ସେଦିନ ମୋର ମନେ ପଡୁଥାଏ — 
ବାବାଜୀଙ୍କ କୋଠରୀରେ ତାଙ୍କ ସହିତ ଆମ୍ଭମାନଙ୍କର 
ଆଲୋଚନାର ସ୍ଳୃତି। ଆମ୍ଭେମାନେ ବାହାରର ପରିବେଶ 
ଦେଖୁ ନିଜର ବିଚାର ଓ ଧାରଣା ଦ୍ଵାରା ପରିଚାଳତ 
ହୋଇ ସ୍ତୁଲର ଆଫିଲିଏସନ୍‌ ପାଇଁ ରାଜି ହେଉନଥିଲୁ। 
କାରଣ ତା' ପଛରେ ଆଉ କ”ଣ ଅଛି ଆମ୍ଭେମାନେ 
ଦେଖ୍‌ ପାରୁ ନ ଥିଲୁ। ମାତ୍ର ବାବାଜୀ ମହାରାଜ ଆଦୌ 
ସେ ଭଙ୍ଗା ଚାଳଘର ଦେଖୁ ନ ଥିଲେ ¬ ସେ ଚାଳଘର 
ପଛରେ ଥବା ଏକ ସୁଦୃଶ୍ୟ ଦୁଇ ମହଲା କୋଠାଘର 
ତଥା ଅନେକ ଅନେକ ଉନ୍ନତିକୁ ଦେଖୁ ପାରୂୁଥୂଲେ। 
ସେଥୁପାଇଁ ଯଦିଓ ଆମ୍ଭମାନଙ୍କୁ ବାଧ୍ୟ କରୁ ନ ଥଲେ, 
ତଥାପି ଆମ୍ଭମାନଙ୍କର ମତାମତରେ ଅସନ୍ତୁଷ୍ଠ ଥୂଲେ । 
ଆମ୍ଭେମାନେ ସେଦିନ ତାଙ୍କର ମତାମତ ଗ୍ରହଣ କରି 
ନଥୁୂଲେ ହୁଏତ ଦିବ୍ୟକୃପାର ଏକ ମହାନ ସୁଯୋଗ 
ହରାଇଥାନ୍ତ, ବିଦ୍ୟାଳୟର ନୂତନ କଳେବର ଦେଖ୍‌ପାରି 
ନ ଆନ୍ଧୁ । ... 


— ପ୍ରସାଦ ତ୍ରିପାଠୀ 

ସାମାନ୍ୟ କଥନ 


“ଏବେ ବି ମନେପଡ଼େ” ରଚନାଗ୍ଧଳ୍ଛ (ପ୍ରଥମ ଭାଗ)ର 
ପ୍ରକାଶ ଅବସରରେ ମୋର ଅନୁଭବରୁ ପଦେ 


ପ୍ରତି ମାସରେ “ମାତୃଭବନ ପତ୍ର 'ଟି ପାଇବା ସାଙ୍ଗେ ସାଙ୍ଗେ ପୃଷ୍ଠା ଓଲଟାଇ 
ଖୋଜିଲା ଆଖୁଟା ଯେଉଁଠି ଅଟକି ଯାଏ ଏବଂ ସାମାନ୍ୟ ବିରତି ନଦେଇ ଯେଉଁ ଲେଖାଟି 
ଆରମ୍ଭରୁ ଶେଷ ପଢ଼ିବାର ପ୍ରବଳ ଆଗ୍ରହ ଥାଏ — ସେଇଟି ହେଉଛି ‘ଏବେ ବି ମନେ 
ପଡ଼େ । ବିଶ୍ଵାସ ହେଉନି ଏ ରଚନାର ପ୍ରାରମ୍ଭ କାଳ ୨୦୦୦ ମସିହା | ଦୀର୍ଘ କୋଡ଼ିଏ 
ବର୍ଷ ଧରି ରଚନାର ପ୍ରକାଶ ଅବ୍ୟାହତ ରହିଛି । ସେଥୁପାଇଁ ପ୍ରଥମରୁ ଏହାର ରଚୟିତା 
ଭାଇନା ( ଶ୍ରୀଯୁକ୍ତ ପ୍ରସାଦ ତ୍ରିପାଠୀ )ଙକୁ ମୋର ହାର୍ଦିକ ଅଭିନନ୍ଦନ ଜଣାଉଛି। ଅର୍ଵ - 
ଶତାଦ୍ଦୀରୁ ଉର୍୍ବକାଳ ଧରି ତାଙ୍କର ଜୀବନଯାତ୍ରା ମାତୃକାଯ୍ୟ ସହ ଅଙ୍ଗାଙ୍ଗୀ ଭାବେ ଜଡ଼ିତ 
ହୋଇ ରହିଛି। ଛାତ୍ର ଜୀବନରୁ ହିଁ ସେ ମାତୃକାର୍ଯ୍ୟରେ ସକ୍ରିୟ ଭୂମିକା ତୁଲାଇ ଚାଲିଛନ୍ତି। 
ସମସ୍ୟା-ସଙ୍କୁଳ ଚଲାପଥରେ ମାତୃକରୁଣାସିକ୍ତ ଆନନ୍ଦଘନ ସ୍ମରଣୀୟ ମୁହୁର୍ର ସବୁକୁ ସେ 
ସ୍ଵୃତି ପଟରେ ସାଇତି ରଖୁଛନ୍ତି । ଖାଲି ସେତିକି ନୁହେଁ, ସେ କୃତଜ୍ଞତାର ମହକକୁ ଅକୃପଣ 
ଭାବରେ ବିତରଣ କରିବାରେ ପ୍ରୟାସ ମଧ୍ଯ କରିଛନ୍ତି । ପ୍ରକାଶ ହେବାକୁ ଯାଉଥବା 
କାହାଣୀଧର୍ମୀ ପୁସ୍ତକ ଏବେ ବି ମନେ ପଡ଼େ ର ପ୍ରଥମ ଭାଗ ଏହି ଆନ୍ତରିକ ପ୍ରୟାସର 
ଏକ ଅଭିନବ ପରିପ୍ରକାଶ । 


ମାତୃକ୍ପା ପ୍ରାପ୍ତ ଓଡ଼ିଶା ମାଟିରେ ଆସ୍କୃହା ବୀଜର ପ୍ରଥମ ଅଙ୍କୁରୋଦ୍‌ଗମ କେବେ 
ଘଟିଲା କିଏ କହି ପାରିବ ! ହୁଏତ ଅହେତୁକୀ ଆକର୍ଷଣରେ କେତେକ ମାତୃସନ୍ତାନ ଏହି 
ନୂତନ ପୂର୍ଣ୍ଣଯୋଗକୁ ଆଦରି ନେଇଥୁଲେ। ଏହି ଯୋଗ-ଦର୍ଶନରେ ଆପ୍ଲୃତ ହେବାକୁ ପ୍ରୟାସୀ 
ହୋଇଉଠିଥ୍ଲେ। ୧୯୫୮ ମସିହା ବେଳକୁ ବାବାଜୀ ଶ୍ରୀ ରାମକୃଷ୍ଣ ଦାସ ଓ ଶ୍ରୀ ପ୍ରପରିଙ୍କ 
ତପସ୍ୟା ଓ ତର୍ତାବଧାନରେ ଓଡ଼ିଶାରେ ମାତୃକାର୍ଯ୍ୟକୁ ନେତୃତ୍ଵ ତଥା ସହାୟତା ଦେବା 
ପାଇଁ ନବଜ୍ୟୋତି କାର୍ଯ୍ୟାଳୟ ଆରମ୍ଭ ହୋଇସାରିଥୂଲା | ମନେହୁଏ, ମୁହୂର୍ରମାନେ ଯେପରି 
ଅପେକ୍ଷା କରିଥ୍‌ଲେ କେବଳ ଅଧ୍ୟୟନ ଓ ଆଲୋଚନାରେ ସୀମିତ ନ ରହି ଜୀବନକ୍ଷେତ୍ରରେ 
ଏ ଯୋଗର ପ୍ରୟୋଗ ପାଇଁ ! ସେହି ଲକ୍ଷ୍ୟକୁ ସମ୍ମୁଖରେ ରଖୁ ଓଡ଼ିଶାରେ ସମୂହ ଭାବେ 
ମାତୃକାର୍ଯ୍ୟର ସୁଦୀର୍ଘ ଯାତ୍ରାର ପ୍ରାରମ୍ଭ ପର୍ବ ଆରମ୍ଭ ହୁଏ ୧୯୬୦ ଦଶକର ଶେଷାର୍ବ 


Digitized by srujanika@gmail.com 


ବେଳକୁ | ଦିବ୍ୟକର୍ମରେ ମିଶି କରି ଆସେ ଅପୂର୍ବ ପୁଲକ ଓ ଭାଷାତୀତ ଅନୁଭୂତି । ଏହି 
ଦିବ୍ୟକର୍ମରେ କର୍ମୀଟିଏ ହେବାର ସୁଯୋଗ ସମୟଙ୍କ ପାଇଁ ସହଜଲଭ୍ୟ ନୂହେଁ। କିନ୍ତୁ 
ଭାଇନା ( ଶ୍ରୀଯୁକ୍ତ ପ୍ରସାଦ ତ୍ରିପାଠୀ ) ଖୁବ୍‌ ତରୁଣ ବୟସରୁ ଏହି ବିରଳ ସୁଯୋଗର ଅଧ୍ୂକାରୀ 
ହୋଇପାରିଥୂଲେ। ଅବଶ୍ୟ ଏଥ୍‌ପାଇଁ ମାମୁଁ ( ଶ୍ରୀ ଗଦାଧର ମିଶ୍ର )ଙ୍କ ଉତ୍ସାହ ହିଁ ଦାୟୀ 
ସେ ସମୟକ୍ରମେ ନିଉ ଲାଇଟ୍‌ ସୋସାଇଟିଠାରୁ ଶ୍ରୀଅରବିନ୍ଦ ପାଠଚକ୍ର, ବିକ୍ୟ କେନ୍ଦ୍ର 
ଆଲୋଚନା ଚକ୍ର, ବିଭିନ୍ନ ପର୍ଯ୍ୟାୟର ସମାବେଶ, ସମ୍ମିଳନୀ, ଓଡ଼ିଶାର ପୂର୍ଣ୍ଠାଙ୍ଗ ଶିକ୍ଷାକେନ୍ଦ୍ର, 
ବିବିଧ ସାଙ୍ଗଠନିକ କାର୍ଯ୍ୟ “¬ ସବୃଥରେ ନିଜକୁ ସାମିଲ କରି ପାରିଛନ୍ତି, ମିଶେଇ ହଜେଇ 
ଦେଇଛନ୍ତି। 


ଏବେ ବି ମନେପଡ଼େ ର ପ୍ରଥମ ଖଣ୍ଡରେ ମୁଖ୍ୟତଃ ଲେଖକଙ୍କର ମାତୃକାର୍ଯ୍ୟରେ 
ଯୋଗ ଦେବାର ପ୍ରାରମ୍ଭିକ ଅବସ୍ଥାର କେତେକ ଅନୁଭୂତି ଖୁବ୍‌ ପ୍ରାଞ୍ଚଳଭାବେ ବର୍ଣ୍ଣିତ 
ହୋଇଛି । କାହାଣୀଧର୍ମୀ ଏହି ରଚନାଗୁଡ଼ିକର ମାର୍ମିକତା ନିଶ୍ଚୟ ମନଛୁଆଁ । ଯଦିଓ ଏହି 
ସଂକ୍ଷିପ୍ତ ଅନୁଭୁତିମୂଳକ ରଚନାଗୁଡ଼ିକ ସାଧନା ଭିଭିକ - ଗତାନୁଗତିକ ଜୀବନର 
ସ୍ଵାଦଠାରୁ ଏହା ନିଆରା ନୁହେଁ । ଏହି କାହାଣୀଗୁଡ଼ିକ ପ୍ରମାଣ କରିବାକୁ ଚାହିଁଛି ଜୀବନକୁ 
ନେଇ ହିଁ ସାଧନା ¬ ସମଗ୍ର ଜୀବନହିଁ ଯୋଗ | ଦିବ୍ୟଜନନୀଙ୍କର କୃପା ସବୂଠି ବିଦ୍ୟମାନ | 
ଆମେ କେବଳ ଯଥାର୍ଥ ଭାବେ ଆବାହନ କରିପାରିଲେ ହେଲା। 


ପ୍ରାରମ୍ଭରେ ଶ୍ରୀଅରବିନ୍ଦ ପାଠଚକ୍ର ସମ୍ମିଳନୀ ଯୋଗଦାନ, ବିକ୍ରୟ କେନ୍ଦ୍ର, 
ମାତୃକାର୍ଯ୍ୟ ପାଇଁ ପାଣ୍ଠି ସଂଗ୍ରହ, ବରେଣ୍ୟ ବିରଳ ବ୍ୟକ୍ତିତ୍ଵମାନଙ୍କ ସହ ମାତୃକାର୍ଯ୍ୟ ପାଇଁ 
ସମ୍ପର୍କ ସ୍ଥାପନ — ଏହିପରି ବହୁବିଧ କାଯ୍ୟ ମଧ୍ୟରେ ସମସ୍ୟା ଦେଖାଦେବା ସ୍ଵାଭାବିକ । 
ତେବେ ସମାଧାନର ମାର୍ଗ ଖୋଲି ଯାଏ ଦିବ୍ୟଜନନୀଙ୍କ କୃପାକଣିକାର ସ୍ଥର୍ଶରେ | 
ଅଧ୍କାଂଶ କାହାଣୀରେ ଆମେ ଦେଖୁ ଏଇ ବାରର ପ୍ରତିଫଳନ | 


ଆରମ୍ଭରୁ ପୂର୍ଣ୍ଣାଙ୍ଗ ଶିକ୍ଷା ସହ ଭାଇନାଙ୍କର ସମ୍ପର୍କ ବେଶ୍‌ ସୁଦୃଢ଼ ଓ ଉଲ୍ଲେଖନୀୟ 
ଥଲା, ଏବେ ବି ରହିଛି। ବିଭିନ୍ନ ସମୟରେ ଶିକ୍ଷକ, ଶିକ୍ଷାର୍ଥୀ, ଅଭିଭାବକ ତଥା ଏହାର 
କାଯ୍ୟକ୍ରମ ସବୁକୁ ନେଇ ତାଙ୍କର ଅବିସ୍ମରଣୀୟ ଅନୁଭୂତି ସବୁ ନିଶ୍ଚିତ ଭାବେ କିଛି 
ଗୁରୁତ୍ଵପୂର୍ଣ ସଙ୍କେତ ବହନ କରୁଛି । ଅନେକ ଅସମାହିତ ସମସ୍ୟାର ସମାଧାନ ପାଇଁ 
ଦିଗ ନିର୍ଦ୍ଦେଶ କରୁଛି। ଅନୁଷ୍ଠାନ ତଥା ସମୂହ କାର୍ଯ୍ୟରେ ବିଶେଷ କରି ଶିକ୍ଷା ପରି ଏକ 
ବ୍ୟାପକ କାର୍ଯ୍ୟ ପରିସରରେ ଆମେ ବିବିଧ ସମସ୍ୟାର ସମ୍ମୁଖୀନ ହେବା ସ୍ଵାଭାବିକ । ଏ 
ପୁସ୍ତକରେ ସ୍ଥାନିତ ସେହିସବୁ କାହାଣୀ ସୂଚାଇ ଦିଏ ସବୁ ପ୍ରକାର ଆନ୍ତରିକ ପ୍ରୟାସ କରି 
ଦିବ୍ୟକୃପା ଉପରେ ଆସ୍କା ରଖୁଲେ ତାହା କେବେ ବି ବୃଥା ଯାଏନି, ସବୁ ନିରାଶାର 
କୁହୁଡ଼ି ଆଡ଼େଇ ଆଶାର ସୂର୍ଯ୍ୟ ଉଦିତ ହୁଏ | ଶିକ୍ଷାର୍ଥୀଟିଏ ଖୁବ୍‌ ଶୀଘ୍ର ନିଜ ଶିକ୍ଷାର ଲକ୍ଷ୍ୟ 

ସମ୍ପର୍କରେ ସଚେତ ହୋଇଉଠେ, ଅଭିଭାବକ ଆବଶ୍ୟକମତେ ନମ୍ର ହୋଇ ଉଠନ୍ତି, 
ଶିକ୍ଷକମାନଙ୍କ ଭିତରେ ସକାରାତ୍ସକ ମନୋଭାବ ଜାତ ହୁଏ, ସର୍ବୋପରି ଆମର ଅପହଞ୍ଚ 
ବିଦ୍ୟା ବି ଆମ ହାତ ପାହାନ୍ତାରେ ଧରାଦିଏ । ବିଶ୍ଵାସ ଆସେ, ଏକ ଅଭିନବ ପୃଥୁବୀ 
ତା'ର ପ୍ରସ୍ତୁତି ପଥରେ | 


ଆଶ୍ରମ ପରିଦର୍ଶନ ତଥା ବିଭିନ୍ନ ଆଧ୍ଯାମ୍ଭିକ କାର୍ଯ୍ୟକ୍ରମ ଭିତରେ ଲେଖକ ବହୁ 
ବରିଷ୍ଠ ସାଧକଙ୍କର ସଂସ୍ପର୍ଶରେ ଆସିଛନ୍ତି । ବିଶେଷ କରି ଶ୍ରୀ ଚମ୍ପକଲାଲ ଜୀ, 
ଶ୍ରୀ ପ୍ରଣବଦା' , ଶ୍ରୀ ମାଧବ ପଣ୍ଡିତ, ବାବାଜୀ ମହାରାଜ ଶ୍ରୀ ରାମକୃଷ୍ଣ ଦାସ, ଶ୍ରୀ ରବୀନ୍ଦ୍ର 
ଜୀ ପ୍ରମୁଖ ସାଧକମାନଙ୍କ ସହ ତାଙ୍କର ବିଶେଷ ମୁହୁର୍ଭର ଅନୁଭୂତିସବୁ ଏ ପୁସ୍ତକରେ 
ସ୍ଥାନିତ ହୋଇଛି । ସେସବୂର ସୃକ୍ଷ୍ୁ ଆବେଦନ ଭାଷା ନୁହେଁ କେବଳ ଭାବ ମାଧ୍ଯମରେ ହିଁ 
ବୃଝି ହେବ | ସର୍ବୋପରି ଦିବ୍ୟଜନନୀଙ୍କ ପ୍ରଥମ ଦର୍ଶନର ଅପୂର୍ବ ଅନୁଭୂତି, ତାଙ୍କ କୋଳରେ 
ମଥା ରଖ୍‌ ପ୍ରଣାମ କରିବାର ସେ ଦିବ୍ୟ ଶିହରଣ ଯାହା ତାଙ୍କର ସ୍ଵୃତିର ଇଲାକାରେ 
ସାଇତା ହୋଇ ରହିଥ୍‌ବ ଜନ୍ମଜନ୍ମାନ୍ତର ପାଇଁ| 


“ଏବେ ବି ମନେପଡ଼େ” ସାଧାରଣ ଭାବରେ କେବଳ ଏକ ସୁଖପାଠ୍ୟ ପୂସ୍ତକଟିଏ 
ନୂହେଁ - ଏହା ସାଧନା ଜୀବନର ଏକ ଆମିିକ ଆବେଦନ | ସାଧନା ଜୀବନରେ ସହଯାତ୍ରୀ 
ଅଥବା ଅଗ୍ରଣୀ ବ୍ୟକ୍ତିମାନଙ୍କର ବିକଶିତ, ଆଲୋକିତ ବ୍ୟକ୍ତିତ୍ସ ପ୍ରତି ସମ୍ବେଦନଶୀଳ ହେବା; 
ପ୍ରତିକୂଳ ପରିସ୍ଥିତିରେ ଦିବ୍ୟ ସାନ୍ଧିଧ ପ୍ରତି ନିଜକୁ ଖୋଲି ରଖୁବା; ସର୍ବୋପରି ସବୁକିଛି 
ପାଇଁ ଦିବ୍ୟଜନନୀଙ୍କ ନିକଟରେ କୃତଜ୍ଞ ହୋଇ ରହିବା — ଏହାହିଁ ଅଧ୍କାଂଶ ରଚନାର 
ମର୍ମବାଣୀ | 


ପ୍ରାର୍ଥନା କରୁଛି, ପୁସ୍ତକ ରଚୟିତାଙ୍କର ଚେତନାର ଦିଗନ୍ତ ଏମିତି ମୁହୂ ମୁହୂର 
କରି ସମ୍ପରସାରିତ ହୋଇ ଚାଲିଥାଉ । ଦିବ୍ୟ ଜନନୀଙ୍କର ନେତୃତ୍ସ, ସାନ୍ଧିଧ ଓ ସୁରକ୍ଷାର 
ବଳୟ ଭିତରେ ରହି ତାଙ୍କର ସାଧନାର ଅନୁଭୂତିସବୂ ଅଧ୍କ ଶାଣିତ ଓ ରସସିକ୍ତ 
ହୋଇଉଠୁ, ଲେଖନୀ ତାଙ୍କର କାଳଜୟୀ ହେଉ | ପରିଶେଷରେ ଆଶା ଓ ବିଶ୍ଵାସ ଅଛି 
ପୁସ୍ତକଟି ପାଠକମାନଙ୍କ ଦ୍ଵାରା ନିଶ୍ଚୟ ଆଦୃତ ହେବ । 


ପୁସ୍ତକ ସମ୍ପର୍କରେ ସାମାନ୍ୟ କଥନ ପାଇଁ ସୁଯୋଗ ମିଳିଥ୍‌ବାରୁ ମୁଁ ମା'ଙ୍କ ନିକଟରେ 
କୃତଜ୍ଞତା ଜ୍ଞାପନ କରି ରହୁଛି । 


ଜୟନ୍ତୀ 
ଶ୍ରୀଅରବିନ୍ଦ ଆଶ୍ରମ, ପଣ୍ଡିଚେରୀ 

ଆମ୍ଭ କଥନ 
ବହୁତ ଭାବିଚିନ୍ତି ଲେଖୁଚି। କାରଣ ଅଧୂକାଂଶ ଲେଖାକୁ ମୁଁ ଭାବିଚିନ୍ତି ଲେଖେନି । 
କେମିତି କେଜାଣି ଲେଖୁ ଲେଖୁ ଲେଖ୍‌ ହୋଇଯାଏ। 


ଏମିତି ମୁଁ ଲେଖାଲେଖୁରେ ଅତି ଦୁର୍ବଳ । ତା'ପରେ ପୁଣି ସମ୍ପୂର୍ଣ୍ଣ ଅସାହିତ୍ୟିକ । 
ସ୍ଵର୍ଗତ ଫତୁରାନନ୍ଦଙ୍କ ଲେଖାରେ ସେ କୌଣସି ସ୍ଥାନରେ ଅସାହିତ୍ୟକ ଶବ୍ଦ ବ୍ୟବହାର 
କରିଛନ୍ତି। ମୁଁ ଭାବେ, ମୁଁ ତାଙ୍କ ମଧ୍ୟରୁ ଜଣେ। କାରଣ ମୋର କୌଣସି ଲେଖାରେ 
ସାହିତ୍ୟର ସାମାନ୍ୟ ସମ୍ଭାବନା ମୁଁ ଅନୁଭବ କରିନାହିଁ। ଅବଶ୍ୟ ତାହା ମୋ ପାଇଁ 
ସୌଭାଗ୍ୟ । କାରଣ କେହି ଭୁଲ ତୁଟି କହିବେ ନାହିଁ। ଆଉ କହିଲେ ମଧ୍ଯ ମୁଁ ଅସନ୍ତୁଷ୍ଟ 
ହେବି ନାହିଁ। ବରଂ ତାହା ମୋର ପ୍ରାପ୍ୟ ବୋଲି ଭାବିବି। ମୋ ଲେଖାଗୁଡ଼ିକର ପ୍ରକୃତ 
ପ୍ରଶଂସାର ପାତ୍ର ମୁଁ ଆଦୌ ନୂହେଁ। ଯଦି ତାହା ମିଳୁଥାଏ ତେବେ ସେଥୁରେ ଅନେକ 
ଅଂଶୀଦାର ଅଛନ୍ତି। ଏ ସବୂର ଇତିହାସ ଏହିପରି। 


କୌଣସି କୌଣସି ପତ୍ରିକା (କେବଳ ମାଂ ଶ୍ରୀଅରବିନ୍ଦଙ୍କ ସମ୍ପର୍କୀୟ )ରେ ମୁଁ 
ବେଳେବେଳେ ଛୋଟ ଛୋଟ ଲେଖାସବୁ ଲେଖୁଥ୍‌ଲି। ସେ ସବୁ ପଢ଼ିକରି ହେଉ କିମ୍ବା 
କୌଣସି ଏକ ପ୍ରେରଣାରେ ହେଉ ମାମୁଁ ମତେ ଦିନେ କହିଲେ ବାବୁଲି, ତୁ ମାତୃଭବନ 
ପତ୍ର ପାଇଁ କିଛି ଲେଖାଲେଖ୍‌ କର। ମୁଁ ଆଶ୍ଚର୍ଯ୍ୟ ହେଲି। ଯେଉଁଠାରେ ବାବାଜି 
ମହାରାଜଙ୍କର ଲେଖା ପ୍ରକାଶ ପାଉଛି ଏବଂ ପ୍ରଥମରୁ ଡ: ସୁଧାକର ଆଟାର୍ଯ୍ୟଙ୍କର 
ସାବିତ୍ରୀ ଅନୁବାଦ ପ୍ରକାଶ ପାଉଥୁଲା, ପ୍ରଣବଦାଂଙ୍କ ଲେଖା, ଶ୍ରୀ ବିଶ୍ଵମ୍ଭର ସାମନ୍ତଙ୍କର 
ଲେଖା, ମଧୁଭାଇନା ପ୍ରଭୃତିଙ୍କ ଲେଖା ସ୍ଥାନ ପାଉଛି, ସେଠାରେ ମୋ ଲେଖା ସ୍ଥାନ 
ପାଇବା ଉଚିତ ହେବ କି ? ମାମୁଁଙ୍କର ଇଚ୍ଛା କିନ୍ତୁ ଭିନ୍ନ। ସେ କହିଲେ, “ ସେ ସମୟରୁ 
ଯେଉଁମାନେ ସବୁ ଅଛନ୍ତି, ସେମାନଙ୍କ ମଧ୍ଯରୁ କେହିବି, ସେ ବେଳ କଥା କିଛି ଲେଖୁ 
ନାହାନ୍ତି। ତୁ ଅନ୍ତତଃ ନିଜ ଅନୁଭବରୂ, ଅନୁଭୂତିରୁ ଯାହା ମନେପଡ଼ୁଛି ଲେଖୁପକା। 
ଭବିଷ୍ୟତ ପାଇଁ ଗୋଟିଏ Documentation ହୋଇଯିବ | ସେତେବେଳେ ସବୂ କ'ଣ 
ହେଉଥଲା, ତୁ କେବଳ ମନେପକାଇ ଲେଖ୍ଵପାରିବୁ। ଜାଣିଚୁ ତ, ମୁଁ କେବେହେଲେ 
ଲେଖ୍ପାରିବି ନାହିଁ। ତେଣୁ ଭବିଷ୍ୟତ ପାଇଁ ଗୋଟିଏ ବିରାଟ କାମ ହୋଇଯିବ। 
ଚେଷ୍ଟାକର। ସାଧାରଣ ଭାବରେ ଲେଖୁଲେ, ଲେଖୁବାକୁ ପ୍ରେରଣା ନ ମିଳିପାରେ। 
ମାତ୍ର ମାତୃଭବନ ପତ୍ର ପାଇଁ ପ୍ରତ୍ୟେକ ସଂଖ୍ୟାରେ ଗୋଟିଏ ଲେଖା ହିସାବରେ ଲେଖୁଲେ, 

ନିଶ୍ଚୟ ଗୋଟିଏ ଦାୟିତ୍ଵ ରହିବ ଏବଂ ତୁ ନିଶ୍ଚୟ ଲେଖୁବୁ।” ଅଦ୍ଭୂତ ତାଙ୍କର ମୋ 
ଉପରେ ବିଶ୍ଵାସ। ତାଙ୍କର ମୋ ଉପରେ ଥବା ଆସ୍ଥା ଆଉ ବିଶ୍ବାସକୁ ଅପମାନିତ 
କରିବା ମୋତେ ଦୋଷାବହ ଲାଗିଲା। ଲେଖୁବାକୁ ରାଜୀ ହୋଇ ଆରମ୍ଭ କଲି। 
ନାମକରଣ କଲେ ସିଏ “ଏବେ ବି ମନେପଡ଼େ” । ସେତେବେଳକୁ ଦାଦାଙ୍କର 
“ ହଠାତ୍‌ ମନେପଡ଼େ” ବାହାରି ଥାଏ ! ମାମୁଁ କହିଲେ, କିଛି ଯାଏ ଆସେ ନାହିଁ ତାଙ୍କର 
ହଠାତ୍‌ ମନେପଡ଼େ, ଆମର ଏବେ ବି ମନେପଡ଼େ। ଉଭୟଙ୍କର ଉଦ୍ଦେଶ୍ଯ ଭିନ୍ନ। 
ତେଣୁ ଲେଖୁ ଚାଲ।” ପ୍ରଥମେ ପ୍ରଥମେ ଯାହାସବୁ ଘଟିଛି, ଭିନ୍ନ ଭିନ୍ନ ସମୟରେ ତାକୁ 
ଲେଖୁବାକୁ ଆରମ୍ଭ କଲି। ତା'ପରେ ବ୍ୟକ୍ତି ବିଶେଷଙ୍କ ସମ୍ପର୍କରେ ତା'ପରେ ଶରୀର 
ତ୍ୟାଗ କରୁଥୁବା ବିଶିଷ୍ଟ ମାତୃଭକ୍ତମାନଙ୍କ ସମ୍ପର୍କରେ । କେତେବେଳେ, କେଉଁ ମାସରେ 
କଂଣ ଲେଖାଯିବ, କିଛି ସ୍ଥିରିକୃତ ନଥାଏ । ମନେପଡ଼ିଗଲେ, କଲମ ଧରି ଲେଖୁବସେ।| 
ଲେଖୁ ଲେଖୁ ଯାହା ଲେଖେ। ଏ ଲେଖା ସବୁ ଆରମ୍ଭ ହୋଇଛି ୨୦୦ ୦ମସିହା ଜୁନ୍‌ 
ମାସରୁ । ମଝିରେ ମଝିରେ ପୂଣି ସାଙ୍ଗଠନିକ ବିଷୟ ସବୂ ଆରମ୍ଭ ହେଲା। ପରମପ୍ରଭୂଙ୍କ 
ପବିତ୍ର ଦେହଂଂଶ ସ୍ଥାପନ ବିଷୟ ଆରମ୍ଭ ହେଲା, ପୂର୍ଣ୍ଣାଙ୍ଗ ଶିକ୍ଷା ବିଷୟରେ ଏକାଦିକ୍ରମେ 
ଲେଖୁବାକୁ ହେଲା “ ପାଠଚକ୍ରରୁ ଶିକ୍ଷାକେନ୍ଦ୍ରଂ , ପୁଣି ମାମୁଁଙ୍କ ନିର୍ଦ୍ଦେଶରେ ଦଶକର୍ମଧାରା 
ପାଇଁ ମଧ୍ଯ ସ୍ଵତନ୍ତ୍ର ଭାବରେ ଲେଖୁବାକୁ ହେଲା। 


ଏମିତି ସବୁ ଲେଖା ପଛରେ କିନ୍ତୁ ପ୍ରକୃତରେ ଧନ୍ଯବାଦ ପାଇବାକୁ ହକଦାର 
କିଏ ସେସବୁ ଆପଣମାନେ ଭାବି ନଥ୍‌ବେ। ପ୍ରକୃତରେ ଆପଣମାନେ। ମୁଁ ଅନୁଭବ 
କରିଛି, ପ୍ରତ୍ୟେକ ମାସର ଲେଖାଟି ବାହାରି ପତ୍ରିକା ପଠାହୋଇଯିବା ପରେ ପ୍ରାୟତଃ 
ଫୋନ୍‌ ଆସିବ। ବାବୁଲି ଭାଇ, ତୁମ ଲେଖାଟି ଭଲ ଲାଗିଲା। ଏମିତି ଲେଖୁଚାଲ। 
ଆମେ ସବୁ ମାସରେ ତୁମ ଲେଖାଟି ପଢ଼ିବା ପାଇଁ ଅପେକ୍ଷା ରଖୁଥାଉ । ଭୁବନେ ଶବରର 
ସମ୍ମାନନୀୟା ପ୍ରତିଭା ଅପା, କୌଣସି ଲେଖା ଭଲ ଲାଗିଲେ, ନିଶ୍ଚୟ ଫୋନ୍‌ କରିବେ । 
ଅବସରପ୍ରାପ୍ତ ଚିଫ୍‌ ଇଞ୍ଜିନିୟର ସମ୍ମାନନୀୟ ଞ୍ଞାନ ଭାଇ (ଜ୍ଞାନେନ୍ଦ୍ର କୂମାର ପଟ୍ଟନାୟକ ) , 
ସେ କହିବେ ବାବୁଲି, ତୋ ଲେଖାଟି ଅଫିମ ସଦୃଶ | ପାଇବାକୁ ବିଳମ୍ବ ହେଲେ ଅତିଷ୍ଠ 
ଲାଗେ । ବରଗଡ଼ର ଶ୍ରୀ ଶ୍ରୀଧର ସାହୁ । ପ୍ରତି ସଂଖ୍ୟା ପାଇଲା ପରେ ଗୋଟିଏ ପୋଷ୍ଟକାର୍ଡ 
ନିଶ୍ଚୟ ପାଇବି। କହିବା ବାହୁଲ୍ୟ, ମୋର ପ୍ରତ୍ୟେକ ମାସରେ ମାତୃଭବନ ପତ୍ର ପାଇଁ 
ଦୂଇଟି ପ୍ରସଙ୍ଗରେ ଲେଖୁବା ପଶ୍ଚାତ୍ରେ ଏଇଭଳି ପ୍ରେରଣାମାନେ ହିଁ ମୁଖ୍ୟତଃ ଦାୟୀ । 


ମାତ୍ର ସବୁଠାରୁ ମତେ ବେଶୀ ଉତ୍ସାହିତ ଲାଗିଲା ଯେଉଁଦିନ ପୂଜ୍ୟ ଅଧ୍ୟାପକ 
ମନୋଜ ଦାସ ମତେ ଫୋନ କରି କହିଲେ, ପ୍ରସାଦ, ତୂମେ ଏମିତି ସିଧାସିଧା ଯେମିତି 
ଲେଖ୍‌ଛ, ସେମିତି ଲେଖୁବା ଉଚିତ ନୂହେଁ। ତୂମ ଲେଖା ପଢ଼ିବା ପାଇଁ ଓଡ଼ିଶାର 
ଅଗଣିତ ଲୋକ ଅପେକ୍ଷା ରଖୁଛନ୍ତି । ତୁମେ ତୁମ ନିଜର ମତାମତକୁ ସେମାନଙ୍କ ଉପରେ 

ଏପରି ଜାହିର କରିବା ଉଚିତ ନୂହେଁ। ସେଦିନ ପ୍ରକୃତରେ ମୁଁ ଆନନ୍ଦରେ କୁରୁଳି 
ଉଠିଥୁଲି ଏବଂ ପୂଜ୍ୟ ମନୋଜ ଦାସଙ୍କୁ କହିଲି ¬ ସାର୍‌, ଆପଣ ବି ମୋ ଲେଖା 
ପଢ଼ନ୍ତି ! ମୁଁ ଆପଣଙ୍କର ସଶ୍ରଦ୍ଧ ପରାମର୍ଶକୁ ଶୀରୋଧାର୍ଯ୍ୟ କଲି। ଏପରି ଆଉ କେବେ 
ବି ଲେଖ୍‌ବି ନାହିଁ। ମାତ୍ର ମୋର ପରମ ସୌଭାଗ୍ୟ ଯେ ଆପଣ ବି ମୋର ଲେଖା 
ପଢ଼ୁଛନ୍ତି। ସାର୍‌ କହିଲେ, ସବୁ ନହେଲେ ମଧ୍ଯ ଅଧ୍ଵକାଂଶ ପଢ଼େ। ଅବଶ୍ଯ ଯେଉଁ 
ନାମକରଣରେ ଏକ ସ୍ଵତନ୍ତ୍ର ଆକର୍ଷଣ ଥାଏ ସେଇଟିକୁ ମୁଁ ନିଶ୍ଚୟ ପଢ଼େ। 


ତା'ପରେ ସ୍ବର୍ଗତଃ ଅଧ୍ୟାପକ ମହାପାତ୍ର ନୀଳମଣି ସାହୁ ଏବଂ ସ୍ବର୍ଗତଃ ଅଧ୍ୟାପକ 
ଚନ୍ଦ୍ରଶେଖର ରଥ | ଏମାନେ ମଧ୍ଯ ବହୁତ ଥର ଫୋନ୍‌ କରି ପରାମର୍ଶ ଦିଅନ୍ତି। ଥରେ 
ମୁଁ ଲେଖ୍ଥୁଲି ଯେ ମୁଁ ଆଦୌ ସାହିତ୍ୟିକ ନୁହେଁ । ମୋତେ ତ ସାହିତ୍ୟ ଜଣାନାହିଁ । ପୂଜ୍ୟ 
ଚନ୍ଦ୍ରଶେଖର ରଥ ମୋତେ ଫୋନ କରି କହିଲେ, ପ୍ରସାଦ, ତୁମଠାରୁ ସାହିତ୍ୟ କିଏ 
ଖୋଜୁଛି କି ? ଆମେ ପରା ନିଜେ ସାହିତ୍ୟିକ । ଆମେ କଂଣ ସାହିତ୍ୟ ପଢ଼ିବାକୁ ପାଉନାହୁଁ 
ଯେ, ତୁମଠାରୁ ସାହିତ୍ୟ ଖୋଜିବୁ । ତୁମେ ଯେମିତି ଲେଖୁଚ, ସେମିତି ଲେଖ । ଆମକୁ 
ଲାଗୁଚି, ତୁମେ ଯେମିତି ଆମ ଆଗରେ ଠିଆହୋଇ ସବୁ କହୁଚ | 


ଆଉ ପୂଜ୍ୟ ମଉସା ମହାପାତ୍ର ନୀଳମଣି ସାହୁ ମତେ ଅଦ୍ଭୂତ ଭାବରେ ଭଲ 
ପାଉଥଲେ। ତାଙ୍କର ନିର୍ଦ୍ଦେଶ ଥୁଲା, ଯେଉଁଦିନ ତୋର ଏ ବହି ଛପା ହେବ ମୁଁ ତା'ର 
ମୁଖବନ୍ଧ ଲେଖୁବି। ଆଉ କାହାରିକୁ ଯେପରି ନଦେଉ। ମାତ୍ର ସେଥୁପାଇଁ ଅନେକ 
ବିଳମ୍ବ ହୋଇଗଲା । 


ଅନ୍ୟାନ୍ୟ ବିଶିଷ୍ଟ ପ୍ରଶଂସକମାନଙ୍କ ମଧ୍ଯରେ ଶ୍ରୀ ବିମଳ ପ୍ରସନ୍ଧ ଦାସ, ସ୍ଵର୍ଗତା 
କନକ ଅପା ପ୍ରଭୃତି ଅନ୍ୟତମ । ସୁଧାଅପା ଏବଂ ଡା: ଦେବଦତ୍ତ ଦାସ ଏମାନେ ସମସ୍ତେ 
ନିଷ୍ଠାପର ପ୍ରଶଂସକ। 


ଥରେ ଭୁବନେଶ୍ବରରୁ ଜଣେ ପାଠକ ପ୍ରଶ୍ନ କଲେ, ଭାଇ, ଆପଣ ଭଲ ଲେଖନ୍ତି 
ବୋଲି ଆମକୁ କନ୍ଦାଇବାର ଆପଣଙ୍କର କି ଅଧ୍ବକାର ଅଛି ? କାଲି ଆପଣଙ୍କର ଲେଖାଟି 
ପଢ଼ି ମୁଁ ଆଉ ରୀତା (ପନ ) ପ୍ରବଳ କାନ୍ଦିଛୁ। ଇଏ ହେଲେ ଅବସରପ୍ରାପ୍ତ ବ୍ୟାଙ୍କ୍‌ 
ଅଧ୍ବକାରୀ ନିରଦ ମହାନ୍ତି। 


ଯଦି ତାଲିକା ଦେବି ଦେବେ ଅନେକ ଜଣଙ୍କୁ ମନେ ପକାଇପାରିବି ନାହିଁ। 
ତେଣୁ ସେ ପ୍ରକାରର ନିର୍ବୋଧ କର୍ମ କରୁନାହିଁ। 


କେବଳ ଦୂଇଜଣଙ୍କ ନାମ ବିସ୍ମରଣ କରିବା ମୋ ପାଇଁ ଅସମ୍ଭବ। ଜଣେ 
ହେଲେ ଡାକ୍ତର ବିରଞ୍ଚ୍‌ ନାରାୟଣ ମହାପାତ୍ର ( ବୃଲୁଭାଇ ) | ବୁଲୁର ଗୋଟିଏ ଆଦେଶ, 
ପ୍ରସ୍ତାବ, ଅନୁରୋଧ ଯେ ଭାଇ, ତୁମେ ବହି ଛାପ। ମାତୃଭବନର କେତେଜଣଙ୍କୁ 

ସ୍ଵତନ୍ତ୍ର ଭାବରେ ଅନୁରୋଧ କରିବ ତୁମେ ଲାଗିପଡ଼ି ବାବୁଲି ଭାଇଙ୍କୁ ମନେପକେଇବ। 
କହିବା ବାହୁଲ୍ୟ, ସେମାନେ ମଧ୍ଯ ଅତି ଆଞ୍ଞାଧୁନ ଭଳି ଲାଗିଯିବେ | ଆଉଜଣେ ହେଲେ 
ପ୍ରଫେସର ଡାକ୍ତର ବାଦଲ ମହାନ୍ତି। ବାଦଲ ଭାଇ କହିବେ, ବାବୁଲି ଭାଇ, ଆମର 
ସମଗ୍ର ପରିବାର ତୁମର ଫ୍ୟାନ୍‌ | ତୁମ ବହି ପାଇବାକୁ ଅପେକ୍ଷା ରଖୁଛୁ। କେତେବେଳେ 
ବାହାରିବ ? ଏମିତି ପରାମର୍ଶ, ଅନୁରୋଧ, ଏପରିକି ଆଦେଶ ପ୍ରଭୃତି ପାଇବା ପରେ 
ମୋ ଭିତରେ ଅତି ସାମାନ୍ୟ ଆଗ୍ରହ ଆସିଲା ଏ ବହିକୁ ପ୍ରକାଶ କରିବାକୁ । ମାତୃଭବନର 
କମ୍ପ୍ୁଟର ସେକସନ୍‌ରେ ଏକ ଅତ୍ଯନ୍ତ ସରଳ, ନିଷ୍ଠାପର, ଆଞ୍ଞାଧୀନ, ବିଶ୍ଵସ୍ତ ଏବଂ 
କର୍ମଠ ତରୁଣ କର୍ମୀ ଦଳ ଅଛନ୍ତି । ସେମାନଙ୍କ ମଧ୍ଯରେ କଲ୍ୟାଣୀୟା ମଧୁସ୍ମିତା ( ଲିଜା) 
ପୂର୍ଣ୍ଣ ଶ୍ରବା ଓ ଆନ୍ତରିକତାର ସହିତ ଏହି ବହିଟିର ଦାୟିତ୍ଵ ବହନ କଲେ। ଏହା ପୂର୍ବରୁ 
ଢେଙ୍କାନାଳର କଲ୍ୟାଣୀୟା ଶରତ କୁମାରୀ ଭଞ୍ଜ (ଟିକିନା) ଆରମ୍ଭରୁ ଏବେ ବି 
ମନେପଡ଼େ ଶୀର୍ଷକର ସମସ୍ତ ଲେଖାଗୁଡ଼ିକୁ ସଂଗ୍ରହ କରିଥୂ୍‌ଲେ। ସେଗୁଡ଼ିକୁ ଲୀଜା 
ପୂସ୍ତକ ଆକାରରେ ସଜାଇ ଦେଲେ। ତା'ପରେ କିଛିଦିନ କସ୍‌ରତ୍‌ କଲାପରେ ସେ 
ପୁସ୍ତକଟି ଏବେ ଆପଣଙ୍କ ନିକଟରେ ପହଞ୍ଚ୍‌ ପାରିଛି। ଅବଶ୍ଯ ଏଥପାଇଁ ତ୍ରିପାଠୀ 
ଜେରକ୍ଟର ବନ୍ଧୁମାନେ ମଧ୍ୟ ଏଥୁରେ ଆନ୍ତରିକ ସହଯୋଗ କରିଛନ୍ତି। ଏ ସମସ୍ତଙ୍କୁ 
ମୋର ଆନ୍ତରିକ କୃତଜ୍ଞତା। 


ବନ୍ଧୁଗଣ, ଲେଖାଗୁଡ଼ିକ ସଜାଇ ପୂସ୍ତକାକାରେ ପ୍ରକାଶ କରିବା ପାଇଁ ସିଦ୍ଧାନ୍ତ 
ନେଲା ପରେ ଏହାର ମୁଖବନ୍ଧ ଲେଖୁବା ପାଇଁ ନବଜ୍ୟୋତି କାର୍ଯ୍ୟାଳୟର ମ୍ୟାନେଜର, 
ମୋର କନିଷ୍ଠା ଭଉଣୀ କଲ୍ୟାଣୀୟା ଜଇନା ( ଜୟନ୍ତୀ ତ୍ରିପାଠୀ ) ତା'ର ସମସ୍ତ କାର୍ଯ୍ୟକ୍ରମ 
ମଧ୍ଯରେ ମଧ୍ଯ ସ୍ଵୀକୃତି ଦେଇ ଲେଖାଟିଏ ପଠାଇଥ୍‌ବାରୂ ତା' ନିକଟରେ ମଧ୍ଯ ମୁଁ କୃତଜ୍ଞ | 


ଏହିଭଳି କେତେଜଣଙ୍କର ନାମ ଉଲ୍ଲେଖ କଲାପରେ ମୋର ନିଜ ଉପରେ 
ସନ୍ଦେହ ହେଉଛି, ମୁଁ ଅନେକ ନାମ ଛାଡ଼ିଯାଇଟି। ମାତ୍ର ମୁଁ ନିରୂପାୟ। ଯେତେ 
ଚେଷ୍ଟାକଲେ ମଧ୍ଯ ସମସ୍ତଙ୍କର ନାମ ଉଲ୍ଲେଖ କରିବା ମୋ ପାଇଁ ସମ୍ଭବ ହେବ ନାହିଁ। 
ତେଣୁ ସେମାନଙ୍କ ନିକଟରେ ମୁଁ କ୍ଷମା ପ୍ରାର୍ଥୀ ଯେଉଁ ଯେଉଁ ମାନେ ମୋର ଲେଖାପଡଢ଼ି 
ଖୁସୀ ହୋଇଛନ୍ତି, ମୋତେ ଉତ୍ସାହିତ କରିଛନ୍ତି, ସେ ସମସ୍ତଙ୍କ ନିକଟରେ ମୁଁ ଏଇ 
ଅବକାଶରେ କୃତଜ୍ଞତା ଜଣାଉଛି। 


କହିବା ବାହୁଲ୍ୟ, ପ୍ରକାଶିତ ପ୍ରତ୍ୟେକଟି ଲେଖା ସତ୍ୟ ସମ୍ଭଳିତ। କେବଳ 


ଲେଖୁବା ପାଇଁ କିଛିଟା ବର୍ଣ୍ଣନାର ଯାହା ବ୍ୟବହାର କରାଯାଇଅଛି ଆଉ କେବଳ ନିଜର 
ସ୍ବୃତି ଉପରେ ନିର୍ଭର କରିହିଁ ଏହା ଲେଖାଯାଇଛି । 


ପ୍ରସାଦ ତ୍ରିପାଠୀ 

ସୂଚୀପତ୍ର 


ବିଷୟ 

ମାଂଙ୍କ ସାହାଯ୍ୟ 

ସବୁ କାର୍ଯ୍ୟ ମା'ଙ୍କର 
କୃତଞ୍ଚତା 

ଡଃ ସୁଧାକର ଆଚାର୍ଯ୍ୟ 
ମା'ଙ୍କ ଆଶୀର୍ବାଦ 
କର୍ମରୁ ଆନନ୍ଦ 

ମା” ସାଙ୍ଗରେ ଥ୍‌ବେ 
ଆର 

ମୂକଂ କରୋତି ବାଚାଳଂ 
ଚିତ୍ତଭାଇ 
ବୋହେମିଆନ୍‌ ସିରିଟ୍‌ 
କେବଳ କୃତଜ୍ଞ ରୂହ 
ଝାଳ ବାହାରିବ ନାହିଁ 
ଆମ ବିଚାର କେତେ ଭୁଲ୍‌ ! 
ଆକୁଳ ପ୍ରାର୍ଥନା 
ତିନୋଟି ମହାନ୍‌ ଆମ୍ମା 
ବିଦୂ ଅପା 

ସବୁକଥା ସମାଧୂରେ କୁହ 
ପ୍ରତିଶ୍ରତି 

ମାତୃକର୍ମ 


ସମୟ ପୃଷ୍ଠା 
୨୦୦୦ ଜୁନ୍‌ ୧୯ 
୨୦୦୦ ଜୁଲାଇ ୨୧ 
୨୦୦୦ ଅଗଷ୍ଟ ୨୩ 
୨୦୦୦ ସେପ୍ଟେମ୍ବର ୨୬ 
୨୦୦୦ ଅକ୍ଟୋବର ୩୦ 
୨୦୦୦ ନଭେମ୍ବର ୩୨ 
୨୦୦୦ ଡ଼ିସେମ୍ବର ୩୬ 
୨୦୦୧ ଜାନୁୟାରୀ ୩୯ 
୨୦୦୧ ଫେବୃୟାରୀ ୪୩ 
୨୦୦୧ ମାର୍ଚ୍ଚ ୪୭ 
୨୦୦୧ ଏପ୍ରିଲ ୫୨ 
୨୦୦୧ ମେ ୫୫ 
୨୦୦୧ ଜୁନ୍‌ ୫୮ 
୨୦୦୧ ଜୁଲାଇ ୬୧ 
୨୦୦୧ ଅଗଷ୍ଟ ୬୬ 
୨୦୦୧ ସେପ୍ଟେମ୍ବର ୭୧ 
୨୦୦୧ ଅକ୍ଟୋବର ୭୬ 
୨୦୦୧ ନଭେମ୍ବର Fo 
୨୦୦୧ ଡ଼ିସେମ୍ବର ୮୪ 
୨୦୦୨ ଜ୍ରାନୁୟାରୀ Cr 

ବିଷୟ 


ଦିବ୍ୟ ସମ୍ପର୍କ 

ଅନ୍ୟ ଏକ ଦକ୍ଷକର୍ମୀ 

Reject କରିଦିଅ 

ଆମ ଶିକ୍ଷାର ଲକ୍ଷ୍ଯ 

ମନବୂବ୍ଧିରେ ଆଧ୍ଯାମଭିକତାର ବିଚ଼ାର 
ଅମୂଲ୍ୟ ସ୍ମିତହାସ୍ୟ 

ମାଂ” ଆମର ଭଗବାନଟି ! 
ପ୍ରକୃତରେ ଆମେ ଯୋଗ୍ୟ ତ! 
ଆତ୍ମାରେ ସାକ୍ଷାତ 

ମାଂ କ'ଣ ଆମକୁ ଅପେକ୍ଷା କରିବେ ? 
ଶୃଙ୍ଖଳା 

ଉତ୍କଳର ନେତା ନିଜେ ନାରାୟଣ 
ବ୍ରହ୍ମ ବାକ୍ୟ 

ଏତେ ସହଜ ନୂହେଁ 

ନରି ବାବୁ 

ଏକ ଭବିଷ୍ୟତ ଦୃଷ୍ଟି 

ତାଙ୍କ କ୍ରୋଧ ବି ତାଙ୍କର ପ୍ରସାଦ 
ମାଂ ଆମଠାରୁ କଂଣ ଚାହାନ୍ତି 
ହୃଦାନନ୍ଦ ରାୟ 

ସୂକ୍ଷ୍ମ ଉପସ୍ଥିତି 

ସୂକ୍ଷ୍ମ ନିରାପତ୍ତା 

ସନ୍ଦେହ — ନିବୌଧତା 

ଏକ ଦିବ୍ୟ ପରିବାର 

ମୁକ୍ତା ଭିତରର ସୂର୍ଯ୍ୟ 


ସମୟ 


୨୦୦୨ ଫେବୃୟାରୀ 
୨୦୦୨ ମାର୍ଚ୍ଚ 
୨୦୦୨ ଏପ୍ରିଲ 
୨୦୦୨ ମେ 
୨୦୦୨ ଜୁନ 
୨୦୦୨ ଜୁଲାଇ 
୨୦୦୨ ଅଗଷ୍ଟ 
୨୦୦୨ ସେପ୍ଟେମ୍ବର 
୨୦୦୨ ଅକ୍ଟୋବର 
୨୦୦୨ ନଭେମ୍ବର 
୨୦୦୨ ଡ଼ିସେମ୍ବର 
୨୦୦୩ ଜାନୁୟାରୀ 
୨୦୦୩ ଫେବୃୟାରୀ 
୨୦୦୩ ମାର୍ଚ୍ଚ 
୨୦୦୩ ଏପ୍ରିଲ୍‌ 
୨୦୦୩ ମେ 
୨୦୦୩ ଜୁନ୍‌ 
୨୦୦୩ ଜୁଲାଇ 
୨୦୦୩ ଅଗଷ୍ଟ 
୨୦୦୩ ସେପ୍ଟେମ୍ବର 
୨୦୦୩ ଅକ୍ଟୋବର 
୨୦୦୩ ନଭେମ୍ବର 
୨୦୦୩ ଡ଼ିସେମ୍ବର 
୨୦୦୪ ଜାନୁୟାରୀ 


ପୃଷ୍ଠା 


୯୩ 

୯୬ 

୯୯ 
୧୦୨ 
୧୦୬ 
୧୦୯ 
୧୧୩ 
୧୧୬ 
୧୨୦ 
୧୨୩ 
୧୨୬ 
୧୨୯ 
୧୩୪ 
୧୩୮ 
୧୪୨ 
୧୪୭ 
୧୫୧ 
୧୫୭ 
୧୬୧ 
୧୬୬ 
୧୭୦ 
୧୭୩ 
୧୭୮ 
୧୮୨ 

ବିଷୟ 


ଅଯାଚିତ କୃପା 

ଏକ ବିସ୍ମୟକର ଅନୁଭୂତି 
ଭୁଜତଳେ ମତେ ରଖ 

ଫୁଲର ଆହ୍ଲାନ 

ବର୍ରମାନ ଏପରି ଚାଲୁ 

ବାସ୍ତବ ଆମ୍ବୀୟତା 

ଚାଲନ୍ତୁ ଚେଷ୍ଟା କରିବା 

ଏଇ ଭୁବନ ମଧୁରେ ଗାଏ 
ତାଙ୍କ କୃପା ଥୁଲେ ସବୁ ସମ୍ଭବ 
ଭିତରର ଗ୍ଲାନି 

ଏକ ବିଶାଳ ହୃଦୟର ଅବସାନ 
ଏକ ବିରଳ ବ୍ୟକ୍ତିତ୍ବ 

ଜଡ଼ର ମାତୃକର୍ମ 

ସଙ୍ଗତିର ସ୍ଵାଦ 

ଦେଖାଇ ହୁଅନାହିଁ 

ଏ ସଂସାର ରହିବ 

ବିଚିତ୍ର ସମାଧାନ 

ସ୍ଵେହା ¬ ଏକ ସଚେତନ ଆମ୍ମା 
ଗର୍ବନାଶିନୀ ମା” 

ଜଡ଼ ବସ୍ତୁ ସହିତ ପ୍ରପର୍ତିଙ୍କ ସମ୍ପର୍କ 
ସବୁକିଛି ସମ୍ଭବ 

ଅପୂର୍ବ ସୁଯୋଗ 


ସମୟ 


୨୦୦୪ ଫେବୃୟାରୀ 
୨୦୦୪ ମାର୍ଚ୍ଚ 
୨୦୦୪ ଏପ୍ରିଲ 
୨୦୦୪ ମେ 
୨୦୦୪ ଜୁନ୍‌ 
୨୦୦୪ ଜୁଲାଇ 
୨୦୦୪ ଅଗଷ୍ଠ 
୨୦୦୪ ସେପ୍ଟେମ୍ବର 
୨୦୦୪ ଅକ୍ଟୋବର 
୨୦୦୪ ନଭେମ୍ବର 
୨୦୦୪ ଡ଼ିସେମ୍ବର 
୨୦୦୫ ଜାନୁୟାରୀ 
୨୦୦୫ ଫେବୃୟାରୀ 
୨୦୦୫ ମାଇଁ 
୨୦୦୫ ଏପ୍ରିଲ୍‌ 
୨୦୦୫ ମେ 
୨୦୦୫ ଜୁନ୍‌ 
୨୦୦୫ ଜୁଲାଇ 
୨୦୦୫ ଅଗଷ୍ଠ 
୨୦୦୫ ସେପ୍ଟେମ୍ବର 
୨୦୦୫ ଅକ୍ଟୋବର 
୨୦୦୫ ଡ଼ିସେମ୍ବର 


ପୃଷ୍ଠା 


୧୮୫ 
୧୮୯ 
୧୯୩ 
୧୯୬ 
9୦୦ 
୨୦୫ 
୨୧୧ 
୨୧୫ 
୨୧୯ 
୨୨୨ 
୨୨୬ 
୨୩୧ 

୨୩୫ 
୨୪୧ 

୨୪୬ 
୨୫୦ 

୨୫୫ 
୨୬୦ 

୨୬୪ 
୨୭୦ 

୨୭୫ 
୨୮୦ 

ଉତ୍ସର୍ଗ 


ଓଡ଼ିଶାର ଅଗଣିତ ମାତୃପ୍ରେମୀ ଭାଇଭଉଣୀ, ଯେଉଁମାନଙ୍କ 
ଅକୃତ୍ତିମ ଶ୍ରଦ୍ଧା, ଶୁଭେଚ୍ଛା, ପ୍ରେରଣା ଓ ସହାନୁଭୂତି ମୋତେ 
ଏହି ଲେଖାସବୁ ଲେଖୁବାପାଇଁ ଉତ୍ସାହିତ କରିଛି ସେହିମାନଙ୍କ 
ଉଦେଶ୍ୟରେ ମୁଁ ଏବେ ବି ମନେପଡ଼େ'ର ପ୍ରଥମ ଭାଗକୁ 
ସକୃତଜ୍ଞ ଉତ୍ସର୍ଗ କରୁଅଛି । 

¬ ପ୍ରସାଦ ତ୍ରିପାଠୀ 

ବିଶେଷ କୃତଜ୍ଞତା 


ସମ୍ପାଦକ, ମାତୃଭବନ ପତ୍ର 
ପ୍ରଫେସର ( ଡକୃର) ବାଦଲ ମହାନ୍ତି 
ପ୍ରଫେସର ( ଡକୃର) ବିରଞ୍‌ ନାରାୟଣ ମହାପାତ୍ର 
କୁମାରୀ ଜୟନ୍ତୀ ତ୍ରିପାଠୀ 
ସୁଶ୍ରୀ ଶରତ କୁମାରୀ ଭଞ୍ଜ (ଟିକିନା) 
କୁମାରୀ ମଧୁସ୍ମିତା ନାୟକ (ଲିଜା) 
— ପ୍ରସାଦ ତ୍ରିପାଠୀ 

ମାଂଙ୍କ ସାହାଯ୍ଯ 


ମସିହା-ମାସ-ଦିନ କିଛି ମନେ ନାହିଁ। ମନେ ରହିବ କିପରି! କଲେଜରେ 
ପଢୁଥବା ବେଳେ କେତେ କଂଣ ଘଟିଛି, ସେ ସବୃକୁ ତାରିଖ ସହିତ ମନେ ରଖୁବା 
କ'ଣ ସମ୍ଭବ ? 


ପରୀକ୍ଷା ସରିବା ପରେ ଗ୍ରୀଷ୍ମନୁଟି ସମୟରେ ବାଲେଶ୍ବର ଜିଲ୍ଲାର ସୋରୋଠାରେ 
ଏକ ଶ୍ରୀଅରବିନ୍ଦ ପାଠଚକ୍ର ସମ୍ମିଳନୀକୁ ଯିବାକୁ ପଡ଼ିଲା। ଏବେ ସିନା ଏପ୍ରିଲ ସମ୍ମିଳନୀର 
ଅନୁଭୂତି ନେଇ ମାଂଙ୍କ କୃପାରୁ ବର୍ଷକୁ ଏମିତି ଅନେକ ସମ୍ମିଳନୀ କରିବାପାଇଁ ମଧ୍ଧ 
ସାହସ ଆସିଗଲାଣି, ମାତ୍ର ସେତେବେଳେକୁ ଆମେ ଅନେକ ସାନ। ବୟସ ପନ୍ଦର 
ଷୋହଳ ଭିତରେ । ଗୋଟିଏ ସମ୍ମିଳନୀକୁ ଯାଉଚୁ ମାନେ ଆଗ ପଛ ଉପର ତଳ ସବୁ 
ଦେଖ୍‌ ପରଖ୍‌ ଯିବାକୁ ହେଉଥୁଲା। ଆମକୁ ଏକ ଛୋଟକାଟର ପ୍ରସ୍ତୁତି ନେବାକୁ 
ହେଉଥଲା | ତା'ପରେ ଏକ କ୍ଷୁଦ୍ର ପ୍ରଶିକ୍ଷଣ (୮9inng) ଏବଂ ଶେଷରେ ଯାତ୍ରା । ସେ 
ସମୟରେ ଆମର ଯିବାର କାରଣ ଥୁଲା, କେବଳ ଶ୍ରୀଅରବିନ୍ଦ ଆଶ୍ରମ ପ୍ରସ୍ତୁତ ଦ୍ରବ୍ଯମାନ 
ନେଇ ବିକ୍ରୟ କରିବା। ସେ ଥରକ ଆମେ ଦୂଇଜଣ ବଛା ହୋଇଥାଉ। ମୋର ବନ୍ଧୁ 
ତଥା ସହପାଠୀ ପୂର୍ଣ୍ଣ ଆଚାର୍ଯ୍ୟ ଏବଂ ମୁଁ । ରେଳଗାଡ଼ିରେ ଯାଇ ସୋରୋଠାରେ ଦୁଇଟି 
ଟିଣ ଟ୍ରଙ୍କରେ ବହି ଧୂପ ଇତ୍ଯାଦି ଧରି ପହଞ୍ଚଲା ବେଳକୁ ସମ୍ମିଳନୀ ଠିକ୍‌ ଆରମ୍ଭ 
ହୋଇଯାଇଛି । ସୋରୋ ହାଇସ୍ୁଲ୍‌ର ହିନ୍ଦୀ ଶିକ୍ଷକ ( ନା ମନେ ପଡୁନି) ସେ ସମ୍ମିଳନୀର 
ମୁଖ୍ୟ ସଙ୍ଗଠକ | ଆମର ସମସ୍ତ ଦାୟିତ୍ଵ ସେ ନେଇଗଲେ - ଖାଇବା ରହିବା ଇତ୍ୟାଦି । 
ପରଦିନ ସନ୍ଧ୍ୟାରେ ସମ୍ମିଳନୀ ଶେଷ ହେବା ପରେ ଆମେ ଫେରିବା କଥା। ଷ୍ଟେସନକୁ 
ଆସି ବୁଝିଲୁ ରାତି ୧୨ଟା ବେଳେ ଆସେନସୋଲ ପାସେଞ୍ଜର! ତା' ଆଗରୁ ଟ୍ରେନ 
ନାହିଁ। ମାମୁଁଙ୍କ ନିର୍ଦ୍ଦେଶ ରାତାରାତି ଫେରିବାକୁ ହେବ । ଅଗତ୍ୟା ଟିକେଟ କରି ରେଳ 
ଷ୍ଟେସନରେ ଗାଡ଼ିକୁ ଅପେକ୍ଷା କରି ବସିଲୁ । ରାତି ୨ଟା ପରେ ଆସେନସୋଲ ପାସେଞ୍ଜର 
ଆସିଲା। ମାତ୍ର ଏତେ ରାତିରେ କିଏ କବାଟ ଖୋଲେ । ଆମର ପୁଣି ବିଶାଳ ବିଶାଳ 
ଦୁଇଟି ଟ୍ରଙ୍କ । ପୂର୍ଣ୍ଣ ଆଚାର୍ଯ୍ୟ ରାଗୁଛି, କହୁଛି “ ସକାଳେ ଫେରିଥ୍‌ଲେ କଂଣ ଅସୁବିଧା 
ହୋଇଥାଆନ୍ତା ? ଏ ରାତିଟାରେ ରେଳରେ ଏତେ ଭିଡ଼। କାହିଁକି ତୋର ଯିବାପାଇଁ 


୧୯ 

ଏତେ ଜିଦ୍‌ ?” ମୁଁ କହିଲି, “ ମାମୁଁ କହନ୍ତି, ମା'ଙ୍କ କାମରେ ବିପଦ ପଡ଼ିଲେ ମା 
ନିଜେ ସାହାଯ୍ୟ କରିବେ। ତୁ କାହିଁକି ବ୍ୟସ୍ତ ହେଉଚୁ ?” 


ଏମିତି କଥା ହେଉ ହେଉ ଦେଖ୍ୁଲୁ, ଗୋଟିଏ ସାଧାରଣ ତୃତୀୟ ଶ୍ରେଣୀ ଡବାରୁ 
ଜଣେ କବାଟ ଖୋଲି ତଳକୁ ପରିସ୍ରା ଯିବାପାଇଁ ଓହ୍ଲାଇଲେ । ସେତେବେଳେ ପାସେଞ୍ଜର 
ଟ୍ରେନରେ ପରିସ୍ରାଗାର ନଥୁଲା। ଏଇ ମୌକାରେ ଆମେ ତରତର ହୋଇ ବାକ୍ଟ ଦୂଇଟିକୁ 
ଉପର ତଳ କରି କବାଟ ମୁହଁରେ ଥୋଇ ଦେଲୁ। ନିଜେ ପଶିବାକୁ ଆଉ ଯାଗା ନାହିଁ । 
ଲୋକ ଭିଡ଼ ଯେ - ଅସମ୍ଭାଳ । ତା'ପରେ ଦୂରହେଁଯାକ ମିଶି ବହୁତ ପରିଶ୍ରମ କରି ବାକ୍ସ 
ଦୂଇଟିକୁ ଟିକେ ଭିତରକୁ ଠେଲିଦେଲୁ। ଭିତରେ କିଏ ସବୁ ଶୋଇଥୁୂଲେ ପାଟି କରି 
ଉଠିଲେ। ଆମେ କିଛି ନ ଜାଣିଥିବା ଭଳି ଅଭିନୟ କରି ଗାଡ଼ିରେ ଉଠିପଡ଼ିଲୁ - ପ୍ରାୟ 
୮/୧୦ ଇଞ୍ଚ ଜାଗା ଗେଟ୍‌ ପାଖରେ ଖାଲି ମିଳିଲା। ବାକ୍ସକୁ ପଛ ଏବଂ ବାହାରକୁ ମୁହଁ 
କରି ଦୂହେଁ ଯାକ ତଳକୁ ଗୋଡ଼ ଲମ୍ବାଇ ସେହି କବାଟ ମୁହଁରେ ବସିପଡ଼ିଲୁ। ଦିନଯାକ 
ପରିଶ୍ରମ, ରାତିରେ କ୍ଲାନ୍ତି ତା' ସାଙ୍ଗକୁ ଥଣ୍ଡା ପବନ। ନିଦ ଲାଗି ଆସିଲା। ପୂର୍ଣ୍ଣ 
ମଝିରେ ମଝିରେ ପାଟି କରି ଉଠୁଥାଏ - “ ଢଜୁଳାଉଛୁ ... ଗଳି ପଡ଼ିବୁ... |” ମୁଁ ପ୍ରକୃତରେ 
ଢୁଳାଉଥାଏ। ବହୁତ ଭାବି ଭାବି କାନ୍ଧ ବ୍ୟାଗରୁ ଗୋଟିଏ ଗାମୁଛା କାଢ଼ି କବାଟ 
ଦୂଇପାଖରେ ଥୁବା ରେଳିଂରେ ବାନ୍ଧିଦେଲି। ଯଦି ଢୁଳାଇ ପଡେ ତେବେ ଗାମୁଛା ଉପରେ 
ପଡ଼ିବି। ଉର୍ବର ମସ୍ତିଷ୍ଠରୁ ବାହାରିଥିବା ବୁଦ୍ଧି ପ୍ରକୃତରେ ଅନେକ କାମ ଦେଲା। ସକାଳ 
୬ଟା ବେଳେ କଟକ ଷ୍ଟେସନରେ ନିଦ ଭାଙ୍ଗଲା ବେଳକୁ ଦେଖୁଲି ଖାଲି ମୁଁ ନୁହେଁ - 
ଦୁଇଜଣଯାକ ଅତି ଆରାମରେ ଗାମୁଛା ଉପରେ ମୁଣ୍ଡଟିମାନ ଦେଇ ଶୋଇଛୁ। ରାତିର 
କ୍ଲାନ୍ତି ଟିକିଏ ବି ନାହିଁ। ପୂର୍ଣ୍ଣ କହିଲା - “ ଭାଇ, ତୋର ବୂଛି ସତେ ଭାରି ପାକଳ ।” 


ed 


ମୁଁ କହିଲି, “ ନା ନା, ମାଙ୍କ କାମରେ ଅସୁବିଧା ହେଲେ ମା! ହିଁ ସାହାଯ୍ୟ କରଚ୍ତି।” 

ସବୁ କାର୍ଯ୍ଯ ମାଂଙ୍କର 


ସେଥରକ କୌଣସି ସରକାରୀ ଗସ୍ତରେ ବାରିପଦା ଯାଉଥାଏ। ଯୋଗକୁ 
ସେତେବେଳେ ପ୍ରପରି କଟକରେ ଥାଅନ୍ତି। ତାଙ୍କର ମଧ୍ଯ କିଛିଦିନ ପରେ ବାରିପଦା 
ଯିବାକୁ ଥାଏ। ସେ ସମୟରେ ବିହାରୀ ଭାଇ (ଶ୍ରୀ ବିହାରୀ ଲାଲ ପଟ୍ଟନାୟକ) 
ବାରିପଦାରେ ଏ.ଡି.ଏମ୍‌. ( ଅତିରିକ୍ତ ଜିଲ୍ଲାପାଳ ) | ସେଠାରେ ସେ ଗୋଟିଏ ସମ୍ମିଳନୀର 
ଆୟୋଜନ କରୁଥାଆନ୍ତି। ତାଙ୍କ ପାଖକୁ କିଛି ଖବର ପ୍ରପର୍ତି ମୋ ଜରିଆରେ ପଠାଇଲେ । 
ବିହାରୀ ଭାଇ ଆମକୁ ସମ୍ମିଳନୀ ପାଇଁ ଆଗରୁ ପତ୍ର ଲେଖୁ ନିଉ ଲାଇଟ୍‌ ସୋସାଇଟିର 
ବିକ୍ରୟ କେନ୍ଦ୍ର ନେବାକୁ ଅନୁରୋଧ କରିଥାଆନ୍ତି। ସରକାରୀ କାମରେ ମୁଁ ଆଗରୁ 
ଯାଉଥାଏ । ପରେ ବନବିହାରୀ ଏବଂ ଭଗବାନ ବେହେରା ଦୁହିଁଙ୍କୁ ବିକ୍ରୟ କେନ୍ଦ୍ର ସହିତ 
ବାରିପଦାରେ ପହଞ୍ଚବାକୁ ବରାଦ କରିଦେଇ ମୁଁ ଚାଲିଗଲି। ବିହାରୀଭାଇ ମୋତେ 
ଦେଖୁ ଦେଖୁ ବିକ୍ରୟକେନ୍ଦ୍ର ବିଷୟରେ ପଚାରି ବସିଲେ ଏବଂ ଆସିବାର ସମସ୍ତ ବ୍ୟବସ୍ଥା 
ହୋଇଛି ଜାଣି ଖୁସୀ ହେଲେ। ମୁଁ ତାଙ୍କୁ ସାକ୍ଷାତ କରିସାରି ମୋ କାମରେ ଜଳେଶ୍ବର 
ଚାଲିଗଲି । 

ଜଳେଶ୍ବରରୂ ଫେରିବା ବେଳକୁ ସମ୍ମିଳନୀର ପ୍ରଥମ ସନ୍ଧ୍ୟା ସରି ରାତି ଅଧ। 
ବାରିପଦା ମହିଳା ମହାବିଦ୍ୟାଳୟରେ ସମ୍ମିଳନୀ ହେଉଥାଏ । ମୟୂରଭଞ୍ଜ ରାଜ 
ପରିବାରର ରାଣୀ ଉଆସ । ସେହିଠାରେ ମହିଳା ମହାବିଦ୍ୟାଳୟଟି ଅବସ୍ଥିତ। ପ୍ରକାଣ୍ଡ 
ପ୍ରକାଣ୍ଡ ଦୁଇଟି ଫାଟକ । ରାତିରେ ବନ୍ଦ ହୋଇଯାଇଛି । ମୁଁ ଗଲିଭରଙ୍କ ଆଗରେ ଲିଲିପୁଟ 
ଭଳି ଫାଟକଟି ଆଗରେ ଠିଆ ହୋଇ ରାତି ଅଧରେ କିପରି ଭିତରକୁ ଯିବି ଭାବୁଛି । 
ଭାବିଲି ଗୋଟିଏ ଡାକ ଦିଏ - ଦେଖୁବା କାଳେ କିଏ ଶୂଣିପାରିବ .... | ମାତ୍ର ଗୋଟିଏ 
ଡାକ, ଡାକ ତ ନୂହେଁ, ଚିଳ଼ାର। ଦୂଇ ମିନିଟ ମଧ୍ୟରେ ଭଗବାନ ବେହେରା ନିଜେ 
ଫାଟକ ଖୋଲି ହାଜର | ମୁଁ ଏକଦମ କାବା ହୋଇ ପଟାରିଲି - “ ତୂ କେମିତି ଶୁଣିଲୁ ? 
ତୁମେ ସବୁ ରହିଛ କେଉଁଠାରେ ?” ଭଗବାନ ମୋ ଠାରୁ ମୋ ବ୍ଯାଗ ଖଣ୍ଡିକ ଧରି 
ନେଉ ନେଉ କହିଲା - “ ଉପରକୁ ଚାଲ, ସବୁ କହିବି... |” 


ଉପର ମହଲାର ଗୋଟିଏ ହଲ୍‌ରେ ସମ୍ମିଳନୀ ଅନୁଷ୍ଠିତ ହେଉଥାଏ। ସେହି 
ସମ୍ମିଳନୀ ହଲ୍‌କୁ ଲାଗି ଗୋଟିଏ କୋଠରିରେ ବିକ୍ରୟକେନ୍ଦ୍ର ଖୋଲାଯାଇଥାଏ। ବନବିହାରୀ 


୨୧ 

ଏବଂ ଭଗବାନ ଦୂହେଁ ସେହି ବିକ୍ରୟ କେନ୍ଦ୍ରରେ ସମସ୍ତ ବହି, ଧୂପ ଓ ଫଟୋ ଇତ୍ୟାଦି 
ଫିଟାଇ ଅତ୍ଯନ୍ତ ବିଷର୍ଣ୍ଣ ଭାବରେ ମୋ ଆସିବାକୁ ଅପେକ୍ଷା କରିଥାଆନ୍ତି। ରାତିରେ 
କାଳେ ଖାଇ ନ ଅବି - ତେଣୁ ସମ୍ମିଳନୀର ରାତ୍ରିଭୋଜନରୁ କିଛି ସଂଗ୍ରହ କରି ରଖୁଥାଆନ୍ତି। 
ବିଷର୍ଣ୍ଣତାର କାରଣ ବନବିହାରୀ ଠିକେ ଠିକେ କହିଗଲା, “ କଟକରୁ ବାରିପଦା ଦୁଇଜଣ 
ବିକ୍ରୟକେନ୍ଦ୍ର ସହିତ ଯିବା ଆସିବା ପାଇଁ ଅନ୍ତତଃ ୫୦ ଟଙ୍କା ଖର୍ଚ୍ଚ ହେବ। ଆମର ଯଦି 
୫୦୦ ଟଙ୍କା ଅତି କମ୍‌ରେ ବିକ୍ରୟ ନହୁଏ, ତେବେ ୫୦ ଟଙ୍କା ଖର୍ଚ ବାହାରିବ ନାହିଁ। 
ଆଶ୍ରମର କ୍ଷତି ହୋଇଯିବ । ପ୍ରଥମ ଦିନ ସମ୍ମିଳନୀରେ ମାତ୍ର ୬୦ ଟଙ୍କା ବିକ୍ରୟ ହୋଇଛି, 
ଆଉ ଦେଢ଼ ଦିନ ସମ୍ମିଳନୀ, ତେଣୁ ଏହି ସମ୍ମିଳନୀରେ କ୍ଷତି ହେବା ନିଧାର୍ଯ୍ୟ।” ଏତିକି 
ଶୁଣିସାରିବା ପରେ ମୁଁ ପେଟେ ହସିଲି। ତାଙ୍କୁ ପଚାରିଲି - “ ଏ କାମ ଆମର ନା 
ମା”ଙ୍କର ? ଯଦି ମା'ଙ୍କର କାର୍ଯ୍ୟ ସେ ତା'ର ଦାୟିତ୍ଵ ନେବେ । କ୍ଷତି ହେଲେ ତାଙ୍କର, 
ଲାଭ ହେଲେ ବି ତାଙ୍କର - ଆମେ ତାଙ୍କର ଯନ୍ତ୍ର ହୋଇ କାର୍ଯ୍ୟ କରିବା । ଏଥୁରେ ମନ 
ଦୁଃଖ କରିବା ଆଦୌ ଉଚିତ ନୂହେଁ। ମତେ ଆଗେ ଖାଇବାକୁ ଦିଅ | ଖାଇସାରି ଶୋଇବା, 
ସକାଳୁ ଉଠି ବହି ବିକ୍ରୟ କଥା ବୂଝିବା।” ସେମାନଙ୍କୁ ଆଦୌ ବ୍ଯସ୍ତ ନହେବା ପାଇଁ 
କହି ଖାଇପିଇ ତିନିଜଣ ବିଶ୍ରାମ ନେଲୁ। 


ସେଥରକ ପ୍ରପରିଙ୍କ ସହିତ ଦୀନକୃଷ୍ଣ ଷଡଙ୍ଗୀ ମଧ୍ୟ ସେ ସମ୍ମିଳନୀରେ ଭାଷଣ 
ଦେଉଥାଆନ୍ତି। ପ୍ରତ୍ୟେକ ଅଧ୍ୟବେଶନ ଶେଷରେ ଦୀନକୃଷ୍ଣ ବାବୃଙ୍କୁ ଘେରି ଅନେକ 
ପିଲା ଆଲୋଚନା କରନ୍ତି। ଏହାକୁ ଏକ ସ୍ଵଯୋଗ ମନେକରି ଆମ ବିକ୍ରୟ କେନ୍ଦ୍ରକୁ 
ଲାଗିକରି କିଛି ଡେସ୍କ ବେଞ୍ଚ ଖଞ୍ଜିଦେଲୁ ଏବଂ ତା'ଉପରେ ଗଦି ପକାଇ ବିଛଣା ଚାଦର 
ପକାଇଦେଲୁ। ଦୀନକୃଷ୍ଣ ବାବୁ ସେହିଠାରେ ବସିଲେ । ତାଙ୍କୁ ଘେରି ଅନେକ ବ୍ୟକ୍ତି 
ବସିପଡିଲେ। ଦୀନକୃଷ୍ଣବାବୁ ପ୍ରାୟତଃ ମାଂ ଶ୍ରୀଅରବିନ୍ଦଙ୍କର କୌଣସି ପୁସ୍ତକ ବିଷୟରେ 
କିଛି ଆଲୋଚନା କରନ୍ତି। ଉପସ୍ଥିତ ବ୍ୟକ୍ତିମାନେ ସେଥ୍‌ରୁ ଗୋଟିଏ ଗୋଟିଏ ଆମ 
ପାଖରୁ କିଣି ନିଅନ୍ତି। ଏମିତି ପୂସ୍ତକ ବିକ୍ରୟ ଚାଲିଲା। କିଛି ସମୟ ଉତ୍ତାରୁ ବିହାରୀ 
ଭାଇ ଆସି ପହଞ୍ଚଲେ। ତାଙ୍କୁ ଆମର ପୁସ୍ତକ ବିକ୍ରୟ କଥା କହିବାରୁ ସେ ତୁରନ୍ତ 
ବକ୍ତ୍ତତା, ରଚନା, ପ୍ରବନ୍ଧ ପ୍ରଭୃତି ପ୍ରତିଯୋଗିତାର ବିଜେତାମାନଙ୍କୁ ପୁରସ୍କାର ଦେବା 
ନିମନ୍ତେ ଚାରିଶହ ଟଙ୍କାର ପୁସ୍ତକ କିଣିନେଲେ। ବିକ୍ରୀ ପାଞ୍ଚଶହ ଟଙ୍କାରୁ ଟପିଯିବାରୁ 
ବନବିହାରୀ ଓ ଭଗବାନଙ୍କ ମୁହଁରୁ ହସ ବାହାରିଲା । 


ସମ୍ମିଳନୀ ଶେଷ ସୁଦ୍ଧା ସାତଶହ ଟଙ୍କାରୁ ଉର୍ବ୍ତ ଆଶ୍ରମ ବସ୍ତୁ ବିକ୍ରୟ କରି ଅତି 
ଆନନ୍ଦରେ ବନବିହାରୀ ଓ ଭଗବାନ କଟକ ଫେରିଲେ। 


£ ଜୁଲାଇ - ୨୦୦୦ 

କୃତଜ୍ଞତା 


ନିଉ ଲାଇଟ୍‌ ସୋସାଇଟି ସେତେବେଳେ ବେଶ୍‌ ସକ୍ରିୟ ଥାଏ। ପ୍ରତ୍ୟେକ କାମ 
ପାଇଁ ଅର୍ଥର ଆବଶ୍ୟକତାକୁ ତ ଅସ୍ଵୀକାର କରିହେବନାହିଁ। ସବୂ ଅର୍ଥ ମା'ଙ୍କର। ମତ୍ର 
ଆମେ ଯୋଗ୍ୟ ନହେଲେ ଆମକୁ ତାହା ପ୍ରାପ୍ତ ହେବନାହିଁ। କେମିତି ଅର୍ଥ ସଂଗ୍ରହ କରିବା 
ବୋଲି ଚିନ୍ତା କରି କରି ଶେଷରେ ସିଦ୍ଧାନ୍ତ ହେଲା ଗୋଟିଏ ସିନେମା ଚ୍ୟାରିଟି ସୋ! 
କରିବା ! ଅନୁରୋଧ କରି ବୁଲି ବୂଲି ଟିକେଟ ବିକିବା। ଯେତିକି ଖର୍ଚ୍ଚ ହେବ ତା'ଠାରୁ 
ଅଧ୍କ ନିଶ୍ଚୟ ଆଦାୟ ହେବ। 


ସିନେମା ସ୍ଥିର କରିବା ଏବଂ ପ୍ରଯୋଜକଙ୍କ ଠାରୁ ଆଣିବା ଦାୟିତ୍ଵ ମୋଚେ 
ଦିଆଗଲା । ଧୀର ଭାଇ ( ଧୀର ବିଶ୍ଵାଳ ) ଜଣେ ମାତୃଭକ୍ତ | ତାଙ୍କର ପ୍ରଯୋଜିତ ସିନେମା 
ମଧ୍ଯରୁ ‘ମାଣିକ ଯୋଡ଼ି” ସିନେମାଟି ଅତ୍ୟନ୍ତ ଉଚ୍ଚକୋଟୀର ହୋଇଥଲା । ସେହି ସିନେମାକୁ 
ସୂରଜ ଟକିଜ ( ବର୍ରମାନର ପ୍ରଜାତନ୍ତ୍ର ପ୍ରଚାର ସମିତିର ସଭାଗୃହ )ରେ କରିବାପାଇଁ 
ସିଦ୍ଧାନ୍ତ ହେଲା। ସମସ୍ତଙ୍କ ଘରୁ ଖବରକାଗଜ ସଂଗ୍ରହ କରି ରଖ୍ବଲୁ। ଦିନେ ରାତିରେ 
ସମସ୍ତେ ବସି ଦାନ୍ତକାଠି ଛେଟି କାନିରେ ବୂଡ଼ାଇ ପୋଷ୍ଟର ଲେଖୁଲୁ। “ ମାଣିକ ଯୋଡ଼ି 
ଦେଖନ୍ତୁ - ମାତୃକର୍ମରେ ସହାୟତା କରନ୍ତୁ।” “ ଏକ ଉଚ୍ଚକୋଟୀର ଚଳଚ୍ଚିତ୍ର ଦେଖୁ 
ଆମୋଦିତ ହେବା ସହିତ ଏକ ଆଧ୍ଯାମ୍ବିକ କର୍ମରେ ଅର୍ଥ ସହାୟତା କରନ୍ତୁ।” କିଛି 
ଖୁସିବାସିଆ ପୋଷ୍ଟର ମଧ୍ଯ ଲେଖୁଲୁ - “ ଅଜା - ଆରେ ନାତି ରବିବାର ଦିନ କୁଆଡ଼େ 
ଯିବା ? ନାତି - ଅଜା, ଜାଣିନକି ! ସୁରଜ ଟକିଜରେ ପରା 'ମାଣିକଯୋଡ଼ି' ପଡ଼ୁଛି । 
ସେଦିନ ସକାଳ ହେଲେ ସେଇଠି ଦେଖାହେବ।” ଏମିତି ଅନେକ ପେଷ୍ଟର ଲେଖୁ 
ସାରିବା ବେଳକୁ ରାତି ୧୨ଟା ହୋଇଗଲା। 


ସେତେବେଳେ କଟକରେ ସମୁଦାୟ ପାଞ୍ଚୋଟି ସିନେମା ହଲ୍‌ ଥାଏ | କ୍ୟାପିଟାଲ୍‌, 
ପ୍ରଭାତ, ହିନ୍ଦ, ପାର୍ବତୀ (ଶହୀଦ ଭବନ) ଏବଂ ସୂରଜ । ବର୍ଁମାନ ଏଗୁଡ଼ିକ ସବୁ 
ବନ୍ଦ । ପ୍ରତ୍ୟେକ ହଲ୍‌ରେ ଚାଲୁଥ୍‌ବା ସିନେମାର ପୋଷ୍ଟରକୁ ମୁଖ୍ୟତଃ ରାତିରେ ହିଁ 
କାନ୍ଧବାଡ଼ରେ ଲଗାଯାଏ। ତା'ର କାରଣ ରାତିରେ ଅନ୍ୟାନ୍ୟ କୋଳାହଳ ନଥାଏ। 

ନିଃସଂଶୟରେ ଯିଏ ଯେଉଁଠି ଚାହିଁଲା, ଲଗାଇ ପାରିବ | ପ୍ରତ୍ୟେକ ସିନେମା ହଲ୍‌ ତରଫରୁ 
କିଛି ଲୋକ ସିଡ଼ି ଅଠା ଧରି ରାତିରେ ବୁଲି ବୁଲି ପୋଷ୍ଟର ମାରନ୍ତି। ଆମେ ତ ଏହାସବୁ 
ଦେଖ୍ଥୁଲୁ, ତେଣୁ ଆମର କେମିତି ପୋଷ୍ଟର ଲାଗିବ ସେକଥା ବିଚାର କରି ସ୍ଥିର ହେଲା 
- ଆମେ ସମସ୍ତେ ମିଶିକରି ଯିବା, ସିଡ଼ି ହେବ ଆମ ସାଇକେଲ, ଅଠା ବାଲ୍‌ଟିରେ 
ଧରିବା, ସମସ୍ତେ ମିଶି ପେଷ୍ଟର ମାରିବା । 


ରାତି ୧୨ଟାରୁ ଚାଲି ଚାଲି ବୁଲିବା ଆରମ୍ଭ ହେଲା। ସାଙ୍ଗରେ ଅନ୍ୟମାନଙ୍କ 
ମଧ୍ଯରେ ଥଲେ ଭଗବାନ ନାୟକ ବର୍ମା (ସାତ୍ବାଦିକ), ଅଜିତ ମହାନ୍ତି (ସାମ୍ବାଦିକ), 
ବନବିହାରୀ, ଭଗବାନ, ସୁଦାମ ସାହୁ ପ୍ରଭୃତି । କଟକ ସହରର ସମସ୍ତ ସ୍କୁଲ୍‌ କଲେଜ 
ଗେଟ୍‌ରେ ତଥା ଅନ୍ୟାନ୍ୟ ମୂଖ୍ୟ ମୂଖ୍ୟ ସ୍ଥାନରେ ପୋଷ୍ଟର ମାରିଲୁ। ରାତିରେ ଅନ୍ୟାନ୍ୟ 
ସିନେମା ହଲ୍‌ ତରଫରୁ ନିୟୋଜିତ ବ୍ଯକ୍ରିମାନେ ଆମକୁ ପଚାରୁ ଥାଆନ୍ତି, “ ତୁମେ 
କେଉଁ ସିନେମା ହଲ୍‌ ତରଫରୁ ଆସିଚ ?” ପରେ ଆମକୁ କଲେଚଚ ପିଲା ଭାବି ଆମର 
ପେଷ୍ଟରଗୁଡ଼ିକ ଛୁଇଁଲେ ନାହିଁ। ନଚେତ ପ୍ରାୟ ପ୍ରତ୍ୟେକ ସିନେମା ହଲ୍‌ର ଲୋକ ଅନ୍ୟର 
ପୋଷ୍ଟର ଚିରିବା ସେତେବେଳେ ଗୋଟିଏ ପ୍ରାୟ ରୋଗ ଥୁଲା। ପୋଷ୍ଟର ମାରୁ ମାରୁ 
ସକାଳ ହୋଇଗଲା | 


ତା'ପରେ ଚାଲିଲା ଟିକେଟ ବିକ୍ରୀ । ବହୁତ ଉତ୍ସାହରେ ଲାଗି ଲାଗି ଟିକେଟ ବିକ୍ରୀ 
କଲୁ। ଆପାତତଃ ସମସ୍ତ ପ୍ରକାରର ଆୟୋଜନ ସରିଲା । ଯେଉଁଦିନ ସକାଳେ ସିନେମା 
ହେବ, ସେଦିନ ଆମେ ସୁରଜ ଟକିଜର କାଉଣ୍ଟରରେ ବସି ଟିକେଟ ବିକ୍ରୀ କରିବା 
ଆରମ୍ଭ କରିଦେଲୁ । ଏହି ସମୟରେ ହଠାତ୍‌ ଏକ ଭୟଙ୍କର ସମସ୍ଯା ପହଞ୍ଚଗଲା। 
ପ୍ରଯୋଜକଙ୍କ ତରଫରୂ ଫୋନରେ ଖବର ଆସିଲା - “ମାଣିକଯୋଡ଼ି' ସିନେମାଟି ପୂରା 
ନଷ୍ଟ ହୋଇଯାଇଛି - ଆଉ ଦେଖାଇ ହେବନାହିଁ । ତାଂ ସ୍ଥାନରେ ଅରୁନ୍ଧତୀ” ସିନେମା 
ସେମାନେ ପଠାଉଛନ୍ତି। 


ଖବରପାଇ ଆମ୍ଭମାନଙ୍କର ହଲକ ଶୁଖ୍ଗଲା। ମାଡ଼ ଭରଣ ପାହୁଲାଏ ହେବ । 
କ”ଣ କରିବା ? ଏ ପ୍ରକାରର ବିପଦକୁ ଯଦି ସାମାନ୍ୟତମ ଆଶଙ୍କା କରିଥାଆନ୍ତୁ ତେବେ 
ସେଥୁପାଇଁ ଆଗରୁ ଯାହାହେଲେ ଚିନ୍ତା କରିଥାଆ'ନ୍ଧୁ। ଏବେ ତ ସମ୍ପୂର୍ଣ୍ଣ ଶେଷ ମୁହୂର୍ର। 
କେବଳ ମା'ଙ୍କ ବିନା ଆଉ କେହି ଦିଶୂନଥାନ୍ତି। ଆକୁଳ ପ୍ରାର୍ଥନା ଭିତରୁ ବାହାରି ଆସିଲା 
- “ ମା, ତୁ ହିଁ ଭରସା - ତୁ ରକ୍ଷା କର।” ଗୋଟିଏ ବିଜ୍ଞାପନ ଲେଖୁଦେଲୁ, “ ଅନିବାର୍ଯ୍ୟ 
କାରଣରୁ ‘ମାଣିକଯୋଡ଼ି' ସିନେମା ପହଞ୍ଚ୍‌ ନପାରିବାରୁ ଆମେ ଆପଣମାନଙ୍କର 
ମନୋରଞ୍ଜନ ପାଇଁ ‘ଅରୁନ୍ଧତୀ ସିନେମା ଦେଖାଉଛୁ। ଆଶାକରୁ ଆମର ଏହି ଅନିଛଛାକୃତ 

ତୁଟି ପାଇଁ ଆମକୁ କ୍ଷମା ଦେବେ।” ହଲ୍‌ର ଯେଉଁ ଯେଉଁ ସ୍ଥାନରେ “ମାଣିକଯୋଡ଼ି' 
ଲେଖା ଥୁଲା - ସବୁ ସ୍ଥାନରେ ଅରୁନ୍ଧତୀ” ଲେଖୁ ଲଗାଇଦେଲୁ। 


ସିନେମା ଚାଲିଲା, ପ୍ରତ୍ୟେକ ମୁହୂର୍ରେ ଆମେ କେତେଜଣ ବାହାରେ ଅପେକ୍ଷା 
କରିଥାଉ। କିଛି ଗଣ୍ଡଗୋଳ, କିଛି ହା-ହୋଲା, ଶେଷରେ ଗାଳି - ସମ୍ଭବତଃ କିଛି 
ଉତ୍ତମ ମଧ୍ୟମ, ପିଠିକୁ ସଜାଡ଼ି ପଜେଇ ରଖୁଥାଉ। ଧୀରେ ଧୀରେ ସିନେମା ଆଗଉ 
ଥାଏ । ଆମର ଉଜ୍କଣ୍ଡା ବଢ଼ୁଥାଏ। ଶେଷରେ ଆଶଙ୍କା କଲୁ - ଯଦି ଏବେ ଗଣ୍ଡଗୋଳ 
ନ କରନ୍ତି, ଅନ୍ତତଃ ସିନେମା ଶେଷରେ ଆସି ପଇସା ଫେରସ୍ତ ମାଗିବେ, ସେଥପାଇଁ 
ମଧ୍ଯ ଅପେନକ୍ଷାକରି ପ୍ରସ୍ତୁତ ହୋଇରହିଲୁ। ସିନେମା ଶେଷ ହେଲା। ମୂଷାଟି ପରି ମୁହଁ 
କରି ଆମେ କେତୋଟି କାଉଣ୍ଟର ଭିତରୁ ଜୂଳୁ ଜୁଳୁ ଚାହୁଁ ଥାଉ । ଭିତରୁ ଦଳ ଦଳ ହୋଇ 
ଲୋକ ବାହାରୁ ଥାଆନ୍ତି। ଖୁବ୍‌ ଖୁସୀରେ ନିଜ ନିଜ ବାଟରେ ଚାଲି ଯାଉଥାଆନ୍ତି। 
ଆମର ବିଶ୍ବାସ ହେଉନଥାଏ। ଧୀରେ ଧୀରେ ସାହସ କରି ବାହାରକୁ ବାହାରିଲୁ । 
ଲୋକମାନେ ପ୍ରାୟ ସରିଆସୁଥାଆନ୍ତି। ଯେଉଁମାନେ ପଛକୁ ଥାଆନ୍ତି ସେହିମାନଙ୍କ ମଧ୍ଯରୁ 
ଜଣକୁ ଧରି ପଚାରିଲୁ - “ ଭାଇ, ମାଣିକଯୋଡ଼ି ନହୋଇ ଅରୁନ୍ଧତୀ ହେଲା, କିଛି 
ଅସୁବିଧା ହୋଇନାହିଁତ ?? ସେ ଭଦ୍ରଲୋକ ମୋର ସମ୍ପୂର୍ଣ୍ଣ ଅପରିଚିତ। ସେ ସଙ୍ଗେ 
ସଙ୍ଗେ କହିଲେ, “ ଆପଣ ଉଭୟଟି ସିନେମା ଦେଖୁଛନ୍ତି କି ?” ମୁଁ ନାହିଁ କରିବାରୁ ସେ 
କହିଲେ - “ ଆଗେ ଦେଖନ୍ତୁ, ଜାଣିବେ । ପ୍ରଥମ କଥା ହେଲା, ଅରୁନ୍ଧତୀ ଏକ ଅତ୍ୟନ୍ତ 
ଉଚ୍ଚମାନର ସିନେମା । ତା'ପରେ ଖୁବ୍‌ ପୂରୁଣା ନୁହେଁ, ତେଣୁ ରିଲ୍‌ଗୂଡ଼ିକ ଖୁବ୍‌ ଭଲ 
ଥୁଲା। ଗୀତ ଗୁଡ଼ିକ ସବୁ ଖୁବ୍‌ ଭଲ। ଆଉ ଶେଷ କଥା - ଆମେ କ'ଣ ସିନେମା 
ଦେଖୁବାକୁ ଆସିଥୁଲୁ ? ତୁମ ପୋଷ୍ଟର ପଢ଼ି ପରା ମାତୃକର୍ମରେ ସହାୟତା କରିବା ପାଇଁ 
ଆସିଥୁୂଲୁ। କେଉଁ ସିନେମାରୁ ଆମକୁ କଂଣ ମିଳିବ ?” 
ଏ କଥାସବୁ ଶୁଣିବା ବେଳକୁ ଆମ ସମସ୍ତଙ୍କର ଚକ୍ଷୁ ମାଂଙ୍କ ପ୍ରତି କୃତଞ୍ଞତାରେ 
ଲୋତକାର୍ଦ୍ଧ ହୋଇସାରିଥାଏ। 
ଅଗଷ୍ଟ - ୨୦୦୦ 

ଡଃ ସୁଧାକର ଆଚାର୍ଯ୍ଯ 


ଶ୍ରୀଅରବିନ୍ଦ ଜ୍ଞାନମନ୍ଦିର ପେଟିନ୍‌ ସାହିରେ ଗୋଟିଏ ବିଶେଷ ଉତ୍ସବ ଅନୁଷ୍ଠିତ 
ହେଉଥାଏ। ଡଃ ସୂଧାକର ଆଚାର୍ଯ୍ୟଙ୍କ ବାସଭବନ - ସେ ହିଁ ମୁଖ୍ୟକରା। ପ୍ରପରି 
ମହାଶୟ ଉପସ୍ଥିତ ଥାଆନ୍ତି। ପୂଜ୍ୟ ଲଳିତ ମୋହନ ଘୋଷ ଗୋଟିଏ ରିକ୍ସାରୁ ଓହ୍ଲାଇ 
ସଭାକୁ ଆସିଲେ। ପ୍ରପତ୍ତି ମହାଶୟ ତାଙ୍କୁ ସାର୍‌ ସାର୍‌ ଡାକୁଥାଆନ୍ତି। ଲଳିତ ବାବୁ 
ପ୍ରପରିଙ୍କୁ ଡାକନ୍ତି କାଙ୍ଗାଳି। ବୋଧହୁଏ ଛାତ୍ର-ଶିକ୍ଷକ ଥ୍ବାରୁ। ଡ: ଆଚାର୍ଯ୍ୟ ମଧ୍ଯ 
ଲଳିତବାବୂଙ୍କ ଠାରୁ ଶୁଣି ପ୍ରପରିଙ୍କୁ କାଙ୍ଗାଳିବାବୁ ବୋଲି ଡାକୁଥାଆନ୍ତି। 


ସଭା ଆରମ୍ଭ ହେଲା। ସଭାରେ ଅନେକ କଥା ଆଲୋଚନା ହେଲା। ପ୍ରପରି 
ସେଠାରେ ଡାଳିଯୋଡ଼ା ଆଶ୍ରମ, ମାତୃଭବନ ତଥା ଅନ୍ୟାନ୍ୟ ଅନେକ ଅନୁଷ୍ଠାନ ଆରମ୍ଭ 
ହେବା ବିଷୟରେ କହୁଥାଆନ୍ତି। ସମୁଦ୍ର ଜୁଆର ଭଳି ଯେପରି ପ୍ରେରଣା ମାଡ଼ି ଆସୁଥାଏ । 
ଭିନ୍ନ ଭିନ୍ନ ସ୍ଥାନରେ ଅନେକ ଅନୁଷ୍ଠାନ ଗଢ଼ି ଉଠୁଥାଏ। କୌଣସି ସ୍ଥାନରେ କେହି 
କହିବାକୁ ନାହିଁ। କିଛି ଆୟୋଜନ ନାହିଁ - ଉଦ୍ୟମ ନାହିଁ - ମାତର ଅନୁଷ୍ଠାନମାନ ଗଢ଼ା 
ହୋଇ ଚାଲୁଥାଏ। ଅନୁଷ୍ଠାନ ଆରମ୍ଭ ହେବା ସହିତ ଅନେକ ଅସୁବିଧା ମଧ୍ୟ ଦେଖା 
ଦେଉଥାଏ । ପ୍ରପରି ସମସ୍ତ ବିଷୟକୁ ଅତି ପୁଙ୍ଗାନୁପୂଖ ଭାବରେ ଆଲୋଚନା କରୁଥାଆନ୍ତି। 
ହଠାତ୍‌ ସୁଧାକରବାବୁ କହି ଉଠିଲେ - “ କାଙ୍ଗାଳିବାବୁ, ଆପଣ ଲୋକ ନଗଢ଼ି ଅନୁଷ୍ଠାନ 
ସବୂ ଏତେ ସଂଖ୍ୟାରେ କାହିଁକି ଗଢ଼ି ଚାଲିଛନ୍ତି ୨? ଲୋକ ଆଗେ ଗଢ଼ା ହେଲେ ସିନା 
ଅନୁଷ୍ଠାନ ପରିଚାଳନା କରିବେ । ମାତ୍ର ଲୋକମାନେ ସମସ୍ତେ ଅଶୁଦ୍ଧ - ଅନୁଷ୍ଠାନ ଖାଲି 
ଗଢ଼ିଦେଲେ ହେବ ? ସେ ସବୁକୁ ଚଳାଇବେ କିଏ ? ” 


ପ୍ରପର୍ତି ଏକ ସ୍ମିତହାସ୍ୟ ସହିତ ଉତ୍ତର ଦେଲେ - “ ସୁଧାକର ବାବୁ, ମଣିଷ 
ଗଢ଼ା ହୋଇଗଲେ ଆଉ ଅନୁଷ୍ଠାନ ଦରକାର ନାହିଁ। କାରଣ ମଣିଷ ଗଢ଼ିବା ପାଇଁ ହିଁ 
ଆମେ ଅନୁଷ୍ଠାନ ଗଢୁଛୁ । ଅନୁଷ୍ଠାନଟିଏ ଆରମ୍ଭ ହେଲେ ସେଥୁରେ ମଣିଷମାନେ କାମ 
କରିବେ | ପ୍ରତ୍ୟେକ ମଣିଷ ଅପୂର୍ଣ୍ଣ ନିଜ ମଧ୍ଯରେ ଦୋଷତୁଟି ଧରି ରହିଛନ୍ତି । ସେମାନେ 
କାମ କରୁ କରୁ ସେମାନଙ୍କର ଦୋଷତ୍ରୁଟି ସମ୍ମୁଖକୁ ଆସିବ। ତେଣୁ ଅନେକ ସମସ୍ୟା 
ସୃଷ୍ଟି ହେବ। ସମସ୍ୟା ସବୁର କାରଣ ସେମାନଙ୍କର ନିଜ ଭିତରେ ଥ୍ବା ଦୋଷତୁଟି 
ବୋଲି ସେମାନେ ବୁଝିବେ। ନିଜକୁ ସଜାଡ଼ିଲେ ହିଁ ଅନୁଷ୍ଠାନର ସମସ୍ଯା ଦୂର ହେବ 
ବୋଲି ସେମାନେ ଜାଣିପାରିବେ । ଧୀରେ ଧୀରେ ନିଜକୁ ସଜାଡ଼ିବେ, ପରିବର୍ରନ ହେବେ, 

ଏହାହିଁ ସାଧନା। ଯେତେଦିନ ପର୍ଯ୍ୟନ୍ତ କୌଣସି ଅନୁଷ୍ଠାନ ସହିତ ସମ୍ପୃକ୍ତ ହୋଇ ବ୍ୟକ୍ତି 
କାମ ନକରିବେ, ସେତେଦିନ ପର୍ଯ୍ୟନ୍ତ ନିଜର ଦୋଷ ତୁଟି ଜାଣିପାରିବେ ନାହିଁ। 
ପରିବତ୍ତନ ବି ହୋଇପାରିବେ ନାହିଁ। ମାଂ ଶ୍ରୀଅରବିନ୍ଦ ସେଥପାଇଁ ଆଶ୍ରମରେ କାର୍ଯ୍ୟକୁ 
ଏତେ ପ୍ରାଧାନ୍ୟ ଦେଇଛନ୍ତି।” ପ୍ରପରିଙ୍କର ଉତ୍ତରକୁ ଅତ୍ଯନ୍ତ ସମ୍ଭଭ୍ତିମୂଳକ ଭାବରେ 
ଲଳିତବାବୁ ମଧ୍ଯ ନିଜର ବକ୍ତବ୍ୟରେ ପ୍ରକାଶ କଲେ। ସୁଧାକର ବାବୁ ନିଜର ମତାମତରେ 
ଥବା ଭୁଲ୍‌ ବୃଝିପାରିଲେ। 


ଡ: ସୁଧାକର ଆଚାର୍ଯ୍ୟ ଥୁଲେ ପ୍ରକୃତରେ ଏକ ପବିତ୍ର ବ୍ୟକ୍ରିତ୍ଵ। ତାଙ୍କ ଭିତର 
ଏବଂ ବାହାର ମଧ୍ୟରେ ଆଦୌ ଅମେଳ ନଥୁଲା। ତେଣୁ ସାଧାରଣ ଭାବରେ ଛଳନା 
କରିବାକୁ ସେ ଘୃଣା କରୂଥଲେ। ଏକ ଶୁଦ୍ଧପୂତ ମଣିଷଟିଏ । ମାଂ'ଶ୍ରୀଅରବିନ୍ଦଙ୍କୁ ଗ୍ରହଣ 
କରିସାରିବା ପରେ ମଧ୍ଯ ଅନ୍ୟ ଦେବାଦେବୀମାନଙ୍କୁ ଉପଯୁକ୍ତ ସମ୍ମାନ ଏବଂ ଶ୍ରଦ୍ଧାର ସହ 
ସେ ଆରାଧନା କରୁଥ୍‌ଲେ। ନିଜେ ତୁଟି କରିଲେ ସଙ୍ଗେ ସଙ୍ଗେ ସ୍ଵୀକାର କରୂଥ୍‌ଲେ ଏବଂ 
ଅନ୍ୟମାନଙ୍କ ପାଖରେ ତୁଟି ସୁଧାରିବାର ଲକ୍ଷଣ ନଦେଖୁଲେ କ୍ରୋଧାନ୍ସିତ ହୋଇଯାଉଥୂଲେ। 


ପ୍ରପଭିଙ୍କର ପ୍ରେରଣା ଫଳରେ ସେ ନିଜେ ଅନୁଷ୍ଠାନ ଗଢ଼ିବାର ବିରୋଧ କରୁଥିବା 
ମନୋଭାବରୁ ପରିବର୍ଭନ ହୋଇ ଅନେକ ଅନୁଷ୍ଠାନମାନ ଗଢ଼ିବା ଆରମ୍ଭ କଲେ | ତାଙ୍କର 
ନିଜ ଗ୍ରାମ ହିନ୍ଦୋଳଠାରେ ( କନ୍ଦରାଶୁଣି ) ଅବିଭକ୍ତ ଢ଼େଙ୍କାନାଳ ଜିଲ୍ଲାର ପ୍ରଥମ ଶ୍ରୀଅରବିନ୍ଦ 
ପୂର୍ଣଠାଙ୍ଗ ଶିକ୍ଷାକେନ୍ଦ୍ର ଶ୍ରୀଅରବିନ୍ଦ ବିଦ୍ୟାମନ୍ଦିରର ଆରମ୍ଭ ହେଲା। ଏଥୁପାଇଁ ସମସ୍ତ ଜମି 
ସେ ଦାନ କରିଥୂଲେ। ବିଦ୍ୟାମନ୍ଦିର କୁ ଲାଗି ଗୋଟିଏ ବଡ଼ ପିଜୁଳି ବଗିଚା ମଧ୍ଯ 
ଅନୁଷ୍ଠାନର ଉନ୍ନତି ନିମନ୍ତେ ଦାନ କରିଥ୍‌ଲେ। କଟକ ସହରସ୍ଥ ତାଙ୍କ ବାସଭବନ 
ପେଟିନ୍‌ ସାହିରେ କେତେଜଣ ଯୁବକଙ୍କୁ ଏକତ୍ର ରଖୁ ସେମାନଙ୍କ ମଧ୍ଯରେ ଶ୍ରୀମା 
ଶ୍ରୀଅରବିନ୍ଦଙ୍କ ଆଦର୍ଶର ପ୍ରଚାର ନିମନ୍ତେ “Sincerity Home” ଏବଂ ଶିବ ଖଟୁଆଙ୍କୁ 
ନିଯୁକ୍ତ କରି “S$ncerity” ନାମରେ ଏକ ତେଜରାତି ଦୋକାନ ଆରମ୍ଭ କରିଥୁଲେ । 
ସେତେବେଳେ କଟକ ସହରରେ ଏହି ଉଭୟ ଅନୁଷ୍ଠାନ ଅନେକ ମାତୃକର୍ମରେ ସହାୟତା 
କରିଛନ୍ତି । ପରେ ସମ୍ପୃକ୍ତ ବ୍ୟକ୍ତିମାନେ ଭିନ୍ନ ଭିନ୍ନ କାର୍ଯ୍ୟର ଦାୟିତ୍ଵରେ ଦୂରକୁ ଚାଲିଯିବା 
ଯୋଗୁଁ ଏହି ଅନୁଷ୍ଠାନ ଦୁଇଟି ବନ୍ଦ ହୋଇଗଲା | ତାଙ୍କରି ପ୍ରେରଣାରେ ପେଟିନ୍‌ ସାହିରେ 
ମୁଁ ମୋର ସାନଭାଇ ବିକାଶକୁ ନିଯୁକ୍ତ କରି “Fh” ନାମରେ ଏକ ପରିବା ଦୋକାନ 
ମଧ୍ଯ କିଛି ଦିନ ପାଇଁ ଆରମ୍ଭ କରିଥ୍‌ଲି। 

ସୁଧାକରବାବୁ ଥୁଲେ ଜଣେ ସାହିତ୍ୟାନୁରାଗୀ। ଓଡ଼ିଆ ଭାଷାରେ ଥବା ଲାଳିତ୍ୟ 
ପ୍ରତି ତାଙ୍କର ଅନେକ ଦୁର୍ବଳତା ଥୁଲା। ସଂସ୍କୃତରେ ଅନେକ ଶ୍ଲୋକ କଣ୍ଠସ୍ଥ କରି ସେ 
ସବୁକୁ ସ୍ଵର ଦେଇ ଗାଇ ପାରୂଥଲେ। ସେ ଓଡ଼ିଆରେ ମଧ୍ଯ ଅନେକ ଶାସ୍ତ୍ରକୁ ପଦ୍ଯ 

ମାଧ୍ୟମରେ ପ୍ରକାଶ କରିବାକୁ ଉଦ୍ୟମ କରିଥ୍‌ଲେ। ଗଦ୍ୟରେ ପଢ଼ି ମନେ ରଖୁ୍‌ବାଠାରୁ 
ପଦ୍ୟରେ ମୁଖସ୍ଥ କରିବା ସହଜ ବୋଲି ସେ ଅନେକ ବିଷୟକୁ ପଦ୍ଯ ମାଧ୍ଯମରେ 
ଲେଖ୍ଯାଇଛନ୍ତି। ଗୀତରେ ଗୀତା, ମାଂ ପୁସ୍ତକ, ସାବିତ୍ରୀଃ ରୂପାନ୍ତର ଯୋଗରେ ନାମଜପ 
ଇତ୍ୟାଦି ତାଙ୍କର ରଚନା କବିତା ଆକାରରେ ପ୍ରକାଶ ପାଇଛି। 


ତାଙ୍କର ବ୍ୟକ୍ତିତ୍ଵର ଅନ୍ୟ ଏକ ଦିଗ ଥୁଲା - ଅନ୍ଯକୁ ଉତ୍ସାହିତ କରିବା। 
ବିଶେଷକରି ତାଙ୍କ ଠାରୁ ବୟସରେ ସାନଥୁ୍‌ବା ବ୍ୟକ୍ତିମାନଙ୍କୁ ସେ ଅତ୍ଯନ୍ତ ଶ୍ରଦ୍ଧା ଏବଂ 
ସମ୍ମାନ ସହିତ ଅନେକ ଉତ୍ସାହିତ କରୁଥ୍‌ଲେ। କଟକ ମାତୃଭବନର ପ୍ରତ୍ୟେକ କର୍ମୀ 
ତାଙ୍କର ଅତ୍ଯନ୍ତ ଶ୍ରଦ୍ଧାର ପାତ୍ର ଥଲେ। ଯେ କୌଣସି ଆବଶ୍ୟକତା ପଡ଼ିଲେ ଖାଲି 
ଫୋନ କରିଦେଲେ ହେଲା। ଗାଡ଼ି ପଠାଇବାକୁ ସ୍ଵତନ୍ତ୍ର ଭାବରେ ବାରଣ କରି କହିବେ 
- “ କେବଳ ମଟର ସାଇକେଲ କିମ୍ବା ସ୍ତୁଟରଟିଏ ପଠାଇବୁ | ଗାଡ଼ି ତୁମର ସେଠାରେ 
ଅନେକ ଦରକାର । ମୋ ପାଇଁ ଗୋଟିଏ ଦୁଇଚକିଆ ପଠାଇଦେଲେ ହେଲା | ତୁମ୍ଭେମାନେ 
କେହି କାମ ଛାଡ଼ି ଆସିବ ନାହିଁ - ଅନ୍ୟ କାହାରିକୁ ପଠାଇ ଦେଲେ ଚଳିବ।” କହିବା 
ବାହୁଲ୍ୟ ଥରେ କେବେ କାମ ଛାଡ଼ି ତାଙ୍କୁ ସଭାକୁ ଆଣିବାକୁ ଯାଇ ଗାଳି ଖାଇବା 
ପରଠାରୁ ଆଉ କେବେ ନିଜେ ଯାଇନାହିଁ। ସବୁବେଳେ ପିଲାମାନଙ୍କୁ ପଠାଇ ତାଙ୍କୁ 
ଡକାଇ ଆଣିଛି। 


ସୁଧାକର ବାବୁ ଥଲେ ଏକ ଅକୃତ୍ରିମ ବ୍ୟକ୍ତିତ୍ଵ। ଛଳନା ଦେଖୁଲେ ସେ ଖୁବ୍‌ 
ବ୍ୟସ୍ତ ହୋଇପଡ଼ୁଥ୍‌ଲେ। ଚୌଧୂରୀ ବଜାରଠାରେ ଥବା ତାଙ୍କର ଡାକ୍ତରୀ ଦୋକାନକୁ ମୁଁ 
ଅନେକ ଥର ଯାଇଛି। ସେଠାରେ ଅନେକ ଗରୀବ ରୋଗୀ ଭିଡ଼ କରନ୍ତି । ଅନେକ 
ରିକ୍ସାବାଲା ରିକ୍ସା ରଖଠଦେଇ ତାଙ୍କଠାରୁ ଖିଷଧ ଆଣିବାକୁ ଅପେକ୍ଷା କରିଥାଆନ୍ତି। ଅରେ 
ମୁଁ ବସିଥାଏ। ଗୋଟିଏ ରିକ୍ସାବାଲା ରୋଗୀକୁ ସୁଧାକରବାବୁ ପଚାରିଲେ, “ କିରେ, 
ଯେଉଁ ଓିଷଧ ଲେଖୂଦେଇଥ୍‌ଲି, ଖାଇଲୁ - ଏବେ କେମିତି ଅଛୁ ?” ବିଚରା ତେଳେଙ୍ଗା 
ରିକ୍ସାବାଲାଟି କହିଲା - “ ବାବୁ, ତୁ ଯୋଉ ଓିଷଧ ଦେଲା, ମୁଁ ଖାଇଲା, ହେଲେ ସବୁ 
ସିମିତି ରହିଲା ଏକା। କିଛି ଭଲ ହେଲା ନାହିଁ, ମୁଣ୍ଡଟା ଆହୁରି ବେଶୀ ବିନ୍ଧିଲା।” 
ସୁଧାକର ବାବୁ ତାକୁ ପୁଣି ପାଖକୁ ଡାକି ଭଲ କରି ପରୀକ୍ଷା ନିରୀକ୍ଷା କରି ନିଜ 
ଓିଷଧରୁ କିଛି ମାଗଣାରେ ଦେଲେ। ସେ ଗଲାପରେ ମୋତେ କହିଲେ, “ ଦେଖୁଲୁ, 
ସରଳ ଅଶିକ୍ଷିତ ଲୋକ ବୋଲି କେତେ ଅକୃତ୍ରିମ ନିଷ୍କପଟ ଭାବରେ ନିଜ ରୋଗ 
ବିଷୟରେ କହିଗଲା। ଯଦି ତୁମ ଭଳି ପାଠ ପଢ଼ି ଶିକ୍ଷିତ ହୋଇଥାଆନ୍ତା, ତେବେ ତାକୁ 
ପଚାରିଥୂଲେ କହିଥାଆନ୍ତା, “ ହଁ ଟିକେ ଟିକେ କମିଛି, ବୀ ପଟଟା ଟିକେ ଦରଜ ବଢ଼ିଛି। 
ମୁଣ୍ଡଟା ଉଠାଇବା ବେଳକୁ ଟିକେ ଅଧୂକ କଷ୍ଟ ଲାଗୁଛି।” କାଳେ ଡାକ୍ତରବାବୁ ଖରାପ 
ଭାବିବେ ପରା, ସେଥ୍ପାଇଁ ସମସ୍ତ କୃତ୍ରିମତା ଦେଖାଇ ଏମିତି କହିବେ ଯେ ଆମେ ନା 

ଆମ ବାପା ପ୍ରକୃତରେ ଜାଣିପାରିବୁ ନାହିଁ ତାଙ୍କର ଜିଷଧ କାମ କଲା କି ନାହିଁ। ମୋତେ 
ସେଥ୍‌ପାଇଁ ଗରୀବ ଅଶିକ୍ଷିତ ରୋଗୀଙ୍କୁ ଚିକିତ୍ସା କରିବାକୁ ଭଲ ଲାଗେ।” 


ଜନ୍ମସ୍ଥାନ ହିନ୍ଦୋଳ ପ୍ରତି ଥୂଲା ତାଙ୍କର ଏକ ଅହେତୁକ ଦୂର୍ବଳତା। ଶରୀର 
ଅସୁସ୍ଥ ଥବା ସମୟରେ ମଧ୍ଯ ପ୍ରାୟ ପ୍ରତ୍ୟେକ ମାସରେ କିଛିଦିନ ପାଇଁ ହିନ୍ଦୋଳ ଯାଉଥଲେ 
ଏବଂ ସେଠାରେ ନିଜର ଜମିବାଡ଼ି ଅପେକ୍ଷା ଅଧ୍ଵକ ଆଗ୍ରହର ସହିତ ଶ୍ରୀଅରବିନ୍ଦ 
ବିଦ୍ୟାମନ୍ଦିର ଖବର ବୁଝୁଥୂଲେ। ମୋତେ ଅନେକବାର କହିଛନ୍ତି ତାଙ୍କ ସାଙ୍ଗରେ ଥରେ 
ହିନ୍ଦୋଳ ଯିବାପାଇଁ। ନିକଟରେ ମୁଁ ସରକାରୀ ଗସ୍ତରେ ବାରଦା ଯାଇଥ୍‌ଲି। ସେଠାରୁ 
ଖୁବ୍‌ ଅଳ୍ପବାଟ ହିନ୍ଦୋଳ। ଇଚ୍ଛା କରିଥଲେ ଖୁସୀରେ ଯାଇପାରିଥାଅନ୍ତି। ମାତ୍ର ତାଙ୍କ 
ସାଙ୍ଗରେ ଯିବାର ନିର୍ଦ୍ଦେଶ ଥୁବାରୁ ମୁଁ ଜାଣିଶୁଣି ଏକୁଟିଆ ଗଲିନାହିଁ। ଅବଶ୍ୟ ତାଙ୍କର 


Pe 


ନିର୍ଦ୍ଦେଶ ଅପୂର୍ଣ୍ଣ ରହିଗଲା। ଏଣିକି ଯିବାକୁ ହେଲେ ତାଙ୍କ ବ୍ୟତୀତ ଯିବାକୁ ହେବ। 


ଡ: ଆଅଚାର୍ଯ୍ୟଙ୍କର ପ୍ରତିଭା ଥୁଲା ବହୁମୂଖୀ। ଛାତ୍ର ଜୀବନରୁ ରାଜନୀତି ଆରମ୍ଭ 
କରିଥୁଲେ । ଅନେକ ଥର କଟକରୁ ବିଧାନସଭା ପାଇଁ ଲଢ଼ିବା ପାଇଁ ମଧ୍ଯ ତାଙ୍କୁ ଅନୁରୋଧ 
ଆସିଥୂଲା। ମାତ୍ର ସେ ସିଧାସଳଖ ରାଜନୀତି କରିବାକୁ ଇଚ୍ଛା କରିନଥୁଲେ। ନନ୍ଦିନୀ 
ଦେବୀ ଓଡ଼ିଶାରେ ମୁଖ୍ୟମନ୍ତ୍ରୀ ଥବା ସମୟରେ କଂଗ୍ରେସ ତରଫରୁ ଏକ ସ୍ଵାସ୍ଥ୍ୟସେବା 
ସଂସ୍ଥା ଆରମ୍ଭ ହୋଇଥଲା - ତାହାର ମୁଖ୍ୟ ଦାୟିତ୍ଵରେ ଥୁଲେ ଡ: ସୁଧାକର ଆଚାର୍ଯ୍ୟ । 
ଅନେକ ଯୁବ ଡାକ୍ତରମାନଙ୍କୁ ଏଥ୍‌ରେ କାମ କରିବାର ସେ ସୁଯୋଗ ଦେଇଥୁଲେ। ସେହି 
ସଂସ୍ଥାମାନଙ୍କରେ କାମ କରିଥବା ଯୁବ ଚିକିତ୍ସକମାନଙ୍କ ମଧ୍ଯରୁ ଡା: ପ୍ରତାପ ଚନ୍ଦ୍ର ରଥ, ଡା: 
ସୁଧୀର ବ୍ରହ୍ମା ଇତ୍ୟାଦି ଆଜି ଅନେକ ପ୍ରତିଷ୍ଠିତ ଡାକ୍ତରମାନଙ୍କ ମଧ୍ଯରୁ ଅନ୍ଯତମ। 


ଆମକୁ ସେ ବାରମ୍ବାର ଅନୁରୋଧ କରୁଥୁଲେ, ମାତୃଭବନଠାରେ ଗୋଟିଏ ଘର 
ଦେଲେ ସପ୍ତାହରେ ଦିନେ/ଦୂଇଦିନ ପାଇଁ ରହିବେ। ରାତିରେ ରହିବେ ଏବଂ ଯାହା 
କାମ ଦିଆଯିବ କରିବେ। ଆମେ ପ୍ରକୃତରେ ତାଙ୍କୁ ପାଖରେ ପାଇଲେ ଯେ ଅତ୍ୟନ୍ତ 
ଖୁସୀ ହୋଇଥାଆନ୍ତୁ ସେଥ୍‌ରେ ସନ୍ଦେହ ନାହିଁ, ମାତ୍ର ନିଜ ଘର ଛାଡ଼ି ସେ 
ମାତୃଭବନଠାରେ ପ୍ରକୃତରେ ସେତିକି ସ୍ଵଚ୍ଛନ୍ଦରେ ରହିପାରିବେ ବୋଲି ଆମର ସଂଶୟ 
ଥିବା ଯୋଗୁଁ ଏ ପର୍ଯ୍ୟନ୍ତ ମାତୃଭବନରେ ରାତିରେ ତାଙ୍କୁ ରଖୁନାହୁଁ। ତାଙ୍କର ସେ ଇଚ୍ଛା 
ଆମେ ପୂରଣ କରିପାରିଲୁ ନାହିଁ। ମାତ୍ର ମାତୃଭବନ ପ୍ରତି ତାଙ୍କ ଆତ୍ମୀୟତା ଏବଂ 
ମମତା ଏତେ ତୀବ୍ର ଥଲା ଯେ ତାଙ୍କ ଶ୍ରଦ୍ଧା, ଶୁଭେଚ୍ଛା, ସ୍ପେହ ଓ ଆଶୀର୍ବାଦ ଆମକୁ 
କେବେ ବି ଛାଡ଼ିଯାଇପାରିବ ନାହିଁ। 
3g ସେପ୍ଟେମ୍ବର - ୨୦୦୦ 

ମା” ଙ୍କ ଆଶୀର୍ବାଦ 


୧୯୬୮ ମସିହାର କଥା। ସେ ବର୍ଷ କଟକର ପି.ଏମ୍‌.ଏକାଡେମୀ ହାଇସ୍କୁଲ୍‌ 
ପଡ଼ିଆରେ ଗୋଟିଏ ପ୍ରଦର୍ଶନୀ ହେଉଥାଏ । ପ୍ରଦର୍ଶନୀକୁ All India Agricultural 
and Industrial Exhibition ବୋଲି କୁହାଯାଉଥାଏ। ସେଥୁପାଇଁ ଭଡାରେ ଷ୍ଟଲ୍‌ 
ଦିଆଯିବା ପାଇଁ ଖବର କାଗଜରେ ବିଜ୍ଞାପନ ଦିଆଗଲା। ନିଉ ଲାଇଟ ସୋସାଇଟି 
ତରଫରୁ ଗୋଟିଏ ଷ୍ଟଲ୍‌ ଭଡା ନେଇ ଶ୍ରୀଅରବିନ୍ଦ ଆଶ୍ରମ ଜିନିଷ ରଖୁବା ପାଇଁ ଆମେ 
ସବୁ ଚିନ୍ତାକଲୁ। ସେହି ମର୍ମରେ ମାଂଙ୍କ ଆଶୀର୍ବାଦ ପାଇଁ ପ୍ରପର୍ତିଙ୍କ ପାଖକୁ ଗୋଟିଏ 
ଟେଲିଗ୍ରାମ କଲୁ। ପ୍ରପତ୍ତି ଟେଲିଗ୍ରାମ କାଗଜଖଣ୍ଡିକ ମା'ଙ୍କ ପାଖକୁ ପଠାଇଦେଲେ। 
ମା' ସେ କାଗଜ ଉପରେ ନିଜ ହସ୍ତାକ୍ଷରରେ ଲେଖୁଦେଲେ, “Wire Mother’s 
Blessings” ଟେଲିଗ୍ରାମରେ ଆମେ ମାଂଙ୍କ ଆଶୀର୍ବାଦ ପାଇଥିଲୁ - ତା'ପରେ ଡାକରେ 
ମଧ୍ଯ ପ୍ରପରି ଆମେ ପଠାଇଥିବା ଟେଲିଗ୍ରାମଟିର କାଗଜ (ମା'ଙ୍କ ହସ୍ତାକ୍ଷର ସହିତ )ଟି 
ଆମ ପାଖକୁ ପଠାଇଦେଲେ। ମାଂଙ୍କୁ ନିଶ୍ଚୟ ପଚାରି Blessings ପଠାଯାଏ ଆମେ 
ଜାଣିଥୂଲୁ। ମାତ୍ର ମାଂ ନିଜେ ହାତରେ ଏପରି ଲେଖୁଦେବେ - ଏତେ ଅଯାଚିତ କୃପା 
ଆମ ପାଇଁ, ଆମେ ଆଶା କରିନଥ୍ଲୁ | 


ପ୍ରଦର୍ଶନୀ ଆରମ୍ଭ ହେଲା। ଆମ ଭିତରୁ ଅଧୁକଂଶ ଛାତ୍ରଛାତ୍ରୀ । ଖୁବ୍‌ କମ୍‌ 
କେତେଜଣ ପାଠସାରି କିଛି କିଛି ଉପାର୍ଜ୍ଚନ କରୁଥ୍‌ଲେ। ତେଣୁ ଦିନଯାକ କିଏ 
ପ୍ରଦର୍ଶନୀରେ ରହିବ, ସେଥ୍ପାଇଁ ସମସ୍ୟା ହେଲା। ତଥାପି ସବୁକଥାକୁ ବିଚାର କରି 
ଆମ ଭିତରେ ଦାୟିତ୍ବ ବଣ୍ଟାଗଲା। କିଏ ସକାଳେ - କିଏ ଅପରାହୃରେ - କିଏ ସନ୍ଧ୍ୟାରେ 
- କିଏ ରାତିରେ ରହିବ। ସୁରୂଖୁରୂରେ ପ୍ରଦର୍ଶନୀ ଚାଲିଲା। ହଠାତ୍‌ ଏକ ଦାରୁଣ 
ବିପର୍ଯ୍ୟୟ। ଆଦୌ ଆଗରୁ କୌଣସି ସୂଚନା ନଥାଇ ରାତିରେ ବର୍ଷା ଏବଂ ଝଡ଼। 
ରାତିରେ ପ୍ରଦର୍ଶନୀ ବନ୍ଦ ହୋଇସାରିବା ପରେ ଆରମ୍ଭ ହେଲା ଝଡ଼ ବତାସ । ଧୀରେ 
ଧୀରେ ତାହା ବଢ଼ିଲା। ତାଂ ସହିତ ବର୍ଷା। ପ୍ରଦର୍ଶନୀର ନିୟମ ଅନୁସାରେ ରାତିରେ 
କେହି ରହିପାରିବେ ନାହିଁ। ରାତିଯାକ ଆମ କାହାରିକୁ ନିଦ ନାହିଁ। ଆମେ ଅପେକ୍ଷା 
କରିଚୁ କେମିତି ସକାଳ ହେବ, ପ୍ରଦର୍ଶନୀ ପଡ଼ିଆକୁ ଦଉଡ଼ିବା। ସକାଳ ରେଡ଼ିଓ ସମ୍ବାଦ 

କହିଲା - ସମଗ୍ର ପ୍ରଦର୍ଶନୀ ରାତିର ଝଡ଼ ବାତ୍ୟା ଏବଂ ବର୍ଷାରେ ସମ୍ପୂର୍ଣ୍ଣ ଧ୍ଵସ୍ତବିଧ୍ଵସ୍ତ 
ହୋଇଯାଇଛି । 


ସକାଳ ହେବାରୁ - ଆମେ ସମସ୍ତେ ସାଙ୍ଗ ହୋଇ ପ୍ରଦର୍ଶନୀ ପଡ଼ିଆରେ ପହଞ୍ଚଲୁ | 
ପ୍ରକୃତରେ ପ୍ରଦର୍ଶନୀ ପଡ଼ିଆଟି ବାଉଁଶ-କାଠ ଇତ୍ୟାଦିର ଏକ ଧୁଂସସ୍ତୁପ ଭଳି ଲାଗୁଥାଏ । 
ଅନେକ ଲୋକ ଜମିଯାଇଥାନ୍ତି। ଆମର ଭୟ ସେତେବେଳକୁ ବହୁଗୁଣିତ 
ହୋଇସାରିଥାଏ। ସମସ୍ତଙ୍କୁ ଆଡ଼େଇ ଆଡ଼େଇ ଯାଇ ଆମେ ଆମ ଷ୍ଟଲ୍‌ ପାଖରେ ପହଞ୍ଚ୍‌ 
ଯାହା ଦେଖୁଲୁ ତାକୁ ନିଜେ ନ ଦେଖୁଲେ ଆଦୌ ବିଶ୍ଵାସ କରିହେବ ନାହିଁ। 


ସମଗ୍ର ପ୍ରଦର୍ଶନୀରେ ମାତ୍ର ଗୋଟିଏ ଷ୍ଟଲ୍‌ - ଯେଉଁ ଗୋଟିକ କି କୌଣସି 
ବ୍ୟବସାୟ ଉଦ୍ଦେଶ୍ୟରେ ହୋଇନଥ୍‌ଲା। କେବଳ ଭଗବାନ୍‌ଙ୍କ ସେବା ଭାବରେ ସେ 
କାମଟି ହୋଇଥୁଲା। ସମ୍ପୂର୍ଣ୍ଣ ନିରାପଦ ଭାବରେ ଛିଡ଼ା ହୋଇଛି। ତା'ର ଚତୁର୍ଦଦିଗରେ 
ଷ୍ଟଲ୍‌ଗୁଡ଼ିକ ଭାଙ୍ଗିରୁଜି ଯାଇଛନ୍ତି, ମାତ୍ର ଆମ ଷ୍ଟଲ୍‌ଟିର ଅଳ୍ପ କେତୋଟି ବାଉଁଶ ହୁଗୁଳି 
ଯିବା ବ୍ୟତୀତ ଅନ୍ୟ କିଛି ହୋଇନଥ୍‌ୁଲା। ସରକାରୀ ସିଦ୍ଧାନ୍ତ ଅନୁସାରେ ସେହି ଦିନଠାରୁ 
ପ୍ରଦର୍ଶନୀ ବନ୍ଦ ହେବାରୁ ଆମେ ସମସ୍ତେ ଜିନିଷପତ୍ର ସହିତ ଫେରିଆସିଲୁ। 


“ ପ୍ରତ୍ୟେକଥର ଆଶୀର୍ବାଦ ମାଗିଲେ - ମାଂ କେବଳ ଟେଲିଗ୍ରାମରେ “Mother’s 
Blessings” ପଠାନ୍ତି | ମାତ ଏଥରକ ନିଜ ହାତରେ “Wire Mother’s Blessings” 
ଲେଖୁ କାହିଁକି ପଠାଇଲେ, ସେ ସମ୍ପର୍କରେ ଆମର ଆଉ ବୁଝିବାକୁ ବାକି ରହିଲା ନାହିଁ 


ଅକ୍ଟୋବର - ୨୦୦୦ 

କର୍ମରୁ ଆନନ୍ଦ 


୧୯୭୨ ମସିହା ଅଗଷ୍ଟ ୯ ତାରିଖ ଦିନ ପ୍ରଥମ ଥର ପାଇଁ ଶ୍ରୀଅରବିନ୍ଦ ଆଶ୍ରମରେ 
ପହଞ୍ଚୁଥାଏ | ଅଗଷ୍ଟ ଦର୍ଶନରେ ଅସ୍ଵାଭାବିକ ଭିଡ଼ ହେବାର ସମ୍ଭାବନା ଥୁ୍‌ବାରୁ ନବଜ୍ୟୋତି 
କାର୍ଯ୍ୟାଳୟ ତରଫରୁ ଓଡ଼ିଶାର ବିଭିନ୍ନ ସ୍ଥାନରୁ ସ୍ବେଚ୍ଛାସେବକମାନେ ଯାଇଥାନ୍ତି। ଆମେ 
କଟକ ନିଉ ଲାଇଟ ସୋସାଇଟି ତରଫରୁ ମଧ୍ଯ ଗୋଟିଏ ସ୍ବେଚ୍ଛାସେବକ ବାହିନୀ 
ଯାଇଥାଉ। ପହଞ୍ଚୁ ପହଞ୍ଚ୍‌ ପ୍ରପଭ୍ତି ମହାଶୟ ଆମକୁ ଆମର ରହିବା ସ୍ଥାନକୁ 
ପଠାଇଦେଲେ । ସେତେବେଳେ ନବଜ୍ୟୋତି କାର୍ଯ୍ୟାଳୟ ତରଫରୁ ଆଶ୍ରମ Sports 
Ground ନିକଟରେ ଗୋଟିଏ ସ୍ଥାନ ନିଆଯାଇଥାଏ | ତା'ର ନାମ ଥାଏ NSG (New 
Sports Ground) ସେଠାରେ ଅସ୍ଥାୟୀ ଭାବରେ ତାଳ ବରଡ଼ାର ଚାଞ୍ଚରା ପକାଇ କିଛି 
ଘର ତିଆରି କରାଯାଇଥାଏ। ତଳଟି ମାଟିରେ ଲିପାଯାଇଥାଏ ଏବଂ ଉପରେ ତାଳ 
ବରଡ଼ା। ପାଇଖାନା କହିଲେ ମିଲିଟାରୀ କ୍ୟାମ୍ପରେ ଯେପରି ଗାତ ଖୋଳି ପଟା ପକାଇ 
ଦିଆଯାଇଥାଏ - ଠିକ୍‌ ତାହା ଏବଂ ଗାଧୁଆ ଘର ସ୍ୂର୍ଣ୍ଣ ଖୋଲା । ସ୍ତ୍ରୀଲୋକମାନଙ୍କ 
ପାଇଁ କିଛି ତାଟି ଦିଆଯାଇ ବ୍ଯବସ୍ଥା କରାଯାଇଥାଏ । ସେଠାରେ ମଧ୍ଯ ସ୍ଥାନାଭାବ । 
ଲୋକଙ୍କୁ ରଖୁବାକୁ ତ ହେବ। ଆଉ ବା ଉପାୟ କଂଣ ? ମାତ୍ର ଆମ୍ଭମାନଙ୍କୁ ଆଦୌ 
ଅସୁବିଧା ଲାଗୁନଥାଏ। ତା'ର କାରଣ ଆମେ ଅଧ୍ଵକଂଶ ପ୍ରଥମ ଥର ପାଇଁ ଯାଇଥାଉ 
ଆଉ ଅଧୂଵକାଂଶ ସମୟ ବାହାରେ ରହୁଥାଉ । କେବଳ ରାତ୍ରିରେ ଶୋଇବାକୁ ୧୦ଟା 
ପରେ ଫେରୁ ଏବଂ ଭୋର ୪ଟା ସୁଦ୍ଧା ପୁଣି କ୍ୟାମ୍ପ ଛାଡ଼ି ଚାଲିଯାଉ। ବାକି ସମୟତକ 
କେବଳ କାମ ଆଉ କାମ । 


ଆମ୍ଭେମାନେ କେବଳ ଭୋଜନାଳୟରେ କାମ କରିବୁ ବୋଲି ନିର୍ଵାରିତ 
ହୋଇଥାଉ। ତେଣୁ ଆମକୁ ଭୋଜନାଳୟକୁ ଦେୟ ( ସେତେବେଳେ ଦିନକୁ ଅଢ଼େଇ 
ଟଙ୍କା) ଛାଡ଼ କରାଯାଇଥାଏ। ଆମେ ସକାଳ ୪ଟା ସୁଦ୍ଧା ସବୁ କାମ ସାରି ସିଧା 
ଭୋଜନାଳୟକୁ ଯାଉ । ସେଠାରେ ପ୍ରଥମ କାମ ହେଲା ପାଉଁରୁଟି କାଟିବା! ତା'ପରେ 
kitchen ରେ ସାହାଯ୍ୟ କରିବା | ଟିକେ ଭୋର୍‌ ହୋଇଗଲେ - ଖାଇବା ସ୍ଥାନଟି ସଫା 
କରି ଟୁଲ୍‌ ମ୍ୟାଟ୍‌ ପକାଇବା | ଆଉ ଟିକିଏ ପରେ washing ରେ ବାସନ ମଜା | ବାସନ 

ମଜା ସରିଗଲେ ଥp୮୦n ସବୁକୁ ଏକାଠି କରି ଛାତ ଉପରେ ଶୂଖାଉ | ଲୁଣ ଡବା ଏବଂ 
ଚିନି ଡବାରେ ଲୁଣ ଚିନି ଭର୍ଭି କରୁ। ଖାଇବା ଘରକୁ ଓଦା କନାରେ ପୋଛୁ ଏବଂ 
ମ୍ୟାଟ୍‌ “ଟୁଲ୍‌ ସଜାଡ଼। ଦିନରେ ତିନିଥର ଖାଦ୍ୟ ଦିଆଯାଏ। ତା'ରି ମଧ୍ଯରେ supply 
କରିବା | ୯ଠଧter ରେ ବାଢ଼ିବା, Dish, Bowl ଯୋଗାଇବା ଇତ୍ଯାଦି ସବୂ କାମ, 
ଯେତେବେଳେ ଯେଉଁଠାରେ ଯାହାକୁ ଡାକିଲେ, ସେ ହାଜର | ଏପରି କାମରେ ବ୍ୟସ୍ତ 
ରହୁଥାଉ ଯେ କେବଳ ଥରେ ସକାଳେ ଆଶ୍ରମରେ ପ୍ରଣାମ କରି ଆସିବା ଛଡ଼ା ଆଉ 
ଦିନରେ ଥରେ ଆଶ୍ରମ ମଧ୍ଯ ଯାଇପାରୁନାହିଁ। ରାତି ୧୦ଟାରେ ପରେ Dining Room 
ବନ୍ଦ ହେଲେ ଆଶ୍ରମରେ ପ୍ରଣାମ କରି 5G ଯାଉ ଶୋଇବାକୁ | 


ଏତେ କାମ ମଧ୍ଯରେ ମଧ୍ଯ ସାମାନ୍ୟତମ କ୍ଲାନ୍ତି ନଥାଏ କେବଳ ଆନନ୍ଦ ହିଁ 
ଆନନ୍ଦ । ରାତିରେ SG ରେ ପହଞ୍ଚୁଲା ପରେ ସେଠାରେ ଶୁଣ କାଲି ଥଏଟରରେ 
କ”ଣ ଅଛି, ପହରଦିନ ଆଶ୍ରମ Pay ground ରେ କିଏ ଗୀତ ଗାଇବେ, ତା” ପରଦିନ 
Exhibition ଇତ୍ଯୟାଦି। ମୋତେ ଲାଜ ଲାଗେ ଯେ ମୁଁ ଆଶ୍ରମରେ ସମାଧ୍‌ ଏବଂ 
Meditation Hall ଛଡ଼ା ଆଉ କିଛି ଜାଣିନଥାଏ | (ବହୁତ ଦିନ ପର୍ଯ୍ୟନ୍ତ Reception 
ବାରଣ୍ଡାରେ ଥୁବା Telegram Boardକୁ Notice Board ବୋଲି ଜାଣିଥୁଲି) 
କେତେଜଣ programme ଦେଖ୍‌ ଫେରିବା ପରେ - କି ଚମଜ଼ାର ବୋଲି ଯେତେବେଳେ 
କୁହାକୁହି ହୁଅନ୍ତି ସେତେବେଳେ ଆମମାନଙ୍କ ମଧ୍ଯରେ କେହି କେହି ମନଦୂଃଖ କରନ୍ତି 
- ଏତେ ଭଲ କାର୍ଯ୍ୟକ୍ରମ ଦେଖୁପାରିଲେ ନାହିଁ ବୋଲି। ମୋ କାର୍ଯ୍ୟରୁ ମୋତେ ଏତେ 
ଆନନ୍ଦ ମିଳୁଥାଏ ଯେ ଦିନେ ହେଲେ ଅନ୍ୟକିଛି ଦେଖୁନାହିଁ ବୋଲି ସାମାନ୍ଯ ଅଶାନ୍ତି 
ଲାଗୁନଥାଏ। ତଥାପି ଯେତେବେଳେ ସମସ୍ତେ ମୋତେ leader ମାନୁଥାଆନ୍ତି,ୟ ତେଣୁ 
ଏ ସମ୍ପର୍କରେ ଜାଣିବାପାଇଁ ବାବାଜୀଙ୍କୁ ପଚାରିଲି, ବାବାଜୀ ମହାରାଜଙ୍କ ସହିତ Dining 
Room ରେ Washing କରିବା ସମୟରେ ଦୈନିକ ଦେଖାହୁଏ। ସେ ଯେତେବେଳେ 
କାର୍ଯ୍ୟ କରନ୍ତି ସେତେବେଳେ ତାଙ୍କୁ ଦେଖୁବାକୁ ଇଚ୍ଛାହୁଏ। ମଝିରେ ଦିନେ ପଚାରିଲି, 
“ ମହାରାଜଜୀ, ଆମେ ସ୍ବେଚୁାସେବକ ଭାବରେ ଆସିଲୁ, ତେଣୁ କାମ ଛଡ଼ା ଅନ୍ୟଆଡ଼େ 
ମନ ଦେବା ଉଚିତ ନୁହେଁ । ମାତ୍ର ଆମ ଭିତରୁ କେତେକ ଚାହାନ୍ତି ଅନ୍ୟ କାର୍ଯ୍ୟକ୍ରମ ମଧ୍ଯ 
ଦେଖ୍ବାପାଇଁ।” ବାବାଜୀ ତୁରନ୍ତ କହିଲେ - “ କାମରୁ ଆନନ୍ଦ ପାଇବା ସାକ୍ଷାତ 
ଭଗବତ କୃପା। ସେ ଅତ୍ୟନ୍ତ କୃପା କରି ଆନନ୍ଦ ଦିଅନ୍ତି। ତେଣୁ ଯେତେ ପାରିବ କାମ 
କର। ନିଜର କାମ ଛାଡ଼ି ଅନ୍ୟ କାର୍ଯ୍ୟକ୍ରମରେ ଯୋଗଦେବା ଆଦୌ ଉଚିତ ନୂହେଁ। 
ଅନ୍ୟ ସ୍ଥାନରେ ଯେତେବେଳେ କାର୍ଯ୍ୟକ୍ରମ ହୁଏ, ସେତେବେଳେ ଆଶ୍ରମ ଗେଟ୍‌ରେ ଯିଏ 
ଥାଆନ୍ତି, ମା”ଙ୍କ ନିକଟରେ ଯିଏ ଥାଆନ୍ତି, ଆଶ୍ରମର ରୋଗୀମାନଙ୍କ ଦାୟିତ୍ଵରେ ଯିଏ 

ଥାଆନ୍ତି - ସେମାନେ କଂ”ଣ p୦ଥ୮amme ଦେଖନ୍ତି। ସେମାନେ କେତେ ଆନନ୍ଦରେ 
ନିଜ କାର୍ଯ୍ୟ କରୂଥାଆନ୍ତି। ତୁମେ ମା'ଙ୍କର କାର୍ଯ୍ୟ କରିବାର ଏକ ସୁଯୋଗ ପାଇଛ। ସେ 
ସୁଯୋଗକୁ ଛାଡ଼ି ଦେବା ଠିକ୍‌ ହେବନାହିଁ। ବର୍ଷରେ ଅନେକ ଥର ଭିନ୍ନ ଭିନ୍ନ କାର୍ଯ୍ୟକ୍ରମ 
କରାଯାଉଛି । ଯେତେବେଳେ ଆସିଲେ programme ଦେଖ୍ପାରିବ | ମାତ୍ର ଏବେ ମା'ଙ୍କ 
କାର୍ଯ୍ୟରେ ନିଯୁକ୍ତ ରୂହ।” 


ମୋ ଭିତରେ programme ଦେଖ୍ବାକୁ ଆଦୌ ଆଗ୍ରହ ନଥୁୂଲା। ବାବାଜୀଙ୍କ 
କଥା ଜାଣିବା ପରେ ଅନ୍ୟମାନଙ୍କୁ ବୃଝାଇ ଦେବାପାଇଁ ଭିତରେ ସାମର୍ଥ୍ୟ ଆସିଗଲା। 
ସମସ୍ତେ ମଧ୍ଯ ବୃଝିଗଲେ | ତା” ପରଠାରୁ Dining Room Worker ହିସାବରେ ଆମର 
ପରିଚୟ ହୋଇଗଲା । ସେତେବେଳେ ଆଶ୍ରମ Dining Room ରେ କାର୍ଯ୍ୟ କରୁଥୁବା 
- ସୀତାରାମଜୀ, ରାଣୀଦିଦି, ଯୋଗାମାୟା ଦିଦି, ମିନତି ଦିଦି, ରାଜନଦା, ମନସୁର 
ଭାଇ, ଅପୁଭାଇ ଇତ୍ଯାଦିଙ୍କ ସହିତ ଅନେକ ଘନିଷ୍ଠତା ହୋଇଗଲା। ମୋର ସ୍ଵତନ୍ତ୍ର 
ଆଗ୍ରହ ଦେଖୁ ସୀତାରାମଜୀ ମୋତେ Dish Soaping କାର୍ଯ୍ୟର ଦାୟିତ୍ଵ ଦେଲେ। 
ତାହା ପରଠାରୁ ଏ ପର୍ଯ୍ୟନ୍ତ ମୁଁ ଯେତେବେଳେ ଆଶ୍ରମ ଯାଏ ନିଶ୍ଚୟ ଅନ୍ତତଃ ଦିନେ ବା 
ଦୁଇ ଦିନ Dining Room ରେ Dish Soaping କରିବାକୁ ମୋତେ ସୁଯୋଗ ମିଳେ | 


ଗୋଟିଏ ଥର ଦର୍ଶନ ସମୟରେ ଆମ୍ଭେମାନେ Dining Room ରେ କାର୍ଯ୍ୟ 
କରୁଛୁ। ବାବାଜୀ କାମ ସାରି ଫେରିଲେ। ତାଙ୍କ ସାଙ୍ଗରେ ସୀତାରାମଜୀ ଥାଅନ୍ତି। 
ବାବାଜୀ ମହାରାଜ ମୋ ପାଖରେ ପହଞ୍ଚବା ମାତ୍ରେ ସୀତାରାମଜୀଙ୍କୁ ଖଣ୍ଡି ଇଂରାଜୀରେ 
କହିବାକୁ ଆରମ୍ଭ କଲେ | He - Prasad, Best worker of Orissa .. every 
ଦର୍ଶନ coming and working Dining Room ...” ସୀତାରାମଜୀ ତୁରନ୍ତ 
କହିପକାଇଲେ - “ ମେଁ ଜାନ୍ତା ହୁଁ ବାବାଜୀ, ପ୍ରସାଦ ଓଡ଼ିଶା ସେ କାଫି volunteer 
ଲେକେ ଆତା ହୈ । ୟେ ତୋ Dining Room କା Permanent Member ହୈ |” 
ସେଦିନ ବାବାଜୀଙ୍କର ମତାମତ ଏବଂ ସୀତାରାମଜୀଙ୍କର ଅନୁରୂପ ସମର୍ଥନ ସୂଚକ 
ମନ୍ତବ୍ୟ ମୋତେ ଅଭିଭୂତ କରିଦେଇଥୁଲା। 


୧୯୭୮ ମସିହାରେ ମା'ଙ୍କ ଜନ୍ମ ଶତବାର୍ଷିକୀରେ ମଧ୍ଯ ସେମିତି ଅନେକ ଭିଡ଼ 
ହୋଇଥାଏ । ସେ ବର୍ଷ Dining Room ରେ ତୃତୀୟ Washing Unit ଖୋଲିଥାଏ | 
ଆମେ ଅନେକ Volunteer ଓଡ଼ିଶାରୁ ଯାଇଥାଉ। ସୀତାରାମଜୀ ମତେ ଡାକି ସ୍ଵତନ୍ତ୍ର 
ଭାବରେ ଗୋଟିଏ washing unit ର ଦାୟିତ୍ସ ନେବାପାଇଁ ନିର୍ଦ୍ଦେଶ ଦେଲେ। 


Dining Room ରେ କାମ କଲେ ରୂମ୍‌ ଦର୍ଶନ ପାଇଁ ସାଧାରଣ ଲାଇନରେ 
ନଯାଇ ଏକ ସ୍ଵତନ୍ତ୍ର ଧାଡ଼ିରେ ଯିବାକୁ ହୁଏ । ଅନ୍ୟମାନେ ରାତି ୨ଟାରୁ ଲାଇନରେ 


୩୪ 


Digitized by srujanika@gmail.com 


ବସିଥାଆନ୍ତି ମାତ୍ର Dining Room Worker ମାନେ ଠିକ୍‌ ୪ଟା ବେଳକୁ ଆସି ଲାଇନରେ 
ଯାଇ ଦର୍ଶନ କରି ଆସିବା ପରେ ଅନ୍ୟମାନଙ୍କୁ ରୁମ ଦର୍ଶନ ପାଇଁ ଛଡ଼ାଯାଏ। ଅରେ 
ମୁଁ Dining Room ରେ ଦିନେ ବା ଦୂଇଦିନ କାର୍ଯ୍ୟ କରିବାପରେ ଅସୁସ୍ଥତା ବଶତଃ 
ଆଉ କାମକୁ ଯାଇନଥାଏ। ଦର୍ଶନ ଦିନ ମଧ୍ୟ କାମ କରିପାରିବି କି ନାହିଁ ସେଥୁରେ 
ସନ୍ଦେହ ଥାଏ । ରୂମ୍‌ ଦର୍ଶନକୁ ଲାଇନରେ ଯାଇ ଠିଆ ହୋଇ ଅପେକ୍ଷା କରିବା ଭଳି 
ଶକ୍ତି ନଥାଏ। ଦର୍ଶନ ଦିନ Dining Room ରେ କାମ କରିପାରିବି ନାହିଁ - ତେଣୁ 
Dining Room Worker ହିସାବରେ ରୁମ୍‌କୁ ଯିବା ସମୀଚିନ ହେବନାହିଁ ଭାବି କିପରି 
ରୂମ୍‌ ଦର୍ଶନ କରିବି ଭାବୁଥାଏ। ରାତିରେ ଶୋଇବା ବେଳକୁ କେହି ଜଣେ ଗୋଟିଏ 
Dining Room Worker Pass ଦେଇଗଲେ | କହିଲେ “ ରାଣିଦି ପଠାଇଛନ୍ତି - ରୂମ 
ଦର୍ଶନ ସାରି ଭଲ ଲାଗିଲେ Dining ରେ କାମ କରିବାକୁ ଯିବେ - ନଚେତ ବିଶ୍ରାମ 
ନେବେ ।” ମୋର ଆଶ୍ଚର୍ଯ୍ୟର ସୀମା ରହିଲା ନାହିଁ। କହିବା ବାହୁଲ୍ୟ ସକାଳୁ Dining 
Room Worker ମାନଙ୍କ ସଙ୍ଗରେ ରୂମ୍‌ ଦର୍ଶନ ସରିବା ବେଳକୁ ମୁଁ ସମ୍ପୂର୍ଣ୍ଣ ସୁସ୍ଥ ଏବଂ 
ସେଦିନ ମନଭରି Dining ରେ କାମ କରିପାରିଲି | Dining Roomରେ କାମ କରିବା 
ବେଳେ ମୋର ଗୋଟିଏ ଅନୁଭବ ହୋଇଛି - କର୍ମ କଲେ କେହି କ୍ଲାନ୍ତ ହୁଏ ନାହିଁ। 
କର୍ମରୁ ଆନନ୍ଦ ନ ପାଇଲେ ହିଁ ଜଣେ କ୍ଲାନ୍ତ ହୁଏ। ଆଉ କର୍ମରୁ ଆନନ୍ଦ ପାଇବା ପାଇଁ 
ତାହା ଭଗବତ୍‌ ଉଦ୍ଦେଶ୍ୟରେ ଏବଂ ନିଃସ୍ବାର୍ଥଣର ହେବା ବାଞ୍ଚନୀୟ | 


ଏବେ ବି Dining Roomରେ କାମ କଲାବେଳେ ମୁଁ ବାବାଜୀଙ୍କର ସେ ଉକ୍ତିକୁ 
ସର୍ବଦା ସ୍ମରଣ କରେ। 


ନଭେମ୍ବର - ୨୦୦୦ 

ମା” ସାଙ୍ଗରେ ଥବେ 


ମସିହା ବୋଧହୁଏ ୧୯୭୫-୭୬ ହେବ, ଠିକ୍‌ ମନେ ପଡୁନାହିଁ। କଳାହାଣ୍ଡି 
ଜିଲ୍ଲା ଭବାନୀପାଟଣାଠାରେ ଏକ ଶ୍ରୀଅରବିନ୍ଦ ପାଠଚକ୍ର ସମ୍ମିଳନୀ ହେଉଥାଏ। ମୁଁ 
ସେତେବେଳେ ସରକାରୀ ଗସ୍ତରେ ଭବାନୀପାଟଣାରେ ଥାଏ। ଭବାନୀପାଟଣାଠାରେ 
ସେ ସମୟରେ ଗୋଟିଏ ଅତି ସକ୍ରିୟ ଗ୍ରୁପ୍‌ ଥାଆନ୍ତି। ପରବର୍ରୀ ସମୟରେ ସେମାନେ 
ସମସ୍ତେ ଭିନ୍ନ ଭିନ୍ନ ସ୍ଥାନକୁ ବଦଳି ହୋଇ ଚାଲିଗଲେ । ସେମାନଙ୍କ ମଧ୍ଯରେ ନନ୍ଦଭାଇ 
( ସୁର୍ଗତଃ ନନ୍ଦିକିଶୋର ପଟ୍ଟନାୟକ ) , ଜ୍ଞାନ ଭାଇ (ଶ୍ରୀ ଞ୍ଞାନେନ୍ଦ୍ର କୁମାର ପଟ୍ଟନାୟକ 
- ଅବସର ନେଇ ଏବେ ଭୁବନେଶୁବରରେ ), ଗୋପୀଭାଇ ( ଶ୍ରୀ ଗୋପୀନାଥ ଦାସ - 
ବର୍ଭମାନ କଟକ PWD ର ସୂୁପରିଣ୍ଡେଣ୍ରିଂ ଇଞ୍ଜିନିୟର ) ପ୍ରଭୃତି ଅନ୍ୟତମ। 


ନନ୍ଦଭାଇଙ୍କ ଘର ଥାଏ ଆମର ଚରାଭୂୁମି। ତାଙ୍କର ଗୋଟିଏ ପୁଅ-ଗନୁ | ପ୍ରାୟତଃ 
ବାହାରେ ଥାଏ। ଆମେ ଦଳେ ସବୁବେଳେ ତାଙ୍କ ଘରେ ଗନୁର ସ୍ଥାନ ନେଇଥାଉ। 
ନନ୍ଦଭାଇଙ୍କୁ ଭାଇ ଏବଂ ପତ୍ନୀଙ୍କୁ ମାଉସୀ ଡାକୁ - ଅଜବ ସମ୍ପର୍କ। ତେବେ ସେ ସବୁ 
କେବଳ ବାହାରର କଥା | ଅନ୍ତରରେ ସେ ଜଣେ ଅତି ମହାନ ବ୍ୟକ୍ତିତ୍ଵ ଏବଂ ଆମ୍ଭେମାନେ 
ତାଙ୍କ ଶ୍ରଦ୍ଧାର ପାରାବାରରେ ଡ଼ୁବିଗଲା ଭଳି ମୋତେ ଲାଗେ। ମୁଁ ସରକାରୀ ଗସ୍ତରେ 
ଆଗରୁ ଯାଇ ତାଙ୍କ ଘରେ ଥାଏ । କଳାହାଣ୍ଡି ରାଜଉଆସରେ ସମ୍ମିଳନୀ ହେବ। ତେଣୁ 
ସବୂପ୍ରକାର ଆୟୋଜନ ରାଜଉଆସର କାଇଦାରେ କରାଯାଇଥାଏ । ସେହିଦିନ ସନ୍ଧ୍ୟାକୁ 
ଭୁବନେଶ୍ବରରୁ ଅଧ୍ୟାପକ ମହାପାତ୍ର ନୀଳମଣି ସାହୁ, ଭାଇ (ଶଙ୍କର ମହାନ୍ତି), ମିଟୁ 
( ପ୍ରୀତିଅପା ଏବଂ ବିପିନଭାଇଙ୍କ ପୁଅ) ଏବଂ ଟୁଟୁ ( ନନ୍ଦଭାଇଙ୍କ ଝିଅ) ପ୍ରଭୃତି ଆସି 
ପହଞ୍ଚୁବା କଥା। ଗୋଟିଏ ଟ୍ୟାକ୍ତି ତାଙ୍କ ପାଇଁ ଭଡ଼ା ନିଆଯାଇଥାଏ। ନନ୍ଦଭାଇଙ୍କ ଘରେ 
ସେମାନଙ୍କ ପାଇଁ ଖାଦ୍ୟ ପ୍ରସ୍ତୁତ ହୋଇ ରଖାଯାଇଥାଏ। ହଠାତ୍‌ ରାସବିହାରୀ ବାବୁ 
(ସେତେବେଳେ ସେଠାକାର PWD Exe. Eng.) ଙ୍କ ଘରୁ ଖବର ଆସିଲା ଯେ, 
ମୂନିଗୁଡ଼ା ପାଖରେ ଗାଡ଼ି ଭାର୍ଗିଯାଇଛି ଏବଂ ସମସ୍ତେ ମୂନିଗୁଡ଼ା ରେଳଷ୍ଟେସନରେ ଅପେକ୍ଷା 
କରିଛନ୍ତି। କୌଣସି ମତେ ମୂନିଗୁଡ଼ା ରେଳଷ୍ଟେସନରୁ କେସିଙ୍ଗା ରେଳଷ୍ଟେସନ ହୋଇ 
ଖବର ଟେଲିଫୋନରେ ଆସିଛି। ସମସ୍ତଙ୍କର ଆତଙ୍କ ପଡ଼ିଗଲା। ରାତି ପ୍ରାୟ ୯ଟା - 

ମୂନିଗୁଡ଼ା ବୋଧହୁଏ ୮୦ କି.ମି. ହେବ। ଗାଡ଼ିଟିଏ ନେଇ ଯିବାକୁ ହେବ । ରାସବିହାରୀ 
ବାବୁଙ୍କର ଗୋଟିଏ ଜିପ୍‌ ଏବଂ ଜଣେ ବିରକ୍ତିଆ ବୃଦ୍ଧ ଡ୍ରାଇଭର ଥାଆନ୍ତି। ସବୂ କଥାକୁ 
ଚିଡ଼ନ୍ତି। ଶେଷକୁ ସିଦ୍ଧାନ୍ତ ହେଲା ମୁଁ ସେହି ବୃଦ୍ଧ ବିରକ୍ତିଆ ଡ୍ରାଇଭରଙ୍କୁ ନେଇ ମୁନିଗ୍ୂଡ଼ା 
ଯିବି। ଢିପ୍‌ରେ ସେମାନଙ୍କୁ ଧରି ଫେରିବି । ରାତି ପ୍ରାୟ ୧୦ଟା ହେବ | ଡ୍ରାଇଭରବାବୁ 
ଗାଡ଼ି କାଢ଼ିଲେ। ନନ୍ଦଭାଇ କହିଲେ, “ ପ୍ରସାଦ, ତୁମକୁ ତ କଥା କହିବାରେ କେହି 
ପାରିବେ ନାହିଁ, ସେ ଡ୍ରାଇଭରକୁ ଟିକେ ମନେଇ ନେବ। ସେ ଟିକେ ଚିଡ଼ିଚିଡ଼ା।” ମୁଁ 
କହିଲି, “ ଠିକ୍‌ ଅଛି। ଆଗେ ଗାଡ଼ି କାଢ଼ନ୍ଧ ତା'ପରେ ଦେଖୁବା।” 


ଗାଡ଼ି ଚାଲିଲା। ଡ୍ରାଇଭରଙ୍କୁ ମଉସା ବୋଲି ସମ୍ବୋଧନ କରି କହିଲି, “ ମଉସା, 
ତୁମର ପିଲାପିଲି କେତୋଟି ?” ଡ୍ରାଇଭର ମୋ ମୁହଁକୁ ଚାହିଲେ, କିଛି ଉତ୍ତର 
ଦେଲେନାହିଁ। ତାଙ୍କର ବୟସକୁ ଅନୁମାନ କରି ପୁଣି ପଚାରିଲି - “ ମଉସା, ପିଲାମାନେ 
ସମସ୍ତେ ବାହା ହୋଇ ସାରିବେଣି।” ପୁଣି ସେ ମୋତେ ଚାହିଁଲେ ଏବଂ କିଛି କହିଲେ 
ନାହିଁ। ମୁଁ ଭାବିଲି ପିଲାପିଲିଙ୍କ ପ୍ରଶ୍ନ ବୋଧହୁଏ କୌଣସି କାରଣରୁ ତାଙ୍କୁ ବିବତ କରୁଛି। 
ତେଣୁ ପ୍ରଶ୍ନ ବଦଳାଇ ପୁଣି ପଚାରିଲି - “ ମଉସା, ତୂମେ କେତେ ବର୍ଷ ହେଲା ଚାକିରୀ 
କଲଣି ?” ଏଥରକ ମଧ୍ଯ ସେହି ପୂର୍ବ ପ୍ରତିକ୍ରିୟା। ଆଉ ସମ୍ଭାଳି ନପାରି କହିଲି - 
“ ମଉସା ତୁମେ ଟିକେ ବୋଧହୁଏ ବିରକ୍ତ ଅଛ | ରାତିରେ ନିଦରୁ ଉଠାଇ ଆଣିଲୁ, କିନୁ 
କଣ କରିବା କହିଲ ? ” ଅତ୍ୟନ୍ତ ଆଶ୍ଚର୍ଯ୍ୟବନକ ଭାବରେ ଡ୍ରାଇଭର କହିଲେ - “ ବିରକ୍ତ 
ନଥ୍‌ଲି। ତୁମର ଏ ପ୍ରଶ୍ନସବୁ ଶୁଣି ବିରକ୍ତ ଲାଗୂଛି। ମୋ ବିଷୟରେ ସାଇବ କହିଥ୍‌ବେ 
ମୁଁ ଟିକେ ଚିଡ଼ା - ବିରଭ୍ଧିଆ - ମୋ ସାଙ୍ଗରେ କଥାବାର୍ରଗା ହୋଇ ମୋତେ ବୂଝାଇ 
ଦେବାକୁ । ତୁମେ ବାବୁ ବାହାରୁ ଆସିଚ। ତେଣୁ ତୁମକୁ କହିଦଉଛି, ପ୍ରକୃତରେ ମୁଁ 
ଟିକେ ନିଦୂଆ। ଥରେ ଶୋଇଲେ ଆଉ ଉଠେନାହିଁ। କିନ୍ଧୁ ଆଢି ଯେଉଁ କାମରେ ଯାଉଚି 
ସେଥୁରେ ବିରକ୍ତ ହେବାର ପ୍ରଶ୍ନ କାହିଁ? ଆପଣଙ୍କ ଲୋକ କିଏ, ମୋ ଲୋକ କିଏ ? 
ବିପଦରେ ପଡ଼ିଛନ୍ତି - ଉଦ୍ଧାର କାମ, ଏଥିରେ ତ ଭଗବାନ ଖୁସୀ ହେବେ । ଏଥୁରେ 
ମୁଁ ବିରକ୍ତ ହେବି ତ ମୋତେ ଲୋକ ମଣିଷ କହିବେ ଟି ?” ଏକଥା ଶୂଣି ମୋ ମନ 
ବହୁତ ଖୁସି ହୋଇଗଲା । ମୁଁ ଆନନ୍ଦରେ ଭଜନ ଗାଇବା ଆରମ୍ଭ କଲି। 


କିଛି ବାଟ ଯାଇଛୁ କି ନାହିଁ, ହଠାତ୍‌ ରାସ୍ତାରେ ଦୂଇଟା ବିରାଡ଼ିଛୁଆ ଖେଳୁଥ୍‌ବା 
ଦେଖ୍ଲି। ବହୁତ ସୁନ୍ଦରିଆ ବିରାଡ଼ି ଦୁଇଟା । ମୁଁ ଦେଖୁ ଦେଖୁ ଡ୍ରାଲଭରଙ୍କ ହାତକୁ ଧରି 
ପକାଇ କହିଲି, “ ମଉସା, ଖୁବ୍‌ ସୁନ୍ଦର ବିରାଡ଼ି ଦୂଇଟା। ଏଗୂଡ଼ାକ ନିଶ୍ଚୟ ଜଙ୍ଗଲି 
ହୋଇଥ୍‌ବେ, ଟିକେ ଗାଡ଼ି ରଖ ନେଇଯିବା” ବିରାଡ଼ିଙୁ ଦେଖ୍‌ ମୁଁ ଏକଥା କହିଚାଲିଥାଏ। 
ମାତ୍ର ଡ୍ରାଇଭରଙ୍କୁ ଚାହିଁ ନଥାଏ। ହଠାତ୍‌ ଡ୍ରାଇଭରଙ୍କ ମୁହଁକୁ ଚାହିଁଲା ବେଳକୁ ଯାହା 
ଦେଖୁଲି ମୋର ବିଶ୍ଵାସ ହେଲାନାହିଁ। ଅନ୍ଥ ସମୟ ପୂର୍ବରୁ ଯାହା ଚେହେରା ଥୁଲା - 

ସମ୍ପୂର୍ଣ୍ଣ ଅଲଗା ପ୍ରକାର। ଆଖ୍‌ ଦୂଇଟା ଅସ୍ଵାଭାବିକ ଭାବେ ବଡ଼ ଏବଂ ଏକ ପ୍ରଚଣ୍ଡ 
ଭୟର ସୂଚନା । ଶରୀର ସମ୍ପୂର୍ଣ୍ଣ ଝାଳରେ ଭିଜି ଯାଇଛି, ଲୋମସବୁ ଟାଙ୍କୁରି ଉଠିଛି । 
ମୁଁ ଅବାକ୍‌ ହୋଇଗଲି | ଖୁସୀରେ ଗାଉଥ୍‌ବା ଭଜନ ଆପେ ବନ୍ଦ ହୋଇଗଲା | ଡ୍ରାଇଭର 
ଗାଡ଼ିର ଗତି ମଧ୍ଯ ଦୂଇଗୁଣ ବଢ଼ାଇଦେଲେ। ପ୍ରାୟ ୧୦ କି.ମି. ଗଲା ପରେ ଗୋଟିଏ 
ଖୋଲାସ୍କାନ ଦେଖୁ ଡ୍ରାଇଭର ଜିପ୍‌ ରଖୁଲେ। ତାଙ୍କ ଡବାରୁ ପାଣି ପିଇଲେ। ମୁଁ କିଛି 
ପଚାରିବା ପୂର୍ବରୁ କହିଲେ, “ ବାବୁ, କ”ଣ କରିଥୂଲ ? ଅଛ ସମୟ ଭିତରେ ଆମେ 
ଦୂହେଁ ମରିଥାଆନ୍ତୁ। ଯେଉଁ ବିରାଡି ଦୁଇଟି ଦେଖୁଲ ପ୍ରକୃତରେ ସେ ଦୂଇଟି ବିରାଡ଼ି 
ନୃହନ୍ତିୟ ମହାବଳ ଛୁଆ | ସେମାନଙ୍କର ମା ବାଘୁଣୀ ସେଇ ରାସ୍ତା କଡ଼ରେ ଶୋଇଥ୍‌ୁଲା। 
ମୋତେ ଅଳ୍ନ ସମୟ ପୂର୍ବରୁ ଗନ୍ଧ ଜଣାପଡ଼ୁଥୁଲା। ମାତ୍ର ମୁଁ ଜାଣି ପାରୂନଥ୍ଲି। ବାଘଛୁଆ 
ଦୂଇଟାଙ୍କୁ ଦେଖ୍‌ବା ପରେ ମୁଁ ରାସ୍ତା କଡ଼କୁ ଚାହିଁଦେଲି। ଏକ ପ୍ରକାଣ୍ଡ ବାଘୁଣୀ ସିଧାସଳଖ 
ଆମର ଗାଡ଼ିକୁ ଚାହିଁ ଶୋଇଥୁୂଲା। ଯଦି ଆମେ ନଜାଣିପାରି ଓହ୍ଲାଇ ଥାଆନ୍ଧୁ ତେବେ 
ଅକ୍ଲେଶରେ ବାଘୁଣୀ ହାବୃଡ଼ରେ ମରିଥାଆନ୍ତୁ। ଦୁଇଟା ବିରାଡ଼ି ରାତି ଅଧରେ ଜଙ୍ଗଲ 
ରାସ୍ତାରେ କେଉଁଠି ଖେଳୁଥ୍‌ବେ ବୋଲି ତୁମେ କେମିତି ଭାବୁଥଲ ? ଏମିତି ମୁର୍ଖାମୀ 
ଆଉ କେବେ ଜଙ୍ଗଲ ରାସ୍ତାରେ କରିବନି।” ମୁଁ ଅବୋଧ ଶିଷ୍ୟଟିଏ ଭଳି ନିଜର ମୁର୍ଖାମୀ 
ପାଇଁ ଭୁଲ ମାଗିଲି। ଗାଡ଼ି ଚାଲିଲା। ମୂନିଗୁଡ଼ା ରେଳଷ୍ଟେସନରେ ପହଞ୍ଚବା ବେଳକୁ 
ରାତି ପ୍ରାୟ ୧୨ଟା। ଅଧ୍ୟାପକ ମହାପାତ୍ର ନୀଳମଣି ସାହୁ ଜଣେ ରସିକିଆ ଲୋକ। 
ରାତି ଅଧରେ ମଧ୍ଯ ରେଳଷ୍ଟେସନରେ ଗୋଟିଏ ଭିକାରୀ ପିଲାକୁ ବସାଇ ତା'ଠାରୁ 
ବଂଶୀ ଶୁଣୁଥାଆନ୍ତି। ଇଚ୍ଛା ନଥୂଲେ ବି ଭାଇ ତାଙ୍କ ସଙ୍ଗରେ ବସିଥାଏ। ମାତ୍ର ସମସ୍ତେ 
ଗୋଟିଏ ହତାଶିଆ ଅବସ୍ଥାରେ ଥାଆନ୍ତି । ଆମକୁ ଦେଖୁ ଆକାଶରୁ ଚାନ୍ଦ ପାଇଗଲା ଭଳି 
ଖୁସୀ ହୋଇଗଲେ । ଆମେ ସାଙ୍ଗରେ ସମସ୍ତଙ୍କ ପାଇଁ ଖାଦ୍ୟ ନେଇଥୁଲୁ। ହେଲେ ଗାଡ଼ି 
ପହଞ୍ଚୁବା ଖୁସିରେ ସମସ୍ତେ ଏତେ ବିଭୋର ହୋଇଗଲେ ଯେ, ଆଉ ଯେତେ ଅନୁରୋଧ 
କଲେ ମଧ୍ଯ କେହି ଭୋଜନ କଲେନାହିଁ । 


ସାଙ୍ଗସାଥୀ ହୋଇ ରାତି ୨ଟା ପରେ ଭବାନୀପାଟଣାରେ ପହଞ୍ଚଲୁ, ଏତେ 
ଅବସ୍ଥା ଭୋଗିବା ପରେ ମଧ୍ଯ କାହାରି ମୁହଁରେ କିଛି ଅଭିଯୋଗ ନଥୁଲା। ସକାଳେ 
ସମସ୍ତଙ୍କ ଆଗରେ ଅଧ୍ୟାପକ ମହାପାତ୍ର ନୀଳମଣି ସାହୁ ସବୁ ଘଟଣା ବର୍ଣ୍ଣନା କଲାବେଳେ 
କହିଲେ, “ ଆମେ ଜାଣିଥ୍ଲୁ କିଛି ଅସୁବିଧା ଆସିପାରେ, ଆଉ ଏକଥା ବି ଜାଣିଥୁଲୁ, 
ଅସୁବିଧାରୁ ଉଦ୍ଧାର କରିବାକୁ - “ ମା” ବି ସାଙ୍ଗରେ ଥ୍‌ବେ।” ସମସ୍ତେ ତାଙ୍କର ଉସ୍ତିକୁ 
ସମ୍ମତିସୂଚକ ମନ୍ତବ୍ୟ ସହିତ ସମର୍ଥନ କଲେ। 


3 ଡିସେମ୍ବର - ୨୦୦୦ 

ଆଇ 


ଶ୍ରୀମତୀ ସରୋଜିନୀ ମିଶ୍ର ମୋ ଆଇ, ଆମ ସମସ୍ତଙ୍କର ଆଇ, ମୋ ମାମୁଁ 
(ଗଦାଧର ମିଶ୍ର ) ଙ୍କର ବୋଉ, ସ୍ଵର୍ଗତ ରାମଚନ୍ଦ୍ର ମିଶ୍ରଙ୍କର ପତ୍ନୀ, ମାଇଁ (ଡ: ଶ୍ୟାମା )ଙ୍କର 
ଶାଶୁ ଇତ୍ୟାଦି। କିନ୍ଧୁ - ଏସବୁ ତା'ର ଅତ୍ୟନ୍ତ ବାହ୍ୟ ପରିଚୟ | ତା'ର ଅସଲ ପରିଚୟ 
ସମ୍ପୂର୍ଣ୍ଣ ଭିନ୍ନ। ପୂରାତନ ପୂଜା ପଦ୍ଧତି ଇତ୍ୟାଦିକୁ ଅତ୍ଯନ୍ତ ସମ୍ଭମତାରେ ମୃତ୍ଯୁ ପର୍ଯ୍ୟନ୍ତ 
ପାଳନ କରିଥ୍‌ବା ସହିତ ମା'ଶ୍ରୀଅରବିନ୍ଦଙ୍କୁ ଗ୍ରହଣ କରିବା ଏବଂ ନିଜ ଘରେ ଏକ 
ଭବିଷ୍ୟତ ମାନବ ସମାଜର ପ୍ରତିଷ୍ଠା ନିମନ୍ତେ ଆୟୋଜିତ ହେଉଥ୍‌ବା ମୂଳଦୂଆକୁ ସ୍ଵୀକାର 
କରି ସେଥୂ୍‌ରେ ଅଂଶଗ୍ରହଣ କରିବା ତା” ପାଇଁ ଯେତିକି ସ୍ଵାଭାବିକ ଥୁଲା - ଅନ୍ଯ 
ସମସ୍ତଙ୍କ ପାଇଁ ତାହା ଥୁଲା ସେତିକି ଆଶ୍ଚର୍ଯ୍ୟର ବିଷୟ ଏବଂ ତାହାହିଁ ତାହାର ଥୁଲା 
ସର୍ବୋଜ୍ୁଷ୍ଠ ପରିଚୟ | 


୧୯୫୯ ମସିହାରେ ମାମୁଁ ଜାଣିଲେ ମାଂ”ଙ୍କୁ - ତାଙ୍କର ଜଣେ ଦୂରସମ୍ପର୍କୀୟ 
ଭାଇଙ୍କଠାରୁ। ପଶ୍ଡିଚେରୀକୁ ପତ୍ର ଲେଖାଲେଖୁ ଆରମ୍ଭ ହେଲା । ୧୯୬୧ରେ ବାବାଜୀ 
ମହାରାଜ ତଥା ପ୍ରପରିଙ୍କ ପରାମର୍ଶରେ ଆରମ୍ଭ ହେଲା ପ୍ରଥମ ଅନୁଷ୍ଠାନ “ ଶ୍ରୀଅରବିନ୍ଦ 
ଆଧ୍ଧାମ୍ଲିକ ସମିତି” । ମାରମୁଁଙ୍କର ତଜ଼ାଳୀନ ଖଟବିନ ସାହିରେ ଥୁବା ଭଡ଼ାଘରେ ପ୍ରତ୍ୟେକ 
ରବିବାର ଦିନ ଅନୁଷ୍ଠିତ ହେଉଥଲା ପାଠଚକ୍ର। ଆରମ୍ଭରୁ ମା'ଙ୍କୁ ସ୍ଵୀକାର କରିବାରେ 
ଆଇର ଆଦୌ କାର୍ପଣ୍ୟ ନଥୁଲା। ଏପରିକି ମାମୁଁ ପଣ୍ଡିଚେରୀ ଯିବା ପୂର୍ବରୁ ସେ ପ୍ରଥମେ 
ଏପ୍ରିଲ ୧୯୬୩ରେ ପଣ୍ଡିଚେରୀ ଯାଇ ମାଂଙ୍କୁ ଦର୍ଶନ କରିଆସିଥୂଲା। ମାମୁଁ ଯାଇଥ୍‌ଲେ 
ପଶ୍ରିଚେରୀ ପ୍ରଥମେ ୧୯୬୩ ଅଗଷ୍ଟ ମାସରେ । ଅଜା ଭୟଙ୍କର ବିରକ୍ତ ହେଉଥୁଲେ। 
ମାତ୍ର ଆଇ ନୀରବ ରହୁଥୁଲା। ପ୍ରଥମ ଦୁଇବର୍ଷ ଥୁଲା ମାମୁଁଙ୍କ ପାଇଁ ଘଡ଼ିସନ୍ଧି ସେ 
ସଙ୍କଳ୍ପ ନେଇଥୁଲେ କଟକ ସହରରେ ଏବଂ ଓଡ଼ିଶାରେ ମା'ଙ୍କ କାର୍ଯ୍ୟର ସଙ୍ଗଠନ ଅଧ୍କରୁ 
ଅଧୁକ ଦୃଢ଼ ହେବାପାଇଁ ଉଦ୍ଯମ କରିବେ। ପରବର୍ରୀ ଅବସ୍ଥାରେ ‘ନିଉ ଲାଇଟ୍‌ 
ସୋସାଇଟି” ଗଢ଼ା ହେଲା - କାମର ଧାରା ନିଦଦିଷ୍ଠ ହୋଇଗଲା | 


ନିଉ ଲାଇଟ୍‌ ସୋସାଇଟିର ସବୁଠାରୁ ଜ୍ୟେଷ୍ଠ ତଥା ସର୍ବପ୍ରଥମ ସଭ୍ୟା ଥୁଲା 
ଆଇ, ବସ୍ତୁତଃ ତା'ର ନାମ ଏକ ନମ୍ବରରେ ହିଁ ଲେଖା ଯାଉଥୂଲା। କୌଣସି ମାସରେ 


୩୯ 

ମାସିକିଆ ଚାନ୍ଦା ମାଗିବାରେ ବିଳମ୍ବ ହେଲେ ସେ ତା”ର ଉକ୍ତ ସମ୍ମାନକୁ ଦୋହରାଇ 
ପ୍ରଶ୍ନ କରୂଥଲେ, “ ପ୍ରଥମ ମେମ୍ବରକୁ କଂ ଣ ଏତେ ଦିନ ପର୍ଯ୍ୟନ୍ତ ଚାନ୍ଦା ମଗାଯାଇନାହିଁ।” 
ତା'ର ସମସ୍ତ ପ୍ରକାର କାର୍ଯ୍ୟରେ ଥଲା ଆଗ୍ରହ ମାତ୍ର ଏକ ନିର୍ଦ୍ଦିଷ୍ଟ ଦୂରତ୍ସରୁ। ମାର୍ମୁଁଙ୍କର 
ବୋଉ ବୋଲି ସେ କେବେ ନିଜକୁ ଜାହିର କରୂନଥଲା ବଟଂ ମାମୁଁ ତା' ପୁଅ ବୋଲି 
ଅଧକ ସମ୍ମାନିତ ହେଉଥଲେ। ଆମେ ବାହାରକୁ ବାହାରିବା ପୂର୍ବରୁ ଆମର ସବୁ ସଭା 
ସମିତି କରୁଥଲୁ ଖଟବିନ ସାହିରେ । ସେ ଘରେ ଆଇର୍ତର ପୂଜାପାର୍ବଣ ବସ୍ତୁମାନେ ଯେମିତି 
ଅନିର୍ଦ୍ଦିଷ୍ଟ ବିକ୍ଷିପ୍ତ ଭାବରେ ଥିବେ, ଅଜାଙ୍କର ମାଛଧରା ବନଶି ଖଡ଼ା ଠାରୁ ଆନୁସଙ୍ଗିକ 
ବସ୍ତୁମାନେ ଏବଂ ତା” ସହିତ କାଠର କଠଉ ପ୍ରଭୃତି ମଧ୍ଯ ସୁନିର୍ଦିଷ୍ଠ ଭାବରେ ରହିଥୂବେ । 
ଅଜା ବହୁତ ଶୃଙ୍ଖଳିତ କିନ୍ତୁ ନିଜର ବ୍ଯକ୍ତିଗତ ରୂଚି ମଧ୍ୟରେ ସୀମିତ - ମାତ୍ର ଆଇତର 
ବ୍ୟକ୍ତିତ୍ଵ ଥଲା ଅଲଗା। ତାକୁ ଖରାପ କିଛି ଲାଗୁନଥଲା। ତା'ର ସହନଶୀଳତା ଥୁଲା 
ପ୍ରଚଣ୍ଡ ହୁଏତ ସମସ୍ତଙ୍କୁ ପୁରାପୁରି ବିଶ୍ଵାସ କରିପାରୂନଥୁଲା, ମାତ୍ର କାହାରି ଅସୁବିଧା 
ସହିପାରୂନଥଲା। ଖଟବିନ ସାହି ପାଠଚକ୍ର ଘରେ ସଭାସମିତିର ସମ୍ପୂର୍ଣ୍ଣ ଆୟୋଜନରେ 
ଆର ହିଁ ପୁରୋଧା ହେଉଥଲା। ଆମେ ତାକୁ ଆଣି ଆଗରେ ବସାଉଥୂଲୁ | ସେ ପ୍ରପରିଙ୍କୁ 
ଆଦର କରି ଖାଇବାକୁ ବାଧ୍ଯ କରୁଥଲା ଏବଂ ବୋଧହୁଏ ପ୍ରପରି କେବଳ ଓଡ଼ିଶାରେ 
ତାକୁହିଁ ‘ମାଉସୀ” ବୋଲି ସମ୍ବୋଧନ କରୁଥ୍‌ଲେ। ଆମେ ଠିକଣା କଲୁ, ପଣ୍ଡିଚେରୀରୁ 
କିଛି ବହି, ଧୂପ, ଗଞ୍ଜି ଓ ଫଟୋ ଇତ୍ୟାଦି ଆଣି କଟକରେ ରଖୁବୁ ଏବଂ ସଭ୍ୟମାନଙ୍କୁ 
ବିକ୍ରୟ କରିବୁ । କିଛି ବସ୍ତୁ ପଇସା ଦେଇ ଆଣିଲୁ - ଆଉ କିଛି ବାକିରେ ଆଣିଲୁ | ମାତ୍ର 
ସେ ସବୂକୁ ରଖୁବୁ କେଉଁଠି ? ଆଇ ଦେଲା ତା'ର ଗୋଟିଏ ଆଲମିରା। ଗୋଟିଏ କଳା 
ରଙ୍ଗର କାଠ ଆଲମିରାରେ ଆରମ୍ଭ ହୋଇଥଲା ପ୍ରଥମ ` ଶ୍ରୀଅରବିନ୍ଦ ଆଶ୍ରମ ଷ୍ଟୋର! | 
ଏ ପର୍ଯ୍ୟନ୍ତ ମଧ୍ଯ ସେ ଆଲମିରା ମାତୃଭବନରେ ଅଛି ଏବଂ କିଛି ନା କିଛି କାର୍ଯ୍ୟରେ 
ବିନିଯୋଗ କରାଯାଉଛି। 


ବାଲିଯାତ୍ରାରେ ନିଉ ଲାଇଟ୍‌ ସୋସାଇଟିର ଏକ ଷ୍ଟଲ୍‌ ନେବାପାଇଁ ଥରେ 
ତକ୍କାଳୀନ କଟକ ତହସିଲଦାର ମାତୃଭକ୍ତ ଶ୍ରୀ ରାଧା ବିନୋଦ ଘଡ଼ାଇ ଆମକୁ ପରାମର୍ଶ 
ଦେବାରୁ ଆମେ ଆନନ୍ଦରେ ପ୍ରସ୍ତୁତ ହୋଇଗଲୁ । ଷ୍ଟଲ୍‌ରେ କିଛି ବିକ୍ରୟ କରିବା ଆନନ୍ଦ 
ମଉଳି ଗଲା ଯେତେବେଳେ ଆମେ ଦେଖ୍ଲୁ ଅନ୍ୟମାନେ କେତେ ସୁନ୍ଦର ସୁନ୍ଦର ନିଜର 
ଷ୍ଟଲ୍‌ ସଜାଇଛନ୍ତି। ( ସେତେବେଳେ କଟକରେ କୌଣସି ଡେକୋରେଟର କିମ୍ବା ଟେଣ୍ଢ୍‌ 
ହାଉସ ନଥୂଲେ) ଆମେ କେମିତି ଆମର ବହିପତ୍ର ସଜାଇ ରଖୁବା ଆମର ତ କିଛି 
ଜିନିଷ ନାହିଁ। ଆଇ ଶୁଣିଲା - ଚମକି ପଡ଼ି କହିଲା - “ କାହିଁକି, ତୁମର କଂଣ ନାହିଁ ? 
ମୋର ସବୁ ଲୁଗା ଚାଦର ନେଇଯାଅ।” ସତକୁ ସତ ନିଜର ସବୁ ଶାଢ଼ୀ ଏବଂ ବିଛଣା 

ଚାଦର କାଢ଼ି ଦେଇଦେଲା। ତା” ପରଠାରୁ ବାଲିଯାତ୍ରା ସଜାଇବା ପାଇଁ ଆମର ଆଉ 
ଚିନ୍ତା ହୋଇନାହିଁ। ଦୁଇ ଚାରିଦିନ ଆଗରୁ ଆଇକୁ କହିଦେବାକୁ ହେବ। ସବୁ ଲୂଗା 
ଏବଂ ଚାଦର କାଢ଼ି ଦେଇଦେବ। ସବୁ କାମ ସରିଲା ପରେ ଶାଢ଼ୀ ଚାଦର ଫେରାଇବା 
ବେଳକୁ ଆମକୁ ପଚାରି ବୁଝିବ - ସବୁ ଠିକ୍‌ ହେଲା କି ନାହିଁ। 


ନିଉ ଲାଇଟ୍‌ ସୋସାଇଟି ବାର୍ଷିକ ଉତ୍ସବ ଜୁଲାଇ ୧୩ ତାରିଖ ଦିନ ଅନୁଷ୍ଠିତ 
ହେଉଥୁୂଲା। ସେଦିନ ସଭା ସରିବା ପରେ ଗୋଟିଏ ଛୋଟକାଟର ଖାଇବା ପିଇବା 
ହେଉଥୂଲା। ସେଦିନର ସବୁ ଖାଇବା ପିଇବା ଆଇ ଆଉ ବୋଉ ମିଶିକରି କରୁଥୁଲେ । 
ଭିନ୍ନ ଭିନ୍ନ ପ୍ରକାର ପିଠା, ଖ୍ରୀ, ତରକାରୀ ପ୍ରଭୃତି କରି ସେ ଦୂହେଁ ପଠାଉଥୁଲେ। 
ଆମେ ମିଟିଂ ଶେଷରେ ବାଣ୍ଡିକରି ଖାଉଥିଲୁ! 


ମାତୃଭବନ ନିକଟକୁ ଉଠି ଆସିବା ପାଇଁ ଅଜାଙ୍କର ଆଦୌ ଇଚ୍ଛା ନଥୁଲା। ପ୍ରାୟ 
ଚାଳିଶ ବର୍ଷର ସମ୍ପର୍କ ଖଟବିନ୍‌ ସାହି ସହିତ | ମାତ୍ର ମାତୃଭବନ ନିକଟରେ ଘର କରି 
ରହିବା ପାଇଁ ଆରତ ପ୍ରଥମରୁ ହିଁ ଅନେକ ଇଚ୍ଛା କରୁଥଲା। କଲ୍ୟାଣୀନଗର ଘର 
ହେବାପରେ ମାତୃଭବନର ପ୍ରାୟ ପ୍ରତ୍ୟେକ ଉତ୍ସବରେ ଆଇକୁ ନିଶ୍ଚୟ ଦେଖୁବାକୁ 
ମିନୁଥୂଲା। ବସ୍ତୁତଃ ଗୋଟିଏ ନାରୀନେତ୍ରୀ। ଏପ୍ରିଲ ସମ୍ମିଳନୀରେ ଆସିବାକୁ ଡେରି 
ହୋଇଗଲେ ଫୋନ୍‌ ପରେ ଫୋନ୍‌ ଆସିବ, “ ସମସ୍ତେ ପହଞ୍ସାରିବେଣି, ମୁଁ ଏତେ 
ଡେରିରେ କେମିତି ଯିବି” ଇତ୍ଯାଦି କହି ବ୍ଯସ୍ତ ହୋଇପଡ଼ିବ। ତା'ର ପ୍ରକୃତରେ 
ମାତୃ ଭବନରେ କେବଳ ପହଞ୍ଚବା ଦରକାର । ତା'ପରେ ମହିଳା ପାଠଚକ୍ରର 
ମହିଳାମାନେ ଧାଡ଼ିବାନ୍ଧି ତାକୁ ମୁଣ୍ଡିଆ ମାରିବେ। ସେ କାହା ଗାଲରେ ଟିକେ ହାତ 
ମାରିଦେବ - କାହାକୁ ଟିକେ ମିଛିମିଛିକା ରାଗରେ “ ତୋ ଆଇ୍ତ ମଲାଣି - କାହିଁ 
କେତେଦିନ ହେଲା ଆସିନୂତ !” କହି ତା'ର ମନ ଶାନ୍ତି କରୁଥବ। ସାଙ୍ଗରେ ଆଣିଥ୍‌ବ 
ଧନିଆଁ ଚାଉଳ ଭଜା, ସବୁ ବଢ୍ତାମାନଙ୍କ ପାଇଁ ଅଲଗା ଅଲଗା ଡବାରେ। ତା'କୁ ଦେଖୁ 
ଦେଖୁ ବକ୍ତାମାନେ ମଧ୍ୟ ହାତ ପତାଇଦେବେ ତାଙ୍କର ଭାଗ ପାଇଁ । 


ପ୍ରତ୍ୟେକ ଗୁରୁବାର ମହିଳା ପାଠଚକ୍ରକୁ ସେ ନିଶ୍ଚୟ ଆସୁଥଲା। ସେଠାରେ 
ମଧ୍ଯ ସେଇ ଆଚରଣ। କୌଣସି ତତ୍ତ୍ବ ସେ ବୁଝୁୂନଥୁୂଲା - ମତ୍ର କୃଷ୍ଣଙ୍କୁ ନିଜର ଇଷ୍ଟ 
ବୋଲି ମାନିସାରିବା ପରେ ମଧ୍ଯ ମା'ଶ୍ରୀଅରବିନ୍ଦଙ୍କୁ ସର୍ବୋତ୍ତମ ବୋଲି ଗ୍ରହଣ କରିବା 
ଥୁଲା ତାହାର ସବୁଠାରୁ ଶ୍ରେଷ୍ଠ ତନ୍ତ । କୌଣସି ଦିନ ୩ଟା ପୂର୍ବରୁ ତା'ର ଠାକୁର ପୂଜା 
ସରୂନଥୁଲା | ଅତ୍ୟନ୍ତ ନିଷ୍ଠାପର ଭାବରେ ଘରେ ସମସ୍ତ ପର୍ବପର୍ବାଣୀ କରୁଥୁଲା। ଉଚିତ 
ଅନୁଚିତ ସେ କିଛି ଜାଣିନଥୂଲା। ଯେଉଁଭଳି ଭାବୁଥୁଲା - ସେମିତି କହୁଥୂଲା - କରୁଥୂଲା। 

ତା'ର ସବୁଠାରୁ ଆଖ୍‌ଦୃଷ୍ଟିଆ ଗୁଣ ଥୁଲା ଅନ୍ୟକୁ ଖାଇବାକୁ ଦେବା - ସେଥ୍‌ରେ 
ସେ ସବୁଠାରୁ ବେଶୀ ଆନନ୍ଦିତ ହେଉଥୁଲା। ଏବେ ବି ମାମୁଙ୍କ ଘରେ ପହଞ୍ଲେ, 
ମନେହୁଏ ବୋଧହୁଏ ଆଇ ରୋଷେଇ ଘରେ ଅଛି - ନିଶ୍ଚୟ କିଛି ଖାଦ୍ୟ ଧରି ବାହାରିବ । 


ତା'ର ମୃତ୍ୟୁ ପୂର୍ବରୁ ଶେଷ ଗୂରୂବାର ମହିଳା ପାଠଚକ୍ର ଦିନ ସେ ପହଞ୍ଚଲା 
ପରେ ଚିରାଚରିତ ଧାରାରେ ମୁଁ ତାକୁ “ ହ୍ୟାଲୋ - Good Evening!” ବୋଲି 
ସମ୍ବମେଧନ କଲି। ସେ ହସିପକାଇ କହିଲା - ତୋତେ ଯାହା କହିଛି ମନେ ରଖୁଛୁ ତ ! 
ମୋତେ ନିଶ୍ଚୟ ସ୍ଵର୍ଗଦ୍ଧାର ନେବୁ ।” ମୁଁ କହିଲି, “ କଂଣ ତୋର ଡକରା ଆସିଗଲାଣି 
କି?” କିଛି ନ କହି ସେ ପାଠଚକ୍ରକୁ ଚାଲିଗଲା । 

ତା'ପର ଗୂରୂବାର ପାଠଚକ୍ରକୁ ସେ ନଥୁଲା । ଆମର ଏକନମ୍ବର ସଭ୍ୟ ନାମଟି 
ଖାଲି ପଡ଼ିଗଲା। ଧନିଆଁ ଚାଉଳ ବଣ୍ଟା ବନ୍ଦ ହୋଇଗଲା । 


ଆଇ ପ୍ରକୃତରେ ଆମର ଆଇ ନଥୁଲା, ସେ ଥୂଲା ଆମ ପାଇଁ ପ୍ରେରଣା। ନବେ 
ବର୍ଷ ପରେ ମଧ୍ଯ ତା'ଠାରେ ତାରୂଣ୍ୟର ଅଭାବ ନଥୁଲା। ଆମେ ତା”ର ଅନୁପସ୍ଥିତି 
ଅନୁଭବ କରୁଥ୍‌ଲେ ମଧ୍ଯ ତା”ଠାରେ ଥୁବା ତାରୁଣ୍ଯର ପ୍ରଭାବ ଅନୁଭବ କରିଛୁ ଏବଂ 
ତାହାହିଁ ଆମଠାରେ ଆଇତ୍ତର ସ୍ଵୃତି ହୋଇ ସବୁଦିନ ପାଇଁ ରହିଥ୍ବ | 


ଜାନୁୟାରୀ - ୨୦୦୧ 

ମୂକଂ କରୋତି ବାଚାଳଂ 


କାଫଲା ବଜାରରେ - ଫାଣ୍ଡି ପାଖରେ ଥବା ଗୋଟିଏ ପଡ଼ିଆ, ସେଠାରେ 
ଆରମ୍ଭ ହେଲା ଶାରୀରିକ ଶିକ୍ଷା କାର୍ଯ୍ୟକ୍ରମ। ଏଠାରେ ଠିକ୍‌ କରାହେଲା, ମୋତେ 
ପିଲାମାନଙ୍କୁ ଶାରୀରିକ ଶିକ୍ଷା ଦେବାକୁ ହେବ । ମସିହା ୧୯୬୭ ରୁ ୧୯୬୮। 


ସ୍କୁଲ୍‌ କଲେଜରେ ସମୁଦାୟ ପାଠ ପଢ଼ିଥଲି ପନ୍ଦର ବର୍ଷ - ମାତ୍ର ଥରେ ବି 
ଖେଳ ପଡ଼ିଆକୁ ଓହ୍ଲାଇ ନଥ୍‌ଲି। ପିଲାଦିନେ ଥରେ ମାନସିଂପାଟଣାରେ ଥୁଲାବେଳେ 
ସାହି ପଡ଼ିଆରେ ଫୁଟବଲ୍‌ ଖେଳ ହେଉଥାଏ। ମୁଁ ଟିକେ ଗେଡ଼ା, ଗୋଲଗାଲିଆ 
କୁଧୂଲକାଧଲ ହୋଇଥାଏ ମୁଁ ନଖେଳିଲେ ମଧ୍ୟ କେବଳ ପୋଷ୍ଟରେ ଠିଆ ହୋଇଗଲେ 
ବି ବଲ୍‌ ମାଡ଼ ହୋଇ ଅଟକିଯିବ । ସେଥୁପାଇଁ ମୋତେ ଗୋଲ୍‌କିପର୍‌ କରି ଦିଆଯାଇଥ୍ଲା | 
ବଲ୍‌ଟି ଆସି ପହଞ୍ଚୁଲା। ମୁଁ ମାଡ଼ି ବସିଲି। ମୋତେ ସମସ୍ତେ ମାଡ଼ି ବସିଲେ। ମୋର 
ନିଃଶ୍ବାସ ବନ୍ଦ ହୋଇଗଲା ଭଳି ଲାଗିଲା - ଚିନଜ଼୍ାର କଲି। ସମସ୍ତେ ଉଠି ଠିଆହୋଇ 
ପଡ଼ିଲେ। ମୁଁ କାନ୍ଦି କାନ୍ଦି ଘରକୁ ଦୌଡ଼ିଲି। ସେହିଦିନ ଠାରୁ ଖେଳ ବନ୍ଦ। କାଳେ 
ପଡ଼ିଯିବି, ସେଥ୍ପାଇଁ ପଡ଼ିଆକୁ ଯାଏ ନାହିଁ। ମାତ୍ର କାଫଲା ଫାଣ୍ଡି ପଡ଼ିଆରେ ଠିକ୍‌ 
ହେଲା, ମୋତେ ପିଲାଙ୍କୁ ଖେଳାଇବାକୁ ପଡ଼ିବ | କ'ଣ କରିବି ? ସ୍କୁଲ୍‌ କଲେଜରେ କିଛି 
ବର୍ଷ N୯୯ ରେ ଥ୍ଲି | ସେଥପାଇଁ ୯ଠmmand ଦେବା ଅଭ୍ୟାସ ଥୁଲା କିଛି ପିଲାଙ୍କୁ 
ଏକାଠି କରି କୌଣସି କାମରେ nଥaଥୁଣ କରିବା ମଧ୍ଯ ଜଣାଥୁଲା । ସେଇଥୁରୁ ଆରମ୍ଭ 
କଲି। କବାଡ଼ି, ବୋହୂଚୋରୀ ପ୍ରଭୃତି ଦେଶୀଖେଳ ସାଙ୍ଗକୁ ମାଂ, ଡ୍ରିଲ୍‌ ଇତ୍ଯାଦି 
ଆରମ୍ଭ କରିଦେଲି। ଖେଳ ଚାଲିଲା। ତେଣିକି ବିଭିନ୍ନ ଖେଳର ନିୟମ କାନୂନ ଜାଣିଥୂବା 
ପିଲା ମଧ୍ଯ ଆସିଗଲେ । ମୋତେ କେବଳ ସଙ୍ଗଠନ କରିବାକୁ ହେଲା। ଖେଳ ସେମାନେ 
ଖେଳାଇଲେ। ଏମିତି ଚାଲିଲା କିଛିଦିନ । 


ଏହା ଭିତରେ ମୁଁ ଚାକିରୀ କରିସାରିଥାଏ। ସେହି ସଂକ୍ରାନ୍ତରେ ଭୁବନେଶ୍ବର 
ଯିବାକୁ ପଡୁଥାଏ । ଥରେ ମାମୁଁଙ୍କ ପାଖରେ ଭୁବନେଶ୍ବରରେ ନୂଆକରି ଆରମ୍ଭ ହୋଇଥୁବା 
ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ଦେଖ୍ବାକୁ ଗଲି। ମୁଁ ଜାଣିଥାଏ ୧୯୭୦ ମସିହା ଜୁଲାଇ ୧୫ 
ତାରିଖରେ ଭୁବନେଶ୍ବର ୟୁନିଟ- ୨ରେ ଗୋଟିଏ ନୂଆ ସ୍ତୁଲ୍‌ ଆରମ୍ଭ ହୋଇଥାଏ। ଯଦିଓ 

ମୁଁ ସରକାରୀ କାମରେ ସବୂଦିନ ଭୁବନେଶ୍ବର ଯାଉଥାଏ, ତଥାପି ଦିନେହେଲେ ସୁୁଲ୍‌କୁ 
ଯାଇନଥାଏ |! ସେଦିନ ପ୍ରଥମ କରି ଗଲି | ସ୍କୁଲ୍‌ ମଝିରେ ଥବା ପକ୍ଟା ରାସ୍ତାରେ ପଞ୍ଚାନନ 
ଭାଇ, ବିପିନ୍‌ ଭାଇ, ହୋତା ଭାଇନା ଓ ପ୍ରୀତିଅପା ପ୍ରଭୃତି ଠିଆହୋଇ କଥା 
ହେଉଥାଆନ୍ତି। ଗେଟ୍‌ ପାଖରେ ଆମକୁ ଦେଖୁ ସମସ୍ତେ ଆମ ଆଡ଼କୁ ଆସିଲେ। ମାମୁଁ 
ମୋ ସହିତ ସମସ୍ତଙ୍କ ପରିଚୟ କରାଇଦେଲେ । କିଛି ସମୟ କଥା ହେଲୁ । ପ୍ରାଥ୍ଥନା 
କକ୍ଷରୁ ପ୍ରଣାମ କରି ଫେରିବା ସମୟରେ ଅପା ଡାକି ଖୁବ୍‌ ସ୍ପେହରେ କହିଲେ, “ ଆମେ 
ସବୂ ସ୍କୁଲୁଟିଏ ଆରମ୍ଭ କରିଦେଲୁ - ମାତ୍ର ତୁମ୍ଭେମାନେ ସାହାଯ୍ଯ ନକଲେ କିଛି 
ହୋଇପାରିବ ନାହିଁ।” ମୁଁ ପଚାରିଲି, “ ଅପା, ମୁଁ କାଲିଠାରୁ ଆସି ପାରିବି। ମାତ୍ର 
ମୋର କାମ କ'ଣ ହେବ ?” ଅପା କହିଲେ, “ ଆମର ଯିଏ ଖେଳ ଶିକ୍ଷକ ଥୁଲେ, 
ସୁରେଶ ପାଣି, ସେ ବି.ଇଡ଼ି. କରିବାକୁ ଚାଲିଗଲେ । ପିଲାମାନଙ୍କର ଖେଳ ପ୍ରାୟ ବନ୍ଦ 
ତୁମେ ସେ ଦାୟିତ୍ଵ ନେଇପାରିବ କି ? ” ମୁଁ ଆଉ କିଛି କହି ମୋର ଦୁର୍ବଳତା ସୂଚାଇବାକୁ 
ଇଚ୍ଛା କଲିନାହିଁ। ଠିକଣା ହେଲା ପ୍ରତ୍ୟେକ ଦିନ ଖେଳଛୁଟିର ପର ପିରିୟଡରେ ଖେଳ 
ହେବ ଏବଂ ମୁଁ ତା” ପୂର୍ବରୁ ଆସି ପହଞ୍ବି। ଖେଳ ସରିବା ପରେ ଫେରିଆସିବି। ଏହା 
ଥିଲା ମୋର ପୂର୍ଣ୍ଣାଙ୍ଗ ଶିକ୍ଷାରେ ପ୍ରଥମ ପ୍ରବେଶ। 


ପରଦିନ ଠାରୁ ଆରମ୍ଭ ହେଲା ମୋର କାର୍ଯ୍ୟକ୍ରମ। ପ୍ରତ୍ୟେକ ଦିନ ଖେଳନୁଟି 
ସରିବାକୁ ପ୍ରାୟ ୨ ମିନିଟ୍‌ ଥୁବ, ମୁଁ ଅପାଙ୍କ ରୁମ୍‌ରେ ପ୍ରବେଶ କରେ । ସେଠାରେ ବସି 
ଖେଳଛୁଟି ବେଲ୍‌ ବାଜିବାକୁ ଅପେକ୍ଷା କରେ। ତା'ପରେ ସଙ୍ଗେ ସଙ୍ଗେ ଆରମ୍ଭ ହୁଏ 
ଖେଳ। ଗୋଟିଏ ପିରିୟଡ ପରେ ମୁଁ ଫେରି ଆସେ। ପ୍ରଥମ ଦିନ ଅପା ସମସ୍ତଙ୍କୁ 
ମୋତେ ଚିହ୍ନାଇଦେଲେ। ମୁଁ ଖୁବ୍‌ ସନ୍ତର୍ପଣରେ ମୋର ସମସ୍ତ ଦୂର୍ବଳତା ପ୍ରତି ସଚେତ 
ଥାଇ କାର୍ଯ୍ୟ କରି ଚାଲିଲି। 


ସେତେବେଳେ ସେଠାରେ ସବୁଠାରୁ ବଡ଼ ଶ୍ରେଣୀ ଥାଏ ଚତୁର୍ଥଶ୍ରେଣୀ। ସବୁ 
ପିଲାଙ୍କୁ ଭାଗ କରି ଚାରିଗୋଟି ଗୁପ୍‌ କଲି | Red, Green, Blue, Yellow - ଏହାଥୂଲା 
ଗ୍ରପ୍ର ନାମ । ଅପାମାନଙ୍କୁ ମଧ୍ଯ ଭିନ୍ନ ଭିନ୍ନ ଗ୍ରପ୍‌ରେ ବାଣ୍ଡିଦେଲି। ସେତେବେଳେ 
ପ୍ରୀତିଅପାଙ୍କ ଛଡ଼ା ଥୁଲେ - ମିଲି, ବେଲୁ, ପ୍ରତିମା, ସତ୍ୟଭାମା, ହୈମବତୀ ଏବଂ 
ଜ୍ୟୋତ୍ସ୍ା( କ ) | ମୁଁ ବାହାରେ ଥାଇ ପ୍ରତ୍ୟେକ ଦିନ ଆସୁଥୁଲି । ମାତ୍ର କାଳକ୍ରମେ ବାହାରେ 
ରହିବାକୁ ଅସୁବିଧା ହେବାରୁ ଭାଇ ( ଶଙ୍କର ମହାନ୍ତି) ଅନୁରୋଧ କଲେ ତାଙ୍କ ସଙ୍ଗରେ 
ରହିବାକୁ । ପୁରାଦମ୍‌ରେ ସ୍ଭୁଲ୍‌ କାର୍ଯ୍ୟକ୍ରମ ଚାଲିଲା। ଏହିବର୍ଷ ଅଗଷ୍ଟ ମାସରେ ମୁଁ ପ୍ରଥମ 
କରି ପଶ୍ତିଚେରୀ ଯାଇଥୁଲି। ସେବର୍ଷ ଥଲା ଶ୍ରୀଅରବିନ୍ଦଙ୍କ ଜନ୍ମ ଶତବାର୍ଷିକୀ ବର୍ଷ। 
ଓଡ଼ିଶାରୁ ଅନେକ ଭକ୍ତ ଯାଇଥଲେ। ଭୁବନେଶ୍ବରରୁ ମଧ୍ଯ ଅନେକ ଯାଇଥଲେ। ସେଠାରେ 

ସାକ୍ଷାତ ମଧ୍ଯ କେହି କେହି ହୋଇଥ୍‌ଲେ। ତା'ପରେ ପରେ ଭୂବନେଶ୍ବର ଆସି ସ୍ତୁଲ୍‌ 
କାର୍ଯ୍ୟକ୍ରମରେ ଅଂଶଗ୍ରହଣ କରିବା ଏବଂ ମୋର ନାମ ପ୍ରସାଦ ଜାଣି ତାହା ମାତୃଦତ୍ତ 
ନାମ ବୋଲି ସନ୍ଦେହ କରି ଅଧୁକାଂଶ ମୁଁ ପଣ୍ଡିଚେରୀ ଶ୍ରୀଅରବିନ୍ଦ ଆଶ୍ରମର ଜଣେ ଛାତ୍ର 
ବୋଲି ଅନୁମାନ କରୂଥୂଲେ। 


ଶାରୀରିକ ଶିକ୍ଷା କାର୍ଯ୍ୟକ୍ରମ ଚାଲୁଥିଲା ବେଳେ ହଠାତ୍‌ ଦିନେ ଅପା କହିଲେ, 
“ ପ୍ରସାଦ, ଆମର ଆଦୌ ବାର୍ଷିକ କ୍ରୀଡ଼ା-ଉତ୍ସବ ହୋଇନାହିଁ। ତୂମେ କରିପାରିବ କି ?” 
ମୁଁ ଆଗପଛ କିଛି ନଭାବି ଡ଼ୂରନ୍ତ ରାଜି ହୋଇଗଲି। 


ସେତେବେଳେ ଶ୍ରୀ ବି.ଡି. ଜାଟୀ ଥଲେ ଓଡ଼ିଶାର ରାଜ୍ୟପାଳ। କୌଣସି 
ରାଜନୈତିକ ଅସ୍ଥିରତା ଯୋଗୁଁ ମନ୍ତ୍ରୀମଣ୍ଡଳ ଭାଙ୍ଗି ରାଷ୍ଟ୍ରପତି ଶାସନ ଚାଲୂୁଥାଏ। ତେଣୁ 
ରାଜ୍ୟପାଳଙ୍କ ବିରୁଦ୍ଧରେ ଅନେକ ବିକ୍ଷୋଭ, କଳା ପତାକା ଇତ୍ୟାଦି ଦେଖା ହେଉଥାଏ। 
ରାଜ୍ୟପାଳ ସମସ୍ତ Public Function ବାତିଲ କରୁଥାଆନ୍ତି। ମାତ୍ର ଆଶ୍ଚର୍ଯ୍ୟର ବିଷୟ 
ସ୍କୁଲ୍‌ର Sports କୁ ରାଜ୍ୟପାଳ ଆସିବେ ବୋଲି ରାଜି ହୋଇଗଲେ। ପ୍ରସ୍ତୃତ ଚାଲିଲା, 
କଂ ଣ ପିଲାଙ୍କୁ ଶିଖାଇବି - କିଛି Fancy Dress, କିଛି Novelty Race ସହିତ 
କେତେଗୁଡ଼ିଏ D1 ମଧ୍ଯ ପିଲାଙ୍କୁ ଶିଖାଇଥୂଲି। ସେଥୂମଧ୍ଯରୁ ଗୋଟିଏ ଥୂଲା - କେତୋଟି 
ଅକ୍ଷର, ପ୍ରତ୍ୟେକ ଅକ୍ଷରକୁ ଗୋଟିଏ କରି ପିଲା ଧରିବେ ଏବଂ ସେମାନେ ତିନି ଧାଡ଼ିରେ 
ଠିଆହେବେ | 

WELCOME 
TO 


INSTITUTE OF INTEGRAL EDUCATION 


ପ୍ରଥମ ଧାଡ଼ି (WELCOME) ଡେସ୍କ ଉପରେ ଠିଆହେବେ | ତା'ପର ଧାଡ଼ି 
(୩୦) ବେଞ୍ ଉପରେ ଠିଆହେବେ ଏବଂ ଶେଷଧାଡ଼ି (INSTITUTE OF 
INTEGRAL EDUCATION) ତଳେ ଠିଆହେବେ | କୌଣସି ଗୋଟିଏ Rythm 
ଦିଆଯିବ ଏବଂ ସମସ୍ତେ ଏକ ସଙ୍ଗରେ ଅକ୍ଷର ଗୁଡ଼ିକ ହାତରେ ଧରି ଡ୍ରିଲ୍‌ କରିବେ । 
ଦ୍ଵିତୀୟ ଡ୍ରିଲ୍ଟି ଗୋଟିଏ ପଦ୍ଧଫୁଲର ଡ୍ରିଲ୍‌। ସେତେବେଳେ Four Chapters of Sri 
Aurobindo Ashram ନାମରେ ଗୋଟିଏ Fim D.P.1. ଅଫିସ ତରଫରୁ 
ଦେଖାଯାଉଥ୍ଲା। ସେଥୁରେ ଆଶ୍ରମରେ ଶିକ୍ଷା ଦିଆଯାଇଥୁବା ଶାରୀରିକ କ୍ରୀଡ଼ା କୌଶଳ 
ମୁଁ କିଛି କିଛି ଦେଖ୍ଥଲି। ସେଥୁରୂ ପଦ୍ମଫୁଲ ଡ୍ରିଲ୍‌ ଶିଖ୍‌ ପିଲାଙ୍କୁ ଶିଖାଇଲି। ଗୋଟିଏ 
Mass Drill ମଧ୍ଯ ଶିଖାଇଲି। 

କାର୍ଯକ୍ରମ ରହିଲା ନଭେମ୍ବର ୨୩, ୨୪ ଏବଂ ୨୫ ତାରିଖ । ନଭେମ୍ବର ୨୪ 
ଦର୍ଶନ ଦିବସରେ ସେତେବେଳେ ମା” ଦର୍ଶନ ଦେଉଥୁଲେ। ଶ୍ରୀ ଜଟୀ ଓଡ଼ିଶା ଆସିବା 
ପୂର୍ବରୁ ପଣ୍ଡିଚେରୀରେ ଲେଫଟନାଣ୍ଟ ଗଭର୍ଣ୍ଣର ଥୁଲେ। ସେ ମା'ଙ୍କୁ ଦର୍ଶନ କରିଥୂୁଲେ। 
ତାଙ୍କୁ ମୁଖ୍ୟଅତିଥ୍‌ କରି ନଭେମ୍ବର ୨୪ ତାରିଖ ଦିନ ଡକାଗଲା | କାର୍ଯ୍ୟକ୍ରମ ରଖାଗଲା 
ପ୍ରଥମେ ଡ୍ରିଲ୍‌, ମଝିରେ ମା'ଙ୍କ ଦର୍ଶନ ସମୟ ଅନୁସାରେ ସମବେତ ଧ୍ଯାନ ଏବଂ ତା'ପରେ 
ଅନ୍ୟାନ୍ୟ କାର୍ଯ୍ୟକ୍ରମ। ସମସ୍ତ କାର୍ଯ୍ୟକ୍ରମ ଅତ୍ଯନ୍ତ ନିର୍ବିଗ୍ଵରେ ଏବଂ ସୁନ୍ଦର ଭାବରେ 
ସମାପନ ହୋଇଗଲା। ଗୋଟିଏ ଛୋଟ ଏବଂ ନୂତନ ଅନୁଷ୍ଠାନଟିରେ ଏତେ ସାନ ସାନ 
ପିଲାମାନଙ୍କୁ ନେଇ ଏଭଳି ଗୋଟିଏ ସୁନ୍ଦର କାର୍ଯ୍ୟକ୍ରମ ହୋଇପାରିବ - ଏକଥା କେହି 
ବିଶ୍ଵାସ କରିପାରୂନଥୂଲେ। 


ଏହା ଭିତରେ ମୁଁ ଅପାଙ୍କ ସହିତ ଏତେ ଘନିଷ୍ଠ ହୋଇଗଲି ଯେ ଅପା ମୋତେ 
ତୁ, ତା ବୋଲି ଡାକିବାକୁ ଆରମ୍ଭ କରିଦେଲେ । ଦୂଇଦିନ ପରେ ଅପା ଡାକି ମୋତେ 
କହିଲେ, “ ପ୍ରସାଦ, ଗଭର୍ଣ୍ଣର ଯିବାବେଳେ ତୋ ବିଷୟରେ ପଚାରୁଥ୍‌ଲେ। ତୁ 
ପଶ୍ଡିଚେରୀରୂ ଆସିଚୁ କି ନାହିଁ ଏବଂ କେଉଁଠାରୁ ଏ ସବୁ ଶିଖୁଚୁ ବୋଲି ବୃଝୁଥୂଲେ। ସେ 
ଆମ ସ୍କୁଲ୍‌ ଉପରେ ଏତେ ଖୁସୀ ହୋଇଗଲେ ଯେ କାଲିଠାରୁ ତାଙ୍କର ନାତୁଣୀକୁ ଏଠାରେ 
ପଢ଼ିବା ପାଇଁ ପଠାଇବେ | ଆମର ଓଡ଼ିଆ ମିଡ଼ିୟମ ଜାଣି ମଧ୍ୟ ସେ ଏଇଠି ପଢ଼ାଇବାକୁ 
ବାଧ୍ଯ କରୂଛନ୍ତି।? ପରଦିନ ପ୍ରକୃତରେ ରାଜ୍ୟପାଳଙ୍କ ଗାଡ଼ିରେ ତାଙ୍କର ନାତୁଣୀ ସ୍ତୁଲ୍‌କୁ 
ଆସିଲା। 


ମୁଁ ଭାବୂଥଲି ଦିନେ ବି ଖେଳପଡ଼ିଆରେ ଖେଳି ନଥବା ଗୋଟିଏ ଅର୍ବାଚୀନର 
ପରିଚୟ ମା” କିପରି ଦେଉଛଚ୍ି: “ ମୂକଂ କରୋତି ବାଚାଳଂ - ପଙ୍ଗୁ ଲଙଘୟତେ ଗିଗିଂ ” | 


ଫେବୃୟାରୀ - ୨୦୦୧ 

ଚିତ୍ତଭାଇ 


ଶ୍ରୀଅରବିନ୍ଦଙ୍କ ଜନ୍ମ ଶତବାର୍ଷିକୀ ଉପଲକ୍ଷେ ଶ୍ରୀଅରବିନ୍ଦଙ୍କ ଲିଖୁତ କେତେଗୁଡ଼ିଏ 
ପ୍ରମୁଖ ପୁସ୍ତକାବଳୀର ଅଧ୍୍‌କାଂଶ ଭାରତୀୟ ଭାଷାରେ ଅନୁବାଦ ହେବା ନିମନ୍ତେ ଭାରତ 
ସରକାରଙ୍କ ତରଫରୁ ଉଦ୍ୟମ ହେଉଥାଏ। ତାହା ୧୯୭୨ ମସିହା । ପ୍ରଥମେ ପ୍ରଥମେ 
ବଙ୍ଗଳା, ହିନ୍ଦୀ, ଗୁଜୁରାଟୀ ପ୍ରଭୃତି ଭାଷାମାନଙ୍କରେ ଅନୁବାଦିତ ପୂସ୍ତକାବଳୀ ପ୍ରକାଶିତ 
ହୋଇଗଲା । ନବଢ୍ୟୋତି କାର୍ଯ୍ୟାଳୟ ତରଫରୁ ଓଡ଼ିଆରେ “ ଶ୍ରୀଅରବିନ୍ଦ ସାହିତ୍ୟ 
ସଂଗ୍ରହ” ନାମରେ ଗୋଟିଏ ସେଟ୍‌ ( ୧୦ ଖଣ୍ଡ ପୁସ୍ତକ ) ପ୍ରକାଶ ହେବାପାଇଁ ସବୂଆଡ଼କୁ 
ଚିଠି ଚାଲିଗଲା। ସେହି ପୁସ୍ତକାବଳୀ ମଧ୍ଯରେ ଶ୍ରୀଅରବିନ୍ଦଙ୍କ ମୂଳ ବଙ୍ଗଳା ରଚନାବଳୀ, 
ଯୋଗ ସମନ୍ସୟ, ଗୀତା ନିବନ୍ଧମାଳା, ଦିବ୍ୟଜୀବନ, ଭାରତୀୟ ସଂସ୍କୃତିର ଆଧାର, 
ମାନବ ଯୁଗଚକ୍ର ପ୍ରଭୃତି ଅନ୍ତର୍ଭୁକ୍ତ ଥଲେ । ଅନ୍ୟାନ୍ୟ ଭାଷାମାନଙ୍କରେ ପ୍ରକାଶ 
ପାଇଯାଇଥ୍‌ଲେ ମଧ୍ଯ ଓଡ଼ିଆରେ ଅନୁବାଦିତ ହୋଇ ପ୍ରକାଶିତ ହେବା ଏକ ମହାନ 
ସମସ୍ୟା ଥୂଲା। 


ସେ ବର୍ଷ ଗ୍ରୀଷ୍ମନୁଟି ହୋଇଥାଏ ପ୍ରପରି କଟକ ଆସିଥାଆନ୍ତି ମାମୁଁ ଓ ମୁଁ ସାଙ୍ଗ 
ହୋଇ ତାଙ୍କ ପାଖକୁ ଯାଇଥାଉ। ସେ ଆମ ଦୁହିଙ୍କୁ ଦେଖୁ ଅତ୍ଯନ୍ତ ଗଦ୍‌ଗଦ୍‌ ହୋଇ 
କହିଥୂଲେ - “ ଜାଣିଛ ଗଦାଧର, ଆମର ଏକ ବିରାଟ ସମସ୍ୟା ଦୂର ହୋଇଗଲା । 
ଓଡ଼ିଆରେ ଶ୍ରୀଅରବିନ୍ଦଙ୍କ ପୂସ୍ତକ ସବୁ - ବିଶେଷ କରି “Life Divine” କିପରି ଅନୁବାଦ 
ହେବ, ସେଥ୍ପାଇଁ ଆମର ବଡ଼ ଚିନ୍ତା ଥୁଲା। ଏବେ ଆଗ୍ରାରୁ ଜଣେ ଓଡ଼ିଆ ଅଧ୍ୟାପକ 
କଟକ ଆସିଛନ୍ତି। ସେ ଅନୁବାଦ ସାହିତ୍ୟରେ ଧୂରନ୍ଧର| “Life Divine” ରୁ ଅରେ 
ମାତ୍ର ବାକ୍ୟଟିଏ ପଢ଼ିଦେଇ ତାକୁ ଓଡ଼ିଆରେ ଲେଖୁଛନ୍ତି। ଦ୍ବିତୀୟ ଥର ମୂଳପାଠକୁ 
ଦେଖ୍ବା ମଧ୍ଯ ତାଙ୍କ ପାଇଁ ଆବଶ୍ୟକ ହେଉନାହି। ଆମର ଗୋଟାଏ ବିରାଟ ସମସ୍ୟା 
ଦୁର ହୋଇଗଲା। ଆମେ ସେ ଅଧ୍ୟାପକଙ୍କ ପରିଚୟ ପାଇଁ ବ୍ୟସ୍ତ ହୋଇଉଠିଲୁ । ପ୍ରପରି 
ପରିଚୟ ଦେଲେ - ନାମ ଶ୍ରୀ ଚିତ୍ତରଞ୍ଜନ ଦାସ, ତାଙ୍କ ପତ୍ନୀ ଡା. ଉଷା ଦାସ, କଟକ 
ମେଡ଼ିକାଲରେ ପ୍ରସୂତି ବିଭାଗର ଡାକ୍ତର । ତାଙ୍କର ସରକାରୀ ବାସଭବନରେ ସେ 
ଅବସ୍ଥାନ କରୁଛନ୍ତି । 


୪୭ 


Digitized by srujanika@gmail.com 


ନିଶା ଖାଇବା ଲୋକ ନିଶା ଦ୍ରବ୍ଯର ସନ୍ଧାନ ପାଇଲେ ଯେମିତି ସେଠିକୁ ଛୁଟନ୍ତି 
- ଆମେ ଦୁଇଜଣ ଆଉ କାଳବିଳମ୍ବ ନକରି ସାଇକେଲ ମାରିଲୁ। ଉଷାଅପାଙ୍କ ଘର 
ପାଇବାରେ ଅସୁବିଧା ହେଲାନାହିଁ। ବାହାରୁ କବାଟ ବାଡ଼େଇବାରୁ ଜଣେ ବ୍ଯକ୍ତି ଆସି 
ଛିଡ଼ାହେଲେ। ଖଦଡଲୁଙ୍ଗ ଏବଂ ଖଦଡ ଫତେଇ। ଅତ୍ୟନ୍ତ Insignificant ଚେହେରା! 
ଆମେ ଦୂଇଜଣ ଯୂବକ ନିଶ୍ଚୟ କୌଣସି ଡାକ୍ତରୀ କାମରେ ଯାଇଥବୁ ଭାବି କହିଉଠିଲେ, 
“ ଭଷା ନାହିଁ, ହସପିଟାଲ ଗଲାଣି” ଆମେ ଜାଣିନେଲୁ - ଇଏ ନିଶ୍ଚୟ ସେଇ | ତଥାପି 
କହିଲୁ ଆମେ ଶ୍ରୀ ଚିତ୍ତରଞ୍ଜନ ଦାସଙ୍କ ପାଖକୁ ଆସିଥୁଲୁ। ତୂରନ୍ତ ନିଜଆଡ଼ୁ ନମସ୍କାର 
କରି କହିଲେ, “ ଆଜ୍ଞା, ମୁଁ ନିଢେ। କଣ କାମ ଥୁଲା, କୁହନୁ |” ପ୍ରପର୍ତିଙ୍କଠାରୁ ତାଙ୍କ 
ପରିଚୟ ଏବଂ ଶ୍ରୀଅରବିନ୍ଦଙ୍କ ପ୍ରତି ତାଙ୍କର ଅନୁରକ୍ତି ଶୁଣି ଆମେ ଦୁଇଜଣ ତାଙ୍କୁ 
ଦେଖ୍ବାପାଇଁ ବ୍ୟାକୁଳ ହେଉଥଲୁ। ତେଣୁ ଏମିତି କବାଟ ପାଖରୁ ପଦେ ଦୁଇପଦ କଥା 
ହୋଇ ଚାଲିଆସିବାକୁ ଇଚ୍ଛା ନଥୁଲା । ମାତ୍ର ସେକଥା କହିବୁ କେମିତି ! ଆମେ ଧୀରେ 
ଧୀରେ ଘର ଭିତରେ ପାଦ ଥୋଇ କହିଲୁ ପ୍ରପତ୍ତି ମହାଶୟଙ୍କଠାରୁ ଆପଣଙ୍କ ପରିଚୟ 
ପାଇ ଟିକେ ସାକ୍ଷାତ କରିବାକୁ ଆସିଛୁ । ଆପଣଙ୍କ ସଙ୍ଗରେ ଦୂଇ ତିନି ମିନିଟ୍‌ କଥା 
ହୋଇଥାଆନ୍ସ। ଭିତର ଘରେ ଦୂଇ ଚାରିଟି ବେତବୂୁଣା ସୋଫା ପଡ଼ିଥାଏ । ଗୋଟିଏ 
ସାଧାରଣ ବ୍ୟକ୍ତିର ସର୍ବନିମ୍ନ ଆବଶ୍ୟକୀୟ ବସ୍ତୁର ମଧ୍ୟ ସେ ଘରେ ଉଣା ଅନୁଭବ 
ହେଉଥାଏ । ସାମାନ୍ୟ ଅପ୍ରସ୍ତୁତ ହୋଇ ସେ ସୋଫାରେ ବସିବାକୁ କହିଲେ ଏବଂ ନିଜେ 
ମଧ୍ଯ ବସିଲେ। ତାଙ୍କର ମନୋଭାବରୂୁ ସେ ଆମ ସଙ୍ଗେ ବେଶୀ ସମୟ କଥା ହେବାକୁ 
ଚାହୁଁ ନଥ୍‌ବା ଭଳି ମନେ ହେଲା। ମାତ୍ର ଆମେ ତ ନନୋଡ଼ବନ୍ଧା। ବିଭିନ୍ନ ସୂତ୍ରରୁ 
ଆଲୋଚନା କରିବାକୁ ଉଦ୍ଯମ କରୁ କରୁ ସେ ତାକୁ ଗୋଟିଏ ଛୋଟିଆ ବାକ୍ଯରେ 
ସାରିଦେଇ ପୂର୍ଣ୍ଚ୍େଦ ପକାଇ ଦେଉଥାନ୍ତି। ଆମେ ନିଉଲାଇଟ୍‌ ସୋସାଇଟି ସମ୍ପର୍କରେ 
କହିଲୁ। ଓଡ଼ିଶାରେ ବିଶେଷ କରି କଟକରେ ସାଙ୍ଗଠନିକ କାର୍ଯ୍ୟ ସମ୍ପର୍କରେ ମଧ୍ଯ ତାଙ୍କୁ 
ସୂଚନା ଦେଲୁ । ଅତ୍ଯନ୍ତ ଅନାଗ୍ରହ ସହିତ ସେ ଶୁଣୁଆନ୍ତି। ମାମୁଁ ତାଙ୍କ ସହିତ କଥା 
ହେଉଥାଆନ୍ତି - ମୁଁ କେବଳ ଶୁଣୁଥାଏ ଏବଂ ତାଙ୍କୁ ଦେଖୁଥାଏ। ମୋତେ ଲାଗୁଥାଏ 
ଗୋଟାଏ କୌଣସି ନିର୍ଦିଷ୍ଟ କାର୍ଯ୍ୟରେ ସେ ବ୍ୟସ୍ତ ଥଲେ ଏବଂ ଆମଠାରୁ ମୁକ୍ତି ପାଇ ସେ 
ତୁରନ୍ତ ସେ କାର୍ଯ୍ୟ କରିବାକୁ ଯିବାକୁ ଚାହୁଥାଆନ୍ତି। 


ଆଲୋଚନା ମଧ୍ଯରେ ଆମେ ପ୍ରତ୍ୟେକ ମାସର ଶେଷ ରବିବାର ଦିନ କଟକର 
ବିଭିନ୍ନ ପାଠଚକ୍ରମାନଙ୍କରେ ଏକ ମିଳିତ ପାଠଚକ୍ରର ଆୟୋଜନ ହେବା ବିଷୟ କହି 
ପରବର୍ରୀ ମାସ ଶେଷ ରବିବାର କିଶୋର ଟ୍ରାନ୍‌ସପୋର୍ଟଠାରେ ଶ୍ରୀଅରବିନ୍ଦଙ୍କ ମା” 
ପୁସ୍ତକ ସମ୍ପକରେ ଆଲୋଚନା କରିବାକୁ ତାଙ୍କୁ ଅନୁରୋଧ କଲୁ। ଖୁବ୍‌ କଠୋର ଅଥଚ 

ନମ୍ର ଭାବରେ ସେ ଅସମନମ୍ମତ ହେଲେ। ମାତ୍ର ମାମୁଁ ବୋଧହୁଏ କିଛି Intuitionରୁ 
ଜାଣିପାରିଲେ - ସେ ଛାଡ଼ିଲେ ନାହିଁ। ଖୁବ୍‌ ଅନ୍ଧ ସମୟ ପାଇଁ ହେଉପଛେ ଆସିବେ 
ବୋଲି ଅନୁରୋଧ କରିବାରୁ ସେ ବାଧ୍ଯ ହୋଇ ଆମ ଦୁଇଜଣଙ୍କ ଠାରୁ ମୁକ୍ତି ପାଇବା 
ଲୋଭରେ ରାଜି ହୋଇଗଲେ। 


ପରବର୍ର୍ୀ ମାସ ଶେଷ ରବିବାର ଥ୍ଲା ଏକ ଭିନ୍ନ ରବିବାର। ଅଧ୍ୟାପକ 
ଚିତ୍ତରଞ୍ଜନ ଦାସଙ୍କ ମାତୃକର୍ମରେ ସାଙ୍ଗଠନିକ ଦାୟିତ୍ଵ ଗ୍ରହଣର ପ୍ରଥମ ଦିନ ବା 
ଶୁଭାରମ୍ଭ। ଆମେ ସମଗ୍ର କଟକ ସହରରେ ଜଣାଇ ଦେଇଥାଉ। କିଶୋର 
ଟ୍ରାନସପୋର୍ଟରେ ଅପରାହ୍ନ ୪ଟା ୩୦ ମି. ରେ ଆଲୋଚନା ଆରମ୍ଭ ହେବ । ଚିତ୍ତଭାଇଙ୍କୁ 
ଦେଖୁବାକୁ ସମସ୍ତେ ବ୍ୟଗ୍ର। ଠିକ୍‌ ପାଞ୍ଚ ମିନିଟ୍‌ ପୂର୍ବରୁ ଗୋଟିଏ ସାଇକେଲରେ ଖଦଡ 
ଧୋତି, ଖଦଡ଼ ପଞ୍ଜାବୀ ଏବଂ କାନ୍ଧରେ ଗୋଟିଏ ଖଦଡ଼ କନା ବ୍ୟାଗ ପକାଇ ପହଞ୍ଚୁଲେ 
ଚିତ୍ତଭାଇ। ଆଲୋଚନା ଆରମ୍ଭ ହେଲା। ଶ୍ରୀମା ଶ୍ରୀଅରବିନ୍ଦଙ୍କ ସାହିତ୍ୟରେ ମାର୍ମୁଙ୍କର 
ପ୍ରବେଶ ଏବଂ ଏତେ ସୁନ୍ଦର ଏକ ସମଆଦର୍ଶ ଭାବାପନ୍ନ ଗୋଷ୍ଠୀକୁ ଦେଖୁ ଚିତ୍ତଭାଇ 
ଖୁବ୍‌ ଖୁସୀ ହୋଇଗଲେ । ସାଧାରଣତଃ ସଭା ସମିତି ପ୍ରଭୃତିକୁ ସେ ଇଚ୍ଛାକରି avoid 
କରନ୍ତି, ତେଣୁ ଆମ ସଭାକୁ ଆସିବାକୁ ଏତେ ଅରାଜି ହେଉଥୂଲେ ବୋଲି କହିଲେ ଏବଂ 
ସମସ୍ତଙ୍କର ଅନୁରୋଧ କ୍ରମେ ପ୍ରତ୍ୟେକ ମାସର ଶେଷ ରବିବାର ଦିନ ଆଲୋଚନା 
ସଭାରେ ଅଂଶଗ୍ରହଣ କରିବେ ବୋଲି ମଧ୍ଯ ପ୍ରତିଶ୍ରୁତି ଦେଲେ। 


ବଢ଼ି ଚାଲିଲା ଚିତ୍ତଭାଇଙ୍କ ସହିତ ଆମ ସମ୍ପର୍କର ଗଭୀରତା। ସେତେବେଳେ 
ମାମୁଁ ସବୁଦିନ ଖଟବିନ୍‌ ସାହିରୁ ସାଇକେଲରେ ଯୋବ୍ରା ଯାଇ ସେଠାରୁ ଲଞ୍ଚରେ ଚୌଦ୍ଧାର 
କାଗଜ କଳ ଯାଉଥ୍‌ଲେ। ପ୍ରାୟ ଅଧୁକାଂଶ ଦିନ ଚିତ୍ତଭାଇ ପ୍ରାତଃ ଭ୍ରମଣ ସାରି ଫେରୂଥବା 
ସମୟରେ ମାମୁଙ୍କ ସହିତ ସାକ୍ଷାତ ହୁଏ, ରାସ୍ତାରେ ଅନେକ ବିଷୟ ଆଲୋଚନା କରନ୍ତି । 
ଅତ୍ୟନ୍ତ କଠୋର ଭାବରେ ଶୃଙ୍ଖଳିତ ଏକ ଜୀବନଧାରା ସେ ବିତାନ୍ତି। କେବେହେଲେ 
ଗୋଟିଏ ମୁହୂର୍ଗ ମଧ୍ୟ ନଷ୍ଟ କରନ୍ତି ନାହିଁ। ଯେଉଁ ସ୍ଥାନରେ ପହଞ୍ଚବା କଥା ସେଠାରେ 
ନିଶ୍ଚୟ ନିର୍ବାରିତ ସମୟର ପୂର୍ବରୁ ପହଞ୍ଚନ୍ତି। କୌଣସି ପ୍ରକାରର ତଥାକଥୂତ ମର୍ଯ୍ୟାଦା 
ପାଇଁ ଅପେକ୍ଷା ରଖନ୍ତି ନାହିଁ। ତାଙ୍କ ଭଳି ଯେ ଅନ୍ୟମାନେ ନିଶ୍ଚୟ ହୋଇନଥ୍‌ବେ 
ଏକଥା ମଧ୍ଯ ହୃଦୟଙ୍ଗମ କରନ୍ତି। ସମସ୍ତଙ୍କର ସହିତ ଖୁବ୍‌ ଭଲଭାବରେ ଏବଂ ଶୀଘ୍ର 
ମିଶି ପାରୁଥବା ଅଥଚ ସମ୍ପୂର୍ଣ୍ଣ ଏକାକୀ ମଣିଷଟିଏ । 


ଚିତ୍ତଭାଇଙ୍କର ମାସକୁ ଥରେ କ୍ଲାସ୍‌ ଧୀରେ ଧୀରେ ପ୍ରତ୍ୟେକ ରବିବାରକୁ 
ମାଡ଼ିଗଲା। ସେ ନିଜେ ଅନୁପ୍ରାଣିତ ହେଲେ। ଭବିଷ୍ୟତରେ ଏକ ଅତ୍ଯନ୍ତ ଗୁରୁତ୍ବପୂର୍ଣ 
କାର୍ଯ୍ୟଧାରାରେ ଅଂଶଗ୍ରହଣ କରିବାକୁ ଯାଉଛନ୍ତି ଏକଥା ମଧ୍ଯ ହୃଦୟଙ୍ଗମ କଲେ। 

ଅନୁବାଦ କାର୍ଯ୍ୟକ୍ରମ ବଢ଼ିଚାଲିଲା। ପ୍ରପରି ପ୍ରତ୍ୟେକ ମାସରେ ଥରେ ନିଶ୍ଚୟ ଓଡ଼ିଶା 
ଆସୁଥଲେ। ସେତିକିବେଳେ ଚିତ୍ତଭାଇଙ୍କ ସହିତ ତାଙ୍କର ସାକ୍ଷାତ ହେଉଥଲା | ଅଧୁକାଂଶ 
ସମୟ ଆଲୋଚନାରେ ଆମ୍ଭେମାନେ ମଧ୍ଯ ଅଂଶ ଗ୍ରହଣ କରୁଥଲୁ। ପ୍ରପରିଙ୍କ ସହିତ ମଧ୍ଯ 
ଓଡ଼ିଶାରେ ବିଭିନ୍ନ ସଭା ସମିତିରେ ସେ ଯୋଗଦେବାକୁ ଆରମ୍ଭ କଲେ। 


ସେତେବେଳେ କଟକ ସହରର ଖଟବିନ୍‌ ସାହିରେ ପ୍ରତ୍ୟେକ ରବିବାର ଦିନ 
ନିଉଲାଇଟ୍‌ ସୋସାଇଟିର ସାପ୍ତାହିକ ପାଠଚକ୍ର ହେଉଥାଏ । ଚିତ୍ତଭାଇ ସେ କ୍ଲାସରେ 
ଯୋଗଦେଲେ। ଚିତ୍ତଭାଇଙ୍କର ଆଲୋଚନାରେ ଅଂଶଗ୍ରହଣ ଯୋଗୁଁ ଧୀରେ ଧୀରେ 
ଶ୍ରୋତାଙ୍କର ସଂଖ୍ୟା ମଧ୍ଯ ବଢ଼ିଲା। ଚିତ୍ତଭାଇ ମା’ ବହି ପରେ ଦିବ୍ୟଜୀବନ? ଆଲୋଚନା 
ଆରମ୍ଭ କଲେ। ସେ ବହି ଅନୁବାଦ ଚାଲୁଥାଏ । ଆଲୋଚନା ମଧ୍ଯ ଚାଲୁଥାଏ । ଏକ ଭିନ୍ନ 
ସ୍ଵଭାବର ମଣିଷ ସେ ¦ ସାଧାରଣ ବ୍ୟକ୍ତି ଭାବରେ ଜଣେ ଯାହା ଯାହା ଖୋଜିବାର କଥା 
ସେ ସେସବୂ କେବେହେଲେ ଖୋଜନ୍ତି ନାହିଁ। ଥରେ ଖଟବିନ୍‌ ସାହି ପାଠଚକ୍ର ପରେ 
ସ୍ବର୍ଗତ ରତ୍ନାକର ମହାନ୍ତିଙ୍କ ଝିଅ ବାହାଘରକୁ ଆମେ ବାହାରିଲୁ । ଚିତ୍ତଭାଇଙ୍କୁ ସେ ଚିହ୍ନି 
ନଥାନ୍ତି କିମ୍ବା ନିମନ୍ତ୍ରଣ ମଧ୍ଯ କରିନଥାନ୍ତି। ଆମେ ତାଙ୍କୁ ପଚାରୁ ପଚାରୁ ସେ ରାଜି 
ହୋଇଗଲେ। ଯଦି ବେଶୀ ବିଳମ୍ବ ନହୁଏ, ଯିବାରେ ଅସୁବିଧା ନାହିଁ ବୋଲି କହିଲେ 
ଏବଂ ଆମ ସଙ୍ଗରେ ଯାଇ ଭୋଜି ଖାଇଦେଇ ଆସିଲେ। ଏଭଳି ଏକ ସରଳ ତଥା 
ସ୍ଵେହୀ ବ୍ୟକ୍ତିତ୍ଵ ଆମ ଜୀବନରେ ବିରଳ। 


ଭୁବନେଶ୍ବର ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ଣାରେ ଆବଶ୍ଯକ ପଡ଼ିବାରୁ ପ୍ରପଭିଙ୍କ 
ଅନୁରୋଧରେ ସେ ସେଠାରେ କିଛିଦିନ ଦାୟିତ୍ଵରେ ଥ୍‌ଲେ। ସେତେବେଳେ ସରକାରଙ୍କ 
ପାଇଁ ଆବଶ୍ୟକ ଯାବତୀୟ ଶିକ୍ଷା ସମ୍ପର୍କୀୟ ପତ୍ର, ପ୍ରବନ୍ଧ ଇତ୍ୟାଦି ପ୍ରପରିଙ୍କ ଅନୁରୋଧ 
କ୍ରମେ ସେ ଅକ୍ଲେଶରେ ଲେଖୁ ଦେଉଥୂଲେ। ଲେଖୁବାରେ ଏବଂ ଭାଷା ସଂଯୋଜନାରେ 
ତାଙ୍କର ଅସାଧାରଣ ସାମର୍ଥ୍ୟ। ଥରେ ଆମ ଜନଗଣନା ଅଫିସର ଏକ ଆଞ୍ଚଳିକ ସମ୍ମିଳନୀ 
ପୁରୀଠାରେ ଅନୁଷ୍ଠିତ ହେଉଥାଏ । ଆମର ଉପ ନିର୍ଦ୍ଦେଶକଙ୍କୁ ସେହି ସମ୍ମିଳନୀରେ ଏକ 
ସ୍ଵାଗତ ଭାଷଣ ପାଠ କରିବାକୁ ଦାୟିତ୍ଵ ଦିଆଯାଇଥାଏ। ସେ ମହାଶୟ ମୋତେ ଉକ୍ତ 
ଭାଷଣଟି ଲେଖ୍ଦେବାପାଇଁ ଅନୁରୋଧ କଲେ । ସେଠାରେ ପୂର୍ବାଞ୍ଚଳର ପ୍ରତ୍ୟେକ ରାଜ୍ୟର 
ପ୍ରତିନିଧ୍ରମାନେ ଯୋଗଦେଉଥାଆନ୍ତି। ତେଣୁ ସ୍ଵାଗତ ଭାଷଣଟି ଅନୁରୂପ ହେବା ଆବଶ୍ୟକ 
ବୋଲି ସେ ଅନୁରୋଧ କଲେ। ମୁଁ କାଳବିଳମ୍ବ ନକରି ଚିତ୍ତଭାଇଙ୍କ ପାଖକୁ ଚାଲିଲି । 
ଭୁବନେଶ୍ବରର ତାଙ୍କ ରୁମ୍‌ରେ ସେ କିଛି ଲେଖୁଥାଆନ୍ତି। ମୋତେ ଦେଖୁ କ'ଣ କାମ ଅଛି 
ପଚାରିଲେ। ମୁଁ ତୁରନ୍ତ ସ୍ଵାଗତ ଭାଷଣ କଥା କହିଲି। ସେ ଯେଉଁ ବିଷୟ ଲେଖୁଥଲେ, 
ତାକୁ ଠିକ୍‌ ସେହିଠାରେ ବନ୍ଦ କରି ଆଉ ଗୋଟିଏ କାଗଜ କାଢ଼ି ସେଥୁରେ ମୋ ପାଇଁ 

ସ୍ଵାଗତ ଭାଷଣଟି ଲେଖୁଦେଲେ। ମଝିରେ ମଝିରେ କିଛି ଜନଗଣନାର ତଥ୍ଯ 
ପଚାରୁଥାଆନ୍ତି। ମୁଁ କହି ନପାରିଲେ ଜାଗା ଛାଡ଼ି ଦେଉଥାଆନ୍ତି, ପରେ ପୂରଣ କରିବା 
ପାଇଁ। ଠିକ୍‌ ଦଶମିନିଟ୍‌ ମଧ୍ଯରେ ପ୍ରାୟ ଦୁଇ ପୃଷ୍ଠାର ଅତ୍ଯନ୍ତ ମାର୍ଚ୍ଚିତ ଇଂରାଜୀରେ 
ଜନଗଣନାର ରାଜ୍ୟ ଅଧକାରୀମାନଙ୍କୁ ସମ୍ବୋଧନ କରି ଗୋଟିଏ ସ୍ଵାଗତ ଭାଷଣ 
ଲେଖ୍ଦେଲେ | ଉପନିର୍ଦ୍ଦେଶକ ମହୋଦୟ ଭାଷଣଟି ପଢ଼ି ଚିତ୍ତଭାଇଙ୍କର ପରିଚୟ ପାଇଲା 
ପରେ - ଜନଗଣନା ଇତିହାସରେ ଏପର ଜଣେ ଅଜନଗଣନା ବ୍ୟଗ୍ତି ଜନଗଣନାର 
ବ୍ୟାବହାରିକ ଦିଗକୁ ଭିତ୍ତି କରି ଏଭଳି ଗୋଟିଏ ରିପୋର୍ଟ ଲେଖୁବା ସମ୍ଭବ ହୋଇନାହିଁ 
ବୋଲି କହିଥୂଲେ। 


ମୋର ଜନ୍ମଦିନ ଡିସେମ୍ବର ୩୧ ତାରିଖ। ଥରେ ଖଟବିନ୍‌ ସାହି ପାଠଚକ୍ରରୁ 
ସମସ୍ତଙ୍କୁ ଆମ ଘରେ ଖାଇବା ପାଇଁ ବୋଉ ଡାକିଥାଏ। ସେଦିନ ପାଠଚକ୍ର ସରିବା 
ପରେ ସମସ୍ତେ ଆମ ଘରକୁ ଗଲେ। ଆମ ଘରେ ମୋ ନନା (ନିଶାମଣି ତ୍ରିପାଠୀ)ଙ୍କୁ 
ଦେଖୁ ଦେଖୁ ଚିତ୍ତଭାଇ ଅତ୍ଯନ୍ତ ଖୁସୀ ହୋଇଗଲେ। ମୋତେ କହିଲେ, ¢ ପ୍ରସାଦ 
ବାବୁ, ଆପଣ ଆମର ଏତେ ଆମ୍ମୀୟ ଏକଥା ଆଜିଯାଏଁ କହିନାହାନ୍ତି ମୋ ନନା 
ରାମକୃଷ୍ଣ କଟେଜ୍‌'ର ଡେପୁଟି ସୂପରିଣ୍ଡେଣ୍ଡେଣ୍ଡ ଥ୍ବାବେଳେ ଚିତ୍ତଭାଇ ସେଠାରେ ରହି 
ପାଠ ପଢୁଥୂଲେ। ପରେ ତାଙ୍କର ବଡ଼ଭାଇ ଶ୍ରୀ କାହ୍ନୁଚରଣ ଦାସଙ୍କର ଖଝୋଲାସାହି 
ଘରେ ଭଡ଼ାନେଇ ନନା ଥବାବେଳେ ମୁଁ ସେହିଠାରେ ଜନ୍ମ ହୋଇଥୁଲି। ସେ ଦୃଷ୍ଟିରୁ 
ତାଙ୍କ ସହିତ ମୋର ଆମ୍ବୀୟତା ସ୍ଵତନ୍ତ୍ର ବୋଲି ସେ ମତ ଦେଇଥ୍‌ଲେ। 


ଅଛ ଦିନ ତଳେ ଡ: ସୁଧାକର ଆଚାର୍ଯ୍ୟଙ୍କର ଦ୍ଵାଦଶାହକୁ ସେ ଏବଂ ଉଷାଅପା 
ଭୁବନେଶ୍ବରରୁ କଟକ ଆସିଥାଆନ୍ତି। ସେଠାରେ ଯୋଗଦେଇ ଭାଷଣ ଦେବାପାଇଁ ନୁହେଁ 
- କେବଳ ସୁଧାକର ଆଚାର୍ଯ୍ୟଙ୍କ ସହିତ ସମ୍ପର୍କର ସ୍କୃତିକୁ ସ୍ମରଣ କରି ତାଙ୍କ ପ୍ରତି ନିଜର 
ଶ୍ରଦ୍ଧା ନିବେଦନ କରିବାକୁ । ଯେତେ ଅନୁରୋଧ କଲେ ମଧ୍ଯ ପଦେବି କହିବାକୁ 
ଆସିଲେ ନାହିଁ । 
ଏକ ବିଶାଳ ଜ୍ଞାନର ଭଣ୍ଡାରରେ ଅଭିଷିକ୍ତ ଆଇ ସେଥ୍‌ପାଇଁ ଆଦୌ ସ୍ଵୀକୃତି 
ଖୋଜୂନଥ୍ବବା ସମାଜର ଖୁବ୍‌ ଅନ୍ପ କେତେଜଣ ଅତ୍ୟନ୍ତ ଉଚ୍ଚକୋଟୀର ମଣିଷଙ୍କ ମଧ୍ଯରେ 
ଚିତ୍ତଭାଇ ଅନ୍ୟତମ । ଅଶୀତିପର ବର୍ଷରେ ସେ ତାଙ୍କର ନିଜସ୍ବ ସାଧନାରେ ଏବେ ବି 
ନିମଗ୍ଧ। ଏଭଳି ଏକ ବ୍ୟଭ୍ରିଙ୍କର ଅତ୍ଯନ୍ତ ନିକଟ ସମ୍ପର୍କରେ ଆସିଥବବାରୂ ଆମ୍ଭେମାନେ 
କୃତାର୍ଥ | 
ମାର୍ଚ - ୨୦୦୧ 

ବୋହେମିଆନ୍‌ ସିରିଟ୍‌ 


୧୯୭୨, ୭୩ ଏବଂ ୭୪ରେ ତିନୋଟି ସମ୍ମିଳନୀ ଲାଗ ଲାଗ ହୋଇଗଲା। 
୭୨ରେ ଏପ୍ରିଲ ସମ୍ମିଳନୀ ବାରବାଟୀ ଷ୍ଟାଡ଼ିୟମରେ, ୭୩ରେ ଶ୍ରୀଅରବିନ୍ଦ ଯୁବଛାତ୍ର 
ସମ୍ମିଳନୀ ଜୁନ୍‌ ମାସରେ ରେଭେନସା କଲେଜରେ ଏବଂ ୭୪ରେ ଏପ୍ରିଲ ସମ୍ମିଳନୀ 
ମାତୃଭବନଠାରେ ଅନୁଷ୍ଠିତ ହୋଇ ସାରିଥାଏ। ସବୁ ସମ୍ମିଳନୀରେ ନିଉ ଲାଇଟ୍‌ 
ସୋସାଇଟି (ପରେ ମାତୃଭବନ)ର କର୍ମୀମାନେ ପ୍ରାଣ ଭରି କାର୍ଯ୍ୟ କରିଥା'ନ୍ତି 


ସେହି ସମୟରେ ଅଧାପକ ମହାପାତ୍ର ନୀଳମଣି ସାହୁ ରେଭେନ୍‌ସା କଲେଜରେ 
ଓଡ଼ିଆ ପ୍ରାଧ୍ଚାପକ ଥାଆନ୍ତି ପ୍ରତ୍ୟେକ ଦିନ ମାତୃଭବନ ଆସନ୍ତି ଏବଂ ଆମ୍ଭେମାନେ ମଧ୍ଯ 
ଅଧ୍କାଂଶ ଦିନ ତାଙ୍କ ଘରକୁ ଯାଇ ସେଠାରେ ଉତ୍ପାତ ହେଉ। ସେ ଦୂହିଙ୍କୁ ମଉସା 
ମାଉସୀ ଡାକୁ, ତାଙ୍କର ପିଲାମାନେ ମଧ୍ଯ ଆମ ସହିତ ବେଶ୍‌ ଘନିଷ୍ଠ ହୋଇ ସାରିଥାନ୍ତି। 
ନୀଳମଣି ମଉସା ଆମମାନଙ୍କର କାମରେ ସମ୍ପୃକ୍ତିକୁ ଖୁବ୍‌ ଉତ୍ସାହିତ କରୁଥାଆନ୍ତି। 
ଯେକୌଣସି କାମ ଦରକାର ପଡ଼ିଲେ ମାତୃଭବନରୁ ଅନେକ କର୍ମୀ ସଙ୍ଗେ ସଙ୍ଗେ ବାହାରି 
ପଡ଼ୁଥାଆନ୍ତି। ଏହାରି ମଧ୍ଧରେ ନୀଳମଣି ମଉସାଙ୍କର ବଡ଼ ଝିଅ ଠୁକୁରୀର ବାହାଘର 
ପଡ଼ିଲା ୧୯୭୪ ମସିହା ମେ ୪ ତାରିଖ। ଠିକ୍‌ ମାସକ ତଳେ ଏପ୍ରିଲ ସମ୍ମିଳନୀ 
ଯାଇଥାଏ । ମଉସା ମୋତେ କହିଲେ, “ ବାବୁଲି, ଠୁକୁରୀ ବାହାଘରରେ ତୁମ୍ଭେମାନେ 
ସମସ୍ତେ ଯିବ ଏବଂ ବଢ଼ାବଢ଼ି କରିବ। ମୁଁ ଆଉ କାହାରିକୁ କହିନାହିଁ ଏବଂ କହିବି 
ନାହିଁ।” ମୁଁ କହିଲି, “ ମଉସା, ଏଇଟା ତ ଛୁଟିଦିନ ନୁହେଁ, ତେଣୁ ଆମ୍ଭେମାନେ ନିଜ 
ନିଜ କାମ ସାରି ୪ଟା ସୁଦ୍ଧା କଟକରୁ ବାହାରିବୁ ଏବଂ ଆପଣଙ୍କ ଘରେ ଠିକ୍‌ ସମୟ 
ପୂର୍ବରୁ ପହଞ୍ଚବୁ।” 

ନିଆଳିରେ ଝିଅ ବାହାଘର | କଟକରୁ ୪୦ କି.ମି. ବାଟ । ଆମେ ପ୍ରାୟ ପନ୍ଦର 
ଜଣ କର୍ମୀ ୧୨ଟି ସାଇକେଲରେ ଠିକ୍‌ ଅପରାହ୍ନ ୪ଟା ବେଳେ ବାହାରିଲୁ। ୪୦ କି.ମି.କୁ 
୪ ଘଣ୍ଟା ଲାଗିଲା। ୮ଟା ପୂର୍ବରୁ ସମସ୍ତେ ପହଞ୍ଚୁଗଲୁ । ଆମେ ପହଞ୍ଚୁଲା ବେଳକୁ ବାହାଘର 
ହାତଘଣ୍ଠି ପଡ଼ି ଅନ୍ୟାନ୍ୟ କାମ ସାରିଥାଏ | ମାତ୍ର ପାଞ୍ଚ ମିନିଟ୍‌ ପରେ ଖାଇବାକୁ ବଢ଼ାବଢ଼ି 
ହେବ। ମଉସା ପୁରା ସତର୍କ କରିଦେଇଥାଆନ୍ତି - “ ମାତୃଭବନ ପିଲାମାନେ ଆସିଲେ 

ବଢ଼ାବଢ଼ି କରିବେ, ତୁମ୍ଭେମାନେ ଆଦୌ ବ୍ୟସ୍ତ ହୁଅନାହିଁ।” ସେ ସମ୍ପୂର୍ଣ୍ଣ ନିଶ୍ଚିତ ଥଲେ 
ଯେ, ଆମ୍ଭେମାନେ ଯେମିତି ହେଉ ଠିକ୍‌ ସମୟରେ ପହଞ୍ଚବୂ। ପହଞ୍ଚଲା ପରେ ପରେ 
ଲାଗିଗଲୁ ବଢ଼ାବଢ଼ିରେ। ଗାଁ ଲୋକମାନଙ୍କର ନିୟମ - “ ବାହୁଣ ଘର ବାହାଘର, କେବଳ 
ବ୍ରାହ୍ମଣମାନେ ହିଁ ବାଢ଼ିବେ।” ମଉସା ଘୋଷଣା କରିଦେଲେ - “ ଯେଉଁମାନେ କଟକରୁ 
ଆସିଛନ୍ତି, ସେମାନେ ସମସ୍ତେ ଅତ୍ୟନ୍ତ ଉଚ୍ଚକୋଟୀର ବ୍ରାହ୍ମଣ । ସେଥୂପାଇଁ ଆଦୌ 
ସନ୍ଦେହ କରିବାର ଅବକାଶ ନାହିଁ।” ସମସ୍ତେ Uniform ପିଛିଥାଉ, ଧଳା ହାଫ୍‌ ପ୍ୟାଣ୍ଟ 
ଏବଂ ଧଳା ହାତକଟା ଗଞ୍ଜି-ବିଜୂଳି ବେଗରେ କାମ କରୁଥାଉ। ପ୍ରଥମେ ପ୍ରଥମେ କଟକ 
ସହର ଷ୍ଟାଇଲ୍‌ରେ ଅଳ୍ପ ଅଳ୍ପ ବାଢ଼ିଲୁ। ମାତ୍ର ସେମାନଙ୍କର ଜଣକପିଛା ଆବଶ୍ଯକତା 
ଦେଖୁବା ପରେ ଆଉ ଡର ରହିଲା ନାହିଁ। ଗାଁ ଲୋକମାନଙ୍କର ଗ୍ରହଣ ସାମର୍ଥ୍ୟ ଅଧ୍ବକ। 
ତେଣୁ ହାତଖୋଲା କରି ମନଖସୀରେ ବଢ଼ାବଢ଼ି କଲୁ । 


ଆମ କାମ ଚାଲିଥାଏ, ମଝିରେ ପହଞ୍ଚଲେ ପ୍ରପର୍ତି। ଭୁବନେଶ୍ବରରୁ ଗୋଟିଏ 
ଗାଡ଼ିରେ ବିପିନ ଭାଇ, ପଞ୍ଚାନନ ଭାଇ, ପ୍ରୀତିଅପା, ବିଦୂଅପା ଏବଂ ଭାଇ ପ୍ରଭୃତି ମଧ୍ଯ 
ପହଞ୍ଲେ। ସେତେବେଳକୁ ମୁଁ ଚାକିରୀରେ ବଦଳି କାରଣରୁ ଭୁବନେଶ୍ବର ପୂର୍ଣ୍ଣାଙ୍ଗ 
ଶିକ୍ଷାକେନ୍ଦ୍ର ଛାଡ଼ି କଟକ ଚାଲିଆସିଥାଏ। ପ୍ରୀତିଅପା ଆମ ସମସ୍ତଙ୍କୁ ଦେଖୁ କହିଲେ - 
“ ପ୍ରସାଦ, ତୁମେ ସବୂ ଏତେ ଢଣ ଅଛ | ତୂ ତ ଭୁବନେଶ୍ବର ଛାଡ଼ି ଚାଲିଆସିଲୁ। ଆମ 
ପିଲାମାନଙ୍କର ଖେଳ ଏକଦମ୍‌ ବନ୍ଦ ହେବା ଉପରେ। ତୁମ ପିଲାଙ୍କ ଭିତରୁ କାହାକୁ 
ଟିକିଏ ପଠା।” ମୁଁ ସଦାନନ୍ଦକୁ ଦେଖାଇ କହିଲି, “ ଅପା, ଏ ଯେଉଁ ପିଲାଟି କାମ 
କରୁଛି ତାକୁ ଦେଖ। ସେ ମାଟ୍ରିକ୍‌ ପାସ୍‌ କରି ଆଇ.ଟି.ଆଇ. ଟ୍ରେନିଂ ନେଉଛି। ପାଠଶାଠରେ 
ଟିକେ କମ୍‌ ମାତ୍ର ଖେଳାଖେଳିରେ ଧୂରନ୍ଧର। ମାତୃଭବନ ପିଲାମାନଙ୍କ ମଧ୍ଯରୁ ସବୁଠାରୁ 
ବେଶୀ ପରିଶ୍ରମୀ । ଅବଶ୍ଯ ପିଲାଙ୍କୁ କେମିତି ଖେଳ ଶିଖାଇବ ମୁଁ ଜାଣିନି।” ଅପା 
କହିଲେ - “ ତୂ ତ କହୁଛୁ, ଆମେ ନେଇଯିବା । ତେଣିକି ସେ ବଳେ ବଳେ ଶିଖୁବନି ! 
ମାତୃଭବନରେ ତ ଅଛି, ଆଉ ଆମର ଅନ୍ୟକିଛି ଯୋଗ୍ୟତା ଦେଖୁବା ଦରକାର ନାହିଁ।” 
ଏମିତି କଥାରେ କଥାରେ ସଦାନନ୍ଦର ଭୁବନେଶ୍ବର ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରରେ 
Appointment ହୋଇଗଲା | 


ସମସ୍ତେ ଖାଇସାରି ଯେ ଯୁଆଡ଼େ ଗଲେ। ଆମେ ସବୁ ଖାଇସାରିଲା ବେଳକୁ 
ରାତି ୧ ୨ଟା | ମଉସା କହିଲେ - “ ବାବୁଲି, ପିଲାମାନେ ଟିକେ ବିଶ୍ରାମ ନେଇ ଯାଆନ୍ତୁ। 
ସକାଳୁ ଉଠିକରି ଯିବେ।” ମୁଁ କହିଲି, “ ମଉସା, ସକାଳୁ ପୁଣି ସମସ୍ତଙ୍କର ସ୍ତୁଲ୍‌ 
କଲେଜ ଅଫିସ୍‌ ଇତ୍ୟାଦି ଅଛି। ଥରେ ଶୋଇପଡ଼ିଲେ ନିଦ ଭାଙ୍ଗିବ ନାହିଁ। ଆମେ 
ସାଙ୍ଗେ ସାଙ୍ଗେ ପଳାଇବୁ।” ମଉସା ବିରକ୍ତ ହୋଇଗଲେ। କହିଲେ - “ ମୋତେ ସେ 

Ld 


“Bohemian Spirit” ଗୁଡ଼ାକ ଦେଖାନାହିଁ, କହୁଚି, ବିଶ୍ରାମ ନେଇଯାଅ।” ମୁଁ 
ଅନୁରୋଧ କଲି, “ ନାଇଁ ମଉସା, ଆପଣ ବ୍ୟସ୍ତ ହୁଅନ୍ତୁ ନାହିଁ, କିଛି ଅସୁବିଧା 
ହେବନାହିଁ । ” 


ମଉସାଙ୍କ ସମସ୍ତ ଅଶାନ୍ତି ସନ୍ତ୍ନେ ଆମ୍ଭେମାନେ ନିଆଳିରୁ ରାତି ୧୨ଟାରେ ଛାଡ଼ିଲୁ। 
ସେଇ ୧ ୨ଟା ସାଇକେଲରେ ପନ୍ଦର ଜଣ | ୪୦ କି.ମି. ସାଇକେଲ ଯାତ୍ରା - ତା'ପରେ 
ଚାରିଘଣ୍ଟା କଠିନ ପରିଶ୍ରମ ଏବଂ ସେଥୁରେ ପେଟେ ଭୋଜନ ହୋଇସାରିଥାଏ। ଧୀରେ 
ଧୀରେ ଫେରୁଥାଉ, ମଝିରେ ମଝିରେ ଟିକେ ନିଦ ଲାଗୁଥାଏ। ଯାହାକୁ ଜଣକୁ ନିଦ 
ଲାଗିଲେ, ଆଉ କେହି ତାକୁ ଉଠାଇ ଦେଉଥାଆନ୍ତି। ଅବଶ୍ୟ ଅମ୍ବ ଏକଦମ୍‌ ନିଦରେ 
ଘାରିହୋଇ ଅଡ଼ଶପୂର ପାଖରେ ସାଇକେଲରୁ ଓହ୍ଲାଇ ଗୋଟିଏ ଗୁଡ଼ିଆ ଦୋକାନ 
ବାରଣ୍ଡାରେ ଶୋଇପଡ଼ିଲା। ଆମେ ତା'କୁ ଛାଡ଼ି ଦେଇ ଚାଲିଆସିଲୁ। 


ମାତୃଭବନରେ ପହଞ୍ଚଲା ବେଳକୁ ଭୋର ୫ଟା। କିଛି କ୍ଲାନ୍ତ ଲାଗୁଥାଏ। ମାତ୍ର 
ଘଣ୍ଟାଏ କିମ୍ବା ଦୁଇଘଣ୍ଟା ବିଶ୍ରାମ ନେବାପରେ ନିଜ ନିଜ କାମକୁ ବାହାରିଲା ବେଳକୁ 
ସବୂ ଠିକ୍‌ - ଏକଦମ୍‌ ଫୁରି। 


ଅନେକ ଦିନ ଧରି ମଉସାଙ୍କର “Bohemian” ଶବ୍ଦଟି ମୋ ଭିତରେ ରହିଥାଏ। 
ମୁଁ ଦିନେ କ'ଣ ପାଇଁ ସେ ଶବ୍ଦର ଅର୍ଥ ଖୋଜିଲି | Webster Dictionary ରେ ତା'ର 
କେତେଗୁଡ଼ିଏ ଅର୍ଥ ଭିତରୁ ଗୋଟିଏ “A person who lives and acts with 
disregard for conventional rules of behaviour.” 

ଚିରାଚରିତ ଧାରାରେ ଚାଲୁଥ୍ବା ଆଚରଣଗୁଡ଼ିକର ନିୟମକୁ ସ୍ଵୀକାର ନକରି 
ଯେଉଁ ବ୍ୟକ୍ତି ନିଜ ଜୀବନ ବଞ୍ଚେ ଏବଂ କର୍ମ କରେ ସିଏ ହିଁ ବୋହେମିଆନ୍‌। ତେବେ 
ଆମେ ବୋହେମିଆନ୍‌ ହେବା ନାହିଁ ତ ଆଉ କିଏ ହେବ !.... 


ଏପ୍ରିଲ - ୨୦୦୧ 

କେବଳ କୃତଜ୍ଞ ରୂହ 


ରବିବାର - ପ୍ରାଞ୍ଜଚଲକୁ ରାଜଧାନୀରେ ଛାଡ଼ିବା ପାଇଁ ମୁଁ ଆଉ ବୀର ଭାଇ 
କଟକ ରେଳ ଷ୍ଟେସନ ଯାଇଥାଉ। ସାଙ୍ଗ ହୋଇ ତିନିଜଣ କଥାହେଉଛୁ - ହଠାତ୍‌ 
ଦେଖ୍ଲି ମୁଁ ଯେପରି ଘେରାଓ ହୋଇଛି । ଗିରିଶ ଭାଇ, ଅପା, ଗୁଲଗୁଲି ଏବଂ ପୂପୁଲି | 
ଚାରିଜଣ ଯାକ କେଉଁଠାରେ ବସିଥ୍‌ଲେ, ମୋତେ ଦେଖ୍‌ ଉଠି ଆସିଛନ୍ତି। ବାପା, ମା 
ଏବଂ ଦୂଇଝିଅ। ଚାରିଜଣଯାକଙ୍କୁ ଏକାବେଳେ ଦେଖ୍‌ ମୁଁ ଖୁବ୍‌ ଖୁସୀ ହୋଇଗଲି । 
ହସରେ ସମସ୍ତେ ଫାଟି ପଡ଼ୁଥାଆନ୍ତି। ଝିଅ ଦୁଇଜଣ ଖୁବ୍‌ ବଡ଼ ହୋଇଗଲେଣି। ଗିରିଶ 
ଭାଇ କହିଲେ - “ବାବୁଲି ଭାଇ, ଏମାନଙ୍କୁ ଚିହ୍ମିଲେ ?? ମୋର ମନେପଡ଼ିଲା ମୁଁ 
ପୁପୂଲିକୁ ଝିଅ କରିଥୁଲି। ଅପାଙ୍କୁ ପଚାରିଲି, “ ଅପା, ମୋ ଝିଅ କିଏ ?” ଆକାରରେ 


eS ~~ 


ବଡ଼ ଝିଅଟି ହିଁ ପ୍ରକୃତରେ ଛୋଟ। ଚିହ୍ନିଲି। ଗାଡ଼ି ଆସିଲା - ପ୍ରାଞ୍ଜଲ ଚାଲିଗଲା । 


ଫ୍ଲାଟଫର୍ମରୁ ବାହାରିବା ସମୟରେ ବିରଭାଇଙ୍କୁ ଗୋଟିଏ ପୁରୁଣା ଘଟଣା କହି 
କହି ଆସୁଥାଏ । 


ପ୍ରାୟ ୧୯୮ ୦-୮୧ ମସିହା ହେବ | ଇନସ୍ପେକ୍ର ଅଫିସରୁ ମାତୃଭବନ ସୁଲ୍‌ର 
Admission Register ଚେକ୍‌ କରିବା ପାଇଁ ନୋଟିସ୍‌ ଆସିଥାଏ । ତାଙ୍କ ଅଫିସ୍‌କୁ 
ଖାତା ପଠାଇବା ପୂର୍ବରୁ ମୁଁ ନିଜେ ଭଲକରି ଦେଖୁଥାଏ। ଦେଖୁଲା ବେଳକୁ ସ୍ଵାଧା ମିଶ୍ର 
ନାମ ଲେଖାଇବା ବେଳେ ତା'ର ଜନ୍ମତାରିଖ ଲେଖା ନହୋଇ ଛାଡ଼ ଅଛି। ସ୍ଵାଧା - 
ଗୁଲଗୁଲିର ଭଲ ନାଁ। ଗିରିଶ ଭାଇଙ୍କ ବଡ଼ଝିଅ। ସେତେବେଳେ ଅଷ୍ଟମ କିମ୍ବା ନବମରେ 
ପଢୁଥାଏ। ନାମ ଲେଖାଇବାର ୧୦ ବର୍ଷ ହୋଇଗଲାଣି, ହୁଏତ ଆଉ କାହାରି 
ମନେ ନାହିଁ । 

ଗିରିଶ ଭାଇ - ଡ. ଗିରିଶ ମିଶ୍ର । ରେଭେନ୍‌ସା କଲେଜର ଅଧ୍ଯାପକ। ତାଙ୍କୁ 
ଶ୍ରଦ୍ଧାରେ ଗିରିଶ ଭାଇ ଡାକୁ | ପତ୍ନୀଙ୍କୁ ଅପା । ଦୁଇଟି ଝିଅ ଆମ ସୁଲ୍‌ର ଛାତ୍ରୀ । ତାଙ୍କର 
ବନ୍ଧୁ ଡ. ରତ୍ନାକର ଚଇନୀ। ସେ ମଧ୍ଯ ଅଧ୍ୟାପକ | ତାଙ୍କର ପୁଅ ମଧ୍ଯ ଆମ ସୁଲ୍‌ର ଛାତ୍ର | 
ଦୂଇ ବନ୍ଧୁ ପ୍ରାୟ ସାଙ୍ଗହୋଇ ମାତୃଭବନ ଆସନ୍ତି। ଆମେସବୁ ମଧ୍ଯ ତାଙ୍କ ଘରକୁ ଯାଉ | 

ଅତି ଅନ୍ତରଙ୍ଗ । ସାନଝିଅ ପୁପ୍ପଲି ନାମ ଲେଖାଇବା ବେଳେ ଅପାଙ୍କୁ କହିଲି, “ ଅପା, 
ତୁମର ବଡ଼ଝିଅ - ଆମର ସାନଖଝିଅ।” ଯଦି ପୂପୁଲି ଘରେ ଅମାନିଆଁ ହୁଏ, ଅପା 
ଫୋନ୍‌ କରି କହିବେ - “ ଭାଇ, ତୁମ ଝିଅ କଥା ମାନୁନି, ତାକୁ ଟିକିଏ କହିଦିଅ।” 
ଫୋନରେ ପୁପଲିକୁ, କ୍ଷୀର ପିଇଦେ - ପାଠ କରିଦେ ଇତ୍ୟାଦି କହିବାକୁ ହୁଏ । 


Admission Registeqr ରେ ଗୁଲଗୁଲିର ଜନ୍ମତାରିଖ ନ ପକାଇ ଖାତା 
Inspectorଙ୍କ ପାଖକୁ ପଠାଇହେବ ନାହିଁ। ଫୋନ୍‌ କଲି, ଗିରିଶ ଭାଇ ନାହାନ୍ତି । ଅପା 
ଧରିଲେ - କହିଲେ, ଆସିଲେ କହିବେ । କିଛି ସମୟ ଗଲା, ପୁଣି ଫୋନ୍‌ କଲି। ଅପା 
କହିଲେ ଆସିନାହାନ୍ତି। ପୂଣି ଘଣ୍ଟାଏ ପରେ ଫୋନ୍‌ - ଏଥରକ ମୁଁ ନକହି ଲୀଳାଅପାଙ୍କୁ 
କହିଥାଏ। ସେ ଡାକିଲେ, ଅପା ଧରିଲେ - ଲୀଳାଅପା କହିଲେ, “ ଗିରିଶ ଭାଇଙ୍କୁ 
ବାବୂଲିଭାଇ କାହିଁକି ଖୋଜୁଛନ୍ତି ।” ମୁଁ କାହିଁକି ଖୋଜୁଛି କାହାରିକି କହିନଥାଏ। ଡେରି 
ହେବାରୁ nspector ଙ୍କୁ ଫୋନ କରି ଗୋଟିଏ ଦିନ ସମୟ ମାଗିନେଲି। ପରଦିନ 
ଖାତା ଦେଖାଇବ ବୋଲି କହିଦେଲି । ପ୍ରାୟ ଦିନ ୧୨ଟା ହେବ, ଗିରିଶ ଭାଇ ଧଇଁସଇଁ 
- ଝାଳନାଳ ହୋଇ ମୋ ପାଖରେ ହାଜର | କ”ଣ ହେଲା, ଭାଇ - କାହିଁକି ଖୋଜୁଥ୍‌ଲେ ? 
ମୁଁ ତାଙ୍କ ଚେହେରା ଦେଖୁ ଆଶ୍ଚର୍ଯ୍ୟ ହୋଇଗଲି। କେବଳ ଗୁଲଗୁଲିର ଜନ୍ମତାରିଖଟା 
ଦରକାର ଏବଂ ସେଥୁପାଇଁ ଖୋଜୁଥଲି ବୋଲି ମୋ ଠାରୁ ଶୁଣିବା ପରେ ସେ ଅକ୍ଟା 
ହୋଇ ବସିପଡ଼ିଲେ। ମୁଁ ପଚାରିଲି, “ କ'ଣ ହେଲା ଗିରିଶ ଭାଇ - କଂଣ ହେଲା! 
ଆପଣ ଏମିତି ବ୍ଯସ୍ତ କାହିଁକି ହେଉଛନ୍ତି ?” 


ଗିରିଶ ଭାଇ ଅତ୍ୟନ୍ତ ଆଶ୍ବସ୍ତ ହୋଇ ପକେଟରୁ ରୂମାଲ କାଢ଼ି ମୁହଁ ପୋଛିଲେ। 
କହିଲେ - “ ଆପଣ ତିନିଥର ଫୋନ କରିସାରିଲେଣି। ମୁଁ ଗୋଟିଏ ଜରୁରୀ କାମରେ 
ବାହାରକୁ ଯାଇଥୁଲି। ଆପଣଙ୍କ ଅପା ମୋତେ ସେଠାକୁ ଫୋନ୍‌ରେ ଜଣାଇଲେ ଯେ, 
ବାବୁଲି ଭାଇ ଖୂବ୍‌ ବ୍ୟସ୍ତ ହୋଇ ତିନି ଥର ଫୋନ୍‌ କରିସାରିଲେଣି ନିଶ୍ଚୟ କିଛି ବିପଦ 
ପଡ଼ିଛି। ତୁମେ ଖୂବ୍‌ ଶୀଘ୍ର ମାତୃଭବନ ଯାଅ। ସେଠାରୁ ମୁଁ ସିଧା ଆପଣଙ୍କ ପାଖକୁ 
ଆସୁଥ୍ଲି। ବାଟରେ ଭାବିଲି ଯଦି ପ୍ରକୃତରେ କିଛି ଆର୍ଥକ ସମସ୍ଯା ପଡ଼ିଥବ। ତେଣୁ 
ଆଗେ ବ୍ୟାଙ୍କକୁ ଗଲି, ଦେଖୁଲି। ମୋ ଆକାଉଣ୍ଟରେ ପନ୍ଦର ହଜାର ଟଙ୍କା ଅଛି | ଯୋଗକୁ 
ଚେକ୍‌ ବହିଟି ପକେଟରେ ଥୁଲା, ଟଙ୍କା ତକ ଉଠାଇଲି। ପୂଣି ଭାବଲି ଯଦି କିଛି ସେମିତି 
$6୮0୪ ପରାମର୍ଶ ଦେବାର ଥୂବ, ମୋ ବୃଵି ତ ନିଅଣ୍ଟ। ତେଣୁ ଚଇନିକୁ ସାଙ୍ଗରେ 
ଧରିଲି। ଏଇ ଦେଖନ୍ତୁ ମୋ ଦୁଇ ପକେଟରେ ଟଙ୍କା ଏବଂ ଚଇନି ବାହାରେ ସ୍ତୁଟରରେ 
ଅପେକ୍ଷା କରିଛି । ଯାହାହେଉ ମାଂଙ୍କ କ୍ପାରୁ ଆପଣମାନଙ୍କର କିଛି ସମସ୍ୟା ପଡ଼ିନାହିଁ।” 
ତାଙ୍କଠାରୁ ସବୁ କଥା ଶୁଣିସାରିବା ବେଳକୁ ମୋର ଦୁଇ ଆଖୁରୁ କୃତଜ୍ଞତାର ଦୁଇଧାର 

ଲୁହ ବହିସାରିଆଏ। ମୁଁ କହିଲି, “ ଗିରିଶ ଭାଇ, ଆପଣମାନଙ୍କ ଶ୍ରଦ୍ଧା ଆମ୍ଭେମାନେ 
କେବେହେଲେ ଭୁଲିପାରିବୂ ନାହିଁ।” 


ବିରଭାଇଙ୍କୁ ଏଇ କାହାଣୀ କହିସାରିବା ବେଳକୁ ଦେଖୁଲି, ଗୁଲଗୁଲିକୁ ଟ୍ରେନରେ 
ଛାଡ଼ି ଷ୍ଟେସନରୁ ଗିରିଶଭାଇ, ଅପା ଏବଂ ପୁପୂଲି ବାହାରୁଛନ୍ତି। ମୁଁ ସେମାନଙ୍କୁ ଡାକି 
ଏହି ଘଟଣାକୁ ମନେପକାଇ ଦେଲି। ଅପା ସଙ୍ଗେ ସଙ୍ଗେ କହିଲେ - “ଭାଇ, 
ଆପଣମାନଙ୍କ ଆଶୀର୍ବାଦରୁ ସେ ଦୁହେଁ ବରାବର 15 Class ପାଇପାଇ ଯାଇଛନ୍ତି।” 
ମୁଁ କହିଲି, “ ନାହିଁ ଅପା, ସବୁ ମାଂଙ୍କ କୃପା!” ଅଛ ପଦେ ଦୁଇପଦ କଥା ହେବାପରେ 
ସେମାନେ ଚାଲିଗଲେ। ମୁଁ କାର୍‌ରେ ବସି ta ମାରୁମାରୁ ଗାଡ଼ିରେ ଲାଗିଥୁ୍‌ବା ମା'ଙ୍କ 
ଛବି ଉପରେ ନଜର ପଡ଼ିଲା। ମନେ ହେଲା - ଯେପରି ମା” କହୁଛନ୍ତି, ଆଉ କିଛି 
ନୁହେଁ, କେବଳ କୃତଜ୍ଞ ରହ ... କେବଳ କୃତଜ୍ଞ ରହ ... ସେତିକି ହିଁ ଯଥେଷ୍ଟ।” 


ମେ - ୨୦୦୧ 


୫୭ 


Digitized by srujanika@gmail.com 


ଝାଳ ବାହାରିବ ନାହିଁ 


ଏପ୍ରିଲ ସମ୍ମିଳନୀର ଖରାବେଳ ଅଧ୍ବବେଶନଟି ସାଙ୍ଗଠନିକ ଆଲୋଚନାର ସମୟ | 
୭ ତାରିଖ ଖରାବେଳ। ଅନାଦିଭାଇ ଅନୁରୋଧ କଲେ ମୋତେ କିଛି କହିବାପାଇଁ। 
ଆଦୌ ପ୍ରସ୍ତୁତ ନଥୁଲି। ଅବଶ୍ଯ ପ୍ରସ୍ତୁତ ଥୁଲେ ଯେ ପ୍ରଗନଳ୍ପ ବକ୍ତାଙ୍କ ଭଳି ଭାଷଣ 
ଦେଇପାରିଥାଆନ୍ତି ତାଂବି ନୂହେଁ। ତଥାପି ସ୍ଵତଃସ୍ତୁର୍ର ଭାବରେ ଯାହା ମନକୁ ଆସିଲା 
ତାହା କହିଲି। ତା” ଭିତରେ ଥୁଲା - “ସମ୍ମିଳନୀରେ ଏତେ କାର୍ଯ୍ୟ ହେଉଛି ମାତ୍ର 
କାହାରି ଦେହରୁ ବୁନ୍ଦାଏ ବି ଝାଳ ବାହାରୁ ନାହିଁ। ଆର୍ଥକ ଚିନ୍ତା ନାହିଁ। ସବୁକିଛି ମା'ଙ୍କ 
କୃପାରୁ ଆପେ ଆପେ ବ୍ଯବସ୍ଥା ହୋଇଚାଲିଛି। ” 


ସମ୍ମିଳନୀ ଦୁଇଦିନ ପରେ ପ୍ରତିଭା ଅପା ( ପ୍ରତିଭା ପଟ୍ଟନାୟକ, ଭୁବନେଶ୍ବର) 
ଫୋନ କରି କହିଲେ, “ ପ୍ରସାଦ, ତୁମର ମତାମତ ଖୁବ୍‌ ଭଲଲାଗିଲା। ଆମ ଦେହରୁ 
ବୁନ୍ଦେ ବି ଝାଳ ବାହାରିଲା ନାହିଁ। ତୁମେ ଏତେ ଠnidently ସମସ୍ତଙ୍କ ସମ୍ମୁଖରେ 
କହିପାରିଲ କେମିତି ? ” 

ମୋ ଭିତରେ ଆସିଲା, ଏଇ ସୌଭାଗ୍ଯକୁ ବାଣ୍ଟି ପାରିଲେ ଉତ୍ତମ ହୁଅନ୍ତା। 
ଗୋଟିଏ ପୁରୁଣା ଘଟଣା ମନେ ପଡ଼ିଲା। 


କେତେବର୍ଷ ହୋଇଗଲାଣି। ଖଲିକୋଟ ଶ୍ରୀଅରବିନ୍ଦ କ୍ଷେତ୍ରରେ ଶ୍ରୀଅରବିନ୍ଦଙ୍କ 
ପବିତ୍ର ଦେହାଂଶ ସ୍ଥାପନର ବାର୍ଷିକୋସସବ ପାଳନ ଉପଲକ୍ଷେ କାର୍ଯ୍ୟକ୍ରମରେ ଯୋଗ 
ଦେବା ପାଇଁ ଦିନକ ଆଗରୁ ମୁଁ ପହଞ୍ଚୁଥାଏ। ମକର ସମୟ । ସେତିକିବେଳେ 
ତଳରାମପଲ୍ଲୀର ଝାଡ଼େଶ୍ବଵର ମହାଦେବଙ୍କ ଠାରେ ଏକ ସମ୍ମିଳନୀ ଚାଲୁଥାଏ । ସେଠାରେ 
ସମ୍ମିଳନୀ ସରିଲେ ସମସ୍ତେ ଖଲିକୋଟ ଆସିବେ । ଅନାଦିଭାଇ ପ୍ରଭୃତି ସେଠାରେ 
ଥାଆନ୍ତି । ଖଲିକୋଟରେ ମୁଁ ଏକୁଟିଆ କ”ଣ କରିବି ଭାବି ବାପି ସାଙ୍ଗରେ ଗୋଟିଏ 
ଲୁନାରେ ଝାଡ଼େଶ୍ବର ଚାଲିଗଲି । ଅଜବ ବ୍ୟବସ୍ଥା । ମକର ପାଇଁ ଗ୍ରାମବାସୀମାନେ ମେଳା 
କରୁଥାଆନ୍ତି। ଶ୍ରୀଅରବିନ୍ଦ ପାଠଚକ୍ର ତରଫରୁ ଗୋଟିଏ ସମ୍ମିଳନୀ ଚାଲିଛି। ମଝିରେ 
ଗୋଟିଏ କନାର କାନ୍ଧ । ପାହାଡ଼ ଉପରେ ଝାଡ଼େଶ୍ବଵର ମହାଦେବଙ୍କ ମନ୍ଦିର। ଗୋଟିଏ 

ଝରଣା। ଅନେକ ଦିନରୁ ସେଠାରେ ମକର ମେଳା ହୋଇଆସୁଛି। ଆମ ପାଠଚକ୍ର 
ଲୋକମାନେ କେବେ ପରେ ଅନୁଭବ କଲେ ସେଠାରେ ଗୋଟିଏ ସମ୍ମିଳନୀ କରିବେ । 
ଅପୂର୍ବ ସମନ୍ସୟ। କନା ଭିତରେ ଚାହିଁଲେ ଆରପଟେ ମେଳାର ସବୁକିଛି ଦିଶୁଛି। 
ଦୋକାନ ବଜାର, ଜନଗହଳି, ଦୁନିଆ କୋଳାହଳ ! ଠିକ୍‌ କନାକୁ ଲାଗିକରି ସବୁକିଛି। 
କନା କାନ୍ଧର ଏପଟେ ସମ୍ମିଳନୀ । ସମ୍ପୂର୍ଣ୍ଣ ନିରବତା । କେବଳ ମାଇକ୍‌ରେ ଘୋଷଣା 
କିମ୍ବା ଭାଷଣ ବ୍ୟତୀତ ଅନ୍ଯ କିଛି ଶବ୍ଦ ନାହିଁ। ଆଶ୍ଚର୍ଯ୍ୟ ହୋଇ ମୁଁ ଦେଖୁଥାଏ। ଏତେ 
କୋଳାହଳ ଏବଂ ହଇଚଇ ଗୋଟିଏ କନାପର୍ଦା ଭେଦକରି ଆସିପାରୂନାହିଁ କିପରି ? 
ସମ୍ମିଳନୀରେ ଅନାଦି ଭାଇଙ୍କ ସହିତ ବୂଲୁବୂୁଲୁ ଦେଖୁଲି ଗୋଟିଏ ଛୋଟ ପ୍ରକୋଷ୍ଠ। 
ତାକୁ ମଧ୍ଯ କନା ବାନ୍ଧି କରାଯାଇଛି। ତିନିପଟ ଯାକ କନା କାନ୍ଧ ଆଗରେ ଗୋଟିଏ 
କନା ପର୍ଦ୍ଦା । ଉପରେ ଲେଖାହୋଇଛି ନାମଜପ ପ୍ରକୋଷ୍ଠ । ପର୍ଦା ଟେକି ଭିତରକୁ ଚାହିଁଲି, 
କେହି ଜଣେ ବସିଛନ୍ତି । ଅନାଦି ଭାଇ କହିଲେ, “ ନାମଜପ ଚାଲିଛି। ସମ୍ମିଳନୀ 
ଉଦ୍ଦେଶ୍ୟରେ ସକାଳ ୬ଟା ଠାରୁ ସନ୍ଧ୍ୟା ୬ଟା ପର୍ଯ୍ୟନ୍ତ ଏହି ପ୍ରକୋଷ୍ଠରେ ଅଖଣ୍ଡ ମାଂ 
ନାମଜପ ଚାଲିଛି।” ମୋତେ ଆଉ ବୁଝିବାକୁ ବାକି ରହିଲାନାହିଁ। ସେହି କୋଠରୀରେ 
ଅନୁଷ୍ପିତ ହେଉଥ୍‌ବା ନାମଜପର ପ୍ରଭାବରେ ହିଁ ସମଗ୍ର ସମ୍ମିଳନୀ ଅଞ୍ଚଳଟି ସମ୍ପୂର୍ଣ୍ଣ ନୀରବ 
ଏବଂ ମନ୍ତ୍ରମୁଗ୍ଧ ହୋଇପାରିଛି। ବାହାରେ ଅନେକ କୋଳାହଳ, ମାତ୍ର ତାହା ସମ୍ମିଳନୀ 
ଭିତରେ ପ୍ରବେଶ କରିପାରୁ ନାହିଁ। ନାମଢ୍ତପର ତରଙ୍ଗ ସମଗ୍ର ଅଞ୍ଚଳକୁ ଏକ ସୁରକ୍ଷା 
ପ୍ରଦାନ କରୁଛି ଯାହାଦ୍ଵାରା ସମଗ୍ର ସମ୍ମିଳନୀ ଅଞ୍ଚଳରେ ଏକ ଅତ୍ଭୁତ ପ୍ରକାରର 
ବାତାବରଣ ଖେଳିଯାଇଛି। ସେ ପର୍ଯ୍ୟନ୍ତ ଓଡ଼ିଶାର କୌଣସି ସ୍ଥାନରେ ଏପରି ଅଖଣ୍ଡ 
ନାମଜପ ହେବାର କୌଣସି ଦୃଷ୍ଟାନ୍ତ ନଥୂଲା। ମୁଁ ବ୍ଯକ୍ତିଗତ ଭାବରେ ସେଦିନର 
ଅଭିଜ୍ଞତାରେ ବିହ୍ଵଳ ହୋଇଯାଇଥ୍‌ଲି। କଟକକୁ ଫେରିବା ପରେ ପରବର୍ଭୀ ଏପ୍ରିଲ 
ସମ୍ମିଳନୀ ହେବାପାଇଁ ଥୁବା ପ୍ରାରମ୍ଭିକ ଆଲୋଚନାରେ ଉପରୋକ୍ତ ଅଭିଜ୍ଞତାଟି ବଣ୍ବନା 
କଲି। ମୋ ଠାରୁ ଶୁଣିବା ପରେ ଉପସ୍ଥିତ ମାତୃଭବନର ସମସ୍ତ କର୍ମୀ ଏଥୁରେ ଅତ୍ୟନ୍ତ 
ଆଗ୍ରହ ପ୍ରକାଶ କଲେ ଏବଂ ଆଗାମୀ ଚାରିଦିନ ବ୍ୟାପୀ ହେବାକୁ ଥୁବା ସମ୍ମିଳନୀରେ 
ଅଖଣ୍ଡ ନାମଜପ କରିବା ପାଇଁ ପ୍ରସ୍ତାବ ଦେଲେ | ଚାରିଦିନ ଅଖଣ୍ଡ ଜପ ହେବ ସମ୍ମିଳନୀର 
ଆରମ୍ଭରୁ ଶେଷ ପର୍ଯ୍ୟନ୍ତ ଦିନ ରାତି ସବୁ ସମୟରେ। ନାମଜପର ଉଦ୍ଦେଶ୍ଯ ହେଲା 
ମା'ଙ୍କର ସାକ୍ଷାତ ଉପସ୍ଥିତିକୁ ଆବାହନ କରିବା ଏବଂ ତାଙ୍କ ନିକଟରେ ନିଜକୁ ସମର୍ପଣ 
କରିବା | 


ସମସ୍ତେ ଅତ୍ୟନ୍ତ ଆଗ୍ରହ ଓ ଉତ୍ସାହରେ ନାମଜପ କଲେ। ଏପ୍ରିଲ ୪ ତାରିଖ 
ଅପରାହ୍ନରେ ପତାକା ଉତ୍ତୋଳନ ହେଲା ଏବଂ ଜପ ଆରମ୍ଭ ହେଲା। ୭ ତାରିଖ ରାତ୍ରି 

୧୦ଟା ୩୦ରେ ପତାକା ଅବତରଣ ହେଲା ଏବଂ ନାମଜପ ବନ୍ଦ ହେଲା। ଅପୂର୍ବ 
ବାତାବରଣ | ମାଙ୍କର ତୀବ୍ର ଉପସ୍ଥିତି। ସମସ୍ତ କାର୍ଯ୍ୟର ସମ୍ପୂର୍ଣ୍ଣ ଦାୟିତ୍ଵ ମା'ଙ୍କ ଉପରେ 
ନ୍ୟସ୍ତ। ସେ ପର୍ଯ୍ୟନ୍ତ ଏପରି ଅଭିଜ୍ଞତା କାହାରି ହୋଇନଥୁଲା। ଅଧୁକାଂଶ ବ୍ଯକ୍ତି ଜପ 
କରୁଥାନ୍ତି । ଯେଉଁମାନଙ୍କର ଆଗ୍ରହ ସେମାନେ ମା'ଙ୍କ କୋଠରୀରେ ବସି ଜପ କରୁଥାନ୍ତି। 
ସମସ୍ତଙ୍କୁ ଅନେକ ଆଶ୍ବସ୍ତ ଲାଗୁଥାଏ । ସମସ୍ତେ କାମ କରୁଥାନ୍ତି, ମାତ୍ର କାମର ଦାୟିତ୍ସ 
କାହାରି ଉପରେ ନଥାଏ। ସମସ୍ତେ ନୀରବରେ ଯେ ଯାହାର କାର୍ଯ୍ୟ କରିଯାଉଥାଆନ୍ତି। 
ପରସ୍ପର ଦେଖାହେଲେ ଟିକିଏ ହସ - ଆଉ କିଛି ନାହିଁ। 


ସମ୍ମିଳନୀ ଶେଷ ହେବାପରେ ଦେଖାହେଲା ଠିକ୍‌ ଯେତିକି ଆବଶ୍ୟକ ସେତିକି 
ଅର୍ଥ ଆସିଛି, ସମ୍ମିଳନୀରେ କୌଣସି ପ୍ରକାରର ସମାନ୍ୟତମ ବିଶୃଙ୍ଖଳା କିମ୍ବା ଅସୁବିଧା 
ଦେଖାଯାଇନାହିଁ, ସମସ୍ତ ବକ୍ତା ଯୋଗ ଦେଇଛନ୍ତି, ରନ୍ଧନଶାଳାରେ ଥରେହେଲେ ବି 
ଖାଦ୍ୟ ନିଅଣ୍ଟ କିମ୍ବା ବଳକା ହୋଇନାହିଁ, ଥରେ ମଧ୍ଯ ଇଲେକ୍ତି କଟିନାହିଁ, ମାଇକ୍‌ର ତୁଟି 
ତିଳେ ବି ଦେଖାଯାଇନାହିଁ। ପୂର୍ବ ସମ୍ମିଳନୀମାନଙ୍କରୁ ଅଭିଜ୍ଞତା ହାସଲ କରିଥବା ବିଭିନ୍ନ 
ପ୍ରକାର ଅସୁବିଧାମାନଙ୍କ ମଧ୍ଯରୁ ଗୋଟିଏ ମଧ୍ଯ ଦେଖାଯାଇନାହିଁ। ଏପରି ହେବା ପଛରେ 
ଯେ ଏକମାତ୍ର କାରଣ ମାଙ୍କ ନାମଜପ, ଏଥ୍‌ରେ ଆଉ କାହାରି ସନ୍ଦେହ ରହିଲା ନାହିଁ। 


ଧୀରେ ଧୀରେ ଏହି ଜପ ଆମର ଅଭ୍ୟାସରେ ପଡ଼ି ଗଲା। ବର ମାନ 
ମାତୃଭବନରେ ପ୍ରତ୍ୟେକ ଦିନ ସକାଳ ୬ଟାରୁ ସନ୍ଧ୍ୟା ୬ଟା ପର୍ଯ୍ୟନ୍ତ ଅଖଣ୍ଡ ନାମଜପ 
ହେଉଅଛି। ମାତ୍ର ମାସର ପହିଲାଦିନ, ପ୍ରଥମ ଶନିବାର ଦିନ ଏବଂ କୌଣସି ସ୍ଵତନ୍ତ୍ର 
କାର୍ଯ୍ୟକ୍ରମ ଆରମ୍ଭ ହେଲେ ଅଖଣ୍ଡ ନାମଜପ ପୁୂରାଦିନ ପାଇଁ ଅର୍ଥାତ୍‌ ୨୪ ଘଣ୍ଟା ଧରି 
ଚାଲେ - କାର୍ଯ୍ୟକ୍ରମ ସରିବା ପର୍ଯ୍ୟନ୍ତ । ଏହାର ପ୍ରଭାବ ପ୍ରତ୍ୟେକ ବ୍ୟକ୍ତି ଅନୁଭବ କରନ୍ତି। 
ବର୍ଁମାନ ଏହା ଏକ ଧାରାରେ ପଡ଼ିଗଲାଣି। 


ଏପ୍ରିଲ ସମ୍ମିଳନୀରେ ଅନେକ ବ୍ୟକ୍ତି କାର୍ଯ୍ୟ କରନ୍ତି। ମାତ୍ର ସମସ୍ତଙ୍କର ଅନୁଭବ 
ଯେ କାର୍ଯ୍ୟ ତାଙ୍କର ନୂହଁ। କାମ ସ୍ଵୟଂ ମାଂଙ୍କର, ସେମାନେ ତାଙ୍କ ହାତରେ ମନ୍ତ୍ର 
ଦାୟିତ୍ଵ ଯାହାର, ଚିନ୍ତା ଯାହାର, କର୍ମ ଯାହାର ତାଙ୍କ ଦେହରୁ ସିନା ଝାଳ ବାହାରିବ, 
ମାତ୍ର ଯନ୍ତ୍ର ଦେହରୁ ଝାଳ ବାହାରିବ କିଆଁ ? ଏହି ଅନୁଭବ ଅତ୍ୟନ୍ତ ସ୍ଵତଃସ୍ତର୍ଗ - ଆଦୌ 
ଛଳନା ନୂହେଁ। ଆଉ ପୁଣି ଏହା କେବଳ ଆମର ଅନୁଭବ ନୂହେଁ, ଆପଣମାନଙ୍କର 
ମଧ୍ଯ ହୋଇଥୁବ। ତେଣୁ ଝାଳ ନ ବାହାରିବାରେ ବିଚିତ୍ରତା କେଉଁଠି ରହିଲା ? 

ଆମ ବିଚ଼ାର କେତେ ଭୁଲ୍‌! 


ଅନେକ ଦିନ ହୋଇଗଲାଣି। ପ୍ରାୟ ପଞ୍ଚାଅଶୀ ମସିହା ପାଖାପାଖ୍‌ ହେବ । ମୋର 
ଠିକ୍‌ ମନେ ପଡୁନାହିଁ। ମାତୃଭବନରେ ସ୍କୁଲ୍‌ ଆରମ୍ଭ ହେବା ବେଶ ୮/୧୦ ବର୍ଷ ହୋଇ 
ସାରିଥାଏ । ପାଖାପାଖ୍‌ ଅନେକ ଅଞ୍ଚଳରୁ ପିଲାମାନେ ନାମ ଲେଖାଉଥାଆନ୍ତି । 
ପିଲାମାନଙ୍କ ସଂଖ୍ୟା ଆସ୍ତେ ଆସ୍ତେ ବଢୁଥାଏ। ସେତେବେଳେ ବେଶୀ ପିଲା ନଥୁ୍‌ବାରୁ 
ଆମ୍ଭେମାନେ ନାମକୁ ମାତ୍ର ଏକ ବଛାବଛି ପରୀକ୍ଷା କରୁଥ୍‌ଲୁ। ମାତ୍ର ପ୍ରାୟତଃ ସମସ୍ତଙ୍କୁ 
ସ୍କୁଲ୍‌ରେ ନେଇଯାଉଥୁଲୁ। ପିଲାଟି ଏକ ଅନୁକୂଳ ବାତାବରଣରେ ଅଛି କି ନାହିଁ, 
ଅଭିଭାବକମାନେ ଅନୁଷ୍ଠାନର ସ୍ଵତନ୍ତ୍ରତାରେ ଆଗ୍ରହୀ କି ନୃହଁ - ଏଭଳି କେତେ କଥା 
ଆମକୁ ଅନୁଧ୍ୟାନ କରିବାକୁ ହେବ ଜାଣି ମଧ୍ଯ କରିପାରୂନଥୁଲୁ। ତେଣୁ ସମସ୍ତ ପ୍ରକାରର 
ଅଭିଭାବକ ସ୍ଟୁଲ୍‌ରେ ତାଙ୍କ ପିଲା ପଢ଼ାଇବାରେ ସୂଯୋଗ ନେଉଥୂଲେ । ଏହିଭଳି ଭାବରେ 
ଥରେ ଜଣେ ଅତ୍ୟନ୍ତ ଦୂର୍ଘାନ୍ତ ଅଭିଭାବକଙ୍କର ପିଲାର ନାମ ଲେଖା ହୋଇଗଲା। ସେ 
ତାଙ୍କ ଅଞ୍ଚଳରେ ଜଣେ Terror ଥୂଲେ | ତିନିଥର Murder Case କାରଣରୁ ଜେଲ୍‌ 
ଯାଇଅଆନ୍ତି। ଏପରିକି ତାଙ୍କ ପିଲାଟିର ନାମ ଲେଖା ସମୟରେ ମଧ୍ଯ ସେ ଜେଲ୍‌ରେ 
ଥୁଲେ | ସ୍କୁଲ୍‌କୁ ପିଲାର ଅନ୍ଯ କେହି ଅଭିଭାବକ ଆସି ନାମ ଲେଖାଇଦେଇ ଚାଲିଯିବାର 
ଆମେ ପିଲାର ବାପାଙ୍କ ବିଷୟରେ ପ୍ରକୃତରେ ଆଗରୁ କିଛି ଜାଣିନଥୁଲୁ। ପରେ ଅବଶ୍ୟ 
ଜାଣିପାରିଲୁ । ମାତ୍ର ସେଥୂ୍‌ରେ ପିଲାର ବା ଦୋଷ କ”ଣ ? ତେଣୁ ଜାଣିଲେ ମଧ୍ଯ 
ସତର୍କତାର ସହିତ ସମ୍ପର୍କ ରଖୁଥାଉ । 


ଥରକର ଘଟଣା। ଦିନେ ସନ୍ଧ୍ୟାବେଳେ ମୁଁ ଏବଂ ଭାଇ (ଶଙ୍କର ମହାନ୍ତି ) 
ମାତୃଭବନର ଘାସ ପଡ଼ିଆରେ ବସିଆଉ। ଲୀଳାଅପା ଅତ୍ଯନ୍ତ ଭୟାଇରଁ ହୋଇ ଆମ 
ପାଖରେ ଆସି ବସିପଡ଼ିଲେ। ଘଟଣା କ”ଣ ଜାଣିବାକୁ ଚାହିଁବାରୁ ସେଦିନର ସକାଳ 
ଘଟଣାଟି ସେ ବର୍ଣ୍ଣନା କଲେ। ସେଦିନ ସକାଳ ସିଫ୍ଟ ଛୁଟି ପରେ ଉପରୋକ୍ତ 
ଅଭିଭାବକଙ୍କର ପିଲାଟି ସ୍ତୁଲ୍‌ରୁ ଫେରିଗଲା। କିଛି ସମୟ ପରେ ତା'ର ବୁଢ଼ୀମା ସ୍ତୁଲ୍‌କୁ 
ଆସି ତାଙ୍କର ନାତି ସ୍କୁଲ୍‌ରେ ଚପଲ ଛାଡ଼ି ଯାଇଛି ବୋଲି ଅଭିଯୋଗ କଲେ। ଗେଟ୍‌ 

ପାଖରେ କେହି ଜଣେ ତାଙ୍କୁ ପିଲାଟି ପଢ଼ୁଥିବା କ୍ଲାସ୍ରୁମ୍‌ରେ ଖୋଜିବାକୁ ବତାଇ ଦେଲେ । 
ପ୍ରକୃତରେ ସେହିଁ ତାଙ୍କର ନାତିକୁ ପ୍ରତ୍ୟେକ ଦିନ ସ୍ତୁଲୁକୁ ନବା ଆଣିବା କରୁଥ୍‌ଲେ। 
ତେଣୁ ନାତି ପଢ଼ୁଥିବା କ୍ଲାସ୍‌ରୂମ୍‌ଟି ସେ ଜାଣିଥୁଲେ। ନିର୍ଦ୍ଧଦରେ ନାତିକୁ ଧରି ସେ 
କ୍ାସ୍ରୁମ୍କୁ ଚାଲିଲେ। ସେତେବେଳେ ସେଇ ରୁମ୍‌ରେ ଡେ ସିଫୂର ଜଣେ ଭାଇ କୌଣସି 
କ୍ଲାସ୍‌ ନେଉଥଲେ। ବୃଢ଼ୀମା ସେଥପ୍ରତି ଆଦୌ ଭୁକ୍ଷେପ ନକରି ଶ୍ରେଣୀ ଭିତରେ ପଶି 
ଚପଲ ଖୋଜିବା ଆରମ୍ଭ କରିଦେଲେ | ସେ ଶ୍ରେଣୀରେ ପଢ଼ାଉଥ୍‌ବା ଭାଇ ଜଣକ ତାଙ୍କୁ 
ଏଥରେ ଆପରି କରିବାରୁ ବୂୁଢ଼ୀମା ବିରକ୍ତ ହୋଇ କହିଲେ - “ ପିଲାଟିର ଚପଲ ହଜି 
ଯାଇଛି । ତୁମେ ତ କେହି ଦାୟିତ୍ଵ ନେଲନାହିଁ। ମୁଁ ପହଞ୍ଚବାରୁ ମୋତେ ସିଧା କ୍ଲାସ୍‌ରୁମ୍‌ରେ 
ଖୋଜିବାକୁ ପଠାଇଦେଲେ। ପୁଣି ଏଠି ତୁମେ ପାଟି କରୁଛ କିଆଁ।” ଏଇ ଉତ୍ତରରେ 
ଭାଇଜଣକ ଟିକେ ଅଧ୍ବକ ବିରକ୍ତ ହୋଇ ତାଙ୍କୁ ସ୍କୁଲ୍‌ର ଅଧ୍ଯକ୍ଷାଙ୍କ ନିକଟକୁ ପଠାଇଦେଲେ। 
ସ୍କଲ୍‌ର ଅଧ୍ଯକ୍ଷା ମଧ୍ଯ ତାଙ୍କୁ ଏପରି କରିବା ଉଚିତ ହୋଇନାହିଁ - ଏବଂ ଆପଣ ଗେଟରେ 
କାହାରିକୁ ନପଚାରି ସିଧା ସ୍ତୁଲ୍‌ ଅଫିସ୍‌କୁ ଆସି ପଚାରିବା ଉଚିତ ଥୂଲା ବୋଲି ମତାମତ 
ଦେଲେ। ଏଥରେ ମାଉସୀଙ୍କର ବିରକ୍ତି ସୀମା ଲଙ୍ଘନ କଲା। ଏକେତ ନାତିର ଚପଲ 
ହଜିଥୂବାରୁ ବିରକ୍ତ ହୋଇ ଘରୁ ଆସିଥୂଲେ ଏବଂ ପରେ ଏପରି ଏକ ନାଟକ ଘଟି 
ଯିବାରୁ ତାଙ୍କର ବିରକ୍ତି ରାଗକୁ ପହଞ୍ଚ୍‌ ପଞ୍ଚମକୁ ଉଠିଗଲା। ଦୁୂର୍ଯ୍ୟଯୋଗକୁ ଚପଲ ମଧ୍ଯ 
ମିଳିଲା ନାହିଁ। ମାତ୍ର ବୂଢ଼ୀମା ଏତେ ରାଗିଗଲେ ଯେ ଚିକ୍ରାର କରି କହିଲେ, “ମୁଁ 
ଆସିବା ଏଠାକୁ ଠିକ୍‌ ହୋଇନାହିଁ। ମୋ ପୁଅ (ପିଲାର ବାପା) ଆସିଥୂଲେ ଠିକ୍‌ 
ହୋଇଥାଆନ୍ତା। ବୁଢ଼ୀମା'ଙ୍କର ବିଳମ୍ବ ଦେଖୁ ପିଲାଟିର ପିଉସୀ ମଧ୍ଯ ସେତିକି ବେଳକୁ 
ପହଞ୍ଚ୍‌ ସାରିଥାନ୍ତି। ସେ ଅଗ୍ନିରେ ଘୃତ ଢ଼ାଳିବା ଭଳି କହିବା ଆରମ୍ଭ କରିଦେଲେ - 
“ ମା, ସେତିକି ଥାଉ ତୁ ଚାଲ ଘରକୁ - ଭାଇକୁ ପଠଇଦେଲେ ସେ ଠିକ୍‌ ଏମାନଙ୍କୁ ବୃଦ୍ଧି 
ଶିଖାଇଦେବ । ଏ ପ୍ରିନ୍‌ସିପାଲ ପରା ସକାଳୁ ରେକ୍ସାରେ ଆମ ଘର ଆଗରେ ଏକୁଟିଆ 
ଆସୁଛି। ସେତେବେଳେ ତାକୁ ବାଟରେ ଦେଖୁନେଲେ ହେବ। “ତୁମେ”ରୂ ସମ୍ବୋଧନ 
‘ତୁ' କୁ ପଳାଇ ଆସିଲା ସ୍କୁଲ୍‌ ତରଫରୁ ଥାଉ ବିରକ୍ତ ହୁଅନ୍ଧ ନାହିଁ - ଆମେ ଗୋଟିଏ 
ନୂଆ ଚପଲ କିଣିଦେଉଚୁ ଇତ୍ୟାଦି ଯେତେ ଯାହା କୁହାଗଲା ମା” ଝିଅ ଦୂହେଁ କେଉଁଥୂରେ 
ହେଲେ ବି ସନଧୁଷ୍ଠ ହେଲେ ନାହିଁ। କାହାରି କଥା ଶୁଣିବା ଅବସ୍ଥାରେ ସେମାନେ ନଥୁଲେ। 
ଧୀରେ ଧୀରେ ରାଗ ବଢ଼ିଯାଉଥାଏ । ରାଗରେ ନାଲି ପଡ଼ି ଦୂହେଁ ଅରୁଥାଆନ୍ତି। ସେମିତି 
ଅବସ୍ଥାରେ ପ୍ରାୟ ଘଣ୍ଟାକ ପରେ ଉଭୟେ ଘରକୁ ଫେରିଗଲେ। ଯିବା ବେଳକୁ ସମସ୍ତଙ୍କୁ 
ସତର୍କ କରି ଯାଇଥାଆନ୍ତି - ଦିନେ ଦୂଇଦିନ ମଧ୍ଯରେ ପୁଅକୁ ସାଙ୍ଗରେ ଆଣି ସମସ୍ତଙ୍କୁ 
ଠିକ୍‌ କରିଦେବେ। 

ଲୀଳାଅପା ଏତିକି କହିସାରିବା ବେଳକୁ ଥରୁଥାନ୍ତି। ପ୍ରକୃତରେ ପିଲାର ବାପାଙ୍କୁ 
ସେ ଅଞ୍ଚଳରେ ସମସ୍ତେ ଖୁବ୍‌ ଭୟ କରୁଥ୍‌ଲେ। ସେ କାଳେ ଯାହା ଚାହୁଥ୍‌ଲେ 
କରିପକାଉଥ୍‌ଲେ। ତେଣୁ ତାଙ୍କର ମା' ଓ ଭଉଣୀ ଯଦି ତାଙ୍କୁ ପ୍ରକୃତରେ ଏପରି ସବୁ 
ବର୍ଣ୍ଣନା କରିବେ, ସେ ତ ନିଶ୍ଚୟ କିଛି ବା କିଛି ଅଘଟଣ କରିଦେବେ ତାଙ୍କୁ ତ ପୂଲିସ 
ଡର ନାହିଁ କି ଜେଲ୍‌ ଡର ନାହିଁ। ପୁଣି ପ୍ରକୃତରେ ସ୍କୁଲ୍‌ର ଅଧ୍ଯକ୍ଷା ପ୍ରତ୍ୟେକ ଦିନ ଖୁବ୍‌ 
ଭୋରରୁ ରିକ୍ସାରେ ଏକୁଟିଆ ତାଙ୍କ ଘର ଆଗ ଦେଇ ଆସନ୍ତି। ତାଙ୍କୁ ମଧ୍ଯ ସେମାନେ 
ଧମକାଇ ଯାଇଛନ୍ତି। କଂଣ ନା କ'ଣ କରିଦେଇପାରନ୍ତି। ତେଣ୍ଣ ତା'ର କିଛି ସମାଧାନ 
ଆଜି ରାତିରେ କରିବାକୁ ହେବ। 


ସବୁ ଶୁଣିସାରିବା ପରେ ମୁଁ ଭାବିଲି ତାଙ୍କ ଅପେକ୍ଷା ଭୁଲ୍‌ ଆମର ଅଧକ | ଗେଟ୍‌ 
ପାଖରେ ଯିଏ ଜଗିଛନ୍ତି ସିଏ କୌଣସି ଦାୟିତ୍ଵ ନନେଇ ଏପରି ବତାଇଦେବା ଉଚିତ 
ହୋଇନାହିଁ। ଶ୍ରେଣୀରେ ଯେଉଁ ଭାଇ ପଢ଼ାଉଥ୍‌ଲେ ସେ ବିରକ୍ତ ନହୋଇ ବିନମ୍ର ଭାବରେ 
ମାଉସୀଙ୍କୁ ବୃଝାଇ ପାରିଥାଆନ୍ତେ | ପୂଣି ଅଧ୍ଯକ୍ଷା ମଧ୍ଯ ତାଙ୍କର ଅଧକ ବିରକ୍ତିକୁ ସୁଯୋଗ 
ନଦେଇ ଚପଲ ହଜିଯାଇଛି ବୋଲି ନିଜଆଡ଼ୁ ଭୂଲ୍‌ ସ୍ଵୀକାର କରି ପରେ ହଳେ ଚପଲ 
କିଣି ଦିଆଯିବ କହି ସେହିଠାରେ ପୂର୍ଣଛେଦ ପକାଇ ଦେଇଥ୍‌ଲେ ହୋଇଥାଆନ୍ତା। ଅବଶ୍ୟ 
ଘଟଣା ଯେ ଏତେ ଦୂର ଚାଲିଯିବ - କେହି ଜାଣି ପାରିନଥୂଲେ - ତେଣୁ ନିଜ ନିଜ 
ଧାରାରେ ତର୍କ ବିତର୍କ କରୁ କରୁ ଏତେ ଘଟଣା ଘଟିଗଲା। ଯାହାହେଉ ଯଦି ଆମ 
ଭିତରୁ କେହି ଭୂଲ୍‌ କରିଥାଆନ୍ତି ତେବେ ସେ ଆମ ସମସ୍ତଙ୍କ ଭୁଲ୍‌ । ପିଲାର ବାପାଙ୍କୁ ମୁଁ 
ନିଜେ ଭୂଲ୍‌ ମାଗିବି। ଯଦି କିଛି ଅଘଟଣ ପଛେ ଘଟିବ ଘଟୁ, ମାତ୍ର ଆଜି ରାତିରେ ହିଁ 
ତା'ର ସମାଧାନ ହେବ। 


ଭାଇଙ୍କୁ ପଚାରିଲି - ଭାଇ ମୁଁ ସେ ଅଭିଭାବକଙ୍କ ଘରକୁ ଯିବି, ତୁମେ ଟିକେ 
ମୋ ସାଙ୍ଗରେ ଯିବ କି ? ଭାଇ ସଙ୍ଗେ ସଙ୍ଗେ ଉତ୍ତରଦେଲେ - ଏତେକଥା ଶୁଣିସାରିବା 
ପରେ ମୁଁ ଥାଉ ଥାଉ ତୁମକୁ ତାଙ୍କ ଘରକୁ ଏକା ଛାଡ଼ିବି ବୋଲି କେମିତି ତୁମେ ଭାବିଲ ? 
ମନେ ମନେ ଭାବିଲି - ଭାଇ ତ ସନ୍ଧ୍ୟାବେଳେ କେବେ ହେଲେ ମୋ ପାଖରେ ନଥାନ୍ତି 
- ଏମିତି କିଛି ଘଟିବ ବୋଲି ବୋଧହୁଏ ମାଂ ତାଙ୍କୁ ମୋ ପାଖକୁ ପଠାଇଛନ୍ତି। ବିଳମ୍ବ 
ନକରି ଦୂହେଁଯାକ ବାହାରିଲୁ। 

ଅଭିଭାବକଙ୍କ ଘରେ ପହଞ୍ଚ୍‌ କବାଟ ବାଡ଼େଇବାରୁ ପ୍ରଥମେ ପିଲାର ପିଉସୀ 
କବାଟ ଫିଟାଇଲେ। ବୟସରେ ଆମଠାରୁ ଯଥେଷ୍ଟ ଛୋଟ ହେଲେ ମଧ୍ଯ ଆମେ ଅତା୍ନ୍ତ 
ବିନମ୍ରତାର ସହିତ ନମସ୍କାର କଲୁ - ଅତ୍ଯନ୍ତ ବିକୃତ ମୁଖତ୍ତଙ୍ଗୀ ପ୍ରକାଶ କରି ସେ 
ଭିତରକୁ ଚାଲିଗଲେ। ପାଟି କରି କରି ଯାଉଥାଆନ୍ତି - “ ମା - ମୁନା ସୁଲ୍‌ରୁ ଦୁଇଜଣ 

ମାଷ୍ଟ୍ର ଆସିଛନ୍ତି, ବାହାରେ ଛିଡ଼ା ହୋଇଛନ୍ତି ।” ହଠାତ୍‌ ଭିତରୁ ଗର୍ଜନ ଶୁଣାଗଲା “ କାହିଁକି 
ଆସିଛନ୍ତି। ସ୍ତୁଲ୍‌ରେ ତ ଜୋତା ମାରି ତଡ଼ିଦେଲେ। କ”ଣ ପାଇଁ ଏଠାକୁ ଆସିଛନ୍ତି। 
ତାଙ୍କୁ କହିଦେ ତାଙ୍କ ସ୍ତୁଲ୍‌ରେ କଥାବାର୍ଭା - ଏଠି ନୁହେଁ।” ମାଉସୀ ସେମିତି ରାଗିକରି 
ତମତମ ହୋଇ ଆସିଲେ। ଆମେ ଦୁହେଁ ପୁଣି କରଯୋଡ଼ି ପ୍ରଣାମ ଜଣାଇଲୁ। ମାଉସୀ 
ଉତ୍ତ୍ୟକ୍ତ ହୋଇ ପଚାରିଲେ - “ କୁଆଡ଼େ ଆସିଛ ? ” ମୁଁ ମନେ ମନେ ସବୁକିଛିକୁ ଆଶା 
କରି ଯାଇଥାଏ। ସର୍ବୋତ୍ତମ ବିନମ୍ରତାର ସହ କହିଲି - “ ମାଉସୀ, ସକାଳେ ସ୍କୁଲ୍‌ରେ 
ଆପଣ ବହୁତ ଅସନ୍ଧୁଷ୍ଠ ହୋଇଆସିଛନ୍ତି ବୋଲି ଖବର ପାଇଲି। ସନ୍ଧ୍ୟାବେଳେ ଆସି 
ଶୁଣିବାରୁ ଆପଣଙ୍କୁ ସାକ୍ଷାତ କରିବାକୁ ଆସିଛି।” ମାଉସୀ ଆଦୌ ନରମି ନଯାଇ 
କହିଲେ - “ ମୋ ସାଙ୍ଗରେ କିଛି କଥାହେବା ଦରକାର ନାହିଁ। ମୋ ପୁଅକୁ ଡାକିଦେବି, 
ତା' ସଙ୍ଗେ କଥାହୋଇ ଯାଅ - ସେ ତୁମକୁ ଠିକ୍‌ ବୂଝାଇଦେବ।” ମାଉସୀ ଆମକୁ 
ଦାଣ୍ଡ ଘରର କବାଟ ଖୋଲିଦେଲେ। ଆମେ ଦୁହେଁ ତାଂ ଭିତରେ ପଡଢ଼ିଥ୍‌ବା ଦୁଇଟି 
ଚୌକିରେ ବସିପଡ଼ିଲୁ। ପୁଅକୁ ଡାକିବାକୁ ମାଉସୀ ଚାଲିଗଲେ । 


ଆମେ ବସିବା କେତେ ସମୟ ହୋଇଗଲାଣି। ତାଙ୍କ ଘରର ସବୂପିଲା ଆମକୁ 
ଗୋଟି ଗୋଟି କରି ଆସି ଦେଖ୍ଯାଉଥାଆନ୍ତି। ମତେ ଲାଗୁଥାଏ ଆମେ ବଳି ପଡିବୁକି 
କଂଣ ? ମା'ଙ୍କୁ ତ ମାତୃଭବନରୁ ଆସିବା ବେଳଠାରୁ ଅନବରତ ଡାକି ଚାଲିଥାଉ। 
ହଠାତ୍‌ ଆମ ସ୍ତୁଲ୍‌ରେ ପଢୁଥ୍‌ବା ଛାତ୍ର (ମୁନା) ଆସି କହିଲା - “ ଭାଇ, ବାପା 
ଆସୁଛନ୍ତି।” ମୁଁ ମନେ ମନେ କେତେ କଂଣ ଭାବୂଥାଏ। ଛୁରୀ କି ଠେଙ୍ଗା କ'ଣ 
ଧରିଥ୍‌ବେ, ସତରେ କ'ଣ ପ୍ରାଣଟା ନେଇଯିବେ ! ମାଂଙ୍କ କାମ କରିବାକୁ ତ ବାହାରିଚୁ, 
ଯାହା ହେବ ହେଉ। ଅତି ବିକଳରେ ମାଂଙ୍କୁ ଡାକି ଚାଲିଥାଏ। 


ହଠାତ୍‌ କବାଟ ଠେଲି ପଶିଆସିଲେ ଜଣେ ଅତି ସୁଦର୍ଶନ ଯୁବକ । ପଚାରିଲେ 
- “ କିଏ ମାତୃମନ୍ଦିରରୁ ସାର୍‌ ଆସିଛନ୍ତି ପରା !” ଆମେ ଦୂହେଁ ଉଠି ଠିଆହୋଇପଡ଼ିଲୁ। 
ଆମ ଆଡ଼କୁ ଚାହିଁ କହି ଉଠିଲେ - “ ଆରେ, ଆପଣମାନେ ବସନ୍ଧୁ ବସନ୍ଧୁ ଠିଆ 
ହେଲେ କାହିଁକି ?? ମୋର ସନ୍ଦେହ ହେଲା - ଇଏ ସିଏ ତ ! ମୁଁ ନମସ୍କାର କରି କହିଲି, 
- “ ଭାଇ, ଆମ୍ଭେମାନେ ମୂନାର ସ୍ତୁଲ୍‌ରୁ ଆସିଛୁ।” ସେ କହିଲେ, “ହଁ, ମୁଁ ମୁନାର 
ବାପା। କହନ୍ତୁ କୁଆଡ଼େ ଆସିଲେ।” ତାଙ୍କ ସୁଦର୍ଶନ ଚେହେରା, ଅମାୟିକ କଥା ଏବଂ 
ବ୍ୟବହାର ଦେଖୁ ଭାଇ, ମୁଁ ଦୁହେଁ ପରସ୍ପରକୁ ଚାହୁଁଥାଉ । ମୁଁ ପୁଣି କହିଲି, “ ଆଜି 
ସକାଳେ ସ୍ଟୁଲ୍‌ରେ ଟିକେ ଅସୁବିଧା ହୋଇଗଲା - ମୁନାର ଚପଲ ହଳକ ହଜିଯାଇଛି। 
ମାଉସୀ ଯାଇଥ୍‌ଲେ - ସ୍କୁଲ୍‌ରେ କେହି ତାଙ୍କୁ ଟିକିଏ ବିରକ୍ତ କରାଇ ଦେଇଛନ୍ତି । ସେଥୁପାଇଁ 
ତାଙ୍କୁ ବୁଝାଇବାକୁ ଆସିଥୁଲୁ।” ଭଦ୍ରଲୋକ କହିଲେ - “ ଆପଣ କାହିଁକି ବୃଥାଟାରେ 

ଆସୁଥୂଲେ କହିଲେ। ମା” ସକାଳୁ ଆସି ଘରେ ଗରଗର ହେଉଛି। ମୋତେ କହୁଥୁଲା 
ଆପଣଙ୍କ ସ୍ତୁଲ୍‌କୁ ଯିବାପାଇଁ । ଆଛା, କୋଉ ସ୍ଟୁଲ୍‌ରେ ପିଲାଙ୍କର ଚପଲ ହଜୁନାହିଁ 
କହିଲେ ? ଆମ ଘରେ ପରା ହଜୁଛି। ମୁଁ ତା'ଠାରୁ ଶୁଣି ବିରକ୍ତ ହେବାରୁ ଦୁନିଆ 
ପାଟିତୁଣ୍ଡା। ତା'ପରେ ବି ସେ ଟିକେ ବୂଢ଼ୀ ହୋଇଗଲାଣି - ତେଣୁ ଅଳ ଅଳ୍ପ କଥାରେ 
ରାଗୁଛି। ସେ ଯେମିତି - ମୋ ଭଉଣୀଟି ବି ସେମିତି । ସବୃକଥାରେ ଘରେ ପାଟି। କ'ଣ 
ସବୁ ଏଣୁ ତେଣୁ ଆପଣମାନଙ୍କୁ କହିଆସିଥୁବେ। ସ୍ତୀଲୋକଙ୍କ କଥା ଦୟାକରି 
ଧରିବେନି।” ତାହାରି ମଧ୍ୟରେ କାହା ହାତରେ ଆମ ପାଇଁ ଦୁଇଟି କୋକାକୋଲା ମଗାଇ 
ସାରିଥାଆନ୍ତି। ମୋର ସେତେବେଳକୁ ଭିତରୁ କୋହ ଉଠୁଥାଏ। କୋକାକୋଲା ପିଇ 
ସାରିବା ପରେ ମୋର ଇଚ୍ଛା ହେଉଥାଏ କହିଦେବା ପାଇଁ - ଭାଇ ଆପଣ ଏତେ ଭଦ୍ର 
- ଅମାୟିକ, ଅଥଚ ସଂସାର ଆପଣଙ୍କୁ ଏପରି କାହିଁକି କହେ ? ଅତ୍ଯନ୍ତ ନିର୍ବିକାର 
ଭାବରେ ସେ ଆମ ସହିତ ଖୁବ୍‌ ଆତ୍ମୀୟଙ୍କ ଭଳି ନିଜ ଘର କଥା ଗପି ଗପି ଆମକୁ 
ସ୍କୁଟର ପର୍ଯ୍ୟନ୍ତ ଛାଡ଼ିବାକୁ ଆସିଲେ। 


ତାଙ୍କଠାରୁ ବିଦାୟ ନେଇ ଆସିବା ସମୟରେ ଭାଇ କହିଲେ, ¢ ପ୍ରସାଦ, ଏତେ 
ଭଦ୍ରଲୋକ ଆମେ ବୋଧହୁଏ ଆଗରୁ କେବେହେଲେ ଦେଖୁନଥୁଲୁ ¦ ମା'ଙ୍କ କୃପାଥ୍‌ଲେ 
ଜଣେ ଦୁର୍ଦ୍ଦାନ୍ତ ବ୍ୟକ୍ତି ମଧ୍ଧ ଏପରି ସରଳ ହୋଇ ଯାଇପାରନ୍ତି ପ୍ରକୃତରେ ଆମ ବିଚାର 
କେତେ ଭୁଲ୍‌ ! 


ଜୁଲାଇ - ୨୦୦୧ 

ଆକୁଳ ପ୍ରାର୍ଥନା 


୧୯୮୨-୮୩ ମସିହା ବେଳକୁ New Life Education Trust ର ସଭାପତି 
ହିସାବରେ ପ୍ରପରତ୍ତି ସରକାରଙ୍କ ସହିତ ଆଲୋଚନା କରି ପୂର୍ଣ୍ଣାଙ୍ଗ ଶିକ୍ଷା ନିମନ୍ତେ ଅନେକ 
ପ୍ରକାରର ସୁବିଧା ସୁଯୋଗ ଆଣିବାକୁ ଉଦ୍ୟମ କରୁଥାନ୍ତି। ସେତେବେଳେ ପଞ୍ଚାନନ 
ଭାଇ ରାଜ୍ୟ ସରକାରଙ୍କର ଶିକ୍ଷା ବିଭାଗର ଏକ ଗୁରୁତ୍ଵପୂର୍ଣ ପଦବୀରେ ଅବସ୍ଥାପିତ 
ଥାଆନ୍ତି। ତେଣୁ ମାଂଙ୍କ କୃପାରୁ ପ୍ରପରିଙ୍କ ଉଦ୍ୟମକୁ ସେ ମଧ୍ଯ ତାଙ୍କର ସାମର୍ଥ୍ୟମତେ 
ସାହାଯ୍ୟ କରୁଥାନ୍ତି । ସେତେବେଳେ NLET ର ଦୂଇଟି ମୁଖ୍ୟ ଅନୁରୋଧ ଥାଏ। ପ୍ରଥମଟି 
ସରକାର ସପ୍ତମ ଶ୍ରେଣୀ ପର୍ଯ୍ୟନ୍ତ ଯେପରି ଆମ ଶିକ୍ଷାଧାରାରେ ଆମକୁ ସ୍ଵାଧୀନତା 
ଦେଇସାରିଛନ୍ତି, ସେଇ ସ୍ବାଧୀନତା ଦଶମ ଶ୍ରେଣୀ ପର୍ଯ୍ୟନ୍ତ ଦିଅନ୍ତୁ। ଆମେ ଆମ ଧାରାରେ 
ପଢ଼ାଇବା । ପରୀକ୍ଷା ବେଳକୁ ପ୍ରତ୍ୟେକ ବିଷୟରେ ୭୫ ନମ୍ବର ଆମେ କରିବା - 
ସରକାର ଚାହିଲେ ୨୫ ନମ୍ବର ପାଇଁ ପରୀକ୍ଷା କରିପାରନ୍ତି ଏବଂ ଆମକୁ ସରକାରୀ 
Board ପରୀକ୍ଷା ଦେବାକୁ ବାଧ୍ଯ କରାନଯାଉ। ଦ୍ଵିତୀୟଟି ଥୁଲା - ଭୁବନେଶ୍ବର, 
ସମ୍ବଲପୁର ଏବଂ କଟକରେ ଆରମ୍ଭ ହୋଇଥୁବା ତିନୋଟିଯାକ ହାଇସ୍ତୁଲ୍‌କୁ ପରୀକ୍ଷାମୂଳକ 
ହାଇସ୍କୁଲ୍‌ ହିସାବରେ ସ୍ଵୀକୃତି ଦିଆଯାଉ । ସେତେବେଳେ ମୁଖ୍ୟମନ୍ତ୍ରୀ ଥାଆନ୍ତି ଶ୍ରୀ ଜାନକୀ 
ବଲ୍ଲଭ ପଟ୍ଟନାୟକ। ପ୍ରପରିଙ୍କର ଅନୁରୋଧକ୍ରମେ ସେ ମାଧ୍ଯମିକ ଶିକ୍ଷାପରିଷଦର 
ସଭାପତିଙ୍କୁ ନିର୍ଦ୍ଦେଶ ଦେଲେ, ପରିଷଦର ପରବର୍ରୀ ସାଧାରଣ ବୈଠକରେ ଏହି ଦୂଇଟି 
ପ୍ରସ୍ତାବ ଯେପରି କାର୍ଯ୍ୟକାରୀ ହୁଏ ସେଥପ୍ରତି ଦୃଷ୍ଟି ହେବେ। 


xX xXx x xXx x xX xX 


୧୯୮୪ ମସିହା | ମାତୃଭବନର ପ୍ରଥମ ବ୍ୟାଚ୍ର ଦଶମ ଶ୍ରେଣୀ । ପାଞ୍ଚଟି ପିଲା। 
ଆଶିଷ, ଅଂଶୁମାନ, ବାମଦେବ, ବୁବଲୁ ଏବଂ ଦୀପା। ୧୯୭୫ ମସିହାରୁ ସାଙ୍ଗହୋଇ 
ଗୋଟିଏ ଶ୍ରେଣୀରେ ପଢ଼ିଆସିଛନ୍ତି। ସ୍ତୁଲ୍‌ର ସମସ୍ତ କାର୍ଯ୍ୟରେ ସମସ୍ତେ ସମାନ ଭାବରେ 
ଅଂଶଗ୍ରହଣ କରନ୍ତି। ସଂସ୍କୃତିକ କାର୍ଯ୍ୟକ୍ରମର ମୁଖ୍ୟ ଚରିତ୍ରରେ ସମସ୍ତେ ଥ୍‌ବେ। ଆଶିଷ 
କୃଷ୍ଣ ହେଲେ ବାମଦେବ କଂସ, ଅଂଶୁମାନ ବ୍ରହ୍ମା ତ ବୂବ୍‌ଲୁ ଶିବ। ଦୀପା ଗୋଟିଏ 


ou No 


ବୋଲି ଝିଅ - ରାଣୀ ଚରିତ୍ର ତା'କୁ ହିଁ ମିଳେ। ଗୋଟିଏ ଶରୀରର ପାଞ୍ଚଟି ଅଙ୍ଗ ପ୍ରତ୍ୟଙ୍ଗ 

ଭଳି ଚଳୁଥାଆନ୍ତି। ନିଜ ନିଜ ଘରକୁ ଫେରଚ୍ତି ବୋଲି ଭିନ୍ନ ଭିନ୍ନ ଘରର ପିଲା ବୋଲି 
ଜାଣିହୁଏ ସିନା ନଚେତ ସ୍ତୁଲ୍‌ରେ ସେମାନଙ୍କର ପରସ୍ତର ସହିତ ସମ୍ପର୍କ ଦେଖୁଲେ 
କେହି ବି ବିଶ୍ଵାସ କରିବ ନାହିଁ ଯେ ସେମାନେ ଗୋଟିଏ ଘରର ପିଲା ନୃହନ୍ତି। ଜୁଲାଇ 
ମାସରେ ଗ୍ରୀଷ୍ମଛୁଟି ପରେ ସ୍ତୁଲ୍‌ ଖୋଲିଲା। କିନ୍ତୁ ପ୍ରଥମେ ଦିନ ସ୍କୁଲ୍‌ ଖୋଲୁ ଖୋଲୁ 
ହଠାତ୍‌ ଏକ ବଢ୍ରପାତ। ଅଂଶୂମାନକୁ ତା'ର ବାପା ଆମ ସ୍ତୁଲ୍‌ରୁ ନେଇ ବାଦାମବାଡ଼ି 
ସ୍କୁଲ୍‌ରେ ନାମ ଲେଖାଇ ଦେଇଛବଚ୍ତି। କାରଣ ହେଲା ଆମ ସ୍ତୁଲ୍‌ ସରକାରୀ ସ୍ଵୀକୃତି 
ପାଇନଥୁବାରୁ ପାଞ୍ଜୋଟିଯାକ ପିଲା ନିଶ୍ଚୟ Correspondence Courseରେ ପରୀକ୍ଷା 
ଦେବେ | ମାତ୍ର ସେଥୂରେ ଅଂଶୁମାନର ବାପା ସନ୍ଧୁଷ୍ଠ ନଥୂ୍‌ବାରୁ ଏବଂ ଗୋଟିଏ ସ୍ବୀକୃତିପ୍ରାପ୍ତ 
ବିଦ୍ୟାଳୟରୁ ତାଙ୍କର ପୁଅ ମାଟ୍ରିକ ପାସ୍‌ କରିବା ପାଇଁ ଚାହୁଥବାରୁ ଆମ ସ୍ତୁଲ୍‌ରୂ ତାକୁ 
ନେଇ ବାଦାମବାଡ଼ି ସ୍ତୁଲ୍‌ରେ ନାମ ଲେଖାଇ ଦେଇଛଚ୍ତି। ଏ ସମ୍ପର୍କରେ ଅବଶ୍ଯ ତାଙ୍କ 
ବାପାଙ୍କ ସହିତ ମୋର ଅନେକବାର ଆଗରୁ ଅତ୍ୟନ୍ତ ଦୀର୍ଘ ଆଲୋଚନା ହୋଇସାରିଥୁଲା। 
ସବୁଥର ସେ ଠଠା୮5pondence Courseରେ ଅସୁବିଧା କଥା କୁହନ୍ତି - ମୁଁ ତାଙ୍କୁ 
ବୁଝାଇଦିଏ, ପ୍ରକୃତରେ ସେଥୁରେ କିଛି ଅସୁବିଧା ହେବନି। ତା'ଛଡ଼ା ଆମ ସ୍ତୁଲ୍‌ରୁ 
୮.୯. ନେଲେ ଅନ୍ୟ କୌଣସି ସ୍ତୁଲ୍‌ରେ ତାହା ଆଦୌ କାର୍ଯ୍ୟକାରୀ ହୋଇପାରିବନାହିଁ 
କାରଣ ଆମର ସ୍ତୁଲ୍‌ ସ୍ଵୀକୃତି ପ୍ରାପ୍ତ ନୂୁହେଁ। ଏସବୁ ବିଷୟ ଜାଣିବା ପରେ ମଧ୍ଯ ସେ 
ଜାଣିଶୁଣି ତାକୁ ବାଦାମବାଡ଼ି ସ୍ତ୍ୁଲ୍‌କୁ ନେଇ ଯାଇଛନ୍ତି। 


ପ୍ରଥମରୁ ମୁଁ ଏକଥା ଜାଣିନଥ୍‌ଲି। ଅଂଶୁମାନ କାହିଁକି ନା କାହିଁକି ଅନୁପସ୍ଥିତ ଅଛି 
ବୋଲି ଭାବିଥୁଲି। ମାତ୍ର ସେଇ ପିଲାଙ୍କ ପାଖରୁ ପ୍ରଥମରେ ଶୁଣିବାକୁ ମିଳିଲା। ତାଙ୍କ 
ପାଖରୁ କଥା ବୁଲି ବୁଲି ମୋ ପାଖରେ ପହଞ୍ଚୁଲା ବେଳକୁ ପ୍ରାୟ ଦିନ ୧୨ଟା। ମୁଁ 
ଶୁଣିବା ସଙ୍ଗେ ସଙ୍ଗେ ତାଙ୍କ କ୍ଲାସ୍‌କୁ ଗଲି। ଚାରୋଟିଯାକ ପିଲା ବସିଥାଆନ୍ତି। ଭୀଷଣ 
ଖରାରେ ଅସମୟରେ ଝାଉଁଳି ପଡ଼ିଥିବା ଫୁଟନ୍ତା ଫୁଲ ଚାରୋଟି ଭଳି । ସମସ୍ତଙ୍କ ଆଖ୍ରେ 
ଲୁହ ଜଳ ଜଳ ହେଉଛି। କେହି କାହାରିକୁ କଥା କହୁନାହାନ୍ତି। ସମ୍ପୂର୍ଣ ଉଦାସ ଗମ୍ଭୀର 
ବାତାବରଣ । ମୁଁ ଆଦୌ ସହି ପାରିଲି ନାହିଁ। ତାଙ୍କ ସଙ୍ଗେ ଏକଦମ୍‌ ପିଲାଙ୍କ ଭଳି 
ମିଶିବାଠାରୁ ଅତ୍ଯନ୍ତ ଦାୟିତ୍ଵସମ୍ପନ୍ନ ମୂରବି ଭଳି ମିଶିଛି। ସବୁବେଳେ ହସଖୁସିଆ 
ପିଲାଗୁଡ଼ିକ। ଆଶିଷ କହିଲା - “ ଅଂଶୁମାନ ନିଜେ ଫୋନରେ ତାକୁ କହିଛି, ତା'ର 
ମାତୃଭବନରେ ପଢ଼ିବା ଆଉ ସମ୍ଭବ ନୂହେଁ। ଏଥୁପାଇଁ ତା'ର ବାପା ଆଦୌ ଚାହୁନାହାନ୍ତି। 
ସେ ସମ୍ପୂର୍ଣ୍ଣ ଅନିଚ୍ଛା ସତ୍ତ୍ଵେ ବାଦାମବାଡ଼ି ସ୍ତୁଲ୍‌ ଯାଉଛି।” ମୋ ମୁଣ୍ଡରେ ଆକାଶ ଛିଡ଼ି 
ପଡ଼ିଲା ଭଳି ଲାଗିଲା। ଆଉ ଆଠ ମାସ ପରେ ସେ ଆମ ସ୍ତୁଲ୍‌ରୁ ମାଟ୍ରିକ ପାସ୍‌ 
କରିଯାଇଥାଆନ୍ତା। ଦଶବର୍ଷ ପଢ଼ିସାରିଲା। କେବଳ Correspondence Course 

ବୋଲି ତା'ର ବାପା-ମା ତା'କୁ ଆମ ସ୍ତୁଲ୍‌ୁରୁ ନେଇଗଲେ। ମାତ୍ର ଅନ୍ଯ ଚାରିଜଣଙ୍କର 
ଅବସ୍ଥା କଥା ଚିନ୍ତା କଲେନାହିଁ। ସେଦିନ ସ୍କୁଲ୍‌ରେ ସେଇ ଗୋଟିଏ ବିଷୟ ଆଲୋଚନା 
- ଆଉ କିଛି ନାହିଁ। ଚାରିଟାରେ ସ୍କୁଲ୍‌ ଛୁଟି ହେଲା। 


ସାରା ରାତି ମୁଁ ଚିନ୍ତା କରି ଚାଲିଥାଏ | ଯଦି ଅଂଶୁମାନ ଚାଲିଯାଇପାରିଲା ତେବେ 
ଆଉ ଚାରିଜଣ କି ଦୋଷ କଲେ, ସେମାନଙ୍କୁ ମଧ୍ୟ ଅନ୍ୟ କୌଣସି ହାଇସ୍କୁଲ୍‌ରେ ନାମ 
ଲେଖାଇ ଦେଲେ ହେବ। ମାତ୍ର ସେମାନେ ନେବେ ତ ? ପରଦିନ ସକାନୁ କେବଳ 
ଦାନ୍ତ ଘଷିସାରି ଅଗାଧୁଆ ମୋର ସାଇକେଲଟି ଧରି ସାରା କଟକ ସହର ବୁଲିଲି। 
ପ୍ରତ୍ୟେକ ହାଇସ୍କୁଲ୍‌ ହେଡମାଷ୍ଟର୍‌ଙ୍କ ପାଖରେ ଅତ୍ଯନ୍ତ କାକୁତି ମିନତି ହୋଇ ଭିକ୍ଷା 
ମାଗିଲା ଭଳି - ଆମର ଚାରୋଟିଯାକ ପିଲାଙ୍କୁ ନେବାକୁ ଅନୁରୋଧ କଲି। କେହି ଜଣେ 
ମଧ୍ଯ ରାଜି ହେଲେନାହିଁ। ସମସ୍ତଙ୍କର ଗୋଟିଏ ଠmplain, ଆପଣଙ୍କର ସ୍ଭୁଲ୍‌ ସ୍କୀକୃତି 
ପାଇନାହିଁ - ତେଣୁ ଆପଣଙ୍କ ସ୍ତୁଲ୍‌ର ୮.୯. କୌଣସି ସ୍କୁଲ୍‌ରେ ଗ୍ରହଣଯୋଗ୍ୟ ନୁହେଁ। 
ଆପଣଙ୍କ ପିଲା ୯ଠ୮୮r6spondence Course ଛଡ଼ା ଅନ୍ୟ କୌଣସିଥୂରେ ପରୀକ୍ଷା 
ଦେଇପାରିବେ ନାହିଁ। 


ସକାନୁ ଦିନ ଗୋଟାଏ ପର୍ଯ୍ୟନ୍ତ ନିରାଟ ଖରାରେ ବୁଲି ବୁଲି ଅତ୍ଯନ୍ତ କ୍ଲାନ୍ତ 
ହୋଇ ଫପେରିଲି। ସକାଳୁ ପାଣି ମଧ୍ଯ ପିଇ ନଥାଏ। କେବଳ ମାଂଙ୍କୁ ଡାକୁଥାଏ - 
ପିଲାଙ୍କର ଯେପରି ସବୁ ପ୍ରକାର ମଙ୍ଗଳ ହେଉ - ଆମକୁ ସେଥୁପାଇଁ ଯନ୍ତ୍ର କର। 
ମାତୃଭବନ ଫେରି ମୋ ରୁମ୍‌ରେ ସେମିତି ବସିଥାଏ। ସେ ଦିନର ସ୍କୁଲ୍‌ ଆରମ୍ଭ ହୋଇ 
ସାରିଥାଏ । ଅପା-ଭାଇମାନେ ମୋ ପାଖକୁ ଆସି ଜଣେ ଜଣେ କରି ଫେରିଯାଉଥନ୍ତି। 
ସେମାନଙ୍କଠାରୁ ବୁଝିଲି ଯେ ଦଶମ ଶ୍ରେଣୀରେ ସେହି ଚାରିଜଣ ଆସିଛନ୍ତି ଏବଂ ଅପା- 
ଭାଇମାନେ ସାମାନ୍ୟ ପଢ଼ାପଢ଼ି ଆରମ୍ଭ କରିଛନ୍ତି। 


ମୋ ଭିତରେ ଆଉ ସାହସ ହେଉନଥାଏ ପିଲାମାନଙ୍କ ପାଖକୁ ଯିବାକୁ । ହଠାତ୍‌ 
କେହି ଅପା ଜଣେ ଆସି କହିଲେ ବିଜୟ ଭାଇ ( ଅଂଶୁମାନର ବାପା) ଆସିଛନ୍ତି। ତାଙ୍କୁ 
ବାହାରୁ ଦେଖୁ ଦେଖୁ ଅପା ଭାଇମାନେ ଘେରିଗଲେ। ଅଂଶୁମାନକୁ ନେଇଯିବାପରେ 
ଆମ୍ଭମାନଙ୍କର ଅବସ୍ଥା କଥା ତାଙ୍କୁ ସୂଚାଇ ଦେଇ ମୋ କଥା ମଧ୍ଯ କହିଦେଲେ ସେମାନଙ୍କ 
ସହିତ କଥା ହେଉ ହେଉ ବିଜୟଭାଇ ମୋ ପାଖକୁ ଆସି ମୋତେ ଦେଖୁ ଦେଖୁ ବିସ୍ମିତ 
ହୋଇଗଲେ। କହି ଉଠିଲେ - “କିରେ ତୁ ଏମିତି କାହିଁକି ହେଉଚୁ ? ତାକୁ କଂଣ ମୁଁ 
ଦିଲ୍ଲୀ ନା କଲିକତା ପଠାଇଦେଲି। ସେ ପରା ଏଇ ବାଦାମବାଡ଼ିରେ ପଢ଼ିବ। ସବୁଦିନ 
ଯିବା ଆସିବା ବାଟରେ ତୋତେ ଦେଖାକରି ଯିବ।” ମୁଁ ସବୂ ଶୂଣି ମଧ୍ଯ ନଶୁଣିବା ପରି 
ବସିଥାଏ। ପୁଣି କହିଲେ - “ମୁଁ କ'ଣ ତା'ର ୮.୯. ନେଇଛି ? ୮.୯. ପରା କାମ 

ଦେବନି। ତେଣୁ ତା'ର ନାଁ ତ କଟା ହୋଇନି। ସେ ତୁମ ସ୍ତୁଲ୍‌ରୁ ଗଲା କେମିତି ?” 
ସବୁ ଶୁଣି ସାରିବା ପରେ ପଚାରିଲି - “ ବିଜୟ ଭାଇ, ତାକୁ ତୁମେ ଆମ ସ୍ତୁଲ୍‌ରୁ ନେଲ 
କାହିଁକି ?? ପଚାରିବା ବେଳକୁ ମୋର ଶ୍ଵାସ ରୁଦ୍ଧ ହୋଇଆସୁଥାଏ ?” ବିଜୟ ଭାଇ 
କହିଲେ, “ ତମର ଭାଇମାନେ ପରା କହିଲେ Correspondence Course ଟା ଭଲ 
ନୁହେଁ - ଆପଣ ତାକୁ ଅନ୍ୟ ସ୍ଥାନକୁ ନେଇଯାଆନ୍ତୁ।” ମୁଁ ପଚାରିଲି - ଆମ ସ୍କୁଲ୍‌ର 
ଭାଇ, କିଏ ? ଆମ ସ୍ୁଲ୍‌ର ଦ୍ବିଜବର ଭାଇ ତାଙ୍କ ଘରେ ଅଂଶୁମାନକୁ ପଢ଼ାଇବାପାଇଁ 
ଯାଉଥଲେ। ବିଜୟ ଭାଇ ତାଙ୍କର ନାମଟି କହିଲେ। ସଙ୍ଗେ ସଙ୍ଗେ ଦ୍ବିଜବର ଭାଇଙ୍କୁ 
କ୍ଲାସ୍ରୁ ଡକାହେଲା। ସେ ଆସି କହିଲେ - “ ମୁଁ ଆଦୌ ସେପରି କହିନାହିଁ। ମୁଁ ଯାହା 
କହିଲି - ଆପଣ ବୋଧେ ଠିକ୍‌ ବୁଝିପାରିଲେ ନାହିଁ। ମୁଁ କହିଲି Correspondence 
€ଠଧu୮se ରେ ପଢ଼ିଲେ ଆଦୌ ଅସୁବିଧା ହେବନାହିଁ।” ବିଜୟ ଭାଇ କହିଲେ - “ ତେବେ 
ଯଦି ଅସୁବିଧା ହେବନାହିଁ - ଆମେ ଏଠାରୁ ନେବା କାହିଁକି ? କିନ୍ଧ ଆଉ କିଛି ସିଦ୍ଧାନ୍ତ 
ନେବା ପୂର୍ବରୁ ତୁମେ ତା” ମା'କୁ ଆମ ଘରୁ ନେଇ ଆସ। ଏଠାରେ କଥାବାର୍ଭା କରି 
ସ୍ଥିର କରିବା।” ନୀତାଅପା ବିଜୟଭାଇଙ୍କ ଗାଡ଼ିରେ ଯାଇ ଅପାଙ୍କୁ ନେଇ ଆସିଲେ। 
ଅପାଙ୍କର ମଧ୍ଯ ତାଙ୍କ ପୁଅକୁ ଆମ ସ୍ତୁଲ୍‌ରୁ ନେବାପାଇଁ ଆଦୌ ଇଚ୍ଛା ନଥୂଲା। ସେ ଶୁଣୁ 
ଶୁଣୁ ଖୁସୀ ହୋଇଗଲେ । ବିଜୟ ଭାଇ ମୋତେ କହିଲେ, “ ତୂ ଗାଡ଼ି ନେଇଯା - ତାକୁ 
ବାଦାମବାଡ଼ିରୁ ନେଇଆସିବୁ।” ମୁଁ ତୁରନ୍ତ ବାଦାମବାଡ଼ି ସ୍ତୁଲ୍‌କୁ ଚାଲିଲି। ତାଙ୍କ 
ହେଡମାଷ୍ଟର୍‌ କହିଲେ, “ ତା'ର ନାମ ଲେଖା ହୋଇନାହିଁ। କାଲିଠାରୁ ଆସିଛି। ଆଜି 
ସକାଳେ ଏକୁଟିଆ ବସି କାନ୍ଦୁଥଲା। ମୁଣ୍ଡ କଂଣ ହେଲାବୋଲି ଘରକୁ ପଳାଇଛି।” ମୁଁ 
ଅଗତ୍ୟା ମାତୃଭବନ ଫେରିଲି । ସିଦ୍ଧାନ୍ତ ହେଲା - ପରଦିନ ଠାରୁ ସେ ପୁଣି ମାତୃଭବନ 
ଆସିବ । ସମଗ୍ର ମାତୃଭବନରେ ଯେପରି ପୁଣି ଆନନ୍ଦର ଲହରୀ ଖେଳିଗଲା ! 


x xX × x x × x xX x 


ପ୍ରପରିଙ୍କର ପତ୍ରରେ ଥୁବା ଦୂଇଟି ଅନୁରୋଧକୁ ମାଧ୍ଯମିକ ଶିକ୍ଷା ପରିଷଦ 
ବିଚାରକୁ ନେଲେ। ପରିଷଦର ସାଧାରଣ ବୈଠକ ବସିବା ପୂର୍ବରୁ ପ୍ରାୟ ପ୍ରତ୍ଯେକ 
ସଭ୍ୟଙ୍କ ଘରକୁ ପ୍ରପର୍ତି ନିଜେ ବ୍ଯକ୍ତିଗତ ଭାବରେ ଯାଇ ଦୂଇଟିଯାକ ବିଷୟ ଗ୍ରହଣ 
କରିବା ପାଇଁ ଅନୁରୋଧ କଲେ। ମୁଁ ପ୍ରପରିଙ୍କୁ ମୋ ସ୍କୁଟର ପଛରେ ବସାଇ ପ୍ରାୟ 
ପ୍ରତ୍ୟେକଙ୍କ ଘରକୁ ଯାଇଛି। ଅଧୂବକାଂଶ ସଭ୍ଯ ପରିଷଦର ବୈଠକରେ ଏ ବିଷୟରେ 
ଦୃଢ଼ ମତ ଦେବେ ବୋଲି ପ୍ରତିଶ୍ରତି ଦେଲେ। ମାତ୍ରର ଯେଉଁଦିନ ବୈଠକ ବସିଲା - 
ଅଧକାଂଶ ଆମର ପ୍ରସ୍ତାବ ବିପକ୍ଷରେ କହିଲେ। ପ୍ରଥମ ପ୍ରସ୍ତାବଟି ସ୍ପଗିତ ରହିଗଲା। 
ଅନ୍ତତଃ ଗୋଟିଏ ପ୍ରସ୍ତାବ ଗ୍ରହଣ କରିବା ପାଇଁ ସଭାପତି ଅନୁରୋଧ କରିବାରୁ ଦ୍ବିତୀୟ 

ପ୍ରସ୍ତାବଟି ବିନା ଆଲୋଚନାରେ ଗୃହୀତ ହୋଇଗଲା। ପରିଣାମରେ କଟକ ମାତୃଭବନସ୍ଥ 
ଶ୍ରୀଅରବିନ୍ଦ ଉଚ୍ଚଶିକ୍ଷା ଓ ଗବେଷଣା କେନ୍ଦ୍ର ଭୁବନେଶ୍ବରସ୍ଥ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ଏବଂ 
ସମ୍ବଲପୁରର ମାତୃନିବାସସ୍ପ ଶ୍ରୀଅରବିନ୍ଦ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ତୂରନ୍ତ ବିନା ଆଲୋଚନାରେ 
ହାଇସ୍ଟୁଲ୍‌ ସ୍ଵୀକୃତି ପାଇଗଲେ। ଆମ ସ୍ତୁଲ୍‌ର ଷଷ୍ଠ, ସପ୍ତମ, ଅଷ୍ଟମ, ନବମ ଏବଂ 
ଦଶମର ସ୍ବୀକୃତି ଗୋଟିଏ ସପ୍ତାହ ଭିତରେ ଆମେ ପାଇଗଲୁ। 


ସେ ଚିଠିଗୁଡ଼ିକ ସରକାରଙ୍କଠାରୁ ଡାକରେ ପାଇବା ପରେ ସମସ୍ତେ ଆଶ୍ଚର୍ଯ୍ୟ 
ହୋଇଗଲେ । କୌଣସି Inspection ନାହିଁ, ଚିଠିପତ୍ର ଆଦାନ ପ୍ରଦାନ ନାହିଁ, ତଥାପି 
ଆମର ସମ୍ପୂର୍ଣ୍ଣ ବିନା ପ୍ରଚେଷ୍ଟାରେ ଆମ ପାଖରେ ସ୍ଵୀକୃତି ଆସି ପହଞ୍ଚୁଗଲା। ପାଞ୍ୋଟିଯାକ 
ପିଲା ୯ଠ8pondence Course ରେ ପରୀକ୍ଷା ନଦେଇ ସ୍ଵୀକୃତିପ୍ରାପ୍ତ ବିଦ୍ୟାଳୟର 
ଛାତ୍ରଛାତ୍ରୀ ଭାବରେ ଆମ ବିଦ୍ୟାଳୟର ପ୍ରଥମ ବ୍ୟାଚର ଛାତ୍ରଛାତ୍ରୀ ହୋଇ ପରୀକ୍ଷାଦେଇ 
ପାସ୍‌ କଲେ। 


ମୁଁ ଭାବୁଥିଲି - ଅଂଶୁମାନ ଯେଉଁ ଗୋଟିଏ ଦିନ ଆମ ସ୍ତୁଲ୍‌ ଛାଡ଼ି ବାଦାମବାଡ଼ି 
ସ୍କୁଲ୍‌ରେ ବସିଥ୍‌ଲା - ସେ ଦିନ ମାତୃଭବନର ସମସ୍ତ ଅପା ଭାଇଙ୍କର ତଥା, 
ପିଲାମାନଙ୍କର ମା'ଙ୍କ ପାଖରେ କି ଆକୁଳ ପ୍ରାର୍ଥନା, ମାଂ କ'ଣ ତାହା ପୂରଣ ନକରି 
ରହିପାରିଥାଆନ୍ତେ ! 


ଅଗଷ୍ଟ - ୨୦୦୧ 

ତିନୋଟି ମହାନ୍‌ ଆମ୍ବା 


ହଠାତ୍‌ ଖବର ମିଳିଲା ରବୀନ୍ଦ୍ରଜୀ ଚାଲିଗଲେ। ବେଶ୍‌ କିଛିଦିନ ଧରି ଅସ୍ପସ୍ଥ 
ଥିଲେ। ବିଶେଷ କରି ବାର୍ଵକ୍ୟ ଜନିତ ଅସୁସ୍ଥତା। ଅନେକ କାମ କରିଛନ୍ତି, ଶେଷ 
ପର୍ଯ୍ୟନ୍ତ ମଧ୍ଯ। ଏକ ସଫଳ ଜୀବନ ବିତାଇଛନ୍ତି। ଏକ ନିଛକ ଯୋଗୀର ଜୀବନ, 
ସାଧକର ଢୀବନ, ମାତୃସନ୍ତାନର ଜୀବନ। ପୂନର୍ବାର ଫେରିବେ ଏବଂ ପୁଣି କର୍ମରେ 
ନିଯୁକ୍ତି ହେବେ। 


ରବୀନ୍ଦ୍ରଜୀଙ୍କର କଥା ମନେପଡ଼ିଲେ - ମନେପଡ଼ନ୍ତି ଓଡ଼ିଶାର ଅନେକ ସାଧକ 
ସାଧକା ଯେଉଁମାନେ ବର୍ଭମାନ ପଶ୍ରିଚେରୀରେ ଆଶ୍ରମବାସୀ ହୋଇ ବିଭିନ୍ନ ବିଭାଗରେ 
କାର୍ଯ୍ୟ କରୁଛନ୍ତି - ସେମାନଙ୍କ କଥା | ଓଡ଼ିଶାରୁ କେହି ଆଶ୍ରମରେ ରହିବାକୁ ଚାହିଁଲେ 
- ବାବାଜୀ ତାଙ୍କୁ ନେଇ ରବୀନ୍ଦ୍ରଜୀଙ୍କ ପାଖକୁ ଯାଆନ୍ତି ଏବଂ କହିବା ବାହୁଲ୍ୟ ସେ 
ତୁରନ୍ତ ତାଙ୍କ ପାଇଁ କାମର ବ୍ୟବସ୍ଥା କରିଦିଅନ୍ତି। ଆଶ୍ରମରେ ଆଶ୍ରମବାସୀମାନଙ୍କ ପାଇଁ 
ଯେପରି ପ୍ରତ୍ୟେକ ମାସରେ କିଛି ଆବଶ୍ୟକୀୟ ବସ୍ତୁ ଅଅଠsperity ଆକାରରେ ଦିଆଯାଏ 
- ଠିକ୍‌ ସମାନ୍ତରାଳ ଭାବରେ ରବାନ୍ଦ୍ରଜୀ ଯେଉଁମାନଙ୍କୁ ଆଶ୍ରମରେ କାମ ଦିଅନ୍ତି, 
ସେମାନଙ୍କୁ ମଧ୍ଯ ପ୍ରତ୍ୟେକ ମାସରେ କିଛି p୮ଠperity ଦିଆଯାଏ। ସେତେବେଳେ 
ସେମାନଙ୍କୁ ପଚାରିଲେ ସେମାନେ କୁହନ୍ତି - ଆମେ ରବାନ୍ଦ୍ରଜୀଙ୍କ ୦୨perity ପାଉଛୁ | 
ଏବେ ଆଉ ବୋଧହୁଏ ସେ ବ୍ଯବସ୍ଥା ନାହିଁ, ମାତ୍ର ଏଇ ବ୍ୟବସ୍ଥା ଜରିଆରେ ଅନେକ 


ଓଡ଼ିଆ ଉପକୃତ ହୋଇଛନ୍ତି। 


କେତେବର୍ଷ ତଳର କଥା| ଖଗେନ୍ଦ୍ର ସେତେବେଳେ ରବାନ୍ଦ୍ରଚୀଙ୍କ ପାଖରେ କାମ 
କରୁଥାନ୍ତି। ଅଗ୍ନିଶିଖା ହିନ୍ଦୀ ପତ୍ରିକା ରବୀନ୍ଦ୍ରଜୀଙ୍କର ସମ୍ପାଦନାରେ ବାହାରୁଥାଏ। ଖଗେନ୍ଦ୍ର 
ମୋତେ ଅଗ୍ରିଶିଖାର ଗ୍ରାହକ ହେବାପାଇଁ ପ୍ରସ୍ତାବ ଦେଲେ। ମୁଁ ରାଜି ହୋଇଯିବାରୁ 
ମୋତେ ରବୀନ୍ଦ୍ରଜୀଙ୍କ ସହିତ ପରିଚୟ କରାଇ ଦେବାପାଇଁ ତାଙ୍କ ରୂମ୍‌କୁ ନେଇଗଲେ। 
ରବୀନ୍ଦ୍ରଜୀ ତାଙ୍କ ଚିରାଚରିତ ଧାରାରେ ହସୁଥାଆନ୍ତି। ସବୁବେଳେ ହସୁଥୁବା ବ୍ୟକ୍ତି କେବଳ 
ତାଙ୍କ ଛଡ଼ା ଆଉ କାହାରିକୁ ମୁଁ ଦେଖୁନାହିଁ। ଖଗେନ୍ଦ୍ର ମୋର ପରିଚୟ କରାଇଦେଲେ 
ଏବଂ ପ୍ରପରି ତଥା ବାବାଜୀଙ୍କ ନିର୍ଦ୍ଦେଶରେ ଓଡ଼ିଶାରେ ମାଂଙ୍କ କାମରେ ସମ୍ପୃକ୍ତ ଅଛି 

ବୋଲି ମଧ୍ଯ କହିଦେଲେ। ରବାନ୍ଦ୍ରଜୀ ପୁଣି ହସିଲେ। ଖୁବ୍‌ ଜୋର୍‌ରେ ହସ । ତା'ପରେ 
ସେ ଗୋଟିଏ ଘଟଣାର ଅବତାରଣା କଲେ। ମୁଁ ଚେଷ୍ଟା କରୁଛି ତାଙ୍କରି ଭାଷାରେ ହିଁ 
ତାଙ୍କ କଥା ପ୍ରକାଶ କରିବାକୁ । ଖଗେନ୍ଦ୍ର ଏବଂ ମୁଁ ଉଭୟ ଠିଆ ହୋଇଥାଉ - ରବାନ୍ଦ୍ରଜୀ 
ହିନ୍ଦୀରେ କହିବାକୁ ଆରମ୍ଭ କଲେ - ବାବାଜୀ ଏବଂ ପ୍ରପରିଙ୍କୁ ଅତ୍ଯନ୍ତ ଅନ୍ତରଙ୍ଗ 


ଛୋଟଭାଇଙ୍କ ଭଳି ତୁ ସମ୍ବୋଧନ କରି କହୁଥାନ୍ତି। 


“ ଚୁମେ ଯାହାକୁ ବାବାଜୀ ଡାକୁଚ - ସିଏ ମୋତେ କହିଚି ଯେ ଆଶ୍ରମର 
ସବୂଲୋକ ମୋତେ ବାବାଜୀ ଡାକିଲେବି ଆପଣ କିଲ୍ଧୁ ମୋତେ ରାମକୃଷ୍ଣ ଦାସ ଡାକିବେ । 
ତେଣୁ ମୁଁ ତା'କୁ ରାମକୃଷ୍ଣ ଦାସ ଡାକେ । ଓଡ଼ିଶାରୁ ଯଦି କେହି ଆଶ୍ରମରେ ରହିବାପାଇଁ 
ଆସନ୍ତି ସେ ତା'କୁ ମୋ ପାଖକୁ ଆଣେ ଏବଂ ରାମକୃଷ୍ଣ ଦାସ ଆଣିଛି ମାନେ ସେ ପିଲା 
ନିଶ୍ଚୟ ଭଲକାମ କରିବ ଏକଥା ମୁଁ ଜାଣେ। ତେଣୁ ମୁଁ ତାକୁ ସାଙ୍ଗେ ସାଙ୍ଗେ ରଖୁଦିଏ। 
ତା” ଛଡ଼ା ଓଡ଼ିଶାରୁ ଯେତେ ପିଲା ଆସନ୍ତି ସେମାନେ ଅନେକ ଭଲ। କାମରେ, 
ଆଚରଣରେ ଓ ମାଂଙ୍କ ପ୍ରତି ଭକ୍ତି ଶ୍ରଦ୍ଧାରେ ମଧ୍ଯ। ରାମକୃଷ୍ଣ ଦାସ ସହିତ ମୋର 
ପରିଚୟ ଅତି ପୂରୁଣା ଏବଂ ଅତି ଘନିଷ୍ଠ । ତା'ର ଅନେକ କଥାରେ ପରାମର୍ଶ ଦରକାର 
ପଡ଼ିଲେ ମଧ୍ୟ ସେ ମୋ ପାଖକୁ ଆସେ । ବେଳେବେଳେ ପତି (ପ୍ରପରି) ମଧ୍ଯ ତା 
ସାଙ୍ଗରେ ଆସେ । ରାମକୃଷ୍ଣ ଦାସ ତା'ର ଜନ୍ମଦିନରେ ମୋ ପାଖକୁ ଆସେ । 
ସେତେବେଳେ ମଧ୍ଯ ପତି ତା”' ସାଙ୍ଗରେ ଆସେ। ପତି ତ ଆସ୍ତେ ଆସ୍ତେ ବେମାର 
ପଡ଼ିଲା। ଦେହ ମଧ୍ଯ ତା'ର ଅନେକ ଅସୁସ୍ଥ ହୋଇଗଲା । ତେଣୁ ଶେଷ ବେଳକୁ ତା'ର 
ଦୂଇଜଣ ସେବାକାରୀ ତା'କୁ ଧରି ମୋ ପାଖକୁ ଆସନ୍ତି । ରାମକୃଷ୍ଣ ଦାସର ଗତ 
ଜନ୍ମଦିନରେ ଏକ ଅତ୍ୟନ୍ତ ଆଶ୍ଚର୍ଯ୍ୟ ଘଟଣା ଘଟିଲା। ମୁଁ ଜାଣିଚି ସେ ତ ତା'ର ଜନ୍ମଦିନରେ 
ଆସିବ। ତେଣୁ ମୁଁ ଅପେକ୍ଷା କରିଚି, ଆଉ ମୋର ଆଖୁର ଅଭ୍ୟାସ ହୋଇଯାଇଛି - 
ରାମକୃଷ୍ଣ ଦାସ ସାଙ୍ଗରେ ପତିକୁ ଦେଖୁବାର। ରାମକୃଷ୍ଣ ଦାସ ଆସିଲା। ତା” ସହିତ 
ଆଉ କେତେଜଣ ଥଲେ। ସେ ମୋତେ ପ୍ରଣାମ କଲା, ମୋ ପାଇଁ ଲଡ଼ୁ ଆଣିଥୁଲା 
ମୋତେ ଦେଲା। ପତି ମଧ୍ଯ ତା' ପଛେ ପଛେ ଦୂଇଜଣ ସେବାକାରୀଙ୍କ ସହିତ ଆସିଲା। 
ପ୍ରତ୍ୟେକଥର ସେ ଆସିଲେ ସେଇ ଆଲମିରା - ଯେଉଁଠି ତୁମେ ଏବେ ଛିଡ଼ା ହୋଇଚ 
- ତାକୁ ଆଉଜି କରି ଛିଡା ହୁଏ। ଏଥରକ ମଧ୍ଯ ସେଇ ଆଲମିରାକୁ ଆଉଜିକରି 
ଛିଡ଼ାହେଲା। ରାମକୃଷ୍ଣ ଦାସ ମୋତେ ପ୍ରଣାମ କଲା। ମୋର ତ ଅଭ୍ୟାସ ଅଛି - ଆଗ 
ରାମକୃଷ୍ଣ ଦାସକୁ Bonne Fete କହିବା ପରେ ପତିକୁ ଚାହିଁବି । ଖାଲି ଟିକେ ହସାହସି 
ହେବା । ଥରେ ଚାହିଁଲି। ପତି ଛିଡ଼ା ହୋଇଥାଏ। ମୁଁ ଟିକିଏ ହସିଦେଲି। ପୁଣି ଟିକେ 
ରାମକୃଷ୍ଣ ଦାସ ସହିତ କିଛି କଥା ହୋଇ ଆଉଥରେ ଚାହିଁଲି - ଦେଖୁଲି ପତି ନାହିଁ। 

ପୁଣିଥରେ ଚାହିଁଲି, ନା - ନାହିଁ, କି ଆଶ୍ଚର୍ଯ୍ୟ । ସେତ ଏକା ଏକା ଯାଇପାରିବ 
ନାହିଁ। ପୁଣି ଏତେ ଶୀଘ୍ର ବି ଯାଇପାରିବ ନାହିଁ। ଗଲା କେମିତି ? ଦୁଇଥର ଲାଗ ଲାଗ 
ଚାହିଁବା ପରେ ମୋର ହଠାତ୍‌ ମନେ ପଡ଼ିଲା - ପତି ଆଉ ନାହିଁ। ସେ ଶରୀର ଛାଡ଼ି 
ସାରିଛି। ମୋତେ ଅଭିଭୂତ ଲାଗିଲା - ଶରୀର ଛାଡ଼ି ସାରିବା ପରେ ବି ସେ ରାମକୃଷ୍ଣ 
ଦାସ ସହିତ ମୋ ପାଖକୁ ଆସିଥୂଲା - ଯେମିତି ଆଗରୁ ପ୍ରତ୍ୟେକ ବର୍ଷ ସେହିଦିନ 
ଆସୁଥିଲା - ଠିକ୍‌ ସେପରି | ପତି ରାମକୃଷ୍ଣ ଦାସ ସହିତ ଏତେ ଘନିଷ୍ଠ ଯେ ତାକୁ ଛାଡ଼ି 
ରହପାରୁନି। ” 


ଖଗେନ୍ଦ୍ର ଏବଂ ମୁଁ ଅତ୍ଯନ୍ତ ଆଶ୍ଚର୍ଯ୍ୟ ଚକିତ ହୋଇ ଶୂଣୁଥାଉ। ରବୀନ୍ଦ୍ରଜୀଙ୍କୁ 
ପ୍ରଣାମ କରି ଫେରିବା ସମୟରେ ମୋର ଗୋଟିଏ କଥା ମନେ ପଡ଼ିଲା - 


୧୯୮୯ ମସିହା ଏପ୍ରିଲ ୧୨ ତାରିଖ ଅପରାହ୍ନରେ ଖବର ମିଳିଲା - ପ୍ରପରିଙ୍କୁ 
ଅତ୍ୟନ୍ତ ଜରୁରୀ ଆବଶ୍ୟକତା ପଡ଼ିବାରୁ /ମPMERରେ ଅପରେସନ କରାଯାଇଛି । ଡ: 
ଅଶୋକଙ୍କ ଦାୟିତ୍ଵରେ /PMERର ସବୁଠାରୁ ଦକ୍ଷ ସର୍ଜନଙ୍କ ଦ୍ଵାରା ତାଙ୍କର ଚିକିସତ୍ତା 
କରାଯାଇଛି । ପାକସ୍ଥଳୀରେ ଘାଂ' ଯୋଗୁଁ ଅପରେସନ କରାଯାଇ ପାକସ୍ଥଳୀରୁ କିଛି 
ଅଂଶ କାଟିଦିଆ ଯାଇଥାଏ। ସେତେବେଳକୁ ତାଙ୍କର ଶରୀର ଅତ୍ୟନ୍ତ ଅସୁସ୍ଥ ଥଲେ ମଧ୍ଯ 
ଅଶୋକ ଯାବତୀୟ ପ୍ରକାର ଉଦ୍ୟମ କରୁଥାନ୍ତି ତାଙ୍କୁ ସୁସ୍ଥ କରିବା ପାଇଁ ଏବଂ ଅନେକ 
ଅଶାବାଦୀ ଥାଆନ୍ତି। 


ସେହିଦିନ ରାତି ମେଲ୍‌ରେ ମୁଁ ପଣ୍ଡିଚେରୀ ଚାଲିଗଲି। ୧୪ ତାରିଖ ସକାଳୁ 
ବାବାଜୀଙ୍କୁ ପ୍ରଣାମ କରି ଆସିବାର ଉଦ୍ଦେଶ୍ଯ କହିଲି। ବାବାଜୀ ଖୁସୀ ହୋଇ କହିଲେ 
- “ ଭଲ ହେଲା ଆସିଲେ - JIPMER ଯିବେ ଏବଂ ପ୍ରପରିଙ୍କ କଥା ଟିକେ ବୃଝାବୁଝି 
କରିବେ।” ସିଧା JIPMER ଚାଲିଲି ପ୍ରପତ୍ତି Intensive Care Unitରେ ଥାଆନ୍ତି। 
ମେଡ଼ିକାଲ ଷ୍ଟାଫ୍‌ଙ୍କ ଛଡ଼ା ଆଉ କେହି ଭିତରକୁ ଯାଇପାରିବେ ନାହିଁ। ରାଓ ବାବୁ ବାହାରେ 
ବେଞ୍ଚ୍‌ ଉପରେ ବସିଥାଆନ୍ତି। ମଝିରେ ମଝିରେ କବାଟ କାଚ ପାଖରେ ଟିକେ ଚାହିଁ 
ଦେଇ ପୁଣି ଆସି ବସିପଡ଼ୁଥାଆନ୍ତି। ଡ: ଅଶୋକଙ୍କ ସହିତ ସାକ୍ଷାତ ହେଲା। ଅପରେସନ 
ଏବଂ ଚିକିତ୍ସାରେ ସେ ସନ୍ଧୁଷ୍ଠ ଥାଆନ୍ତି । 


ପରଦିନଠାରୁ ଦାୟିତ୍ଵ ବଣ୍ଟା ହୋଇଗଲା। ରାତିରେ ଭୋପାଲ Hospital ରେ 
ରହିବେ। ମୁଁ ସକାଳୁ ଗଲେ ସେ ଫେରିବେ | Lunch ପାଇଁ ମୁଁ ଆଶ୍ରମ ଫେରିବି। 
ଅପରାହ୍ନରେ ପୁଣି ମୁଁ ଯିବି, ସନ୍ଧ୍ୟା ବେଳକୁ ଭୋପାଲ ଏବଂ ଅନିମେଷ ସାଙ୍ଗ ହୋଇ 
ଯିବେ । ଭୋପାଲ ରହିଯିବେ - ମୁଁ ଅନିମେଷ ସାଙ୍ଗରେ ଫେରିବି । ରାଓବାବୁ ସବୁବେଳେ 
ସେଠାରେ ରହିବେ । ଏସବୁ ଅଶୋକଙ୍କ ପରାମର୍ଶ ଅନୁସାରେ କରାଯାଉଥାଏ। 

ପ୍ରପରିଙ୍କ ଚିକିତ୍ସା ଚାଲିଥାଏ। ପ୍ରତ୍ୟେକ ଦିନ ବାବାଜୀ ମହାରାଜ ପ୍ରପରିଙ୍କ 
ସ୍ବାସ୍ଥ୍ୟ ବିଷୟ ପଚାରି ବୂଝନ୍ତି। ଆଶ୍ରମରେ ସନ୍ଧ୍ଯା ମେଡିଟେସନ ପରେ ଡ: ଦିଲ୍ଲୀପ ଦା 
ଦେଖା ହୁଅନ୍ତି। ସେତେବେଳେ ସେ ମଧ୍ଯ ପ୍ରପରିଙ୍କ ସ୍ଵାସ୍ଥ୍ୟ କଥା ପଚାରି ବୁଝନ୍ତି। ଏମିତି 
ଚାଲୁଥାଏ । ଅନେକ ଘାତ ପ୍ରତିଘାତ ପରେ ହଠାତ୍‌ ଦିନେ ଜଣାପଡ଼ିଲା, ପ୍ରପଭିଙ୍କ 
ସ୍ଵାସ୍ଥ୍ୟର ଅବସ୍ଥା ଏକଦମ୍‌ ସାଘାଂତିକ | ହୁଏତ ସେଇ ରାତିଟି ଶେଷ ରାତି ହୋଇପାରେ। 
ସେଦିନ ଭୋପାଲ ମତେ ପରାମର୍ଶ ଦେଲେ ତାଙ୍କ ରୂମ୍‌ରେ ଟେଲିଫୋନ୍‌ ପାଖରେ 
ଶୋଇବାକୁ । ସେ ରାତିରେ ରହିଲେ। ଆଶ୍ରମକୁ ଫେରି ମୁଁ ମଧ୍ଯ ରାତିଯାକ ଖବର 
ଜାଣିବା ପାଇଁ ଉଦବିଘ୍ନ ଭାବରେ ଟେଲିଫୋନକୁ ଅପେକ୍ଷା କରିଥାଏ । ଭୋର୍‌ ପାଞ୍ଚଟାକୁ 
ଭୋପାଲ ଫୋନ କଲେ - “ ଅବସ୍ଥା ପ୍ରାୟ ଶେଷ | ତୁମେ ବାବାଜୀଙ୍କୁ ସଙ୍ଗରେ ନେଇ 
ଚାଲିଆସ। ଡ: ଅଶୋକଙ୍କୁ ମଧ୍ୟ ଖବର ଦେଇଦିଅ।” ମୁଁ ସାଙ୍ଗେ ସାଙ୍ଗେ ବାହାରିଲି । 
ଆଶ୍ରମ ହୋଇ ବାବାଜୀଙ୍କ ପାଖରେ ପହଞ୍ଚୁବା ବେଳକୁ ସେ ନାମଜପ କରୁଥାଆନ୍ତି। 
ତେଣୁ ଆଗ ଡ: ଅଶୋକଙ୍କୁ ଖବର ଦେବାପାଇଁ ଚାଲିଗଲି। ଅଶୋକ କହିଲେ, “ମୁଁ 
ଗାଡ଼ି ନେଇ ବାବାଜୀଙ୍କ ଘରେ ପହଞ୍ଚଛି। ତୂମେ ବାବାଜୀଙ୍କୁ ଖବର ଦେଇ ସେଠାରେ 
ଅପେକ୍ଷା କର।” 


ବାବାଜୀଙ୍କ ଘରେ ପହଞ୍ଚ୍‌ କବାଟକୁ ଖୋଲିଦେବାରୁ ତାଙ୍କର ଧ୍ଯାନ ଭାଇ୍ଗିଲା। 
ସେ ମୋ ଆଡ଼କୁ ଚାହିଁଲେ। ପ୍ରପରିଙ୍କ ଅବସ୍ଥା ଅତ୍ଯନ୍ତ ଗୂରୂତର ଏବଂ ତାଙ୍କୁ ସାଙ୍ଗେ 
ସାଙ୍ଗେ ଯିବାକୁ ପଡ଼ିବ ବୋଲି କହିବାରୁ - ସେ କିପରି ଏକ ଭିନ୍ନ ଦୃଷ୍ଟିରେ ମୋତେ 
ଚାହିଁଲେ, ପଚାରିଲେ - “ କ'ଣ ଆଉ ଆଦୌ ଆଶା ନାହିଁ ?” ମୁଁ ଭୋପାଲ ଠାରୁ 
ଫୋନ୍‌ରେ ଯେତିକି ଖବର ପାଇଥୁଲି ସେତିକି ହିଁ ଜଣାଇଲି। ତାପରେ ଏକ ଅତ୍ଯନ୍ତ 
ବିସ୍ମୟକର ଘଟଣା ଘଟିଲା। ବାବାଜୀ ମୋ ଠାରୁ ଶୁଣିବା ପରେ ସମ୍ପୂର୍ଣ୍ଣ ସ୍ପିର ଏବଂ 
ନିଶ୍ଚୟ ହୋଇ ଆଖ୍‌ବୁଜି ବସିପଡ଼ିଲେ। ହଠାତ୍‌ ତାଙ୍କ ଦୁଇ ଆଖୁରୁ ଦୂଇଧାର ଲୁହ 
ବହିବାକୁ ଆରମ୍ଭ କଲା। ମୁଁ ଚୂପଚାପ୍‌ ତାଙ୍କୁ ଚାହିଁଥାଏ। ମୋତେ ଲାଗୁଥାଏ ଯେପରି 
ସେ ତାଙ୍କର ସମସ୍ତ ତପସ୍ୟାର ଫଳ ପ୍ରପରିଙ୍କ ପାଇଁ ପ୍ରୟୋଗ କରୁଥାଆନ୍ତି। ପ୍ରାୟ ୫/ 
୧୦ ମିନିଟ ଏପରି କଟିଯିବା ପରେ, ବାବାଜୀ ଉଠି ଠିଆହେଲେ। ଆଖୁ ପୋଛିଲେ - 
କହିଲେ, “ ଚାଲ ଯିବା।” ଡ: ଅଶୋକ ଗାଡ଼ି ଧରି ଅପେକ୍ଷା କରିଥାନ୍ତି । /IPMER 
ରେ ପହଞ୍‌ ପ୍ରପରିଙ୍କ ବେଡ୍‌ ପାଖକୁ ଯାଉଯାଉ ଦୂରରୁ ଦେଖୁଲୁ ଭୋପାଲ ଆସ୍ୁଛନ୍ତି। 
ହଠାତ୍‌ ମୋ ମନକୁ ପାପ ଛୁଇଁଲା। ମାତ୍ର ଭୋପାଲ ଅତ୍ୟନ୍ତ ଆଶ୍ବସ୍ତ ହୋଇ କହିଲେ - 
“ ପ୍ରପରି ଖୁବ୍‌ କଷ୍ଠ ପାଉଥୁଲେ ମାତ୍ର ଅଧଘଣ୍ଟା ତଳେ ଶୋଇ ପଡ଼ିଛନ୍ତି। ଏବେ 
ଆରାମରେ ଶୋଇବା ଭଳି ଲାଗୁଛନ୍ତି। ବାବାଜୀ ସବୁ ଜାଣିଥବବା ଭଳି ସେଇଠାରୁ 

ଫେରିଲେ - କହିଲେ, “ଠିକ୍‌ ଅଛି। ପରେ ଆସିବା! ଆମେ ଗଲେ ସେ ଉଠିପଡ଼ିବେ 
- ବିଶ୍ରାମ ନେଉଥାଆନ୍ତୁ।” ବାବାଜୀଙ୍କ ମୁହଁକୁ ଚାହିଁଲି - ଲାଗିଲା ଯେପରି ଠିକ୍‌ ଏହାହିଁ 
ସେ ଦେଖ୍‌ବେ ବୋଲି ଜାଣିଥୂଲେ ! 


ରବୀନ୍ଦ୍ରଜୀ ଯଥାର୍ଥରେ ସେଦିନ ପ୍ରପରିଙ୍କୁ ହିଁ ଦେଖ୍‌ଥିଲେ। ଆମେ ଜାଣିଥୁଲୁ 
ବାବାଜୀ ଏବଂ ପ୍ରପଭିଙ୍କ ସମ୍ପର୍କ, ମାତ୍ର ରବୀନ୍ଦ୍ରଜୀ ତାହା ସୃକ୍ଷ୍ମରେ ଦେଖୁପାରିଥୂଲେ। 
ଆଜି ସେ ତିନି ମହାନ୍‌ ଆମ୍ମାଙ୍କୁ ଆମର ବିନମ୍ର ଶ୍ରଦ୍ଧାଞ୍ଜଳି ଜ୍ଞାପନ କରୁଅଛୁ । 


ସେପ୍ଟେମ୍ବର - 9୦୦୧ 

ବିଦୂ ଅପା 


ବୟସରେ ଆମଠାରୁ ଅନେକ ବଡ଼ଥଲେ - ହୁଏତ ମା” ସମାନ | କିନ୍‌ ସମସ୍ତଙ୍କର 
ଅପା ହେତୂ ଆମର ବି ଅପା ଥୁଲେ, ବିଦ୍ୟୁତ ପ୍ରଭା ଦେବୀ | ବାପା ବୋଧହୁଏ ପିଲାଦିନରୁ 
ବିଦୂ ବୋଲି ଡାକିଛନ୍ତି - ତେଣୁ ସ୍ଵାଭାବିକ ଭାବରେ ସମସ୍ତଙ୍କର ବିଦୁଅପା ଏବଂ ସେଇ 
କାରଣରୁ ତାଙ୍କ ସ୍ବାମୀ ଥୁଲେ ସମସ୍ତଙ୍କର ପଞ୍ଚାନନ ଭାଇ । 


ଅସମ୍ଭବ ପ୍ରକାରର ବ୍ୟକ୍ତିତ୍ଵ ଥଲା ବିଦୁଅପାଙ୍କର। ଜୀବନରେ ତାଙ୍କ ସହିତ 
ଯେତେଥର ମିଶିବାର ସୁଯୋଗ ମିଳିଛି, ସବୁଗୁଡ଼ିକର ସ୍କୃତି ସ୍ଵତନ୍ତ୍ର ଏବଂ ସବୂଗୁଡ଼ିକ 
ମଧ୍ଯ ଚାରଣଯୋଗ୍ୟ, ମାତ୍ର ମୁଁ ନିଜେ ସବୂଗୁଡ଼ିକ ଉଲ୍ଲେଖ କରିବାପାଇଁ ଅନୁପଯୁକ୍ତ | 
ଏତେ ବିରାଟ ଅଥଚ ସରଳ, ଏତେ କୋମଳ ଅଥଚ କଠୋର | ତାଙ୍କୁ ବ୍ୟକ୍ତିଗତ 


ଭାବରେ ନ ଚିହ୍ନିଥ୍‌ଲେ ବୁଝିବା ସମ୍ଭବ ନୁହେଁ। 


ଭୂବନେଶ୍ବର ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରରେ ସେତେବେଳେ ମୁଁ ଏବଂ ଭାଇ ( ଶଙ୍କର 
ମହାନ୍ତି) ରହୁଥାଉ । ଦିନଯାକ ସରକାରୀ ଦପ୍ତରରେ କାମ ସାରି ସନ୍ଧ୍ୟାବେଳେ ସ୍ତୁଲ୍‌କୁ 
ଫେରୁ | ସନ୍ଧ୍ୟାବେଳେ ସ୍ତୁଲ୍‌ରେ ଅନେକ କାମ ଥାଏ। ପ୍ରାୟ ସମସ୍ତ କାର୍ଯ୍ୟ ଶାରୀରିକ | 
ଅନ୍ୟମାନେ ମଧ୍ଯ ଅଆନ୍ତି, ସାହାଯ୍ୟ କରିବାକୁ ଏବଂ ପରାମର୍ଶ ଦେବାକୁ । ମାତ୍ର କାର୍ଯ୍ୟ 
ଶେଷରେ ସମସ୍ତ ନିଜନିଜ ଘରକୁ ଫେରନ୍ତି। ଆମେ ଦୂଇଭାଇ ସ୍ତୁଲ୍‌ରେ ରହୁ । ସେଠାରେ 
ଆମର ଖାଇବା ପିଇବାର କୌଣସି ସ୍ଥିରତା ନଥାଏ। ଛୁଟିଦିନମାନଙ୍କରେ ଥରେ ଥରେ 
ବଡ଼ଅପା (ପ୍ରୀତି ଅପା) ତାଙ୍କ ଘରକୁ ଖାଇବାକୁ ଡାକନ୍ତି । କମଳ ନାମରେ ଗୋଟିଏ 
ସ୍କୁଲ୍‌ ପିଅନ ଥାଏ। ସେ ତାର ସଲ୍‌ ଦାୟିତ୍ଵ ତୁଲାଇବା ଭଳି କିଛି ରୋଟି ଏବଂ ଡାଲମା 
ତିଆରି କରି, ଡାଲମା କଂସାକୁ ରୋଟି ଦ୍ଵାରା ଘୋଡାଇ, ଉଭୟଙ୍କୁ ପ୍ରଥମେ ମୂଷା, 
ଚୂଚୁନ୍ଦ୍ରାଙ୍କ ପାଇଁ ଏବଂ ଅବଶିଷ୍ଟାଂଶ ଆମେ ଖାଇବା ପାଇଁ ଘର କୋଣରେ ଥୋଇଦେଇ 
ଚାଲିଯାଇଥାଏ। ତାକୁ ଆମେ କାମ ସାରି, ଧୁଆଧୋଇ ହୋଇ ଆସି ଖାଉ। ଦିନେ 
ଦିନେ ରୋଟିମାନଙ୍କର କେତେକଂଂଶକୁ ମୂଷାମାନେ ନେଇସାରିଥାଆନ୍ତି ଏବଂ ଦିନେ 
ଦିନେ ସମସ୍ତ ରୋଟି ନିଜସ୍ଥାନରୁ ଯାଇ ଖଟତଳୁ ଆବିଷ୍କୃତ ହୁଅନ୍ତି। ଅଗତ୍ଯା ଦୁଇଭାଇ 
ଖାଲି ଡାଲମା ଖାଇ ଶୋଇଯାଉ । 

ବିଦୂଅପା ଏବଂ ପଞ୍ଚାନନ ଭାଇ ଖୁବ୍‌ ସକାନୁ ପ୍ରାତଃ ଭ୍ରମଣରେ ସୁଲ୍‌କୁ ଆସନ୍ତି । 
କହିବା ବାହୁଲ୍ୟ, ଆମ୍ଭମାନଙ୍କର ଖାଦ୍ୟ ସମସ୍ୟା ଆମେ କାହାକୁ କେବେହେଲେ କହୁନି 
ମାତ୍ର ସେଦିନ ବିଦୂଅପା ତାର ମାତୃସୂଲଭ ଚକ୍ଷୁରେ ଆମ ଦୂଇଭାଇଙ୍କ ମୁଖରୁ କିଛି 
ଠଉରାଇନେଲେ। ସଙ୍ଗେ ସଙ୍ଗେ ରାତ୍ରିରେ ଆମର ଖାଦ୍ୟକଥା ଜାଣିବାକୁ ଚାହିଁଲେ । 
ଆମର ଅନିଚ୍ଛା ସନ୍ତ୍ଵେ ଆମ ପାଟିରୁ ପୂର୍ବରାତ୍ରିର ଖାଦ୍ୟ କେବଳ ଡାଲମା ଥୁଲା ବୋଲି 
ସତକଥା ବାହାରି ପଡ଼ିଲା। ମୁଁ ଜାଣିନି - ବିଦୁଅପାଙ୍କର ସେ ଦିନର ମୁଖମଣ୍ଡଳ ପଞ୍ଚାନନ 
ଭାଇ ଏବଂ ଭାଇ ମନେ ରଖୁଛନ୍ତି କି ନାହିଁ। କି ଭୟଙ୍କର ! ପଞ୍ଚାନନ ଭାଇଙ୍କୁ ସେ 
ପଚାରିଲେ - “ ତୁମେ ଆନନ୍ଦରେ ଘରେ ଖାଇ ଶୋଇପଡ଼ୁଛ କେମିତି ? ପିଲାଦୂଇଟା 
ଡାଲମା ଖାଇ ଶୋଉଛନ୍ତି, ତୁମେ କ'ଣ ଜମିଦାର ଛୁଆ - ଘରେ ପିଠା ତରକାରୀ ଖାଇ 
ରହିବ ?” ବିଦୂଅପାର ପ୍ରତିକ୍ରିୟା ମୋର ଏବେ ବି ମନେ ଅଛି। ମୋ ନିଜର କେହି ମଧ୍ଯ 
ମୋ ଖାଇବା ପିଇବାର ଅସୂବିଧା ଜାଣି ଏତିକି ବ୍ଯସ୍ତ ହେବେକି ନାହିଁ ମୁଁ ଜାଣିନି। 
ଅଗତ୍ୟା ସେ ଦିନର ସକାଳ ଜଳଖୁଆ ଖାଇବାକୁ ତାଙ୍କ ଘରକୁ ଯିବାକୁ ହେଲା। 
ବିଦୂଅପାଙ୍କ ହାତରୁ ଯେଉଁମାନେ କେବେହେଲେ କିଛି ଖାଦ୍ୟ ଖାଇବାର ସୌଭାଗ୍ୟ 
ଲାଭ କରିଥ୍‌ବେ ସେମାନେ ନିଶ୍ଚୟ ଲକ୍ଷ୍ମୀ ପରଷା ଖାଇବାର ଅନୁଭବ କରିଥ୍‌ବେ। 
ସେତେବେଳେ ସେ ସାକ୍ଷାତ ଲକ୍ଷ୍ମୀୟ ଅଜ୍ର ସମୟ ତଳେ ମହାକାଳୀ ରୂପରେ ପଞ୍ଚାନନ 
ଭାଇଙ୍କ ଉପରେ ସବାର ହୋଇଥ୍‌ଲେ ଏବଂ କେତୋଟି ମୁହୂର୍ର ପରେ ସମ୍ପୂର୍ଣ୍ଣ ପରିବର୍ଭନ । 
ଯେପରି ଶ୍ରଦ୍ଧା କରୁଣା ଓ ଅନୁକମ୍ପାର ବିରଳ ପ୍ରତିମୂର୍ରି। 


ଆମକୁ ବସାଇ ଖାଦ୍ଯ ପ୍ରସ୍ତୁତି ଚାଲିଲା। ସବୁ କିଛି ନିଜ ହାତରେ। ବଜାର 
ଖାଦ୍ୟ ତାଙ୍କ ହିସାବରେ ବିଷ । “ କି ? ହାତ ଦୂଇଟା ମା’ କାହିଁକି ଦେଇଛନ୍ତି, ଯଦି ନିଜ 
ଖାଇବା ଦରବ ନିଜେ କରିପାରିବନି ?? ସେଦିନର ଖାଦ୍ଯ ଥୁଲା ଚୃଡ଼ା। କଞ୍ଚାଚୂଡ଼ା, 
ଛେନା, କଦଳୀ, କ୍ଷୀର, ଚିନି, ମହୁ, କିସମିସ୍‌, କାଜୁ ଏବଂ ସେହିଭଳି ଆଉ ଯାହା 
ଯାହା ବସ୍ତୁ ସବୁ ସେଥୁରେ ପଡ଼ିଲା। ଗୋଟିଏ ଗୋଟିଏ କଂସାରେ - ପୂରା ପୂର୍ଣ୍ଣ। 
“ ଚାମୁଚ୍‌ରେ ଖାଇ ପାରିବନି ସେଥ୍‌ରେ ମନବୋଧ ହେବନି। ହାତ ଧୋଇ ଦେଇ, 
ହାତରେ ଖାଅ |” ଆଗରେ ବସି ପଡିଲେ। ଖାଦ୍ୟ ତ ନୁହେଁ - ସାକ୍ଷାତ ଅମୃତ । ତଥାପି 
ପାକସ୍ପଳୀରେ ସ୍ଥାନ ତ ସୀମିତ। ମାତ୍ର ବିଦୁଅପା ଆଗରେ ବସି ଖୁଆଉଥାଆନ୍ତି। ଖାଇବାକୁ 
ଦେବାବେଳେ ତାଙ୍କ କଥା ଏବଂ ଖାଦ୍ୟ - ଉଭୟ ଅମୃତ | ଖାଦ୍ୟ ଦ୍ଵାରା ପେଟ ଭରି 
ହୋଇଗଲା ବେଳକୁ ତାଙ୍କର କଥା - ତୁମେଗୁଡ଼ା କ'ଣ ଖାଉଚ କିରେ ? ଆମ ପିଲାଦିନେ 
ଆମ ବାପା ଆମକୁ ଯାହା ଖୁଆଉଥ୍‌ଲେ, ଆମେ ଶହେ କନ୍ଧ ଗଲେ ବି ତୁମକୁ ସେ ଦ୍ରବ୍ୟ 

ଖୁଆଇ ପାରିବୁନି ।” ଆମ୍ୀୟତାରେ ପରିପୂର୍ଣ୍ଣ । ସେଦିନର ଖାଦ୍ୟ ଖାଲି ସ୍କୃତିରେ ଆସିଲେ 
ମଧ୍ଯ ଏବେ ବି ତୃପ୍ତି ଆସିଯାଏ। 


ଆଉ ଦିନକର କଥା - ସେତେବେଳେ ମୁଁ କଟକକୁ ଚାଲିଆସିଥାଏ | ବିଦୂଅପାଙ୍କର 
ଜ୍ୟୋତିଶିଖା ବହି ଛପାଇବାର ଦାୟିତ୍ଵ ଥାଏ ମୋ ଉପରେ। ମୁଁ ପ୍ରାୟ ଭୂବନେଶ୍ବର ଯାଇ 
ଅପାଙ୍କୁ ଦେଖା କରୁଥାଏ । ହଠାତ୍‌ ମୋର ଗୋଟିଏ ଗୋଡ଼ରେ ବାଗି ପଡ଼ିଲା। ବାଗିଟି 
ପୁଣି ପାଚିଲା ଏବଂ ଗୋଟିଏ ପ୍ରକାଣ୍ଡ ବଥରେ ପରିଣତ ହେଲା। ମୁଁ ଆଉ ଚଳପ୍ରଚଳ 
ହୋଇପାରିଲି ନାହିଁ। ଅପା ଖବର ପାଇଲେ । ଭୁବନେଶ୍ବରରୁ ଭାଇଙ୍କୁ ତାଗିଦା କରି 
ପଠାଇଥାଆନ୍ତିୟ ମୋତେ କହିବା ପାଇଁ ଆଦୌ ବୁଲାବୁଲି ନକରିବାକୁ। ଦିନେ ତାଂରି 
ଭିତରେ ସକାଳୁ ଅପା ଆମ ଘରେ ହାଜର । ଆମେ ସେତେବେଳେ ମାନସିଂପାଟଣା 
ବସାରେ ରହୁଆଉ | ଭୁବନେଶ୍ବରରୁ କଟକ ବସ୍‌ରେ ଆସି ସେଠାରୁ ରିକ୍ଟାରେ 
ମାନସିଂହପାଟଣା ଏବଂ ସେଥ୍‌ରେ ଆମ ଘର ପଚାରି ପଚାରି ଆସିବା, ଗୋଟିଏ 
ରାସ୍ତାଘାଟ ଜାଣିଥବା ବ୍ୟକ୍ତି ପାଇଁ ମଧ୍ଯ ଅସାଧ କାର୍ଯ୍ୟ। ମାତ୍ର ଅପା କେବଳ ଅସାଧ୍ୟ 
କାର୍ଯ୍ୟ କରିବା ପାଇଁ ହିଁ ଭଲ ପାଆନ୍ତି। ଝରକା ପାଖରୁ ଶୁଣାଗଲା ¢ ପ୍ରସାଦ, ତୁମ 
ଦେହ କେମିତି ? ଏ ଛୁଆଗୁଡ଼ାକ ଦି ଦିନ ହେଲା କିଛି ଖବର ଦେଲେନି ସେଥୁପାଇଁ ଭଲ 
ଲାଗିଲାନି, ପଳେଇ ଆସିଲି।” ପଚାରି ପଚାରି ଘର ଭିତରକୁ ପଶିଆସିଲେ। ମୋତେ 
ଦେଖ୍ବା ସଙ୍ଗେ ସଙ୍କେ ତାଙ୍କ ମୁହଁଟି ଏକବାର କରୁଣ ହୋଇଗଲା । ଠିକ୍‌ ସେତିକିବେଳେ 
ଜଣେ କମ୍ପାଉଣ୍ଡର ମୋତେ ଇଞ୍ଜେକସନ ଦେଉଥାଆନ୍ତି। ବିଦୂଅପା ନିଜେ ଡାକ୍ତରୀ 
ଚିକିତ୍ସାର ଘୋର ବିରୋଧୀ ଏବଂ ଯଦି ଇଞ୍ଜେକସନ ଦିଆହେଲା ତେବେ ତ କଥା 
ଶେଷ । ସେ ଏତେ ଶ୍ରଦ୍ଧାରେ ମୋତେ ଦେଖ୍‌ବାକୁ ଆସିବାବେଳେ ମୋର ଯେ ଏ ଦଶା 
ଦେଖୂୁବେ, ଏକଥା କଳ୍ପନା କରିନଥ୍‌ଲେ। ଆଉ ପୁଣି ଇଞ୍ଜେକସନ୍‌ ତାଙ୍କ ବିଚାରରେ 
ପ୍ରାୟ ଭୟଙ୍କର ଅବସ୍ଥାରେ ହିଁ ଦିଆଯାଏ। ତେଣୁ ମୁଁ ଯେତେ କହିଲେ ବି “ ମୋର 
ବିଶେଷ କିଛି ହୋଇନାହିଁ” - ସେ ବିଶ୍ଵାସ କଲେନାହିଁ। ବେଶ୍‌ କିଛି ସମୟ ପରେ 
ତାଙ୍କର ବହି ବିଷୟ କହି କହି ତାଙ୍କୁ ପ୍ରକୃତିସ୍ଥ କଲି। କିଛି ସମୟ ବହି ବିଷୟ ଆଲୋଚନା 
ଚାଲିଥିଲା, ହଠାତ୍‌ ଗୋଟିଏ ବିଚିତ୍ର ଘଟଣା ଘଟିଲା - 


ବିଦୂଅପା ସମୟ କେତେ ହୋଇଛି ବୋଲି ପଚାରି ଜାଣିଲେ, ଦିନ ୧୨ଟା।| 
ମୋ ନନା, ବୋଉ ପ୍ରଭୃତି କେଉଁଠି ଅଛନ୍ତି ବୋଲି ପଚାରିଲେ। ମୁଁ ଆମ ବସାଘରର 
ଗୋଟିଏ ବାହାର ରୂମ୍‌ରେ ରହୁଥାଏ। ଭିତର ଘରମାନଙ୍କରେ ଅନ୍ୟମାନେ ରହୁଥଲେ। 
ମୁଁ ବାଟ ଦେଖାଇ ଦେଲି। ବିଦୂଅପା ସିଧା ସିଧା ଭିତରକୁ ଚାଲିଲେ। ଭିତରକୁ ପଶୂପଶୁ 
କହିଚାଲିଲେ, “ ମଉସା, ମୁଁ ନିମାଇଁ ଚରଣ ଦାସଙ୍କ ଝିଅ ବିଦ୍ଧୟୁତପ୍ରଭା - ପ୍ରସାଦକୁ 

ଦେଖୁବାପାଇଁ ଆସିଥୂଲି। ଏବେ ମୋ ଖାଇବା ସମୟ ହେଲା, ଠିକ୍‌ ସମୟରେ ଖାଇବା 
ମୋର ଅଭ୍ୟାସ । ମୋର ଦି'ଖଣ୍ଡ ରୋଟି ହେଲେ ଚଳିବ।” ଏତିକି କହିଦେଇ, “ ମାଉସୀ 
କାହାନ୍ତି” ବୋଲି ରୋଷେଇ ଘରକୁ ଚାଲିଲେ। ମୋ ନନା - ଅପାଙ୍କ ବାପାଙ୍କୁ ଖୁବ୍‌ 
ଅନ୍ତରଙ୍ଗ ଭାବରେ ଜାଣିଥୂଲେ ଏବଂ ଅପାଙ୍କୁ ବିବାହ ପୂର୍ବରୁ ମଧ୍ଯ ତାଙ୍କ ବାପାଙ୍କ ସାଙ୍ଗରେ 
ଦେଖ୍ଥୂଲେ। ମାତ୍ର ତାଙ୍କୁ ଏପରି ଅବସ୍ଥାରେ ଏବଂ ଏତେ ଆମ୍ମୀୟ ଭାବରେ ଦେଖବବେ 
ବୋଲି ଆଦୌ କଳ୍ପନା କରିନଥୁଲେ। ପ୍ରଥମରୁ ତ ଆଦୌ ବିଶ୍ଵାସ କରିପାରିଲେ ନାହିଁ। 
ମାତ୍ର ଖାଇସାରି ଫେରିବା ବେଳେ ତାଙ୍କୁ ପାଖରେ ବସାଇ କଥାବାର୍ଭା ପରେ ହିଁ ସବୁକଥା 
ଜାଣିଲେ । ଅପା ଭୁବନେଶ୍ବର ଫେରିବା ପରେ ନନା କହିଲେ, “ ଠିକ୍‌ ବାପାର ଝିଅ। 
ପୁରାପୁରି ତାଙ୍କରି କଳା ତାଙ୍କ ଠାରୁ ଛଡ଼ାଇ ଆଣିଛି।” 


ବିଦୂଅପା ତାଙ୍କ ଜୀବନରେ ଭଲପାଇ ଶିଖୁଥୂଲେ, ଛଳନା ଶିଖ୍‌ ନଥ୍‌ଲେ। ସତ 
କହୁଥିଲେ - ମିଛ ଢାଣିନଥୂଲେ। କେଉଁ ଜାଗାରେ ମିଥ୍ୟା ବା ଛଳନା ଦେଖୁଲେ ସେ ଖୁବ୍‌ 
ଅସ୍ଥିର ହୋଇ ପଡ଼ୁଥିଲେ । ଯେଉଁ ସଂସାରରେ ସେ ବାସ କରୁଥୂଲେ, ତାହା ଯେ କେବଳ 
ମିଥ୍ୟା ଏବଂ ଛଳନାରେ ପୂର୍ଣ୍ଣ ଏକଥା ସେ ଯେଉଁଦିନ ଅନୁଭବ କଲେ, ତାଙ୍କୁ ଆଉ ଏ 
ସଂସାର ଭଲ ଲାଗିଲା ନାହିଁ। ଶାସ୍ତ୍ର ସମ୍ମତ ହେଉ ବା ନହେଉ, ସେ ସଂସାର ଛାଡ଼ିବା 
ପାଇଁ ସିଦ୍ଧାନ୍ତ ନେଲେ। କୌଣସି ସନ୍ଧି ବା ସାଲିସ୍‌ ସେ କରିପାରିଲେ ନାହିଁ। 


ଅକ୍ଟୋବର - ୨୦୦୧ 

ସବୁକଥା ସମାଧରେ କୁହ 


୧୯୭୫ ମସିହା ଗ୍ରୀଷ୍ମଛୁଟିରେ ଡ. ସୁଧାକର ଆଚାର୍ଯ୍ୟ ଡ. ଅଶୋକ ଦାସ, 
ଇଲାଅପା ( କଲ୍ୟାଣୀ ପଟ୍ଟନାୟକ ) , ଧନେଶର ମଉସା ( ଧନେଶ୍ବର ଶତପଥୀ), ସାମଲ 
ମଉସା (ଯୁଧଷ୍ଣିର ସାମଲ) ଏବଂ ମାମୁଁ ପ୍ରଭୃତିଙ୍କ ସହିତ ଅନେକ ଆଲୋଚନା କରି 
ସେହି ବର୍ଷ ଜୁଲାଇ ୧୮ ତାରିଖ ଦିନ ମାତୃଭବନଠାରେ ଏକ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର 
ଆରମ୍ଭ କରିବା ପାଇଁ ପ୍ରପରି ମହାଶୟ ସିଦ୍ଧାନ୍ତ କଲେ। ଗୋଟିଏ ପରିଚାଳନା ସମିତି 
ମଧ୍ଯ ଗଢ଼ି ଦିଆଗଲା | ପ୍ରଥମରୁ ତିନିଜଣ ଅପା ରହିଲେ । ଇଲା ଅପା (ଅଧ୍କ୍ଷା), ଲୀଳା 
ଅପା ଏବଂ ସନ୍ଧ୍ୟା ଅପା । ୩୧ ଜଣ ପିଲା ନାମ ଲେଖାଇଲେ। 


ସ୍କୁଲ୍‌ ଆରମ୍ଭ ହେଲା ! ପ୍ରପରଭ୍ି ନାମକରଣ କଲେ “ ଶ୍ରୀଅରବିନ୍ଦ ଉଚ୍ଚ ଶିକ୍ଷା ଓ 
ଗବେଷଣା କେନ୍ଦ୍ର (ସ୍କୁଲ୍‌ ବିଭାଗ) । 


ସେତେବେଳକୁ ଓଡ଼ିଶାରେ ମାତ୍ର ସାତଟି ଶିକ୍ଷାକେନ୍ଦ୍ର ଖୋଲିଥାଏ। ମାତୃଭବନ 
ସ୍କୁଲ୍‌ ହେଲା ଅଷ୍ଟମ | କହିବା ବାହୁଲ୍ୟ, ଓଡ଼ିଶାର ଅନ୍ୟାନ୍ୟ କାର୍ଯ୍ୟ ଭଳି ପ୍ରପରଭ୍ତି ଆରମ୍ଭରୁ 
ମାତୃଭବନରେ ହିଁ ପୂର୍ଣ୍ଣାଙ୍ଗ ଶିକ୍ଷା ସଙ୍ଗଠନ ଚିନ୍ତା ଆରମ୍ଭ କଲେ। ୧୯୭୫ ଡିସେମ୍ବର 
ମାସରେ ପ୍ରଥମ ଶିକ୍ଷକ ସମ୍ମିଳନୀ ମାତୃଭବନଠାରେ କରାଗଲା। ଶିବିରର ପ୍ରଥମ 
ଦୁଇଦିନ ମାତୃ ଭବନଠାରେ ଏବଂ ଉଦ୍‌ଯାପନ ଦିନଟି ଭୁବନେଶ୍ବର ୟୁନିଟ- ୨ 
ଶିକ୍ଷାକେନ୍ଦ୍ରରେ ହୋଇଥୂଲା। ସେତେବେଳେ ଆଠଟି ଯାକ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରର ସମସ୍ତ 
ଶିକ୍ଷକ ଶିକ୍ଷୟିତ୍ରୀ ଯୋଗ ଦେଇଥୁଲେ। 


ସୌଭାଗ୍ୟକ୍ରମେ ମାତୃଭବନର ପିଲାସଂଖ୍ୟା ଧୀରେ ଧୀରେ ବଢ଼ିବାକୁ ଆରମ୍ଭ 
କଲେ। ତାଙ୍କ ଦାୟିତ୍ଵ ନେବା ପାଇଁ ଅନେକ ନୂଆ ନୂଆ ଅପା ଭାଇ ମଧ୍ୟ ଯୋଗ 
ଦେଲେ। ମାତୃଭବନରେ ଏକ ଅତ୍ଯନ୍ତ ସୁନ୍ଦର ପରିବେଶ ମଧ୍ଯରେ ସ୍ତୁଲ୍‌ ଚାଲିଲା । 
ଆବଶ୍ୟକ ପଡ଼ିବାରୁ ୧୨ଟି ଛୋଟ ଛୋଟ ପିଲାଙ୍କୁ ନେଇ ଗୋଟିଏ ଛାତ୍ରାବାସ ମଧ୍ଯ 
ଆରମ୍ଭ ହେଲା। ପ୍ରଥମେ ମାମୁନି ଏବଂ ପରେ ସାମଲ ମଉସାଙ୍କ ନାତୁଣୀ ସଞ୍ଜୁ ( ବର୍ରମାନ 
ପଶ୍ତିଚେରୀରେ ସ୍ଥାୟୀ ଭାବରେ ଅବସ୍ଥାପିତ) ଛାତ୍ରାବାସର ଦାୟିତ୍ଵ ନେଲେ ଏପରି 

ଅନେକ ବର୍ଷ ଚାଲିଗଲା। କୌଣସି ଏକ ବର୍ଷ ମାତୃଭବନ ଶିରିକ୍ଷାକେନ୍ଦ୍ରରେ କେତେକ 
ଅପା ଏବଂ ଭାଇ ନୂଆକରି ଯୋଗ ଦେଇଥାଆନ୍ତି । ଅଧୂଵକଂଶ ଅନେକ ଗୁଣରେ ପାରଙ୍ଗମ 
ସେମାନଙ୍କୁ ସ୍କୁଲ୍‌ରେ ପାଇସାରିବା ପରେ ସ୍ଟୁଲ୍‌ରେ କିଛି 456 ବଢ଼ିଗଲା ଭଳି ଲାଗିଲା | 
ଯେ କୌଣସି ଦାୟିତ୍ସ ଯାହାକୁ ଦେଲେ ମଧ୍ଯ ନେବା ପାଇଁ ତିଆର । ଅତ୍ୟନ୍ତ ସୁନ୍ଦର ଏବଂ 
ସଙ୍ଗତିପୂର୍ଣ୍ଣ ଧାରାରେ କାର୍ଯ୍ୟକ୍ରମ ଚାଲିଲା। 


ନିଜେ ପ୍ରସ୍ତୁତ ନଥ୍‌ଲେ ଯେପରି ସୌଭାଗ୍ୟ ହାତକୁ ଆସି ମଧ୍ଯ ଖସି ଚାଲିଯାଏ, 
ଠିକ୍‌ ସେମତି ସେହିବର୍ଷ ସ୍କୁଲ୍‌ରେ ଯୋଗ ଦେଇଥ୍‌ବା ସମସ୍ତ ଅପା ଭାଇଙ୍କ ମଧ୍ଯରୁ ଜଣେ 
ଅପା ଏବଂ ଜଣେ ଭାଇଙ୍କର ମନୋଭାବରେ କିଛି ବ୍ୟତିକ୍ରମ ଦେଖାଗଲା। ଭାଇ ଜଣକ 
ଅତ୍ୟନ୍ତ ନମ୍ର ଓ ଦକ୍ଷ ଶିକ୍ଷକ | ମାତ୍ର ସେ ଅନେକ ସମୟରେ ସ୍କୁଲ୍‌ରେ ଅନୁପସ୍ଥିତ ରହନ୍ତି 
ଏବଂ ଯେଉଁଦିନ ସ୍ତୁଲ୍‌କୁ ବିଳମ୍ବରେ ଆସନ୍ତି, ଯେତେ ଅନୁରୋଧ କଲେ ମଧ୍ଯ ତାଙ୍କ 
ବ୍ୟକ୍ତିଗତ ଅସୁବିଧା ପାଇଁ ସେପରି ହେଉଛି ଏବଂ ସେଥୁପାଇଁ କିଛି ସେ କରିପାରିବେ 
ନାହିଁ ବୋଲି କୁହନ୍ତି । ଅପା ଜଣକ ମଧ୍ଯ ଅନୁରୂପ ଦକ୍ଷ ଏବଂ ତାଙ୍କର ବିଭିନ୍ନ କାର୍ଯ୍ୟକ୍ରମରେ 
ଦକ୍ଷତା ପରିପୂର୍ଣ୍ଣ ଥଲା | ମାତ୍ର ଭିନ୍ନ ଭିନ୍ନ କାରଣରୁ ସେ କର୍ତ୍ତୃପକ୍ଷଙ୍କ ସହିତ ସାମଞ୍ଜସ୍ୟ 
ରକ୍ଷା କରିପାରିଲେ ନାହିଁ। ଅଧକଂଶ ସମୟରେ ତର୍କ କରୁଥ୍‌ଲେ। ବାସ୍ତବ ଦୃଷ୍ଟିରୁ 
ଯଥାର୍ଥ କହୁଥ୍‌ୁଲେ ମଧ୍ଯ କେତେକ ସ୍ଥଳରେ ସଙ୍ଗତି ଏବଂ ସାମଞ୍ଜସ୍ୟ ପାଇଁ ଯେ 
୯ଠmpromise କରିବାକୁ ହେବ ସେକଥା ସେ ଆଦୌ ସ୍ଵୀକାର କରୂନଥୂଲେ। ତେଣୁ 
ସ୍ଵାଭାବିକ ଭାବରେ ଅନେକ କଥାରେ ଏବଂ ଅନେକ ସମୟରେ ସେ ଅସନ୍ଧଷ୍ଟ ରହୁଥିଲେ । 
ତାଙ୍କୁ ଯେତେ ପ୍ରକାରେ ବୃଝାଇଲେ ମଧ୍ଯ ଫଳ କିଛି ହେଲାନାହିଁ। ଅନୁଷ୍ଠାନ ପ୍ରତି ସମସ୍ତ 
ଶ୍ରଦ୍ଧାଥବା ସନ୍ତ୍ରେ ସେ ସମସ୍ତ କାର୍ଯ୍ୟକ୍ରମ ପ୍ରତି ବୀତସ୍କହ ହେବାକୁ ଲାଗିଲେ। 


ମୋ ପାଇଁ ଉଭୟ ଅନେକ ଚିନ୍ତାର କାରଣ ହେଲେ। ଉତ୍ୟଙ୍କର ମୋ ପ୍ରତି 
ଅନେକ ଶ୍ରଦ୍ଧା ଓ ସଦିଚ୍ଛା ଥଲା। ସମସ୍ତେ ଭାବୁଥଲେ ମୁଁ ଯଦି ସେମାନଙ୍କୁ ବୁଝାଇ ଦେବି 
ତେବେ ସେମାନେ ନିଜର ମନୋଭାବ ପରିବର୍ଭନ କରିଦେବେ । ସମସ୍ତଙ୍କର ମୋ 
ନିକଟରୁ ଏହି ପ୍ରତ୍ୟାଶାହିଁ ମୋତେ ବିବ୍ରତ କରୁଥଲା। କାରଣ ମୁଁ ମୋର ଅନେକ 
ଉଦ୍ୟମ ପରେ ମଧ୍ଯ ସେମାନଙ୍କୁ ବୁଝାଇ ପାରିଲି ନାହିଁ। 


କିଛିଦିନ ପରେ ପଣ୍ଡିଚେରୀ ଗଲି। ଆଶ୍ରମରେ ବାବାଜୀଙ୍କୁ ସେତେବେଳେ 
ଅପରାହ୍ନରେ ଏକାନ୍ତରେ ସାକ୍ଷାତ କରିହେଉଥାଏ। ପ୍ରାୟ ସବୁଦିନ ଖରାବେଳେ ମୁଁ 
ଏକୁଟିଆ ପାଇ ତାଙ୍କ ସହିତ ଅନେକ କଥା ହୁଏ । ସେଦିନ ଉପରୋକ୍ତ ଅପା ଏବଂ 
ଭାଇଙ୍କ ସମ୍ପର୍କରେ କହିବା ପାଇଁ ମୋ ଭିତରେ ଏକ ପ୍ରେରଣା ପାଇଲି । ଉଭୟଙ୍କ ପାଇଁ 
ଭିତରେ ଅତ୍ୟନ୍ତ ଶ୍ରଦ୍ଧା ସହିତ ବାବାଜୀ ମହାରାଜଙ୍କୁ ଉକ୍ତ ଅପା ଏବଂ ଭାଇଙ୍କ ସମ୍ପ୍କରେ 

ବିଷଦ୍‌ ଭାବରେ ବର୍ଣ୍ଣନା କଲି। ଉଭୟଙ୍କ ସମ୍ପର୍କରେ ସାମାନ୍ୟତମ ଅଭିଯୋଗ କରିବା 
ମନୋଭାବ ଆଦୌ ମୋ ମଧ୍ଯରେ ନଥୁଲା! ବାବାଜୀ ମହାରାଜ ଖୁବ୍‌ ଆଗ୍ରହ ଏବଂ 
ମନୋଯୋଗ ସହକାରେ ସମସ୍ତ କଥା ଶୁଣିବା ପରେ ମୋତେ କହିଲେ, “ ମୋତେ 
ଯେପରି କହିଲ ଠିକ୍‌ ସେପରି ସମାଧ୍ବରେ କୁହ । ମୋତେ ଯାହା ଯାହା କହିଛ ସବୁ ଠିକ୍‌ 
ଠିକ୍‌ ସମାଧ୍ବରେ କହିବ।” ମୁଁ ମନେ ମନେ ଭାବିଥୁଲି - ବାବାଜୀ ସବୁ ଶୁଣିବା ପରେ 
ନିଜର ଗୋଟିଏ କିଛି ମତାମତ ଦେବେ | ସମାଧାନ କାଢ଼ିବା ମୋତେ ସହଜ ହୋଇଯିବ, 
ମାତ୍ର ସବୁ ଗଣ୍ଡଗୋଳ ହୋଇଗଲା। ନିଜର କିଛି ମତାମତ ନଦେଇ ଏମିତି କ'ଣ 
ସମାଧ୍ବରେ କହିବାକୁ କହିଲେ। ଏମିତି କିଛି ଭାବୁଥାଏ, ପୁଣି ବାବାଜୀ କହିଲେ - 
“ କଣ ଭାବୃଛ - ଏଇଠାରୁ ସିଧା ସମାଧ୍କୁ ଯାଅ - ସମାଧ୍ୂ ପାଖରେ ବସି ସବୁ ଠିକ୍‌ 
ଠିକ୍‌ କରି କହିବ। ତା'ପରେ ଯାହା ମା'ଙ୍କର ଇଚଛା ଥବ ହେବ।” 


ଅନ୍ୟ ଦିନମାନଙ୍କରେ ମୁଁ ସମାଧ୍ବରେ ପ୍ରାର୍ଥନା ଜଣାଇଛି, ମାତ୍ର ସେଦିନ କେଜାଣି 
କାହିଁକି ମୋତେ ସମାଧୂ ନିକଟକୁ ଟାଣି ହୋଇଗଲା ଭଳି ଲାଗିଲା। ସମାଧ୍ବରେ ପ୍ରଣାମ 
ଜଣାଇ ବାବାଜୀଙ୍କ ନିର୍ଦ୍ଦେଶ ମୁତାବକ ପ୍ରକୃତରେ ତାଙ୍କୁ ଯେମିତି କହିଥୂଲି, ପୁରା ସମୟ 
ଦେଇ ସମସ୍ତ କଥା ସମ୍ପୂର୍ଣ୍ଣ ଭାବରେ ଠିକ୍‌ ସେମିତି କହିଗଲି। ସବୂ କହିସାରିଲା ପରେ 
ଅସ୍ଵାଭାବିକ ଭାବରେ ନିଜକୁ Relax ଲାଗିଲା | ପୁଣି ଫେରିଆସି ବାବାଜୀଙ୍କୁ ସମାଧ୍ବରେ 
ଜଣାଇଲି ବୋଲି କହିଲି। ବାବାଜୀ ‘ଉତ୍ତମଂ ବୋଲି ମତାମତ ଦେଲେ। 


ଦର୍ଶନ ଦିବସ ପରେ ଓଡ଼ିଶା ଫେରିଲି। କଟକରେ ପହଞ୍୍‌ ପହ ପ୍ରଥମ ଖବର 
ମିଳିଲା - ଉପରୋକ୍ତ ଭାଇ ଜଣକ କୌଣସି ହାଇସ୍ତୁଲ୍‌ରେ ପ୍ରଧାନ ଶିକ୍ଷକ ନିଯୁକ୍ତି ପାଇ 
ଚାଲିଯାଇଛନ୍ତି। ଗଲାବେଳେ ମୋ ସହିତ ସାକ୍ଷାତ ହୋଇପାରିଲା ନାହିଁ ବୋଲି ଅତ୍ୟନ୍ତ 
ମନଦୁଃଖ କରିଯାଇଛନ୍ତି। ଆଉ ଅପା ଜଣଙ୍କର ମନୋଭାବରେ ଆଶ୍ଚର୍ଯ୍ୟଜନକ 
ପରିବର୍ଭନ ଘଟିଛି। ସ୍ଵତଃପ୍ରବୂର ହୋଇ ନିଜେ ସବୁ କାର୍ଯ୍ୟରେ ଦାୟିତ୍ଵ ନେଉଛନ୍ତି। 
ଯେଉଁ ଯେଉଁ ଘଟଣାରେ ନିଜେ ମାନି ନଯାଇ ତର୍କ କରୁଥୁଲେ - ବର୍ଭମାନ ସମୟ ପାଇଁ 
ତାହାହିଁ ଆବଶ୍ୟକ ବୋଲି ଆପେ ଆପେ ବୁଝିଯାଇଛନ୍ତି। ମୋର ବିଶ୍ଵାସ ହେଲା ନାହିଁ, 
ଏତେ ଶୀଘ୍ର ମା” ଆମର ପ୍ରାର୍ଥନା ଶୁଣିଲେ। ଭାଇଜଣକ ତାଙ୍କର କିଛିଦିନ ସେବା 
କରିଛନ୍ତି - ମା ତ ତାଙ୍କ ଧାରୁଆ ହୋଇ ରହିବେନି। ତେଣୁ ତାଙ୍କୁ ପ୍ରଧାନ ଶିକ୍ଷକର 
ଦାୟିତ୍ଵ ଦେଲେ। ପ୍ରଧାନ ଶିକ୍ଷକ ଦାୟିତ୍ଵ ନେଲେ ନିଶ୍ଚୟ ଠିକ୍‌ ସମୟରେ ସ୍ଲ୍‌କୁ 
ଆସିବାକୁ ପଡ଼ିବ। ତେଣୁ ତାହା ମାଧ୍ଯମରେ ସ୍ତୁଲ୍‌କୁ ଅନିୟମିତ ବା ବିଳମ୍ବରେ ଆସିବା 
ଅଭ୍ୟାସଟା ମଧ୍ଯ ବଦଳାଇବାକୁ ସୁଯୋଗ ଦେଲେ। ଆଉ ଅପା ଜଣକ ମଧ୍ଯରେ ତାଙ୍କ 
(ମାଂଙ୍କ) ପ୍ରତି ଏକ ସ୍ଵତଃସ୍ତୁର୍ଗ କୃତଜ୍ଞତା ଭାବ ମଧ୍ଯ ଜାଗ୍ରତ କରିଦେଲେ। 

ମୋର ମନେହେଲା - ଅତୀତରେ ତ ସମାଧ୍ୂବରେ ଅନେକ ଥର ଅନେକ ଘଟଣା 
ପାଇଁ ପ୍ରାର୍ଥନା କରିଚି - ମାତ୍ର ସବୁଥର “ ଆପଣଙ୍କ ଇଚ୍ଛା ପୂର୍ଣ ହେଉ” ବୋଲି କହେ | 
ପରେ କଣ ପ୍ରାର୍ଥନା କରିଥୁଲି ମନେ ରଖେନାହିଁ। ମାତ୍ର ଏଥରକ ମାଗୁ ମାଗୁ ସଙ୍ଗେ 
ସଙ୍ଗେ ସବୁ ପୂରଣ ହୋଇଗଲା କିପରି ? ବୋଧହୁଏ ବାବାଜୀ ମହାରାଜ ମୋତେ 
ସମାଧବରେ କହିବାକୁ ପଠାଇ ନିଜେ ମୋ ତରଫରୁ ମାଂଙ୍କ ନିକଟରେ କିଛି ସ୍ପାରିଶ 
କଲେ। ଏକଥା ପରେ ବାବାଜୀ ମହାରାଜଙ୍କୁ ଜଣାଇବା ପରେ ମହାରାଜ କହିଲେ - 
ସମାଧୂ୍‌ରେ ଗୋଟିଏ ଆନ୍ତରିକ ପ୍ରାର୍ଥନା ଜଣାଇବ ଏବଂ ତାହା ପୂରଣ ହେବ ନାହିଁ - 
ଏହା ସମ୍ଭବ କିପରି ? ମୋର ମାଙ୍କର ବାଣୀ ମନେ ପଡ଼ିଲା - “All sincere prayers 
are granted, every call is answered.” (15/222) 


ନଭେମ୍ବର - ୨୦୦୧ 

ପ୍ରତିଶ୍ରୁତି 


ପ୍ରଥମ ଥର ପାଇଁ ୧୯୭୨ ମସିହା ଅଗଷ୍ଟ ମାସରେ ଆଶ୍ରମ ଯାଇଥ୍‌ଲି ବୋଲି 
କୌଣସି ଗୋଟିଏ ଘଟଣା ବର୍ଣ୍ଣନା କରିବା ଅବସରରେ ମୁଁ ଉଲ୍ଲେଖ କରିଛି। 
ସେତେବେଳେ ପଣ୍ଡିଚେରୀ ଯିବାପାଇଁ ଖୁବ୍‌ ଗୋଟିଏ ଆକର୍ଷଣ କିମ୍ବା ଉଦ୍‌ବିଗୁତା ଅନୁଭବ 
କରିନଥୁଲି। ଅତ୍ଯନ୍ତ ସାଧାରଣ ଭାବରେ ମୁଁ ପଣ୍ଡିଚେରୀ ଯାଉଥାଏ। ଯଦିଓ ଆଗରୁ 
କେବେ ଯାଇନଥାଏ ତଥାପି ଗୋଟିଏ ନୂଆ ଜାଗା ଯିବାପାଇଁ ସାଧାରଣତଃ ଭିତରେ 
ଯେଉଁ ପ୍ରକାର ଉତ୍ପକତା କିମ୍ବା ବ୍ୟାକୁଳତା ଦେଖାଯାଏ ମୋ ଭିତରେ କାହିଁକି ଆଦୌ 
ଅନୁଭବ କରୁନଥୁଲି। ତା” ପୂର୍ବରୁ ଅନେକବାର ପଣ୍ଡିଚେରୀ ଯିବାପାଇଁ, ମା'କୁ 
ଲେଖାଯାଇ, ଦର୍ଶନ କରିବା ନିମନ୍ତେ ଅନୁମତି ଆସି ମଧ୍ଯ ମୁଁ ଯାଇ ପାରିନଥ୍‌ଲି। 
ସେଥ୍ପାଇଁ ମଧ୍ଯ କେବେହେଲେ ବ୍ୟସ୍ତ ଲାଗୂନଥୁୂଲା। ଅତ୍ୟନ୍ତ ସାଧାରଣ ଭାବରେ ଯେମିତି 
ନିଜ ଘରକୁ ଗଲେ ଅନୃଭବ ହୁଏ - ମୋତେ ସେମିତି ଲାଗୁଥାଏ ! ଯିବା ଆଗରୁ କାହାକୁ 
କାହାକୁ ଲେଖୁବାକୁ ହୁଏ। ଘର ପାଇଁ, ଦର୍ଶନ ପାଇଁ ଇତ୍ୟାଦି ମୁଁ କିଛି କରିନଥାଏ। 


ଟ୍ରେନରେ ଯାଉ ଯାଉ ମାଧବ ଭାଇ କହିଲେ - ତୁମେ ମା'ଙ୍କୁ ଦର୍ଶନ ପାଇଁ 
ଲେଖ୍ଛ କି ? ମୁଁ ପଚାରିଲି - “ ଦର୍ଶନ ପରା ସମସ୍ତେ ପାଇବେ ମୁଁ କ'ଣ ସେଠାରେ 
ପାଇବି ନାହିଁ ? ଆଉ ପୁଣି ଲେଖ୍ବି କ'ଣ ?” ମାଧବ ଭାଇ ତାଙ୍କର ବନ୍ଧୁ ସମୀରଦାଂଙ୍କ 
ସହିତ ମାଂଙ୍କୁ ସ୍ଵତନ୍ତ୍ର ସାକ୍ଷାତ କରିବାପାଇଁ ଅନୁମତି ପାଇଥାନ୍ତି । ମୋତେ ସେ ଅନୁମତି 
ପତ୍ର ଖଣ୍ଡିକ ଦେଖାଇଲେ | ତା'ପରେ ହିଁ ମୁଁ ଜାଣିଲି ମାଂଙ୍କୁ ସମସ୍ତଙ୍କ ସହିତ ସାକ୍ଷାତ 
କରିବା ପରେ ମଧ୍ଯ ଅନୁମତି ମାଗି ସ୍ଵତନ୍ତ୍ର ଭାବରେ ତାଙ୍କ କୋଠରୀ ମଧ୍ଯରେ ସାକ୍ଷାତ 
କରିହେବ । ମୋ ଭିତରେ ମାଂଙ୍କୁ ତାଙ୍କ କୋଠରୀରେ ଦର୍ଶନ କରିବା ପାଇଁ କେମିତି 
ଟିକିଏ ଉତ୍କଣ୍ଠା ଆସିଲା। ମାତ୍ର ପଣ୍ଡିଚେରୀରେ ସକାଳ ୪ଟାରୁ ରାତି ୧୧ଟା ପର୍ଯ୍ୟନ୍ତ 
କାର୍ଯ୍ୟବ୍ୟସ୍ତ ରହିବାକୁ ପଡ଼ିବାରୁ ସେଥପ୍ରତି ଦୃଷ୍ଟି ଦେଇପାରିଲି ନାହିଁ। ମାଧବ ଭାଇ, 
ସମୀର ଦାଂଙ୍କ ସହିତ ଆମେ ସମସ୍ତେ ଏକାଠି ରହିଥାଉ । ସବୂଦିନ ରାତି ୪ଟାରୁ ମୁଁ 
ନିଜେ ଉଠି ସମସ୍ତଙ୍କୁ ଉଠାଇଦିଏ। ଶୀଘ୍ର ଶୀଘ୍ର କାର୍ଯ୍ୟଶେଷ କରି ସମସ୍ତଙ୍କୁ ସାଙ୍ଗରେ 
ନେଇ Dining Roomକୁ କାମ କରିବାକୁ ଯାଏ ଏବଂ ରାତିରେ କାମ ଶେଷ ହେବା 

ପରେ ସମସ୍ତଙ୍କୁ ଅଡାଇ ଅଡ଼ାଇ ସମାଧ୍‌ ଦର୍ଶନ କରାଇ କ୍ଯାମ୍ଚକୁ ଫେରେ। ତା'ରି 
ଭିତରେ ମାଧବ ଭାଇ ମୋତେ ଅନେକ ବାର ତାଙ୍କର ଦର୍ଶନ କାର୍ଡଖଣ୍ରିକ ଦେଖାଇ 
ମା'କୁ ଦର୍ଶନ ନିମନ୍ତେ ଅନୁମତି ମାଗିବା ପାଇଁ ଉତ୍ସାହିତ କରୁଥାଆନ୍ତି। ମୁଁ ଏତେ ବେଶୀ 
କାମରେ ନିଜକୁ ନିୟୋଜିତ କରିଥାଏ ଯେ, ସେଥପାଇଁ ଚିନ୍ତା କରିବାକୁ ମଧ୍ଯ ମୁଁ ସମୟ 
ପାଉନଥାଏ। 


ଏହିପରି ଭାବରେ ୨/୪ ଦିନ ବିତିଗଲା। ହଠାତ୍‌ ଦିନେ Dining Room ରେ 
କାମ କରୁଥବା ସମୟରେ ତେଜ୍‌ ଦା (ଶ୍ରୀ ଗୋବିନ୍ଦ ତେଜ) ଦେଖାହେଲେ। ଏହା 
ପୂର୍ବରୁ ବାରବାଟୀ ଷ୍ଟାଡିୟମରେ ୧୯୭୨ ଏପ୍ରିଲ ୪,୫,୬,୭ରେ ଅନୁଷ୍ଠିତ ସମ୍ମିଳନୀରେ 
କାମ କରିବା ସମୟରେ ତେଜଦାଙ୍କର ମୁଁ ଅତି ଘନିଷ୍ଠ ହୋଇଯାଇଥାଏ। ସେ 
କେବେହେଳେ ମୋ ନାମଧରି ଡାକନ୍ତି ନାହିଁ। ସବୁବେଳେ କ୍ୟାପଟେନ ଡାକନ୍ତି । ନିଉ 
ଲାଇଟ୍‌ ସୋସାଇଟି ସଭ୍ୟମାନଙ୍କୁ ସାଙ୍ଗରେ ନେଇ ଏପ୍ରିଲ ସମ୍ମିଳନୀରେ ଅନେକ କାମ 
କରିଥୂ୍‌ବାରୁ ତେଜ ଦା ଅନେକ ଖୁସୀ ଥା'ନ୍ତି ଏବଂ ଖୁବ୍‌ ଶ୍ରଦ୍ଧା କରୁଥାନ୍ତି । Dining 
Room ରେ ମଧ୍ଯ ସେ ସୀତାରାମଜୀ, ରାଜନ ଦା ପ୍ରଭୃତିଙ୍କୁ ମୋତେ - ଓଡ଼ିଶାର 
କ୍ୟାପ୍ଟେନ ବୋଲି ପରିଚୟ କରାଇ ଦେଲେ। ସେତିକିବେଳେ ମୁଁ ତାଙ୍କୁ ମା'ଙ୍କୁ ସ୍ଵତନ୍ତ୍ର 
ଭାବରେ କିପରି ଦର୍ଶନ କରାଯାଏ ପଚାରିଲି। ସେ କହିଲେ, “ତୁ କ'ଣ କେବେ 
ଦର୍ଶନ କରିନାହୁଁ ?” ମୁଁ କହିଲି - “ ମୁଁ ପଣ୍ଡିଚେରୀ ପ୍ରଥମ ଥର ପାଇଁ ଆସିଛି।” 
ଏକଥା ଶୁଣି ସେ ପୁରା ଆକାଶରୁ ପଡ଼ିବା ଭଳି କହିଲେ - “ ତୁ ଆଜି ପର୍ଯ୍ୟନ୍ତ ପଣ୍ଡିଚେରୀ 
ଆସିନଥ୍ଲୁ ! ତେବେ... ?” ମୁଁ ଅତ୍ଯନ୍ତ ନିର୍ବିକାର ଭାବରେ କହିଲ “ନା” । 
ସେତିକିବେଳେ ମୋ ପକେଟରେ ମାଧବଭାଇଙ୍କ ଅନୁମତି ପତ୍ରଟି ଥୁଲା ତାକୁ କାଢ଼ିକରି 
ଦେଖାଇବାରୁ ତେଜଦା ସେଇଟା ମୋ ପାଖରୁ ନେଇଗଲେ ଏବଂ ମା'ଙ୍କ କୋଠରୀ 
ଆଡ଼କୁ ଦେଖାଇ କହିଲେ - “ ତାଙ୍କୁ ଡାକ । ତାଙ୍କର ଇଚ୍ଛା ଥୁଲେ ସେ ତୋତେ 
ଡାକିନେବେ।” 


ଆଉ ଦିନେ ଦୂଇଦିନ ଗଲା। ମୁଁ ସେମିତି କାର୍ଯ୍ୟବ୍ୟସ୍ତ ଥାଏ | Dining Room 
ରେ କାମ କରୁଥାଏ। ଜଣେ ଖବର ଦେଲେ - “ ତୁମକୁ ତେଜଦା ଖୋଜୁଥ୍‌ଲେ।” 
ସେଦିନ ଅଗଷ୍ଟ ପନ୍ଦର ତାରିଖ। ମାଂଙ୍କ ଟେରାସ ଦର୍ଶନ ପାଇଁ ଆମେ ସବୁ ଯିବାକୁ 
ପ୍ରସ୍ତୁତ ହେଉଥାଉ। ମୁଁ ଶୀଘ୍ର ଶୀଘ୍ର ଚାଲିଗଲି। ତେଜଦା ତ ଡେଙ୍ଗା ଲୋକ, ମୋତେ 
ଦୂରରୁ ଦେଖ୍‌ ପକାଇ ପକେଟରୁ କାର୍ଡ କାଢ଼ି ଦେଖାଇଲେ। ମୁଁ ଦୌଡି ଦୌଡ଼ି ତାକୁ 
ଯାଇ କୁଣ୍ଢାଇ ପକାଇଲି। ମୋତେ ନିଜ ଦେହରୁ ଛଡ଼ାଇ ସେ ମା'ଙ୍କ କୋଠରୀ ଆଡ଼କୁ 
ଦେଖାଇ ଦେଇ କହିଲେ - “ ସବୁ ତାଙ୍କୁ କହ |” 

ଅଗଷ୍ଟ ପନ୍ଦର ତାରିଖ ଦର୍ଶନ । ଅପୂର୍ବ ଅନୁଭୂତି । ସମଗ୍ର ପରିବେଶରେ ଏକ 
ଅଭୂତପୂର୍ବ ନିରବତା ଏବଂ ତା” ମଧ୍ଯରେ ଦିବ୍ୟଜନନୀଙ୍କ ଚକ୍ଷୁରୁ ନିର୍ଗତ ଦିବ୍ୟ ସୁରକ୍ଷା, 
ଦିବ୍ୟକୃପା ଏବଂ ଦିବ୍ୟ କରୁଣା ସମଗ୍ର ଧରାକୁ ସିକ୍ତ କରିଲା ଭଳି ଲାଗୁଥାଏ। ଏକ 
ଅପୂର୍ବ ଏବଂ ଦିବ୍ୟ ଶିହରଣ। ସମସ୍ତଙ୍କ ଦୃଷ୍ଟି ଉର୍୍ବକୁ । 


ଧୀରେ ଧୀରେ ମା'ଙ୍କ ଦୃଷ୍ଟି ସମସ୍ତଙ୍କ ସହିତ ଏକ ହେଲା | ମା” ଅଦୂରରେ ଥବା 
ନୀଳ ସାଗରକୁ ଏକ ସଂକ୍ଷେପ ଦୃଷ୍ଟି ନିକ୍ଷେପ କରି କୋଠରୀକୁ ପ୍ରତ୍ୟାବର୍ଭନ କଲେ। 
ଉପସ୍ଥିତ ହଜାର ହଜାର ସନ୍ତାନମାନଙ୍କ ମୁଖମଣ୍ଡଳ ଅପୂର୍ବ ଜ୍ୟୋତିଃରେ ପରିପୂର୍ଣ୍ଣ 
ସମସ୍ତେ ସମସ୍ତଙ୍କୁ ଦେଖ୍‌ କେବଳ ଗୋଟିଏ ସ୍ପିତହାସ୍ଯ ପ୍ରକାଶ କରୁଥାନ୍ତି । ଧୀରେ 


mm m= = 


ଧୀରେ ଜନଗହଳି ସ୍ତିମିତ ହୋଇଆସିଲା | ପୁଣି ସମସ୍ତେ ନିଜ ନିଜ କାର୍ଯ୍ୟକୁ ବାହୁଡ଼ିଗଲୁ । 


ତେଜ ଦାଂଙ୍କ ଅନୁମତି ପତ୍ରରେ ମୋତେ ମାଂଙ୍କୁ ଦର୍ଶନ କରିବା ପାଇଁ ଅଗଷ୍ଟ 
୧୮ ତାରିଖ ସ୍କିର ହୋଇଥାଏ । ସେଦିନ ସମୀର ଦାଂଙ୍କର ଜନ୍ମଦିନ । ଯେଉଁଦିନ ଜନ୍ମଦିନ 
ପାଇଁ ଦର୍ଶନ କରିବେ, ସେମାନଙ୍କର ଗୋଟିଏ ଧାଡ଼ି। ତାଙ୍କ ସହିତ ଯେଉଁମାନଙ୍କର 
ଅନୁମତି ଆସିଥାଏ ସେମାନଙ୍କର ଆଉ ଗୋଟିଏ ଧାଡ଼ି। ସମୀରଦା ପ୍ରଥମେ ଯାଇ 
ଗୋଟିଏ ଲାଇନରେ ଦର୍ଶନ କରିଦେଇ ଆସିଲେ। ଆମ ଲାଇନ ଅପେକ୍ଷା କରିଥାଏ | 
ମଝିରେ ମଝିରେ ଆଶ୍ରମର ବିଭିନ୍ନ ବିଭାଗର ମୁଖ୍ୟମାନେ ମାଂଙ୍କ ନିକଟକୁ ଯିବାକୁ ଆସି 
ଅପେକ୍ଷା କରିଥାନ୍ତି। ପ୍ରଥମେ ଆସିଲେ ଆନ୍ଦ୍ରେଦା (ମାଂଙ୍କ ପୂତ୍ରର । ସେ କିଛି ସମୟ 
ଅପେକ୍ଷା କରିବା ପରେ ଚମ୍ପକଲାଲଜୀ ତାଙ୍କୁ ଡାକିନେଲେ। ସେ ଫେରିଲା ପରେ 
ଶ୍ରୀ ମାଧବ ପଣ୍ଡିତ ଗଲେ। ତା'ପରେ ଗଲେ ମାଂଙ୍କର ନାତି (ଅରୋଭିଲ ଚିଫ୍‌ 
ଆର୍କିଟେକ୍‌ ) । ଆମେ ସେମାନଙ୍କୁ ଦେଖୁଥାଉ। ଶ୍ରୀ ମାଧବ ପଶ୍ତିତ ଯିବାବେଳେ ଗୋଟିଏ 
ଥାଳିରେ ଫୁଲ, ଗୋଟିଏ ସଫା ରୂମାଲ, କିଛି କାଗଜ, ଗୋଟିଏ କଲମ ସଜାଇ 
ଧରିଆନ୍ତି। ସେମାନଙ୍କର ମା'ଙ୍କର ପାଖକୁ ଯିବା - ଫେରିବାକୁ ମୁଁ ପ୍ରାଣଭରି ଉପଭୋଗ 
କରୁଥାଏ। 


କେତେ ସମୟ ପରେ ଆମର ପାଳି ପଡ଼ିଲା! ମୁଁ ସକାଳୁ ଫୁଲ ସଂଗ୍ରହ କରି 
ଧରିଥାଏ, ମା'କୁ ଦେବାପାଇଁ | ପ୍ରାୟ ଶୁଖ୍ଆସିଲାଣି। ଆଉ ଦେବାକୁ ଇଚ୍ଛା ହେଉନଥାଏ | 
ମାତ୍ର ସମସ୍ତଙ୍କ ହାତରେ ଫୁଲ ଦେଖ୍‌ ମୁଁ ମଧ୍ଯ ଧରିଥାଏ । ମାଂଙ୍କ କୋଠରୀରେ ପ୍ରବେଶ 
କଲୁ । ହଠାତ୍‌ ମୋର ଅନୁଭବ ହେଲା - ଖୂବ୍‌ ପରିଚିତ କାହାରି ଘର। ପ୍ରଣବ ଦା” 
ତଳେ ବସି ଗୋଟିଏ ଆଲମୀରା ଖୋଲି କିଛି କାଗଜପତ୍ର ସଜାଉଥାନ୍ତି। ଚମ୍ପକଲାଲଜୀ 
ସିଂହପରି ଦିଶୁଥାନ୍ତି ଏବଂ ମଝିରେ ମଝିରେ କାହାରି ବିଶୃଙ୍ଖଳା ଦେଖୁଲେ ସିଂହପରି 
ଗୋଟିଏ ଗର୍ଜନ ଛାଡ଼ୁଆନ୍ତି। କୁମୁଦାବେନ ସମସ୍ତଙ୍କ ହାତରୁ ମାଂଙ୍କ ନିମନ୍ତେ ଭଳିକି 

ଭଳି ଫୁଲ ଇତ୍ୟାଦି ନେଇ ଯଥାସ୍ଥାନରେ ରଖୁଥାନ୍ତି। ଲାଗିଲା - ସମସ୍ତଙ୍କ ସହିତ ଅନେକ 
ଦିନର ପରିଚୟ ଅଛି। କୋଠରୀରେ ପଶୁ ପଶୁ ମାଂଙ୍କୁ ଚାହିଁ ରହିଥାଏ। ଅନେକ ଜନ୍ମର 
ପରିଚୟ ଥୁଲା ପରି ଲାଗିଲା | ମୁଁ ସିନା କେଉଁଠି ଦେଖୁଛି କେଉଁ ଜନ୍ମରେ ଦେଖୁଛି ଜାଣି 
ପାରୁନାହିଁ। ସେ ଦେଖୁଲେ ନିଶ୍ଚୟ ଚିହ୍ନିବେ - ଏଇ ବିଶ୍ଵାସ ହେଲା। ଧୀରେ ଧୀରେ 
ଧାଡ଼ି ଆଗଉଥାଏ । ମା'ଙ୍କ ନିକଟବର୍ରଭୀ ହେଲି। ଜଣେ କେହି ଭଦ୍ର ମହିଳା ନିଜର କିଛି 
ସୁନା ମୂଦି ମାଂଙ୍କ ସ୍ପର୍ଶ କରିବା ନିମନ୍ତେ କାଢ଼ିଲେ। ସେଥୁପାଇଁ କିଛି ବିଳମ୍ବ ହେଲା - 
ସେଇ ସୁଯୋଗ ନେଇ ମାଂଙ୍କୁ ଖୁବ୍‌ ନିକଟରୁ ମନଭରି ଦେଖୁବାର ଆଗ୍ରହ ପୂର୍ଣ୍ଣ କଲି। 


ମୋ ପାଳି ପଡ଼ିଲା। ମାଂଙ୍କୁ ଆଣ୍ୁମାଡ଼ି ପ୍ରଣାମ କରିବା ପାଇଁ ବାରଣ 
କରାଯାଇଥାଏ । ତେଣୁ ଅଣ୍ଟା ପାଖରୁ ଭାଙ୍ଗି ତାଙ୍କର କୋଳରେ ପ୍ରଣାମ କଲି। ସେ 
ମୋର ମୁଣ୍ଡର ବାମ ପାଖରେ ହାତ ଛୁଇଁ ଆଶୀର୍ବାଦ କଲେ ଏବଂ ମୋ ମୁହଁକୁ ଚାହିଁ 
ଟିକେ ହସିଦେଲେ। ଓଃ ! କି ହସ ! ସମଗ୍ର ଶରୀର ମୋର କମ୍ପି ଉଠିଲା। ଅନେକ 
ଜନ୍ମର ପରିଚୟ ! ଖାଲି କଳ୍ପନାରେ ନୁହେଁ, ବାସ୍ତବରେ। ସେ ମୋତେ ଚିହ୍ନି ପାରିଲେ 
- ଗଭୀର ପ୍ରତ୍ୟୟ ହେଲା। ନିଜ କୋଳରେ ରଖୁଥୁବା ଅନେକ ଆଶୀର୍ବାଦ ପୁଷ୍ଠ ମଧ୍ଯରୁ 
ଖୋଜି ଖୋଜି ଗୋଟିଏ ଗୋଲାପି କାଗଜରେ ଥୁବା ଆଶୀର୍ବାଦ ପୁଷ୍ପକୁ ମୋ ହାତକୁ 
ବଢ଼ାଇ ଦେଇ ଆଉଥରେ ପୁଣି ହସିଦେଲେ। ମୋର ମନ ପ୍ରାଣ ଶରୀର ସବୁକିଛି 
ତାଙ୍କର ନିବିଡ଼ତାରେ ସ୍ତନ୍ଦିତ ହୋଇଗଲା।” ଆପଣଙ୍କ ସହିତ ପୁଣି ସାକ୍ଷାତ ହେଲା 
ଏବଂ ଏ ଜନ୍ମରେ ଆପଣଙ୍କ ସେବାରେ ନିୟୋଜିତ ହୋଇ ଧନ୍ଯ ହୋଇଛି।” ବୋଲି 
ତାଙ୍କୁ ମନେ ମନେ ଜଣାଇଲି।” ଏ ଜନ୍ମରେ ଏ ପ୍ରତିଶ୍ରୁତି ଯେପରି ମୋର ବିସ୍ମରଣ 
ନହେଉ” ଏଥପାଇଁ ତାଙ୍କୁ ପ୍ରାର୍ଥନା ଜଣାଇ ଆସିଲି। 


ଏହା ମଧ୍ଯରେ ଅଣତ୍ରିଶ ବର୍ଷ ବିତିଗଲାଣି। ମା'ଙ୍କ ନିକଟରେ ଦେଇଥ୍‌ବା 
ପ୍ରତିଶ୍ରୁତିକୁ ଯଥା ସମ୍ଭବ ପାଳନ କରିବା ଦିଗରେ ପ୍ରଯତ୍ନ କରିବାକୁ ଏବେ ବି ଚେଷ୍ଟା 

କରିଚାଲିଛି । 
ଡିସେମ୍ବର - ୨୦୦୧ 

ମାତୃକର୍ମ 


୧୯୯୩ ମସିହା। ସେ ବର୍ଷ ନିଖୂଳ ଉତ୍କଳ ଶ୍ରୀଅରବିନ୍ଦ ମହିଳା ପାଠଚକ୍ର 
ସମ୍ମିଳନୀ ବାଲେଶ୍ଵରରେ ହେଉଥାଏ । କନକ ଅପା ସେତେବେଳେ ବାଲେଶ୍ବରରେ ଥାଆନ୍ତି 
ଏବଂ ଅନେକ ଦାୟିତ୍ଵ ନେଇ ସବୁ ସଙ୍ଗଠନ କରୁଥାଆନ୍ତି । ବାଲେଶ୍ବରଠାରୁ ଅନେକ 
ଥର କଟକ ଏବଂ ଭୂବନେଶ୍ବରକୁ ସେଇ କାମରେ ଆସୁଥାନ୍ତି। ପ୍ରତ୍ୟେକ ଥର ଆସିଲେ 
କଟକ ମାତୃଭବନ କିମ୍ବା ଭୁବନେଶ୍ବର ଅଫିସରେ ମୋ ସହିତ ସାକ୍ଷାତ କରନ୍ତି। ଅନ୍ୟାନ୍ୟ 
ଅନେକ କାର୍ଯ୍ୟ ମଧ୍ୟରୁ ମୋର ମୂଖ୍ୟ ଦାୟିତ୍ଵ ଥାଏ ଅତିଥ୍‌ ତଥା ବକ୍ତାମାନଙ୍କୁ ନେଇ 
ବାଲେଶ୍ବରରେ ପହଞ୍ଚାଇବା । ସେଥ୍‌ପାଇଁ ଅପା ମୋତେ ସ୍ମରଣ କରାଇଦେବାକୁ ହିଁ 
ଆସନ୍ତି। ଯଦିଓ ମୁଁ ସ୍ଵତଃସ୍ତର୍ରଭ ଭାବରେ ସେହି ଦାୟିତ୍ଵ ନେଇଥାଏ, ତଥାପି କନକ ଅପା 
ଯଥେଷ୍ଟ ସତର୍କତା ଅବଲମ୍ବନ ପୂର୍ବକୁ ମୋତେ ବରାବର ଚେତେଇ ଦେଉଥନ୍ତି। 
ଜାନୁୟାରୀ ୨୪, ୨୫ ଓ ୨୬ ତାରିଖ ସମ୍ମିଳନୀ | ବକ୍ତାମାନେ ୨୪ ତାରିଖ ୪ଟା ସୁଦ୍ଧା 
ବାଲେଶ୍ବରରେ ପହଞ୍ଚବା ଆବଶ୍ଯକ । ସେହିଦିନ ସନ୍ଧ୍ୟା ୫.୩୦ରେ ପତାକା ଉତ୍ତୋଳନ 
ଏବଂ ସମ୍ମିଳନୀର ଅନ୍ୟାନ୍ୟ କାର୍ଯ୍ୟକ୍ରମ ରଖାଯାଇଥାଏ। 


ସବୂଆଡ଼ୁ ହିସାବ ପତ୍ର କରି ଦେଖୁଲି ଦିନ ୧୨ଟା ସୁଦ୍ଧା କଟକରୁ ବାହାରିଲେ 
କିଛି ଅସୁବିଧା ହେବନାହିଁ। ସମସ୍ତେ ମଧ୍ୟାହ୍ନ ଭୋଜନ ସାରି ମାତୃଭବନରୁ ଠିକ୍‌ ଦିନ 
୧୨ଟା ସୁଦ୍ଧା ବାହାରିଲୁ। ଆମ ଦଳରେ ଥୂଲେ ପୂଜ୍ୟ ଅଧ୍ୟାପକ ଛୋଟେନାରାୟଣ ଶର୍ମା, 
ଅଧ୍ୟାପକ ହୃଦାନନ୍ଦ ରାୟ, ମଉସା ( ଅଧ୍ୟାପକ ମହାପାତ୍ର ନୀଳମଣି ସାହୁ) ଏବଂ 
ମାଉସୀ । ଏକ ଚମଳ୍କାର ଗୋଷ୍ଠୀ | ଯେତେଦୂର ଗଲେ ମଧ୍ଯ କ୍ଲାନ୍ତି ଆସିବ ନାହିଁ। ତିନିକି 
ତିନିହେଁ ଆମୋଦ ପ୍ରେମୀ । ଯିଏ ଆମକୁ ଦେଖୁଲେ ଶର୍ଷା କଲେ। କେତେ ମଜ୍ଜା ହେବ ! 
ବାଲେଶ୍ବର ୪ ଘଣ୍ଟା ବାଟକୁ ମାତ୍ର ଘଣ୍ଟାଏ ଭଳି ଲାଗିବ । 


ଗାଡ଼ି ଛାଡ଼ିଲା। ଆଗ ସିଟ୍‌ରେ ଡ୍ରାଇଭରଙ୍କ ପାଖକୁ ମୁଁ, ମୋ ପାଖକୁ ହୃଦାନନ୍ଦ 
ରାୟ | ପଛରେ ଶର୍ମାଜୀ, ମଉସା ଏବଂ ମାଉସୀ । ହୃଦାନନ୍ଦ ସାର୍‌ ଗାଡ଼ି ଛାଡ଼ିବା ଠାରୁ 
ତ୍ରାଇଭରଙ୍କୁ ଗାଡ଼ି ଚଳାଇବା ସମ୍ପର୍କୀୟ ନାନା ପ୍ରକାରର କାଇଦା କାନୂନ ସମ୍ପର୍କରେ 

ପ୍ରଶିକ୍ଷଣ ଦେବାକୁ ଆରମ୍ଭ କଲେ। ତାଙ୍କର ନିର୍ଦେଶ ଅନୁସାରେ ହିଁ ଗାଡ଼ି ଚାଲିବ ବୋଲି 
ଘୋଷଣା କରିଦେଲେ । ଆମେ ସବୁ ଅତ୍ୟନ୍ତ ଆଜ୍ଞାବହ ଭଳି ମାନି ଚାଲିଥାଉ | ରାସ୍ତାର 
ସମସ୍ତ ଗାଡ଼ି ଆମକୁ ଅତିକ୍ରମ କରି ଚାଲିଗଲେ ମଧ୍ୟ ଆମ୍ଭେମାନେ ଆଦୌ ଅଧ୍ଷେର୍ଯ୍ୟ 
ନହୋଇ ଗାଡ଼ିର ଗତିକୁ ୪୦ ରୁ ୫୦ ମଧ୍ଯରେ ସୀମିତ ରଖୁବା ପାଇଁ ସେ ନିର୍ଦ୍ଦେଶ 
ଦେଉଥାନ୍ତି 


ବାଟରେ ଗାଡ଼ି ଖାଦ୍ୟ ଖୋଜିଲା । ବାଲେଶ୍ବର ଯିବା ମୁତାବକ ଡିଜେଲ ପକାଇ 
ଦେଲି । ଚଣ୍ଡିଖୋଲ ଆଉ ପ୍ରାୟ ୨ କିଲୋମିଟର ଅଛି ହଠାତ୍‌ ଗାଡ଼ିର କୌଣସି ଗୋଟିଏ 
ଅଙ୍ଗ ଅଚଳ ହୋଇଗଲା । ଡ୍ରାଇଭର ଘୋଷଣା କଲେ ଯେ ଏହାପରେ ଗୋଟିଏ ଫୁଟ ବି 
ଯଦି ଗାଡ଼ି ଗଡ଼ିବ ତେବେ ତା'ର ଇଞ୍ଜିନ ଇତ୍ଯାଦି ଭାରି ଖଣ୍ଡ ଖଣ୍ଡ ହୋଇଯିବ । 
ସମସ୍ତେ ଟିକେ ବିଚଳିତ ହୋଇପଡ଼ିଲେ। ମୁଁ ତୁରନ୍ତ ଗାଡ଼ିରୁ ଓହ୍ଲାଇପଡ଼ି କହିଲି - 
ଆପଣମାନେ ଏଇଠି ଗାଡ଼ିରେ ବସିଥାନ୍ତୁ। ମୁଁ ଚଣ୍ଡିଖୋଲରୁ ଗାଡ଼ିଟିଏ ନେଇ ଆସୁଛି। 
ଓହ୍ଲାଇକରି ମୁଁ ଗୋଟିଏ ବସ୍‌ ଧରି ଚଣ୍ଡିଖୋଲ ଚାଲିଗଲି। 


ଚଣ୍ଡିଖୋଲରେ ଦେଖୁଲି - ଗୋଟିଏ ଆମ୍ଭାସାଡର ଚାଳକ ତାଙ୍କ ଗାଡ଼ିର dଠଠା 
ସଜାଡ଼ୁଛନ୍ତି। ଆଉ ପାଖରେ କୌଣସି ଗାଡ଼ି ନଥୁଲା ତାଙ୍କୁ ପଚାରିଲି - ସେ ବାଲେଶ୍ଵର 
ଯିବାପାଇଁ ରାଜି ହୋଇଗଲେ | ଅଧଘଣ୍ଡାଏ ମଧ୍ଯରେ ଗାଡ଼ିର ଏଠଠ ଟି ସଜାଡ଼ି, ଯିବାପାଇଁ 
ବାହାରି ପଡ଼ିଲେ । ତା'ରି ମଧ୍ଯରେ ମୁଁ ବାଲେଶ୍ଵର ସନ୍ତୋଷ ଆଚାର୍ଯ୍ୟଙ୍କ ଘରକୁ ଫୋନରେ 
ଗାଡ଼ି ସମସ୍ୟା ସମ୍ପର୍କରେ ଖବର ଦେଇଦେଲି। “ ଯଦିଓ ଚେଷ୍ଟା କରୁଛି ଠିକ୍‌ ସମୟରେ 
ପହଞ୍ବା ପାଇଁ, ତଥାପି ବିଳମ୍ଭ ହୋଇପାରେ - ତେଣୁ ଆମକୁ ଅପେକ୍ଷା ନରଖ୍‌ କାର୍ଯ୍ୟକ୍ରମ 
ଆରମ୍ଭ କରିବା ପାଇଁ” - ଫୋନରେ ଜଣାଇଦେଲି। ବାଟରେ ଗାଡ଼ିର ଟାଙ୍କିରେ ଡିଜେଲ 
ଭର୍ରି କରିଦେଲି। ଗାଡ଼ିଟି ନେଇ ପହଞ୍ଚଲା ବେଳକୁ ଭଙ୍ଗା ଗାଡ଼ିଟିରେ ସମସ୍ତେ ବସି 
ବିଭିନ୍ନ ଆଲୋଚନାରେ ବ୍ଯସ୍ତ ଥାଆନ୍ତି। ଆମକୁ ଆସୁଥ୍‌ବା ଦେଖୁ ସମସ୍ତେ ଆଶ୍ବସ୍ତ 
ହେଲେ। ଖୁବ୍‌ ଖୁସିରେ ଗାଡ଼ି ପରିବର୍ଭନ ହେଲା। ପୂର୍ବତନ ଗାଡ଼ିରେ ଡିଜେଲ 
ପକାଯାଇଥ୍‌ବା ବିଷୟ ସମସ୍ତେ ମୋତେ ସ୍ମରଣ କରାଇଦେଲେ | ଯେହେତୁ ମୋର ଚିହ୍ନା 
ଲୋକର ଗାଡ଼ି, ତେଣୁ ସେ ପଇସା ଫେରି ପାଇବାରେ ଅସୁବିଧା ହେବନାହିଁ ବୋଲି 
ସମସ୍ତଙ୍କୁ କହି ଆମେ ଗାଡ଼ି ଛାଡ଼ିଲୁ। 


ପୁଣି ହୃଦାନନ୍ଦ ସାର୍‌ଙ୍କର ପରାମର୍ଶ ଆରମ୍ଭ ହେଲା - “ ମୋ ନିର୍ଦେଶ ନମାନି, 
ଦେଖ ସେ କେମିତି ହଇରାଣ ହେଲା” - ସାର୍‌ କହିଚାଲିଥାନ୍ତି ଦ୍ଵିତୀୟ ଗାଡ଼ିର ଚାଳକ 
ମହାଶୟଙ୍କୁ। “ ବାବୁ, ତୁମେ କେବଳ ଗୋଟିଏ ଗାଡ଼ି ଚଲାଇଛ | ମାତ୍ର ମୁଁ ବୋଧହୁଏ 
ଶତାଧ୍ବକ ଚାଳକଙ୍କ ଚାଳନା ବି ଦେଖୁଛି। ତେଣୁ ମୋର ଏ ସମ୍ପର୍କୀୟ ଜ୍ଞାନକୁ ତୁମେ 

ହେୟଜ୍ଞାନ କରିବା ଉଚିତ ହେବନାହିଁ।” ହୃଦାନନ୍ଦ ସାର୍‌ - ଚାଳକଙ୍କୁ ତାଙ୍କର ବକ୍ତବ୍ୟ 
ଦେଇ ଦେଇ ଚାଲିଥାନ୍ତି । ଆମେମାନେ ତାଙ୍କୁ njଠ କରୁଥାଉ | 


ମଉସା ମଝିରେ ମଝିରେ କିଛି ହସ୍ତକ୍ଷେପ କଲେ, ହୃଦାନନ୍ଦ ସାର୍‌ ତାଙ୍କୁ ପାଟିକରି 
ଉଠୁଥାନ୍ି, “ ନୀଳମଣି, ସାହିତ୍ୟ କଥା କହିଲେ ମୁଁ ମାନିଯିବି। ସେଥ୍‌ରେ ତୂ ମୋଠାରୁ 
ପାରଙ୍ଗମ । ଏପରିକି ଦର୍ଶନ ମୋ ବିଷୟ ହେଲେ ମଧ୍ଯ ସେଥୁରେ ତୁ ମତେ ଟପି 
ଯାଇପାରୁ । ମାତ୍ର ଗାଡ଼ିଚାଳନା ସମ୍ପର୍କରେ ମୁଁ ଗବେଷଣା କରି ଯେତିକି ଜ୍ଞାନ ପାଇଛି 
ତୁ ସେତକ ପାଇବା ଆଦୌ ସହଜ ନୁହେଁ।” ଏତିକି କହିସାରିଛନ୍ତି କି ନାହିଁ - 
ପାଣିକୋଇଲିକୁ ଆଉ ପ୍ରାୟ ପନ୍ଦର କିଲୋମିଟର ଅଛି ଗାଡ଼ିଟି ଏକ ବିକଟାଳ ଶବ୍ଦ କରି 
ରାସ୍ତା ମଝିରେ ଅଟକିଗଲା। ସମସ୍ତଙ୍କର ହସ ହସ ମୁହଁ ହଠାତ୍‌ ମଉଳି ଗଲା । ଚାଳକଟି 
ଗୋଟିଏ ଅତ୍ଯନ୍ତ କନିଷ୍ଠ ବାଳକଟିଏ। ବୋଧହୁଏ ସେ ପର୍ଯ୍ୟନ୍ତ ମୁଁ ଦେଖୁଥ୍‌ବା 
ଚାଳକମାନଙ୍କ ମଧ୍ଯରେ କନିଷ୍ଠତମ। ଯେହେତୁ ମୁଁ ନିଜେ ଗାଡ଼ି ଚଲାଇପାରେ ଏବଂ 
ଅନ୍ୟ କୌଣସି ଗାଡ଼ି ପାଖରେ ନଥୂଲେ ତେଣୁ ତାଙ୍କୁ ଚଣ୍ଡିଖୋଲରେ ମୁଁ ଅଗତ୍ୟା 
ଡାକିନେଇଥୁୂଲି। ଦରକାର ପଡ଼ିଲେ ମୁଁ ନିଜେ ଚଲାଇ ନେଇ ପାରିବି। ମାତ୍ର ଗାଡ଼ିର 
ଏପରି ଅବସ୍ଥା ଯେ ଭଗବାନ ମଧ୍ଯ ଆଉ ଚଲାଇପାରିବେ ନାହିଁ। ଆସ୍ତେ ଆସ୍ତେ ସମସ୍ତଙ୍କ 
ଦୃଷ୍ଟି କରୂଣ ହୋଇଗଲା । ଶର୍ମାଜୀ ହଠାତ୍‌ ଓହ୍ଲାଇ ଆସି ରାସ୍ତାରେ ବୁଲିବା ଆରମ୍ଭ 
କରିଦେଲେ। ମୁଁ ଭାବିଲି, ଟିକେ ଅଧକ ବ୍ୟସ୍ତ ହୋଇପଡ଼ିଲେଣି ବୋଧହୁଏ । ମୁଁ ମଧ୍ଯ 
ତାଙ୍କ ସହିତ ବୁଲିବାକୁ ଲାଗିଲି। ସେତେବେଳକୁ ଗାଡ଼ିକୁ ଠେଲିକରି ରାସ୍ତାକଡ଼କୁ ଘୁଞ୍ଚାଇ 
ଦିଆଯାଇଥାଏ। ଅନ୍ୟମାନେ ବସିଥଆନ୍ତି। ମୁଁ ସମସ୍ତଙ୍କୁ କହିଥାଏ - “ ବସିଥାନ୍ତୁ ଆଉ 
କିଛି ଆୟୋଜନ କରିବାକୁ ପଡ଼ିବ।” 


ଅପରାହ୍ନ ୪ଟା ବାଜି ସାରିଥାଏ। ଶର୍ମାଜୀ କିଛି ଗୁଣୁଗୁଣ୍ଣ ହୋଇ ଆବୃରି 
କରୁଥାନ୍ତି। ରାସ୍ତାରେ ବୂଲୁବୁଲୁ ବାଲେଶ୍ଵର ଆଡ଼କୁ ଯାଉଥ୍‌ବା ଗୋଟିଏ ଟ୍ରକ୍‌କୁ ଶର୍ମାଜୀ 
ହାତ ଦେଖାଇ ଦେଲେ। ଟ୍ରକଟି ଅଟକିଗଲା। ସେ ଉଠିଲେ ଏବଂ ମୁଁ ମଧ୍ଯ ତା'ଙ୍କ ପଛେ 
ପଛେ ଉଠିଲି। ସେ କିଛି ଭାବିଛନ୍ତି କି ନାହିଁ ମୁଁ ଜାଣିନଥାଏ। ମାତ୍ର ମୁଁ ଟ୍ରକ୍‌ ଚାଳକଙ୍କୁ 
କହିଲି ଯେ ଆମେ ପାଣିକୋଇଲି ଯିବୁ । ଟ୍ରକ୍‌ ପାଣିକୋଇଲିରେ ପହଞ୍ଲା। ଦୁହେଁ 
ଓହ୍ଲାଇପଡ଼ି ରମେଶ ଭାଇଙ୍କ ଘରକୁ ଗଲୁ । ରମେଶ ଭାଇ ନଅନ୍ତି। ତାଙ୍କ ପତ୍ନୀ ସୁଷମା 
ଥାଏ। ଶର୍ମାଜୀଙ୍କୁ ହଠାତ୍‌ ଦେଖୁ କୋଟିନିଧ୍‌ ପାଇଲା ପରି ତା'କୁ ଲାଗିଲା। ସେ ଆନନ୍ଦରେ 
ଅଧୀର ହୋଇପଡ଼ିଲା। ତାକୁ ଆମର ଅବସ୍ଥା କହିଲାରୁ ସେ ତାଙ୍କ ଘରେ ଥବା ପୂର୍ଣ୍ଣାଙ୍ଗ 
ଶିକ୍ଷାକେନ୍ଦ୍ରର କରମୀ କରୁଣାକୁ ପଠାଇ ଗୋଟିଏ ଟ୍ରେକର ନେଇ ଆସିବାକୁ ବରାଦ କଲା | 


ଶର୍ମାଜୀଙ୍କୁ ଚା-ଜଳଖୁଆ ଇତ୍ଯାଦି ଦେବାକୁ କହି ମୁଁ ରାସ୍ତାକୁ ଆସିଲି। ସୁଷମା ମୋ 


Co 

ପଛେ ପଛେ ଆସି ସମସ୍ତଙ୍କୁ ନିଶ୍ଚୟ ତାଙ୍କ ଘରକୁ ଆଣିବାକୁ ଅନୁରୋଧ କଲା । କରୁଣା 
ମାତ୍ର ଦଶ ମିନିଟ୍‌ ମଧ୍ଯରେ ଅଧା ଛିଣ୍ଡା ପର୍ଦା ବିଶିଷ୍ଟ ଗୋଟିଏ ଟ୍ରେକର ଆଣି ପହଞ୍ଚଲା| 
ସନ୍ଧ୍ୟା ହୋଇ ଆସୁଥାଏ। କାଳବିଳମ୍ବ ନକରି ମୁଁ ଟ୍ରେକର ଧରି ଫେରିଲି। 


ଦ୍ଵିତୀୟ ଭଙ୍ଗା ଗାଡ଼ି ପାଖରେ ପହଞ୍ଚଲା ବେଳକୁ ପ୍ରାୟ ସନ୍ଧ୍ଯା ହୋଇଗଲାଣି। 
ଗାଡ଼ି ଭିତରୁ ସମସ୍ତେ ଜୁଳୁଜୁଳୁ ହୋଇ ଚାହିଁଥାନ୍ତି । କାହାରି ମୁହଁରୁ ଆଉ କିଛି କଥା 
ନାହିଁ। କାହାରିକୁ ଦୋଷ ଦେବାର ନାହିଁ କିମ୍ବା କିଛି ଆଶା ପ୍ରତ୍ୟାଶା କରିବାର ନାହିଁ। 
କେତେବେଳେ କ'ଣ ଘଟୁଛି କେବଳ ସମୟକୁ ଅପେକ୍ଷା | 


ଟ୍ରେକର ପହଞ୍ଚଲା। ଜାନୁୟାରୀ ମାସ ଥଣ୍ଡା। ପୁଣି ଅଧାଛିଣ୍ଡା ପର୍ଦଦା। ମାତ୍ର 
ସେଥ୍‌କି ଖାତିର ନାହିଁ। ସେତେବେଳର ଅବସ୍ଥାକୁ ଟ୍ରେକର ଖଣ୍ଡିକ ପୁଷ୍ପକ ବିମାନ ଭଳି 
ସମସ୍ତଙ୍କୁ ଲାଗୁଥାଏ ପୂଣି ଗାଡ଼ି ପରିବର୍ରନ ହେଲା। ସମସ୍ତଙ୍କ ମୁହଁରୁ, ସମସ୍ତେ ଯେ 
କେତେ ଭୋକିଲା ଜାଣି ହେଉଥାଏ। ବାଟରେ ସୁଷମା ଅପେକ୍ଷା କରିଛି - ସେ ଦାୟିତ୍ବ 
ସେ ଖୁବ୍‌ ଭଲଭାବରେ ତୁଲାଇଦେବ, ମୋର ସେ ଅଭିଜ୍ଞତା ଅଛି। ତେଣୁ ସେଥପାଇଁ 
ବ୍ୟସ୍ତ ନହୋଇ ମୁଁ ଗାଡ଼ି ଚଳାଇବାକୁ କହିଲି । ଦ୍ଵିତୀୟ ଭଙ୍ଗା ଗାଡ଼ିରେ ଟାଙ୍କି ଭରି ହୋଇ 
ଡିଜେଲ ପୂରା ହୋଇଥୁଲା। ତା”ଛଡ଼ା ଚାଳକ ପିଲାଟି ଜଳଖୁଆ ଖାଇବା ପାଇଁ ମଧ୍ଯ 
ମଉସାଙ୍କଠାରୁ କିଛି ପଇସା ନେଇଥାଏ। ଡିଜେଲ ବାବଦକୁ କିଛି ପଇସା ଫେରାଇ 
ପାରିବ ନାହିଁ ବୋଲି ତା'ଠାରୁ ସୂଚନା ମିଳିଲା। ବୋଧହୁଏ ଗତ ଜନ୍ମର ଉଧାର ମୋତେ 
ଶୁଝିବାକୁ ପଡ଼ିଲା କିମ୍ବା ଆସନ୍ତା ଜନ୍ମ ପାଇଁ ତାକୁ ଧାର ଦେବାକୁ ହେଲା - ଏପରି କିଛି 
ଚିନ୍ତା କରି ସେଥୁପାଇଁ ମୁହୂ୍ରେ ମାତ୍ର ବିଳତମ୍ମ ନକରି ଆମେ ପାଣିକୋଇଲି ଅଭିମୁଖେ 
ଚାଲିଲୁ । 


ଅନ୍ଧାର ରାତିରେ ସୁଷମାର ଘରପାଇବା ସମ୍ଭବ ନହୋଇପାରେ | ତେଣୁ ମୁଁ ଖୁବ୍‌ 
ଧୀରେ ଚଳେଇବାକୁ ଚାଳକଙ୍କୁ ଅନୁରୋଧ କରିଥାଏ । ରାସ୍ତାରେ ଗୋଟିଏ ସ୍ତ୍ରୀଲୋକ 
ଏକ ମିଞ୍ଜିମିଞ୍ଜି ଜଳୁଥିବା ଲଣ୍ଠନଟିଏ ଟେକିଧରି ସବୂଗାଡ଼ିକୁ ଚାହୁଁଥବାର ଲକ୍ଷ୍ଯ କଲି। 
ଆମ ଗାଡ଼ି ପାଖ ହେଉ ହେଉ ତାକୁ ଚିହ୍ନିବାରେ ଅସୁବିଧା ହେଲାନାହିଁ। ସୁଷମା ମିଞ୍ଜମିଣ୍ଜି 
ଜଳୁଥବା ଲଣ୍ଠନଟିଏ ଧରି ରାସ୍ତାର ସବୂଗାଡ଼ିକୁ ଲକ୍ଷ୍ଯ କରୁଛି। ସେ ଆଗେ ଆଗେ 
ଚାଲିଲା ଏବଂ ତା” ପଛେ ପଛେ ଆମ ଟ୍ରେକର ରାସ୍ତା ବୁଲିଲା। ତା'ଘରେ ପହଞ୍ଚବା 
ବେଳକୁ ଶର୍ମାଜୀ ଆନନ୍ଦରେ ବିଶ୍ରାମ ନେଉଥାନ୍ତି। ଶର୍ମା ହୋଟେଲରୁ କିଣି ଆଣିଥୁବା 
ଗରମ ଗରମ ସିଙ୍ଗଡା, ଆଜୁଚପ୍‌, ମିଠା ଇତ୍ୟାଦି ପରଶି ଦେବାବେଳେ କ୍ଷୁଧାରଁ ଥୂବା 
ବିଶିଷ୍ଠ ଅତିଥ୍ମାନେ ତାକୁ ଅତ୍ଯନ୍ତ ଆନନ୍ଦ ତଥା ଆଗ୍ରହରେ ଭୋଜନ କଲାବେଳେ 
ମୋର କେବଳ ସୁଷମାର ମୁହଁର ଅବସ୍ଥା ମନେପଡ଼ୁଛି। କୋଉ ଶବରୀ କେଉଁ ଦିନ 

ଭଗବାନଙ୍କୁ ପକ୍ସଫଳ ପରଶି ନିଜର ସୌଭାଗ୍ୟ ଅର୍ଜନ କରି ପୁରାଣରେ ଅମର 
ହୋଇଯାଇଛି । ମାତ୍ର ଭଗବାନଙ୍କ ଭକ୍ତମାନଙ୍କୁ ଖାଦ୍ୟ ପରିବେଷଣ କରିପାରିବାର ଆନନ୍ଦ 
ଯେ ଏତେ ତୀବ୍ର, ଏକଥା ସୁଷମାକୁ ସେଦିନ ଦେଖୁଥୂଲେ ହିଁ ଅନୁଭବ କରିହେବ। 


ପାଣିକୋଇଲି ଛାଡ଼ିଲାବେଳକୁ ସନ୍ଧ୍ୟା ୭ଟା। ଅତ୍ଯନ୍ତ ଥଣ୍ଡା। ଟ୍ରେକରର ମଝି 
ସିଟରେ ସମସ୍ତେ ବସିଥାନ୍ତି। ଆଗ ସିଟରେ ଚାଳକ, ତା'ର ସହକାରୀ ଓ ମୁଁ । ମୋର 
ବ୍ୟାଗରୁ ଗୋଟିଏ କମ୍ବଳ କାଢ଼ି ସମସ୍ତଙ୍କୁ ଘୋଡ଼ାଇଦେଲି। ସମସ୍ତେ କମ୍ବଳଟିକୁ ମୂଳରୁ 
ଚୂଳ ପର୍ଯ୍ୟନ୍ତ ଘୋଡାଇ ହୋଇପଡ଼ିଲେ। ସମସ୍ତ ଆଶା ଆଶଙ୍କା ଇତ୍ୟାଦିର ଅବସାନ 
କରି ରାତ୍ରି ୯.୩୦ ସୁଦ୍ଧା ଆମେ ବାଲେଶ୍ବରରେ ପହଞ୍ଚଲୁ। ସେଦିନର ସମସ୍ତ କାର୍ଯ୍ୟକ୍ରମ 
ଅତ୍ୟନ୍ତ ସୂଚାରୁରୂପେ ସମାପ୍ତ ହୋଇସାରିଥୂଲା। ଆମେ ନ ପହଞ୍ଚବାରେ କାର୍ଯ୍ୟକ୍ରମରେ 
କିଛି ବ୍ୟାଘାତ ହୋଇନଥୂଲେ ମଧ୍ଯ ଆମେ କେଉଁଠି କି ପ୍ରକାର ଅସୁବିଧାରେ ପଡିଛୁ ସେ 
କଥା ଜାଣିନପାରି ସମସ୍ତେ ଅତ୍ୟନ୍ତ ଚିନ୍ତାରେ ଥୁଲେ । ଆମେ ପହଞ୍ଚୁବାରୂ ସମସ୍ତେ ଖୁବ୍‌ 
ଖୁସୀ ହୋଇଗଲେ। 


ସମସ୍ତ ଘଟଣାଟି ମଉସା ସମସ୍ତ ବ୍ୟକ୍ତିଙ୍କ ଆଗରେ ବର୍ଣ୍ଣନା କରିବାବେଳେ 
କହିଲେ, “ ଆଜି ମୋତେ ବାବୁଲିକୁ ପୁରାଣର ଶ୍ରବଣକୂମାର ଭଳି ଲାଗୁଥାଏ । 
ଶ୍ରବଣକୂୁମାର ତାର ବାପା ମାଂଙ୍କୁ ତୀର୍ଥ ଦର୍ଶନ କରାଇବା ଭଳି ସେ ତା'ର ସମସ୍ତ ଶକ୍ତି 
ବ୍ୟୟ କରି ଆମକୁ ଏଠାରେ ଆଣି ପହଞ୍ଚାଇଲା।” 


ମାତ୍ର ମୋତେ ଲାଗୁଥାଏ, ସମସ୍ତ ସମ୍ମିଳନୀର ଦାୟିତ୍ବରୁ ଗୋଟିଏ କାର୍ଯ୍ୟର 
ଦାୟିତ୍ଵ କନକଅପା ମୋତେ ଦେଇଥୂଲେ। ତାହା ଥୁଲା - ବକ୍ତା ତଥା ଅତିଥୁମାନଙ୍କୁ 
ସମ୍ମିଳନୀରେ ପହଞ୍ଚାଇବା | ମୋ ପାଇଁ ତାହାହିଁ ଥୂଲା ସର୍ବଶ୍ରେଷ୍ଠ ତଥା ସବୁଠାରୁ ଗୁରୁତ୍ବପୂର୍ଣ 
ମାତୃକର୍ମ। ସେହି କାର୍ଯ୍ୟଟି କରିପାରିବା ପାଇଁ ମାଂଙ୍କୁ ଅହରହ ପ୍ରାର୍ଥନା କରୁ କରୁ ଯାହା 

ଯାହା ମାତ୍ର ଘଟିଯାଇଛି। ଏଥୁରେ ମୋର ବା ବାହାଦୂରି କାହିଁ ? 
ଜାନୁୟାରୀ ୨୦୦୨ 

ଦିବ୍ଯ ସମ୍ପର୍କ 


ଧରମ୍ପ ସିଂ । ଠିକ୍‌ ନାଁଟା କଂଣ ଧରମୂ ସିଂ, କି ଧରମ ସିଂ, କି ଧର୍ମ ସିଂ - 
କେବେହେଲେ ପଚାରି ବୁଝିବାକୁ ମଧ୍ଯ ଆବଶ୍ଯକ ମଣିନାହିଁ। ପ୍ରପରି ଧରମ ବାଚୂ 
ବୋଲି ଡାକୁଥଲେ। ତେଣୁ ଆମେ ଧରମ ଭାଇ ବୋଲି ଡାକୁ ଏବଂ ତାଙ୍କ ପତ୍ନୀଙ୍କୁ ଅପା | 
ବାସ୍‌ ଆଉ ଅଧୁକ ଜାଣିବା ଆବଶ୍ୟକ ପଡ଼ିନାହିଁ। 


ଚରମ୍ପା ପୋପ ସିଂହ ରାଇସ୍‌ ମିଲ୍ବ ଏବଂ କୈଳାସ ଟକିଜ ସିନେମା ହଲର 
ସତ୍ତ୍ଵାଧ୍କାରୀ। ଆଉ କ”ଣ କ”ଣ ସବୁ ଥୁବ, ସେସବୁ ମଧ୍ଯ ଆମେ ଜାଣିବା ଦରକାର 
ପଡ଼ିନାହିଁ। ପ୍ରପର୍ି ତାଙ୍କୁ ଅତ୍ୟନ୍ତ ଶ୍ରଦ୍ଧା କରୁଥିଲେ ଏବଂ ଓଡ଼ିଶା ଗସ୍ତ ସମୟରେ ଥରେ 
ଅନ୍ତତଃ ତାଙ୍କ ଘରେ ଅତିଥୂ ହେଉଥୂଲେ। ଏତକ ମୁଁ ପ୍ରପରିଙ୍କ ସହିତ କାର୍ଯ୍ୟ କରୁଥବା 
ସମୟରେ ଲକ୍ଷ୍ୟ କରିଛି। ଗତଜନ୍ମରେ କି ଗତ ଅନେକ ଜନ୍ମରେ ସେ ପ୍ରପରିଙ୍କ ସହିତ 
ରହି କାର୍ଯ୍ୟକରିଥ୍ବାର ଅନୁଭବ ହୁଏ । କୌଣସି କାରଣରୁ ଯଦି ପ୍ରପରି କେବେ ଚରମ୍ପା 
ଯାଇ ନପାରନ୍ତି ତେବେ ଧରମୁ ଭାଇ ନିଶ୍ଚୟ କଟକ ଆସି ଥରେ ଅନ୍ତତଃ ତାଙ୍କୁ ସାକ୍ଷାତ 
କରିବାକୁ ଭୂଲନ୍ତି ନାହିଁ। ପ୍ରପରିଙ୍କ ସହିତ ଅନେକ ଥର ଧରମୁୂଭାଇଙ୍କ ଘରେ ମୁଁ ଅତିଥ 
ହୋଇଛି। ଅତି ସ୍ଵାଭାବିକ ଭାବରେ ଧରମୂ ଭାଇ ପ୍ରପରିଙ୍କୁ ତାଙ୍କ ଘରର ମୁରବୀ ଭଳି 
ଭାବନ୍ତି। ସବୁକଥାରେ ପରାମର୍ଶ କରନ୍ତି। ଗସ୍ତ ଖର୍୍ଚ ବାଦ ତାଙ୍କ ଗାଡ଼ିରେ ପେଟ୍ରୋଲ 
ଭରି କରିଦିଆଯାଏ। ପ୍ରପରି କିଛି ସମୟ ରହି ଫେରନ୍ତି । ଘରେ ଆତିଥ୍ୟ ଗ୍ରହଣ କଲେ 
ମଧ୍ଯ ଅନ୍ୟାନ୍ୟ ସାହାଯ୍ୟ ଗ୍ରହଣ କରିବାକୁ ବେଳେବେଳେ ପ୍ରପର୍ତି କୁଣ୍ଠା ପ୍ରକାଶ କରନ୍ତି। 
କହିବା ବାହୁଲ୍ୟ ଧରମ ଭାଇ ଏବଂ ଅପା ଏଥୁପାଇଁ ଅନେକ ଦୁଃଖ ପ୍ରକାଶ କରିବାରୁ 
ବାଧ୍ଯ ହୋଇ ଗ୍ରହଣ କରନ୍ତି। 


ଥରେ ବାଲେଶ୍ଵର ଜିଲ୍ଲାର କୌଣସି ଏକ ସ୍ଥାନକୁ ପ୍ରପରି ଗସ୍ତରେ ଯାଇଅଆନ୍ତି। 
ସାଙ୍ଗରେ ମୁଁ ଏବଂ ଭାଇ (ଶଙ୍କର ମହାନ୍ତି), ପୂରୁଣା ଫିଆଟ ଗାଡ଼ିକୁ ଚଲାଉଥାଏ 
ଡ୍ରାଇଭର ଗଦାଧର । ଯିବାବେଳେ ଅନ୍ୟାନ୍ୟ ଅନେକ କଥା ଭିତରେ ପ୍ରପରି ସୂଚାଇ 
ଦେଇଥାନ୍ତି ଯେ, “ ଯିବାବେଳେ ହେଉ ବା ଫେରିବାବେଳେ ହେଉ ଆଜି ଧରମୁ ବାବୃଙ୍କ 
ଘରକୁ ଯିବାନାହିଁ। ତାଙ୍କ କାମରେ ଆସିଥ୍‌ଲେ ଅଲଗା କଥା। ଆମେ ଅନ୍ୟମାନଙ୍କ 
କାମରେ ଆସିଛୁ । ତାଙ୍କଠାରୁ ସବୁଥର ଗସ୍ତଖର୍୍ ପେଟ୍ରୋଲ ନେବା ଆଦୌ ଠିକ୍‌ 
ହେଉନାହିଁ। ଏଣୁ ଏଥରକ ଆଦର୍ଦୌ ତାଙ୍କ ଘରକୁ ଯିବାନାହିଁ।” ଅସ୍ଵାଭାବିକ ଲାଗିଲେ 

ମଧ୍ଯ ଆମେ ସମ୍ମତ ହେଲୁ। କାରଣ ସେପର୍ଯ୍ୟନ୍ତ ଥରେ ହେଲେ ବି ତାଙ୍କର ଘରକୁ 
ନଯାଇ ପ୍ରପରି ସେ ବାଟରେ ଯିବା ମୁଁ ଦେଖୁନଥଲି। ଗଲାବେଳେ ମୁଁ କୈଳାସ ଟକିଜ 
ଆଡ଼କୁ ଚାହିଁବାରୁ ପ୍ରପତ୍ତି ସୂଚାଇ ଦେଲେ - “ ନା, ସେ ଆଡକୁ ନଜର ପକାନାହିଁ। 


ଧରମ ବାବୁ ଦେଖୁଲେ ଅଟକାଇ ଦେବେ।” ମୁଁ ଟିକିଏ ହସିଦେଲି। ଚରମ୍ପାରେ ନ 
ଅଟକି ସିଧା ବାଲେଶ୍ବର ଚାଲିଗଲୁ । 


ବାଲେଶ୍ବରରେ ପ୍ରପର୍ିଙ୍କୁ ଅନେକ ମାନସିକ ଯନ୍ତ୍ରଣାରେ ରହିବାକୁ ହେଲା। ଯେଉଁ 
ଅନୁଷ୍ଠାନକୁ ପ୍ରପରି ଯାଇଥିଲେ, ସେଠାରେ କିଛି ଗୋଷ୍ଠୀ କନ୍ଦଳ ଥୁଲା ପ୍ରପର୍ତି ଗୋଟିଏ 
ନିର୍ଦିଷ୍ଟ ଗୋଷ୍ଠୀକୁ ଛ ମାସ ପାଇଁ ଦାୟିତ୍ଵ ନେବାକୁ ପରାମର୍ଶ ଦେଇଥାନ୍ତି। ଅନ୍ୟ ଗୋଷ୍ଠୀଟି 
ପୂର୍ବରୁ ଦାୟିତ୍ଵରେ ଥୁଲେ। ସେମାନଙ୍କୁ ଦାୟିତ୍ଵ ହସ୍ତାନ୍ତର କରିବାକୁ ମଧ୍ଯ ପରାମର୍ଶ 
ଦେଇଥାନ୍ତି। ମାତ୍ର ତାଙ୍କ ପରାମର୍ଶ ଅନୁସାରେ କିଛି ହୋଇନଥାଏ। ପୂର୍ବରୁ ପରାମର୍ଶ 
ଦେଇ, ପତ୍ରରେ ଜଣାଇ ସେ ଯାଇଥୂଲେ ମଧ୍ଯ ପୂର୍ବ ଗୋଷ୍ଠୀ ତଥାପି ଦାୟିତ୍ଵରେ ଥାଆନ୍ତି 
ଏବଂ ହିସାବପତ୍ର କିଛି ଦାଖଲ କରିନଥାନ୍ତି। ପ୍ରପତ୍ତି ଅନେକ ଅସନ୍ଧୁଷ୍ଟ ହେଲେ | ବିରକ୍ତି 
ପ୍ରକାଶ କଲେ ଏବଂ ଖୁବ୍‌ ଶୀଘ୍ର ତାଙ୍କ କହିବା ଅନୁସାରେ କାର୍ଯ୍ୟକଲେ ପୂନର୍ବାର ଆସିବେ 
କହି ସଭାଛାଡ଼ି ଆସିଲେ। ମୁଁ ଏବଂ ଭାଇ ତାଙ୍କୁ ଗାଡ଼ିରେ ନେଇ ଫେରି ଆସିଲୁ। 


ଭିନ୍ନ ଭିନ୍ନ ସ୍ବୁଲ୍‌ମାନଙ୍କରେ ଏହିଭଳି ସବୁ ଘଟୁଥବାରୁ ରାସ୍ତାରେ ପ୍ରପର୍ତି ଅନେକ 
ବ୍ୟସ୍ତ ହେଉଥାଆଅନ୍ତି। ମାତ୍ର ଏହା ଘଟିବ ଏବଂ ଆମକୁ ଏ ସବୁର ଦାୟିତ୍ଵ ନେବାକୁ 
ପଡ଼ିବ ବୋଲି ମଧ୍ଯ ସୂଚାଉଥାଆନ୍ତି। ଏମିତି କଥା ଭିତରେ ଆମେ ଅନେକ ବାଟ 
ଚାଲିଆସିଆଉ | ମହେନ୍ଦ୍ର ଭାଇଙ୍କ ମାକୌଣା ସ୍ତୁଲ୍‌ ଟପିଚୂ କି ନାହିଁ ହଠାତ୍‌ ଗଦାଧର 
ଘୋଷଣା କଲା ଗାଡ଼ିର ବ୍ରେକ କାମ କାମ କରୁନାହିଁ। ସେ ଗିଅର ପକାଇ କୌଣସି 
ମତେ ଗାଡ଼ିକୁ ଅଟକାଇଲା। ଆମେ ଓହ୍ଲାଇ ଚେକ୍‌ କଲୁ।| କିଛି ଆଦି ଅନ୍ତ ପାଇଲୁନାହିଁ। 
ଏବେ ଆମେ ଯିବା କେମିତି ? ଗାଡ଼ିରେ ଆଦୌ ବ୍ରେକ୍‌ ନାହିଁ। ଚରମ୍ପା ଆଉ ପନ୍ଦର 
କିଲୋମିଟର ଥାଏ ଅନ୍ତତଃ ଚରମ୍ପା ଗଲେ ସେଠାରେ ପହଞ୍‌ ଯାହା ମରାମତି କରିହେବ | 
ତା” ପୂର୍ବରୁ ଆଉ କିଛି ସମ୍ଭବ ନୁହେଁ। ପ୍ରପରି ମନେ ମନେ ହସହସ ପ୍ରକାଶ୍ୟରେ 
ହସିବା ଆରମ୍ଭ କଲେ। “ ଧରମୂ ବାବୁଙ୍କୁ ରାସ୍ତାକାଟି ଯିବା ଆଦୌ ସମ୍ଭବ ନୁହେଁ 
ଏବେ କୌଣସି ମତେ କୈଳାସ ଟକିଜକୁ ନେଇ ଚାଲ। ସେଠାରୁ ଧରମୂ ବାବୁଙ୍କୁ କହି 
ଗାଡ଼ି ମରାମତି କରିବା ଏବଂ ବିଳମ୍ବରେ ହେଉପଛେ କଟକ ଫେରିଯିବା।” ପ୍ରପରି 
ଅତ୍ୟନ୍ତ ସ୍ଵାଭାବିକ ଭାବରେ ନିର୍ଦ୍ଦେଶ ଦେଲେ। 


ଚରମ୍ପା ବଜାରକୁ ଆଉ ୪ କି.ମି. ଥବା ପର୍ଯ୍ୟନ୍ତ ଗଦାଧର ଗାଡ଼ି ଚଳାଇ 
ଚାଲିଆସିଲା। ରାସ୍ତା ଫାଙ୍କା ଥଲା। ସେଠାରୁ ମୁଁ ଏବଂ ଭାଇ ଓହ୍ଲାଇ ଗୋଟିଏ ଛୋଟ 
କାଠଗଡ଼ ଏବଂ ଗୋଟିଏ ଇଟା ଧରି ଗାଡ଼ି ଆଗେ ଆଗେ ଚାଲିଲୁ। ଯେଉଁଠାରେ ଟିକେ 

ଭିଡ ଦେଖୁଥାଉ, ଗାଡ଼ିର ଆଗ ଚକା ଆଗରେ କାଠ ଏବଂ ଇଟା ଥୋଇ ଦେଉଥାଉ | 
ଧରେ ଧରେ ଗାଡ଼ି ଧକେଇ ଧକେଇ କୈଳାସ ଟକିଜ ପର୍ଯ୍ୟନ୍ତ ଆସିଲା। ସେଠାରୁ 
ସେମିତି ପ୍ରଥମ ଗିଅରରେ ଗଦାଧର ସିନେମା ହଲ ହତା ଭିତରକୁ ଗାଡ଼ି ଗଡାଇ 
ଦେଲା। ସେଠାରେ ସିନେମା ହଲ କର୍ମଚାରୀମାନେ ପ୍ରପଭିଙ୍କୁ ଦେଖ୍‌ ଦୌଡ଼ିଆସିଲେ। 
ଆମଠାରୁ ସବୁକଥା ଶୁଣି ସଙ୍ଗେ ସଙ୍ଗେ ଧରମୁଭାଇଙ୍କ ଘରକୁ ଫୋନ କରାଗଲା। 
ଧରମୁ ଭାଇ ଗୋଟିଏ ଗାଡ଼ିଧରି ନିଜେ ଆସି ପହଞ୍ଚଲେ। ତାଙ୍କ ନିଜର Workshop 
ରେ ଆମ ଗାଡ଼ିକୁ ମରାମତି କରିବାକୁ ଛାଡ଼ିଦେଇ ଆମ ସମସ୍ତଙ୍କୁ ତାଙ୍କ ଘରକୁ 
ନେଇଗଲେ । ତାଙ୍କ ଘରେ ପହଞ୍ଚଲାବେଳକୁ ଆମମାନଙ୍କ ପାଇଁ ସ୍ଵାଭାବିକ ଢ଼ଙ୍ଗରେ 
ସବୁ ପ୍ରସ୍ତୁତ ହୋଇସାରିଥାଏ। ଧରମୁ ଭାଇ ପ୍ରପରିଙ୍କର ବାଲେଶ୍ଵର Programme 
ଜାଣିଥୂଲେ। ତେଣୁ ଆମେ ତାଙ୍କ ଘରକୁ ହୁଏତ ଯିବାବେଳେ କିମ୍ବା ଫେରିବାବେଳେ 
ନିଶ୍ଚୟ ଆସିବୁ ଜାଣି ଆମକୁ ଅପେକ୍ଷା ରଖୁଥାନ୍ତି । ଆମେ ଗାଡ଼ି ଖରାପ ହେବାରୁ ଅଗତ୍ୟା 
ତାଙ୍କ ଘରେ ଓହ୍ଲାଇଲୁ, ଏକଥା ଜାଣିନଥାନ୍ତି କି ପ୍ରପର୍ରି ମଧ୍ଯ କହିନଥାନ୍ତି। 


ସାମାନ୍ୟ କିଛି ଭୋଜନ ଏବଂ ଟିକେ ବିଶ୍ରାମ ପରେ ପ୍ରପର୍ତି ତାଙ୍କୁ ଆମର 
ଅଟକିବାର ରହସ୍ଯ ପ୍ରକାଶ କଲେ। ଆମେ ନ ଅଟକି ଚାଲି ଯାଇଥାନ୍ସ ଏବଂ ଗାଡ଼ି 
ଖରାପ ହେବାରୁ ଅଟକିଲୁ ବୋଲି ପ୍ରକାଶ କରିବାରୁ ଧରମୁ ଭାଇଙ୍କ ମୁହଁ ଅତି କରୁଣ 
ହୋଇଗଲା । ସେ କହିଲେ - “ ଆପଣ ନ ଅଟକିଲେ କ”ଣ ହେବ - ମା' ଆପଣଙ୍କ 
ଗାଡ଼ି ଖରାପ କରି ଏଠାରେ ଅଟକାଇଲେ। ମୁଁ ଆପଣଙ୍କ ସେବାରୁ ଯେପରି ବଞ୍ଚତ 
ନହୁଏ, ସେଥୁପାଇଁ ମା” ମୋତେ କୃପା କଲେ।” 


ପ୍ରପରି ସାମାନ୍ୟ ସ୍ମିତହାସ୍ୟ ପ୍ରକାଶ କଲେ। ଆମେ ଫେରିଲୁ। ସିନେମାହଲ୍‌ 
ପାଖରେ ପହଞ୍ଚବା ବେଳକୁ Workshop ର Mechanic ଏକି ଆଶ୍ଚର୍ଯ୍ୟଜନକ କଥା 
କହିଲେ। ସେ କହିଲେ, ଗାଡ଼ିର ବେକ୍‌ କାମ କରୁଛି। କିଛି ଅସୁବିଧା ହୋଇନଥ୍‌ଲା, 
ମାତ୍ର ଅଳ୍ପ ସମୟ ତଳେ ବ୍ରେକ୍‌ ନଥ୍‌ବା କାରଣରୁ ଅନେକ ହଇରାଣ ହୋଇ ଆସିଥାଉ। 
ବିଶ୍ଵାସ କରିହେଲା ନାହିଁ। ମାତ୍ର ଘଟଣାଟି ସତ୍ୟ । ଗାଡ଼ି ଚେକ୍‌ ହୋଇସାରି - ପେଟ୍ରୋଲ 
ଭର୍ରି ହୋଇ ଥୁଆ ହୋଇଥାଏ । ପ୍ରପରତ୍ତି ସେମାନଙ୍କଠାରୁ ବିଦାୟ ନେଇ ଆସିଲେ । ବାଟରେ 
ମୁଁ ଭାବୁଆାଏ - ଧରମୁ ଭାଇଙ୍କ ସହିତ ପ୍ରପଭ୍ଜିଙ୍କ ଯେଉଁ ପ୍ରକାର ଦିବ୍ୟ ସମ୍ପର୍କ ତାକୁ 
ଏଡ଼େଇ ଚାଲିଯିବା ଏତେ ସହଜ ନୂହେଁ। 

ପରେ ପ୍ରପର୍ତି ତାଙ୍କ ଘରେ ମାସାଧୂକ କାଳ ରହି ଦିଲ୍ଲୀ ହକିମଙ୍କ ଦ୍ଵାରା ଟିକିସିତ 
ହୋଇଥୂଲେ ଏବଂ ଧରମୁ ଭାଇ ଓ ତାଙ୍କ ପତ୍ନୀ ତାଙ୍କର ସେବା କରିବାର ସୌଭାଗ୍ୟ 


ପାଇଥ୍୍‌ଲେ। 
3g ଫେବୃୟାରୀ - ୨୦୦୨ 

ଅନ୍ୟ ଏକ ଦକ୍ଷକର୍ମୀ 


ନିଉ ଲାଇଟ୍‌ ସୋସାଇଟିର ପ୍ରାରମ୍ଭିକ ସମୟ। ଜୁଲାଇ ୧୩ ତାରିଖ 
ବାର୍ଷିକୋ୍ସବ। ଆମେ ସେଥୁପାଇଁ ୧୩ ଦିନର କାର୍ଯ୍ୟକ୍ରମ ରଖୁ । ଜୁଲାଇ ୧ ତାରିଖ 
ଠାରୁ ୧୩ ତାରିଖ ପର୍ଯ୍ୟନ୍ତ । ଶ୍ରୀଅରବିନ୍ଦଙ୍କର କୌଣସି ଗୋଟିଏ ପୁସ୍ତକର ୧ ୨ଟି ଅଧ୍ଯାୟକୁ 
ପ୍ରଥମ ୧୨ ଦିନ ଆଲୋଚନା କରୁ ଏବଂ ୧୩ ତାରିଖ ବାର୍ଷିକୋତ୍ସବ ପାଳନ କରୁ। 
ସେଦିନ ପ୍ରପର୍ତି ନିଶ୍ଚୟ ରହନ୍ତି। ସେ ସେଥୁପାଇଁ ମା'ଙ୍କ ନିକଟରୁ ଅନୁମତି ନେଇ 
ଆସନ୍ତି । 


ସେ ବର୍ଷ ବାର୍ଷିକୋତ୍ସବ ପାଇଁ ଶ୍ରୀଅରବିନ୍ଦଙ୍କ ଲିଖୂତ “ ଦିବ୍ୟ ଜୀବନ (Life 
Divine)” ଗ୍ରନ୍ଧୁ ସ୍ଥିର ହୋଇଥାଏ ।! ଜୁଲାଇ ୧ ତାରିଖ ଠାରୁ ୧୨ ତାରିଖ ପର୍ଯ୍ୟନ୍ତ ଭିନ୍ନ 
ଭିନ୍ନ ୧୨ଟି ଅଧ୍ଯାୟକୁ ବାରଜଣ ଭିନ୍ନ ଭିନ୍ନ ବକ୍ତା ଆଲୋଚନା କରିବା ବ୍ଯବସ୍ଥା 
ହୋଇଥାଏ । ପ୍ରଥମ ଅଧ୍ୟାୟ ଆଲୋଚନା ହେବା ପୂର୍ବରୁ ଏହି କାର୍ଯ୍ୟକ୍ରମ ଉଦ୍‌ଘାଟନ 
ହେବା କଥା। ସେ ବର୍ଷ ଉଦ୍‌ଘାଟକ ଥାଆନ୍ତି ଡ: ହରେକୃଷ୍ଣ ମହତାବ ଓଡ଼ିଶାର ଏକ 
ଅତ୍ୟନ୍ତ ମାନ୍ୟଗଣ୍ୟ ବ୍ୟକ୍ତିତ୍ଵ । ତାଙ୍କର ସମୟ ବହୁ ସ୍ଵଜ। ସେ ଆଗରୁ ସର୍ଭ ରଖୁଲେ 
- “ ମୋତେ ପ୍ରଥମରୁ ଛାଡ଼ିଦେବ, ମୁଁ ପାଞ୍ଚମିନିଟ୍‌ ମଧ୍ୟରେ ଉଦ୍‌ଘାଟନ କାର୍ଯ୍ୟକ୍ରମ 
ସାରିଦେଇ ଫେରିଆସିବି। ତୁମେ ତୁମର ଆଲୋଚନା କରୁଥାଅ।” ଆମେ ରାଜି 
ହୋଇଗଲୁ। କାରଣ ପାଞ୍ଚମିନିଟ୍‌ ହେଉପଛେ ତାଙ୍କୁ ପାଇବା ପ୍ରକୃତରେ ସମ୍ଭବ ନଥୁଲା | 
ତେବେ ଯାହା ହେଉ ନିର୍ବାରିତ ସମୟରେ ସଭା ଆରମ୍ଭ ହେଲା। ଆମେ ଡ: ମହତାବଙ୍କୁ 
ଶୀଘ୍ର ଛାଡ଼ିଦେବାକୁ ପଡ଼ିବ ବୋଲି ଆମର ବାର୍ଷିକ ବିବରଣୀକୁ ଯଥା ସମ୍ଭବ ସଂକ୍ଷିପ୍ତ 
କରିଥାଉ । ଅତିଥ୍‌ ପରିଚୟ ମଧ୍ଯ ଏକଦମ୍‌ ସଂକ୍ଷେପ। ତା'ପରେ ଡ: ମହତାବ 
ଉଦ୍‌ଘାଟନୀ ଭାଷଣ ଦେଲେ | ତାଙ୍କର ଭାଷଣ କାର୍ଯ୍ୟକ୍ରମ ଚାଲିଥ୍ବା ସମୟରେ ସେଦିନର 
ବକ୍ତା ଅଶୋକ ବକ୍ତ୍ତା ଦେବାପାଇଁ ପ୍ରସ୍ତୁତି ଆରମ୍ଭ କଲେ । Staଥୁଝ ରେ ଗୋଟିଏ 
ଛୋଟିଆ ଟେବୁଲ ପକାଇ ତା” ଉପରେ Reference ପାଇଁ ଆବଶ୍ୟକ ଥୁବା ଅନ୍ତତଃ 
୧୦ଟି ବିଶାଳକାୟ ପୁସ୍ତକ ସଜାଇ ରଖୁ ସେ କହିବାପାଇଁ ପ୍ରସ୍ତୁତ ହେଉଥାନ୍ତି। ଡ: 
ମହତାବ ନିଜେ କହୁଥ୍ବା ସମୟରେ ମଧ୍ଯ ତାହା ଲକ୍ଷ୍ୟ କରୁଥାଆନ୍ତି। ସେ ସଂକ୍ଷେପରେ 
ତାଙ୍କ ଭାଷଣ କହିସାରିବା ପରେ ଘୋଷଣା କରାଗଲା ଯେ, ଆଜି ପ୍ରଥମ ଦିବସରେ 

କଟକ ଶ୍ରୀରାମଚନ୍ଦ୍ର ଭଞ୍ଜ ମେଡ଼ିକାଲ କଲେଜର ଛାତ୍ର ଶ୍ରୀମାନ ଅଶୋକ ଦାସ ଦିବ୍ୟଜୀବନ 
ଗ୍ରନ୍ନର ପ୍ରଥମ ଅଧ୍ଯାୟଟି ଆଲୋଚନା କରିବେ । 


ଡ: ମହତାବ ଦିବ୍ୟଯଜୀବନ ଗ୍ରନ୍ଧ ସମ୍ପକରେ ଆଗରୁ ଜାଣିଥିଲେ। ତାହା ଏକ 
ଦୁର୍ବୋଧ୍ୟ ଏବଂ ଅସାଧ୍ଯ ଗ୍ରନ୍ଧ ବୋଲି ତାଙ୍କର ଧାରଣା ଥୂଲା। ତାକୁ ଇଂରାଜୀ ଭାଷାରେ 
ଅତ୍ଯନ୍ତ ଦକ୍ଷୟ ପଣ୍ଡିତମାନେ ମଧ୍ଯ ଆୟତ୍ତ କରିବା ଅସମ୍ଭବ ବୋଲି ତାଙ୍କର ବିଶ୍ଧାସ 
ଥଲା। ସେ ଦେଖୁୂଲେ ପାଞ୍ଚଫୁଟରୁ କମ୍‌ ଉଚ୍ଚା ଗୋଟିଏ ବାଳକ ତା'ରି ଆକାରର 
ପୁସ୍ତକମାନଙ୍କୁ ରଖୁ ଦିବ୍ୟଜୀବନ ଗ୍ରନ୍ଧ ଆଲୋଚନା କରିବା ପାଇଁ ପ୍ରସ୍ତୁତ ହେଉଛି। 
ବାଳକଟିକୁ ହାପ୍‌ପ୍ଯାଣ୍ଟ ପିନ୍ଧାଇ ଦେଲେ ସ୍ତୁଲ୍‌ର ପଞ୍ଚମ ଶ୍ରେଣୀର ଛାତ୍ରଭଳି ଦିଶିବ। 
ମୁହଁଟି ହସହସ । ଛୋଟିଆ ଧଡ଼ିଆ ପିଲାଟିଏ । ସେ ପୁଣି ଆଲୋଚନା କରିବ ଦିବ୍ୟଜୀବନ 
ଗ୍ରନ୍ଧ ] ଡ: ମହତାବ ବିଶ୍ଵାସ କରିପାରିଲେ ନାହିଁ। ତାଙ୍କର ଅନେକ କାମ ଥୂଲା। ତଥାପି 
ସେ ନିଜର ଆଗ୍ରହ ଦମନ କରିନପାରି କିଛି ସମୟ ପାଇଁ ଶୁଣିବାକୁ ଇଚ୍ଛା ପ୍ରକାଶ 
କଲେ । ଷ୍ଟେଜ୍‌ ଉପରୂ ତାଙ୍କର ଚୌକିକୁ ନେଇ ଆଗରେ ପକାଇ ଦିଆଗଲା। ଡ: ମହତାବ 
ପ୍ରଥମ ଧାଡ଼ିରେ ଅଶୋକଙ୍କର ଠିକ୍‌ ସମ୍ମୁଖରେ ବସିପଡ଼ିଲେ। 


ଅଶୋକ ଆରମ୍ଭ କଲେ ଆଲୋଚନା। ଦିବ୍ଯଜୀବନ ଗ୍ରନ୍ନର ପ୍ରଥମ ଅଧ୍ଯାୟ। 
ମେଢ଼ିକାଲର ଛାତ୍ର ସ୍ଵାଭାବିକ ଭାବରେ ଇଂରାଜୀରେ ଅଧ୍ବକ ଜ୍ଞାନ ଆହରଣ କରିବାର 
ସମ୍ଭାବନା ନାହିଁ। କଲେଜରେ ଦୂଇବର୍ଷ ପଢ଼ିବା ପରେ ଇଂରାଜୀ ପାଠ ବନ୍ଦ | ମାତ୍ର ସେ 
ଉଦ୍ଧାର କରୁଥାନ୍ତି ମଝିରେ ମଝିରେ ଶ୍ରୀଅରବିନ୍ଦଙ୍କର ମୂଳଗ୍ରନ୍ଧ। Life Divineରୁ 
ନଳିନୀଦାଂଙ୍କରଠ ମାଧବ ପଣ୍ଡିତଙ୍କର ଏବଂ ମା'ଙ୍କର ସେ ସମ୍ପର୍କରେ ବିଭିନ୍ନ 
ଆଲୋଚନାରୁ | ସମଗ୍ର ଥଧ¡nc୯e ସମ୍ପୂର୍ଣ୍ଣ ସ୍ତତ୍ଧ। ଯାଦୂକରୀ ତାଙ୍କର ଭାଷା - ତାଙ୍କର 
ପ୍ରକାଶ ଭଙ୍ଗୀ। ସମଗ୍ର ବାତାବରଣକୁ ମନ୍ତ୍ରମୁଗ୍ଧ କରି ସେ ବକ୍ତବ୍ୟ ଦେଇ ଚାଲିଥାନ୍ତି। 
ଡ: ମହତାବ ଆଉ ଉଠିପାରିଲେ ନାହିଁ। ଖୁବ୍‌ ଆରାମରେ ନିଜର ଚୌକିରେ ବସି 
ସମ୍ପୂର୍ଣ୍ଣ ଭାଷଣଟି ଶୁଣିଲେ। ଶେଷ ହେବାପରେ ଅଶୋକଙ୍କୁ ଡାକି ବ୍ଯକ୍ତିଗତ ଭାବରେ 
କୃତଜ୍ଞତା ତଥା ଧନ୍ୟବାଦ ଜଣାଇ ଫେରିଗଲେ। 


ପରଦିନ ଆମ୍ଭେମାନେ ସକାଳେ ଖଟବିନ୍‌ ସାହି ଆମର କେନ୍ଦ୍ରରେ ବସିଛୁ - 
ସ୍ବର୍ଗତ ଦେବେନ୍ଦ୍ରନାଥ ଶତପଥ୍‌ ( ସେତେବେଳେ ପ୍ରଜାତନ୍ତ୍ରରେ କାର୍ଯ୍ୟ କରୁଥାନ୍ତି ) ଗୋଟିଏ 
ସାଇକେଲ ଚଲାଇ ଆମ ପାଖରେ ପହଞ୍୍‌ ପଚାରିଲେ - “ ଆରେ ଅଶୋକ ଦାସ କିଏ 
କି ? କାଲି ମହତାବ ବାବୁ କ'ଣ ତା'ର ଭାଷଣ ଶୁଣିକରି ଯାଇଛନ୍ତି - ମୋତେ ପଠାଇଛନ୍ତି 
ତା'ର ଠିକଣା ଇତ୍ଯାଦି ନେବା ପାଇଁ - ବୋଧହୁଏ ବିଷ୍ଣୁବକୁ କିମ୍ଭା କେଉଁ ଉତ୍ସବକୁ 
ନିମନ୍ତ୍ରଣ କରିବେ।” 

ଅଶୋକଙ୍କର ପରିଚୟ | ଡ: ଅଶୋକ ଦାସ | କଟକ ମେଡ଼ିକାଲରେ ପାଠ ଆରମ୍ଭ 
କରିବା ପୂର୍ବରୁ ଭୁବନେଶ୍ଵରରେ କ୍ୟାପିଟାଲ୍‌ ହାଇସ୍ତୁଲ୍‌ ତଥା ବିଜେବି କଲେଜରେ ପଢ଼ିବା 
ସମୟରୁ ମଧ୍ଯ ମାଂଙ୍କୁ ଜାଣି ତାଙ୍କ ପ୍ରତି ତାଙ୍କର ଶ୍ରଦ୍ଧା, ଅନୁରଚ୍ତି ପ୍ରକାଶ ପାଇ ସାରିଥୂଲା। 
କଟକରେ ମେଡ଼ିକାଲରେ ପଢୁଥିବା ଅବସ୍ଥାରେ New Light Society ରେ ସଭ୍ୟ 
ହେଲେ। ତା'ପରେ Public Meeting ରେ କହିବା ଆରମ୍ଭ କଲେ । ଓଡ଼ିଶାରେ ଥୁବା 
ପର୍ଯ୍ୟନ୍ତ ସେ ଅନେକ ସଭାସମିତିରେ ଭାଷଣ ପ୍ରଦାନ କରିଛନ୍ତି। ଅସାଧାରଣ ଦକ୍ଷତା 
ତାଙ୍କର ଭାଷା, ବିଷୟ ତଥା ପ୍ରକାଶ ଭଙ୍ଗୀରେ । ଭାଗବତରେ ଅଛି - 


“ ଯାହାକୁ ହେଉ ତୁ ସଦୟ, 
ଜ୍ଞାନ ତା” ହୃଦରୁ ଉଦୟ।” 


ଅଶୋକ ପ୍ରପଭ୍ତି, ବାବାଜୀ ମହାରାଜ, ମାଧବ ପଣ୍ତିତ ଏବଂ ଚମ୍ପକଲାଲଜୀ 
ସହିତ ଓଡ଼ିଶାର ଅନେକ ସ୍ଥାନରେ ବୁଲି ସାଙ୍ଗଠନିକ କାର୍ଯ୍ୟକ୍ରମରେ ଅଂଶଗ୍ରହଣ କରିଛନ୍ତି। 
ପରବର୍ରୀ ଅବସ୍ଥାରେ ସେ ପଶ୍ଡିଚେରୀର J1PMER ରେ ଅବସ୍ଥାପିତ ହେବା ପରେ 
ନିଜର ସରକାରୀ ଦାୟିତ୍ଵ କାରଣରୁ ଆଉ ଓଡ଼ିଶାରେ ଏତେଟା କାର୍ଯ୍ୟରେ ସମ୍ଚୃକ୍ତ 
ହୋଇପାରିଲେ ନାହିଁ। ଓଡ଼ିଶାରେ ଶ୍ରୀଅରବିନ୍ଦ ମେଡ଼ିକାଲ ଆସୋସିଏସନର ଆରମ୍ଭରୁ 
ସେ ଅନେକ ଦାୟିତ୍ଵ ନେଇ କାର୍ଯ୍ୟକ୍ରମ କରୁଥ୍‌ଲେ। ପଶ୍ଡିଚେରୀରେ ଅବା ସଚ୍ତେ ସେ 
ମାତୃଭବନର ଏକ ଦକ୍ଷ କର୍ମୀ ହିସାବରେ ଏବେ ମଧ୍ଯ ପରିଗଣିତ ହୁଅନ୍ତି | ପ୍ରପରି ଏବଂ 
ବାବାଜୀ ମହାରାଜଙ୍କର ସେ ବ୍ୟକ୍ତିଗତ ଚିକିତ୍ସକ ଭାବରେ ମଧ୍ଯ ଦାୟିତ୍ଵ ନେଇ, 
ସେମାନଙ୍କର ସେବା କରିବାର ସୌଭାଗ୍ୟ ଅର୍ଜ୍ଜନ କରିଛନ୍ତି। ବର୍ରମାନ ମାଂଙ୍କ କୃପାରୁ 
JIPMER HOSPITAL ରେ ସେ ସର୍ବୋଚ ସ୍ଥାନରେ Dean ଭାବେ ଅବସ୍ଥାପିତ । 


ଡ: ଅଶୋକ ଦାସଙ୍କର ମାଂଙ୍କ ପ୍ରତି ଅନନ୍ୟ” ଶ୍ରଦ୍ଧା, ବିଶ୍ଵାସ ଓ ନିର୍ଭରତା ଆମ 
ସମସ୍ତଙ୍କ ପାଇଁ ଏକ ଶାଶ୍ବତ ଉଦାହରଣ। 


ମାଇଁ - ୨୦୦୨ 

Reject କରିଦିଅ 


ପୂଜ୍ୟ ବାବାଜୀ ମହାରାଜଙ୍କର ଯେଉଁମାନେ ସେବାକାରୀ ଥୁଲେ ସେମାନଙ୍କ 
ମଧ୍ଯରେ ପ୍ରପନ୍ନ ଏକ ସ୍ଵତନ୍ତ୍ର ବ୍ୟକ୍ତିତ୍ଵ । ସମ୍ପୂର୍ଣ୍ଣ ଲଠ-୯୦୩୮୦୪€୮51a | ଅତ୍ୟନ୍ତ ଆମୋଦ 
ପ୍ରିୟ। ବାବାଜୀଙ୍କ ପାଖରେ ପ୍ରପନ୍ନ ଥବାବେଳେ, ବାବାଜୀ ମଧ୍ଯ ଭିନ୍ନ ପ୍ରକାର ଲାଗନ୍ତି। 
ସେ ଆଦୌ ଅସୁସ୍ଥ ଲାଗନ୍ତି ନାହିଁ। ଖୁବ୍‌ ସାନପିଲାମାନଙ୍କ ସହିତ ଯେପରି ଆଚରଣ 
କରାଯାଏ - ପ୍ରପନ୍ନ ସେପରି ବାବାଜୀଙ୍କୁ ବୁଝାଇ - ଅନେକ ପ୍ରକାର କଥାବାର୍ରାର 
ଛଳନା କରି ଖୁଆଇ ଦିଅନ୍ତି, ତେଲ Massage କରନ୍ତି । ମଝିରେ ମଝିରେ ପ୍ରପନ୍ନ ଏବଂ 
ନିର୍ମଳ, ବାବାଜୀଙ୍କୁ ଦୁଇ ପାଖରୁ ଧରି Walking କରାଇବାକୁ ନିଅନ୍ତି । ଆମ୍ଭେମାନେ 
ସାଙ୍ଗରେ ଥଲେ ପଛେ ପଛେ ଯାଉ । ମୋ ଭଳି ଅନେକ ଅଛନ୍ତି ଯେଉଁମାନେ ବାବାଜୀ 
ମହାରାଜଙ୍କ ଆଶ୍ରମ ପରିକ୍ରମା କରୁଥ୍ବା ସମୟରେ ତାଙ୍କର କଥାବାରାକୁ ଖୁବ୍‌ ଉପଭୋଗ 
କରିଥ୍‌ୂବେ । ପ୍ରପନ୍ନ ତାଙ୍କୁ ପ୍ରଶ୍ନ ଛଳରେ ଅନେକ nae କରି ରଖନ୍ତି । ସମଗ୍ର ସମୟ 
ଖୁବ୍‌ ଆନନ୍ଦରେ କଟେ। ମୋର ଅନେକ ଇଚ୍ଛା ହୁଏ, ଥରେ ଥରେ ବାବାଜୀଙ୍କ ସହିତ 
ହାତଧରି ମୁଁ ଏପରି ଚାଲନ୍ତି କି! ଅବଶ୍ଯ ସମ୍ପୂର୍ଣ୍ଣ ଅହଙ୍କାରର କଥା। ମାତ୍ର କଥାଟି 
ସତ୍ୟ । 


୧୯୯୭ ମସିହା ଜାନୁୟାରୀ ମାସରେ ମୋର ସାମାନ୍ୟ ଅସୁସ୍ପତା ଥାଏ। ସେହି 
ବର୍ଷ ଅଗଷ୍ଟରେ ପଣ୍ଡିଚେରୀ ଯିବାବେଳକୁ ମୁଣ୍ଡବ୍ୟଥା କିଛି ବଢ଼ିଆାଏ। ଯଦିଓ ରକ୍ତଚାପ 
ପାଇଁ ଉିଷଧ ଖାଉଥାଏ ତଥାପି ମଝିରେ ମଝିରେ ମୁଣ୍ଡ ବ୍ୟଥା ହେଉଥାଏ। ପଣ୍ଡିଚେରୀରେ 
ଟିକି ଅପା (ଡ: ବିଜୟିନୀ) ବାବାଜଢୀଙ୍କୁ ମୋ ଅସୁସ୍ଥତା ବିଷୟରେ କହିଦେଲେ। ଦିନେ 
ସନ୍ଧ୍ୟାବେଳେ ବାବାଜୀ ତାଙ୍କ ରୂମ୍‌ ବାହାରେ ଖଟ ଉପରେ ବସିଥାନ୍ତି - ମୁଁ ହଠାତ୍‌ ଯାଇ 
ପହଞ୍ଚୁଲି। ମୋର ସେତେବେଳକୁ ଭୟଙ୍କର ମୁଣ୍ଡ ବିନ୍ଧୁଥାଏ। ମୋତେ ବାବାଜୀ ଦେଖୁ 
ଦେଖୁ ପାଖକୁ ଡାକିଲେ ଏବଂ କହିଲେ - “ ପ୍ରସାଦ ବାବୁ, ଆପଣଙ୍କର ଆଦୌ କିଛି 
ରୋଗ ନାହିଁ। ଆପଣ ସମ୍ପର୍ଣ୍ଣ ସୁସ୍ଥ କିଛି ବୁଝିପାରୁଛନ୍ତି ?” ମୁଁ କହିଲି, “ ଆଜ୍ଞା” । 
ମହାରାଜଜୀ ସେତିକିବେଳେ ଆଶ୍ରମ ପରିକ୍ରମା କରିବାକୁ ଯିବା କଥା। ମାତ୍ର ନିର୍ମଳଙ୍କର 
କିଛି କାମ ଥ୍ବାରୁ ସେ ଆସି ପହଞ୍ଚନଥାନ୍ତି। ତାଙ୍କୁ ଅପେକ୍ଷା ଥାଏ। ଟିକେ ଅଧୁକ ବିଳମ୍ବ 


୯୯ 

ହେବାରୁ ପ୍ରପନ୍ନ ବାବାଜୀଙ୍କୁ ପଚାରିଲେ - “ ମହାରାଜଜୀ, ବାବୁଲି ଭାଇ ଆପଣଙ୍କର 
ହାତ ଧରିବେ । ଆମେ ଚାଲିବାକୁ ଯିବା। ନିର୍ମଳଙ୍କର ବିଳମ୍ବ ହେଉଛି।” ବାବାଜୀ 
ମହାରାଜ ମୋ ଆଡ଼କୁ ଚାହିଁଲେ। ମୁଁ ଖୁବ୍‌ ଆଗ୍ରହରେ ଏବଂ ମୌନ ଭାବରେ ମୋର 
ସମ୍ମତି ଜଣାଇଲି । ବାବାଜୀ ପୁଣି ପଚାରିଲେ - “ ପ୍ରସାଦ ବାବୁ, ଆପଣଙ୍କର କିଛି କାମ 
ନାହିଁ ତ ?” ଆପଣ କଂ ଣ ମୋର ହାତକୁ ଧରି ପାରିବେ ? ” ମୁଁ ତାଙ୍କ ପାଟିରୂ ଛଡ଼ାଇ 
ନେଇ କହିଲି - “ ଆଜ୍ଞା ପାରିବି।” ସେ ଉଠି ଛିଡ଼ାହେଲେ। ବାମ ହାତକୁ ମୁଁ ଧରିଲି 
ଏବଂ ଡାହାଣ ହାତକୁ ପ୍ରପନ୍ନ ଧରିଲେ। ନିର୍ମଳ ପହଞ୍ଚୁଗଲେ କାଳେ ମୋର ସୁଯୋଗଟି 
ଚାଲିଯିବ, ତେଣୁ ମୁଁ ତରତର ହୋଇ ପଡୁଥାଏ ଶୀଘ୍ର ଶୀଘ୍ର ବାହାରକୁ ଚାଲିଯିବା 
ପାଇଁ। ତାହାହିଁ ହେଲା। ମୁଁ ଏବଂ ପ୍ରପନ୍ନ ତାଙ୍କୁ ଧରି ଆଶ୍ରମ ଦିଗରେ ଚାଲିଲୁ। ଆଶ୍ରମ 
ଚାରିପାଖରେ ୨/୩ ଥର ପରିକ୍ରମା କରିବା ପରେ ଆଶ୍ରମ ଭିତରକୁ ଚାଲିଲୁ । ପ୍ରଥମେ 
ସିମେଣ୍ଟ ବେଞ୍ଚ୍‌ରେ ବାବାଜୀ କିଛି ସମୟ ବସନ୍ତି। ସେତେବେଳେ ସେପଟେ ଯେତେ 
ଲୋକ ଯାଆନ୍ତି - ସମସ୍ତଙ୍କ ସହିତ ବାବାଜୀ କିଛି କଥା ହୁଅନ୍ତି । ସାନ ପିଲାମାନେ ମଧ୍ଯ 
ବାବାଜୀଙ୍କ ସହିତ ମିଶି ଖୁବ୍‌ ଆମୋଦ ଅନୁଭବ କରନ୍ତି। ସେ ସବୂକୁ ଆମ୍ଭେମାନେ 
ଅନେକ ଉପଭୋଗ କରୁ | କିଛି ସମୟ ସେଠାରେ ବସିବା ପରେ ମହାରାଜଜୀଙ୍କ ଯୋତା 
ଖୋଲି ଦିଆଯାଏ ଏବଂ ସେ ସମାଧୂରେ ପ୍ରଣାମ କରିବାକୁ ଯାଆନ୍ତି। ପ୍ରଣାମ କରିସାରିବା 
ପରେ ପୁଣି ଯେତା ପିନ୍ଧି ରୁମ୍‌କୁ ଫେରନ୍ତି। 


ସେଦିନ ତାଙ୍କ ଯୋତା ଫିଟାଇବାକୁ ତାଙ୍କର ପାଦ ପାଖରେ ବସି ପଡ଼ିଛି କି 
ନାହିଁ ହଠାତ୍‌ ମୋର ମୁଣ୍ଡ ସାଙ୍ଘାତିକ ଭାବରେ ବିନ୍ଧିବାକୁ ଆରମ୍ଭ କଲା। ମାତ୍ର ମୁଁ 
ବାହାରକୁ ତା'ର ସାମାନ୍ୟ ବି ସୂଚନା ନଦେଇ ମହାରାଜଜୀଙ୍କ ସହିତ ସମାଧ୍‌ ଆଡ଼କୁ 
ଚାଲିଲି, କିନ୍ଧୁ ପାଦେ ଯାଇଛି କି ନାହିଁ - ହଠାତ୍‌ ବାବାଜୀ ମୋ ଆଡ଼କୁ ମୁହଁ ବୁଲାଇ 
ପଚାରିଲେ - “ ଆପଣଙ୍କ ସ୍ଵାସ୍ଥ୍ୟ କିପରି ଅଛି ?” ମୁଁ ଉତ୍ତର ଦେଲି - “ ମହାରାଜଜୀ 
ଏ ପର୍ଯ୍ୟନ୍ତ ଭଲ ଥଅୂଲା। ଏଇ ମାତ୍ର ମୁଣ୍ଡବିନ୍ଧା ଆରମ୍ଭ ହେଲା। ଖୁବ୍‌ ଜୋରରେ ମୁଣ୍ଡ 
ବିନ୍ଧୁଛି।” ସଙ୍ଗେ ସଙ୍ଗେ ବାବାଜୀ ଅତ୍ଯନ୍ତ ଦୃଢ଼ ତଥା ଉଚ୍ଚ କଣ୍ଠରେ ନିଜର ଦକ୍ଷିଣ 
ହସ୍ତକୁ ଦୂରକୁ ଦେଖାଇ ବଜ୍ର ଭାବରେ କହିଲେ - “Reject କରିଦିଅ, Reject 
କରିଦିଅ।” ଏବେ ବି ମୋର ବାବାଜୀଙ୍କର ସେ ମୁହଁ ଏବଂ କଣ୍ଠ ସମ୍ପୂର୍ଣ୍ଣ ସ୍ପୃତିରେ ଅଛି। 
ମୁଁ ମୋ ଭିତରେ ଅତି ଏକ ଶିହରଣ ଅନୁଭବ କଲି ଏବଂ ବାବାଜୀଙ୍କୁ କହିଲି - “ ଆଜ୍ଞା 
କରିଦେଲି|” Reject କିପରି କରିବାକୁ ହୁଏ ମୁଁ ଜାଣିନଥୁଲି। ମାତ୍ର ସମାଧ୍‌ ସମ୍ମୁଖରେ 
ଛିଡ଼ାହୋଇଛି ଏବଂ ବାବାଜୀଙ୍କ ହାତ ଧରିଛି - ଆଉ ଅଧକ ମୋର କ'ଣ ବା ଆବଶ୍ୟକ ? 
ସେହି ଭରସାରେ ¢“ ଆଜ୍ଞା କରିଦେଲି” କହିଦେଲି। କହିବା ବାହୁଲ୍ୟ, ବାବାଜୀ ଖାଲି 

କହିଲେ ନାହିଁ - ସେ ତାଙ୍କ ଦାୟିତ୍ସ ଅନୁସାରେ ଯାହା କରିବାର କଥା ନିଶ୍ଚୟ କରିଥୂଲେ। 
ସମାଧୂରେ ପ୍ରଣାମ କରି ଆସିବା ବେଳକୁ ମୋର ମୂରଣ୍ଡବିନ୍ଧା କଥା ଆଉ ମନେନାହିଁ। 


ମୋତେ ଏବେ ମଧ୍ଯ ଯଦି କେବେ ଶାରୀରିକ ଅସୁସ୍ଥତା ଲାଗେ - ବାବାଜୀଙ୍କର 
ଦୁଇଟି କଥା ସବୁବେଳେ ମନେପଡ଼େ। ପ୍ରଥମତଃ “ ତୁମ ଦେହରେ ଆଦୌ ରୋଗ 
ନାହିଁ, ତୁମେ ସମ୍ପୂର୍ଣ୍ଣ ସୁସ୍ଥ ।? ଦ୍ଵିତୀୟତଃ “ ଯଦି ତୁମେ ଭାବୁଥାଅ ଯେ ତୁମ ଭିତରେ 
କିଛି ଶାରୀରିକ ଅସୁସ୍ରତା ଅଛି, ତେବେ ତା'କୁ ତୁରନ୍ତ jet କରିଦିଅ ।” ପ୍ରକୃତରେ 
ରୋଗମାନେ ଆମର ସମ୍ମତ୍ତି ପାଇଲା ପରେ ହିଁ ଆମକୁ ଆଛ୍ଥାଦିତ କରିଦିଅନ୍ତି। ଆମେ 
Reject କରିବା ଅର୍ଥ ଆମର ସମ୍ପୂର୍ଣ୍ଣ ଅସମ୍ମତି। ନିଜର କ୍ଷତି କରୁଥ୍‌ବା ବସ୍ତୁକୁ ଆମେ 
ଯେପରି ଆମ ଘରେ, ଆମ ଭିତରେ ଆଦୌ ସ୍ଥାନ ଦେଉନାହୁଁ - ରୋଗକୁ ମଧ୍ଯ ଠିକ୍‌ 
ସେହିଭଳି ଭାବରେ ଆମେ ତିରସ୍କାର କରିଦେବା - Reject କରିଦେବା - ସେ ମଧ୍ଯ 
ଆମର ଅସମ୍ମତି ପାଇ ଆମଠାରୁ ଦୂର ହୋଇଯିବ। 

ଆମ ଶିକ୍ଷାର ଲକ୍ଷ୍ଯ 


ଏଥରକ ପୁଣି ସେଇ ମାତୃଭବନ ସ୍ତୁଲ୍‌ର ପ୍ରଥମ ବ୍ୟାଚ୍‌ର ପିଲାମାନଙ୍କ ବିଷୟ | 
ଆଶିଷ । ଏବେ ଜାପାନରେ ଅବସ୍ଥିତ | Physicsରେ Super Specialisation କରିବା 
ପରେ ଜାପାନରେ କାର୍ଯ୍ୟରତ ଏବଂ ବର୍ଷରେ ଅନେକଥର ବିଭିନ୍ନ ଦେଶରୁ ନିମନ୍ତ୍ରଣ 
ରକ୍ଷା କରି ସେଠାରେ ସେ ସମ୍ପର୍କରେ କାର୍ଯ୍ୟ କରିବା ପାଇଁ ମଧ୍ଯ ତାକୁ ଯିବାକୁ ପଡ଼ୁଛି। 
ସେଇ ଆଶିଷର ପିଲାଦିନର ଗୋଟିଏ ଘଟଣା। 


ସ୍କୁଲ୍‌ର ବାଷିକ କ୍ରୀଡ଼ା-ଉତ୍ସବ। ସେଥୁରେ ବିଭିନ୍ନ ପ୍ରକାରର କାର୍ଯ୍ୟକ୍ରମ ଏବଂ 
କିଛି କିଛି ପ୍ରତିଯୋଗିତା । ସବୃକିଛି କେବଳ ଆମୋଦ ପାଇଁ ହିଁ କରାଯାଉଥୂଲା। ଅନେକ 
କାର୍ଯ୍ୟକ୍ରମ ହେଉଥୁୂଲା। ସେଥୁରେ ଗୋଟିଏ କାର୍ଯ୍ୟକ୍ରମ ଥଲା Obstacle Race | ଛୋଟ 
ଛୋଟ ନଡ଼ିଆ ତେଲ ଟିଣ ପଛପଟେ କଣାକରି ତା” ଭିତରେ ଦଉଡିଟିଏ ଭର୍ରିକରି 
ଧରିବାକୁ ହେବ । ନିର୍ଦ୍ଦେଶ ପାଇଲେ, ହାତରେ ଧରିଥ୍ବା ଦଉଡି ସାହାଯ୍ୟରେ ଟିଣଟିକୁ 
ଉଠାଇ ତା” ଉପରେ ଦଉଡିବାକୁ ପଡ଼ିବ । ସେତେବେଳେ ସ୍କୁଲ୍‌ରେ ପଢ଼ୁଥିବା ସବୁଠାରୁ 
ବଡ଼ ପିଲାମାନଙ୍କ ମଧ୍ଯରେ ଏହି କାର୍ଯ୍ୟକ୍ରମଟି କରାଯାଉଥଲା। ସେମାନଙ୍କର ପ୍ରାୟ 
ସପ୍ତମ / ଅଷ୍ଟମ ଶ୍ରେଣୀ | ଟିକେ ଚାଲାକ ପିଲାମାନେ ଏଇ ଟିଣ ପ୍ରଭୃତିକୁ ଅନେକ ସତର୍କ 
ହୋଇ ତିଆରି କରିଥାନ୍ତି। ଶକ୍ତ ଟିଣ, ଭଲ ଦଉଡି ବ୍ୟବହାର କରନ୍ତି - ଦଉଡ଼ ଦଉଡ଼ୁ 
ବାଟରେ ଯେପରି ଟିଣ ଚେପା ହୋଇ ନଯାଏ କିତ୍ବମା ଦଉଡ଼ି ଛିଣ୍ଡି ନଯାଏ। ତା” ସହିତ 
ଦଉଡ଼ିକୁ ଗୋଡ଼ର ଦୂଇ ଆଙ୍ଗୁଠି ମଧ୍ୟରେ ଧରି ଟିଣ ଉପରେ ଚାଲିବା ବେଳେ କାଳେ 
ଖଣ୍ଡିଆ ହୋଇଯିବ, ତେଣୁ ଭଲ ନରମ ଅଥଚ ଶକ୍ତି ଦଉଡି ମଧ୍ଯ ଦେଇଥାଆନ୍ତି । ଆଶିଷ 
ଏହି ଯନ୍ତ୍ର ହଳକ ତିଆରି କରିବାକୁ ଅନେକ ସମୟ ନିଏ ମାତ୍ର ଖୁବ୍‌ ମନଯୋଗ ସହକାରେ 
ତିଆରି କରେ। କହିବା ବାହୁଲ୍ୟ, ପ୍ରତ୍ୟେକ ଥର ସେ ସମସ୍ତ ପ୍ରତିଯୋଗୀମାନଙ୍କ ମଧ୍ଯରେ 
ପ୍ରଥମ ସ୍ଥାନ ଅଧ୍କାର କରେ। ଏହି କାର୍ଯ୍ୟକ୍ରମଟି ପାଇଁ ପିଲାମାନଙ୍କୁ ନିଜକୁ ନିଜର ଟିଣ 
ତିଆରି କରି ଆଣିବାକୁ କୁହାଯାଇଥାଏ। ଯଦି ଅନ୍ୟ ପିଲାମାନେ ଦେଖନ୍ତି ଆଶିଷ 
ସେମାନଙ୍କ ମଧ୍ଯରେ ଅଛି ତେବେ ସେମାନେ ସ୍ପଥିର ନିଶ୍ଚିତ ହୋଇଯାଆନ୍ତି ଯେ ପ୍ରଥମ 
ସ୍ଥାନଟି ନିଶ୍ଚୟ ଆଶିଷର, ଅନ୍ଯ ସ୍ଥାନଗୁଡିକ ପଛେ ଅନ୍ୟମାନେ ନେଇପାରନ୍ତି। 

ସେ ବର୍ଷ ବାର୍ଷିକ କ୍ରୀଡ଼ା-ଉତ୍ସବରେ ଏଇ କାର୍ଯ୍ୟକ୍ରମର ସେମିଫାଇନାଲରେ 
ପ୍ରତ୍ୟେକ ଥର ପରି ଆଶିଷ ପ୍ରଥମ ହୋଇଥୁଲା। ଅନ୍ୟମାନେ ଦୌଡ଼ିବା ବେଳେ ଜଣେ 
ପ୍ରତିଯୋଗୀଙ୍କର ଟିଣଟି ଚେପା ହୋଇଗଲା। ତା'ର ଟିଣ ନାହିଁ। ସେ ମୋତେ ଆସି 
ଗୋଟିଏ ହଳ ଟିଣ ପାଇଁ ଅନୁରୋଧ କଲା। ମୁଁ ଦେଖୁଲି ଆଶିଷ ଅତି ଯତ୍ନ କରି ତା'ର 
ଟିଣ ହଳଟି ଧରିଛି । ମୁଁ ତାକୁ ଅନୁରୋଧ କଲି ଟିଣ ହଳଟି ସେହି ପିଲାକୁ ଦେବାପାଇଁ । 
ମାତ୍ର ସେ ପିଲାଜଣକ ଯେତେବେଳେ ଆଶିଷର ଟିଣ ହଳକ ନେଇ ଦୌଡ଼ିଲା, ସେ 
ହଳକ ମଧ୍ଯ ଚେପା ହୋଇଗଲା। ସେ ଦୌଡ଼ିବା ମଝିରୁ ଆସି ଚେପା ଟିଣ ହଳକ 
ଆଶିଷକୁ ଫେରାଇଦେଲା। ଚେପା ଟିଣ ହଳକ ଦେଖ୍‌ ଆଶିଷର ମୂଣ୍ଡ ଖରାପ 
ହୋଇଗଲା। ପୃଥବୀର ସବୁଠାରୁ ମୂଲ୍ୟବାନ ବସ୍ତୁ ହାତରେ ପାଇ ହଜାଇଦେଲେ ମଧ୍ଯ 
ବୋଧହୁଏ ଏତେ ବେଶୀ କେହି ମନ ଖରାପ କରିବେ ନାହିଁ। ଆଶିଷ ତାକୁ ଚେଷ୍ଟାକରି 
ସିଧା କଲା, ମାତ୍ର Final ଦୌଡ଼ିବା ବେଳେ ଅଧାବାଟରୁ ତା'ର ପୁଣି ଚେପା ହୋଇଗଲା। 
ସେ ଦୌଡ଼ିବା ପୂର୍ବରୁ ଜାଣିଥ୍‌ଲା ସେ ଟିଣ ଆଉ ଆଦୌ କାମ ଦେଉନାହିଁ। ତଥାପି 
କଷ୍ଟେ ମଷ୍ଟେ ଚେଷ୍ଟା କରୁଥଲା ହେଲେ ଅଧାବାଟରୁ ଅଟକିଗଲା। ସମସ୍ତେ ଦୌଡ଼ିଲେ। 
ଆଶିଷ ବାଟରୁ ଅଟକିଗଲା। 


ତା'ପର ଅବସ୍ଥା ଦେଖ୍‌ବାର କଥା। ଆଶିଷ ପଡ଼ିଆରୁ କାନ୍ଦି କାନ୍ଦି ଆସିଲା। ଏ 
ପର୍ଯ୍ୟନ୍ତ କେତେବେଳେ ହେଲେ ବି ସେ ଏଇ ପ୍ରତିଯୋଗିତାରେ ଦ୍ଵିତୀୟ ହୋଇନାହିଁ। 
ଏଥରକ କେବଳ ଅନ୍ୟ କାହାକୁ ଟିଣ ଦେବାରୁ ଏପରି ହେଲା। ତା'ର ଶତକଡ଼ା ଶହେ 
ଭାଗ, ଦୂଃଖ, ଅଭିମାନ ମୋ ଉପର ଭରି ହୋଇଗଲା । ସେ ଚେପା ଟିଣ ହଳକୁ ଆହୁରି 
ବାଡ଼େଇ ବାଡ଼େଇ ଚେପା କରୂଥାଏ ଏବଂ କାନ୍ଦି କାନ୍ଦି ଲହୁ ଲୁହାଣ ହୋଇଯାଉଥାଏ। 
ଆଖୁରୁ ଲୁହ, ନାକରୁ ସିଘାଂଣି ସବୂ ମିଶି ଏକାକାର । ଆସ୍ତେ ଆସ୍ତେ ତା'ର ପ୍ରତିକ୍ରିୟା 
ସୀମା ଅତିକ୍ରମ କରିବାକୁ ଲାଗିଲା। ଏସବୁ ବିଷୟରେ ମୋର ଟିକେ ମାତ୍ର ଆଦୌ ଦୃଷ୍ଟି 
ନଥାଏ। କେହି ଜଣେ ଆସି ଆଶିଷର ଏହି ଅବସ୍ଥା କଥା ମତେ ଜଣାଇଦେଲେ। 


KC 


ମୁଁ ତୁରନ୍ତ ମୋ ଜାଗାରୁ ଉଠି ଆଶିଷ ପାଖକୁ ଗଲି। ସେ ସ୍କୁଲ୍‌ର ପଛପାଖେ 
ଥୁବା ଏକ ପରିତ୍ୟକ୍ତ ସ୍ଥାନରେ ବସିଥାଏ। ମୁହଁ ଅତ୍ଯନ୍ତ ମ୍ରିୟମାଣ । ଆଖ୍ଵରୂ ସଦ୍ଯ ଲୁହ 
ନିଗିଡ଼ିଥବା ଚିହୁ ଅଛି। ନାକ ସୁଁ ସୁଁ ହେଉଛି । ମୋତେ ଦେଖୁ ନଦେଖ୍୍‌ବା ଭଳି ଅଭିମାନରେ 
ବସିଥାଏ। ମୁଁ ଜାଣିପାରିଲି ତା'ର ସବୁ ଅଭିଯୋଗ ମୋ ବିରୁଦ୍ଧରେ! ମୁଁ ଯଦି ତାକୁ ଟିଣ 
ହଳକ ଦେବାକୁ କହିନଥାନ୍ତି - ହୁଏତ ତା'ର ଅବସ୍ଥା ଏପରି ହୋଇନଥାନ୍ତା। ତେଣୁ 
ମୋ ଉପରେ ଅଭିମାନ କରିବା ଅସ୍ଵାଭାବିକ ନୁହେଁ। 

ତେବେ ମୁଁ ଆଦୌ ତିଳେମାତ୍ର ପ୍ରତିକ୍ରିୟା ପ୍ରକାଶ ନକରି ପଚାରିଲି - “ ଆଶିଷ, 
କ”ଣ ହେଲା ? ଏମିତି ଏଠି କାହିଁକି ବସିଛୁ ?” ସେମିତି ଥାଇ ସେ ଉତ୍ତର ଦେଲା - 
“ କିଛି ନାହିଁ, ତୁମେ ଯାଅ।” ମୁଁ ପୁଣି ପଚାରିଲି - ଏଠି ଏମିତି କାହିଁକି ବସିଚୁ - ଚାଲ 
ସେପଟକୁ ଚାଲ।” ଏଥରକ ଆଶିଷ ଆଉ ସମ୍ଭାଳି ପାରିଲା ନାହିଁ - ଭୈ କରି କାନ୍ଦି 
ଉଠିଲା । ମୁଁ ତା'କୁ ବୁଝାଇବାକୁ ଯାଇ ପଚାରିଲି - “ କଣ ହୋଇଚି ନକହି କାନ୍ଦିଲେ ମୁଁ 
କେମିତି କ”ଣ କହିପାରିବି ଯେ, ମୋତେ ଆଗ କହ - ତୋର କଂ”ଣ ହୋଇଛି।” କାନ୍ଦ 
ବନ୍ଦ କରି ସେ ଯାହା କହିଲା ତା'ର ସାରମର୍ମ ଯେ, “ଏ ପର୍ଯ୍ୟନ୍ତ ତୁମେ ଯେତେଥର 
ସେ ଟିଣ ଦୌଡ଼ା ପ୍ରତିଯୋଗିତା କରିଛ ସବୁୂଥୂରେ ମୁଁ ପ୍ରଥମ ହୁଏ । କ୍ଵାଟର ଫାଇନାଲ, 
ସେମି ଫାଇନାଲ କିମ୍ବା ଫାଇନାଲ କୌଣସିଥୂରେ ମୁଁ ପ୍ରଥମ ତଳକୁ ଯାଇନାହିଁ। ସେଥୁପାଇଁ 
ମୁଁ ଅନେକ ଦିନ ମୋ ଟିଣ ଆଉ ଦୌଡି ଇତ୍ୟାଦି ସଜାଇ ରଖେ ମାତ୍ର ଏଥରକ ତୁମେ 
କହିବାରୁ ମୁଁ ଅନ୍ୟ ଜଣକୁ ଟିଣ ବ୍ୟବହାର କରିବାକୁ ଦେଲି। ଯାହା ଫଳରେ ଆଦୌ 
1st, କି 2nd, କି 3 କିଛି ହେଲି ନାହିଁ।” 


ମୁଁ ସବୁ ଶୁଣି ସାରିବା ପରେ ଆଶିଷକୁ ଚାହିଁଲି। କହିଲି - “ ଆଶିଷ ମୋତେ 
ଚାହିଁଲୁ।” ଆଶିଷ ଧୀରେ ଧୀରେ ମୁହଁ ଉଠାଇ ଚାହିଁଲା। ମୁଁ ତାକୁ ଅତି ସାଧାରଣ 
ଭାବରେ ପଳାଇଲି “ ତେବେ ତୁ କେବଳ 15 ହେବାପାଇଁ ଦୌଡ଼ୁଥଲୁ ? ଏଇ ଦୌଡ଼ାରେ 
ତୋତେ କେତେ ଖୁସୀ ଲାଗୁଥୁଲା - କେତେ ଆନନ୍ଦ ପାଉଥୁଲୁ - ସେଥୁପାଇଁ 
ଦୌଡ଼ୁନଥୁଲୁ ? କହିଲୁ ଆଶିଷ, ମା” କେବେ କୌଣସି ସ୍ଥାନରେ କହିଛନ୍ତି ଆମେ 
ଶ୍ରେଣୀରେ ପ୍ରଥମ ହେବାପାଇଁ ଶିକ୍ଷା ଲାଭ କରିବା ଉଚିତ ? ବଟଂ ମାଂ କହିଛନ୍ତି, ଆମେ 
ଶିକ୍ଷା ଗ୍ରହଣ କରୁଛୁ - ଶିକ୍ଷାରୁ କେବଳ ଆନନ୍ଦ ପାଇବା ପାଇଁ।” 


ହଠାତ୍‌ ଆଶିଷର ମୁହଁର ଭାବ ପରିବର୍ଭନ ହେବାକୁ ଆରମ୍ଭ କଲା। ଅଗ୍ନିରେ 
ଜଳ ସିଞ୍ଚୁଦେଲେ ସେ ଯେପରି ଥଣ୍ଡା ହୋଇଯାଏ, ଆଶିଷ ସେମିତି ହଠାତ୍‌ ଶାନ୍ତ 
ହୋଇଗଲା। ତା”'ଭିତରର ରାଗ, କ୍ରୋଧ ସବୁ ସ୍ତିମିତ ହୋଇଗଲା। ମୁଁ ପୂଣି କ'ଣ 
କହିବାକୁ ଯାଉଥୁୂଲି, ଆଶିଷ ହଠାତ୍‌ କହିଉଠିଲା - “ ଥାଉ ଭାଇ ଥାଉ । ମତେ ଆଉ 
କିଛି କୁହନାହିଁ, ମୋର ଭୁଲ୍‌ ହୋଇଛି। ମୁଁ ପୁରାପୁରି ଭୂଲି ଯାଇଥଲି। ଆମେ ଏପରି 
ଏକ ଶିକ୍ଷାନୁଷ୍ଠାନରେ ପଢ଼ିବାର କାରଣ କଣ ? ତୁମର ଗୋଟିଏ ମାତ୍ର ବାକ୍ୟରେ ମୋ 
ଭିତର ସମ୍ପୂର୍ଣ ଶାନ୍ତ ଏବଂ ସ୍ଥିର ହୋଇଗଲା । ଆଉ ଦିନେ ବି ତୁମେ ମୋ ନିକଟରେ ଏ 
ତୁଟି ଦେଖୁବ ନାହିଁ।” 

ଗୋଟିଏ ଅଷ୍ଟମ ଶ୍ରେଣୀରେ ପଢ଼ୁଥିବା ବାଳକଟିଏ ମା'ଙ୍କର ଶିକ୍ଷା ଦର୍ଶନକୁ 
ମାତ୍ର ଗୋଟିଏ ମୂହୁର୍ଭରେ ଯେ ଏତେ ଭଲ ଭାବରେ ହୃଦୟଙ୍ଗମ କରିପାରିବ, ଏ ଧାରଣା 
ମୋର ନଥୁଲା। ଆଶିଷର ମୁହଁକୁ ନିଜେ ପୋଛିଦେଇ ତାକୁ ସାଙ୍ଗରେ ଧରି ସ୍ତୁଲ୍‌ର 
ଆରପଟକୁ ଆସିଲି । କହିବା ବାହୁଲ୍ୟ - ଆଶିଷ ମୋ ସାଙ୍ଗରେ ଅତି ସାଧାରଣ ଭାବରେ 
ହସି ହସି ଆସୁଥାଏ - ଆଉ ତାକୁ ଦେଖୁ ସମଗ୍ର ବାତାବରଣରେ ପୂଣି ଖୁସୀର ଲହରୀ 
ଖେଳିବାକୁ ଆରମ୍ଭ କଲା। 


ମୁଁ ମନେ ମନେ ମା'ଙ୍କୁ ଅଶେଷ କୃତଜ୍ଞତା ଜଣାଇଲି। 


( ଆଶିଷ ନିଢେ ଅନେକ ଦିନ ପରେ ଥରେ ମାତୃଭବନଠାରେ ଶିକ୍ଷକ ପ୍ରଶିକ୍ଷଣ 
ଶିବିରରେ ଏକ ପୂରାତନ ଛାତ୍ରର ଅନୁଭୂତି କହିବା ଅବକାଶରେ ଉପରୋକ୍ତ ଘଟଣାଟି 
ବର୍ଣ୍ଣନା କରିବା ସମୟରେ ମୋର ସେହି ସ୍ସୃତି ଦ୍ଵିଗୁଣିତ ଭାବରେ ଉଜ୍ଜୀବିତ ହୋଇଗଲା) 


ମେ - ୨୦୦୨ 

ମନବୂଦ୍ଧିରେ ଆଧ୍ଯାମ୍ଭିକତାର ବିଚ଼ାର 


ପୂଜ୍ୟ ଚମ୍ପକଲାଲଜୀ ଯେତେବେଳେ ଓଡ଼ିଶା ଭ୍ରମଣ କରୁଥିଲେ, ସାଧାରଣରେ 
ବିଶ୍ଵାସ ହେଉଥୂଲା ଯେପରିକି ସେ ମା'ଙ୍କ ଉପସ୍ଥିତିକୁ ହିଁ ସାଙ୍ଗରେ ଧରି ବୁଲୁଛନ୍ତି। 
ଅସମ୍ଭବ ଭାବରେ ମାତୃଭକ୍ତମାନଙ୍କ ମଧ୍ଯରେ ଉତ୍ସାହ। ମା'ଙ୍କ ସିଂହ ବୋଲି ତାଙ୍କୁ ମା’ 
ସ୍ଵୟଂ ସମ୍ବୋଧନ କରୁଥଲେ। ଓଡ଼ିଶାର ମାତୃସନ୍ତାନ ମାନଙ୍କର ପରମ ସୌଭାଗ୍ୟ ଯେ 
ସେ ଓଡ଼ିଶାକୁ ଅନେକ ଥର ଆସିଥୂଲେ ଏବଂ ପ୍ରତ୍ୟେକଥର ପ୍ରାୟ ସମଗ୍ର ଓଡ଼ିଶା ଭ୍ରମଣ 
କରୁଥୁଲେ। ଥରେ ତାଙ୍କ ଗସ୍ତ ସମୟରେ ଓଡ଼ିଶାର ଦଶଟି ସ୍ଥାନକୁ ଶ୍ରୀଅରବିନ୍ଦଙ୍କର 
ପବିତ୍ର ଦେହାଂଶ ଆସିଥ୍‌ଲେ ଏବଂ ଚମ୍ପକଲାଲଜୀ ସମସ୍ତ ଦଶଟିଯାକ ସ୍ଥାନରେ ପବିତ୍ର 
ଦେହାଂଶ ସ୍ଥାପନ ମଧ୍ଯ କରିଥଲେ। ଓଡ଼ିଶାର ଯେଉଁ ଯେଉଁ ସ୍କାନ ଚମ୍ପକଲାଲଜୀ ଭ୍ରମଣ 
କରିଛନ୍ତି ସେ ସବୂ ସ୍ଥାନର ଘଟଣା କିମ୍ବଦନ୍ତୀ ହୋଇ ଓଡ଼ିଶାର ଆଧ୍ଯାମ୍ବିକ ଇତିହାସରେ 
ଲିପିବଦ୍ଧ କରିବାକୁ ଗଲେ ଏକ ବିଶାଳ ପ୍ୂସ୍ତକ ହେବ। ତେବେ ସବୁଗୁଡ଼ିକ ଅନୁଭୂତି 
ମୋର ନିଜର ନୂହେଁ। ତେଣୁ ମୁଁ ସେସବୁକୁ ଉଲ୍ଲେଖ କରିବାକୁ ସାହସ କରୁନାହିଁ। 
କେବଳ ମୋର ନିଜର ଅନୁଭୂତିକୁ ନେଇ ଘଟଣାଟି ଉଲ୍ଲେଖ କରୁଛି। 


ଚମ୍ପକଲାଲଜୀ ଜଗତସିଂହପୁରରୁ ବୋଧହୁଏ ଗନାଇଲୋ ଯିବାପାଇଁ କାର୍ଯ୍ୟକ୍ରମ 
ଥିଲା। ଯେଉଁ ସ୍ଥାନକୁ ସେ ଯାଉଥଲେ। ସେଠାରେ ଅନେକ ଆଗରୁ କାର୍ଯ୍ୟକ୍ରମ ପାଇଁ 
ଆୟୋଜନ ଆରମ୍ଭ ହୋଇଯାଉଥୁୂଲା । ଗନାଇଲୋରେ ପ୍ରାୟ ୩/୪ ହଜାର ଲୋକ ରୂଣ୍ଡ 
ହୋଇଥଅାନ୍ତି ତାଙ୍କୁ ଦର୍ଶନ କରିବା ପାଇଁ ସମସ୍ତଙ୍କୁ କୁହାଯାଇଥାଏ ଯେ କେହି ତାକୁ 
ପାଦଛୁଇଁ ପ୍ରଣାମ କରିବ ନାହିଁ। କାରଣ ସେଥ୍‌ରେ ଅନେକ ସମୟ ବିଳମ୍ବ ହେବ। 
ଚମ୍ପକଲାଲଜୀ ବସିଥାନ୍ତି। ଲୋକମାନେ ଗୋଟିଏ ଧାଡ଼ିରେ ଆସି ତାଙ୍କ ଠାରୁ କିଛି 
ଚକୋଲେଟ କି ଫଟୋ ଗ୍ରହଣ କରୁଥାନ୍ତି। ମୁଁ ଏବଂ ରମେଶ (ଗନାଇଲୋ) ତାଙ୍କର 
ଦୁଇପଟେ ଦୁଇ ଦେହରକ୍ଷୀ ଭଳି ଜଗିଥାଉ। କେହି ମୂଣ୍ଡ ନୂଆଇଁ ପ୍ରଣାମ କରିବାକୁ 
ଉଦ୍ୟତ ହେଲେ ଆମେ ଦୁହେଁ ତା'ର ବାହୁ ପାଖରୁ ଦୂୁଇପଟୁ ଧରି ଅଟକାଇ ଦେଉଥାଉ | 
ଲାଇନ୍‌ ଚାଲିଥାଏ । ଚମ୍ପକଲାଲଜୀଙ୍କ ପଛ ପାଖରେ ପ୍ରପରି ମହାଶୟ, ଅନିମେଶ ଭାଇ, 
ଡ: ଅଶୋକ, ମାମୁଁ ଇତ୍ଯାଦି ବସିଥାନ୍ତି। 


ଏହିଭଳି କାର୍ଯ୍ୟକ୍ରମ ଚାଲୁଥୁବା ସମୟରେ ଜଣେ ଅତ୍ୟନ୍ତ ପ୍ରାପ୍ତ ବୟସ୍କା ବୃଦ୍ଧା 
ଲାଇନରେ ଆସି ଚମ୍ପକଲାଲଜୀଙ୍କ ସମ୍ମୁଖରେ ଉପସ୍ଥିତ ହେଲେ। କାଳେ ସେ ମୁଣ୍ଡ 

ନୂଆଁଇ ପ୍ରଣାମ କରିବାକୁ ଟାହିବେ। ସେଥୁପାଇଁ ଆମେ ଦୂଇଜଣ ସତର୍କ ହୋଇଗଲୁ । 
ମାତ୍ର ସେ ବୃଦ୍ଧାଜଣକ ହଠାତ୍‌ ପ୍ରଣାମ କରିବାକୁ ଉଦ୍ଯତ ହେଲେ। ଆମେ ଦୁଇଜଣ 
ତାଙ୍କ ଦୂଇ ବାହୁକୁ ଦୂଇପାଖେ ଧରିଛୁ - ସେ ଭିଡ଼ି ହୋଇ ତଳକୁ ଟାଣି ହେଉଥାନ୍ତି, 
ଆମେ ଧରିଥାଉ। ମାତ୍ର ଆମ ଦୁଇଜଣଙ୍କର ସମସ୍ତ ଚେଷ୍ଟା ସତ୍ତେ ସେ ଟାଣିହୋଇ 
ତଳେ ମୁଣ୍ଡ ପିଟିଦେଲେ। ମୁଣ୍ଡଟା ତାଙ୍କର ଢ଼ୋ କରି ତଳେ ପିଟି ହୋଇଗଲା। ଆମେ 
ଦୁଇଜଣ ତାଙ୍କୁ ବିରକ୍ତ ହେଉଥାଉ। “ ଅତି ଭକ୍ତି ଦେଖେଇ ହେଉଛନ୍ତି । ମନା କରୁଛୁ 
ପ୍ରଣାମ କର ନାହିଁ। ଏବେ ମୁଣ୍ଡ ପିଟି ହୋଇଗଲା - ଭଲ ହେଲା।” 


ପ୍ରପରି ମହାଶୟ ପଛପଟୁ ସବୂ ଦେଖୁଥଲେ। ଧୀରେ କରି ମୋ କାନରେ କହିଲେ, 
- “ ସେ କିଏ ଜାଣିଛ ? ” ମୁଁ କହିଲି - ‘ନା । ସେ ପୁଣି କହିଲେ - “ ସେ ହେଉଛନ୍ତି 
ନିରଞ୍ଜନର ମା” ।” ସମ୍ପୂର୍ଣ୍ଣ ଓଡ଼ିଆରେ ଅତି ଧୀରେ ଧୀରେ କହୁ କହୁ ଚମ୍ପକଲାଲଜୀଙ୍କ 
କାନରେ ତାହା ପଡ଼ିଲା। ସେ ନିରଞ୍ଜନର ମାଂ ଏତିକି କହିଛନ୍ତି - ସଙ୍ଗେ ସଙ୍ଗେ ମୂହଁ 
ଉଠାଇ ପ୍ରପରିଙ୍କୁ ପଚାରିବା ଭଙ୍ଗିରେ ଚାହିଁଲେ । ପ୍ରପର୍ତି କହିଲେ ସେଇ ଭଦ୍ର ମହିଳା ବୃଦ୍ଧା 
ଜଣକ ନିରଞ୍ଜନର ମା। ଚମ୍ପକଲାଲଜୀ ଖୁବ୍‌ ବ୍ୟସ୍ତତାର ସହିତ “ସେ କାହାନ୍ତି” ବୋଲି 
ପୁଣି ଜାଣିବାକୁ ଚାହିଲେ। ସେତେବେଳକୁ ବୃଦ୍ଧାଜଣକ ସେ ସ୍ଥାନ ପରିତ୍ଯାଗ କରି 
ସାରିଥାଆନ୍ତି। ପ୍ରପତର୍ତି କହିଲେ - “ ଆପଣ ଅନ୍ୟମାନଙ୍କୁ ଦେଉଥାଆନ୍ତୁ - ଲାଇନ୍‌ ଚାଲୁଥାଉ, 
ଆମେ ତାଙ୍କ ଡକାଇ ଆଣୁଛୁ, ସେ ଏଇଠି କେଉଁଠି ଥବେ।” 


ସେତେବେଳେ ନବଜ୍ୟୋତିର ନିରଞ୍ଜନ ଭାଇ ପ୍ରତ୍ୟେକ ଦିନ ଓଡ଼ିଶାରୁ ମା'ଙ୍କ 
ପାଖକୁ ଯାଉଥବା ପ୍ରଣାମୀ ଏବଂ ଅନ୍ୟାନ୍ୟ କାଗଜପତ୍ର ନେଇ ଚମ୍ପକଲାଲଜୀଙ୍କ ପାଖକୁ 
ଯାଉଥୂ୍‌ଲେ। ଚମ୍ପକଲାଲଜୀ ସେ ସବୁକୁ ମା'ଙ୍କ କକ୍ଷକୁ ନେଇ ସେଠାରୁ ଆଶୀର୍ବାଦ ପୃଷ୍ଠ 
ଆଣି ନିରଞ୍ଜନ ଭାଇଙ୍କୁ ଦେଉଥିଲେ ଏବଂ ନିରଞ୍ଜନ ଭାଇ ସେ ଆଶୀର୍ବାଦ ପୂଷ୍ଠ ସବୂକୁ 
ନବଜ୍ୟୋତି କାର୍ଯ୍ୟାଳୟ ତରଫରୁ ନିର୍ଦ୍ଦିଷ୍ଟ ବ୍ୟକ୍ତିମାନଙ୍କ ନିକଟକୁ ପଠାଇ ଦେଉଥ୍‌ଲେ। 
ଏଥପାଇଁ ପ୍ରତ୍ୟେକ ଦିନ ସେ ଚମ୍ପକଲାଲଜୀଙ୍କ ନିକଟକୁ ଯାଉଥ୍‌ଲେ ଏବଂ ଚମ୍ପକଲାଲଜୀ 
ତାଙ୍କୁ ଅତି ଘନିଷ୍ଠ ଭାବରେ ଶ୍ରଦ୍ଧା କରୂଥଲେ। 


ସେଦିନ ଚମ୍ପକଲାଲଜୀଙ୍କୁ ପ୍ରପତର୍ତି କଟକ ଛାଡ଼ିବା ବେଳୁ ମଧ୍ଯ କହିଥାନ୍ତି ଯେ 
ଆମେ ଆଜି ନିରଞ୍ଜନର ଗାଁକୁ ଯାଉଛୁ । ଚମ୍ପକଲାଲଜୀ ମନେ ମନେ ନିରଞ୍ଜନ ଭାଇଙ୍କର 
ମା'ଙ୍କୁ ନିଶ୍ଚୟ ଅପେକ୍ଷା କରିଥ୍‌ବେ। 


ଲାଇନ୍‌ ସାରିବାକୁ ଆହୁରି ଦୁଇଘଣ୍ଟାରୁ ଉର୍ଣ୍ଚ ଲାଗିଗଲା। ସମସ୍ତେ ଯିବାପରେ 
ଗନାଇଲୋ ଆଶ୍ରମର ଅନ୍ତେବାସୀମାନେ ଲାଇନରେ ଆସିଲେ। ଆମେ ସବୁମଧ୍ଯ ଗଲୁ । 
ଏହା ମଧ୍ଯରେ ସମସ୍ତେ ନିରଞ୍ଜନ ଭାଇଙ୍କର ମାଂଙ୍କ କଥା ଭୁଲିଯାଇଛୁ। ସବୁ ସରିବା 

ପରେ ଚମ୍ପକଲାଲଜୀ ନୀରବରେ ଅଙ୍ଗଭଙ୍ଗୀ ଜରିଆରେ ପଚାରୁଥାଆନ୍ତି - “ସେ 
କାହାନ୍ତି ?? ଆମ୍ଭମାନଙ୍କର କାହାରି ଆଉ ମନେ ନାହିଁ। 


ଚମ୍ପକଲାଲଜୀଙ୍କୁ ପ୍ରପତ୍ତି ପଚାରୁଥାଆନ୍ତି - “ କାହାକୁ ଖୋଜୁଛନ୍ତି - ଅନିମେଷ ? ” 
ଚମ୍ପକଲାଲଜୀ - “ ନା” , ପ୍ରପର୍ତି - “ ଅଶୋକ ?” ଚମ୍ପକଲାଲଜୀ - “ ନା” ପ୍ରପତ୍ତି - 
“ ଗଦାଧର ?” ଚମ୍ପକଲାଲଜୀ - “ ନା” ଚମ୍ପକଲାଲଜୀ ଦେଖୁଲେ ଏମାନେ କେହି 
ମନେପକାଇ ପାରିବେ ନାହିଁ। ତେଣୁ ସେ ଗୋଟିଏ କାଗଜ କାଢ଼ି ସେଥୁରେ ଲେଖୁ୍‌ବାକୁ 
ଆରମ୍ଭ କଲେ - NRA’... ଏତିକି ଲେଖୁଛନ୍ତି କି ନାହିଁ - ସମସ୍ତଙ୍କର ମନେ ପଡ଼ିଗଲା 
- ସମସ୍ତେ ଏକାବେଳେ କହିଉଠିଲେ - “Niranjan’s Mother?” ଚମପକଲାଲଜୀ 
ମୁଣ୍ଡ ହଲାଇ ହଁ କହିଲେ। ସେତେବେଳକୁ ମାଉସୀଙ୍କୁ ଡକାଇ ଅପେକ୍ଷା କରାଯାଇଥାଏ। 


ଚମ୍ପକଲାଲଜୀଙ୍କ ପାଖକୁ ସେ ଆସିଲେ। ଆମେ ସମସ୍ତଙ୍କୁ ମନା କରୁଥଲୁ - 
କେହି ଚମ୍ପକଲାଲଜୀଙ୍କର ପାଦ ଛୁଇଁବେ ନାହିଁ। ମାତ୍ର ସ୍ଵୟଂ ଚମ୍ପକଲାଲଜୀ ମାଉସୀଙ୍କୁ 
ନିଜ ପାଦ ବଢ଼େଇଦେଲେ। ମାଉସୀ ପାଞ୍ଚ ମିନିଟରୁ ଉର୍ବ୍ଚ ସମୟ ତାଙ୍କ ପାଦରେ ନିଜ 
ମୂଣ୍ଡ ରଖୁ କଇଁ କଇଁ ହୋଇ କାନ୍ଦୁଥାଆନ୍ତି। ରମେଶ ଓ ମୁଁ ଯେପରି ଦୁଇ ଗାଲରେ ଦୂଇ 
ଚାପୂଡା ଖାଇଲୁ। ସବୁ ସ୍ଥାନରେ ସବୂ ନିୟମ କାମ କରିବ ନାହିଁ। 


ଚମ୍ପକଲାଲଜୀ ମାଉସୀଙ୍କୁ ତଳୁ ଉଠି ବସିବାକୁ କହିଲେ। ତା'ପରେ ଗୋଟିଏ 
କାଗଜ କାଢ଼ି ସେଥ୍‌ରେ କେତେଗୁଡ଼ିଏ କଥା ଲେଖଲଲେ। ମୋର କେବଳ ଗୋଟିଏ / 
ଦୂଇଟି ଧାଡ଼ି ମନେ ଅଛି | “Don’t worry for Niranjan. He is a wondeful 
child of The Sweet Mother. He is doing Mother’s work. Mother is 
taking care of him.” ଇତ୍ଯାଦି। 

ପୁଣି ନିଜର ବ୍ଯାଗ୍‌ କାଢ଼ି ମାଂଙ୍କ Blessings, ଫଟୋ, ବାଣୀ, କିଛି ଫଳ 
(ବୋଧହୁଏ ନୂଆ କପଡ଼ା କିଛି ) ଏମିତି ଅନେକ ଜିନିଷ ତାଙ୍କ ହାତରେ ଦେଇ ନିଜେ 
ମାଉସୀଙ୍କୁ ନମସ୍କାର କଲେ। ଖୁବ୍‌ ଆନନ୍ଦରେ ହସି ହସି ମାଉସୀଙ୍କୁ ବିଦାୟ ଦେଲେ। 

ରମେଶ ଓ ମୁଁ ଦୂହେଁ ଯାକ ଚମ୍ପକଲାଲଢୀୀଙ୍କୁ ଚାହୁଁଥାଉ। କି ବିଚିତ୍ର ସାଧୂ ! 
ଆମକୁ ସକାଳୁ ନିର୍ଦ୍ଦେଶ ଦେଇଛନ୍ତି - କେହି ଯେପରି ପାଦ ନ ଛୁଅନ୍ତି, ଦେଖୁବାକୁ । 
ନିଜେ ପୂଣି କାହାରିକୁ ପାଦ ବଢ଼ାଇ ଦେଉଛନ୍ତି ପ୍ରଣାମ କରିବା ପାଇଁ... | 

ମା” ପୁସ୍ତକର ଗୋଟିଏ ଧାଡ଼ି ମନେ ପଡ଼ିଲା - Partiality she has none, 
but she follows the decrees of the Supreme and some she raises 
up and some she casts down... ମନର ବୁଵିରେ ଆଧାମିିକତାକୁ ବିଚାର କରିବା 
ଅସମ୍ଭବ | 


3£ ଜୁନ - ୨୦୦୨ 

ଅମୂଲ୍ୟ ସ୍ପିତହାସ୍ୟ 


ମା'ଙ୍କ କୋଠରୀରେ ଯିଏ ଚମ୍ପକଲାଲଜୀଙ୍କୁ ଥରେ ବି ଦର୍ଶନ କରିଥ୍‌ବ ସେ 
ନିଶ୍ଚୟ ତାଙ୍କୁ ମା'ଙ୍କ କହିବା ଅନୁଯାୟୀ ““Champak - my Lion” ସିଂହ ରୂପରେ ହିଁ 
ଦେଖ୍ଥ୍ବ| ଚମ୍ପକଲାଲଜୀଙ୍କର ସମ୍ପୂର୍ଣ୍ଣ ନାମ - ଚମ୍ପକଲାଲ ସି ପୁରାଣୀ। ଘର 
ଗୁଜୁରାଟରେ । ପଶ୍ଡିଚେରୀରେ ଶ୍ରୀଅରବିନ୍ଦଙ୍କ ସେବାକାରୀମାନଙ୍କ ମଧ୍ଯରେ ଅନ୍ୟତମ। 
ଶ୍ରୀଅରବିନ୍ଦଙ୍କ ଶରୀର ତ୍ୟାଗ ପରେ ମା'ଙ୍କର ସେବାକାରୀର ମଧ୍ଯ ଭୂମିକା ସେ ଗ୍ରହଣ 
କରିଥଲେ । ସେହି ସମୟରେ ତାଙ୍କୁ ପାଖରୁ ଦେଖୁବାର ସୁଯୋଗ ଅନେକେ ପାଇଥ୍‌ବେ। 
ଖୁବ୍‌ ଏକ ଜ୍ଵଳନ୍ତ ଚେହେରା। ଅନେକ ସମୟରେ କ୍ରୋଧୀ ଭଳି ଲାଗନ୍ତି। କୌଣସି 
କାର୍ଯ୍ୟରେ ସାମାନ୍ୟ ବିଶୃଙ୍ଖଳା ଦେଖୁଲେ ଅତି ଉଚ୍ଚ ସ୍ଵରରେ ସେ ବିରକ୍ତ ହୁଅନ୍ତି । ଏବଂ 
ଏଥ୍‌ପାଇଁ ବୋଧହୁଏ ସେ ମା'ଙ୍କର ସୂକ୍ଷ୍ମ ଅନୁମତି ମଧ୍ଯ ପାଇଥା'ନ୍ତି। କାରଣ ସାଧାରଣ 
ମନୁଷ୍ୟମାନେ ଏତେ ବିଶୃଙ୍ଖଳ ଯେ ତାଙ୍କୁ ଅତି ସରଳ ଭାବରେ କହିଦେଲେ ସେମାନେ 
ତାହାକୁ ପ୍ରକାଶ କରୁଥବା ବ୍ୟକ୍ତିର ଦୂର୍ବଳତା ବୋଲି ମନେ କରନ୍ତି । ତେଣୁ ଛଳନାରେ 
ହେଲେ ମଧ୍ଯ କିଛି କ୍ରୋଧ ପ୍ରକାଶ କରିବାକୁ ପଡ଼େ। 


ମୁଁ ଯେଉଁଥରକ ମାତ୍ର ମାଂଙ୍କୁ ତାଙ୍କ କୋଠରୀ ମଧ୍ଯରେ ସାକ୍ଷାତ କରିଥୁଲି, 
ସେଥରକ ମା'ଙ୍କ ସହିତ ଅନ୍ୟାନ୍ୟ ସେବାକାରୀ ମାନଙ୍କ ମଧ୍ୟରେ ଚମ୍ପକଲାଲଜୀ ମଧ୍ଯ 
ଥୁଲେ । ଆମେ ସମସ୍ତେ ଲାଇନରେ ଯାଉଥାଉ | ବାଟରେ ଅନେକ ସ୍ଥାନରେ ଲେଖାହୋଇ 
ରଖାଯାଇଥାଏ “No Pranam please.” ସ୍ବେଚ୍ଥାସେବକମାନେ ମଧ୍ଯ ମା'ଙ୍କୁ ଆଣ୍ୁମାଡ଼ି 
ପ୍ରଣାମ ହେବାପାଇଁ କିମ୍ବା ପାଦ ଛୁଇଁବା ପାଇଁ ବାରଣ କରୁଥାନ୍ତି । ଏମିତି ଲାଇନ୍‌ ଚାଲୁଚାଲୁ 
ହଠାତ୍‌ ଜଣେ ଭଦ୍ରଲୋକ ଆମ ଆଗରେ ଆଣ୍ଢେଇ ପଡ଼ି ମାଂଙ୍କୁ ପ୍ରଣାମ କରିଦେଲେ। 
ମା'ତ କିଛି କହିଲେ ନାହିଁ, ମାତ୍ର ତତକ୍ଷଣାତ୍‌ ଚମ୍ପକଲାଲଜୀ ଏକ ସିଂହର ଗର୍ଜନ ଛାଡ଼ି 
ଚିଳ଼୍ାର କରି ଉଠିଲେ - “Why did you do Pranam? Henceforth you will 
not be permitted.” ଏତେ ବଡ଼ ଗର୍ଜନ ଯେ ସତେକି କାନ୍ଧ ଛାତ ସବୁ ଗଳିପଡିବ। 
ଏତିକି ଗର୍ଜନ ଶୁଣି ଆମେ ସବୂ ଲାଇନରେ ଥରିଗଲୁ। ମାତ୍ର ମା”, ପ୍ରଣବ ଦା ପ୍ରଭୃତି 

ଟିକେ ମୁରୁକି ମୂରୂୁକି ହସି ଦେଲେ । ଆମେ ଜାଣିଗଲୁ ଏହା ମଧ୍ଯ ଲୀଳାର ଏକ ଅଂଶ। 
ଯାହାକୁ ଯେଉଁ ଦାୟିତ୍ଵ ଦିଆଯାଇଛି - ସେଥୂରେ କେହି ହସ୍ତକ୍ଷେପ କରିବେ ନାହିଁ। 


ସେହି ଚମ୍ପକଲାଲଜୀ ପୁଣି ନିଜେ ଓଡ଼ିଶା ଭ୍ରମଣ କରୁଥ୍‌ବା ସମୟରେ ତାଙ୍କର 
ଠିକ୍‌ ବିପରୀତ ଦିଗଟି ମଧ୍ଯ ଦେଖ୍ଵବାକୁ ମିଳିଲା ! 


୧୯୮୭ ଫେବୃୟାରୀ ୨ ତାରିଖ ଏହି ଦିନଟି ଓଡ଼ିଶାର ଆଧ୍ଯାମ୍ବିକ ଇତିହାସରେ 
ସବୂଦିନ ପାଇଁ ସ୍ମରଣୀୟ ହୋଇପାରିବ। ଚମ୍ପକଲାଲଜୀଙ୍କ ଜନ୍ମତାରିଖ। କଟକ ଜିଲ୍ଲାର 
କଳପଡ଼ାସ୍ପ ଶ୍ରୀଅରବିନ୍ଦ ଯୋଗମନ୍ଦିରରେ ଚମ୍ପକଲାଲଜୀଙ୍କ ଦ୍ଵାରା ଶ୍ରୀଅରବିନ୍ଦଙ୍କ ପବିତ୍ର 
ଦେହାଂଶ ପ୍ରତିଷ୍ଠା ଏବଂ ପୂଜ୍ୟ ପ୍ରପରିଙ୍କର ଓଡ଼ିଶାରେ ସର୍ବଶେଷ ସାଧାରଣ ସଭାରେ 
ବକ୍ତ୍ତା ପ୍ରଦାନ ସବୂକିଛି ସେହିଦିନ ହିଁ ହୋଇଥୂଲା। 


ସେଦିନ ଚମ୍ପକଲାଲଜୀଙ୍କ ଜନ୍ମୋତ୍ସବ ନିମନ୍ତେ ମାତୃ ଭବନରେ ଅନେକ 
କାର୍ଯ୍ୟକ୍ରମ ରଖାଯାଇଥାଏ ତାଂ ମଧ୍ଯରୁ ମାଂଙ୍କ ସହିତ ତାଙ୍କର ଗୋଟିଏ ଫଟୋ ପ୍ରଦର୍ଶନୀ 
ସ୍ତୁଲ୍‌ ଛାତ୍ରଛାତ୍ରୀ ତଥା ଅନ୍ୟମାନଙ୍କୁ ମିଷ୍ଟାନ୍ନ ବଣ୍ଟନ, ପରେ ମାତୃଭବନରୁ ପବିତ୍ର 
ଦେହାଂଶଙ୍କ ସହିତ କଳପଡ଼ା ଯାତ୍ରା ଏବଂ ସେଠାରେ ପବିତ୍ର ଦେହାଂଶ ସ୍ଥାପନ କାର୍ଯ୍ୟକ୍ରମ 
ସବୁକିଛି ସେହିଦିନ ହେବାର କଥା! ଏତେଗୁଡ଼ିଏ କାର୍ଯ୍ୟକ୍ରମ ବାଦ୍‌ କଳପଡ଼ାଠାରେ 
ସାଧାରଣ ସଭା। ଅତ୍ଯନ୍ତ ଶୃଙ୍ଖଳିତ ତଥା ନିର୍ଦ୍ଦିଷ୍ଟ ସମୟସୀମା ମଧ୍ଯରେ ଶେଷ 
କରିବାପାଇଁ ଆମେ ସମସ୍ତେ ତପୂର ହେଉଥାଉ | 


ଚମ୍ପକଲାଲଜୀ ଏକଦମ୍‌ ନିଦ୍ଦିଷ୍ଠ ସମୟରେ ଆସି ମାତୃଭବନରେ ଉପସ୍ଥିତ 
ହେଲେ। ଚମ୍ପା ରଙ୍ଗର ମଠା ପଞ୍ଜାବୀ, ବେକରେ ଫୁଲମାଳ, ଅତ୍ଯନ୍ତ ଶ୍ରଭ୍ର ଧୋତି, 
ସାଙ୍ଗରେ କମଲାବେନ, ଅନିମେଷ, ମାମୁଁ ଇତ୍ଯାଦି। ଚମ୍ପକଲାଲଜୀ ଗାଡ଼ିରୁ ଓହ୍ଲାଇ 
ପଡ଼ୁ ପଡ଼ୁ ହଠାତ୍‌ ଆତ୍ବଗଛଟିକୁ ଚାହିଁଦେଲେ। ( ସେତେବେଳେ ମାତୃଭବନରେ ଅନେକ 
ଆମତ୍ବଗଛ ଥୂଲା - ପରେ ମହାବାତ୍ୟାରେ ଅନେକ ଉପୁଡ଼ି ଯାଇଛି କିମ୍ବା ଭାଇ ଯାଇଛି ) | 
ସବୂ ଗଛରେ ବଉଳ ଭର୍ରିହୋଇ ଫାଟି ପଡୁଥାଏ । ଚମ୍ପକଲାଲଜୀ ତ ମୌନ ରହୁଥଲେ। 
ନିଜର ହାତର ମୁଦ୍ରାରେ ସେ ମାଂଙ୍କ ସୃଷ୍ଟି କିପରି ସୁନ୍ଦର ବର୍ଣ୍ଣନା କରୁ କରୁ ମାତୃଭବନର 
ମୁଖ୍ୟ ଘର ଉପରକୁ ଚାହିଁଦେଲେ - ସେଠାରେ ଲେଖା ହୋଇଥାଏ, “Let Thy will 
be done” ତାକୁ ପଢ଼ି ପକାଇ ନିଜ ଭିତରେ ଏକ କୃତଜ୍ଞ ଭାବ ପ୍ରକାଶ କରି ହସି ହସି 
ସମାଧ୍‌ ନିକଟକୁ ଗଲେ। ସମାଧ୍ୂରେ ପ୍ରଣାମ, ମାଂଙ୍କ କୋଠରୀରେ ପ୍ରଣାମ କରିସାରିବା 
ପରେ ତାଙ୍କ ଜନ୍ମଦିନ ଉଦ୍ଦେଶ୍ୟରେ ଆୟୋଜିତ ହୋଇଥୂବା ଫଟୋ ପ୍ରଦର୍ଶନୀ ଦେଖୁବାକୁ 
ଗଲେ | ଆରମ୍ଭରେ ଦେଖ୍ୁଲେ ଲେଖାହୋଇଛି - “Bonne fate to Champak Bhai’ 

ଏହାକୁ କିଏ ଲେଖୁଛି ବୋଲି ଜାଣିବାକୁ ଚାହିଲେ - ଆମ୍ଭେମାନେ ସବୁ ମିଶିକରି ଲେଖ୍‌ଛୁ 
ବୋଲି କହିଲୁ। ସେ ଭାବଭଙ୍ଗୀରେ ଜଣାଇଦେଲେ ଯେ ପ୍ରତ୍ୟେକ ଜନ୍ମଦିନରେ ମାଂ 
ଏମିତି ତାଙ୍କୁ ଲେଖୁ ଜଣାଉଥୂଲେ। ଫଟୋ ପ୍ରଦର୍ଶନୀରେ “ ତାଙ୍କର ମାଂଙ୍କ ସହିତ 
ଥୁବା” ଅନେକ ଫଟୋ ପ୍ରଦର୍ଶିତ ହୋଇଥାଏ। ପ୍ରତି ଫଟୋ ପାଖରେ କିଛି ସମୟ 
ଠିଆହୋଇ ବୋଧହୁଏ ସେହି ଫଟୋ ଉଠାହେବା ସମୟର ସ୍ଵୃତିକୁ ସେ ରୋମନ୍ସନ 
କରୁଥା ନ୍ତି। ସମୟ ହୋଇଯିବାରୁ ଆମେ ତାଙ୍କୁ ସଚେତ କରାଇଦେଲୁ। ଅଗତ୍ଯା ସେ 
ପରବର୍ରୀ କାର୍ଯ୍ୟକ୍ରମ ମିଷ୍ଟାନ୍ସ ବଣ୍ଟନ କରିବାକୁ ଆସିଲେ। 


ମାତୃଭବନ ସମାଧବର ଅଦୂରରେ ତାଙ୍କୁ ବସିବାପାଇଁ ଗୋଟିଏ ଆସନର ବ୍ୟବସ୍ଥା 
କରାଯାଇଥୂଲା | ସେଠାରେ ପିଲାମାନଙ୍କୁ ବାଣ୍ଟିବା ପାଇଁ ଲଡ଼ୁ ରଖାଯାଇଥୁଲା। 


ଅନ୍ୟାନ୍ୟ ସବୁ କାର୍ଯ୍ୟ ଭିତରେ ଓଡ଼ିଶା ଭ୍ରମଣ ସମୟରେ ଚମ୍ପକଲାଲଜୀ ଏହି 
କାର୍ଯ୍ୟକ୍ରମକୁ ସବୁଠାରୁ ଅଧ୍ୟକ ଉପଭୋଗ କଲାଭଳି ଲାଗୁଥଲା। ଉପସ୍ଥିତ ବ୍ୟକ୍ତିଙ୍କୁ କିଛି 
ବାଣ୍ଟିବା ଚକୋଲେଟ, ମିଷ୍ଟାନ୍ନ, ମା'ଙ୍କ ବାଣୀ, ଫଟୋ କିମ୍ବା ଆଶୀର୍ବାଦ ଫୁଲ, କିଛି ବି 
ସେ ସମସ୍ତଙ୍କ ମଧ୍ଯରେ ବାଣ୍ଟିବା ପାଇଁ ଖୁବ୍‌ ଆନନ୍ଦିତ ହେଉଥୁଲେ। 


ସେଦିନ ଲଡ଼ୁ ବଣ୍ଟା ଆରମ୍ଭ ହେଲା। ସବୁକାର୍ଯ୍ୟ ଅତ୍ଯନ୍ତ ସୁନ୍ଦର ହେବା ପାଇଁ 
ଚମ୍ପକଲାଲଜୀ ଚାହୁଁଥଲେ । ଲଢୁଗୁଡ଼ିକ କେବଳ ଯେ ସ୍ଵାଦିଷ୍ଟ ହେଲେ ଚଳିବ ସେତିକି 
ନୁହେଁ, ସେ ସବୁକୁ ସ୍ଵାସ୍ଥ୍ୟକର - ଅର୍ଥାତ୍‌ ପ୍ରସ୍ତୁତ ହୋଇସାରିବା ପରେ ସୁନ୍ଦର ଜରିରେ 
ଗୁଡ଼ାଇ ରଖାଯାଇଥାଏ । ପ୍ରତ୍ୟେକ ଲଡ଼ୁକୁ ଏକ ଜୀବନ୍ତ ବସ୍ତୁ ଭଳି ଚମ୍ପକଲାଲଜୀୟ 
ହାତରେ ଧରୂଥାଆନ୍ତି ଏବଂ ତାଙ୍କ ସମ୍ମୁଖରେ ଥୁବା ବ୍ୟକ୍ତିଙ୍କୁ ଅର୍ପଣ କରୁଥାଆନ୍ତି। ସମସ୍ତେ 
ସାକ୍ଷାତ ମାତୃପ୍ରସାଦ ପ୍ରାପ୍ତ ହେଲା ଭଳି ତାଙ୍କ ହାତରୁ ଲଡ଼ୁ ନେଇ ଖାଉଥାଆନ୍ତି। ପ୍ରଥମେ 
ଛାତ୍ରଛାତ୍ରୀ, ତା'ପରେ ଅଭିଭାବକ, ତା'ପରେ ଅନ୍ୟାନ୍ୟ ଉପସ୍ଥିତ ଭକ୍ତମଣ୍ଡଳୀ, ପରେ 
ମାତୃଭବନର ଅନ୍ତେବାସୀମାନେ ଏବଂ ସବାଶେଷରେ ମୁଁ ଗଲି। ସର୍ବଶେଷରେ ମୁଁ ଯିବାର 
ଉଦ୍ଦେଶ୍ୟ ହେଲା - ତାଙ୍କୁ ଜଣାଇଦେବା ଯେ ଏହିଠାରୁ ଲାଇନ୍‌ ଶେଷ ହେଲା। 


ମୁଁ ହାତରେ କିଛି ଫୁଲ କେବଳ ନେଇଥାଏ। ସମସ୍ତଙ୍କଠାରୁ ଗ୍ରହଣ କରିଥୁବା 
ବିଭିନ୍ନ ପ୍ରକାର ଫୁଲ, ଉପହାର ପ୍ରଭୃତିକୁ ଚ୍ଚକଲାଲଜୀ ନିଜ ନିକଟରେ ରଖୁଥାଆନ୍ତି। 
ମାର୍ମୁଁ ତାଙ୍କ କଡ଼ରେ ବସି ସେ ସବୁ ସଜାଡୁ ଥାଆନ୍ତି। ମୋର ପାଳି ଆସିଲା। ମୁଁ 
ଆଣ୍େଇ ପଡ଼ି ତାଙ୍କ ହାତକୁ ଫୁଲ ଗୁଡ଼ିକ ବଢ଼ାଇ ଦେଇ ପ୍ରଣାମ କଲି। ଉଠି ଦେଖୁଲା 
ବେଳକୁ ଚମ୍ପକଲାଲଜୀ ଏକ ଅତା୍ନ୍ତ ସୁନ୍ଦର, ମଧୁର ସ୍ମିତହାସ୍ୟ ସହ ମୋତେ ଠାରିକରି 


pnd 


କହୁଛନ୍ତି - “ ତୁମପାଇଁ ଆଉ କିଛି ନାହିଁ, ତୁମକୁ କିଛି ଦେଇ ପାରିବି ନାହିଁ।” ତାଙ୍କ 

ମୁହଁରୁ ସେ ଅମୂଲ୍ୟ ସ୍କିତହାସ୍ୟ ଦେଖ୍‌ ସାରିବା ପରେ ମୋର ଆଉ କୌଣସି ବସ୍ତୁର 
ଆବଶ୍ୟକତା ନଥୁଲା | ମୁଁ ମଧ୍ଯ ମୋ ଚକ୍ଷୁରୁ କୃତଜ୍ଞତାର ଅଶ୍ର ନିଗାଡ଼ି କହିଲି - “Does 
not matter - Champak Bhai - This smile is enough”. ମୋର ଦୂଇ 
ହାତରେ ତାଙ୍କର ମୁହଁରୁ ଝରୁଥବା ସ୍ମିତହାସ୍ୟକୁ ମୁଁ ମୋର ହୃଦୟ ମଧ୍ଯକୁ ଟାଣି ନେବାର 
ଅନୁଭବ କଲି। ମୋର ଚକ୍ଷୁରୁ ଅଶ୍ର ସମ୍ବରଣ କରିବା ଅସମ୍ଭବ ମନେ ହେଲା। ସେ 
ମୋଠାରୁ ଏତିକି ଶୁଣି ଆହୁରି ଅଧ୍ଵକ ହସି ଉଠିଲେ ଏବଂ ମୋର ହାତରେ ଯେତେ ସ୍ଥାନ 
ଥଲା ସବୂଥରେ ଯାହା ପାରିଲେ ଭର୍ରିକରି ଚାଲିଲେ । ମିଷ୍ଟାନ୍ ଫଟୋ, Blessings 
ଏବଂ ଅନେକ କିଛି। ମୁଁ ମୋର ଅନ୍ତର ଭରି ତାଙ୍କ ଆଡ଼କୁ ଚାହିଁ ରହିଥାଏ ଏବଂ 
ଭାବୁଥାଏ ମାଂଙ୍କ ନିକଟରେ ଏକ ସିଂହର ଆଚରଣ ପ୍ରକାଶ କରୁଥିବା ଚମ୍ପକଲାଲଜୀ 
ଏଇତ ? 


ସତେ ଅବା ସମ୍ପୂର୍ଣ୍ଣ କୋମଳ ଏବଂ ସରଳ ଶିଶୁଟିଏ । 


ଜୁଲାଇ - ୨୦୦୨ 

ମାଂ ଆମର ଭଗବାନଟି ! 


ବହୁତ ସମୟରେ ଆମେ ଭୁଲିଯାଉ ଆମେ ଯାହାଙ୍କୁ ମାଂ ବୋଲି ସମ୍ବୋଧନ 
କରୁଛୁ ସେ ସ୍ଵୟଂ ଦିବ୍ଯଜନନୀ। ଆମେ ତାଙ୍କୁ ପ୍ରାର୍ଥନା କରୁଛୁ, ଆରାଧନା କରୁଛୁ, 
ବିଶ୍ଵାସ କରୁଛୁ; ଅଥଚ ଜୀବନ ବ୍ଯାପୀ ଅନେକ ସମସ୍ଯା ସବୂର ସମ୍ମୁଖୀନ ହୋଇ 
ଆମେ ଅଧୈର୍ଯ୍ୟ ହୋଇପଡ଼ୁଛୁ । ଯଦି ମା” ସ୍ଵୟଂ ଭଗବତୀ ତେବେ ଆମେ ଏତେ ଅଧ୍ଷେର୍ଯ୍ୟ 
ହେଉଛୁ କିଆଁ ? ଆଉ ଯଦି ମା' ଭଗବତୀ ନୃହଁନ୍ତି - ତେବେ ଆମେ ତାଙ୍କୁ କାହିଁକି ଏତେ 
ଆରାଧନା କରିବା ? 


ମାତୃଭବନରେ ମୋ ରୂମ୍‌କୁ ଯେଉଁମାନେ ଆସିଥ୍‌ବେ, ତା'ର ନାମକରଣ କଣ 
କରିବେ ବୋଲି କିଛି ଚିନ୍ତା କରିପାରିବେ ନାହିଁ। ତାହା ମୋର ରହିବା ଘର, ଅଫିସ 
ଘର, ମାତୃଭବନର ସୂଚନାଗୃହ, ମାତୃଭବନର ସମସ୍ତ ଚାବିମାନଙ୍କର ମିଳନସ୍ଥୁଳ, 
ପିଲାମାନଙ୍କର ମନୋରଞ୍ଜନ କକ୍ଷ ( ଟି.ଭି. ଥବା ହେତୁ) ଇତ୍ୟାଦି ଇତ୍ୟାଦି। ୮ ଫୁଟରେ 
୧୨ ଫୁଟର ଘରଟିଏ। ଗୋଟିଏ ଖଟ, ଗୋଟିଏ ଟେବୂଲ, ଚୌକି, ଗୋଟିଏ ବଡ଼ 
ଆଲମିରା, ଗୋଟିଏ କମ୍ପୁଟର ଏବଂ ତା'ର ଟେବୁଲ ଟୁଲ୍‌ ଇତ୍ଯାଦି, ମୋର ଖାଦ୍ୟ 
ପଦାର୍ଥ ରଖାଯିବା ପାଇଁ ଗୋଟିଏ ଛୋଟ ଟେବୂଲ। ଅନ୍ୟାନ୍ୟ ବ୍ୟବହାର୍ଯ୍ୟ ପଦାର୍ଥ ରଖୁବା 
ପାଇଁ ଗୋଟିଏ ଛୋଟ ଟେବୁଲ, ଘର ଥାକରେ ଅଜସ୍ର ବସ୍ତୁ। ଆଲମିରାରେ ଅନେକ 
ବହି ତଥା ଡାଇରୀ, ବ୍ୟବହାର୍ଯ୍ୟ ବସ୍ତୁ, କାନ୍ଧର ଥାକରେ ଶତାଧ୍‌କ Music Cassette 
ଏବଂ Tape Recorder, T.V., CD Player ଅନ୍ଯାନ୍ଯ ଅନେକ ବସ୍ତୁ । ଏଥୁରୁ 
ଶତକଡ଼ା ନବେ ବସ୍ତୁ ସହିତ ମୋର ପ୍ରତ୍ୟକ୍ଷ କିମ୍ବା ପରୋକ୍ଷରେ ସମ୍ପର୍କ ନଥାଏ। 
ମାତୃଭବନର କର୍ମୀମାନଙ୍କର ମୋର ରୂମ୍‌ରେ ଅବାଧ ପ୍ରବେଶ । ସେମାନେ ପଶୁଥୂବେ 
ଯଦି ମୁଁ କିଛି ଲେଖୁଥ୍ବି ¬ ଖାଲି ମୋତେ ଶୁଣାଇ ଦେବେ ¬ “ ଭାଇ ଗାଡ଼ି ଚାବି 
ନେଲି।” ମୁଁ ଉପରକୁ ମୁହଁ ନ ଉଠାଇ ଖାଲି “ହଁ' କହିଦିଏ। ସେମାନେ ଏକା ଥରକେ 
ଚାବିର ସମୁଦ୍ର ଭିତରୁ ହାତ ପକାଇ ଗାଡ଼ି ଚାବିକି ଚିହ୍ନିକରି ନେଇଯାଆନ୍ତି। ଯଦି ମୁଁ 
ନିଜେ ଚେଷ୍ଟା କରିବି ଗୋଟିଏ ଦିନ ଲାଗିଲେ ବି କୌଣସି ନିର୍ଦ୍ଦିଷ୍ଟ ଚାବି ଖୋଜି 
ପାଇପାରିବି ନାହିଁ । 

ସବୂଠାରୁ ସ୍ଵତନ୍ତ କଥା ହେଲା - ଏସବୁ ଭିତରେ ମୋର ଦୈନନ୍ଦିନ ଅନେକ 
ଚିଠିପତ୍ର ଆସେ ଏବଂ ମୋ ପକେଟରେ ଅନେକ ଗୂରୁତ୍ସପୂର୍ଣ୍ଣ କାଗଜପତ୍ର ମଧ୍ୟ ଥାଏ। 
ଏ ସବୂ ମୋ ଟେବୁଲ ଉପରେ ମୁଁ ସେମିତି ରଖୁଦିଏ । କୌଣସି ସ୍ଥାନରୁ ଚିଠି ଆସିଥୁବ, 
ଡ୍ରାଫୁ୍‌ ଆସିଥ୍‌ବ, ସବୁ ସେମିତି ଟେବୃଲ ଉପରେ ରଖାଯାଇଥ୍‌ବ | ବେଳେବେଳେ ରଣ୍ଟାଘଣ୍ଡି 
ହୋଇଥ୍‌ବ। ତଥାପି ମୋର ଯେତେବେଳେ ଦରକାର ମୁଁ ମୁହୁର୍ଭକ ମଧ୍ଯରେ ସବୁ 
ପାଇପାରିବି । ଆଉ ଥରେ ଥରେ ନୀତାଅପା, ଲୀଳାଅପା ପ୍ରଭୃତି ସଦୟ ହୋଇ ମୋର 
ଟେବୁଲକୁ ସଜାଡ଼ି ଦିଅନ୍ତି। ତା'ପରେ ସବୁ ଗଣ୍ଡଗୋଳ । ମୋର ଜିନିଷପତ୍ର ସଜଡ଼ା 
ହୋଇଗଲେ ମୁଁ ଆଉ କିଛି ପାଇବିନି। ତା'ପରେ ମୋର କେବଳ ଖୋଜିବାରେ ସମୟ 
ଯାଏ। ମୋର ରୂମ୍‌କୁ ଯେତେବେଳେ ଜଣେ ଆସିବ, ଦେଖୁବ ମୁଁ ନିଶ୍ଚୟ ଗୋଟାଏ 
କ”ଣ ଖୋଜୁଥବି। 


ଗନାଇଲୋର ଶ୍ରୀଅରବିନ୍ଦ ପୂର୍ଣ୍ଠାଙ୍ଗ ଶିକ୍ଷାକେନ୍ଦ୍ର ସମସ୍ତ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରମାନଙ୍କ 
ମଧ୍ଯରେ ସ୍ଵତନ୍ତ୍ର । ସେଠାକାର ପିଲା, ଅପା, ଭାଇମାନଙ୍କ ମଧ୍ଯରେ ମାଂଙ୍କ ପ୍ରତି ଶ୍ରଦ୍ଧା, 
ଭକ୍ତି ଓ ବିଶ୍ଵାସ ଅତୂତ। କାହାର କିଛି ଅସୁବିଧା ହେଲେ ତୁରନ୍ତ ମାଙ୍କୁ ପ୍ରାର୍ଥନା କରିବା, 
ସମାଧୂରେ ପ୍ରଣାମ କରି ଜଣାଇବା ଇତ୍ଯାଦି ଅତ୍ୟନ୍ତ ସାଧାରଣ କଥା। ଥରେ ଥରେ 
କିଛି ସମସ୍ୟା ଥ୍‌ଲେ ରମେଶ କିମ୍ବା ନିରୁ ଫୋନ୍‌ରେ ମୋତେ ଜଣାଇବା ସଙ୍ଗେ ସଙ୍ଗେ 
କହିବେ, “ ଭାଇ, ଆମେ ତ ଏଠାରେ କହିଛୁ - ଆପଣ ଟିକିଏ ସମାଧୂରେ ଜଣାଇ 
ଦେବେ ।” ଅର୍ଥାତ୍‌ ସମସ୍ତେ ଭିନ୍ନ ଭିନ୍ନ ସ୍ଥାନରେ ଥାଆନ୍ତୁ ପଛେ ଗୋଟିଏ ଉଦ୍ଦେଶ୍ୟରେ 
ପ୍ରାର୍ଥନା କଲେ ତାହା ଅବଶ୍ଯ ସଫଳ ହୁଏ। ଯଦି ପିଲାଙ୍କର ଶରୀର ଅସୁସ୍ଥ ¬ ଏପରିକି 
କାହାର ଘରେ ମଧ୍ଯ କିଛି ଅସୁବିଧା, ତେବେ ଅନ୍ଯାନ୍ଯ ପ୍ରଚେଷ୍ଟା ସହିତ ସମସ୍ତେ 
ସମାଧ୍ୂରେ ପ୍ରଣାମ କରି ଜଣାଇ ଦିଅନ୍ତି। ଅବଶ୍ୟ କୌଣସି କୌଣସି ସ୍ଥାନରେ ଏଥୁପାଇଁ 
ସେମାନଙ୍କୁ ସମାଲୋଚିତ ହେବାକୁ ପଡ଼ିଛି, ମାତ୍ର ସେଥୁପାଇଁ ସେମାନେ ଭ୍ରୁକ୍ଷେପ କରନ୍ତି 
ନାହିଁ। କାରଣ ମାଂ ସ୍ଵୟଂ କହିଛନ୍ତି, “ ତୋର ଯେତେବେଳେ ଯାହା ଆବଶ୍ୟକ ହେବ 
ମୋତେ ନିଶ୍ଚୟ ମାଗିବୁ ଏବଂ ମୋତେ ମାଗିଲେ କିମ୍ବା ଡାକିଲେ ହିଁ ତୋତେ ସାହାଯ୍ୟ 
କରିବା ମୋ ପାଇଁ ସମ୍ଭବ ହେବ।” 


ସେଦିନ ଅନେକ ଖୋଜିବା ପରେ ମଧ୍ଯ ମୋର ଗୋଟିଏ ଅତ୍ୟନ୍ତ ଜରୂରୀ କାଗଜ 
ମିଳୁନଥାଏ। ମୁଁ ମାତୃଭବନର ଅଧୂକାଂଶ ଅନ୍ତେବାସୀଙ୍କୁ ଲଗାଇଥାଏ। ମୋ ଘର ତ 
ଗୋଟିଏ ପୂରା ଅଳିଆଗଦା ହୋଇଥାଏ। ଖଟ ଉପର, ଚଟାଣ, ଟେବୃଲ ଆଉ କେଉଁ 
ଜାଗା ବି ବାକି ନଥାଏ। ଆସ୍ତେ ଆସ୍ତେ ମୋର ଧୈର୍ଯ୍ୟ ସୀମାତିକ୍ରମ କରିବାକୁ ଆରମ୍ଭ 
ହେଲା। ମୋତେ ନ ପଚାରି କାହିଁକି ମୋ ଟେବୁଲ ସଜଚଡ଼ା ହେଲା ବୋଲି ବିରକ୍ତ 
ହେବାକୁ ଆରମ୍ଭ କଲି। କାଗଜଟି ଏତେ ଗୁୂରୁତ୍ସପୂର୍ଣ୍ଣ ଯେ ତାହା ନ ମିଳିଲେ ଚଳିବ 

ନାହିଁ। ମୋତେ ଯେକୌଣସି ମତେ ତାକୁ ଖୋଜି ବାହାର କରିବାକୁ ହିଁ ପଡ଼ିବ । ମାତ୍ର 
ଅଧ୍ବକରୁ ଅଧ୍ୂବକ ବିଳମ୍ବ କାରଣରୁ ସେ କାଗଜଟି ଯେ ମିଳିବ ମୋର ଆଉ ବିଶ୍ଵାସ 
ହେଉନଥାଏ। 


ଏହି ସମୟରେ ହଠାତ୍‌ ଗନାଇଲୋରୁ ନିରୁ ଏବଂ ରମେଶ ପ୍ରଭୃତି ଆସି 
ପହଞ୍ଚଲେ। ରୂମ୍‌ରେ ପହଞ୍ଚ୍‌ ଭାବିଲେ, ବୋଧହୁଏ ମୋର ରୂମ୍‌ ଝଡ଼ାଝଡ଼ି ହେଉଛି। 
ମାତ୍ର ଭିତରେ ମୋତେ ଦେଖୁ ଦେଖୁ ଘଟଣା କଂଣ ଜାଣିବାକୁ ଚାହିଲେ। ଗୋଟିଏ ଅତି 
ଜରୁରୀ କାଗଜ ହଜିଯାଇଛି ବୋଲି କହି ମୁଁ ତୁରନ୍ତ ମୋର ବିରକ୍ତି ସମସ୍ତଙ୍କ ଉପରେ 
ଢାଳି ଚାଲିଲି। ମାତ୍ର ନିରୁ ସବୁ ଶୁଣି ଖୁବ୍‌ ଶାନ୍ତ ଭାବରେ କହିଲା —- “ ଭାଇ, ଏତେ 
ବ୍ୟସ୍ତ କାହିଁକି ହେଉଛନ୍ତି ? ମାଂଙ୍କୁ କହି ଦେଉନାହାନ୍ତି।” ମୁଁ ଟିକିଏ ଚିଡ଼ିଚିଡ଼ିଆ କଣ୍ଠରେ 
ମା'ଙ୍କ ଫଟୋକୁ ଦେଖାଇ କହିଲି - “ ମା' ପରା ଏଇ ମୋ ଆଖୁ ଆଗରେ ବସିଛନ୍ତି, 
ସେ କଂଣ ଦେଖୁ ନାହାନ୍ତି ? ମୁଁ ଆଉ ତାଙ୍କୁ କହିବି କ'ଣ ? ତଥାପି ତ ମୁଁ କେତେଥର 
ଡାକି ସାରିଲିଣି।” ନିରୁ ସେମିତି ନିର୍ବିକାର ଭାବରେ କହିଲା — “ ଏମିତି କ'ଣ କହିବା 
କଥା ? ସମାଧ୍‌ରେ କହିବେ ନା!” ମୁଁ ପୂର୍ବପରି କହିଲି ¬ “ ଏଇଠି ତ କହିଲି, ଆଉ 
ସମାଧବରେ କଣ କହିବି ?” ନିରୁ କିଛି ସମୟ ଅପେକ୍ଷା କଲା। ଦେଖୁଲା, ମୋଠାରୁ 
ସମାଧ୍‌ ନିକଟକୁ ଯିବା ପାଇଁ କୌଣସି ପ୍ରକାର ସୂଚନା ନାହିଁ। ସେ ଅଗତ୍ୟା କାହାରିକୁ 
କିଛି ନକହି ଧୀରେଧୀରେ ଉଠି ସମାଧ୍‌ ନିକଟକୁ ଚାଲିଗଲା । ଠିକ୍‌ ଦଶ ମିନିଟ ମଧ୍ଯରେ 
ଫେରିଆସି ସେମିତି ଶାନ୍ତ ଭାବରେ ପଚାରିଲା - “କ'ଣ ଭାଇ ପାଇଲେ ?” ମୁଁ 
ମୁହୂର୍କ ଆଗରୁ କାଗଜ ଖଶ୍ତିକ ପାଇ ହାତରେ ଧରିଥାଏ । ମୋଠାରୁ “ହଁ” ଶୁଣି ସାରିବା 
ପରେ ପୂର୍ବପରି ଅବିଚଳିତ ଏବଂ ଅତି ସାଧାରଣ ଭାବରେ କହିଲା - “ ସମାଧୂରେ 
କହିବେ ନା ଆଉ ସେତେବେଳୁ ଏଇଠି ବସି ବାଡ଼େଇପିଟି ହେଉଛନ୍ତି । ସମାଧୂରେ କିଛି 
ପ୍ରାର୍ଥନା କରିବେ, ଅଥଚ ତାହା ସଫଳ ହେବନାହିଁ ¬ ଏ କଥା କେମିତି ସମ୍ଭବ ହେବ ? ” 


ମୁଁ ଆଶ୍ଚର୍ଯ୍ୟ ଚକିତ ହୋଇଗଲି। ଏତେ ସହଜରେ ସମାଧାନ ପ୍ରକୃତରେ କାହିଁକି 
ଚିନ୍ତା କରିପାରିନଥୂଲି। ମା” ସ୍ଵୟଂ ଦିବ୍ୟଜନନୀ, ପ୍ରଭୁ ସ୍ଵୟଂ ଅବତାର। ସେମାନଙ୍କୁ 
ଆମ ସମାଧୂରେ ସ୍ଥାପନା କରି ରଖୁଛୁ କେବଳ କ'ଣ ସବୁଦିନ ଫୁଲ ସଜାଇ ପ୍ରଣାମ 
କରିବାପାଇଁ ? ସେମାନେ ଯଦି ଆମ ସହିତ ଏଇଠି ଏହାରି ଭିତରେ ଆମର ସବୁ ସ୍ମୁଖ- 
ଦୁଃଖରେ ଅଛନ୍ତି, ତେବେ ସବୂ କାମରେ ତ ନିଶ୍ଚୟ ସାହାଯ୍ୟ-ସହଯୋଗ କରିବେ। 
ମାତ୍ର ଆମେ ଆମର ଅହଙ୍କାରରେ ଥାଇ ତାଙ୍କୁ କେବଳ ସମାଧ୍‌ ବୋଲି ଭାବୁ । ନିରୂର 
ମା'ଙ୍କ ପ୍ରତି ଶ୍ରଦ୍ଧା ଓ ବିଶ୍ଵାସ ଆଗରେ ମୋର ମୁଣ୍ଡ ନଇଁ ପଡ଼ିଲା। ମୁଁ ମନେ ମନେ ତାକୁ 

ପ୍ରଣାମ କଲି। 
ଅଗଷ୍ଟ - ୨୦୦୨ 

zi 

ପ୍ରକୃତରେ ଆମେ ଯୋଗ୍ଯ ତ! 


ସେପ୍ଟେମ୍ବର ପହିଲା ୧୯୯୪ ବାବାଜୀ ମହାରାଜଙ୍କ ପାଖରୁ ତାରିଖ ଆସିଛି 
ଛାତ ପକାଇବା ପାଇଁ| ମାତୃଭବନ ସ୍ତୁଲ୍‌ ଘରର ପ୍ରଥମ ମହଲାର ପ୍ରଥମ ଭାଗ ଘରର 
ଛାତ ପଡ଼ିବ | ଆମେ ତାରିଖ ମାଗିଥୂଲୁ ¬ ପଠାଇଲେ ମହାରାଜଜୀ ଭୋପାଳ ଜରିଆରେ । 
ପହିଲା ତାରିଖ ପାଇଁ ପ୍ରସ୍ତୁତି ଚାଲିଲା। ହାତୀ ଭାଇ ଇଞ୍ଜିନିୟର — ହରିଭାଇ ପ୍ରମୂଖ 
ମିସ୍ତ୍ର। ସବୁଦିନ ଟିକେ ନା ଟିକେ ଦୁହିଁଙ୍କ ଭିତରେ ଝଗଡ଼ା ହେବ ମାତ୍ର ଆମେ ଦେଖୁବା 
ବେଳକୁ ହସଖୁସୀ ଚାଲିଥୂବ। ଦୂହେଁ ଦୂହିଁଙ୍କୁ ନ ପଚାରିଲେ କିଛି ବି କରିବେ ନାହିଁ। 
ପହିଲା ତାରିଖ ଶୁଣିଲା ବେଳକୁ ଉଭୟ ନର୍ଭସ। ସମୟ ହାତରେ ନାହିଁ। ସେଣ୍ଟରିଂ 
ହେବ, ଫଲ୍ସ୍‌ ହେବ, ରଡ଼ ବନ୍ଧାହେବ, ତାପରେ ଢଳେଇ ପଡ଼ିବ । ଏସବୁ ପାଇଁ 
ଆବଶ୍ୟକ ସମୟ ନାହିଁ। ହରିଭାଇ ଖାଲି ଭିଡ଼ିମୋଡ଼ି ହେଲେ । ସେଥୁରେ ପୁଣି ବର୍ଷାଦିନ । 
ଘଡ଼ିକୁ ଘଡ଼ି ବର୍ଷା ହେଉଥାଏ। ମୋତେ କହିଲେ ¬ “ ଭାଇ, ଆଶ୍ରମକୁ ଲେଖ୍‌ ଆଉ 
ଗୋଟିଏ ତାରିଖ ମାଗ ଛାତ ପକାଇବା ପାଇଁ । ସମୟ ପାଇବ ନାହିଁ।” ମୁଁ କହିଲି 
“ ତୂମେ କହିବାରୁ ମୁଁ ଲେଖୁଲି ଏବଂ ଆମେ ଲେଖ୍ବାରୁ ବାବାଜୀ ତାରିଖ ଦେଲେ। ଏହା 
ଜମା ଏକ ସରକାରୀ କାମ ନୁହେଁ ଯେ ଆମେ ଚାହିଁଲେ ଯେତେଥର ହେଲେ ମଧ୍ଯ 
ତାରିଖ ବଦଳାଇବା । ବାବାଜୀ ଆଦୌ ଗୁରୂତ୍ନହୀନ ଭାବରେ ତାରିଖ ଦେଇନଥ୍‌ବେ। 
ସେ ନିଶ୍ଚୟ ଏକାଗ୍ର ହୋଇଥ୍‌ବେ ¬ ଭିତରୁ ଯେଉଁ ତାରିଖ ପାଇଁ ପ୍ରେରଣା ଆସିଥ୍‌ବ 
ତାହାହିଁ ସେ କହିଥୂ୍‌ବେ । ତେଣୁ ବର୍ଭମାନ କୁହ —- ପହିଲା ଦିନ ଛାତ ପକେଇବା ପାଇଁ 
ଆଉ କଂ ଣ ପ୍ରୟୋଜନ । ଲୋକ ଅଧୁକ ଦରକାର — ଲଗାଅ ¦ ଖର୍ଚ ପାଇଁ ଆଦୌ ବ୍ୟସ୍ତ 
ହୁଅନି । ମାତ୍ର ତାରିଖ ବଦଳାଇବା ବା ପହିଲା ଦିନ ଛାତ ନ ପକାଇବା ଏ କଥା ଚିନ୍ତା 
ବି କରନାହିଁ। ଏସବୁ ଆମ ହାତରେ ନାହିଁ।” 


ହାତୀ ଭାଇ ଓ ଏବଂ ହରି ଭାଇ ମାତିଲେ । ସବୂକାର୍ଯ୍ୟ ବର୍ଷା ଭିତରେ ଚାଲିଥାଏ । 
ଫଲ୍ବ ହୋଇ ସାରିଲେ ରଡ଼ ବନ୍ଧା ହେବ। ମାତ୍ର ତିନି ତିନି ଥର ଫଲ୍ବ ହୋଇ ବର୍ଷାରେ 
ଧୋଇ ଯାଉଥାଏ । ଶେଷକୁ ଫଲ୍ବ ତିଆରି କରି ତାର୍‌ପୋଲିନ୍‌ ଭଡ଼ାରେ ଆଣି ତାଂ 
ଉପରେ ଘୋଡ଼ାଇ ଦିଆଗଲା | ଦୁଇଦିନ ପରେ ବର୍ଷା ଭିତରେ ରଡ଼ ବନ୍ଧାହେଲା। ହାତୀ 

ଭାଇ ପ୍ରଭୃତି ଛତା ଧରି ପ୍ରବଳ ବର୍ଷା ଭିତରେ ରଡ୍‌ ଡିଜାଇନ୍‌ ଦେଖୁଥାନ୍ତି । ପ୍ରଥମ 
ଛାତ। ଭୁଲ୍‌ତୁଟି ନ ରଖୁବା ପାଇଁ ସବୁ ପ୍ରକାରର ଉଦ୍ଯମ ଚାଲିଥାଏ। ରଡ଼ ବନ୍ଧା 
ସରିଲା। ପୂର୍ବଦିନ ବାବାଜୀଙ୍କ ନିକଟକୁ ଟେଲିଗ୍ରାମ୍‌ କରାଗଲା। ପହିଲା ଦିନ ଛାତ 
ପଡ଼ିବ। ବର୍ଷା ନ ହୋଇ ପାଗ ଶୂଖୁଲା ରହିବାପାଇଁ ମା”ଙ୍କ ଆଶୀର୍ବାଦ ପଠାଇବେ । 
ଟେଲିଗ୍ରାମ୍‌ରେ ଉତ୍ତର ଆସିଗଲା, ମାତ୍ର ରାତିଯାକ ତୁମ୍ୂଳ ବର୍ଷା। ପୂର୍ବଦିନ ରାତିରେ 
ଶୋଇବାକୁ ଯିବା ପୂର୍ବରୁ ମୁଁ ସମାଧ୍‌ ନିକଟକୁ ଯାଇ ପ୍ରାର୍ଥନା ଜଣାଇଥୁଲି। ପରଦିନ 
ସକାନୁ ଛାତ ଢଳାଇ ହେବ। ପାଗ ଯେପରି ଭଲ ରହେ | ବାବାଜୀ ମହାରାଜଙ୍କ ପାଖରୁ 
ମା'ଙ୍କ ଆଶୀର୍ବାଦ ଆସିବା ପରେ ଆମକୁ ଟିକିଏ ଉଶ୍ବାସ ଲାଗିଲା। ମାତ୍ର ପାଗର 
ସାମାନ୍ୟତମ ବି ପରିବର୍ରନ ନାହିଁ। ସେମିତି କଳା କିଟିକିଟି ଆକାଶ। ଭିତରେ କିଛି 
କିଛି ଭୟ ଥାଏ। ସେତେବେଳେ ମୁଁ ପହିଲା ଦିନ ମୌନ ରହୁଥୁଲି। ସକାଳ ୬ଟାରୁ 
ସନ୍ଧ୍ୟା ୬ଟା। ଅବଶ୍ୟ ମୋର କଥା ହେବାର କୌଣସି ଆବଶ୍ଯକତା ନାହିଁ। ବରଂ 
ନୀରବ ରହି ମାଂଙ୍କୁ ପ୍ରାର୍ଥନା ଜଣାଇବା ଅଧଵକ ଉତ୍ତମ କାର୍ଯ୍ୟ ହେବ। ସକାଳ ୫ଟାରୁ 
ନିତ୍ୟକର୍ମ ସାରି ସମାଧ୍‌ ନିକଟକୁ ଆସିଲି। ସେଠାରେ ପୁଣି ପ୍ରାର୍ଥନା ଜଣାଇଲି। ପ୍ରଭୁ, 
ଏତେ ଆୟୋଜନ ହେଉଛି ¬ ବର୍ଷା ଟିକେ କମି ନ ଗଲେ ସବୁ ବୃଥା ହୋଇଯିବ। 
ଆସ୍ତେ ଆସ୍ତେ ସମୟ ହୋଇଗଲା। ଦେଖୁଲି ହରିଭାଇ, ହାତୀଭାଇ ଦୂହେଁଯାକ ସାଙ୍ଗ 
ହୋଇ ହସି ହସି ଆସୁଛନ୍ତି । କୌଣସି ଦିନ ସକାଳେ ଦୁରହେଁଯାକ ସାଙ୍ଗହୋଇ ହସି ହସି 
ଆସିବା ତା” ପୂର୍ବରୁ ଆମେ ଦେଖୁନଥାଉ। ଜଣେ କେହି ନିଶ୍ଚୟ ଅନ୍ୟ ନାଁରେ କିଛି ନା 
କିଛି ଅଭିଯୋଗ ନେଇ ପ୍ରାୟ ସବୂଦିନ ଆସିଥାଆନ୍ତି। ମାତ୍ର ସେଦିନ କଥା ପୂରା ଅଲଗା| 
ଦୁରହେଁଯାକ ଏକାଠି କହିଉଠିଲେ ¬ “ ବାବୁଲି ଭାଇ, ଆଦୌ ବ୍ୟସ୍ତ ହୁଅ ନାହିଁ। ମା'ଙ୍କ 
ଆଶୀର୍ବାଦ ଆସିଛି, ଯେମିତି ହେଉ ଆଜି ଛାତ ପଡ଼ିବ। ତୁମେ ତ ମୌନ ରହିବ। 
ତୁମର ଏକମାତ୍ର କାମ ହେବ ¬ ମାଂଙ୍କୁ ଡାକିବା। ଆମେ ସବୁ କାମ କରୁଛୁ।” ତାଙ୍କ 
ପାଇଁ ଉଦ୍ଦିଷ୍ଟ ଫୁଲ, ଧୋତି, ଗାମୁଛା ଇତ୍ୟାଦି ନେଇ ସେମାନେ ମେସିନ୍‌ ପୂଜାପାଇଁ 
ଚାଲିଗଲେ। ଏତିକିବେଳେ କାନନ ଗୋଟିଏ ପଲିଥୂନ୍‌ରେ ମା'ଙ୍କର ଗୋଟିଏ ଫଟୋକୁ 
ପୂରାଇ ତାଙ୍କୁ ଗୋଟିଏ ଚୌକି ଉପରେ ଥୋଇ, ଚୌକି ପଛରେ ଗୋଟିଏ ଛତା ବାନ୍ଧି 
ଛାତ ଉପରକୁ ଚାଲିଲା। ସେଠାରେ ମା” ନିଜେ ରହି କାର୍ଯ୍ୟ ତଦାରଖ କରିବେ ବୋଲି । 
ତାକୁ ଦେଖୁ ମୋ ଭିତରୁ ସ୍ଵତଃ ବାହାରି ଆସିଲା — “ମା, ତୁମ ଉପରେ ବୁନ୍ଦାଏ ପାଣି 
ନ ପଢ଼ିବା ପାଇଁ ପିଲାମାନେ ତୁମକୁ ପଲିଥ୍ନ୍‌ରେ ପୂରାଇ ଛତାତଳେ ରଖୁଛନ୍ତି । ଆଉ 
ତୁମେ ତାଙ୍କର ଡାକ ଶୁଣୁନା। ଯଦି ଏମିତି ବର୍ଷା ହୁଏ ତେବେ ସେମାନେ କିଛି 
କରିପାରିବେ ନା ? 

ଏବେ ସମଗ୍ର ମାତୃଭବନ କର୍ମ ମୁଖର | ନନ୍ଦା ଚା” ଭାଟି ବସାଇ ମିସ୍ତ୍ରୀ ମୂଲିଆଙ୍କ 
ପାଇଁ ଘଡ଼ିକୁ ଘଡ଼ି ଚା? ପଠାଉଛି। କାନନ ନିଜେ ସମସ୍ତ ସମୟ ପାଇଁ ଉପରେ ରହି 
କ”'ଣ କଂ” ଣ ଦରକାର ବୁଝୁଛି। ପାପାନି ପାଳିକରି ପିଲାଙ୍କୁ ଧରି ନାମଜପ କରାଉଛି। 
ସମସ୍ତ ଶ୍ରେଣୀରେ ସବୁ ପିଲା ଆନନ୍ଦରେ ଆମୁହରା ¬ ତାଙ୍କର ନୂଆ ଘର ତିଆରି 
ହେଉଛି । ଧନେଶ୍ବର, ରମେଶ ପ୍ରଭୃତି ଯାହାର ଯେତେବେଳେ ଫାଙ୍କା ସମୟ 
ସେତିକିବେଳେ ଛାତ ଉପରେ ପହଞ୍ଚ୍‌ କାମରେ ଲାଗି ଯାଉଛନ୍ତି । ଧନେଶ୍ବର ମଉସା 
ନିଜେ ଚିପସ୍‌ ଏବଂ ବାଲି ମାପ ଗଣିକରି ଛାଡ଼ୁଥାନ୍ତି। ଅଜୟ, ପଞ୍ଚ ରୋଷାଇରେ 
ଲାଗିଛନ୍ତି। ପ୍ରତାପ ପଇସା ହିସାବ କରି ଖର୍ଚ୍ଚ ପାଇଁ ପ୍ରସ୍ତୁତ କରୁଥାଏ । ରବି ଇଲେକ୍ତି 
ଏବଂ ପାଣି ପାଖରେ ଜଗିଛି। ନୀତା ଏବଂ ଲୀଳା ଅପା ସର୍ବୋପରି ସମସ୍ତ କାମର 
ତଦାରଖ କରୁଥାଆନ୍ତି। ନଇଁ କେନ୍ଦ୍ରାପଡ଼ାରୁ ଚାଲିଆସି ମା” ଙ୍କ ରୁମ୍‌ରେ ଅଖଣ୍ଡ ନାମଜପର 
ଦାୟିତ୍ଵ ନେଇଯାଇଛି। କାହାରିକି କିଛି କହିବାକୁ ପଡ଼ୁନାହିଁ। ସମସ୍ତେ ନିଜେ ନିଜେ 
ଗୋଟିଏ ଗୋଟିଏ କାମ ଆଦରି ନେଇଥଆନ୍ତି। ଗୋଟିଏ ଅଖଣ୍ଡ ସଙ୍ଗତିପୂର୍ଣ୍ଣ ଗୋଷ୍ଠୀର 
ମାତୃକର୍ମରେ ସମ୍ପୂର୍ଣ୍ଣ ନିଃସ୍ଵାର୍ପର ଭାବରେ ଆମ୍ଭ ନିବେଦନର ଯେପରି ଏକ କାର୍ଯ୍ୟଶାଳା 
ଚାଲିଛି । ଏକ ପ୍ରକାଣ୍ଡ ଯଜ୍ଞରେ ସମସ୍ତେ ନିଜ ନିଜର ସାଧ୍ଯମତେ ଆହୁତି ଦେଇଚାଲିଛନ୍ତି। 
ମାତ୍ର ପାଗ ପୂର୍ବପରି ଅତ୍ୟନ୍ତ ଅସହଯୋଗୀ ରହିଛି। ମଝିରେ ମଝିରେ ପଵଶ୍ଚିଚେରୀରୁ 
ଭୋପାଳ ଫୋନ୍‌ କରି ବୁଝୁଥାନ୍ତି - “ ପାଗ କିପରି ? କାର୍ଯ୍ୟ କେତେ ବାଟ ଗଲା ? 
ବାବାଜୀ ମହାରାଜ ଜାଣିବାକୁ ଚାହୁଁଛନ୍ତି।” ପ୍ରାୟ ପ୍ରତି ଘଣ୍ଟାରେ ଥରେ ଫୋନ୍‌ ଜରିଆରେ 
ବାବାଜୀଙ୍କୁ ଖବର ଦିଆଯାଉଛି - କାମ ଧୀରେ ଧୀରେ ଆଗଉଛି। 


ମୁଁ ନିରବ ଥୁବା ହେତୁ ତଳେ ଗୋଟିଏ ଖୁଣ୍ଢଟକୁ ଆଉଜିକରି ଠିଆହୋଇ ଆକାଶକୁ 
ଚାହିଁଥାଏ। ହଠାତ୍‌ ଏକ ଅଭାବନୀୟ ଦୃଶ୍ୟ ମୁଁ ଅନୁଭବ କଲି। ଏହା ମୋର ସୃକ୍ଷ୍ମ 
ଦର୍ଶନ ବା କଳ୍ପନା ବା ମାନସିକ ଧାରଣା ¬ ମୁଁ କହିପାରିବି ନାହିଁ। ମାତ୍ର ପରବର୍ରୀ 
ସମୟରେ ତାହାଯେ ସମ୍ପୂର୍ଣ୍ଣ ସତ୍ୟ ଏହାର ମୁଁ ପ୍ରମାଣ ପାଇଲି। ମାତୃଭବନର ଦକ୍ଷିଣ 
ପାଖରେ ଥ୍ବା ହଷ୍ଟେଲ୍‌ ପାଖ ଆତମ୍ଭଗଛ ଉପରେ ଆକାଶରେ ଥୁବା ସମସ୍ତ 
କଳାମେଘମାନେ ହଠାତ୍‌ ଏକଜୂଟ୍‌ ହୋଇ ଗୋଟିଏ ପ୍ରକାଣ୍ଡ ରାକ୍ଷସ ( ଡେମନ )ର ରୂପ 
ନେଇଗଲେ । ସେଇଠାରେ ଥାଏ ମାତୃଭବନର ଗେଟ। ସେ ରାକ୍ଷସଟି ମାତୃଭବନର 
ଫାଟକକୁ ଠେଲି ଭିତରେ ପଶିବାକୁ ଉଦ୍ୟମ କରୁଥାଏ ଏବଂ ମାଂ ସ୍ଵୟଂ ମାତୃଭବନ 
ଭିତରୁ ଥାଇ ଫାଟକଟିକୁ ଠେଲି ଧରିଥାନ୍ତି। ରାକ୍ଷସ ଯେତିକି ଶକ୍ତି ପ୍ରଦର୍ଶନ କରି 
ଫାଟକଟିକୁ ଠେଲୁଥାଏ — ମା” ତଦୁର୍୍ବ ଶକ୍ତି ପ୍ରକାଶ କରି ତାକୁ ଠେଲୁଥାଆନ୍ତି ଏବଂ 
ବାବାଜୀ ମହାରାଜ ମାଂଙ୍କର ବାମ ପାଖକୁ ଟିକେ ଦୂରରେ (ଆଗେ ଯେଉଁଠି ଷ୍ଟୋର୍‌ 
ଥିଲା ତା'ର କବାଟ ପାଖରେ ) ଠିଆହୋଇ ହାତ ଯୋଡ଼ି ମାଂଙ୍କୁ ସ୍ତୁତି କରୁଥାନ୍ତି ଏବଂ 

ଆମ ପାଇଁ ମା'ଙ୍କୁ କି ପ୍ରକାରର କଷ୍ଟ ସ୍ଵୀକାର କରିବାକୁ ପଡ଼ୁଛି, ସେଥ୍ପାଇଁ ଅନେକ 
କାନ୍ଦୁଥାନ୍ତି । ତାଙ୍କର ଦୂଇ ଆଖୁରୁ ଦୂଇଧାର ଲୁହ ଝରୁଥାଏ। ଏ ଦୃଶ୍ଯ ଦେଖୁ ଦେଖୁ ମୁଁ 
ବିମୋହିତ ହୋଇଗଲି । ଭିତରେ ଯେଉଁ ଶଙ୍କା ଥୁଲା ମୁହୂର୍ଗକରେ କୁଆଡ଼େ ଉଦ୍ଭେଇଗଲା। 
ମନ ଭିତରେ ଗଭୀର ବିଶ୍ଵାସ, ଆନନ୍ଦ, ଉତ୍ସାହ ଭରି ହୋଇଗଲା । ଧୀରେ ଧୀରେ ସେ 
ଛବି ଦୂରକୁ ଦୂରକୁ ଯାଇ ଛୋଟ ହୋଇ ଆସ୍ତେ ଆସ୍ତେ ପୂରା ଲିଭିଗଲା ଏବଂ ଆକାଶ 
ସମ୍ପୂର୍ଣ୍ଣ ମେଘମୁକ୍ତ ନିର୍ମଳ ହୋଇଗଲା । ସୂର୍ଯ୍ୟକିରଣ ପଡ଼ି ଏକ ଖରାଦିନିଆ ପାଗ 
ହୋଇଗଲା । ଧନେଶ୍ବର ମଉସା ମୋତେ କହିଲେ — “ ଦେଖୁଲ ବାବୁଲି, ତୁମେ ସବୁ 
ବ୍ୟସ୍ତ ହେଉଥୁଲ ! ଏହାଠାରୁ ଭଲ ପାଗ ଛାତ ପକାଇବା ପାଇଁ ତୁମେ ପାଇବ ନାହିଁ।” 
ମୋ ଭିତରଟା କିନ୍ଧୁ ଆଉ ଛାତ ପକା ଭିତରେ ସୀମିତ ନଥାଏ। ଭିତରେ ଚରମ 
କୃତଜ୍ଞତାର ଭାବ ସ୍ଵତଃ ପ୍ରକାଶିତ ହେଉଥାଏ । ସନ୍ଧ୍ଯା ସୁଦ୍ଧା ସବୂକାର୍ଯ୍ୟ ସରିଗଲା । 
ଶଙ୍କର ଦା ( ଚକ୍ରବର୍ରୀ) କିଛି ମିଠା ଆଣି ସମସ୍ତଙ୍କୁ ବାଣ୍ଡିଦେଲେ। ଏକ ପରିପୂର୍ଣ୍ଣତତାର 
ବାତାବରଣ ସହ ସନ୍ଧ୍ୟା ଆସିଗଲା | ବାବାଜୀ ମହାରାଜଙ୍କୁ ଟେଲିଫୋନ ଏବଂ ଟେଲିଗ୍ରାମ୍‌ 
ଜରିଆରେ କାର୍ଯ୍ୟ ଶେଷ ହେଲା ବୋଲି ଜଣାଇ ଦିଆଗଲା। 


ଠିକ୍‌ ପରବର୍ରୀ ଦର୍ଶନ ସମୟରେ ମୁଁ ପଣ୍ଡିଚେରୀ ଯାଇଥାଏ। ବାବାଜୀ 
ମହାରାଜଙ୍କ ନିକଟରେ ପହଞ୍ଚ୍‌ ପହଞ୍ଚ୍‌ ସେ ପ୍ରଥମ ପ୍ରଶ୍ନ କଲେ — “ କ'ଣ ଛାତ ଭଲରେ 
ପଡ଼ିଗଲା ? ” ମୋର ସ୍ଵତଃ ପାଟିରୁ ବାହାରି ପଡ଼ିଲା ¬ “ ମହାରାଜଜୀ, ଆପଣତ ସବୁ 
କଲେ। ପ୍ରକୃତରେ ସାହାଯ୍ୟ କରିଥୁବା ବ୍ୟକ୍ତିଙ୍କୁ କୃତଜ୍ଞତା ଜଣାଇବା ସମୟରେ ସେ 
ଯେପରି ଟିକେ ଲାଜେଇ ଯାଆନ୍ତି ¬ ଏକଦମ୍‌ ସଂସାରୀ ଲୋକଙ୍କ ଭଳି ବାବାଜୀ ମହାରାଜ 
ସେମିତି ଟିକିଏ ମୁରୁକି ହସିଦେଇ ଲାଜେଇଗଲେ । ସେତେବେଳେ ତାଙ୍କ ମୁହଁଟି ମୋତେ 
ଏତେ ଅଭୁତ ଲାଗିଲା ଯେ ତାହା ମୁଁ ଏ ପର୍ଯ୍ୟନ୍ତ ମଧ୍ଯ ଭୁଲିପାରି ନାହିଁ। ହଠାତ୍‌ ମୋ 
ମଧ୍ଯରେ ଏକ ବିଶ୍ଵାସ ଦୃଢ଼ ହୋଇଗଲା ¬ ଛାତ ପଡ଼ିବା ଦିନ ଯେଉଁ ସୃକ୍ଷ୍ମ ଦୃଶ୍ୟଟି ମୁଁ 
ଦେଖ୍ଥ୍ଲି, ତାହା ପ୍ରକୃତରେ ସମ୍ପୂର୍ଣ ସତ୍ୟ ଥଲା। ଚାରି ମହଲା ବିଶିଷ୍ଟ ସ୍କୁଲ୍‌ ଘରଟି 
ସମ୍ପୂର୍ଣ୍ଣ ହେବାପାଇଁ ଆଉ ନଅ ଥର ଛାତ ଢଳେଇ ହୋଇଛି ଏବଂ ପ୍ରଥମଥର ଅଭିଜ୍ଞତାରେ 
ମା'ଙ୍କ ଆଶିଷ ସମ୍ବନ୍ଧରେ ଆମ ଭିତରେ ଏତେ ଦୃଢ଼ତା ଆସିଯାଇଥୂଲା ଯେ, କୌଣସି 
ଥର ବି ସାମାନ୍ୟତମ ଅସୁବିଧା ହୋଇନାହିଁ। 


ବେଳେବେଳେ ଲାଗେ ¬ ବାବାଜୀଙ୍କର ଏତେ ତପସ୍ଯା, ମାଂଙ୍କର ଏତେ 
ଆଶୀର୍ବାଦର ଫଳ, ଏସବୁ ପାଇଁ ଆମେ ପ୍ରକୃତରେ ଯୋଗ୍ୟ ହେଉଚୁ ତ ! 

ଆମ୍ବାରେ ସାକ୍ଷାତ 


୧୯୯୮ ମସିହା ଅଗଷ୍ଟ ମାସର ଶେଷ ସପ୍ତାହରେ ପଣ୍ଡିଚେରୀ ଯାଇଥାଏ । ସେ 
ବର୍ଷ ଅଗଷ୍ଟ ୧୫ ତାରିଖ ବେଳକୁ ଶାରୀରିକ ଅସୁସ୍ଥତା ଯୋଗୁଁ ଯାଇପାରିନଥ୍‌ଲି। 
ବର୍ଷକୁ ଅନ୍ତତଃ ଥରେ ଏବଂ ତାହା ପୂଣି ଅଗଷ୍ଟ ଦର୍ଶନ ସମୟକୁ ପଣ୍ଡିଚେରୀ ଯିବା 
ମୋର ଅନେକ ଦିନରୁ ସ୍ଥିର ହୋଇସାରିଛି। ତେଣୁ ନ ଯାଇପାରିବାରୁ ମନବ୍ଯସ୍ତ 
ହେଉଥାଏ। ଟିକେ ସୁସ୍ଥ ହେଉ ହେଉ ଡାକ୍ତରଙ୍କ ଅନୁମତି ନେଇ ଆଶ୍ରମ ଚାଇଲିଲି। 
ଆଶ୍ରମରେ ଆମର ତିନୋଟି ମୁଖ୍ୟ କର୍ମ । ସମାଧ୍‌ରେ ପ୍ରଣାମ ଏବଂ ଧ୍ଯାନ ଓ 
ଭୋଜନଶାଳାରେ କିଛି କାମ ଏବଂ ବାକି ସମୟତକ ବାବାଜୀଙ୍କ ପାଖରେ ବସି ଓଡ଼ିଶା 
କାମ ସମ୍ପର୍କରେ କିମ୍ବା ବ୍ୟକ୍ତିଗତ ସମସ୍ୟା ସମ୍ପର୍କୀୟ ପରାମର୍ଶ ଆଲୋଚନା ଇତ୍ୟାଦି 
କରୁ । ମାତ୍ର ଦୂର୍ଭାଗ୍ୟକୁ ସେତେବେଳକୁ ବାବାଜୀ ଅସୁସ୍ଥ ହୋଇ ଆଶ୍ରମ ନସିଂହୋମ୍‌ରେ 
ଚିକିତ୍ତତ ହେଉଥା'ନ୍ତି। ତେଣୁ ତାଙ୍କ ପାଖରେ ବସି ଆଲୋଚନା କରିବା କାର୍ଯ୍ୟକ୍ରମଟି 
ସର୍ଷୂର୍ଣ୍ଣ କଟିଗଲା। 

ବାବାଢୀ ଅସୁସ୍ଥ ଥବାରୁ ତାଙ୍କୁ ଦର୍ଶନ କରିବାକୁ ମଧ୍ୟ ଅନୁମତି ମିଳୁନଥାଏ । 
ଡ: ଦିଲୀପଦା, ଡ: ସଲାଳା ପ୍ରଭୃତି ସେଥୁପାଇଁ ବାବାଜୀଙ୍କ ସେବାକାରୀମାନଙ୍କୁ ନିର୍ଦ୍ଦିଷ୍ଟ 
ନିର୍ଦ୍ଦେଶ ଦେଇଥା'ନ୍ତି। ତେବେ କିଏ ଏବଂ କେତେ ସମୟ ପାଇଁ ତାଙ୍କ ପାଖକୁ 
ଯାଇପାରିବେ ତାହା ମଧ୍ଯ ସ୍ପିରୀକୃତ ହୋଇଥାଏ। କଟକରୁ ଟିକି (ଡ: ବିଜୟିନୀ 
ମହାପାତ୍ର] ମଧ୍ଯ ସରକାରୀ ଚାକିରୀରୁ ଛୁଟି ନେଇ ବାବାଜୀଙ୍କୁ ସେବା କରିବା ପାଇଁ 
ସେଠାରେ ଥାଏ। କହିବା ବାହୁଲ୍ୟ, ଆଶ୍ରମ ଯାଇ ବାବାଜୀଙ୍କୁ ଦର୍ଶନ ନକରି 
ଚାଲିଆସିବାରେ ଆଦୌ ପେଟ ପୂରିବା ସମ୍ଭବ ନୂୁହେଁ। ଦୈନିକ ସମାଧୁରେ ପ୍ରଣାମ 
କରିବା ସମୟରେ ବାବାଜୀଙ୍କ ପାଇଁ ସ୍ଵତଃ ପ୍ରାର୍ଥନା ଚାଲିଆସେ। ମନେ ମନେ ପ୍ରାର୍ଥନା 
କରେ - “ ଆମେ ପଛେ ଦର୍ଶନ ନପାଉ - କିନ୍ଧ୍‌ ସେ ସୂସ୍ଥ ହୋଇ ତାଙ୍କ କୋଠରୀକୁ 
ଫେରି ଆସନ୍ମୁ।” ପୁଣି ଆସିଲେ ବଳେ ଦେଖା ହେବନିକି। ଏମିତି ଯେତେ ମନକୁ 
ବୁଝାଇଲେ ବି ପୁଣି ଇଚ୍ଛା ହେଉଥାଏ, ଟିକେ ଦେଖା ହୁଅନ୍ତା କି ! 


ହଠାତ୍‌ ଏକ ଅପୂର୍ବ ସୁଯୋଗ ମିଳିଲା। ମୋର ସ୍ବପ୍ନର ବାହାରେ। ବାବାଜୀଙ୍କ 
ପାଖରେ ଦୈନିକ କିଛି ସମୟ ରହି ତାଙ୍କର ସେବାକାରୀମାନଙ୍କୁ ସାହାଯ୍ୟ କରିବା ପାଇଁ 
ଡ: ସଲୀଳା ମୋତେ ଅନୁମତି ଦେଲେ। ସକାଳୁ ପ୍ରାତଃ ଭୋଜନ ପରେ ସିଧା ନର୍ସିହୋମ 

ଯିବାକୁ ହେବ ଏବଂ ସେଠାରେ ମଧ୍ଯାହ୍ନ ଭୋଜନ ପର୍ଯ୍ୟନ୍ତ ରହି ହେବ। ବାବାଜୀଙ୍କୁ 
ସେବା କରିବା ପାଇଁ ସେତେବେଶୀ ଆବଶ୍ୟକତା ନଥୂଲା। କାରଣ ଆଶ୍ରମ ନର୍ସିଂହୋମର 
ନିଷ୍ଠାପର ସେବାକାରୀ ଏତେ ଜଣ ଏବଂ ସେମାନେ ଏତେ ନିଷ୍ଠାପର ଭାବରେ ସେବା 
କରୁଥିଲେ ଯେ ସେମାନଙ୍କ ନିକଟରେ ସ୍ଵତଃ ମୁଣ୍ଡ ନଇଁ ଯାଉଥଲା। ତେଣୁ ଅଛ୍ଥ ଦୂରରୁ 
ଥାଇ ବାବାଜୀଙ୍କୁ ଦର୍ଶନ କରିବା ଏବଂ ପ୍ରପନ୍ନର ବାବାଜୀଙ୍କ ସହିତ ଆଳାପକୁ ଉପଭୋଗ 
କରିବାର ବିରଳ ସୂଯୋଗ ମିଳୁଥୁଲା। ତା'ରି ଭିତରେ ଦିନେ ଖବର ମିଳିଲା - 
ବେଣୀମାଧବଜୀ ବାବାଜୀଙ୍କୁ ଦର୍ଶନ କରିବା ପାଇଁ ସକାଳୁ ନସିଂହୋମ ଆସିବେ । 


ବେଣୀମାଧବଜୀ ବାବାଜୀଙ୍କର ଗୁରୁଭାଇ। ବାବାଜୀ ପିଲାଦିନୁ ନିଜର ଘର 
ଛାଡ଼ି ସନ୍ଧ୍ୟାସ ଗ୍ରହଣ କରିଥୁଲେ ଏବଂ ଅଯୋଧାରେ ଜଣେ ଅତ୍ୟନ୍ତ ଉଚ୍ଚକୋଟୀର ସାଧୂ 
ମୌନୀବାବାଙ୍କର ଶିଷ୍ୟତ୍ଵ ଗ୍ରହଣ କରିଥୁଲେ । ବେଣୀମାଧବଜୀ ସେହି ସ୍ଥାନରେ ସେହି 
ଏକ ଗୁରୁଙ୍କର ଶିଷ୍ୟ । ବୟସରେ ବାବାଜୀଙ୍କଠାରୁ ପ୍ରାୟ ବାର ବର୍ଷ ବଡ଼। ମାତ୍ର ଉଭୟ 
ଅତ୍ୟନ୍ତ ଅନ୍ତରଙ୍ଗ | ଦୁହେଁ ଅଯୋଧା ଛାଡ଼ି ବାହାରକୁ ସାଧନା କରିବା ପାଇଁ ଚାଲି ଆସିଛନ୍ତି। 
ବାବାଜୀତ ପଶ୍ଡିଚେରୀଠାରେ ମାତୃ ଆଶ୍ରିତ ହୋଇ ରହିଗଲେ, ମାତ୍ର ବେଣୀମାଧବଜୀ 
ପଞ୍ଜାବର ଭୀମାନୀଠାରେ ନିଜର ଏକ ଆଶ୍ରମ ଗଢ଼ିଲେ। ତାଙ୍କର ଅନେକ ଶିଷ୍ୟ ମଧ୍ଯ 
ସେଠାରେ ଅଛନ୍ତି। ବାବାଜୀଙ୍କଠାରୁ ଅନେକ ବଡ଼ ହୋଇ ମଧ୍ଯ ସେ କର୍ମଠ ଅଛନ୍ତି। 
ବର୍ଷର କେତୋଟି ଦର୍ଶନ ଦିବସରେ ପଣ୍ଡିଚେରୀ ଆସନ୍ତି ଓ ଭୋଜନଶାଳାରେ ବାସନ 
ପୋଛାପୋଛି ମଧ୍ଯ କରନ୍ତି। ସବୁଠାରୁ ମଜାର କଥା ଯେ ଦଇ ଗୁରୂଭାଇଙ୍କର ଜନ୍ମଦିବସ 
ମଧ୍ଯ ଗୋଟିଏ ଦିନ - ଅଗଷ୍ଟ ୧୪ ତାରିଖ। ବେଣୀମାଧବଜୀ ବର୍ଭମାନ ମଧ୍ଯ ପଶ୍ତିଚେରୀ 
ଆସୁଛନ୍ତି ଏବଂ ଓଡ଼ିଆ ନିଳୟମ୍‌ରେ ଅବସ୍ଥାନ କରୁଛନ୍ତି। 


ବେଣୀମାଧବଜୀ ଆସିବା ପାଇଁ ନସିଂହୋମ୍‌ରେ ସମସ୍ତେ ତପ୍ର ହୋଇଉଠିଲେ । 
ଅଳ କିଛିଦିନ ରହିବା ଭିତରେ ମୁଁ ଅନୁଭବ କଲି ବାବାଜୀ ନସିଂହୋମ୍‌ରୂ ତାଙ୍କ ନିଜ 
ରୂମ୍‌କୁ ଫେରିବା ପାଇଁ ଇଚ୍ଛା ପ୍ରକାଶ କରୁଛନ୍ତି । ଅନେକ ଦିନ ଧରି ରୂମ୍‌ରୁ ଆସିଥା'ନ୍ତି। 
ତେଣୁ ସ୍ଵାଭାବିକ ଭାବରେ ଶୀଘ୍ର ଫେରିବା ପାଇଁ ଚାହୁଁଥୁବେ ବୋଲି ଧାରଣା ଥୁଲା। 
ରେଗିନା ମଧ୍ଯ ସେହି ସମୟ ମଧ୍ଯରେ ବାବାଜୀ ମହାରାଜଙ୍କ ରୂମ୍‌କୁ ରଙ୍ଗକରି, ଆସବାବ 
ପତ୍ର ସଜାଡ଼ି ଏକଦମ୍‌ ନୂଆ ଭଳି କରିଦେଇଥାଏ। ବାବାଜୀ ରୂମ୍‌କୁ ଫେରିଗଲେ ମଧ୍ଯ 
ତାଙ୍କର ଚିକିତ୍ସାରେ କିଛି ଅସୁବିଧା ହେବନାହିଁ ବୋଲି ମୁଁ ମନେମନେ ଭାବୁଥାଏ। ମଙତ୍ର 


ta — € 


ସବୂକିଛି ନସିଂହୋମ୍‌ର ଡାକ୍ତରମାନଙ୍କ ସିଦ୍ଧାନ୍ତ ଉପରେ ହି ନିଭର କରୁୂଥାଏ। 


ବେଣୀମାଧବଜୀ ଆସିଲେ। ସାଙ୍ଗରେ ତାଙ୍କର ସେବାକାରୀ ୨/୩ ଢଣ। ତାକୁ 
ଦୁଇ ପାଖରୁ ଧରିଆନ୍ତି। ଲିଫ୍୍‌ ଦେଇ ଉଠି ଆସିଲା ପରେ ବାବାଜୀ ଥୁବା ଇଣ୍ଟେନ୍‌ସିଭ 
କେୟାର ଇଉନିଟ୍‌ ଭିତରକୁ ଧୀରେ ଧୀରେ ପ୍ରବେଶ କଲେ | ତାଙ୍କ ପାଇଁ ଉଦ୍ଦିଷ୍ଟ ଥ୍ବା 

ଚୌକିରେ ବସିଗଲେ। ଆମ୍ଭେମାନେ ତାଙ୍କୁ ପ୍ରଣାମ କଲୁ। ବାବାଜୀ ମହାରାଜ ଓ 
ବେଣୀମାଧବଜୀ ପରସ୍ପରକୁ ଚାହିଁ ଲେ। ବାବାଜୀ ଶୋଇକରି ନମସ୍କାର କଲେ । 
ବେଣୀମାଧବଜୀ ଠିଆହୋଇ ଅଣ୍ଟାଭାଙକି ନମସ୍କାର କଲେ । କିଛି ସମୟ ଉଭୟଙ୍କୁ ଚାହିଁବା 
ପରେ ବେଣୀମାଧବଜୀ ହିନ୍ଦୀରେ ପଚାରିଲେ, “ଓର କୁଛ୍‌ ଦିନ ରହନା ହୈ?” 
(ଆପଣ ଆଉ କିଛି ଦିନ ରହିବାକୁ ଚାହୁଁଛନ୍ତି କି ? ) ମୁଁ ଭାବିଲି ନର୍ସିଂହୋମ୍ରେ ରହିବା 
ବିଷୟ ପଚାରୁଛନ୍ତି। ବାବାଜୀତ ଆଉ ରହିବାକୁ ରାଜି ନୃହଁନ୍ତି। ବାବାଜୀ ମଧ୍ଯ ଶୋଇଥ୍‌ବା 
ଅବସ୍କାରେ ମୁଣ୍ଡ ହଲାଇ ମନା କଲେ। ମୋର ବିଚାର ମଧ୍ଯ ମିଶିଗଲା। ମାତ୍ର 
ବେଣୀମାଧବଜୀ ନିଜର ଚକ୍ଷୁ ଦୁଇଟିକୁ ବିସ୍ତାରିତ କରି ପୂଣି କହି ଉଠିଲେ “ ଆଚ୍ଛା ? ” 
କିଛି ମୁହୁ ପରେ ଅତ୍ଯନ୍ତ କରୂଣ ଭାବରେ ପ୍ରକାଶ କଲେ, “ଠିକ୍‌ ହୈ, ଜୈସେ 
ଆପ୍କା ମର୍ଜି।” (ଠିକ୍‌ ଅଛି, ଆପଣଙ୍କର ଯେପରି ଇଚ୍ଛା ସେପରି ହେଉ।) ମୋତେ 
ଆଉ କିଛି ଅଛପା ରହିଲା ନାହିଁ। ପ୍ରଥମରୁ ଭାବିଲି ବୋଧହୁଏ ବେଣୀମାଧବଜୀ ବୁଝି 
ପାରିଲେ ନାହିଁ। ବାବାଜୀ ମହାରାଜ ନସିଂହୋମ୍‌ରେ ଆଉକିଛି ଦିନ ରହିବା ପାଇଁ 
ଚାହୁନାହାନ୍ତି ସେ କ'ଣ ଏକଥା ଜାଣି ପାରୁନାହାନ୍ତି ! ମାତ୍ର ବାବାଜୀ ଯେ ଆଉ ଆଦୌ 
ରହିବାକୁ ଚାହୁନାହାନ୍ତି ଏ କଥା ବେଣୀମାଧବଜୀ ବୁଝି ପାରିଥୂଲେ। 


ସେପ୍ଟେମ୍ବର ୩ ତାରିଖ ଦିନ ମୁଁ କଟକ ବାହୁଡ଼ିଲି। ଦୁଇ ଗୁରୁଭାଇଙ୍କର 
କଥୋପକଥନ ମୁଁ ନିବିଷ୍ଠ ଭାବରେ ଶୁଣିଥାଏ। ତେଣୁ ସେହି ଦିନଟି ଯେ ଖୁବ୍‌ ବେଶୀ 
ଡ଼େରି ହେବ ନାହିଁ। ମୋ ଭିତରେ ସେ ସମ୍ବନ୍ଧରେ ଏକ ଆଶଙ୍କା ଥାଏ। ଯେ କୌଣସି 
ଦିନ ଆମକୁ ସେ ଖବର ଶୁଣିବାକୁ ପଡ଼ିବ ବୋଲି ମୁଁ ମନେ ମନେ ଆତଙ୍କିତ ଭାବରେ 
ଅପେକ୍ଷା ରଖୁଥାଏ। 


ଭୁବନେଶ୍ମର ସୂଚନା ଭବନଠାରେ ନଭେମ୍ବର ୮ ତାରିଖ ସନ୍ଧ୍ୟାରେ ଅଧ୍ୟାପକ ମନୋଜ 
ଦାସଙ୍କର ଏକ ଭାଷଣ କାର୍ଯ୍ୟକ୍ରମ ଚାଲୁଥବା ସମୟରେ ସମ୍ବାଦ ମିଳିଲା ବାବାଜୀ ମହାରାଜ 
ସେହିଦିନ ସନ୍ଧ୍ୟାବେଳେ ଶରୀର ଛାଡ଼ିଛନ୍ତି। ବେଣୀମାଧବଜୀଙ୍କୁ କହିବାର ୨ ମାସ ପରେ 
ଶରୀର ଛାଡ଼ିଲେ। ମାତ୍ର ଆଉ ରହିବାକୁ ଚାହୁନାହାନ୍ତି ବୋଲି ତାଙ୍କୁ କହିଥ୍‌ଲେ ଯେ ! ମୋର 
ମନେ ହେଲା - ବେଣୀମାଧବଜୀଙ୍କର ଅତ୍ୟନ୍ତ କରୁଣ ଭାବରେ ମନ୍ତବ୍ୟ ପ୍ରକାଶ କରିବା 
ପରେ ବୋଧହୁଏ ମହାରାଜଜୀ ତାଙ୍କର ସିଦ୍ଧାନ୍ତକୁ ଦୁଇମାସ ଘୁଞ୍ଚାଇ ଦେଲେ। 


ବସ୍ତୁତଃ ସେହି ଦୁଇମାସ ମଧ୍ଯରେ ବେଣୀମାଧବଜୀ ମହାରାଜଜୀଙ୍କୁ ସାକ୍ଷାତ 
କରିବାକୁ ଆଉ ଆଦୌ ଆସି ନାହାନ୍ତି। ମାତ୍ର ତାଙ୍କ ମନ ରକ୍ଷା କରିବାକୁ ସେ ଯେଉଁ 
ଦୁଇମାସ ରହିଗଲେ - ତା” ଭିତରେ ଦୂଇ ଆମ୍ଲାଙ୍କ ସାକ୍ଷାତ ଅନେକ ବାର ହୋଇଥ୍‌ବ | 
ସେ ଦୁଇ ମହାନ୍‌ ଆମ୍ମାଙ୍କ ଉଦ୍ଦେଶ୍ୟରେ ପ୍ରଣତି ଜଣାଉଛି। 

ମାଂ କ”ଣ ଆମକୁ ଅପେକ୍ଷା କରିବେ ? 


୧୯୭୨ ମସିହା ଏପ୍ରିଲ ୪ ତାରିଖଠାରୁ ୭ ତାରିଖ ପର୍ଯ୍ଯନ୍ତ ଶ୍ରୀଅରବିନ୍ଦ 
ସୋସାଇଟିର ଦ୍ଵିତୀୟ ଚତୁଃବାର୍ଷିକୀ ସମ୍ମିଳନୀ କଟକ ବାରବାଟୀ ଷ୍ଟାଡ଼ିୟମଠାରେ 
ଅନୁଷ୍ଠିତ ହେଉଥାଏ। ତେଜୁଦା' (ଶ୍ରୀ ଗୋବିନ୍ଦ ତେଜ) ଥାଅନ୍ତି ସମ୍ମିଳନୀର ମୁଖ୍ୟ 
ଆୟୋଜକ । ସମ୍ମିଳନୀ ଆରମ୍ଭ ହେବାର ଅନେକ ଆଗରୁ ଆମେ ନିଉ ଲାଇଟ୍‌ 
ସୋସାଇଟିର କର୍ମୀଗଣ ବିଭିନ୍ନ କାମରେ ଲାଗିଥାଉ | ପୋଷ୍ଟର ଲେଖୁବା, ଚିଠି ପଠାଇବା 
ଇତ୍ୟାଦି ଅନେକ କାମ କରୁଥାଉ ¦ ତେଜ୍‌ ଦା, ଯଦୁ ବାବୁ ( ଯଦୁନାଥ ଜେନା )ଙ୍କ ସହିତ 
ନିତାଇଦା” ( ନିତାଇ ପାଲିତ), ଅଚି ଭାଇ (ଅଜୟ କିଶୋର ଦାସ) ପ୍ରଭୃତି ମଧ୍ଯ 
କାମରେ ସାହାଯ୍ୟ କରୁଥା'ନ୍ତି କାମ ଖୁବ୍‌ ଜୋର୍‌ସୋରରେ ଚାଲିଥାଏ। 


ଶ୍ରୀମତୀ ନନ୍ଦିନୀ ଶତପଥୀ ସେତେବେଳେ ମୂଖ୍ଯମନ୍ତ୍ରୀ। ୪ ତାରିଖ ଦିନ ସେ 
ମାତୃ ପତାକା ଉତ୍ତୋଳନ କଲେ। ନିଉ ଲାଇଟ୍‌ ସୋସାଇଟିର କର୍ମୀଗଣ ମାର୍ଟପାଷ୍ଟ 
କଲେ । ସମ୍ମିଳନୀରେ ବଢ୍ତା ଥୁଲେ ପୂଜ୍ୟ ବାବାଜୀ ମହାରାଜ, ଅଧ୍ଯାପକ ପ୍ରପରି, 
ଶ୍ରୀ କିରୀଟ ଯୋଷୀ, ଶ୍ରୀ ଉଦାର, ଶ୍ରୀ ଅରବିନ୍ଦ ବସ, ଶ୍ରୀ ମାହେଶ୍ବରୀ ପ୍ରଭୃତି ଅନେକ 
ବିଶିଷ୍ଠ ସାଧକ | ପ୍ରଥମକରି ୧ ୨୦ ଠରୁ ଉର ପ୍ରତିନିଧୁ ମଧ୍ଯ ଯୋଗ ଦେଇଥା'ନ୍ତି। କେବଳ 
ଭୋଜନଶାଳାକୁ ଶ୍ରୀ ବଳରାମ ପଣ୍ଡା ଓ ପଦ ବାବୁଙ୍କୁ ଦାୟିତ୍ଵ ଦିଆଯାଇଥାଏ। ବାକି 
ସବୂ ସ୍ଥାନରେ ଅର୍ଥାତ୍‌ ଅଭ୍ଯର୍ଥନା, ପ୍ରତିନିଧ୍‌ ଶିବିର, ସଭାସ୍ଥଳ, ସାନ୍ଧ୍ୟ ଅଧ୍ବବେଶନ, 
ପ୍ରଦର୍ଶନୀ ଗୃହ ଅପରାହ୍ନ ଅଧ୍ୟବେଶନ, ଫୁଲ ଧୂପ ଆୟୋଜନ ଇତ୍ୟାଦି ସମସ୍ତ ଦାୟିତ୍ଵ 
ନିଉ ଲାଇଟ୍‌ ସୋସାଇଟିର ତରୁଣ କର୍ମୀମାନଙ୍କୁ ଦିଆଯାଇଥାଏ। ସେତେବେଳକୁ 
ମାତୃଭବନ ଆରମ୍ଭ ହୋଇନଥାଏ। ଆମେ ସମସ୍ତେ ଖଟବିନ ସାହିର ନିଉ ଲାଇଟ୍‌ 
ସୋସାଇଟିରୁ ଆମର କାର୍ଯ୍ୟକ୍ରମ କରୁଥାଉ। ସେହିଠାରେ ସଙ୍ଗଠିତ ହୋଇ ଓଡ଼ିଶାର 
ବିଭିନ୍ନ ସ୍ଥାନକୁ କାମ ଉଦ୍ଦେଶ୍ୟରେ ଯାଉଥାଉ। 


ସେହି ସମ୍ମିଳନୀର କେତୋଟି ଦାୟିତ୍ଵ ସମ୍ପର୍କରେ ତେଜ୍‌ଦା' ଅତି ସତର୍କ ଆଆନ୍ତି। 
ସେଗୁଡ଼ିକ ହେଲା ¬ ପ୍ରତ୍ୟେକ ଦିନ ସଜଫୁଲ, ମା'ଙ୍କର ଯେତେ ସ୍ଥାନରେ ଫଟୋ 
ରଖାଯାଇଛି — ସବୁ ସ୍ଥାନରେ ସଜା ହେବ। କାର୍ଯ୍ୟକ୍ରମ ମଧ୍ୟରେ ଯେତେଦୂର ସମ୍ଭବ 

ନିରବତା ରକ୍ଷା କରାଯିବ ଏବଂ ସବୁଠାରୁ ଅଧୁକ ଗୁରୁତ୍ଵପୂର୍ଣ ଦାୟିତ୍ଵ ହେଲା ¬ ପ୍ରତ୍ୟେକ 
ଅଧ୍ବବେଶନ ଏକଦମ୍‌ ନିର୍ଦ୍ଦିଷ୍ଟ ସମୟରେ ଆରମ୍ଭ ହେବ। ଅନ୍ୟମାନଙ୍କୁ ସବୁ ବିଭିନ୍ନ 
ଦାୟିତ୍ଵ ଦେଇ ଶେଷ ଦାୟିତ୍ସଟିକୁ ମୋତେ ଦେଇଥା'ନ୍ତି। ମୋତେ ସେ ନାଁ ଧରି ନ ଡାକି 
କ୍ୟାପ୍ଟେନ ବୋଲି ଡାକୁଥାନ୍ତି। ତେଜଦା' ମୋତେ ସ୍ଵତନ୍ତ୍ର ଭାବରେ ଡାକି କହିଲେ — 
କ୍ୟାପ୍‌ଟେନ, ତୁମର ଦାୟିତ୍ଵ ରହିବ ସମ୍ମିଳନୀର ପ୍ରତ୍ୟେକ ଅଧୁବେଶନକୁ ଏକଦମ୍‌ 
ନିର୍ଦ୍ଦିଷ୍ଟ ସମୟରେ ଆରମ୍ଭ କରିବା । ଅର୍ଥାତ୍‌ ଯଦି ପ୍ରାତଃ ଅଧ୍ବବେଶନ ୮ଟାରେ ଆରମ୍ଭ 
ହେବା କଥା — ତମେ ଠିକ୍‌ ୮ଟାରେ ଆରମ୍ଭ କରିଦେବ ¬ ବକ୍ତା ଶ୍ରୋତା କେହି 
ଉପସ୍ଥିତ ନଥ୍‌ଲେ ମଧ୍ଯ ତୁମେ ଆରମ୍ଭ କରିଦେବ । ତେଜ୍‌ଦା'ଙ୍କ ଗୋଟିଏ ପାନାସୋନିକ୍‌ର 
ଛୋଟ ଟେପ୍‌ ରେକର୍ଡ଼ର ଥାଏ। ସେହି ଟେପ୍‌ ରେକର୍ଡରଟି ଖଞ୍ଜି ହେବା ଭଳି ସେ 
ଗୋଟିଏ ବ୍ୟାଗ୍‌ ମଧ୍ଯ ତିଆରି କରିଥାନ୍ତି। ମୋତେ ବ୍ୟାଗ୍‌ ସହିତ ଟେପ୍‌ ରେକର୍ଡର ଏବଂ 
ଗୋଟିଏ ୧୯୭ ୨ର ନବବର୍ଷ ବାଣୀ ଥାଇ (Let us all try to be worthy of Sri 
Aurobindo’s Centenary) ମୁ୍ଯୁଜିକ୍‌ କ୍ୟାସେଟ୍‌ ଦେଇଥାନ୍ତି, ସେହି କ୍ଯାସେଟ୍‌ର 
ଆରମ୍ଭରୁ ୬ ମିନିଟ୍‌ ମାଂଙ୍କର ସ୍ପରରେ ବାଣୀ; ଉଭୟ ଇଂରାଜୀ ଏବଂ ଫରାସୀ ଭାଷାରେ 
ଅଛି ଏବଂ ତା” ସହିତ ଅଳ୍ପ କିଛି ସଂସ୍କୃତରେ ମନ୍ତ୍ରପାଠ ଅଛି। ତେଜ୍‌ଦା' ମୋତେ 
ନିର୍ଦ୍ଦେଶ ଦେଲେ ¬ ଅଧ୍୍‌ବେଶନର ସମୟ ହୋଇଗଲେ ତୁମେ ମାଇକ୍‌ରେ କ୍ୟାସେଟ୍‌ 
ବଜାଇ ଦେବ। ପ୍ରଥମ ୬ ମିନିଟର ମ୍ୟୁଜିକ ବଜାଇ ଧ୍ୟାନ କରାଇ ତୁମେ ସଭା ଆରମ୍ଭ 
କରିଦେବ ଏବଂ ତାପରେ ସଭାପତି, ମୁଖ୍ୟ ଅତିଥ୍‌ ଇତ୍ଯାଦି ସଭା ପରିଚାଳନା 
କରୁଥ୍‌ବେ, ତୁମର ସେଥୁରେ ବ୍ୟସ୍ତ ହେବାର କିଛି ନାହିଁ। ତୁମେ କିନ୍ତୁ କାହାରିକୁ ଅପେକ୍ଷା 
କରିବ ନାହିଁ କି ଖୋଜିବ ନାହିଁ। ତା' ପରଠାରୁ ମୋର ପୋଷାକ ସହିତ ସେ ବ୍ୟାଗ୍‌ 
ଖଣ୍ଡିକ ଯୋଡ଼ି ହୋଇଗଲା ¬ ମୁଁ ଦିନ ରାତି ଶୋଇବା ପର୍ଯ୍ୟନ୍ତ ଯୁଆଡ଼େ ଗଲି କାନ୍ଧରେ 
ବ୍ୟାଗ୍ଟି ପଡ଼ିଥାଏ । ବ୍ୟାଗ୍‌ରେ ଟେପ୍‌ ରେକର୍ଡର ଏବଂ ମ୍ୟୁଜିକ କ୍ୟାସେଟ୍‌ । ଯେଉଁଦିନ 
ସମ୍ମିଳନୀ ସରିଲା ତେଜଦା” ସମ୍ମିଳନୀରେ ଆମର କାର୍ଯ୍ୟକ୍ରମ ଦେଖୁ ଏତେ ଖୁସୀ 
ହୋଇଗଲେ ଯେ ଟେପ୍‌ ରେକର୍ଡଟି କାଢ଼ି ସେ ବ୍ୟାଗ୍ଟି ମୋତେ ଦେଇଦେଇ କହିଲେ, 
ଏ ବ୍ଯାଗଟି ତୁମ କାନ୍ଧକୁ ମାନି ଯାଇଥୂଲା, ଏବେ ଖାଲି ଖାଲି ଲାଗିବ, ମୁଁ ଟେପ୍‌ 
ରେକର୍ଡର କାଢ଼ିନେଉଛି। ବ୍ୟାଗ୍‌ ତୁମେ ରଖ ସବୂଦିନ କାନ୍ଧରେ ପକାଇବ । ସେ ବ୍ୟାଗଟି 
ଅନେକ ଦିନ ପର୍ଯ୍ୟନ୍ତ ମୋ ପାଖରେ ଥୂଲା। ଏବେ କିନ୍ଧୁ ଆଉ ପାଉନାହିଁ 


ସମ୍ମିଳନୀର ଦିନକର ଅପରାହ୍ନ ଅଧ୍ବେଶନ କଥା। ଅପରାହ୍ନରେ ମୁଖ୍ଯତଃ 
ସାଙ୍ଗଠନିକ ବିଷୟ ଆଲୋଚନା କରାଯାଉଥାଏ। ସେଥ୍‌ରେ ଆଲୋଚନାରେ ଅନ୍ୟମାନଙ୍କ 
ସହିତ ସର୍ଦାର ଅମର ସିଂ ମଧ୍ଯ ଥାଆନ୍ତି। କ୍ଲବ୍‌ ହାଉସ୍‌ର ଭିତର ପଟ ବାରଣ୍ଡାରେ ପ୍ରାତଃ 


Digitized by srujanika@gmail.com 


ଅଧ୍ବବେଶନ ଏବଂ ଅପରାହ୍ନ ଅଧବବେଶନ ଅନୁଷ୍ଠିତ ହେଉଥାଏ । ପ୍ରତିନିଧୂମାନେ ପ୍ରାୟତଃ 
ଆସି ସାରିଥା'ନ୍ତି। ବକ୍ତାମାନେ ମଧ୍ଯ ଆସିସାରିଥା'ନ୍ତି। ସର୍ଦାର ଅମର ସିଂ ଏବଂ ତାଙ୍କ 
ସହିତ ଅନ୍ଯ କେତେଜଣ କବ୍‌ ହାଉସର ଠିକ୍‌ ବିପରୀତ ଦିଗରୁ ଷ୍ଟାଡ଼ିୟମ ପଡ଼ିଆ 
ଭିତରକୁ ଆସି ସେହି ପଡ଼ିଆରେ କୃବ୍‌ ହାଉସ ଆଡ଼କୁ ଆସୁଥା'ନ୍ତି। ମାତ୍ର ସେତେବେଳକୁ 
ସମୟ ହୋଇଗଲାଣି । ସେମାନେ କୃବ ହାଉସ୍‌ରେ ପହଞ୍ଚ୍ବାକୁ ଆଉ ୧୦/୧୫ ସେକେଣ୍ଡ 
ଖଣ୍ଡେ ଲାଗିବ, ମାତ୍ର ସମୟ ହୋଇଗଲା। ମତେ ତ ମିଲିଟାରୀ ଅର୍ଡର ମିଳିଥାଏ। ମୁଁ 
୧୦/୧୫ ସେକେଣ୍ଡ ଅପେକ୍ଷା ନକରି ମ୍ୟୁଜିକ୍‌ ଆରମ୍ଭ କରିଦେଲି। ଅଗତ୍ୟା ସେମାନେ 
ସମସ୍ତେ ପଡ଼ିଆରେ ଚୂପ୍ଚାପ ଧ୍ୟାନରେ ବସି ପଡ଼ିଲେ। ଧ୍ଯାନ ସରିବା ପରେ ସମସ୍ତେ 
ସଭା ସ୍ଥଳରେ ଆସି ପହଞ୍ଚୁଲେ। ଅମର ସିଂ ସେତେବେଳକୁ ବହୁତ ରାଗିଯାଇଥା'ନ୍ତି। 
ମୁହଁକୁ ଅତି ଗମ୍ଭୀର କରି ମୋତେ କହିଉଠିଲେ - “ ଆଉ ଦଶ ସେକେଣ୍ଡ ଅପେକ୍ଷା 
କରିପାରିଲ ନାହିଁ, ଆମକୁ ପଡ଼ିଆରେ ବସାଇ ଦେଲ।” ମାତ୍ର ତା'ର ଉତ୍ତର ମୋ 
ପାଖରେ ନଥୂଲା। ତେଜ୍‌ଦା ସଙ୍ଗେ ସଙ୍ଗେ ମୋ ତରଫରୁ କହିଉଠିଲେ, “ ଆପଣ 
ତାକୁ କିଛି କୁହନ୍ଧ ନାହିଁ। କାରଣ ସେ ଆମର ପରାମର୍ଶ ଅନୁସାରେ କର୍ରବ୍ୟ ପାଳନ 
କରୂଛି। ତା'ର କ”ଣ ଭୁଲ୍‌ ହେଲା ? ଆପଣ ୧୦ ସେକେଣ୍ଡ ବିଳମ୍ବରେ ଆସିଲେ, 
ହୁଏତ ଆଉ ଜଣେ ୧୫ ସେକେଣ୍ଡ ବିଳମ୍ବରେ ଆସିବ। କେତେଜଣକୁ ସିଏ ଅପେକ୍ଷା 
କରିବ ? ଆପଣ ଜାଣିଥୂବେ ମାଂ କହିଛନ୍ତି - “ ତୁ କୌଣସି କାର୍ଯ୍ୟକ୍ରମ ସ୍ଥିର କରି 
ମୋତେ ଆଶୀର୍ବାଦ ମାଗିଲେ ମୁଁ ଏକଦମ୍‌ ଠିକ୍‌ ସମୟରେ ଆସି ଉପସ୍ଥିତ ହୁଏ। ଯଦି 
ତୁ ପ୍ରସ୍ତୁତ ନଥାଉ ତେବେ ଫେରିଯାଏ।” ତେବେ ଆପଣ କୁହନ୍ତୁ, “ ମା' ଆସି ପହଞ୍ଚ୍‌ 
ସାରିଲା ପରେ ଆପଣଙ୍କୁ ଅପେକ୍ଷା କରିବେ ନା ଆପଣ ଆଗରୁ ଆସି ମା'ଙ୍କୁ ଅପେକ୍ଷା 
କରିବେ ! ” 


ଅମର ସିଂ ଜଣେ ଅତି ଉଚ୍ଚକୋଟୀର ବ୍ୟକ୍ତିତ୍ଵ। ଯେମିତି ରାଗିଯାଇଥ୍‌ଲେ 
ସେମିତି ମୁହୁର୍ଗକରେ ଥଣ୍ଡା ହୋଇଯାଇ କହିଲେ, “ ତେଜ୍‌ବାବୁ 1 ଥm So.” ମୋ 
ମୁଣ୍ଡକୁ ଆଶୀର୍ବାଦ କରିବା ଢଙ୍ଗରେ ସାଉଁଳେଇ ଦେଇ କହିଲେ, “ କ'ଣ ମୋ ଉପରେ 
ରାଗିଲ କି ?” 
ମୁଁ ଦୂଇ ଗୁରୂଜନଙ୍କର ବାକ୍ୟାଳାପକୁ କେବଳ ଉପଭୋଗ କରୁଥାଏ। 
ନଭେମ୍ବର - ୨୦୦୨ 

ଶୃଙ୍ଖଳା 


ସେଦିନ କାଳୁପଡ଼ାଘାଟ ଶ୍ରୀଅରବିନ୍ଦ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରର ବାର୍ଷିକ କ୍ରୀଡ଼ାଉତ୍ସବ 
ଥାଏ। ସଞ୍ଚଜୟର ଅନୁରୋଧ — “ ଭାଇ, ତୁମେ ବର୍ଷର ଅନ୍ୟ ଦିନ ପଛେ ନ ଆସ, 
ଅନ୍ତତଃ ଏଇ ଦିନଟି ନିଶ୍ଚୟ ଆସିବ।” କହିବା ବାହୁଲ୍ୟ, ମୁଁ ମଧ୍ୟ ସେଇଦିନଟି ଅନ୍ୟ 
ସବୂଦିନଠାରୁ ଅଧ୍ଧକ ଉପଭୋଗ କରେ। କାରଣ, ପ୍ରଥମତଃ କ୍ରୀଡ଼ା-ଉତ୍ସବ ସଙ୍ଗଠିତ 
କରାଇବାର ମୋର ଅନେକ ଅଭିଜ୍ଞତା ଅଛି ¬ ତେଣୁ ମୋ ନିଜ ଉତ୍ସବ ଭଳି ଲାଗେ । 
ଦ୍ଧିତୀୟରେ ସେମାନେ ମଧ୍ଯ ଅନେକ ପରାମର୍ଶ ନିଅନ୍ତି। 


ସେଦିନ ଗୋଟିଏ ଜିପ୍‌ରେ କଟକରୁ କାଳୁପଡ଼ାଘାଟ ବାହାରିଲି, ସାଙ୍ଗରେ ଆଉ 
କିଏ ଥୁଲେ ମନେ ପଡ଼ୁନାହିଁ, କିନୁ କଳପଡ଼ାର କୈବଲ୍ଯ ଭାଇ ଥୂଲେ। ଆମେ 
ସମୟଠାରୁ ଅନେକ ଆଗରୁ ବାହାରିଛୁ। ବାଟରେ ଆଉ କେଉଁଠାରେ ଅଟକେ କି ନ 
ଅଟକେ କାଳୁପଡ଼ାଘାଟର Level Crossing ନିଶ୍ଚୟ ବନ୍ଦ ଥ୍ବ | ସେଠାରେ ବେଶ୍‌ କିଛି 
ସମୟ ଅଟକିବାକୁ ହେବ, ଏ ଅଭିଜ୍ଞତା ମୋର ଅଛି। କେବେହେଲେ 
କାଳୁପଡ଼ାଘାଟଠାରେ Level Crossing ଖୋଲାଥାଇ ମୁଁ ପାରିହୋଇଛି, ମନେନାହିଁ। 
ବେଳେବେଳେ ୩/୪ଟି ରେଳଗାଡ଼ି ଯିବାପରେ ଗେଟ ଫିଟା ହୁଏ | ସେଥ୍ପାଇଁ ସେଠାରେ 
କେହି ମଧ୍ଯ ବ୍ଯସ୍ତ ହେବାଭଳି ଲାଗେନାହିଁ। ସମସ୍ତେ ନିର୍ଦ୍ଧନ୍ଦ୍ରରେ ଛିଡ଼ାହୋଇ ଅପେକ୍ଷା 
କରିଥା'ନ୍ତି। 

ଆମକୁ କିନ୍ଧ ବହୁତ ବ୍ୟସ୍ତ ଲାଗେ | ମାତ୍ର ଉପାୟ ଶୂନ୍ୟ | କାରଣ ସେଇ ଗୋଟିଏ 
ବାଟ ଛଡ଼ା ସ୍କୁଲ୍‌କୁ ଯିବାକୁ ଆଉ ବାଟ ନାହିଁ। ସେଥୁପାଇଁ ହିସାବ କରି ଆମେ ଅନେକ 
ଆଗରୁ ବାହାରିଛୁ। Level Crossing ପାଇଁ ଅନ୍ତତଃ ଅଧଘଣ୍ଟାଏ ବା ପଇଁଚାଳିଶି 
ମିନିଟ୍‌ ହାତରେ ରଖ୍‌ ଆମେ ଯାଇଆଉ। ଆମର ହିସାବ ଭୁଲ୍‌ ବା କିପରି ହେବ ? 
ଆମେ ପହଞ୍ଚବା ବେଳକୁ ନିର୍ଦ୍ଧନ୍ଦ୍ଧରେ Level Crossing ବନ୍ଦ ଅଛି | ଆମେ ମଧ୍ଯ ଅଗତ୍ୟା 
ଗାଡ଼ି ଅଟକାଇ ସେଠାରେ ଅପେକ୍ଷା କଲୁ। ଆମ ଭଳି ଅନେକ ଗାଡ଼ି ମଧ୍ୟ ଅଟକିଲେ। 
କେବଳ ସାଇକେଲ କିମ୍ବା ପଦଯତ୍ରୀମାନଙ୍କ ଛଡ଼ା ଆଉ ସମସ୍ତେ ଠିଆ ହୋଇଥା'ନ୍ତି। 
ଏତିକିବେଳେ କାଳୁପଡ଼ାଘାଟ ଶ୍ରୀଅରବିନ୍ଦ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରର ଗୋଟିଏ ଛାତ୍ର 

(ବୋଧହୁଏ ୨ୟ କିମ୍ଭା ୩ୟ ଶ୍ରେଣୀର) ସେଠାରେ ଆସି ପହଞ୍ଲା | କ୍ରୀଡ଼ା ଉତ୍ସବରେ 
ଭାଗ ନେବାପାଇଁ ସମ୍ପୂର୍ଣ୍ଣ ସ୍କୁଲ୍‌ ପୋଷାକ ପରିହିତ । ଅନ୍ଯ ପଦଯାତ୍ରୀମାନେ ଫାଟକ 
ତଳେ ଗଳିକରି ପଳାଉଥାଆନ୍ତି। ମାତ୍ର ଏଇ ଛାତ୍ରଟି ଚୂପ୍‌ଚାପ୍‌ ସେଠାରେ ଛିଡ଼ାହେଲା। 
ମୁଁ ମନେକଲି ବୋଧହୁଏ ଗାଡ଼ି ଆସିବା ଭୟରେ ଯାଉନାହିଁ। ତେଣୁ କୈବଲ୍ଯ ଭାଇଙ୍କୁ 
ପଠାଇଲି ଗେଟ୍‌ ପାରି କରିଦେବାପାଇଁ। କୈବଲ୍ୟ ଭାଇ ଅତ୍ୟନ୍ତ ଆଜ୍ଞାବହ ଭଳି ତୁରନ୍ତ 
ତା' ପାଖକୁ ଯାଇ ରାସ୍ତା ପାରିହେବାପାଇଁ ଡାକିଲେ। ମାତ୍ର ସେ ପିଲାଟି ଯିବାକୁ ନାହିଁ 
କଲା। କୈବଲ୍ୟ ଭାଇ ୨/୩ ଥର ଅନୁରୋଧ କରିବା ପରେ ମଧ୍ଯ ସେ ଯିବାକୁ ଚାହିଁଲା 
ନାହିଁ। ମାତ୍ର କୈବଲ୍ୟ ଭାଇ ତ ମୋଠାରୁ ନିର୍ଦ୍ଦେଶ ପାଇଛନ୍ତି ତାକୁ ରାସ୍ତା ପାରି 
କରିଦେବାପାଇଁ, ତେଣୁ ସେ ଆଉ ନିର୍ଦେଶ ଆଦେଶ ବା ଅନୁରୋଧ କିଛିକୁ ଅପେକ୍ଷା 
ନକରି ପିଲାଟିକୁ ଦୂଇ ହାତରେ ଟେକି ନେଇ ରେଲ୍‌ ଲାଇନ୍‌ ଆରପଟେ ଛାଡ଼ିଦେଲେ। 
ଅତ୍ୟନ୍ତ ଅଶ୍ଵସ୍ତି ଭିତରେ ପିଲାଟି ଗେଟ୍‌ ଆରପଟେ ପହଞ୍୍‌ କୈବଲ୍ୟ ଭାଇଙ୍କୁ ଏକ କଟୁ 
ଦୃଷ୍ଟିରେ ଚାହିଁ ଚାଲିଗଲା। ଏ ସମ୍ପୂର୍ଣ୍ଣ କାର୍ଯ୍ୟକ୍ରମ ଭିତରୁ ମୁଁ କିଛି ବୁଝିପାରିଲି ନାହିଁ। 
କୈବଲ୍ୟ ଭାଇ ତ ତାକୁ ସାହାଯ୍ୟ କରିବାକୁ କହିଲେ। ସେଥୁରେ ସେ ଏତେ ବିରକ୍ତ 
ହେବାର କାରଣ କ'ଣ ? 


YS — 


ଏମିତି ମୁଁ କିଛି ସମୟ ଭାବିଛି କି ନାହିଁ, ପୁଣି ଗୋଟିଏ, ଦୁଇଟି ହୋଇ ୪/୫ଟି 
ପିଲା ଆସି Level Crossing ପାଖରେ ପହଞ୍ୂଲେ। ପୂର୍ବ ପିଲାଟି ପରି ସେମାନେ ମଧ୍ଯ 
ଗଳି କରି ନ ଯାଇ ସେମିତି ଛିଡ଼ା ହେଲେ। ଏଥରକ କୈବଲ୍ୟ ଭାଇ ମୋ କଥାକୁ 
ଅପେକ୍ଷା ନକରି ସେମାନଙ୍କୁ ରାସ୍ତା ପାରି କରିଦେବା ପାଇଁ ଚାଲିଲେ। ମୁଁ ଦୂରରୁ ଘଟଣା 
କ”'ଣ ଘଟିବ ବୋଲି ଅପେକ୍ଷା କରିଥାଏ। କେବିଲ୍ଯ ଭାଇ ଜଣକୁ ଡାକୁ ଡାକୁ ଅନ୍ୟ 
ସମସ୍ତେ ଏକାଠି ମିଶି ତାଙ୍କ ସହିତ କିଛି ଯୁକ୍ତିତର୍କ ଆରମ୍ଭ କରିଦେଲେ। ମୁଁ ଆଉ ଧୈର୍ଯ୍ୟ 
ଧରି ନ ପାରି ଗାଡ଼ିରୁ ଉଠିକରି ଗଲି। ପଚାରିଲି — “ ପିଲାମାନେ, ଗାଡ଼ି ଆସିବାକୁ 
ଡେରିଅଛି — ତୂମର ସୃଲ୍‌ରେ ବିଳମ୍ବ ହୋଇଯାଉଛି, ଚାଲୁନ ଆମେ ତୁମକୁ ଆରପଟେ 
ଛାଡ଼ିଦେବୁ।” ସେମାନଙ୍କ ଭିତରୁ ଅପେକ୍ଷାକୃତ ବଡ଼ ପିଲାଟି ଉତ୍ତରଦେଲା ¬ “ ନାଇଁ 
ଭାଇ, ଆମ ଭାଇ କହିଛନ୍ତି ଗେଟ୍‌ ପଡ଼ିଥିବା ପର୍ଯ୍ୟନ୍ତ ଏପଟେ ଅପେକ୍ଷା କରିବାକୁ । ସେ 
କହିଛନ୍ତି ଯେତେ ଡେରି ହେଲେ ମଧ୍ଯ ଗେଟ୍‌ ତଳେ ଗଳି କରି ପଶିବ ନାହିଁ। ଗାଡ଼ି ଯାଇ 
ସାରିବା ପରେ ଗେଟ୍‌ ଫିଟିଲେ ଆମେ ଯିବା।” କେଉଁ ଭାଇ କହିଛନ୍ତି ପଚାରିବାରୁ 
ସଙ୍ଗେ ସଙ୍ଗେ ସମସ୍ଵରରେ ସମସ୍ତେ ଉତ୍ତର ଦେଲେ ¬ “ ସଞ୍ଜୟ ଭାଇ।” 

ମୁଁ ବିଶ୍ଵାସ କରିପାରିଲି ନାହିଁ ¬ ପିଲାମାନଙ୍କର ସଞ୍ଜୟ ପ୍ରତି ଶ୍ରଦ୍ଧା ଓ ଭକ୍ତିକୁ । 
ସଞ୍ଜୟ ନିରାପତ୍ତା ଦୃଷ୍ଟିରୁ ପିଲାଙ୍କୁ ସେ କଥା କହିଥୂବ ¬ ମାତ୍ର ଆମେ ଏତେ ଜଣ 

ବୟସ୍କ ଲୋକ ଅଛୁ ଆମ ଦାୟିତ୍ଵରେ ଆମେ ଗେଟ୍‌ ପାରି କରିଦେଲେ ଅସୁବିଧା କ'ଣ 
ହେବ ? ଏଇ କଥା ଗୋଟିଏ ପିଲାକୁ ପଚାରିବାରୁ ସେ ମୁହୁତ୍ତେ ମାତ୍ର ବିଳମ୍ବ ନ କରି 
କହିଦେଲା ¬ “ ତାହା ବିଶୃଙ୍ଖଳା । ଗାଡ଼ି ନ ଯିବା ପର୍ଯ୍ୟନ୍ତ ଗେଟ୍‌ ପାରି ନ ହେବା ପାଇଁ 
ଗେଟ୍‌ ବନ୍ଦ କରାଯାଇଛି। ସେଥୂରେ ଗଳିକରି ଯିବା ଏକ ବିଶୃଙ୍ଖଳା । ବଡ଼ ମଣିଷଙ୍କ 
ପାଇଁ କଣ ତାହା ବିଶୃଙ୍ଖଳା ହେବନାହିଁ ? ଆମକୁ ଭାଇ ମନା କରିଛନ୍ତି, ଆମେ ଯିବୁ 
ନାହିଁ।” 

ଗୋଟିଏ ସାନ ପିଲାଠାରୁ ଶୃଙ୍ଖଳା ସମ୍ପର୍କରେ ଏକ ଅତ୍ଯନ୍ତ ପରିଚ୍ଛନ୍ନ ବିଚାର 
ଶୁଣି ମୁଁ ମନେ ମନେ ଆପ୍ୟାୟିତ ହେଲି। ସ୍ତୁଲ୍‌ରେ ପହଞ୍ଚ୍‌ ପ୍ରଥମେ ସଞ୍ଜୟ ଆଗରେ 
ମୋର ମନୋଭାବ ପ୍ରକାଶ କଲି। ସେ ଅତି ସାଧାରଣ ଭାବରେ ବର୍ଣ୍ଣନା କଲା — 
କୌଣସି ଗୋଟିଏ ଘଟଣାରେ ଜଣେ କେହି ଗେଟ୍‌ ତଳେ ଗଳି ପାରି ହୋଇଥୁବା ସମୟରେ 
ରେଳଗାଡ଼ିରେ ବାଜି ଆଘାତ ପ୍ରାପ୍ତ ହୋଇଥୂଲେ। ସେହିଦିନଠାରୁ ପିଲାମାନଙ୍କୁ 
କହିଦିଆଯାଇଛି, ସେମାନେ ଗେଟ୍‌ ଉଠିଲେ ହିଁ ପାରିହେବେ। ତାଂ ଆଗରୁ ନୁହେଁ । 

ଶୃଙ୍ଖଳା କାହାକୁ କୁହନ୍ତି - ସେଦିନ ମୁଁ ସେହି ପିଲାଙ୍କଠାରୁ ଶିଖୁଲି। ଡର ଭୟ 
ତଥା ନିୟମ ଦୃଷ୍ଟିରୁ ଯାହାକୁ କରିବାକୁ ହୁଏ ତାହା ଏକ ବାହ୍ଯ ଶୃଙ୍ଖଳା | ମାତ୍ର ନିୟମକୁ 
ସମ୍ପୂର୍ଣ୍ଣ ବୁଝି, ହୃଦୟରେ ପୂର୍ଣ୍ଣ ମାତ୍ରାରେ ଗ୍ରହଣ କରି ଶ୍ରଦ୍ଧା ଓ ଭକ୍ତିର ସହିତ ଯାହା 
ପାଳନ କରାଯାଏ ତାହା ଆନ୍ତର ଶୃଙ୍ଖଳା ବା ପ୍ରକୃତ ଶୃଙ୍ଖଳା। ପିଲାମାନଙ୍କର ସଞ୍ଜୟ 
ପ୍ରତି ଏତେ ଶ୍ରଦ୍ଧା ଯେ ସେ ନିଜେ ଉପସ୍ଥିତ ନଥଲେ ମଧ୍ଯ ତା” କହିଥୂବା କଥା ହିଁ 
ଯଥେଷ୍ଟ | ଶ୍ରଦ୍ଧାବାନ୍‌ ଲଭତେ ଜ୍ଞାନଂ । ଏହି ବାହ୍ଯ ଶୃଙ୍ଖଳା ହିଁ ଧୀରେ ଧୀରେ ଆନ୍ତର 
ଶୃଙ୍ଖଳାର ପଥ ଉନ୍ମୋଚନ କରେ ଏବଂ ଉଚ୍ଚତର ଜୀବନ ପ୍ରାପ୍ତି ଦିଗରେ ଅନ୍ତରରେ 
ଭଗବାନଙ୍କୁ ଅନୁଭବରେ ଏକ ଶକ୍ତିଶାଳୀ ସାହାଯ୍ୟ ରୂପେ ଦେଖାଦିଏ। 


ଅନ୍ତରରେ ସଞ୍ଜୟ ପ୍ରତି ଏକ ଆନ୍ତରିକ ଶ୍ରଦ୍ଧା ନିବେଦନ କଲି। 
ଡିସେମ୍ବର - ୨୦୦୨ 
Ff 

ଉତ୍କଳର ନେତା ନିଜେ ନାରାୟଣ 


ଗୟାରେ ପହଞ୍ବା ବେଳକୁ ରାତି ପ୍ରାୟ ୧ଟା। ପ୍ରାୟ ଦୁଇ ଘଣ୍ଟା ବିଳମ୍ବରେ 
ରେଳଗାଡି ପହଞ୍ଚଲା। ମୋତେ ଯିଏ ନେବାକୁ ଆସିଥ୍‌ଲେ ସେମାନେ ଅପେକ୍ଷା କରି 
କରି ବେଶୀ ରାତି ହେବାରୁ ପଳାଇଛନ୍ତି। ମୁଁ ଅଗତ୍ୟା ରେଳରୁ ଓହ୍ଲାଇ ଷ୍ଟେସନରେ ଠିଆ 
ହେଲି। ଯିବି କୁଆଡେ ? କିଛି ତ ଦେଖନି ? ପୁଣି ଗୟାର ଅବସ୍ଥା ସମସ୍ତ ବିହାରରେ 
ପ୍ରସିଦ୍ଧ । ବିହାରର ଅବସ୍ଥା ସମଗ୍ର ଭାରତରେ ପ୍ରସିଦ୍ଧ । ସେ ସବୁ ଜାଣି ମଧ୍ଯ ମୁଁ ଯାଇଥାଏ | 
ମୋତେ ଯେ ନେବାକୁ କେହି ନ ଥିବେ ଏ କଥା ଭୁଲ୍‌ରେ ସ୍ପଦ୍ଧା ଭାବି ନଥାଏ। 


ଅର୍ବ ରାତ୍ରି ପରର ଅବସ୍ଥା । ଗୟା ଷ୍ଟେସନରେ କାଳେ ବିଭିନ୍ନ ଦୃଷ୍ଟିରୁ ବିପଦ 
ଅନେକ । ମତେ ଆଗରୁ କୁହାଯାଇଥାଏ। ତେଣୁ ବ୍ୟାଗ୍‌ ବସ୍ତାନୀ ସହିତ ପକେଟକୁ 
ଜାବୂଡ଼ି ଧରି ଏପଟ ସେପଟ ହେଉଥାଏ। କାଳେ କିଏ ପହଞ୍ଚ୍‌ ଯିବ ପରା ! ନା - ଆଉ 
ହେବନି | ପ୍ରାୟ ୨ଟା ପଯ୍ୟନ୍ତ ବୂଲିଲି, ଆଦୌ ସୋର୍‌ ଶବ୍ଦ ନାହିଁ। ଷ୍ଟେସନ ବାହାରକୁ 
ଗୋଟିଏ ଗୋଟିଏ ଚାଲିଲି। ଟିକିଏ ଦୂରରେ ଠିକ୍‌ ଷ୍ଟେସନ ସମ୍ମୁଖରେ ଗୋଟିଏ ବଡ଼ 
ଲଜିଂ ଥିବାର ଦେଖୁଲି। ଆଉ ଅପେକ୍ଷା ନକରି ନିଜର ବ୍ଯାଗ୍‌ ବସ୍ତାନି ସହିତ ଚାଲିଲି 
ସେହି ଲଚଜିଂ ଆଡକୁ । ଲଚଚିଂର ଗେଟ୍‌ ଗ୍ରୀଲ୍‌ରେ ତିଆରି। ଭିତରୁ ତାଲା ପଡ଼ିଛି। ତଳ 
ଘରେ ଚଟାଣରେ ଅନେକ ଲୋକ ଶୋଇଥଅନ୍ତି। ଗ୍ରୀଲ୍‌କୁ ଠକ୍‌ଠକ୍‌ କରି ବାଡେଇବାରୁ 
ଜଣେ ବ୍ୟକ୍ତି ଉଠିଲେ। ନିଦୂଆ ନିଦୁଆ ଆଖୁରେ ପଚାରିଲେ ¬ କ୍ୟା ହୈ ? ମୁଁ ହିନ୍ଦୀରେ 
ଉତ୍ତର ଦେଲି, ଆପ୍କା ୟହା ରୁମ୍‌ ମିଲେଗା ? ଏଥରକ ବ୍ୟକ୍ତି ଜଣକ ସିଧା ବସିଲେ। 
ପଚାରିଲେ, ଆପ୍‌ କଟକ ସେ ଆୟେ ହେଁ ? ମୁଁ ଆଶ୍ଚର୍ଯ୍ୟ ହୋଇ ଉତ୍ତର ଦେଲି, ହାଁ| 
ସେ ପୂଣି ପଚାରିଲେ, ଆପ୍‌ ତ୍ରିପାଠୀଜୀ ହେଁ ? ମୁଁ ଆକାଶରୁ ଖସି ପଡ଼ିଲା ପରି ଭାବିଲି 
- ଏ କ'ଣ, ଗୟାରେ ସମସ୍ତେ ଅନ୍ତର୍ଯ୍ୟାମୀ କି ୨ ଉତ୍ତର ଦେଲି, ଜୀ ହାଁ ମୈ ହି 
ତ୍ରିପାଠୀ । ସେ ତୂରନ୍ତ ଉତ୍ତର ଦେଲେ - ଆପ୍‌ କେ ଲିୟେ କମ୍‌ରା ରଖା ଗୟା ହୈ । 
ମୋତେ ତ ସବୂ କିମିଆଁ ଭଳି ଲାଗୁଥାଏ। ନିରାପଦରେ ମୋ ଜିନିଷ ପତ୍ର ସହିତ ମୁଁ 
ଉଦ୍ଦିଷ୍ଟ ରୁମ୍‌କୁ ଗଲି । କ୍ଲାନ୍ତି ଜନିତ କାରଣରୁ ଆକଣ୍ଠ ନିଦ୍ରା ଆସିଗଲା । ରାସ୍ତାରୁ ଭୋଜନ 
ସାରିଥୁଲି। ଶୋଇ ପଡଢ଼ିଲି। 

ସକାଳ ହେଲା କେତେବେଳେ ଜାଣିବାର ଉପାୟ ନାହିଁ। କବାଟ ଠକ୍‌ ଠକ୍‌ 
ଆବାଜରେ ନିଦ ଭାଟ୍ିଲା। “ ପ୍ରସାଦ ବାବୁ ¬ ସୁବହ ସାତ୍‌ ବଜଗୟା” । ବାହାରେ 
ପରିଚିତ କଣ୍ଠ ସ୍ସର। ହଠାତ୍‌ କବାଟ ଫିଟାଇବା ବେଳକୁ - ଶମାଜୀ। ଅଧ୍ୟାପକ ଛୋଟେ 
ନାରାୟଣ ଶମୀ | ସ୍ଵଭାବ ସୁଲଭ ହାସ୍ୟ ଭଙ୍ଗୀରେ “ କ୍ୟା - ଆପ୍‌ କୁମ୍ଭକର୍ଣ୍ଣ କି ଅବତାର 
ମେ ହେଁ ?” ପଚାରିଲେ। ପୂର୍ବରାତ୍ରିର ଅନୁଭବରୂ- ସବୁ କିଛି ଯେ ମୋ ପାଇଁ ଅତ୍ୟନ୍ତ 
ସୁବିଧାରେ ସୁଚାରୁରୂପେ ସଜଡାଥ୍ବ ଏ କଥାରେ ମୁଁ ନିଃସନ୍ଦେହ ଥିଲି। ତେଣୁ ନିଧଡକ 
ଶୋଇ ପଡ଼ିଥିଲି। 

ଶମାୀଜୀଙ୍କୁ ସାଷ୍ଟାଙ୍ଗ ପ୍ରଣାମ ଜଣାଇଲି। ଗତ ରାତ୍ରିରେ କିଛି ଅସୁବିଧା ହୋଇନାହିଁ 
ବୋଲି କହି - ଏ ପ୍ରକାର ବ୍ୟବସ୍ଥା କିପରି ହେଲା ବୋଲି ପ୍ରଶ୍ନ କରିବାରୁ - ସେ ହିନ୍ଦୀରେ 
ଯାହା କହିଲେ ତା'ର ଅର୍ଥ ହେଲା - ତୁମକୁ ଆମେ ଅପେକ୍ଷା କରିଥାନ୍ସ ଯଦି ତୁମେ 
ଗୟାର ଲୋକ ହୋଇଥାନ୍ତ ଏବଂ ଆମେ କଟକରେ ତୁମକୁ Receive କରୁଥାନ୍ତୁ | ମାତ୍ର 
ଯେହେତୁ ତୁମେ ଓଡ଼ିଶାରୁ ଆସିଛ ଏବଂ ଆମେ ଗୟାରେ ଅଛୁ ତେଣୁ ତୁମକୁ କେହି 
Receive କରିବା ଆବଶ୍ୟକ ବୋଲି ମୁଁ ମନେ କଲିନାହିଁ। ତୁମେ ଯେ ନିଶ୍ଚୟ ଏହିପରି 
ଭାବରେ ଆସିବ ଏବଂ ଯେହେତୁ ଗୋଟିଏ ବଡ ହୋଟେଲ ଅଛି, ଏହିଠାରେ ଖୋଜିବ- 
ଏ ସବୁ ଅନୁମାନ କରି ବ୍ଯବସ୍ଥା କରାଯାଇଥୁଲା ଏବଂ ଆମର ଅନୁମାନ ଶତକଡ଼ା 
ଶହେ ଠିକ୍‌ ପ୍ରମାଣ ହେଲା। ତୁମେ ସୁଚାରୁରୂପେ ନିଜ ସ୍ଥାନରେ ପହଞ୍ଚଗଲ। 


ଏଥରକ ଗସ୍ତର ଉଦେଦେଶ୍ୟଟି କୁହେ। ଗୟାଠାରୁ ଖୁବ୍‌ ନିକଟରେ ବୁଦ୍ଧଗୟା। 
ସେଠାରେ ବିହାର ରାଜ୍ୟର ଶ୍ରୀଅରବିନ୍ଦ ସୋସାଇଟିର ବାର୍ଷିକ ସମ୍ମିଳନୀ ହେଉଥାଏ । 
ଶମୀଜୀଙ୍କ ନିଜ ଘର ଗୟା। ଏହା ବ୍ଯତୀତ ସେ ସମଗ୍ର ଭାରତବର୍ଷର ଅଧ୍ବାସୀ 
ବୋଲି ସମସ୍ତେ ଜାଣନ୍ତି। ସେହି ସମ୍ମିଳନୀର ଏକ ମୁଖ୍ୟ ଦାୟିତ୍ଵରେ ଶମୀଜୀ ଥାଆନ୍ତି। 
ସେଥରକ ସମ୍ମିଳନୀରେ ସାଧାରଣ ପରିଷଦର ବୈଠକ, କର୍ମକର୍ରା ନିର୍ବାଚନ ଇତ୍ୟାଦି 
ଅଛି। ସେଠାରେ କର୍ମକତ୍ତୀ ହେବା ପାଇଁ ପ୍ରତ୍ୟେକ ବର୍ଷ ଛକାପଞ୍ଚା ଲାଗେ। ବର୍ଷଯାକ 
କାମ କିଛି ଆଗଉ କି ନ ଆଗଉ କର୍ମକର୍ତୀ ନିବାଚନଟି ଅତ୍ଯନ୍ତ ନିଷ୍ଠାପର ଭାବରେ 
କରାଯାଏ। ଶମାଜୀ ତ ଓଡିଶାର ମାଟି, ପାଣି ପବନ ସହିତ ଓତଃପ୍ରୋତ ଭାବରେ 
ଜଡ଼ିତ ଥାଅନ୍ତି। ଓଡ଼ିଶାରେ ବାବାଜୀ ମହାରାଜ ଓ ପ୍ରପରି ମହାଶୟ ସଙ୍ଗଠନକୁ ଏପରି 
ରୂପ ଦେଇଛନ୍ତି ଯେ ସେଠାରେ ମା” ଏବଂ ତାଙ୍କର କାମ ସବୁଠାରୁ ମୁଖ୍ଯ। ବାକି 
କର୍ମକର୍ତା ସବୁଠାରୁ ଗୌଣ। ଏହି ବିଷୟ ଯେପରି ବିହାରର ଭକ୍ତ ମାନଙ୍କ ପାଖରେ 
ପହଞ୍ଚେ ସେଥ୍ପାଇଁ ମୋତେ ଦାୟିତ୍ଵ ଦେଇ ଶମୀଜୀ ସେଠାକୁ ନିମନ୍ତ୍ରଣ କରିଥା'ଚ୍ତି। ମୁଁ 
ତ ହିନ୍ଦୀରେ ପଣ୍ତିତ! ତଥାପି ଶମୀଜୀ କହିଲେ ତୁମେ ଅର୍ଵ ହିନ୍ଦୀରେ କହିଲେ ମଧ୍ଯ 


୧୩୦ 


Digitized by srujanika@gmail.com 


ଚଳିବ ତୁମର ଭାଷା ମୂଖ୍ୟ ନୁହେଁ - ତୁମର କହିବା ବିଷୟ ହିଁ ମୁଖ୍ୟ ରହିବ । ଓଡିଶାରେ 
ବାବାଜୀ ଓ ପ୍ରପରଭିଙ୍କ ପରାମର୍ଶରେ କିପରି କାମ ହେଉଛି ଏବଂ ସେଥୁରେ ତୁମେମାନେ 
କିପରି ଅଂଶ ଗ୍ରହଣ କରୁଛ ସେହି ବିଷୟରେ ହିଁ କହିବ- ଅନ୍ଯ କିଛିର ଆବଶ୍ୟକତା 
ନାହିଁ। ସେମାନେ ଶୁଣିବାକୁ ଚାହିଁବେ କି ନାହିଁ ସେ ଦାୟିତ୍ଵ ମୋର । ବାସ୍‌ - ମାଂଙ୍କୁ 
ଡାକି ଏକ ଯୁଦ୍କ୍ଷେତ୍ରକୁ ଯିବା ଭଳି ବିନା ଅସ୍ତ୍ରଶସ୍ତ୍ରରେ ବାହାରି ପଡିଲି। 


ଶମୀଜୀ ମତେ ସକାନୁ ସକାଳୁ ସେଠାକାର ବିଶିଷ୍ଟ ବ୍ୟକ୍ତିମାନଙ୍କ ଘରକୁ 
ନେଇଗଲେ । କ”ଣ ଯେ ମୋର ପରିଚୟ ଦେଉଥାନ୍ତି ଆଉ କହି ହେବନି । ମୁଁ ବି ମନେ 
ମନେ ଫୁଲୁଥାଏ, ଯେମିତି ସମଗ୍ର ଓଡ଼ିଶାର କାଯ୍ୟର ମୁଁ ହିଁ ମୁଖ୍ୟ ନାୟକ- ପ୍ରପଭ୍ତି 
ବାବାଜୀଙ୍କର ଅତ୍ୟନ୍ତ ଆଜ୍ଞାବହ ଏବଂ ବିଶ୍ରସ୍ତ ସହଯୋଗୀ ଇତ୍ୟାଦି ଇତ୍ୟାଦି। ମୁଁ ମନେ 
ମନେ ଭାବୁଥାଏ - ପ୍ରକୃତରେ ତା” ନ ହୋଇଥାଏ ପଛଳେ - ଶମୀଜୀଙ୍କ ଭଳି ବ୍ୟକ୍ତି 
ଯେତେବେଳେ ତାହା ହିଁ ପରିଚୟ ଦେଉଛନ୍ତି ତେବେ ଅନ୍ତତଃ ସେହିଭଳି ଭାବଭଙ୍ଗୀ 
କରେ । ସମସ୍ତଙ୍କୁ ଟିକେ ସ୍ମିତ ହାସ୍ୟ ସହ ସ୍ଵାଗତ କରିବା ଛଡ଼ା ଅନ୍ୟ କିଛି କହୁ ନ ଥାଏ। 


ପୂବୀହ୍ନ ୧୦ଟା ସମୟରେ ସଭା ଆରମ୍ଭ ହେଲା। ବୃଦ୍ଧଗୟାର ଏକ ବିଶିଷ୍ଟ 
ଗୃହରେ ସଭା ହେଉଥାଏ । ସାଜସଜ୍ଜା ଅତ୍ୟନ୍ତ ମନୋରମ। ମା” ଶ୍ରୀଅରବିନ୍ଦଙ୍କର ଫଟୋ 
ଦୁଇଟି ଅତି ଚମକୁାର ଭାବରେ ସଜା ହୋଇଥାଏ। ବାତାବରଣ ମଧ୍ଯ ଖୁବ୍‌ ପବିତ୍ର 
ଲାଗୁଥାଏ । ସମଗ୍ର ବିହାରରୁ ଅନେକ ପ୍ରତିନିଧ୍‌ ଆସିଥାନ୍ତି। ସଭାପତି ଆସନରେ ନିଜେ 
ଶମୀଜୀ। ମୋର ପରିଚୟ - ମୁଖ୍ୟ ଅତିଥ୍‌। ଶମୀଜୀ ପ୍ରଥମରୁ ମୋର ପରିଚୟ କରାଇ 
ଦେଇ କହିଲେ, ତୁମେ ଓଡ଼ିଶାରେ କିପରି କାମ କରୁଛ ସେ ବିଷୟରେ କହିବ ମୁଁ 
ପଚାରିଲି, କେତେ ସମୟ କହିବାକୁ ହେବ। ଶମାଳୀ କହିଲେ ତୁମ ଇଚ୍ଛାଂ ଯେତେ 
ସମୟ ଚାହୁଁଛ କହିପାର। ମୁଁ ମନେ ମନେ ମା'ଙ୍କୁ ଡାକୁଥାଏ । ପ୍ରଥମ ଅର ପାଇଁ ହିନ୍ଦୀ 
ରାଜ୍ୟରେ ସଭାରେ ଛିଡ଼ାହୋଇ ହିନ୍ଦୀରେ ଭାଷଣ ଦେବାକୁ ହେବ। ମାତ୍ର ଭିତରେ 
କେମିତି ଗୋଟାଏ ସତ୍ସାହସ ଆସି ସାରିଥାଏ। କହିବା ବାହୁଲ୍ୟ - କଟକ ଛାଡିବା 
ପରଠାରୁ କେବଳ ମା'ଙ୍କୁ ଡାକିବା ହିଁ ନିରବଛିନ୍ନ ଭାବରେ ଚାଲିଥ୍‌ବାରୁ କେଉଁଠାରେ ବି 
ତିଳେ ମାତ୍ର ଅସୁବିଧା ହୋଇ ନ ଥାଏ। ଶମାଜୀ ବସି ପଡ଼ିବା ପରେ ମୁଁ କହିବାକୁ ଛିଡା 
ହେଲି। ସେତିକି ବେଳେ ତାଙ୍କର ଯିଏ ମୁଖ୍ୟ ଆୟୋଜକ - ମୋତେ ଆସି କହିଲେ, 
ଆପଣ ଖୁବ୍‌ ଶୀଘ୍ର ଶେଷ କରିଦେବେ, ୫ ମିନିଟ୍‌ ମଧ୍ଯରେ। ମୁଁ ପୁଣି ଶମୀଜୀଙ୍କୁ ସେ 
କଥା କହିଲି। ଶମୀଜୀ ଆଦୌ ସେ ବ୍ୟକ୍ତିଙ୍କ କଥାକୁ ଧ୍ଯାନ ନ ଦେଇ ମୋତେ କହିବା 
ଆରମ୍ଭ କରିବା ପାଇଁ ନିର୍ଦ୍ଦେଶ ଦେଲେ। 

ମୁଁ କ'ଣ କହିବି ଆଗରୁ କିଛି ନ ଭାବି କେବଳ ମା'ଙ୍କୁ ଚାହିଁ ରହିଥାଏ। ଠିକ୍‌ 
ଛିଡା ହୋଇଛି - ମୋ ଭିତରେ ମନେ ପଡିଗଲା ¬ ପ୍ରପତ୍ତି ସବୁ ସମୟରେ ଗୋଟିଏ 
ଫକ୍ତି ବିଭିନ୍ନ ସଭାରେ ଉଦ୍ଧାର କରନ୍ତି - ଉତଦକଳମଣି ଗୋପବନ୍ଧୁ ଦାଶଙ୍କ ରଚନାରୁ - 
“ ଭୁନ୍କଳେ ନେତାର ନାହିଁ ପ୍ରୟୋଜନ, ଉତ୍କଳର ନେତା ନିଜେ ନାରାୟଣ” । ଆରମ୍ଭ 
କଲି ସେହିଠାରୁ। ଓଡ଼ିଶାରେ କେହି ସଭାପତି ବା ସମ୍ପାଦକ ହେବାପାଇଁ ବ୍ୟାକୁଳ ହୁଅନ୍ତି 
ନାହିଁ। ପ୍ରୟୋଜନ ହେଲେ ସେମାନଙ୍କୁ ଅନୁରୋଧ କରି କରାଯାଏ । କାରଣ ସଭାପତି 
ବା ସମ୍ପାଦକ ପ୍ରକୃତରେ କ୍ଷମତା ନୁହେଁ, ଦାୟିତ୍ଵ ମା” କୃପା କରି ଯାହାକୁ ଅଧକ ଦାୟିତ୍ବ 
ଦେବାକୁ ଚାହାନ୍ତି - ତାକୁ ହିଁ ସଭାପତି ସମ୍ପାଦକ ହେବାକୁ ହୁଏ- ଏହା ଆଦୌ କ୍ଷମତା 
ନୁହେଁ । କ୍ଷମତା ଉଦ୍ଦେଶ୍ୟରେ ଯିଏ ସମ୍ପାଦକ ବା ସଭାପତି ହୁଏ - ସିଏ ବଜ୍ର କଚଡ଼ା 
ଖାଏ । ଏହାର କାରଣ ହେଲା - ଓଡିଶାରେ ପ୍ରକୃତ ନେତା ହେଲେ ସ୍ବୟଂ ଜଗନ୍ନାଥ। 
ତାଙ୍କୁ ସମସ୍ତେ ସବୂ କର୍ମରେ ପ୍ରଥମେ ଖୋଜନ୍ତି, ପଚାରନ୍ତି, ତାଙ୍କଠାରୁ ନିର୍ଦ୍ଦେଶ ନିଅନ୍ତି 
- ଆଦେଶ ନିଅନ୍ତି - ଆଶୀବୀଦ ନିଅନ୍ତି। ସିଏ ହିଁ ସମସ୍ତଙ୍କର ଅସଲ ମୁରବୀ । ଏପରିକି 
ଘରେ କୌଣସି ଉତ୍ସବ ହେଲେ ପ୍ରଥମ ନିମନ୍ତ୍ରଣ ଜଗନ୍ନାଥଙ୍କ ପାଖକୁ ହିଁ ଯାଏ। ଠିକ୍‌ 
ସେମିତି ଆମ ପାଠଚକ୍ର ମାନଙ୍କରେ ମା ହିଁ ନେତା, ଆମର ମୁରବୀ - ଅଭିଭାବକ - 
ସିଏ ସମସ୍ତ କର୍ମର ନିଜେ ଆୟୋଜକ, ସଙ୍ଗଁଠକ, ପରିଚାଳକ - ସବୂ କିଛି। ଆମର 
କର୍ରଁବ୍ୟ ହେଲା କେବଳ ସମସ୍ତ ଦାୟିତ୍ଵ ତାଙ୍କରି ହାତରେ ଟେକି ଦେବା - ସମର୍ପଣ 
କରିଦେବା । ବାବାଜୀ ମହାରାଜ ଗୋଟିଏ ଅବ୍ଯୟର୍ଥ ମନ୍ତ୍ର ସମସ୍ତଙ୍କୁ ପ୍ରଦାନ କରିଛନ୍ତି। 
ତାହା ହେଲା ¬ ମା” ନାମଜପ। ଶାରୀରିକ ପୀଡା, ମାନସିକ ଅଶାନ୍ତି - ପ୍ରାଣିକ ବିଷାଦ 
ଅବସାଦ, ସରକାରୀ ଚାକିରୀରେ ଅସୁବିଧା ଜମିବାଡିରେ କିଛି ଅଶାନ୍ତି, କୋର୍ଟ କଚେରୀ 
ମାମଲା ଇତ୍ଯାଦି ଯେ କୌଣସି ସମସ୍ଯା ସମ୍ପର୍କରେ ଲେଖୁଲେ ବାବାଜୀ ପରାମର୍ଶ 
ଦିଅନ୍ତି ତୁରନ୍ତ ମାଂ ନାମ ଜପ କର। ସେହି ଗୋଟିଏ ଓଷଧ। ହଜାର ପ୍ରକାରର 
ଲୋକଙ୍କର ହଜାର ପ୍ରକାରର ରୋଗ ¬ ମାତ୍ର ଜିଷଧ ଅବ୍ୟର୍ଥ। ଆମ ଓଡିଶାରେ ଏହା 
ଏକ ସଫଳ ପ୍ରୟାସ। ସେଠାରେ ବାବାଜୀ ମହାରାଜ ଏବଂ ପ୍ରପରିଙ୍କର ଏହି ପ୍ରଚେଷ୍ଟା 
ଅତ୍ୟନ୍ତ ଫଳପ୍ରଦ ପ୍ରମାଣିତ। ” 


ଏସବୁ କହିବା ଭିତରେ ଜଗନ୍ନାଥଙ୍କ ସମ୍ପର୍କରେ ନିଜେ କଳା ଘୋଡା, ଧଳା 
ଘୋଡାରେ ଚଢ଼ି କିପରି କାଞ୍୍‌ ବିଜୟରେ ଅଂଶ ଗ୍ରହଣ କରିଥିଲେ, ମାଣିକ ଗଉଡ଼ୁଣୀର 
ଦହି ବିକ୍ରୀ ଏବଂ ମାଣିକପାଟଣା ଗ୍ରାମ ଇତ୍ଯାଦି ସମ୍ପର୍କରେ ମଧ୍ଯ କାହାଣୀ ଛଳରେ 
କହିଗଲି। ହିନ୍ଦୀ ଶୁଦ୍ଧ ଅଶୁଦ୍ଧ ପ୍ରତି ସାମାନ୍ୟତମ ସଚେତନତା ନ ରଖ୍‌ ମୁଁ ପଣ୍ଡିତଙ୍କ 
ଭଳି କହି ଯାଉଥାଏ ଏବଂ ଶ୍ରୋତାମାନେ ମଧ୍ଯ ଅତ୍ୟନ୍ତ ଆଗ୍ରହରେ କୌଣସି ପଣ୍ଡିତଙ୍କଠାରୁ 
ଶୁଣିଲା ଭଳି ଶୁଣୁଥାଆନ୍ତି। 

ଏହାରି ମଧ୍ଯରେ ସେମାନଙ୍କର ମୁଖ୍ୟ ଉଦ୍ୟୋକ୍ତା - ଯିଏ କି ପ୍ରକୃତରେ ସମ୍ପାଦକ 
କିମ୍ବା ସଭାପତି ପାଇଁ ଆଶାୟୀ - ତାଙ୍କୁ ବିରକ୍ତ ଲାଗିଲାଣି। କାରଣ ତାଙ୍କର Anda 
ରେ ମୂଖ୍ୟ କାଯ୍ୟ - ସଭାପତି, ସମ୍ପାଦକ ନିବୀଚନ । ମୁଁ ତାହାକୁ ସବୁଠାରୁ ଗୌଣ ତଥା 
ନଗଣ୍ୟ କାଯ୍ୟ ବୋଲି ବର୍ଣ୍ଣନା କରି ଚାଲିଥାଏ। ମୋତେ ସେ ଚାରି ଥର ସମୟ 
ହୋଇଗଲାଣି ବୋଲି hi ପଠାଇ ସାରିଲେଣି। ମୁଁ ଶମୀଜୀଙ୍କୁ ଚାହିଁବାରୁ ସେ ନିର୍ଦ୍ଧନ୍ଦ୍ଧରେ 
କହିଯିବାକୁ ଠାରୁ ଥାଆନ୍ତି। ତେଣୁ ମୁଁ ନିର୍ଭୟରେ ମୋର ବକ୍ତବ୍ୟ ଦେଇ ଚାଲି ଥାଏ। 
ମୋର କଥା ଭିତରେ ମୁଁ ଲୋକମାନଙ୍କ ଭିତରେ ଅତ୍ୟନ୍ତ ଶ୍ରଦ୍ଧା ଓ ଉତ୍ସାହର ଅନୁଭବ 
ପାଉଥାଏ ଏବଂ ଶମୀଜୀଙ୍କ ମୁହଁରେ ଆନନ୍ଦ ତଥା ସନ୍ତୋଷର ଭାବ ଅନୁଭବ କରୁ 
ଥାଏ, ଯେପରି ମୋତେ ସେଠାକୁ ଡାକି ସେ ଉଚିତ୍‌ କାଯ୍ୟ କରିଛନ୍ତି ବୋଲି ତାଙ୍କର 


ମୁଖ ଭାବଭଙ୍ଗୀରୁ ଅନୁଭବ କରି ହେଉଥାଏ। 


ମୋର ବକ୍ତବ୍ୟ ଶେଷ ହେଲା। ତାପରେ ଲୌକିକତା ଦୃଷ୍ଟିରୁ ଧନ୍ୟବାଦ ଅର୍ପଣ 
ହେଲା। ଅଳ୍ପ ସମୟ ଚା’ ପାନ ବିରତି ଏବଂ ତା' ପରେ ପରବର୍ତୀ ଅଧ୍୍‌ବେଶନ ଥ୍ଲା| 
ପରବରତ୍ତୀ ଅଧ୍ୟବେଶନରେ ଯଦିଓ ସଭାପତି, ସମ୍ପାଦକ ନିବୀଚନ ହୋଇଥଲା ମାତ୍ର 
ଶମୀଜୀଙ୍କ ବକ୍ତବ୍ୟ ଅନୁସାରେ ତାହା ପୂର୍ବ ବର୍ଷ ମାନଙ୍କ ତୁଳନାରେ ଯଥେଷ୍ଟ ପ୍ରଭାବହୀନ 
ଥୁଲା। ଚାଂ ପାନ ବିରତି ମଧ୍ୟରେ ମୋ ପାଖରେ ଲୋକ ଭିଡ । କେତେ ଜଣ ଓଡ଼ିଆ 
ବ୍ୟକ୍ତି ମଧ୍ୟ ତା' ମଧ୍ଯରେ ଥୁଲେ ମୁଁ ଜାଣି ନ ଥ୍ଲି। କାତ୍ରାସ୍‌ର ଡାକ୍ତର ପତି ପତ୍ନୀ ମଧ୍ଯ 
ଥୁଲେ। ଅନେକ ପ୍ରଶ୍ନ ମଧ୍ଯ କଲେ। ସେଦିନ ମୋ ଆଲୋଚନାରେ ପୂଣ୍ଠୀଙ୍ଗ ଶିକ୍ଷାକେନ୍ଦ୍ର 
ଏବଂ ମା'ଙ୍କ କାଯ୍ୟରେ ତାହାର ଆବଶ୍ୟକତା ସମ୍ପର୍କରେ କିଛି ସୂଚନା ଦେଇଥୁଲି। ଏହା 
ପର ବର୍ଷ ମାଇଥନ୍‌ (ଧାନବାଦ) ଠାରେ ଶ୍ରୀଅରବିନ୍ଦ ପୂଣ୍ୀଙ୍ଗ ଶିକ୍ଷାକେନ୍ଦ୍ର ଖୋଲିବାର 
ଆୟୋଜନ ହେଲା ଏବଂ ମୋତେ ହିଁ ସେଥୁପାଇଁ ଯିବାକୁ ପଡିଲା। ଆଶିଷ ମୋ ସାଥୀରେ 
ଯାଇଥୂଲା। ଏବେ ବି ସେ ଶିକ୍ଷାକେନ୍ଦ୍ରଟି ସେଠାରେ ଏକ ଆଲୋକ ବର୍ଭିକା ସଦୃଶ 
ଆଲୋକ ପ୍ରଦାନ କରି ଚାଲିଛି। 


ଓଡିଶା ବାହାରେ ମଧ୍ଧ କିଛି ମା'ଙ୍କ କାଯ୍ୟ କରିବାର ସୁଯୋଗ ଦେଇଥିବାରୁ ମୁଁ 
ଶମୀଜୀଙ୍କ ନିକଟରେ କୃତଜ୍ଞ 


ଜାନୁୟାରୀ - ୨୦୦୩ 

ବ୍ରହ୍ମ ବାକ୍ଯ 


ଏହି ସଂଖ୍ୟାରେ ଯେଉଁ ସବୁ ଘଟଣାର ଅବତାରଣା କରିବି ତାହା ଆଦୌ ନୂଆ 
ନୁହେଁ - ଭିନୃ ଭିନ୍ନ ସଂକ୍ରାନ୍ତରେ ତାକୁ ମୁଁ ଅନ୍ୟତ୍ର ଉଲ୍ଲେଖ କରିଛି। ମାତ୍ର ସେ ସବୁକୁ 
ଏକତ୍ର କରି ଲିପିବଦ୍ଧ କରିବାର ଏକ ବାସନା ଆସିବାରୁ ଏଠାରେ ପ୍ରକାଶ କରୁଅଛି। 


ଆଶ୍ରମ ଦର୍ଶନ ସମୟରେ ବାବାଜୀ ମହାରାଜଙ୍କ ନିକଟରେ ଭକ୍ତମାନଙ୍କର 
ଅଧବକଂଶ ସମୟରେ ଗହଳି ଥାଏ। ସେ ଅସୁସ୍ଥ ହେବା ପରେ ଅବଶ୍ଯ କମିଗଲା। 
ନଚେତ୍‌ ଆଗେ କେବଳ ବିଶ୍ରାମ ନେବା ସମୟ ବ୍ୟତୀତ ଅନ୍ୟ ସବୁ ସମୟରେ ତାଙ୍କ 
ନିକଟରେ ଲୋକମାନେ ଥାଆନ୍ତି। ଏହାର କାରଣ ଏକଦମ୍‌ ସରଳ । ଓଡିଶାର ଅଧ୍ଵକଂଶ 
ମାତୃ ସନ୍ତାନ ତାଙ୍କୁ ନିଜ ଘରର, ପରିବାରର ମୂରବୀ ବା କରା ବୋଲି ମାନୁଥଲେ। 
ତେଣୁ ସମଗ୍ର ପରିବାରର ସମସ୍ତ ଭଲମନ୍ଦ ଖବର ଦେବାପାଇଁ ତାଙ୍କୁ ସାକ୍ଷାତ କରୁଥିଲେ । 
ବାବାଜୀ ଦର୍ଶନ ସମୟରେ ପ୍ରାୟତଃ ବିଶ୍ରାମ ସମୟ ମଧ୍ଯ ଉଣା କରି ଦେଉଥିଲେ। 
ମାତୃଭକ୍ତମାନେ ନିଜ ଘରର ଛାତ କେବେ ପକାଇବେ, ପିଲାର ନାମ କ”ଣ ଦେବେ, 
ଝିଅ ପାଇଁ ଆସିଥ୍‌ବା ସବୁ ପ୍ରସ୍ତାବରୁ କେଉଁଟି ବାଛିବେ, କେଉଁଦିନ ବାହାଘର କରିବେ, 
ପିଲାକୁ କେଉଁ ପାଠ ପଢ଼ାଇବେ ଠାରୁ ଆରମ୍ଭ କରି ପାଠଚକ୍ର ଆରମ୍ଭ କରିବା, ସମ୍ମିଳନୀ 
କରିବା, ବକ୍ତା ନିବୀଚନ କରିବା, ସ୍ତୁଲ୍‌ ଆରମ୍ଭ କରିବା, ଶିକ୍ଷକ ଶିକ୍ଷୟିତ୍ରୀ ବାଛିବା 
ଇତ୍ୟାଦି ସବୁ ବିଷୟରେ ବାବାଜୀଙ୍କ ସହିତ ପରାମର୍ଶ କରୁଥିଲେ। ନିଜ ଜୀବନରେ 
ସମ୍ପୂର୍ଣ୍ଣ ବ୍ରହ୍ମଚାରୀ ବାବାଜୀ ମହାରାଜ - ଗୂଢ଼ ସଂସାର ସମ୍ବନ୍ଧୀୟ ଯାବତୀୟ ସମସ୍ୟାର 
ଏକ ଅତ୍ଯନ୍ତ ସରଳ ତଥା ସହଜ ସମାଧାନ ପ୍ରଦାନ କରୁଥିଲେ। କହିବା ବାହୁଲ୍ୟ, 
ବାବାଜୀଙ୍କ କଣ୍ଠରୁ ଉଚ୍ଚାରିତ ଯେ କୌଣସି କଥା ଅଚିରେ ସମ୍ପନ୍ନ ହେଉଥିଲା । ସେଥୁପାଇଁ 
ତାଙ୍କ ଉଚ୍ଚାରିତ ଶବ୍ଦକୁ ବ୍ରହ୍ମ ବାକ୍ୟ ବୋଲି କୁହାଯାଉଥିଲା। ଆମେ ଉତ୍ସବ ମଉସା 
( ସୁର୍ଗତ ଉତ୍ସବାନନ୍ଦ ସାମନ୍ତରାୟ )ଙ୍କ ଠାରୁ ଶୁଣିଛୁ - ତାଙ୍କର ପରିବାରର ପ୍ରତ୍ୟେକଟି 
ଘଟଣା ସେ ନିଶ୍ଚୟ ମହାରାଜଜୀଙ୍କୁ ଜଣାଉଥିଲେ ଏବଂ ତାଙ୍କଠାରୁ ଯେଉଁ ଉତ୍ତର 
ଆସୁଥିଲା — ତାହା ଅଚିରେ ହିଁ ଘଟୁଥିଲା। ଆମେ ତାଙ୍କ ମୁହଁରୁହିଁ ପ୍ରଥମେ ବାବାଜୀଙ୍କ 
ବକ୍ତବ୍ୟକୁ ବ୍ରହ୍ମ ବାକ୍ଯ ବୋଲି ଶୂୁଣିଲୁ। ଯେ କୌଣସି ଦିନ ଉତ୍ସବ ମଉସାଙ୍କ ଘରକୁ 

ଗଲେ ତାଙ୍କ ଟେଲିଫୋନ୍‌ ନିକଟରେ ସେହିଦିନ ବାବାଢୀଙ୍କ ନିକଟକୁ ପଠାଯାଇଥବା 
ଟେଲିଗ୍ରାମ୍‌ର ଗୋଟିଏ ହାତ ଲେଖା କାଗଜ ମିଳିବ । 


ପଞ୍ଚାନନ ଭାଇ ନବଜୀବନ ଶିକ୍ଷା ସଂସଦର ସମ୍ପାଦକ ଥିବା ଅବସ୍ଥାରେ ଅସୁସ୍ଥତା 
କାରଣରୁ ପଡଶ୍ତିଚେରୀ ଚାଲିଗଲେ ଏବଂ ସେଠାରେ ଅବସ୍ଥାନ କଲେ। ସେହି ବର୍ଷ 
ସୁନ୍ଦରଗତଠାରେ ସାଧାରଣ ପରିଷଦ ବୈଠକରେ ମୋତେ ସମ୍ପାଦକ ଦାୟିତ୍ବ ଗ୍ରହଣ 
କରିବାକୁ ହେଲା। ତା'ପରେ ମୁଁ ପଶ୍ଡିଚେରୀରେ ବାବାଜୀ ମହାରାଜଙ୍କ ସାକ୍ଷାତ କରି 
ଟ୍ରଷ୍ଠ ସମ୍ପର୍କୀୟ କିଛି ଆଲୋଚନା କଲି | ସେଥ୍‌ରେ ମୋର ପ୍ରଶ୍ନ ଥୁଲା - ପ୍ରପରି, ପଞ୍ଚାନନ 
ଭାଇ ଇତ୍ୟାଦି ଦାୟିତ୍ଵରେ ଥବା ସମୟରେ ସରକାରଙ୍କଠାରୁ ଯେଉଁ ସାହାଯ୍ୟ - ସହାନୁଭୁତି 
ଇତ୍ୟାଦି ମିଳୁଥୁଲା- କାଳକ୍ରମେ ସେ ସବୂ ଆମଠାରୁ ନେଇ ନିଆଯିବା ଭଳି ମନେ 
ହେଉଛି । ପୁଣି ସରକାରଙ୍କୁ ହୃଦୟଙ୍ଗମ କରାଇ ପୂନର୍ବାର ସେହି ସୁବିଧା ସୁଯୋଗ 
ତାଙ୍କଠାରୁ ହାସଲ କରିବାର ସାମଥ୍ୟ ଆମର କାହିଁ ? ବାବାଜୀ ତୁରନ୍ତ କହିଲେ - 
ଦେଖ, ଯେଉଁ ସରକାର ତୁମକୁ ସାହାଯ୍ଯ କରିବେ — ସେହି ସରକାର ଆସିବେ । 
ସେଥ୍ପାଇଁ ବ୍ୟସ୍ତ ହୁଅନାହିଁ। ମାତ୍ର ଅନୁଷ୍ଠାନମାନଙ୍କରେ ବ୍ୟକ୍ତିଗତ କଳହ, ଦୃଦ୍ଦ୍ର କେଉଁ 
ଲକ୍ଷ୍ୟରେ ଶିକ୍ଷାକେନ୍ଦ୍ରସବୁ ଆରମ୍ଭ କରାଯାଇଥ୍‌ଲେ - ତାକୁ ସମ୍ପୂର୍ଣ୍ଣ ଭାବରେ ଭୁଲି ଯାଇ 
ଅନ୍ୟାନ୍ୟ ଅନେକ ଅନାବଶ୍ୟକ କଥାରେ ସମୟ ବ୍ୟୟ ଏବଂ ଯାବତୀୟ ପ୍ରକାର ବିଶୃଙ୍ଖଳା 
ସବୂ ଆମ ଶିକ୍ଷାକେନ୍ଦ୍ରମାନଙ୍କରେ ପ୍ରବେଶ କରିସାରିଲାଣି। ସେଥ୍‌ପାଇଁ କେଉଁ ସରକାର 
ଦାୟୀ ? ତୁମକୁ ସମସ୍ତଙ୍କ ପାଖକୁ ଯିବାକୁ ହେବ। ସେମାନଙ୍କୁ ପୂର୍ଣ୍ଣାଙ୍ଗ ଶିକ୍ଷାର ଲଷ୍ଯ 
ଏବଂ ସେଥିରେ ଆମର ଦାୟିତ୍ଵ ଇତ୍ୟାଦି କହିବାକୁ ହେବ | ଯାବତୀୟ ପ୍ରକାରର ବିଶୃଙ୍ଖଳା 
ଏବଂ ଅସଙ୍ଗତି ଆମ ଅଗ୍ରଗତିର ପଥରୋଧ କରିବ ଏ କଥା ସମସ୍ତଙ୍କୁ ବୁଝାଇବାକୁ 
ପଡିବ — କହିବାକୁ ପଡ଼ିବ। ଅନ୍ତତଃ ସେଥୁପାଇଁ ତ ତୁମର କୌଣସି ସ୍ଵତନ୍ତ୍ର ସାମର୍ଥ୍ୟ 
ଆବଶ୍ୟକ ନାହିଁ। ଏହାର ଦାୟିତ୍ଵ ଯିଏ ହେଲେ ବି ନେଇପାରିବେ। 


ବାସ୍ତବରେ ତାହାହିଁ ଘଟିଲା । ଆମର ଆବଶ୍ୟକତା ପୂରଣ କରିବା ପାଇଁ ଯେଉଁ 
ସରକାର ଦରକାର ଥୁଲେ ସିଏ ହିଁ ଆସିଲେ। ତତ୍‌କାଳୀନ ଶିକ୍ଷାମନ୍ତ୍ରୀ ସ୍ବର୍ଗତଃ ଭାଗବତ 
ବେହେରା ଯେପରି ଆମରି କାଯ୍ୟ କରିବା ପାଇଁ ହିଁ ଆସିଥ୍‌ଲେ। ଆମର କାଯ୍ୟ ସାରିବା 
ପରେ ସେ ସ୍ଵଗୀରୋହଣ କଲେ। 

ଥରେ ଆମ ଗନାଇଲୋ ସ୍କୁଲ୍‌ର ଅପା ଭାଇମାନେ ବାବାଜୀ ମହାରାଜଙ୍କ ପାଖକୁ 
ଯାଇଥାନ୍ତି। ସେତେବେଳେ ସେ ଗ୍ରାମପଞ୍ଚାୟତରେ ତିନୋଟି ହାଇସ୍ତୁଲ୍‌ ଆଏ ଏବଂ 
ଗନାଇଲୋ ସ୍ତୁଲ୍‌ଟି ତୃତୀୟ। ନିୟମ ଅନୁସାରେ ଗୋଟିଏ ପଞ୍ଚାୟତରେ ମାତ୍ର ଦୁଇଟି 
ହାଇସ୍କୁଲ୍‌ ହୋଇପାରିବ। ତେଣୁ ଆମ ସ୍ତୁଲ୍‌ଟି ଅନୁମତି ପାଇବାର ଆ୍ଦୌ ସମ୍ଭାବନା 

ନୁହେଁ। ବାବାଜୀଙ୍କୁ ସେ କଥା କହିବାରୁ ବାବାଜୀ କହିଲେ - ଧୈଯୀ୍ୟ ଧର, ମାଂଙ୍କୁ 
ପ୍ରାର୍ଥନା କର, ମା'ଙ୍କ ନାମଚପ କର! ମାଂ ଚାହିଁଲେ ରାଷ୍ଟ୍ରର ନିୟମ ମଧ୍ଯ ବଦଳିଯିବ। 
ହଠାତ୍‌ ଦେଖାଗଲା ସେ ପଞ୍ଚାୟତରେ ଜନସଂଖ୍ୟା ବୃଦ୍ଧି ପାଇ ତାହା ଦୁଇଟି ପଞ୍ଚାୟତ 
ହୋଇଗଲା। ତିନୋଟି ସ୍ତୁଲ୍‌ ମଧ୍ୟରୁ ଗୋଟିଏ ସ୍ତୁଲ୍‌ ନୂଆ ପଞ୍ଚାୟତକୁ ଚାଲିଗଲା ଏବଂ 
ଗନାଇଲୋ ସ୍ତୁଲ୍‌ ତାଙ୍କ ପଞ୍ଚାୟତର ଦ୍ଵିତୀୟ ସ୍ତୁଲ୍‌ ହିସାବରେ ଅନୁମତି ପାଇଗଲା। 
ଯେଉଁ ଗୋଷ୍ଠୀ ଉନ୍ନୟନ ଅଧୁକାରୀ ଏବଂ ଶିକ୍ଷା ପରିଦର୍ଶକ ଆମ ସ୍ତୁଲ୍‌କୁ ଅନୁମତି 
ନଦେବାକୁ ଲେଖୁଥିଲେ — ସେମାନେ ପୁଣି ନିଜେ ଅନୁମତି ଦେଲେ। 


ଆଉ ଥରକର କଥା। ଏମିତି ତ ଅନେକ ଥର ଘଟିଛି। ମାତ୍ର ଏଇ ଘଟଣାଟି 
ସ୍ଵତନ୍ତ୍ର। ତେଣୁ ଅନେକଥର ମୁଁ ଏହାକୁ ଭିନ୍ନ ଭିନ୍ନ ସଂକ୍ରାନ୍ତରେ ବର୍ଣ୍ଣନା କରିଛି। ସେଥରକ 
ପଶ୍ତିଚେରୀରେ ପହଞ୍‌ ପହଞ୍ଜ ବାବାଜୀ ପ୍ରଶ୍ନ କଲେ ଆପଣ ଫେରିବେ କେଉଁଦିନ। ମୁଁ 
ଫେରିବାର ତାରିଖଟି କହିଦେଲି । ବାବାଜୀଙ୍କ ନିକଟରେ ଜଣେ ଝିଅ ବସିଥା'ନ୍ତି। 
ବାବାଜୀ ସାଙ୍ଗେ ସାଙ୍ଗେ ତାଙ୍କୁ ଦେଖାଇକରି କହିଲେ - ଆପଣ ଗଲାବେଳେ ୟାଙ୍କୁ 
ସାଙ୍ଗରେ ନେଇଯିବେ । ଘରେ ନ କହି ସେ ପସଶ୍ଚିଚେରୀ ଚାଲିଆସିଛନ୍ତି। ଏହା ସମ୍ପୂର୍ଣ 
ଅନୁଚିତ କଥା। ଆପଣ ତାଙ୍କୁ ତାଙ୍କ ଘରେ ଛାଡ଼ିଦେବେ। ମୋର ସେଥରକ return 
ket confirm ନ ଥୁଲା ¦ ତେଣୁ ମୁଁ କହିଲି, ମହାରାଜଜୀ ମୋର ତ ticket confirm 
ହୋଇନାହିଁ। ମହାରାଜ ସଙ୍ଗେ ସଙ୍ଗେ କହିଲେ - ଆପଣ କଣ୍ଡକ୍ରଙ୍କୁ କୋଡିଏ ଟଙ୍କା 
ଦେଲେ ସେ ଆପଣଙ୍କୁ ଟିକେଟ୍‌ ଦେଇଦେବେ ¦ ମୁଁ ମନେ ମନେ ଖୁବ୍‌ ହସିଲି। ଇଏ ତ 
ବାବାଜୀ ଲୋକ ¬ ସାଙ୍ଗରେ କିଏ ନେଲେ ହିଁ ଯିବେ। କଣ୍ଡକ୍ଟର ଟଙ୍କା ନେଇ ଟିକେଟ୍‌ 
ଦିଅନ୍ତି - ଜାଣିଲେ କେମିତି । ଟ୍ରେନ୍‌ରେ Daily passenger ଙ୍କ ଭଳି ସେ ଅକ୍ଲେଶରେ 
ଏତେ କଥା କହିଗଲେ କେମିତି। 


ଫେରିବା ତାରିଖ ଦିନ ମୁଁ ସେ ମହିଳାଙ୍କୁ ସାଙ୍ଗରେ ଆଣି ଆସୁଥାଏ । ମାଡ୍ରାସରେ 
ପହଞ୍ଚ୍‌ ଦେଖୂଲୁ ଗୋଟିଏ ବଡ ବାହାଘର ପାଟି ( କୌଣସି ମାରଞୱାଡିଙ୍କ ପରିବାର ହେବ 
ବୋଧେ )ଙ୍କର ରିଜର୍ଭେସନ୍‌ an! ହୋଇଛି । ଆମେ ଯେଉଁ ଡବାରେ ଚଢ଼ିଲୁ ସେଥ୍‌ରେ 
ଅର୍ବାଧୂକ ସ୍ଥାନ ଖାଲି ଥିଲା। ମୁଁ ମନେ ମନେ ଖୁସି ହୋଇଗଲି। ଯାହା ହେଉ Berth 
ମିଳିବାରେ କିଛି ଅସୁବିଧା ହେବ ନାହିଁ। ମନେ ମନେ ବାବାଜୀ ମହାରାଜଙ୍କୁ କୃତଜ୍ଞତା 
ଜଣାଇଲି। ବୋଧହୁଏ ଆମର ଯାତ୍ରା ସୁଗମ କରିବା ପାଇଁ ସେ ମାଂଙ୍କୁ ପ୍ରାର୍ଥନା 
ଜଣାଇଥିବେ। ଟ୍ରେନ୍‌ରେ କଣ୍ଡକ୍ରଙ୍କୁ ଦେଖା କରି ୨ଟି Bh ଦେବାପାଇଁ ଅନୁରୋଧ 
କଲି। ସେ କହିଲେ ଆପଣ ଶୋଇଥଆାନ୍ତୁ। ମୁଁ ରାତିରେ ଆପଣଙ୍କର ଟିକେଟ୍‌ ଚେକ୍‌ କରି 
Reservation Ticket ଦେବି । ଆମେ ଦୁଇ ଜଣ ଦୁଇଟି Bମhରେ ଶୋଇପଡିଲୁ। 

ରାତି ଅଧରେ ଆସି କଣ୍ଡକ୍ୁର ମୋତେ ଉଠାଇଲେ | ମୋର Ticket ଦେଖ୍‌ ୨ଟି reserve 
Berth ଦେଲେ ଏବଂ ଆବଶ୍ୟକୀୟ ଟଙ୍କା ନେଇ ଗୋଟିଏ ରସିଦ୍‌ ଦେଲେ। ତାପରେ 
ଆଉ କିଛି ଟିପ୍ସ ମାଗିଲେ - କହିଲେ, ଏ ତ ଗଲା ସରକାରଙ୍କର - ଆଉ ଆମକୁ କିଛି 
ଦେବେନି ! ମୁଁ କହିଲି ¬ ସବୂ Beh ତ ଖାଲି, ଆପଣ ସେଥିରୁ ୨ଟି ଦେଲେ, ଟଙ୍କା 
ଆଉ କଣ ଦେବି। ଏତକ କହି ମୋର pୁଧ୍ ଫିଟାଇଛି କି ନାହିଁ ସେ କଣ୍ଡକ୍ଟର 
ଭଦ୍ରଲୋକ ନିଢେ ମୋ ହାତରୁ ଗୋଟିଏ ୨ ୦ଟଙ୍କିଆ ନୋଟ୍‌ କାଢ଼ି ନେଇ Thank you 
- Good night- କହି ଚାଲିଗଲେ । ଗୋଟିଏ ପାଞ୍ଚ ଟଙ୍କିଆଠାରୁ ଆଉ ଗୋଟିଏ ପଇସା 
ମଧ୍ଯ ଅଧକ ମୋର ଦେବାକୁ ଇଚ୍ଛା ନ ଥୁଲା। ମାତ୍ର ବାବାଜୀଙ୍କର ପାଟିରୁ ବାହାରିଛି 
କୋଡିଏ ଟଙ୍କା ତେଣୁ ଠିକ୍‌ ସେଇ କୋଡିଏ ଟଙ୍କା ହିଁ ସେ ନେଲେ । ବାବାଜୀ ଯଦି ପାଞ୍ଚ 
ଟଙ୍କା କହି ଆନ୍ତେ ତେବେ ମୋତେ ପାଞ୍ଚ ଟଙ୍କା ହିଁ ଦେବାକୁ ପଡ଼ିଥାନ୍ତା ଏବଂ ମୋର 
ପନ୍ଦର ଟଙ୍କା ବଳିଥଆାନ୍ତା। 


ଆଶ୍ଚର୍ଯ୍ୟ ହେଲି —- ବାବାଜୀଙ୍କର ପାଟିରୁ ବାହାରିଥ୍‌ବା ବାକ୍ୟ କିପରି ଅକାଟ୍ୟ 
- ଏବଂ କିପରି ତାହା ବ୍ରହ୍ମବାକ୍ୟ। 


ତାଙ୍କୁ ମନେ ମନେ ପ୍ରଣାମ ଜଣାଇଲି। 
ଫେବୃୟାରୀ - ୨୦୦୩ 
a6 

ଏତେ ସହଜ ନୂହେଁ 


ସେତେବେଳେ ନିଉଲାଇଟ୍‌ ସୋସାଇଟି ଓଡ଼ିଶାରେ ସଙ୍ଗଠନର ଦାୟିତ୍ବ ଗ୍ରହଣ 
କରିସାରିଥାଏ। ୧୯୭୩ ମସିହା, ଓଡ଼ିଶାରେ ପାଞ୍ଚୋଟି ସ୍ଥାନରେ ପବିତ୍ର ଦେହାବଶେଷ 
ସ୍ପାପିତ ହୋଇସାରିଥାଏ। କଟକରେ ମାତୃଭବନଠାରେ ୧୯୭୨ ଡ଼ିସେମ୍ବର ୯ 
ତାରିଖରେ ପବିତ୍ର ଦେହାବଶେଷ ସ୍ଥାପିତ ହୋଇଥା'ନ୍ତି। ନିଉଲାଇଟ୍‌ ସୋସାଇଟି ଥାଏ 
ଖଟବିନ ସାହିଠାରେ, କର୍ମୀମାନେ ଅଧା ଅଧା ହୋଇ ଉଭୟ ସ୍ଥାନରେ କାମ କରୁଥାଉ | 
ବନବିହାରୀ ପଣ୍ଡିଚେରୀ ଯାଇସାରିଥାଏ। ଭଗବାନ ସ୍ଵାଇଁ ମାତୃଭବନଠାରେ ଗୋଟିଏ 
ଛୋଟ ବିକ୍ରୟ କେନ୍ଦ୍ରର ଦାୟିତ୍ଵ ନେଇଥା'ନ୍ତି। ବନବିହାରୀର ସାନଭାଇ ବସନ୍ତବିହାରୀ 
ଏବଂ କେନ୍ଦୁଝରର ମାଧବାନନ୍ଦ ଦେବତା ମାତୃଭବନଠାରେ ରହି ସମାଧ୍ୂ ସଜାର ଦାୟିତ୍ଵ 
ନେଇଥା'ନ୍ତି। ଅବଶ୍ୟ ରାଜାବଗିଚାରୁ ମାଉସୀ ( ଉତ୍ସବ ମଉସାଙ୍କ ଧର୍ମପତ୍ନୀ) ସବୁଦିନ 
ସକାଳୁ ଆସି ସମାଧୂର କାର୍ଯ୍ୟକ୍ରମ ବୁଝୁ ଥାଂନ୍ତି। 


ଚାକିରୀରେ ବଦଳି କାରଣରୁ ମୁଁ ଡ଼ିସେମ୍ବର ୩୧ ତାରିଖ, ୧୯୭୨ ଦିନ 
ଭୁବନେଶ୍ବରଠାରୁ କଟକ ଚାଲିଆସିଲି। ମାତ୍ର ଦେଢ଼ମାସ ପାଇଁ ଭୁବନେଶ୍ବର ଯାଇଥଲି, 
ଭୁବନେଶ୍ବରଠାରେ ଥଲାବେଳେ ଅନେକ କାର୍ଯ୍ୟକ୍ରମ ଆରମ୍ଭ ହୋଇଥୂଲା, କଟକରେ 
ପହଞ୍ଚୁ ପହଞ୍ କିଛି ନୂଆ କାର୍ଯ୍ୟକ୍ରମ ଆରମ୍ଭ କରିବା ପାଇଁ ପ୍ରବଳ ଆଗ୍ରହ ଆସିଲା। 
ମାମୁଙ୍କ ସହିତ ପରାମର୍ଶ କଲି। ପରଦିନ ନବବର୍ଷ ପାଇଁ ଅନେକ କାର୍ଯ୍ୟକ୍ରମ ଥାଏ। 
ସେହିଦିନ ମାମୁଁ ସ୍ଥିର କଲେ ଯେ ପରଦିନ ଅର୍ଥାତ୍‌ ଜାନୁୟାରୀ ୨ ତାରିଖଠାରୁ 
ମାତୃଭବନଠାରେ ଗୋଟିଏ ଶାରୀରିକ ଶିକ୍ଷା କାର୍ଯ୍ୟକ୍ରମ ଆରମ୍ଭ ହେବ । ଏଥୁରେ ଯିଏବି 
ଚାହିଁବେ ଅଂଶ ଗ୍ରହଣ କରି ପାରିବେ । 


ଆରମ୍ଭ ହେଲା ଶାରୀରିକ ଶିକ୍ଷା କାର୍ଯ୍ୟକ୍ରମ । ସମସ୍ତେ ନିଜ ନିଜର କର୍ମକ୍ଷେତ୍ରରୁ 
ଫେରି ଗୋଟିଏ ଘଣ୍ଟା ବିଭିନ୍ନ ପ୍ରକାରର ଶରୀର ଚର୍୍ଚା କରୁ ଏବଂ ଶେଷରେ ସମାଧୂରେ 
ପ୍ରଣାମ କରି ଘରକୁ ଫେରୁ। ସେତେବେଳେ ସମାଧ୍‌ ଚତୁଃପାର୍ଶ୍ଵରେ ସବୁଦିନ ନିର୍ଦ୍ଦିଷ୍ଟ 
ସମୟରେ ସମବେତ ଧାନ ହେଉ ନଥାଏ। କେବଳ ରବିବାର ଏବଂ ଗୁରୁବାର ଦିନ 
ସନ୍ଧ୍ୟା ୭.୪୫ ରୁ ୮.୧୫ ପର୍ଯ୍ୟନ୍ତ ଧାନ ହେଉଥୂଲା। ବେଶୀ ରାତି କାରଣରୁ ପରବର୍ରୀ 


୧୩୮ 


Digitized by srujanika@gmail.com 


ସମୟରେ ତାହା ସନ୍ଧ୍ଯା ୬ଟା ପର୍ଯ୍ୟନ୍ତ ପୁଞ୍ଜ ଆସିଲା ଏବଂ ପ୍ରପରିଙ୍କ ଅସ୍ମସ୍ପୃତା ପାଇଁ 
ମା'ଙ୍କ ନିକଟରେ ପ୍ରାର୍ଥନା ଜଣାଇବା ପାଇଁ ତାହା ଦୈନନ୍ଦିନ କରାଯିବାପାଇଁ ମଧ୍ଯ ସ୍ପିର 
ହୋଇଗଲା। 


ସନ୍ଧ୍ୟା ୬ଟା ସୁଦ୍ଧା ସମସ୍ତେ ପହଞ୍ୁଥଲୁ। ଗୋଟିଏ ଲାଇନ୍‌ରେ ଛିଡ଼ା ହେଉଥ୍‌ଲୁ। 
ପୁଅ- ଝିଅ କିଛି ବାରଣ ନଥୂଲା। ବୟସ ମଧ୍ଯ ଆଦୌ ଏକ ଚିନ୍ତାର ବିଷୟ ନଥୁଲା। 
ମୋର ସମ୍ପୂର୍ଣ୍ଣ ମନେ ଅଛି ପ୍ରଥମ ଦିନ ଶାରୀରିକ ଶିକ୍ଷା କାର୍ଯ୍ୟକ୍ରମରେ ଆଦିକନ୍ଦ ମଉସା 
(ଆଦିକନ୍ଦ ସାମନ୍ତରାୟ ) ଏବଂ ସୁରେନ୍ଦ୍ର ବାରିକ ( ଛତ୍ରବଜାର) ଯୋଗଦେଇଥ୍‌ଲେ। 
ଅବଶ୍ୟ ପରେ ମଧ୍ଯ ଅନେକ ବୟସ୍କ ବ୍ୟକ୍ତି ଆସି ଯୋଗଦେଲେ। 


ଶରୀର ଚର୍ଚ୍ଚାର କୌଣସି ନିୟମ କାନୁନ୍‌ ମୋତେ ଜଣାନାହିଁ ବୋଲି ଆଗରୁ 
କହିଚି । କାଫଲାଫାଶ୍ରିରେ ଯେଉଁ ଶାରୀରିକ ଶିକ୍ଷା କାର୍ଯ୍ୟକ୍ରମ ୪/୫ ବର୍ଷ ତଳେ ଆରମ୍ଭ 
ହୋଇଥଲା ତାହା ଥୁଲା ଭିନ୍ନ ଧରଣର । ସେଠାରେ ସାନ ସାନ ପିଲା ଅଧୁକାଂଶ ମାତ୍ର 
ଏଠାରେ ସାନ ପିଲା ଖୁବ୍‌ ଅଳ୍ପ । ଅଧଵକଂଶ କଲେଜ ଛାତ୍ରଛାତ୍ରୀ ବା ବୟସ୍କ । ସେମାନଙ୍କୁ 
ଖାଲି ମାର୍ଟଟିଂ ଶିଖାଇ କିଛି ଖେଳ ଖେଳାଇଦେଲେ ଚଳିବ ନାହିଁ, ସେଥ୍ପାଇଁ ରୀତିମତ 
ଟ୍ରେନିଂ ଦରକାର । ସେ ସବୂ କିପରି ହେବ ଭାବୁ ଭାବୁ ହଠାତ୍‌ ଦିନେ ଭୋଳେଶ୍ଵର ଭାଇ 
ଆଶ୍ରମରୁ ଆସି ପହଞ୍ଲେ। ଭୋଳେଶ୍ବର ଭାଇ - ଭୋଜେଶ୍ବର ଭୁର୍ୟୀଓ ମୟୂରଭଞ୍ଜ 
ଜିଲ୍ଲାରେ ସଙ୍ଗଠନ କାର୍ଯ୍ୟ କରୁଥୁବା ସମୟରେ ଚାକିରୀ ଛାଡ଼ି ପଣ୍ଡିଚେରୀ ଆଶ୍ରମ 
ଚାଲିଯାଇଥାନ୍ତି ଏବଂ ସେଠାରେ ଶାରୀରିକ ଶିକ୍ଷା ବିଭାଗରେ କ୍ୟାପ୍‌ଟେନ୍‌ ମଧ୍ଯ ଥାଆନ୍ତି। 
ସେ କୌଣସି କାର୍ଯ୍ୟରେ ଓଡ଼ିଶା ଆସିଥାନ୍ତି, ପ୍ରପରି ତାଙ୍କୁ ମାତୃଭବନଠାରେ ରହିବାପାଇଁ 
ନିର୍ଦ୍ଦେଶ ଦେଇଥାନ୍ତି । ଆମକୁ ପରମ ସ୍ଵଯୋଗ ମିଳିଗଲା। ଅନେକ କିଛି ଆମେ ତାଙ୍କଠାରୁ 
ଶିଖୁ୍‌ଗଲୁ। କେହି ଜଣେ ଭଲ କରି ଶିଖୁଗଲେ ସେ ତାକୁ ଅଧଵକ ଶିଖାଉ ଥାଆନ୍ତି - 
ଯେପରିକି ସେ ଫେରିଗଲା ପରେ ମଧ୍ଯ ଆମକୁ ଅଭ୍ୟାସ କରିବାକୁ ଅସୁବିଧା ହେବନାହିଁ । 
ଶ୍ରୀ ମାଧବାନନ୍ଦ ଦେବତା ନିଜେ ଖୁବ୍‌ ଭଲ ଆସନ ଶିଖୁଥ୍‌ଲେ - ପ୍ରତ୍ୟେକ ଦିନ ସକାଳୁ 
ଉଠି ସେ ଆସନ କରୁଥଲେ। ସେତେବେଳେ କଟକ !୩ର ଛାତ୍ର ସଦାନନ୍ଦ ମଧ୍ଯ 
ମାତୃଭବନରେ ରହୁଥିଲେ। ସେ ସକାଳୁ ଦେବତା ବାବୁଙ୍କ ପାଖରୁ ଆସନ ଶିଖୁ 
ସନ୍ଧ୍ୟାବେଳେ ସମସ୍ତଙ୍କୁ ଶିଖାଇଲେ। ଏମିତି କିଛିଦିନ ଚାଲିବାପରେ ହଠାତ୍‌ ମାତୃକ୍ୃପା 
ଆମ ଉପରେ ଅଯାଚିତଭାବେ ବର୍ଷିଗଲା। ଆଶ୍ରମ ଶିକ୍ଷାକେନ୍ଦ୍ରର ଛାତ୍ର ଜୀବାନନ୍ଦ ପଶ୍ିତ 
ଡ଼ାକ୍ତରୀ ପଢ଼ିବା ପାଇଁ କଟକ ମେଡ଼ିକାଲ କଲେଜରେ ନାମ ଲେଖାଇଲେ। ସେ ଆଶ୍ରମ 
ଧାରାରେ ଶାରୀରିକ ଶିକ୍ଷା ଖୁବ୍‌ ଉତ୍ତମ ଭାବରେ ଶିକ୍ଷା କରିଥା'ନ୍ତି। ସେଥୁରେ ତାଙ୍କର 
ଅସାଧାରଣ ଦକ୍ଷତା ଥାଏ | ପ୍ରତ୍ୟେକ ଦିନ ସନ୍ଧ୍ୟାରେ ସେ ଏହି କାର୍ଯ୍ୟକ୍ରମରେ ଅଂଶଗ୍ରହଣ 

କଲେ। ଜିମ୍‌ନାଷ୍ଟିକ୍‌ର ପ୍ରତି ବିଭାଗ - ପାରାଲାଲ ବାର୍‌, ରିଙ୍ଗ, ହୋରାଇଜେଣ୍ଟାଲ 
ବାର୍‌, ଜିମ୍ନାଷ୍ଟଚିକ ହର୍ଷ ଏବଂ ଗ୍ରାଉଣ୍ଡ ଏକ୍ସରସାଇଜକୁ ସେ ଖୁବ୍‌ ନିଷ୍ଠାର ସହିତ 
ଶିଖାଇଲେ। ତାଙ୍କର ବାଲାନ୍‌ସିଂ ଖୁବ୍‌ ଚମଜ଼୍ାର ହେଉଥୁୂଲା। ତା” ମଧ୍ଯ ସମସ୍ତେ ଶିଖୁବାକୁ 
ଆଗ୍ରହ କଲେ। ଏମିତି ଚାଲିଲା ମାତୃଭବନର ଶାରୀରିକ ଶିକ୍ଷା କାର୍ଯ୍ୟକ୍ରମ। 


ଏଥରେ ଆମର ଅନେକ ଗୁଡ଼ିଏ ଆବ ଶ୍ୟକତାର ପୂରଣ ହୋଇଗଲା ପ୍ରଥମତଃ 
ଆମେ ଏକ ଶୃଙ୍ଖଳିତ ଜୀବନଧାରା ସହିତ ପରିଚୟ ହେଲୁ, ଦ୍ଵିତୀୟରେ ଗୋଟିଏ ଭଲ 
କର୍ମୀ ଗୋଷ୍ଠୀ ତିଆରି ହୋଇଗଲେ ଯେଉଁମାନେ କି ପ୍ରକୃତରେ ପରବର୍ରୀ ଅବସ୍ଥାରେ 
ଅନେକ ସ୍ଥାନରେ ମାଂଙ୍କ କାର୍ଯ୍ୟର ଦାୟିତ୍ଵ ବହନ କଲେ। ତୃତୀୟରେ ଶରୀର ଚର୍ଚାର 
ଗୂରୂତ୍ଵ ସମ୍ପର୍କରେ ମଧ୍ୟ ଧୀରେ ଧୀରେ ସବୁଆଡ଼େ ଆଗ୍ରହ ସୃଷ୍ଟି ହେଲା। ଏହିଭଳି 
କାର୍ଯ୍ୟକ୍ରମ ଚାଲୁଥିବା ଅବସ୍ଥାରେ ଆମେ ଶାରୀରିକ ଶିକ୍ଷା କାର୍ଯ୍ୟକ୍ରମର ପ୍ରଥମ ବାର୍ଷିକୋତ୍ସବ 
ପାଳନ କଲୁ | ମୁଖ୍ୟ ଅତିଥ ଥୁଲେ ଅଧ୍ୟାପକ ହୃଦାନନ୍ଦ ରାୟ | ଦର୍ଶନ ଶାସ୍ତ୍ର ଅଧ୍ୟାପକ 
ହେଲେ ମଧ ଅଧାପକ ରାୟଙ୍କର ଅନେକ ବିଷୟରେ ପ୍ରବେଶ । ତଥାପି ଶାରୀରିକ ଶିକ୍ଷା 
କାର୍ଯ୍ୟକ୍ରମକୁ ତାଙ୍କୁ କାହିଁକି ଡାକୁଛୁ ବୋଲି ସିଏ ପଚାରିବାରୁ ଆମେ ଉତ୍ତର ଦେଲୁ 
ଶାରୀରିକ ଶିକ୍ଷା ପ୍ରକୃତରେ ଖେଳ କସରତ କରିବା ପାଇଁ କରାଯାଉନାହିଁ। ଏକ ନୂତନ 
ଶରୀରର ଭିତ୍ତିଭୂମି ପାଇଁ ଆମର କାର୍ଯ୍ୟକ୍ରମ କରାଯାଉଛି । ଯଦିଓ ବାହାରକୁ ଶାରୀରିକ 
ଶିକ୍ଷା କରାଯାଉଅଛି ମାତ୍ର ବାସ୍ତବରେ ଏହା ନୂତନ ମାନବ ଜାତି ଗଠନ ଦିଗରେ ଏକ 
ପ୍ରାରମ୍ଭିକ ପଦକ୍ଷେପ | 


ହୃଦାନନ୍ଦ ସାର୍‌ ବୂଝିଗଲେ। କାର୍ଯ୍ୟକ୍ରମରେ ଯୋଗଦେଲେ। ଆମ୍ଭମାନଙ୍କର ମାତ୍ର 
ଗୋଟିଏ ବର୍ଷ ପ୍ରସ୍ତୁତି ମଧ୍ୟରେ ଶିଖୁଥ୍୍‌ବା ବିଷୟ ସବୁକୁ ଦେଖୁ ଖୁବ୍‌ ଖୁସୀ ହେଲେ। 
ତା'ରି ମଧ୍ୟରେ ଆମେ ଅତାନ୍ତ କ୍ଷିପ୍ର ଭାବରେ ସବୁ ପ୍ରଦର୍ଶନ କରୁଥାଉ । ଖେଳପଡ଼ିଆରେ 
କାର୍ଯ୍ୟକ୍ରମ | E1୯ Light ର ବ୍ୟବସ୍ଥା କରି କାର୍ଯ୍ୟ ଚାଲିଥାଏ । ହୃଦାନନ୍ଦ ସାର୍‌ ମୁଗ୍ଧ 
ହୋଇ ଦେଖୁଥାନ୍ତି। 


ସବୁ ସରିଲାପରେ ପିଲାମାନଙ୍କୁ ଉତ୍ସାହିତ କରିବା ପାଇଁ କିଛି କହିବାକୁ ସାରଙ୍କୁ 
ଅନୁରୋଧ କଲୁ । ସାର୍‌ ଠିଆହୋଇ ମାଇକ୍‌ରେ କହୁଥାନ୍ତି - “ ମୋର ଯାହା ଧାରଣା - 
ଯଦି ପୃଥ୍ବୀରେ ଅତିମାନବ ଆସିବେ - ତେବେ ପ୍ରଥମେ ତୁମ୍ଭେମାନେ ହିଁ ତା'ର 
ସୁଯୋଗ ନେବ - ରୂପାନ୍ତର ସାଧନ ହେବା ତୁମ୍ଭମାନଙ୍କ ପାଇଁ ଅପେକ୍ଷାକୃତ ଅଧ୍‌କ 
ସହଜ - ମୋର ଯାହା ଦୁଭାର୍ଗ୍ୟ ମୁଁ ତୁମ୍ଭମାନଙ୍କ ସଙ୍ଗରେ ଯୋଗଦେଇପାରୁନାହିଁ - 
ଶରୀର ତ ସହଜେ ବର୍ରୁଳାକାର ( ସେତେବେଳେ ସାର୍‌ ଟିକେ ଅଧ୍କ ସ୍ଵାସ୍ଥ୍ୟବାନ୍‌ 

ଥୁଲେ) ହୋଇସାରିଲାଣି - ତା' ଛଡା ଏ ଖେଳ କସରତ୍‌ - ଶରୀର ଚର୍ଚା ପ୍ରତି ମୋର 
ବିଶେଷ ଆଗ୍ରହ ସୃଷ୍ଟି ହୋଇପାରିନାହିଁ - ପ୍ରସାଦକୁ ଦେଖୁ ମୋର ଶ୍ଭର୍ଷା ହେଉଛି - ମୋ 
ଆଗରୁ ସେ ଅତିମାନବ ହୋଇଯିବ -” ଏତିକି କହିଛନ୍ତି କି ନାହିଁ - ମୁଁ ତାଙ୍କ ଆଗ 
ଦେଇ ହସି ହସି ଅନ୍ୟମନସ୍କ ହୋଇ ଚାଲି ଯାଉଥ୍‌ୁଲି। 


- ମୋର ଗୋଡ଼ରେ ମାଇକ୍‌ର ତାରକୁ ଝୁଣ୍ଡିଲି। 


ସାର୍ଙ୍କ କହୁଥ୍୍‌ବା ମାଇକ୍ଟି ତଳେ ପଡ଼ିଗଲା। 


ସାର୍‌ଙ୍କ କଥା ହଠାତ୍‌ ବନ୍ଦ ହୋଇଗଲା। 


ମୁଁ ଦଉଡ଼ି ଆସି ପୂଣି ମାଇକ୍‌ ସଜାଡ଼ି ତାଙ୍କ ଆଗରେ ଥୋଇ ଦେଉଦେଉ 
ସାର୍‌ ପୁଣି କହିବା ଆରମ୍ଭ କଲେ - “ ନା - ଏତେ ସହଜ ନୂହେଁ। ଏଇ ମୁହୂର୍ଗକ ଆଗରୁ 
ମୁଁ କହୁଥୁଲି ନା - ପ୍ରସାଦ ମୋ ଆଗରୁ ଅତିମାନବ ହୋଇଯିବ ବୋଲି ଏବେ ମୋର 
କଥା Withdraw କଲି। ସେ କଥା କହି ହେବ ନାହଁ । ଅବଶ୍ୟ ମାଇକ୍‌ର ତାର ଝୁଣ୍ଡି 
ପଡ଼ିବାରୁ ମୁଁ କହୁନାହିଁ। 

- ମାତ୍ର ମୋର ସେମିତି କହିବା ଠିକ୍‌ ନୁହେଁ ବୋଲି ଅନୁଭବରୁ କହୁଚି - 
ସମସ୍ତେ ପୁଣି ହସି ଉଠିଲେ। 

ଏବେ ବି ହୃଦାନନ୍ଦ ସାର୍‌ଙ୍କ କଥା ମୋର ସମ୍ପୂର୍ଣ୍ଣ ମନେ ଅଛି - ଆମକୁ ଅତିମାନବ 
ହେବାକୁ ବାଧ ମାତ୍ର ତାହା ଏତେ ସହଜ ନୂହେଁ ଏବଂ ନିଶ୍ଚୟ ସମୟ ସାପେକ୍ଷ 

ହୃଦାନନ୍ଦ ସାର୍‌ଙ୍କୁ ଏଇ ଅନୁଭୂତିକୁ ସ୍ମରଣ କରାଇଦେଲେ ସେ ଟିକେ ମୂରୂକେଇ 
ହସିଦେଇ କୁହନ୍ତି, “କଂ ଣ - ଏବେବି ମନେରଖ୍ଛ ? 
ମାର୍ଚ୍ଚ - ୨୦୦୩ 


£ 

ନରି ବାବୁ 


ବୋଧହୁଏ ମସିହା ୧୯୬୩ କିତ୍ମା ୬୪। ହଠାତ୍‌ ଦିନେ ମାମୁଁ ଆସି କହିଲେ 
ଏକ ଅତ୍ୟନ୍ତ ଦୂଷ୍କାପ୍ୟ ବସ୍ତୁ କଟକକୁ ଆସିଅଛି। ଚାଲ ଯିବା ଦର୍ଶନ କରିବା। ଗୋଟିଏ 
ବସ୍‌ରେ ସମସ୍ତେ ମିଶି ପହଞ୍ଚଲୁ କିଶୋର ଟ୍ରାନ୍ସପୋର୍ଟରେ। ମା” ବ୍ୟବହାର କରିଥୁବା 
ଗୋଟିଏ ହଳ ପାଦୂକା ଅତ୍ଯନ୍ତ ଯତ୍ନରେ ସଜ୍ଜିତ ହୋଇ ରଖାହୋଇଥାଏ ଏବଂ ତା 
ପାଖରେ ମା'ଙ୍କ ହାତ ଲେଖା - To Nari of Orissa. 


ଏତେ ସଂକ୍ଷିପ୍ତ ନାମ ବୋଧହୁଏ ଆମ ଭିତରୁ କାହାରି ନ ଥିବ । ପୂରା ନାମ କିନ୍ତୁ 
ନରେନ୍ଦ୍ର କିଶୋର ଦାସ । ସେ ମାତ୍ର ନରି ବୋଲି ଡକା ହେବାକୁ ପସନ୍ଦ କରୂଥଲେ। 
ସବୂ ଦିନ ସକାଳୁ ଉଠି ମାଂଙ୍କୁ ଗୋଟିଏ ଟେଲିଗ୍ରାମ୍‌ କରୁଥିଲେ: 


- Mother - 
Sri Aurobindo Ashram, Pondicherry. 


Pranam 


Nari 


ସେତେବେଳର ଓଡ଼ିଶାର ଏକ ଅତ୍ୟନ୍ତ ପ୍ରସିଦ୍ଧ ବ୍ୟବସାୟ ପ୍ରତିଷ୍ଠାନର ମାଲିକ 
ଥୁଲେ ନରି ବାବୁ। କଟକର କିଶୋର ଟ୍ରାନ୍ସପୋର୍ଟ, ସମସ୍ତ ଲେଲ୍ଯାଣ୍ଡ ଗାଡ଼ିର ସେ 
ସମୟର ମୁଖ୍ୟ ବିକ୍ରେତା। ଓଡିଶା ପାଇଁ ସେ ଥିଲେ ଏକମାତ୍ର ବିକ୍ରେତା। ପ୍ରବଳ 
ବ୍ୟବସାୟ । ମାତ୍ର ସମ୍ପୂର୍ଣ୍ଣ ସ୍ଵଚ୍ଛ। ସମଗ୍ର ବ୍ୟକ୍ତିତ୍ଵଟି ସମ୍ପୂର୍ଣ୍ଣ ସ୍ଵଚ୍ଥ। ପୋଷାକ - ଗୋଟିଏ 
ସିଲ୍‌କ ପଞ୍ଜାବୀ ଏବଂ ସୂପରଫାଇନ୍‌ ଧୋତି ¬ ସେ ମଧ୍ଯ ସମ୍ପୂର୍ଣ୍ଣ ସ୍ଵଚ୍ଛ। କଥାବାର୍ତା, 
ବ୍ୟବହାର, ବିଚାର, ଆଚରଣ ଇତ୍ୟାଦି ସବୁ କିଛି ସ୍ଵଚ୍ଛ। ଏଭଳି ସ୍ଵଚ୍ଛ ବ୍ଯକ୍ରିତ୍ବ- 
ସମାଜରେ କ୍ଵଚିତ୍‌ ମିଳନ୍ତି। 


କିଶୋର ଟ୍ରାନ୍ସପୋର୍ଟର ଉପର ମହଲାରେ ଗୋଟିଏ ଛୋଟିଆ କୋଠରୀ, ମାଂ 
ଏବଂ ଶ୍ରୀଅରବିନ୍ଦଙ୍କର ଫଟୋଚିତ୍ରରେ ପରିପୂର୍ଣ। ତା'ରି ମଧ୍ଯରେ ମାଂଙ୍କର ବ୍ଯବହୃତ 

ପାଦୂକା ହଳଟିଏ ମଧ୍ଯ ସଜିତ ହୋଇ ରହିଥାଏ । ମାମୁଁଙ୍କ ସହିତ ଅନେକବାର ତା! 
ଭିତରକୁ ଯିବାର ସୁଯୋଗ ପିଲା ଦିନେ ପାଇଥିଲୁ। ଭିତରକୁ ପଶୁ ପଶୁ ନରିବାବୁ 
ତାଙ୍କର ଚୌକିରେ ବସି ଟିକେ ମୃଦୂହାସ୍ୟ ସହିତ ଆମକୁ ଚାହିଁବେ। ନିଜଆଡୁ 
କେବେହେଲେ କଥା ଆରମ୍ଭ କରିବେ ନାହିଁ। ଆବଶ୍ୟକ ମଧ୍ୟ ନ ଥାଏ। କାରଣ ମାମୁଁ 
ତ ପ୍ରଗଳ୍ଭଙ୍କ ଭଳି ଗପି ଚାଲିଥ୍‌ବେ | ସେ କେବଳ ମଝିରେ ମଝିରେ ଟିକେ ହସୂଥବେ । 
ଆମେ କେଉଁଠି କ'ଣ କରିବୁ, ପ୍ରପରି କେବେ ଆସିବେ, ମା'ଙ୍କର ଆଉ ନୂଆ ବାଣୀ 
କ'ଣ ଆସିବ ଇତ୍ୟାଦି। ସବୁ ଶୁଣୁଥୁବେ । ଖୁବ୍‌ ଆବଶ୍ୟକ ମନେ ହେଲେ ଗୋଟିଏ ପଦ 
ବା ଦୂଇ ପଦ କଥା କହିବେ। ତା'ରି ଭିତରେ ଉତ୍ସାହ ଥାଏ, ସାହସ ଥାଏ ଏବଂ ଏ 
କଥାର ମଧ୍ଯ ଇଙ୍ଗିତ ଥାଏ ଯେ ବାହାରେ ଯେତେ କାମ କର ପଛକେ ଭିତରେ ତାଙ୍କୁ 
ଖୋଜ ଏବଂ ତାଙ୍କୁ ପାଇବାକୁ ଉଦ୍ୟମ କର। କହିବା ବାହୁଲ୍ୟ, ଏହାର ଅନୁଭବ ତାଙ୍କର 
ଥୁଲା। ତାଙ୍କୁ ଦେଖୁଲେ ହିଁ ଅନୁଭବ ହେଉଥୁଲା - ଯେପରି ସେ ଚୌକିରେ ନୁହେଁ - 
ମା'ଙ୍କର କୋଳରେ ବସି କଥାବର୍ତୀ କରୁଛନ୍ତି। ମା” କିଏ ¬ ସେ ସମ୍ପର୍କରେ ସେ ପୂର୍ଣ୍ଣ 
ଭାବରେ ଅବଗତ ଥୂଲେ - ଆଦୌ ଜ୍ଞାନରେ କିମ୍ବା କଥାରେ ନୂର୍ହେ। କେବଳ 
ଅନୁଭବରେ । ସେ ସମସ୍ତଙ୍କୁ ଏହି କଥା ଅତ୍ଯନ୍ତ ସହଜ, ସରଳ ଭାବରେ ମଧ୍ଯ କହି 
ଦେଉଥୂଲେ। ସେତେବେଳକାର ମାତୃଭକ୍ତମାନଙ୍କ ପାଟିରେ ନରିବାବୁ ଏକ ଅତାନ୍ତ 
ଘନିଷ୍ଠ ଶବ୍ଦ। ଯାହାର ଯାହା ଅସୂବିଧା, ଆବଶ୍ୟକତା ଆଦି ସବୁ କିଛି ତାଙ୍କ ଆଗରେ 
ସମସ୍ତେ ଅକ୍ଳେଶରେ ପ୍ରକାଶ କରୁଥଲେ। ନରିବାବୁ ସଙ୍ଗେ ସଙ୍ଗେ ନିଜ ଡ୍ରୟର୍‌ରୂ ଗୋଟିଏ 
ଟେଲିଗ୍ରାମ୍‌ ଫର୍ମ ବାହାର କରି ମାଂଙ୍କ ପାଖକୁ ପଠାଉଥୁଲେ। ଟେଲିଗ୍ରାମ୍‌ ଯଦି କେହି 
କରିବାକୁ ପ୍ରସ୍ତୁତ ହୋଇ ଆସି ନଥାନ୍ତି - ତେବେ ଖର୍ଚ୍ଚ ମଧ୍ଯ ସେ ନିଜେ କରୁଥ୍‌ଲେ। 
ସମସ୍ତଙ୍କୁ କହୁଥୁଲେ - ଯଦି କିଛି ଅସୁବିଧା ଉପୁଜୁଛି ତେବେ ସାଙ୍ଗେ ସାଙ୍ଗେ ମା'ଙ୍କୁ 
ଜଣାଇ ଦିଅ ମାଂ ସ୍ଵୟଂ ଭଗବତୀ - ତାଙ୍କୁ ଜଣାଇବ ଏବଂ ସମାଧାନ ହେବ ନାହିଁ — 
ଏହା ଅସମ୍ଭବ । ପୁଣି କହୁଥିଲେ, ଆଗେ କେତେ ପରିଶ୍ରମ ତପସ୍ୟା କରି ବଣ ଜଙ୍ଗଲରେ 
ରହି ଲୋକେ ଭଗବାନ୍‌ଙ୍କୁ ଦର୍ଶନ କରୁଥ୍‌ଲେ ମାତ୍ର ଏବେ ଭଗବାନ୍‌ଙ୍କର ପୃଥ୍ବୀ ଉପରେ 
ଏତେ କୃପା ଯେ ମାତ୍ର ୭୦ ଟଙ୍କା ଖର୍ଚ୍ଚ କର ( ସେତେବେଳେ ପଶ୍ଡିଚେରୀ ଯିବା ଆସିବା 
ଓ ରହିବା ଖର୍ଚ୍ଚ ମାତ୍ର ୭୦ ଟଙ୍କା ମଧ୍ୟରେ ହେଉଥଲା), ସ୍ଵୟଂ ଭଗବାନଙ୍କୁ ଦର୍ଶନ 
କରିପାରିବ। ଏତେ ଗଭୀର ବିଶ୍ଵାସ, ତାଙ୍କ ସଂସ୍ପର୍ଶରେ ନ ଆସିଲେ ଜାଣି ହେବନାହିଁ। 


ପ୍ରତ୍ୟେକ ଗୁରୁବାର ସନ୍ଧ୍ୟା ୭.୪୫ରୁ ୮.୧୫ ତାଙ୍କ ଘରେ ପାଠଚକ୍ର ହେଉଥୁଲା। 
ମାତ୍ର ସେଥୁରେ କିଛି ଆଲୋଚନା ହୁଏ ନାହିଁ କେବଳ ଧ୍ଯାନ କରାଯାଏ । ସେତେବେଳେ 
ତ ମାଂଙ୍କର ମ୍ୟୁଜିକ୍‌ ବା ଟେପ୍‌ ରେକର୍ଡର ଇତ୍ୟାଦି ନଥାଏ। ଆଗ କାଳର ଗ୍ରାମୋଫୋନ୍‌ 

ଏବଂ ରେକର୍ଡ଼। ସେଥ୍‌ରେ ଅଧ ଘଣ୍ଟାଏ ପଯ୍ୟନ୍ତ ଶ୍ୟାମା ସଙ୍ଗୀତ ରେକର୍ଡ ବଜାଯାଏ 
ଏବଂ ଆମେ ସମସ୍ତେ ସେହି ସଙ୍ଗୀତ ଶୁଣୁ ଶୁଣୁ ଧ୍ଯାନସ୍ଥ ହେଉ। ଆମାର ସାଦ୍‌ ନ 
ମିଟିଲୋ, ସକଲି ତୂମାରି ଇଚୁା, ମା ଗୋ ଆନନ୍ଦମୟୀ, ଦେ ମା ପାଗଲ କରି, ଆମି 
ମନ୍ତ୍ର ତନ୍ତ୍ର କିଛ ଜାନିନୀ ମା ଇତ୍ଯାଦି ବଙ୍ଗଳା ଶ୍ଯାମା ସଙ୍ଗୀତଗୁଡ଼ିକ ଧ୍ଯାନ ସମୟରେ 
ଯେପରି ଅନ୍ତରର ତନ୍ତ୍ରୀଗୃଡିକୁ ଦୋହଲାଇ ଦିଅନ୍ତି। ଖୁବ୍‌ ଗୋଟିଏ ଆତ୍ମୀକ ଆକୁଳତା 
ଯେପରି ପ୍ରକାଶ ପାଏ। ମୁଁ ସେତେବେଳେ ବଙ୍ଗଳାର ବିନ୍ଦୁ ବିସର୍ଗ ମଧ୍ୟ ଜାଣି ନ ଥାଏ 
ମାତ୍ର କେଜାଣି କାହିଁକି ଏ ସଙ୍ଗୀତଗୁଡିକ ନିଜସ୍ଵ ମାତୃଭାଷା ଭଳି ଲାଗେ। ପରେ 
ଅନୁଭବ ହେଲା - ସଙ୍ଗୀତ ନୁହେଁ - ସଙ୍ଗୀତ ସହିତ ଯେଉଁ ଶକ୍ତିର ଆବାହନ ହୁଏ, 
ତାହା ଅଧକ ଗୁରୁତ୍ସ ପୂର୍ଣ । କାରଣ ପରେ ଅନ୍ଯ କୌଣସିଠାରେ ସେହି ସଙ୍ଗୀତ ସବୁ 
ଶୁଣିବା ସମୟରେ ନରିବାବ୍ରଙ୍କ ପାଠଚକ୍ରର ଅନୁଭୂତି ଆସି ନ ଅଲା। 


a 


ନରିବାବୂଙ୍କ ପାଖରେ ପହଞ୍ଚଲେ ଚା” ପର୍ବରେ ଯୋଗ ଦେବାକୁ ପଡେ। ସେ 
ନିଜେ ଚାଂ ପିଉଥଲେ କି ନାହିଁ ମନେ ନାହିଁ ମାତ୍ର ତାଙ୍କ ରୁମ୍‌ରେ ଚା' କେତେବେଳେ 
ବନ୍ଦ ନ ଥୁଲା | ଶ୍ରୀନାଥ ଭାଇ ତାଙ୍କର ବ୍ୟକ୍ତିଗତ ସହକାରୀ ଥଲେ । ପାଠଚକ୍ର ସମୟରେ 
ଗ୍ରାମୋଫୋନ୍‌ ବଜାଇବା, ଚା” ପରଷିବା ଇତ୍ଯାଦି ସେତେବେଳେ ତାଙ୍କର ଦାୟିତ୍ବ 
ଥଲା। ଆଉ ଗୋଟିଏ କଥା ଦେଖୁବାକୁ ମିଳୁଥୁଲା ¬ ନରିବାବୁ ସବୁ ଭିତରେ ¬ ମା'ଙ୍କ 
ନିକଟରେ ଧୂପ ଦେବାକୁ ଭୁଲୁ ନ ଥଲେ। ତାଙ୍କ ଟେବୁଲ୍‌ ଉପରେ ଗୋଟିଏ କାଚର 
ବାକ୍ସ ଥଲା। ତ।” ଭିତରେ ଅନବରତ ଧୂପ ଦିଆଯାଉଥୁୂଲା। ଗୋଟିଏ ଧୂପ ଲିଭିବାର 
କିଛି ସମୟ ପୂର୍ବରୁ ଆଉ ଗୋଟିଏ ଧୂପ ଲଗାଯାଉଥୁଲା। ଏପରିକି ସମଗ୍ର ରାତି ମଧ୍ଯ 
ସବୁ ସମୟରେ ଧୂପ ଦିଆଯାଉଥୂଲା। ନିଜେ ନରି ବାବୁ ଟେବୃୁଲ୍‌ରେ ଯେତେ ସମୟ 
ରହୁଥୂଲେ ଧୂପ ଦେଉଥୂଲେ। ଯେତେବେଳେ ସେ ବିଶ୍ରାମ ନେଉଥ୍‌ଲେ ଅନ୍ୟ କେହି 
ଏହାର ଦାୟିତ୍ଵ ନେଉଥ୍‌ଲେ। ଅସମ୍ଭବ କଥା। 


ସେତେବେଳେ ଆମେ କାଫଲା ଫାଣ୍ଡି ନିକଟରେ ପ୍ଲେଗ୍ରାଉଣ୍ଡ୍‌ ଆରମ୍ଭ କରିଥାଉ | 
ସବୁ ବେଳେ ନରିବାବୁଙ୍କୁ ଅନୁରୋଧ କରୁ ପିଲାଙ୍କୁ କିଛି କହିବା ପାଇଁ, ମାତ୍ର ନରିବାବୂ 
ଭାଷଣ ଦେବାକୁ ୮6ଳଧant | “ ମୋତେ କିଛି ଜଣାନାହିଁ । ମୁଁ କଣ କହିବି।” ମାର୍ମୁଙ୍କୁ 
କହିବେ — “ ଗଦାଧର - ତୂମେ କୁହ ! ମୁଁ କିଛି ପଢ଼ିନି- ଜାଣିନି- ପିଲାମାନଙ୍କୁ କହିବି 
କଣ ? ଥରେ ଅନେକ ଜିଦି କରି ଆମ ପ୍ଟେ-ଗ୍ରାଉଶ୍ଟର ବାର୍ଷିକୋତ୍ସବକୁ ନରିବାବୃଙ୍କୁ 
ଡାକି ନେଲୁ । ସେଠାରେ ପହଞ୍ଚୁବା ପରେ - ପିଲାମାନେ ତାଙ୍କୁ ଫୁଲ ଦେଲେ — ସେ 
ତୁରନ୍ତ ସେ ଫୁଲକୁ ମା'ଙ୍କ ଫଟୋରେ ଦେଇ ତଳେ ବସି ପଡିଲେ। ତାଙ୍କ ପାଇଁ ଚୌକି 
ରଖାଯାଇଥାଏ। ସେଠାକୁ ଆଦୌ ଗଲେ ନାହିଁ। କହିଲେ ¬ ମାଂଙ୍କୁ ଚୌକିରେ ବସା 

ଯାଇଛି ମୁଁ ବି ତାଙ୍କ ଆଗରେ ଚୌକିରେ ବସିବି ? ଆମେ ସବୁ ତାଙ୍କ ଆଗରେ ତଳେ 
ବସିବା । ମାଂଙ୍କୁ ଅଭୁତ ଭାବରେ ସେ ସାକ୍ଷାତ ଅନୁଭବ କରୁଥ୍‌ଲେ ଯେପରି ମା” 
ପ୍ରକୃତରେ ଚୌକିରେ ବସିଛନ୍ତି। ସେ ଠିକ୍‌ ସେମିତି ଜାଣୁଥ୍‌ଲେ। ସମସ୍ତେ ତଳେ ବସିଲୁ। 
ଏତେ ପିଲାଙ୍କୁ ସେଠାରେ ଠା; କରାଯାଉଥ୍‌ବା ଦେଖୁ ସେ ଖୁସୀରେ ଫାଟି ପଡିଲେ। 
ଆମେ ଜାଣିଛୁ ସେ କେବେ କିଛି କେଉଁଠି କହନ୍ତି ନାହିଁ କି କହିନାହାନ୍ତି। ତଥାପି ସେଦିନ 
ଏତେ ଖୁସୀ ହୋଇଗଲେ ଯେ ଆମେ ଅନୁରୋଧ କରୁ କରୁ ପଚାରିଲେ, ମୋତେ ତ 
କିଛି ଜଣାନାହିଁ। କ'ଣ କହିବାକୁ ହେବ କୁହ ¬ ମୁଁ କହିଦେବି। ଆମେ ତାଙ୍କ ମୁହଁରୁ 
ଅନେକବାର ଭଟ୍ଟାଚାର୍ଯ୍ୟ ମା” ଗପ ଶୁଣିଆଉ। ପିଲାଙ୍କୁ ସେହି କାହାଣୀ କହିବାକୁ 
ଅନୁରୋଧ କଲୁ। କେବେ ତ କୁହନ୍ତି ନାହିଁ। ତେଣୁ କହୁ କହୁ ସବୁ ଭୁଲି ଯାଉ ଥାଆନ୍ତି 
- ଅଧା ଢୋକି ପକାଉଥାଆନ୍ତି - ପାଖରେ ବସି ଆମେ ତାଙ୍କୁ ମନେ ପକାଇ ଦେଉଥାଉ | 
ସେ ପୁଣି ଯେଉଁଠି ଛାଡିଥାଆନ୍ତି - ସେଇଠୁ କହୁଥାଆନ୍ତିୟ ଶେଷକୁ ବୋଧହୁଏ ଆମକୁ 
ହିଁ ଗପଟି କହି ସାରିବାକୁ ହେଲା । କାହାଣୀଟି ଏହିପରି। 


“ ଭଟ୍ଟାଚାର୍ଯ୍ୟ ବାବୁ ବରାବର ମା'ଙ୍କୁ ଦର୍ଶନ କରିବାକୁ ପଶ୍ତିଚେରୀ ଯାଉଥୂଲେ। 
ମା'ଙ୍କୁ ଗଭୀର ବିଶ୍ଵାସ କରୁଥ୍‌ଲେ। ତାଙ୍କ ପଡିଶା ଘରର ତାଙ୍କ ବନ୍ଧୁ କିନ୍ଧୁ ମା'କୁ ଆଦୌ 
ବିଶ୍ଵାସ କରୁ ନ ଥୂଲେ। ତାଙ୍କର ଯେତେବେଳେ କିଛି ଅସୁବିଧା ହୁଏ ସେ ଭଟ୍ଟାଚାର୍ଯ୍ୟ 
ବାବୁଙ୍କୁ କୁହନ୍ତି, ଭଟ୍ଟାଚାର୍ଯ୍ୟ ବାବୁ ମା”ଙ୍କୁ ଜଣାଇବାକୁ ପରାମର୍ଶ ଦିଅନ୍ତି, ମାତ୍ର ସେ 
ଯେହେତୁ ମା'ଙ୍କୁ ବିଶ୍ଵାସ କରନ୍ତି ନାହିଁ ତେଣୁ ଶୁଣନ୍ତି ନାହିଁ। ଥରେ ତାଙ୍କର ରେଡିଓଟି 
ଖରାପ ହୋଇଗଲା। ସେ ଭଙ୍ଟାଚାର୍ଯ୍ୟବାବୁଙ୍କୁ ଜଣାଇବାରୁ ଭଟ୍ଟାଚାର୍ଯ୍ୟ ବାବୁ ତାଙ୍କୁ ମା'ଙ୍କୁ 
ଜଣାଇବାକୁ ପରାମର୍ଶ ଦେଲେ। ପ୍ରଥମ ଥର ପାଇଁ ପରୀକ୍ଷାମୂଳକ ଭାବରେ ପ୍ରକୃତରେ 
ମା'ଙ୍କର କିଛି ଶର୍ତି ଅଛି କି ନାହିଁ, ଜାଣିବା ପାଇଁ ବନ୍ଧୁ ଜଣକ ଚେଷ୍ଟା କଲେ। ମା'ଙ୍କର 
ଗୋଟିଏ ଫଟୋ ରଖୁ ତା' ଆଗରେ ଛିଡା ହୋଇ କହିଲେ “ ହେ ଭଟ୍ଟାଚାର୍ଯ୍ୟ ମାଂ, 
ମୋର ରେଡିଓଟି ଖରାପ ହୋଇ ଯାଇଛି, ଟିକେ ସଜାଡି ଦେବ କି?” ତା' ପରେ 
ରେଡିଓ ବଜାଇବାରୁ ବାଜିଲା। ସେ ବିଶ୍ଵାସ କରିପାରିଲେ ନାହିଁ। ଆନନ୍ଦରେ ଅଧୀର 
ହୋଇ ଭଟ୍ଟାଚାର୍ଯ୍ୟ ବାବୃଙ୍କୁ ଜଣାଇଲେ । ଭଟ୍ଟାଚାର୍ଯ୍ୟ ବାବୁ ସହଜ ସ୍ଵରରେ କହିଲେ ¬ 
“ ଏଗୁଡ଼ା ତ ଅତି ସାଧାରଣ କଥା।” ତେଣିକି ଆଉ ତାଙ୍କୁ କହିବାକୁ ପଡିଲା ନାହିଁ। 
ବନ୍ଧୁ ଜଣକ ସବୂ ସୁବିଧା ଅସୁବିଧାରେ ମା'ଙ୍କ ଫଟୋ ପାଖରେ ‘ଭଟ୍ଟାଚାର୍ଯ୍ୟ ମା” ବୋଲି 
ସମ୍ବୋଧନ କରି ସବୁ ଜଣାଇଲେ ଏବଂ ଧୀରେ ଧୀରେ ସବୁ ଅସୁବିଧା ତାଙ୍କର ଦୂର 
ହେବାକୁ ଲାଗିଲା। ଥରେ ସେ ଭଟ୍ଟାଚାର୍ଯ୍ୟ ବାବୁଙ୍କୁ କହିଲେ ¬ ଭଟାଚାର୍ଯ୍ୟ, ଅରେ ତୁମ 
ସାଙ୍ଗରେ ପଣ୍ଡିଚେରୀ ଗଲେ ହୁଅନ୍ତା। 

ଭଟ୍ଟାଚାର୍ଯ୍ୟ ବାବୁ ତାଙ୍କୁ ସାଙ୍ଗରେ ନେଇଗଲେ ମା'ଙ୍କୁ ଦେଖୁଲା ପରେ କହିଲେ, 
ଆରେ ଭଟ୍ଟାଚାର୍ଯ୍ୟ - ତୁମ ମା” ଫଟୋରେ ଯେମିତି ଦିଶୂଥୁଲେ - ପ୍ରକୃତରେ ତା'ଠାରୁ 
ଭଲ ଦିଶୁଛନ୍ତି। ପୁଣି ଥରେ ମା'ଙ୍କ ରୂମକୁ ଗଲେ। ସେଠାରେ ଦେଖୁଆସି କହିଲେ - 
ଭଟ୍ଟାଚାର୍ଯ୍ୟ, ତୁମ ମା” ପ୍ରକୃତରେ ବହୁତ ସୁନ୍ଦର - ଏମିତି ହେଉ ହେଉ - ଶେଷରେ 
ଏପରି ଘଟିଲା ଯେ ¬ ସେ ମହାଶୟ କଲିକତାରେ ତାଙ୍କର ଘରଦ୍ଧାର ସବୁ ବିକ୍ରିବଟା 
କରି ସପରିବାର ଯାଇ ପଡଵ୍ତିଚେରୀରେ ସବୂଦିନ ପାଇଁ ରହିଗଲେ । ଅବଶ୍ୟ ଭଟ୍ଟାଚାର୍ଯ୍ୟ 
ବାବୁ ନିଜେ ଏବେ ବି ଯିବା ଆସିବା କରୁୂଅଛନ୍ତି। ମା” କହିଛନ୍ତି ଭଗବାନଙ୍କ କରୁଣା 
ହେଲେ ଭଗବାନଙ୍କୁ ସମ୍ପୂର୍ଣ୍ଣ ଅବିଶ୍ବାସ କରୁଥୁବା ବ୍ୟକ୍ତି ହିଁ ତାଙ୍କର ସବୁଠାରୁ ନିକଟତମ 
ହୋଇପାରେ। ନରି ବାବୁଙ୍କ ମୁହଁରୁ ଏ କାହାଣୀଟି ଶୁଣି ଶୁଣି ଆମର ପୂରା କଣ୍ଠସ୍ଥ 
ହୋଇ ଯାଇଛି। 


ନରିବାବୂଙ୍କ ଜନ୍ମଦିନ ଜୁଲାଇ ଅଠର ତାରିଖ। ତାଙ୍କର ବ୍ୟକ୍ତିତ୍ଵକୁ ସମ୍ପୂର୍ଣ୍ଣ 
ମର୍ଯ୍ୟାଦା ଦେଇ ପୂଜ୍ୟ ପ୍ରପରି, ବାବାଜୀ ମହାରାଜ ଏବଂ ଉତ୍ସବ ମଉସା ସେହି ତାରିଖ 
(ଜୁଲାଇ ୧୮ - ୧୯୭୧ ) ଦିନ ହିଁ ମାତୃଭବନର ଶୁଭ ଦେଇଥୁଲେ | ସେହି ଉତ୍ସବରେ 
ନରିବାବୁ ନିଜେ ଉପସ୍ଥିତ ଥିଲେ। ପରେ ପୁଣି ସେହି ଦିନର ଗୁରୁତ୍ଵକୁ ଆହୁରି ସ୍କୃତିରେ 
ରଖୁବା ପାଇଁ ୧୯୭୫ ମସିହାରେ ମାତୃଭବନର ପୂଣ୍ୀଙ୍ଗ ଶିକ୍ଷାକେନ୍ଦ୍ର ମଧ୍ଯ ପ୍ରପରି 
ଆରମ୍ଭ କଲେ । ମାତୃଭବନ ପାଇଁ ନୁହେଁ ସମଗ୍ର ଓଡିଶା ପାଇଁ ଜୁଲାଇ ୧୮ ଏକ 
ସ୍ପରଣୀୟ ଦିବସ ହୋଇଗଲା। ସେହି ପୁଣ୍ୟାତ୍ମା ୧୯୭୧ ମସିହା ଅଗଷ୍ଟ ୪ ତାରିଖ 
ଦିନ ଶରୀର ତ୍ଯାଗ କରି ମାତୃଚେତନାରେ ଲୀନ ହୋଇଗଲେ। 


ନରିବାବୃଙ୍କର ସପରିବାର ମାତୃଭକ୍ତ । ତାଙ୍କର ପୁଅ ଅଜୟ କିଶୋର ଦାସ 
(ଅଜି ଭାଇ) ମାତୃଭବନ ପରିଚାଳନା ଟ୍ରଷ୍ଟର । ଅନ୍ୟତମ ଟ୍ରଷ୍ଠି ତାଙ୍କର ଜନ୍ମଦିନ ମଧ୍ଯ 
ଏପ୍ରିଲ ୪ ତାରିଖ - ଯେଉଁ ଦିନ ମାତୃଭବନରେ ସମ୍ମିଳନୀ ଆରମ୍ଭ ହୁଏ | ପିତାଙ୍କ ଭଳି 
ସେ ମଧ୍ଯ ଏକ ସମ୍ପୂର୍ଣ୍ଣ ନିର୍ମଳ ବ୍ୟକ୍ତି । ଏବେ ବି ପ୍ରତି ବର୍ଷ ଏପ୍ରିଲ ୪ ତାରିଖ ଅପରାହ୍ନରେ 
ଅଜି ଭାଇ ହସି ହସି ମାତୃଭବନରେ ପ୍ରବେଶ କଲାବେଳେ ମୁଁ ତାଙ୍କୁ ବନ୍‌ ଫେତ୍‌' 
କହିବା ସମୟରେ ପୂଜ୍ୟ ନରିବାବୂଙ୍କ ସ୍ପୃତି ମୋ ଭିତରେ ଗୁଞ୍ଜରଣ କରେ। ଓଡିଶାରେ 
ମାଙ୍କ କର୍ମର ପ୍ରସାର ପାଇଁ ସମଗ୍ର ଓଡିଶାବାସୀ ତାଙ୍କ ନିକଟରେ ଚିର କୃତଜ୍ଞ ହୋଇ 

ରହିବେ। ସେହି ଅମ୍ଳାନ, ସ୍ଵଚ୍ଛ ବ୍ୟକ୍ତିଙ୍କ ସ୍ମତି ପ୍ରତି ବିନମ୍ର ପ୍ରଣତି। 
ଏପ୍ରିଲ୍‌ ¬ ୨୦୦୩ 

ଏକ ଭବିଷ୍ଯତ ଦୃଷ୍ଟି 


ଜଗତସିଂହପୁର ଜିଲ୍ଲାର କଟରା ଗ୍ରାମରେ ଗୋଟିଏ ଶ୍ରୀଅରବିନ୍ଦ ପୂଷଣ୍ଠୀଙ୍ଗ 
ଶିକ୍ଷାକେନ୍ଦ୍ର ଆରମ୍ଭ ହୋଇଥାଏ। ଆଜିକୁ ପ୍ରାୟ ଆଠ ଦଶ ବର୍ଷ ପୂର୍ବର କଥା। 
ସେତେବେଳେ ପ୍ରଥମେ ଗୋଟିଏ ପାଠଚକ୍ର ଆରମ୍ଭ କରି, ତାକୁ ନିଷ୍ଠାପର ଭାବରେ 
ଚଲାଇ ରଖୁ, ପରେ ସେହି ପାଠଚକ୍ରର ପରବତ୍ତୀ ପଦକ୍ଷେପ ସ୍ଵରୂପ ଏକ ପୃଷ୍ୀଙ୍ଗ 
ଶିକ୍ଷାକେନ୍ଦ୍ର ଖୋଲାଯାଇପାରେ ବୋଲି ସମସ୍ତଙ୍କୁ ପରାମର୍ଶ ଦିଆଯାଉଥିଲା। ଶ୍ରୀଅରବିନ୍ଦ 
ପାଠଚକ୍ରର ଆବଶ୍ୟକତା ଅଧକ ଗୁରୁତ୍ଵପୂର୍ଣ୍ଣ ¬ ଶ୍ରୀଅରବିନ୍ଦ ପୂ୍ଠୀଙ୍ଗ ଶିକ୍ଷାକେନ୍ଦ୍ର ଯେହେତୁ 
ଏକ ପରବର୍ର୍ରୀ ପଦକ୍ଷେପ ତେଣୁ ତାକୁ ଖୁବ୍‌ ବୁଝି ବିଚାରି କରିବା ଆବଶ୍ଯକ ବୋଲି 
ସମସ୍ତଙ୍କୁ ସୂଚନା ଦିଆଯାଉଥିଲା । ବାସ୍ତବରେ ନିଜ ଭିତରେ ବ୍ୟାକୁଳତା ଅନୁଭବ କରି, 
ଏକ ଅନ୍ତର ପ୍ରେରଣାର ବଶବତ୍ତୀ ହୋଇ ଏକ ପୂଣ୍ୀଙ୍ଗ ଶିକ୍ଷାକେନ୍ଦ୍ର ଆରମ୍ଭ କରିବା 
ଆବଶ୍ୟକ ବୋଲି ସମସ୍ତଙ୍କୁ ଧାରଣା ଦିଆଯାଉଥିଲା । ଅବଶ୍ଯ ସମସ୍ତ ଶିକ୍ଷାକେନ୍ଦ୍ର ଯେ 
ଏହିଭଳି ଧାରାରେ ଆରମ୍ଭ ହୋଇଥିଲା ତାହା ନୂହେଁ, କିଜୁ ଯାହାହେଲେ ମଧ୍ଯ 
ଶିକ୍ଷାକେନ୍ଦ୍ରଟିଏ ଆରମ୍ଭ କରିବାର ଏହି ପ୍ରଣାଳୀ ଉପରେ ବିଶେଷ ଗୁରୁତ୍ଵ ଦିଆଯାଉଥିଲା। 


କଟରା ପ୍ରଶାନ୍ତର ମାମୁଁ ଘର | ଅଜାଙ୍କର ଆଦୌ ପୁଅ ନଥିବାରୁ ପ୍ରଶାନ୍ତ ସେଠାକୁ 
ପୁଅ ହୋଇଯାଇଥୁଲା | ଏବେ ସେଠାରେ କେହି ନାହାନ୍ତି । ସେ ସମସ୍ତ ଜମିବାଡ଼ି ନିୟମତଃ 
ପ୍ରଶାନ୍ତର | ପ୍ରଶାନ୍ତ ନିଜେ ରହେ ପଡଶ୍ତିଚେରୀରେ । ତା'ର ବଡ଼ ଭାଇ ଶରତ ରହେ ତାଙ୍କ 
ଗ୍ରାମରେ। ତାଙ୍କର ନିଜ ଗ୍ରାମ ରାୟରପୁର। ସେମାନେ ବାବାଜୀ ମହାରାଜଙ୍କର 
ଭଣଢଜାଙ୍କର ପୂଅ, ହିସାବରେ ନାତି। 


ପ୍ରଶାନ୍ତର ଆଗ୍ରହ କଟରାଠାରେ ଗୋଟିଏ ପୂର୍ଣାଙ୍ଗ ଶିକ୍ଷାକେନ୍ଦ୍ର କରିବା ପାଇଁ| 
ମହାରାଜଜୀ ମଧ୍ଯ ଆଶୀବୀଦ ପୂଷ୍ଠ ଦେଇଛନ୍ତି। ପ୍ରଥମେ ପାଠଚକ୍ରଟିଏ ଆରମ୍ଭ ହୋଇ 
ପରେ ଶିକ୍ଷାକେନ୍ଦ୍ରଟିଏ ମଧ୍ୟ ଆରମ୍ଭ ହୋଇଯାଇଛି | ନିୟମ ଦୃଷ୍ଟିରୁ ଶିକ୍ଷାକେନ୍ଦ୍ରଟିଏ ଆରମ୍ଭ 
ହେବାର ଦୂଇବର୍ଷ ପରେ ଜଣେ କେହି ପରିଦର୍ଶନରେ ଯାଆନ୍ତି ଏବଂ ସେମାନଙ୍କର 
ପରିଦର୍ଶନର ମତାମତ ଅନୁସାରେ ବିଦ୍ୟାଳୟକୁ ଆଫିଲିଏସନ୍‌ ମିଳିଥାଏ। 

କଟରା ପରିଦର୍ଶନରେ ଯିବା ପାଇଁ ଭୋପାଳ ଆସିଥା'ନ୍ତି ପଶ୍ଡିଚେରୀରୁ, ସାଙ୍ଗରେ 
ଭାଇ ( ଶ୍ରୀ ଶଙ୍କର ମହାନ୍ତି ) । ସେମାନେ ଗୋଟିଏ ଗାଡ଼ି ବ୍ୟବସ୍ଥା କରି ଗଲେ। ତାଙ୍କର 
ଗାଡ଼ିଟି ପୂରା ସ୍ତୁଲ୍‌ ପଯ୍ୟନ୍ତ ଯାଇପାରିଲା କି ନାହିଁ - ମୋର ଠିକ୍‌ ମନେ ନାହିଁ ମାତ୍ର 
କୌଣସିମତେ ସେମାନେ ସ୍ତୁଲ୍‌ ନିକଟରେ ପହଞ୍ଚଲେ। ସ୍କୁଲ୍‌ ଗୋଟିଏ ଛୋଟିଆ ମାଟି 
ଚାଳଘରେ ହେଉଥିଲା। ତଥାକଥିତ ସର୍ବନିମ୍ନ କୌଣସି ଆନୁସଙ୍ଗିକ ଆବଶ୍ୟକୀୟ ବସ୍ତୁ 
ନଥୁଲା। ପିଲା ପ୍ରାୟ ୧୫ଜଣ ହେବେ, ୨ ଜଢଣ ଅପା। ଏତିକିରେ ସ୍ତୁଲ୍‌ଟି ଆରମ୍ଭ 
ହୋଇଛି । ଏସବୁ ଦେଖୁଲା ପରେ ସେମାନେ ସ୍ତୁଲ୍‌କୁ ଆଫିଲିଏସନ ନଦେବା ପାଇଁ ସ୍ଥିର 
କଲେ ଏବଂ ଫେରି ଆସିଲେ। 


ଏହା ମଧ୍ଯରେ ପ୍ରଶାନ୍ତ ମୋତେ ବାରମ୍ବାର ଅନ୍ଧରୋଧ କରୁଥାଏ ଯେ ସ୍ତୁଲ୍‌କୁ 
ଆଫିଲିଏସନ୍‌ ନ ଦେଲେ ସେଠାକୁ ପିଲା ଆସୁ ନାହାନ୍ତି। ତେଣୁ ଆଫିଲିଏସନ୍‌ ନିହାତି 
ଆବଶ୍ୟକ । କୌଣସି ମତେ ଦେବାପାଇଁ ସେ ଅନୁରୋଧ କରୁଥାଏ । ଏହାରି ମଧ୍ଯରେ 
ଅଗଷ୍ଟ ଦର୍ଶନ ଆସିଲା। ଆମେ ସମସ୍ତେ ପଣ୍ଡିଚେରୀ ଯାଇଥାଉ। ସେଠାରେ ଦିନେ 
ବାବାଜୀ ମହାରାଜ ମୋତେ ଡକାଇ ପଠାଇଲେ। ମୁଁ ତାଙ୍କ ପାଖରେ ପହଞ୍ଚ୍‌ ଦେଖୁଲି 
ପ୍ରଶାନ୍ତ ସେଠାରେ ଆଗରୁ ବସିଛି। ମୁଁ ଅନୁମାନ କରିନେଲି। ବାବାଜୀ ମୋତେ ଦେଖୁ 
ଦେଖୁ ପଚାରିଲେ ¬ ପ୍ରସାଦ ବାବୁ, ସେ କଟରା ସ୍କୁଲ୍‌ କଥା କ”ଣ ହେଲା ? ମୁଁ ନିଜେ 
କିଛି କହିବା ଅପେକ୍ଷା ଏହା ସହିତ ସମ୍ପୃକ୍ତ ଅନ୍ୟମାନଙ୍କ ଉପସ୍ଥିତିରେ ଏହା ଆଲୋଚନା 
ହେବା ଆବଶ୍ଯକ ମନେକରି ବାବାଜୀ ମହାରାଜଙ୍କଠାରୁ ଗୋଟିଏ ସମୟ ଚାହିଲି। 
ବାବାଜୀ ମହାରାଜ ତୁରନ୍ତ ଗୋଟିଏ ସମୟ ନିଦ୍ଧୀରଣ କରିଦେଲେ। 


ଆମେ ସମସ୍ତେ ବାବାଜୀଙ୍କ ପାଖରେ ପହଞ୍ଚ୍‌ବା ବେଳକୁ ପ୍ରଶାନ୍ତ ମଧ୍ଯ ଆଗରୁ 
ସେଠାରେ ଅପେକ୍ଷା କରିଥିଲେ। ମାମୁଁ ମଧ୍ଯ ଥାଆନ୍ତି । ମହାରାଜଜୀ ସମସ୍ତଙ୍କୁ ବସିବାକୁ 
କହି କଟରା ସ୍ତୁଲ୍‌ ବିଷୟରେ ଜାଣିବାକୁ ଚାହିଁଲେ। ସ୍ତୁଲ୍‌କୁ ପରିଦର୍ଶନରେ ଯାଇଥିବା 
ଭୋପାଳ ସ୍ତୁଲ୍‌ ସମ୍ପର୍କରେ ତାଙ୍କର ଅତ୍ଯନ୍ତ ପ୍ରତିକୂଳ ମନୋଭାବ ପ୍ରକାଶ କଲେ। ମୁଁ 
ନୀରବରେ ବସି ବସି ଅନୁଭବ କରୁଥାଏ - ବାବାଜୀ ଏପରି ମନ୍ତବ୍ୟରେ ଆଦୌ ସନ୍ଧଷ୍ଟ 
ନୁହନ୍ତି। ସମସ୍ତ ମତାମତ ଶୁଣି ବାବାଜୀ ମହାରାଜ ତାଙ୍କ ମୁହଁକୁ ଗମ୍ଭୀର କରି 
ଦେଇଥା'ନ୍ତି। ସେ ହଠାତ୍‌ କହି ଉଠିଲେ - ଆପଣମାନେ ଯଦି ରାଜି ନୂହନ୍ତି, ମୁଁ କ'ଣ 
ଆଉ ବାଧ୍ଯ କରିବି। ଏଭଳି ମତାମତରୂ ସହଜରେ ଠଉରାଇ ହେଲା ଯେ ବାବାଜୀ 
ଆଦୌ ଖୁସି ନୃହନ୍ତି। ମୁଁ ଆଉ ଅପେକ୍ଷା ନ କରି ବାବାଜୀଙ୍କୁ ପଚାରିଲି - ମହାରାଜଜୀ, 
ଯାହା ସବୁ ଏଠାରେ ଆଲୋଚନା କରାଗଲା ସେ ସବୁ ଆମର ମତ। ମାତ୍ର ଆପଣ 
କଣ ଚାହୁଁଛନ୍ତି - କହୁ ନାହାନ୍ତି। ବାବାଜୀ ମୁହୁର୍ରଭେ ମଧ୍ଯ ସମୟ ନ ନେଇ ଅତି ଦୃଢ଼ 

ଭାବରେ କହିଲେ - ମୁଁ ଚାହୁଁଛି ସେ ସ୍ତୁଲ୍‌ ରହିବ ଏବଂ ତାକୁ ଆଫିଲିଏସନ ଦିଆଯିବ । 
ତାଙ୍କର କଣ୍ଠର ଦୃଢ଼ତା ସେ ଦିନ ଅସ୍ଵାଭାବିକ ଲାଗିଲା। ଅନ୍ୟ ସମସ୍ତେ ମଧ୍ଯ ଏତେ 
ଦୟନୀୟ ଅବସ୍ଥାରେ ଆରମ୍ଭ ହୋଇଥିବା ସ୍ତୁଲ୍‌ଟି ପାଇଁ ବାବାଜୀ ଯେ କାହିଁକି ଏତେ 
କରୂଣା ପ୍ରକାଶ କରୁଛନ୍ତି ବୁଝି ପାରିଲେ ନାହିଁ। 


ମୁଁ ପୁଣି କହି ଉଠିଲି - ମହାରାଜଳୀ, ଆମ୍ଭେମାନେ ଯାହା ଦେଖୁଥାଉ ପଛକେ 
¬ ଯଦି ଆପଣ ଚାହୁଁଛନ୍ତି - କଟରା ସ୍ତୁଲ୍‌ ସାଙ୍ଗେ ସାଙ୍ଗେ ଆଫିଲିଏସନ୍‌ ପାଇବ। 
ପରବର୍ତୀ ଟ୍ରଷ୍ଟ ମିଟିଙ୍ଗରେ କଟରାକୁ ଆଫିଲିଏସନ୍‌ ଦିଆଗଲା। 


କିଛି ଦିନ ପରେ ମୁଁ ନିଜେ କଟରା ଗଲି। ଥରେ ନୂହେଁ ଅନେକ ଥର ମଧ୍ଯ ଗଲି । 
ମୋ ସାମ୍ପାରେ ଅନ୍ୟମାନଙ୍କ ମତାମତ ଅପେକ୍ଷା ବାବାଜୀ ମହାରାଜ କ”ଣ ଚାହାନ୍ତି 
ତାହା ଥୁଲା ଅଧକ ଗୁରୁତ୍ୃପୂର୍ଣ । ସେଠାରେ ସେହି ଛୋଟ ପରିବେଶ ମଧ୍ଯରେ ସଭା 
ହୁଏ | କିଛି ଗା ଲୋକ ଆସନ୍ତି । ଖରାବେଳ ହୋଇଥିଲେ ଭାତ, ଡାଲମା ରନ୍ଧା ହୋଇଥାଏ | 
ଖାଇ କରି ଫେରୁ ନଚେତ୍‌ ଚା” ବିସ୍ତୁଟରେ ମଧ୍ଯ ସଭା ଶେଷ ହୁଏ | 


ଧୀରେ ଧୀରେ ସ୍ଟୁଲ୍‌ ଘରର ଉନ୍ନତି ପରିଲକ୍ଷିତ ହେଲା। ସାମାନ୍ଯ ଟିକେ ବଡ଼ 
ଘର | ମାତ୍ର ସେଇ ମାଟି ଚାଳଘର | ଚାଳ ଛପର ମାତ୍ର ଆଗଠାରୁ ଟିକେ ଶକ୍ତ | ଉନ୍ନତି 
ଅତ୍ୟନ୍ତ ଧୀରେ ଧୀରେ ହେଉଥାଏ। 


ଏହା ମଧ୍ଯରେ ବାବାଜୀ ମହାରାଜ ଅସୁସ୍ଥ ହେଲେ ଏବଂ ଶରୀର ଛାଡ଼ିଲେ। ତା 
ପରେପରେ ମହାବାତ୍ୟା ଆସିଲା। କଟରାରେ - ନୂଆ ପୁରୁଣା ଯାହା ଯାହା ଘର ଥୁଲା 
- ସବୁକୁ ସମ୍ପୂର୍ଣ୍ଣ ଧୂଳିସାତ୍‌ କରି ଚାଲିଗଲା। ଏହି ସମୟରେ ଏକ ଆଚମ୍ଭିତ ଘଟଣା 
ଘଟିଲା। ବାବାଜୀଙ୍କୁ ଶେଷ ମୁହୁର୍ର ପଯ୍ୟନ୍ତ ସେବା କରୂଥିବା ଆଶ୍ରମର ସାଧୂକା ଜମୀନ୍‌ 
ବାଳିକା ରେଗିନା କଟରାର ଦାୟିତ୍ଵ ବହନ କଲେ। ବିଦେଶରୁ ସାହାଯ୍ଯ ସଂଗ୍ରହ କରି 
ନିଜେ ଦୂଇ ମାସ ପର୍ଯ୍ୟନ୍ତ ସେଠାରେ ରହି ଏକ ଅତ୍ଯନ୍ତ ମନୋରମ ଦୂଇ ମହଲାର 
କୋଠା ଘରଟିଏ ନିମୀଣ କରିଦେଲେ। ଏଭଳି ଅପନ୍ତରାରେ ଏଭଳି ଏକ ସୁଦୃଶ୍ୟ 
ଅଟ୍ଟାଳିକାଟିଏ ନିଜେ ନ ଦେଖୁଲେ ବିଶ୍ଵାସ କରି ହେବ ନାହିଁ। ସେ ଘରଟି ଉଦଘାଟନ 
ହେବା ଦିନ ସ୍ତୁଲ୍‌ କର୍ଭ୍ଧପକ୍ଷଙ୍କ ଅନୁରୋଧରେ ମୁଁ ଯାଇ ଥଲି। ରେଗିନା ମଧ୍ଯ ଥିଲେ। 
ଯେଉଁ ଦିନ ଶୁଭ ଦିଆଯାଇଥୂଲା - ସେଦିନ ମଧ୍ଯ କଟକରୁ ଆମେ ଅନେକ ଯାଇଥିଲୁ 
ଏବଂ ରେଗିନା ଥଲେ। ଉଦ୍‌ଘାଟନ ଉତ୍ସବରେ ସେ ଆହୁରି ଅନେକ ଅନେକ ଭବିଷ୍ୟତ 
ପ୍ରସ୍ତାବ କଥା ମଧ୍ଯ କହୁଥା'ନ୍ତି। ଭବିଷ୍ୟତରେ ଏହା ଅନେକ ଅଧ୍ଵକ ଉନ୍ନତି କରିବ 
ବୋଲି ଆଶା ପ୍ରକାଶ କରୁଥା'ନ୍ତି। 

ସେଦିନ ମୋର ମନେ ପଡୁଥାଏ - ବାବାଜୀଙ୍କ କୋଠରୀରେ ତାଙ୍କ ସହିତ 
ଆମ୍ଭମାନଙ୍କର ଆଲୋଚନାର ସ୍ପୃତି। ଆମ୍ଭେମାନେ ବାହାରର ପରିବେଶ ଦେଖ୍‌ ନିଜର 
ବିଚାର ଓ ଧାରଣା ଦ୍ଵାରା ପରିଚାଳିତ ହୋଇ ସ୍ତୁଲ୍‌ର ଆଫିଲିଏସନ୍‌ ପାଇଁ ରାଜି 
ହେଉନଥିଲୁ। କାରଣ ତା” ପଛରେ ଆଉ କଂଣ ଅଛି, ଆମ୍ଭେମାନେ ଦେଖୁ ପାରୁ ନ 
ଥିଲୁ। ମାତ୍ର ବାବାଜୀ ମହାରାଜ ଆଦୌ ସେ ଭଙ୍ଗା ଚାଳଘର ଦେଖୁ ନ ଥିଲେ — ସେ 
ଚାଳ ଘର ପଛରେ ଥ୍ବା ଏକ ସୁଦୃଶ୍ୟ ଦୁଇ ମହଲା କୋଠା ଘର ତଥା ଅନେକ ଅନେକ 
ଉନ୍ନତିକୁ ଦେଖ୍‌ ପାରୂଥିଲେ। ସେଥିପାଇଁ ଯଦିଓ ଆମ୍ଭମାନଙ୍କୁ ବାଧ୍ଯ କରୁ ନ ଥୁଲେ - 
ତଥାପି ଆମ୍ଭମାନଙ୍କର ମତାମତରେ ଅସନ୍ତୁଷ୍ଟ ଥ୍‌ଲେ। ଆମ୍ଭେମାନେ ସେଦିନ ତାଙ୍କର 
ମତାମତ ଗ୍ରହଣ କରି ନଥଲେ ହୁଏତ ଦିବ୍ୟ କୃପାର ଏକ ମହାନ୍‌ ସୁଯୋଗ ହରାଇଥାନ୍ତ, 
ବିଦ୍ୟାଳୟର ନୂତନ କଳେବର ଦେଖ୍‌ ପାରି ନ ଥାନ୍ଧୁ। 


ବାବାଜୀ ନିଜ ଦୃଷ୍ଟିର ଦିବ୍ୟତା ଫଳରେ କେତେ ଅଧ୍ୂଵକ ଦେଖୁ ପାରନ୍ତି ଏବଂ 
ଜାଣି ପାରନ୍ତି - ତାକୁ ଅନୁଭବ କରି ସେହି ମହାପୂରୁଷଙ୍କ ସ୍ପୃତି ପ୍ରତି ଗଭୀର ପ୍ରଣତି 
ଜଣାଇଲି । 


ମେ - ୨୦୦୩ 

ତାଙ୍କ କ୍ରୋଧ ବି ତାଙ୍କର ପ୍ରସାଦ 


ମାତୃଭବନ ପତ୍ର ପ୍ରକାଶ ପାଇବା ପୂର୍ବରୁ ‘ଦେବମୁହୂର୍ଗ' ନାମରେ ଗୋଟିଏ 
ପତ୍ରିକା ଆମେ ନିଉଲାଇଟ୍‌ ସୋସାଇଟି ତରଫରୁ ପ୍ରକାଶ କରୁଥିଲୁ। ଅଜିତ ମହାନ୍ତି 
ଆରମ୍ଭରୁ ତା' ସମ୍ପାଦକ ଥିଲେ। କଟକରେ ଚିତ୍ତଭାଇଙ୍କ ସହିତ ପରିଚୟ ହେବାପରେ 
ଚିତ୍ତଭାଇ ମଧ୍ଯ କିଛି ଦିନ ତା'ର ସମ୍ପାଦନା ଦାୟିତ୍ଵ ନେଇ ଥିଲେ। କଟକ ତଳତେଲେଙ୍ଗା 
ବଜାରରେ ଥିବା ଡ଼ଲିଦିଙ୍କ ଭାଇଙ୍କ ପ୍ରେସ୍‌ରେ ଏହା ଛପା ହେଉଥିଲା। ବେଳେ ବେଳେ 
ଖଟବିନ ସାହିରେ ନିଉଲାଇଟ୍‌ ସୋସାଇଟି ପାଖରେ ଥିବା ବିନାୟକ ପ୍ରିଣ୍ରସରେ ମଧ୍ଯ 
ଛପା ହେଉଥିଲା। ମାସିକ, ଦ୍ଵିମାସିକ (ବେଳେ ବେଳେ ବନ୍ଦ - ଏମିତି ଧାରାରେ 
ଦେବମୁହୂର୍ର' ଚାଲିଥାଏ | 


କାଳକ୍ରମେ “ଦେବମୁହୂର୍ଗ' ବନ୍ଦ ହେଇଗଲା। ତାଂ ସ୍ଥାନରେ ଆରମ୍ଭ ହେଲା 
ମାତୃଭବନ ପତ୍ର, ମାମୁଁ ରହିଲେ ତା' ସମ୍ପାଦକ - ଅବଶ୍ୟ ସମ୍ପାଦକୀୟ କେବେ ଲେଖନ୍ତି 
ନାହିଁ। ମାତ୍ର ବିଷୟ ନିବୀଚନ ଦାୟିତ୍ଵ ସମ୍ପୂର୍ଣ ତାଙ୍କର । ମାତୃଭବନ ପତ୍ର ମୁଖ୍ୟତଃ ଏକ 
ସାଙ୍ଗଠନିକ ପତ୍ରିକା ଭାବେ ଆମ୍ବପ୍ରକାଶ କଲା। ପଣ୍ଡିଚେରୀ ଠାରେ ନବଜ୍ୟୋତି, 
ନବପ୍ରକାଶ ପ୍ରକାଶ ପାଇବା ପରେ ପୂଣ୍ଡୀଙ୍ଗ ଶିକ୍ଷା ପତ୍ର ନାମରେ ଗୋଟିଏ ପତ୍ରିକା 
ଅନେକ ଦିନ ପଯ୍ୟନ୍ତ ବାହାରୁଥିଲା। ଗ୍ରାହକ ଅଭାବରୁ ଏବଂ ଖଟ ବଢ଼ି ଯିବାରୁ ପ୍ରପରି 
ମହାଶୟ ପୂରଣ୍ଠୀଙ୍ଗ ଶିକ୍ଷାପତ୍ର' ପ୍ରକାଶ କରିବା ବନ୍ଦ କରିଦେଲେ। ମତ୍ର ପୂଣ୍ଠୀଙ୍ଗ ଶିକ୍ଷା 
ପତ୍ର ମୁଖ୍ୟତଃ ଗୋଟିଏ ସାଙ୍ଗଠନିକ ପତ୍ର ହିସାବରେ ପ୍ରକାଶ ପାଉଥିଲା। ପରବର୍ତୀ 
ଅବସ୍ଥାରେ ପୂର୍ଣ୍ଣାଙ୍ଗ ଶିକ୍ଷା ପତ୍ର ବନ୍ଦ ହୋଇଗଲା । ସାଙ୍ଗଠନିକ ସମ୍ବାଦ ଆଉ ପ୍ରକାଶ 
ପାଇଲା ନାହିଁ। ଯଦିଓ ନବପ୍ରକାଶରେ ଅଛ କିଛି ପ୍ରକାଶ ପାଇଲା ¬ ମାତ୍ର ତାହା ଆଦୌ 
ପଯ୍ୟାପ୍ର ହେଲା ନାହିଁ। 

ମାତୃଭବନ ପତ୍ରର ସ୍ଵପ୍ନ ଦେଖାହେଲା। କେବଳ ଓଡ଼ିଶାରେ ସାଙ୍ଗଠନିକ 
କାଯ୍ୟକ୍ରମକୁ ଅଧବକ ଦୃଢ଼ୀଭୂତ କରିବା ଉଦ୍ଦେଶ୍ୟ ନେଇ, ଗୋଟିଏ ପତ୍ରିକା ପ୍ରକାଶନରେ 
କେତେଯେ ବାଧା - କେତେ ଅସୁବିଧା ସେକଥା ନକହିଲେ ଭଲ। ପୁଣି ଏ ପତ୍ରିକାଟିରେ 
ବିଷୟବସ୍ତୁ ଅତି ସଂକ୍ଷେପ ସାଙ୍ଗଠନିକ ବିଷୟ ଅଧକ ଅଛି ତ ଅନ୍ୟ ବିଷୟ କମାଇ 

ଦିଆଯାଇପାରିବ । ଖୁବ୍‌ ଅଛ, ଆଠ ପୃଷ୍ଠାରୁ ଆରମ୍ଭ ହେଲା ¬ ପତ୍ରିକା - ଆଦୌ ମଲାଟ 
ନାହିଁ। ବହିର ପ୍ରଥମ ପୃଷ୍ଠାରୁ ପାଠ ଆରମ୍ଭ । କାଗଜ ଯେତେ ଶସ୍ତା ହୋଇପାରେ। 
ତା'ରି ମଧ୍ୟରେ ପଦବାବୂଙ୍କ ଚେଷ୍ଟାରୁ ପୋଷ୍ଟାଲ ରେଜିଷ୍ଟ୍ରେସନ୍‌ ହୋଇଗଲା । ତେଣୁ ଅଳ୍ପ 
ପଇସାରେ ଡ଼ାକରେ ପଠାଯାଇ ପାରିଲା। ଏମିତି ପ୍ରାୟ ବାର ବର୍ଷ ଗ୍ରଲିବା ପରେ 
ହଠାତ୍‌ ପୋଷ୍ଠାଲ କର୍ତୃପକ୍ଷ ଘୋଷଣା କଲେ ଯେ Registar of News Paper of 
ୀndiaଙ୍କଠାରୁ ରେଜିଷ୍ଟ୍ସନ୍‌ ନହେଲେ ଆଉ ପେଷ୍ଟାଲ ଅନୁମତି ମିଳିବ ନାହିଁ। ତାଂ 
ବ୍ୟତୀତ ଯେକୌଣସି ସ୍କାୟୀ ମ୍ଯାଗାଜିନ୍‌ଟିଏ ଛପାଇବା ପାଇଁ ହେଲେ 
ଭାରତସରକାରଙ୍କର ରେଜିଷ୍ଟ୍ରାର ଅଫ ନ୍ୟଜ୍‌ ପେପର ନିକଟରେ ରେଜିଷ୍ଟ୍ରେସନ୍‌ କରାଇ 
ରେଜିଷ୍ଟ୍ରେସନ୍‌ ନମ୍ବର ଆଣିବା ଆବଶ୍ୟକ ଏବଂ ପତ୍ରିକାର ମଲାଟ ଉପରେ ତାହା ପରିଷ୍ଠାର 
ଭାବରେ ଛପାହୋଇଥିବା ଦରକାର ବୋଲି ମଧ୍ଯ ନିୟମ ଥିବାର ଜାଣିଲୁ। ସେଥିରୁ 
କୌଣସି ରିହାତି ନାହିଁ ବୋଲି ଜାଣି ସାରିବା ପରେ ପଦବାବୁ ସେଠାକୁ ଲେଖା ପଠା 
ଆରମ୍ଭ କଲେ । ଛ” ମାସାଧ୍ଵକ କାଳ ଲେଖା ଲେଖୁ ହେବାପରେ ଆମକୁ ଖବର ମିଳିଲା 
ଯେ ସମସ୍ତ କାଯ୍ୟ ଶେଷ ହୋଇଯାଇଛି ଏବଂ ଆମକୁ ଖୁବ୍‌ ଶୀଘ୍ର ରେଜିଷ୍ଟ୍ରେସନ୍‌ ନମ୍ବର 
ମିଳିଯିବ, ଆମେ ଆଶ୍ବସ୍ତ ଏବଂ ଖୁସୀରେ ଅପେକ୍ଷା କଲୁ | ମାତ୍ର ତା'ପରେ ମଧ୍ଯ ମାସେରୁ 
ଅଧୂକ ସମୟ ଚାଲିଗଲା | ପଦବାବୁ ଖୁବ ବ୍ୟସ୍ତ ହୋଇପଡ଼ୁଥାନ୍ତି। ଏହା ଭିତରେ ମୋତେ 
ସରକାରୀ ଚାକିରୀରେ ହଠାତ୍‌ ଦିଲ୍ଲୀ ଯିବା ଆବଶ୍ଯକ ପଡ଼ିଲା ¬ ପଦବାବୁ ଖବର 
ପାଇ ଆନନ୍ଦରେ ନାଚି ଉଠିଲେ - ଆପଣ ନିଜେ ଯାଉଛନ୍ତି - ଯେ କୌଣସି ଉପାୟରେ 
ହେଉ ଛRଧଠ0ଙ୍କୁ ସାକ୍ଷାତ କରି ଆମର ଅନୁମୋଦନ ସାର୍ଟିଫିକେଟ ଧରି ଆସିବେ — 
ପଦବାବୁ ନିର୍ଦେଶ ଦେଲେ। ଆବଶ୍ୟକ ହେଲେ ଦିନେ କି ଦୁଇଦିନ ପାଇଁ ମଧ୍ଯ ରହିଯିବେ 
ମାତ୍ର ଯେକୌଣସି ଉପାୟରେ ରେଜିଷ୍ଟ୍େସନ୍‌ ସାର୍ଟିଫିକେଟ ଆଣିକରି ଆସିବେ । 


ସରକାରୀ କାମ ଏବଂ ପଦବାବୁଙ୍କଠାରୁ ଦNIର ଦିଲ୍ଲୀ ଠିକଣା ଦେଖୁଲା ବେଳକୁ 
ମୋର ଆଶ୍ଚର୍ଯ୍ୟର ସୀମା ରହିଲା ନାହିଁ, ଦୁଇଟି ଯାକ କାମ ଏକା ସ୍ଥାନରେ - C.K. 
Puram (ରାମକୃଷ୍ଣ ପୁରମ୍‌ ) ଏବଂ ଦୁଇଟି ପାଖାପାଖ୍‌ ଲାଗିଥିବା ବିଲ୍ଡ଼ିଟ୍ରେ। ଏସବୁ 
ମା'ଙ୍କର ଆମ ପ୍ରତି କୃପା ଜାଣି ମୁଁ ସମ୍ପୂର୍ଣ୍ଣ ବିଶ୍ବାସରେ ପଦବାବୁଙ୍କ ଠାରୁ Details 
ସଂଗ୍ରହ କରି ଦିଲ୍ଲୀ ବାହାରିଗଲି, ପଦବାବୂ କହିଲେ - ଆପଣଙ୍କୁ କିଛି କରିବାକୁ ପଡ଼ିବନି 
- ଆମର ସବୁ ପ୍ରସ୍ତୁତ ହୋଇସାରିଥିବ ¬ ଆପଣ ପଚାରିଦେଇ - ତାଙ୍କର ଚିଠିଟି 
ଦେଖାଇ - ନମ୍ବରଟି ନିଜେ ମାଗି ଆଣିବେ। କାଯ୍ୟଟି ଏତେ ସହଜ ଜାଣି ମୁଁ ଆଶ୍ବସ୍ତ 
ହେଲି। ଦିଲ୍ଲୀ ଯିବା ଆସିବା ଟିକେଟ କରିବା ବେଳକୁ ଜାଣିଲି ଯେ ଯେଉଁ ଦିନ ସରକାରୀ 
କାମ ସରିବ, ସେହିଦିନହିଁ ଟିକେଟ ମିଳୁଚି, ଆଉ ଅନ୍ୟ ଦିନ ନାହିଁ। ମନେ ମନେ ସ୍ପିର 

କଲି - ଅଫିସ୍‌ରେ ଟିକେ ଆଗରୁ ଅନୁରୋଧ କରି ଚାଲିଯିବି ଏବଂ 10 ଙୁ ସାକ୍ଷାତକରି 
ସେଠାରେ କାମ ଶେଷକରି ଫେରିଆସିବି। ତେଣୁ ଗୋଟିଏ ଦିନରେ ସବୂକାମ ସରିଯିବ । 


ଯିବା ଦିନ ମାଂଙ୍କୁ ପ୍ରଣାମ କରି ଗଲାବେଳେ ଦିଲ୍ଲୀର ସମଗ୍ର ଦାୟିତ୍ର ବିଷୟରେ 
ମା'ଙ୍କୁ ଜଣାଇ ଆଶୀବୀଦ ଭିକ୍ଷା କରି ଦିଲ୍ଲୀ ଚାଲିଗଲି। ଶେଷଦିନ ସମ୍ପୂର୍ଣ ଭାବରେ 
ହିସାବ ମୁତାବକ ସରକାରୀ କାମକୁ ପ୍ରାୟ ୨ ଘଣ୍ଟା ଆଗରୁ ସାରିଦେଲି। ଅଫିସ୍‌ ଛୁଟି 
ହେବାକୁ ଆଉ ୨ ଘଣ୍ଟା ବାକୀ ଅଛି, କାଳ ବିଳମ୍ବ ନକରି ମୁଁ NO ଅଫିସ୍କୁ ଚାଲିଲି, 
ଆମ ଦପ୍ତରଠାରୁ ପ୍ରାୟ ଦଶ ମିନିଟ୍‌ର ପାଦଚଲା ରାସ୍ତା। ଆମ ଅଫିସ୍‌ ହୁଏ “ସେବା 
ଭବନରେ ¬ ଏକ ପ୍ରକାଣ୍ଡ କୋଠାଘର । ପ୍ରାୟ ୨୦ ଟି ସରକାରୀ ଦପ୍ତର ତା” ଭିତରେ 
ହୁଏ । ତାକୁ ପ୍ରାୟତଃ ଲାଗିକରି ଅଛି ନNIO ବିଲ୍ଡ଼ିଂ। ମାତ୍ର ସେତିକି ବାଟ ଯିବାପାଇଁ 
ମୋତେ ୧୦ ମିନିଟ୍‌ ଲାଗିଗଲା। ଅଫିସ୍‌ ଖୋଜି ଉପରମହଲାକୁ ଯାଇ ରେଜିଷ୍ଟାରଙ୍କ 
ସାକ୍ଷାତ କିପରି ପାଇବି ବୋଲି ବାହାରେ ଜଗୁଥିବା ଦରୁଓୱାନଙ୍କୁ ପଚାରିଲି । 


ଦରୱାନ ଜଣେ ଖାଣ୍ଟି ହିନ୍ଦୀଭାଷୀ ଲୋକ । ତାଙ୍କ ନିକଟରେ ଆଉ ଜଣେ 
ଦୂଇଜଣ ପିଅନ୍‌ ବୋଧହୁଏ ବସିଥିଲେ। ସମସ୍ତେ ବିଭିନ୍ନ ଆଳାପ କରୁଥିଲେ। ମୋତେ 
ଦେଖ୍‌ ନିରବ ହୋଇଗଲେ। ମୁଁ ସମସ୍ତଙ୍କୁ ନମସ୍କାର ଜଣାଇ ଅତ୍ଯନ୍ତ ବିନମ୍ର ଭାବରେ 
କହିଲି, ଭାଇମାନେ, ମୁଁ ଓଡ଼ିଶାର କଟକରୁ ଆସିଛି । ଗୋଟିଏ ମ୍ୟାଗାଜିନ୍‌ର ରେଜିଷ୍ଟେସନ୍‌ 
ନମ୍ବର ନେଇକରିଯିବି। ସେଥିପାଇଁ ଆମକୁ ପତ୍ର ଲେଖାଯାଇଥିଲା। କିଛି କାମ ଆମର 
ବାକି ନଥିବ । ଖାଲି ନି୍୍ଦିଷ୍ଠ ବ୍ୟକ୍ତି କିଏ ତାଙ୍କୁ ଟିକିଏ ଅନୁରୋଧ କଲେ ସେ ମୋତେ 
ନମ୍ବର ସାର୍ଟିଫିକେଟଟି ଦିଅନ୍ତେ। ସେମାନଙ୍କ ସହିତ କଥାବାତ୍ତୀ କରୁଥିବା ସମୟରେ 
ହଠାତ୍‌ ଦପ୍ତର ଭିତରୁ ଦୂଇଟି ମହିଳା ଗେଟ୍‌ ଆଡ଼କୁ ଚାଲି ଚାଲି ଆସିଲେ। ସେମାନଙ୍କୁ 
ଦେଖୁ ଦେଖୁ ଦରୱାନ ଭଦ୍ରଲୋକ ମୋତେ ହିନ୍ଦୀରେ କହିଲେ - ଏଇ ଯେଉଁ ଦୁଇଜଣ 
ମ୍ୟାଡାମ୍‌ ଆସୁଛନ୍ତି ଏମାନେ ପ୍ରକୃତରେ ଆପଣଙ୍କର କାର୍ଯ୍ୟର ଦାୟିତ୍ଵରେ ଅଛନ୍ତି । ଆପଣ 
ସେମାନଙ୍କୁ ଅନୁରୋଧ କରନ୍ତୁ - ସେମାନେ ହିଁ ଆପଣଙ୍କୁ ସାହାଯ୍ୟ କରିପାରିବେ | ଏହା 
କହି ମହିଳା ଦୂଇଜଣଙ୍କୁ ମୋ ବିଷୟରେ ସାମାନ୍ୟ ସୂଚନା ଦେଇଦେଲେ । ମୁଁ ପୁନବାର 
ମହିଳାମାନଙ୍କୁ ବିନମ୍ର ପ୍ରଣତି ଜଣାଇ କହିଲି - ମ୍ୟାଡ଼ାମ୍‌, ମୁଁ ଓଡ଼ିଶାର କଟକରୁ ଆସିଛି 
ଗୋଟିଏ ରେଜିଷ୍ଟେସନ୍‌ ନମ୍ବର, ଏତିକି କହିଛି, ସେମାନେ ଆଉ ମୋତେ କହିବାକୁ 
ନଦେଇ ଜଣେ କହିଉଠିଲେ - ଆପଣଙ୍କୁ ଆଉ ସମୟ ନଥିଲା ପାଞ୍ଚଟା ବେଳକୁ 
ଆସିଛନ୍ତି। ଆମର କ'ଣ ଏଇ ଗୋଟିଏ କାମ, ଆପଣ ଯାଆନ୍ତୁ - କାଲି ଆସିବେ । 
ମୋର ସେହି ଦିନ ରାତି ଗାଡ଼ିରେ ଟିକେଟ ଫେରିବା ପାଇଁ। ମୁଁ ପୁଣି କହିଲି - ମୋର 
ରାତି ଗାଡ଼ିରେ ଫେରିବା ପାଇଁ ଟିକେଟ ହୋଇଛି - ମୋତେ ଫେରିଯିବା ପାଇଁ ହେବ — 

ଦୟାକରି ଟିକେ ସାହାଯ୍ୟ କରନ୍ଧୁ। ଏଥରକ ଅନ୍ୟ ମହିଳା ଜଣକ ଟିକେ ଚଢ଼ା ଗଳାରେ 
କହିଲେ - ଆପଣଙ୍କୁ ଆଜି ଫେରିଯିବା ପାଇଁ କଂଣ ଆମେ କହିଥିଲୁ ? ଆପଣ ସମସ୍ତ 
କାମ ସାରି ଛୁଟି ହେବା ସମୟରେ ଆମକୁ ହଇରାଣ କରିବାକୁ ଅସିଛନ୍ତିୟ ଆମେ କ'ଣ 
କେବଳ ଆପଣଙ୍କ କାମ କରିବାକୁ ଏଠାରେ ଅଛୁ। ମୁଁ ଅତ୍ୟନ୍ତ ହତାଶ ହୋଇପଡିଲି। 
ଦୁଇହାତ ଯୋଡ଼ି ଉଭୟଙ୍କୁ ଅତି ବିନମ୍ର ଭାବରେ କହିଲି - ଦେଖନୁ ଆଜ୍ଞା, ଆପଣଙ୍କର 
ହୁଏତ ଆଉ ୫/୧୦ ମିନିଟ ଡେରି ହୋଇପାରେ - ମାତ୍ର ମୋର ଆଜ୍ଞା ଅନେକ ଉପକାର 
ହେବ। ତା'ପରେ ଅଫିସ୍‌ ତ ପୂରା ଛୁଟି ହୋଇନାହିଁ। ଆଉ ଘଣ୍ଟାଏ ସମୟ ଅଛି, 
ସାମାନ୍ୟ ଟିକେ ଦୟା କଲେ - ଆପଣଙ୍କର ଖୁବ୍‌ ବେଶୀ ଅସୁବିଧା ହେବନି ଆଜ୍ଞା, 
ଟିକେ କୃପାକରି ସାହାଯ୍ୟ କରନ୍ତୁ। ଏଥରକ ତାଙ୍କର କ୍ରୋଧ ଅସମ୍ଭାଳ ହେଲା। ସେ 
ଅନୁଭବ କଲେ, ମୁଁ ବୋଧହୁଏ ତାଙ୍କୁ ଘଣ୍ଡାଏ ଆଗରୁ ଅଫିସ୍‌ ଛାଡ଼ି ପଳାଉଛନ୍ତି ବୋଲି 
ଅଭିଯୋଗ କରୁଛି। ଉଭୟ ଚିଜ଼୍ାର କରି ଭିନ୍ନ ଭିନ୍ନ ଭାବରେ ମୋତେ ବକି ଗଲେ। 
ଜଣଙ୍କର ଗାଳିରୁ ମୁଁ ବୁଝିଲି, ସେ କହୁଛନ୍ତି - ଅଫିସ୍‌ ଘଣ୍ଟାକ ଆଗରୁ ଛାଡ଼ିବା ବା 
ନଛାଡ଼ିବା ଏ ସମ୍ପର୍କରେ କହିବାର କୌଣସି ଅଧବକାର ମୋର ନାହିଁ। ମୁଁ ତାଙ୍କର 
Authority ନୁହେଁ । ସେ ବିଷୟରେ ପ୍ରଶ୍ନ କରିବାକୁ ମୁଁ କିଏ, ଖୁବ୍‌ ନିର୍ଦୟ ଭାବରେ 
ଉତ୍ୟକ୍ତ ତଥା ଉତ୍‌କ୍ଷିପ୍ତ ହୋଇ ଉଭୟ ବକି ବକି ଚାଲିଗଲେ। ମୁଁ ଅତ୍ଯନ୍ତ କରୁଣ 
ଭାବରେ ସେମାନଙ୍କୁ ଚାହିଁଥାଏ। ମାତ୍ର ମାଂଙ୍କ କୃପାରୁ ସେମାନଙ୍କ ପ୍ରତି ସାମାନ୍ୟତମ 
ବିରକ୍ତି ଭାବ ଆସିନଥାଏ, କେବଳ ସାହାଯ୍ୟ କଲେ ନାହିଁ ବୋଲି ମନରେ ଟିକେ ଦୂଃଖ 
ଆସିଥାଏ। ଫେରିଚାହିଁଲା ବେଳକୁ ଦରୱାନ୍‌ ଭଦ୍ରଲୋକ ଜଣକ ଖୁବ୍‌ କ୍ରୋଧାନ୍ସିତ ହୋଇ 
ସେ ଦୁହିଁଙ୍କୁ ଲକ୍ଷ୍ଯ କରୁଛନ୍ତି । ସଙ୍ଗେ ସଙ୍ଗେ ମୋତେ କହିଲେ ¬ ସାର୍‌, ଆପଣ ବ୍ୟସ୍ତ 
ହୁଅନ୍ତୁ ନାହିଁ, ସେମାନଙ୍କର ପ୍ରକୃତି ସେମିତି। ମୁଁ ଭୁଲ୍‌ କଲି ଆପଣଙ୍କୁ ସେମାନଙ୍କ 
ପାଖକୁ ପଠାଇଲି। ମୋତେ ଖଣ୍ଡିଏ କାଗଜରେ ଲେଖୁଦିଅନ୍ତୁ - ଆପଣଙ୍କର କ'ଣ 
ଦରକାର, ମୁଁ ଭିତରେ ପଚାରି ଆସିବି । 


ମୋର ଖାଲି ଆଶଙ୍କା ହେଉଥାଏ - ସମୟ ଚାଲି ଯାଉଛି । ଯଦି ଛଅଟା ବେଳେ 
ଅଫିସ୍‌ ଛୁଟି ହୋଇଯିବ, ତେବେ ଆଉ କିଛି ହୋଇପାରିବନି, ମୋତେ ରାତିରେ ରହିବାକୁ 
ହେଲେ ଆଉ ଟିକେଟ ନାହିଁ। କେତେ କେତେ ଅସୁବିଧା ତା'ସହିତ ହେବ। ତେଣୁ ମୁଁ 
ଆଉ କାଳ ବିଳମ୍ବ ନକରି ଖଣ୍ଡେ କାଗଜରେ ଇଂରାଜୀରେ ଦୂଇଧାଡ଼ି ଲେଖୁଦେଲି। 
କହିବା ବାହୁଲ୍ୟ - ଉକ୍ତ ମହିଳାଙ୍କୁ କହିବା ସମୟଠାରୁ ମୁଁ ଅତି ଆତୂରରେ ମାଂଙ୍କୁ ଡ଼ାକୁ 
ଥାଏ। ବର୍ରମାନ ଦରୱାନ୍‌ ଭଦ୍ରଲୋକ ଚିଠି ନେଇ ଭିତରକୁ ଯିବା ସମୟରେ ମାଂଙ୍କୁ 
ଡାକିବାର ତୀବ୍ରତା ଅନେକ ଗୁଣ ବଢ଼ି ଗଲା। କିନ୍ତୁ ଅକସ୍ମାତ୍‌ ଏବଂ ଆକସ୍ମିକ ଭାବରେ 

ମୋ ଭିତରଟା ଶାନ୍ତ ଏବଂ ନୀରବ ହୋଇଗଲା, ବାହାରେ ପଡ଼ିଥିବା ଗୋଟିଏ ଚୌକି 
ଉପରେ ନୀରବରେ ବସି ମୁଁ ମା'ଙ୍କ ନାମଜପ କରିବାକୁ ଆରମ୍ଭ କଲି। 


ବୋଧହୁଏ ୨ ମିନିଟ ମଧ୍ଯରେ ଦରଞୱାନ୍‌ ଫେରିଲେ, ଖୁବ୍‌ ଖୁସୀରେ ଆସି ଥା'ନି। 
କହିଲେ- ସାର୍‌, ନିଜେ ରେଜିଷ୍ଠାର୍‌ ଆପଣଙ୍କୁ ଦେଖା କରିବାକୁ ଅପେକ୍ଷା କରିଛନ୍ତି। ମୁଁ 
ଆଉ କାହାକୁ ନକହି ସିଧା ତାଙ୍କ ପାଖକୁ ଲେଖାଟି ଧରି ଚାଲିଗଲି ଏବଂ ସେ ମୋର 
ହାତରୁ ଲେଖା ନେଉ ନେଉ ସଙ୍ଗେ ସଙ୍ଗେ କହିଦେଲେ ¬ ସେ ମହାଶୟଙ୍କୁ ସାଙ୍ଗରେ 
ମୋ ପାଖକୁ ନେଇଆସ, ଆସନ୍ତୁ ଯିବା । ଏଥରକ ଆଉ ଆପଣଙ୍କର ଅସୁବିଧା ହେବନାହିଁ, 
କାମ ହୋଇଯିବ । ଆଉ ବିଳମ୍ବ ନକରି ମୁଁ ତାଙ୍କ ସହିତ ଚାଲିଲି, ମୋ ଆଗେ ଆଗେ 
ଯାଇ ସେ ରେଜିଷ୍ଟାର୍‌ଙ୍କ କୋଠରୀର କବାଟକୁ ଖୋଲୁ ଖୋଲୁ ରେଜିଷ୍ଟାର୍‌ ନିଜେ ତାଙ୍କ 
ଚୌକି ଛାଡ଼ି ଉଠିଆସି ମୋ ସହିତ ହାତ ମିଳାଇବା ପାଇଁ ହାତ ବଢ଼ାଇଦେଲେ। ମୁଁ 
ନିଜେ ସଙ୍କୁଚିତ ହୋଇ ଯାଉଥାଏ। ଏତେବଡ଼ ଅଧ୍ଵକାରୀ ଜଣେ ନିଜ ଚୌକି ଛାଡ଼ି 
ଉଠିଆସିବା ମୋ ପାଇଁ ଅଧକ ଅଧ୍ବକ ଲାଗୁଥାଏ, ମାତ୍ର ସେ ତା” ସହିତ କହି ଚାଲିଥାନ୍ତି 
ଆମକୁ ଦୟାକରି କ୍ଷମା କରିବେ, ଆମେ ଆପଣଙ୍କ ନିକଟକୁ ରେଜିଷ୍ଟେସନ୍‌ ସାର୍ଟିଫିକେଟ 
ପଠାଇବାକୁ ଡେରି କରିବାରୁ ¬ ଆପଣ ବାଧ୍ଯ ହୋଇ ଏତେ ଦୂର ଆସିଲେ। ତା'ପରେ 
ଆପଣଙ୍କୁ ସାହାଯ୍ୟ କରି ଆପଣଙ୍କ କାଯ୍ୟ କରିବା ପରିବ୍େ ଆମେ ଆପଣଙ୍କ ସହିତ 
ଅଶାଳୀନ ଆଚରଣ କରିଛୁ। ମୁଁ ଯେତେ ନାହିଁ ନାହିଁ କହୁଥାଏ - ସେ ମାତ୍ର କହି 
ଚାଲିଥାନ୍ତି, ଆପଣଙ୍କ ବିନମ୍ରତାର ଆମେ ଉପଯୋଗ ତ କରିପାରିନୁ ମାତ୍ର ଉପହାସ 
କରୁଛୁ ¬ ବିଦୂପ କରୁଛୁ ( ଆପ୍କା ମଜାକ୍‌ ଉଡ଼ା ରହେ ହେଁ) | ମୁଁ ଆମ ସମସ୍ତଙ୍କ 
ଆଚରଣ ପାଇଁ ଅତି ଦୂୁଃଖୁତ । ଆପଣ ଦୟାକରି ଆମକୁ କ୍ଷମା କରନ୍ଧ ମୋର ଦୂଇ 
ହାତକୁ ନିଜର ଦୁଇ ହାତରେ ଧରି ଏ କଥା ସେ କହି ଚାଲିଥାନ୍ତି, ମୁଁ ତାଙ୍କ ମୁହଁକୁ 
ଚାହିଁପାରୁ ନଥାଏ - ମୋର ଦୂଇ ଚକ୍ଷୁରୁ ଦୁଇଧାର ଅଶୁ ନିର୍ଗତ ହୋଇଟାଲିଥାଏ। 
କେତେ ସମୟ ପରେ ମୁଁ ପ୍ରକୃତିସ୍ପ ହେଲି, ସେତେବେଳକୁ ଆମର ରେଜିଷ୍ଟ୍ରେସନ୍‌ 
ସାଟିଫିକେଟ ଧରି ଜଣେ ଅଧ୍ବକାରୀ ଛିଡ଼ା ହୋଇଥାନ୍ତି । ଗୋଟଏ ସନ୍ତକ କରିବା ଦରକାର 
ପଡ଼ିବାରୁ ମୋତେ ସେ ତାଙ୍କ କୋଠରୀକୁ ଡ଼ାକି ନେଲେ, ସେ ସବୁ କାମ ସରି ମାତ୍ର 
୫ ମିନିଟ୍‌ ମଧ୍ୟରେ ମତେ ବିଦାୟ ଦେଲେ। ତାଙ୍କୁ କୃତଜ୍ଞତା ଜଣାଇ ଆସିବା ସମୟରେ 
ପୁନଶ୍ଚ ପୂର୍ବ ଅଧ୍କାରୀଙ୍କୁ ସାକ୍ଷାତ କରି ବିଦାୟ ନେବାକୁ ଗଲି। ସେ ବିଦାୟ ସମ୍ଭାଷଣ 
ଜଣାଇବା ସମୟରେ - ଯଦି ଆବଶ୍ୟକ ପଡ଼େ ଆଦୌ ନଆସି ଟେଲିଫୋନ୍‌ ଜରିଆରେ 
ଜଣାଇଲେ ମଧ୍ଯ ସମସ୍ତ କାଯ୍ୟ ହୋଇଯିବ ବୋଲି କହିଲେ ଏବଂ ମୋତେ ବିଦାୟ 
ଦେଲେ। ଏସବୁ ସରିବା ବେଳକୁ ମୋର ଆନନ୍ଦ ଏବଂ କୋହରେ ପେଟ ପୂରି ଉଠୁଆଏ, 

ମାତ୍ର ସବୁ ଭିତରେ ମୁଁ ଦରୱାନ୍‌ ଭାଇଙ୍କୁ ଖୋଜୁଥାଏ। ବାହାରେ ଦେଖୁଲି ସେ ଅତି 
ନିର୍ଲିପ୍ତ ଭାବରେ ଖଇନି ଡବା ଖୋଲି ଖଇନି ଦଳୁଥାନ୍ତି। ମୋତେ ଦେଖୁ ଦେଖୁ କହିଲେ, 
“କ”ଣ ସାର୍‌ ହୋଇଗଲା। ମୁଁ ତାଙ୍କ ମୁହଁକୁ ଚାହିଁ କହିଲି - ଭାଇ ସବୂକିଛି ସହଜରେ 
ହୋଇଗଲା ଏବଂ ଏଥ୍‌ପାଇଁ ଆପଣହିଁ ମୁଖ୍ୟ ଭୂମିକା ଗ୍ରହଣ କଲେ। ଆପଣ ମୋ ପାଇଁ 
ଏକ ଦେବଦୂତ ସ୍ଵରୂପ । ଆପଣଙ୍କୁ ମୁଁ ଅଶେଷ କୃତଜ୍ଞତା ଜଣାଉଛି ଏବଂ ଏକ ବିନମ୍ର 
ଅନୁରୋଧ କରୁଛି ¬ ଆପଣ ଦୟାକରି ସେହି ମହିଳାମାନଙ୍କୁ ଆଦୌ କିଛି କହିବେ 
ନାହିଁ। କାରଣ ତାଙ୍କର ସେପରି ବ୍ୟବହାର ମୁଁ ନପାଇଥିଲେ ହୁଏତ ଆଜିର ଏ ଅନୁଭବ 
ଆସିନଥାନ୍ତା। ବରଂ ସେଥିପାଇଁ ସେମାନେ ମଧ୍ଯ ମୋର କୃତଜ୍ଞତାର ପାତ୍ର । ଦେଖୁଲି, 
ଦରୱାନ୍‌ ଭାଇଜଣକ ମୋ ଆଡ଼କୁ ଆଶ୍ଚର୍ଯ୍ୟଚକିତ ହୋଇ ଚାହିଁଛନ୍ତି। 


ଜୁନ୍‌ - ୨୦୦୩ 
36 


୧୫୬ 


Digitized by srujanika@gmail.com 


ମାଂ” ଆମଠାରୁ କଂଣ ଚାହାନ୍ତି 


ଗନାଇଲୋରୂୁ ରମେଶର ଫୋନ୍‌ରେ ସେଦିନ ନିଦ ଭାଙ୍ଗିଲା। କେଜାଣି କାହିଁକି 
ସେଦିନ ଟିକିଏ ଅଧ୍ଵକ ସମୟ ଶୋଇ ପଡ଼ିଥିଲି। ରମେଶ ଫୋନ୍‌ରେ ଶୁଣାଇ ଦେଲା 
ଗନାଇଲୋ ପିଲାଙ୍କର ମାଟ୍ରିକ୍‌ ଫଳାଫଳ | ୨୯ ପରୀକ୍ଷା ଦେଇଥିଲେ ପ୍ରଥମ ଶ୍ରେଣୀରେ 
୨୨ ଏବଂ ଦ୍ଵିତୀୟ ଶ୍ରେଣୀରେ ୭। ନିଦ ବାଉଳାରେ ଖୁବ୍‌ ଭଲ ହୋଇଛି ବୋଲି କହି 
ବିଛଣାରୁ ଉଠିଲି। ନିତ୍ୟକର୍ମ ସାରି ବାହାରକୁ ଆସି ପଚାରିଲି - ଆରେ, ଆଜି ପରା 
ମାଟ୍ରିକ୍‌ ରେଜଲ୍ଲ ବାହାରୂଛି, କିଏ ଗଲା କି ରେଜଲୁ ଆଣିବାକୁ । ନିର ଭାଇ ସଙ୍ଗେ ସଙ୍ଗେ 
ସ୍ଵରାଜକୁ ଧରି ଚାଲିଗଲେ। ପ୍ରାୟ ୯ଟା ସମୟକୁ ମାଟ୍ରିକ୍‌ ଫଳାଫଳ ବହିରୁ ଖଣ୍ଡେ କିଣି 
କରି ଆଣିଲେ । ସେଥିରୁ ରୋଲ୍‌ ନମ୍ବର ମିଳାଇ ମାତୃଭବନ ପିଲାଙ୍କ ଫଳାଫଳ କାଢ଼ିଲି। 
ମାତୃ ଭବନ ସ୍କୁଲ୍‌ ଜରିଆରେ ସାଲେପୁର, ବାଙ୍କୀ ଓ ଭବାନୀ ପାଟଣା ପୂର୍ଣ୍ଣାଙ୍ଗ 
ଶିକ୍ଷାକେନ୍ଦ୍ରମାନଙ୍କ ପିଲାମାନେ ପରୀକ୍ଷା ଦେଇଥଲେ। ସେମାନଙ୍କର ଫଳାଫଳ ଅଲଗା 
ଅଲଗା କାଢ଼ିଲି। ସେମାନଙ୍କୁ ଫୋନ୍‌ କରି ଜଣାଇବାକୁ ବସିଛି, ଠିକ୍‌ ଏତିକି ବେଳେ 
ଧରିତ୍ରୀ? ସାମ୍ବାଦିକ ଫୋନ୍‌ କରି ପଚାରିଲେ “ ଆପଣଙ୍କ ସ୍ତୁଲ୍‌ର ଝିଅଟିଏ ନବମ 
ହୋଇଛି, ଆପଣ ଜାଣିଛନ୍ତି କି ନାହିଁ ? ” ତାଙ୍କଠାରୁ ନମ୍ବର ମିଳାଇ ଦେଖୁଲି, ବାଙ୍କୀ 
ଶ୍ରୀଅରବିନ୍ଦ ଶିକ୍ଷାକେନ୍ଦ୍ରର ଛାତ୍ରୀ ଅପିତା ନିବେଦିତା ସମଗ୍ର ଓଡ଼ିଶାରେ ନବମ ହୋଇଛି। 
ତାଙ୍କୁ ତ ବାଙ୍କୀ ସ୍କୁଲ୍‌ର ପିଲା କହିଲେ ସେ ବୁଝି ପାରିବେନି - ତେଣୁ କହିଲି ହଁ” ସେ 
ଆମ ପିଲା ଯେ ତାଙ୍କ ଘର ବାଙ୍କୀରେ ¦ ପୁଣି ଫୋନ୍‌ ¬ ଆପଣ ତାଙ୍କୁ ଆପଣଙ୍କ ସ୍ତୁଲ୍‌କୁ 
ଡକାନ୍ୁ । ଆମେ ତା”ର terview ନେବୁ | ଅଗତ୍ୟା ବାଙ୍କୀ ଫୋନ୍‌ କରି ଖୋଜିଲି। ଡ଼: 
ରାମଚନ୍ଦ୍ର ରାଉତଙ୍କ କନ୍ୟା - ଅର୍ପିତା। ତାଙ୍କ ଘରକୁ ଫୋନ୍‌ କରୁ କରୁ ଅପିତା ଫୋନ୍‌ 
ଧରିଲା, ତା'କୁ ଆଶିଷ ଜଣାଇ ବାପାଙ୍କୁ ଡାକି ଦେ କହୁ କହୁ ରବି କୋଉଠି ଥୁଲା - 
ଫୋନ୍‌କୁ ଝାଞ୍ଚପି ନେଲା। ଆବେଗ ଆତିଶଯ୍ୟରେ ରବି କହି ଉଠିଲା - ଭାଇ, ଆଜି 
ଆପଣଙ୍କୁ ଏଠାରେ ସମସ୍ତେ ଖୋଜୁଛନ୍ତି। ଆପଣ ମୁହୂର୍ଭକ ପାଇଁ ହେଲେ ବି ଆସନ୍ତୁ। 
ଆମେ ସମସ୍ତେ ଆପଣଙ୍କୁ ଅପେକ୍ଷା କରିଛୁ। ଆପଣଙ୍କ ଯୋଗୁଁ ଆଜି ଏସବୁ ସମ୍ଭବ 
ହୋଇଛି। ବାଙ୍କୀ ଶ୍ରୀଅରବିନ୍ଦ ପୂର୍ଣ୍ାଙ୍ଗ ଶିକ୍ଷାକେନ୍ଦ୍ରରେ ହାଇସ୍କୁଲ୍‌ ଖୋଲିବା ପାଇଁ ଆପଣ 
ହିଁ ଉଦ୍ୟମ କଲେ- ତେଣିକି ସବୁ କିଛି କରିଛନ୍ତି - ତେଣୁ ଆଜିର ଏହି ଆନନ୍ଦରେ 

ସବୁଠାରୁ ବେଶୀ ଭାଗିଦାର ଆପଣ - ଯେମିତି ହେଲେ ଆସନ୍ତୁ। ମୁଁ କହିଲି - ରବି, 
ତୁ ତ ଜାଣିଛୁ ମୁଁ ଆଦୌ ୮୧୫ଧ1† ଠ୮nd ନୁହେଁ । ତଥାପି ଏହା ପାଇଁ ଯଦି ଖୁସୀ 
ହେବା, ତେବେ କେବଳ ମା'ଙ୍କୁ କୃତଜ୍ଞତା ଜଣାଅ | ରବି ପ୍ରକୃତିସ୍ଥ ହେଲା — ବୁଝିପାରିଲା | 
ଖରାବେଳେ ଅର୍ପିତା, ତା'ର ବାପା ମା, ବାଙ୍କୀର ଅଧ୍ଷକ୍ଷା ଇତ୍ଯାଦି ସମସ୍ତେ 
ମାତୃ ଭବନରେ ପହଞ୍ଲେ। ପ୍ରାୟ ୨ଟା ବେଳକୁ ୧୫ରୁ ଉଦ୍ଧର ସାମ୍ବାଦିକ, 
Photographer ତାକୁ Interview କଲେ ଅନେକ ପ୍ରଶ୍ନ ¬ ଏଇ ସଫଳତା ପାଇଁ 
ଦାୟୀ କିଏ ? ଭବିଷ୍ୟତରେ ତୁମର ଲକ୍ଷ୍ୟ କ'ଣ ? ଅର୍ପିତା ଉତ୍ତର ଦେଲା, ମୁଁ ଏଥୁପାଇଁ 
ମାଂଙ୍କୁ (ଶ୍ରୀମା) ହିଁ ପ୍ରଥମେ ମୋର କୃତଜ୍ଞତା ଜଣାଉଛି। ଜୀବନର ଲକ୍ଷ୍ୟରେ ଉତ୍ତର 
ଦେଲା - ମୋ ଜୀବନର ଲକ୍ଷ୍ୟ ପୂର୍ଣ୍ଣତା । ସାମ୍ବାଦିକମାନେ ତାଙ୍କର ପ୍ରଶ୍ନର ଉତ୍ତର ଠିକ୍‌ 
ପାଇଲେ କି ନାହିଁ ଜାଣିନାହିଁ ମାତ୍ର ସେଦିନ ସନ୍ଧ୍ୟାବେଳେ ଖବର କାଗଜରେ ପ୍ରକାଶ 
ପାଇଲା — ଅର୍ପିତାଙ୍କ ଜୀବନର ଲକ୍ଷ୍ୟ ଡାକ୍ତର ହେବା ଏବଂ ତାଙ୍କର ଫଳାଫଳରେ 
ମାତୃଭବନ ଶ୍ରୀଅରବିନ୍ଦଙ୍କର ସମାଧ୍‌ ନିକଟରେ ସମସ୍ତ ଛାତ୍ରଛାତ୍ରୀ ଧଯାନ କରିଥିଲେ 
ଏବଂ ସେଦିନ ମାତୃଭବନଠାରେ ଏକ ଉତ୍ସବ ପାଳିତ ହେଲା ଭଳି ଲାଗୁଥୂଲା। ମାତ୍ର 
ବାସ୍ତବରେ ସେଦିନ ସ୍ତୁଲ୍‌ ଛୁଟି ଥବା ଯୋଗୁଁ ମାତ୍ର ଚାରିଜଣ ଅପାଭାଇ ସ୍ତୁଲ୍‌ରେ ଉପସ୍ଥିତ 
ଥିଲେ। ଏ ଉତ୍ସବର ପ୍ରଶ୍ନ ମଧ୍ଯ ଉଠୁନାହିଁ। ଏ ସମ୍ବାଦଟି ପଢ଼ିବା ପରେ ଇଚ୍ଛା ହେଉଥିଲା 
ପଚାରିବାକୁ ଅର୍ପିତାର ପ୍ରକୃତ କୃତିତ୍ଵ ସେ ଦେଖୁପାରିଲେ କି ? ସେ କହିଲା, ମୋର 
ଜୀବନର ଲକ୍ଷ୍ୟ ପୂର୍ଣ୍ଣତା, ମାତ୍ର ସେହି କଥାକୁ ବୁଝିବା ପରିବର୍ରେ ସମସ୍ତଙ୍କୁ ଭଲ ଲାଗିବା 
ଭଳି ଅନ୍ୟ କିଛି ସମ୍ବାଦ ପ୍ରକାଶ କରି ଦେଲେ। ଆମ ସମାଜ ତଥାକଥିତ ସଫଳତାକୁ 
ଆଜି କେତେ ଗୁରୁତ୍ଵ ଦେଉଛି ? ମନେ ପଡିଲା କେତେ ବର୍ଷ ତଳର କଥା 


ଦିନେ ସନ୍ଧ୍ୟାବେଳେ ସ୍କୁଲ୍‌ର ନୂଆ କୋଠା ଛାତ ଉପରେ ପବିତ୍ର ସାଙ୍ଗରେ 
ବୁଲୁଥାଏ । ହଠାତ୍‌ ତଳେ ଦେଖୁଲି, ଆମର ପୂରାତନ ଛାତ୍ରଛାତ୍ରୀମାନେ ସାଇକେଲରେ 
ପହଞ୍ଚ୍‌ କୋଳାହଳ ଆରମ୍ଭ କରିଦେଇଛନ୍ତି। ଉପରେ ଥାଇ ପଚାରିଲି- ମନୋରଞ୍ଜନ, 
କଂ ଣ ହେଲା ? ଖୁବ୍‌ ଖୁସିରେ ମନୋରଞ୍ଜନ ଉତ୍ତର ଦେଲା- “ ଭାଇ, 4+ ୨ ପରୀକ୍ଷା 
ଫଳ ବାହାରିଛି। ମୋର 15 Division ହୋଇଛି। ମୁଁ କହିଲି, ବାଃ ଖୁବ୍‌ ବଢ଼ିଆ 
ହେଲା। ଆଉ ଅନ୍ୟମାନଙ୍କର ? ମନୋରଞ୍ଜନ ଯେଉଁ କେତେଜଣଙ୍କର ଜାଣିଥୁଲା 
କହିଦେଲା | ମୁଁ ରୋହନ୍‌ ଆଡକୁ ଚାହିଁ ପଚାରିଲି - ରୋହନ୍‌, ତୁମର କ”ଣ ହେଲା ? 
ସଙ୍ଗେ ସଙ୍ଗେ ସେ ଉତ୍ତର ଦେଲା - ଭାଇ, ମୁଁ ଏ ଯାଏ ଜାଣି ପାରିନି” । ଟିକେ ଶାସନ 
ଗଳାରେ ମନୋରଞ୍ଜନକୁ କହିଲି, ସମସ୍ତଙ୍କ ଫଳ ସିନା ଦେଖୁ ଆସିଥା'ନ୍ଧୁ। ଏବେ ଯାଇ 
ରୋହନର ପରୀକ୍ଷା ଫଳ ବୁଝିଆସ। ସମସ୍ତେ ପୂଣି ସାଙ୍ଗ ହୋଇ ଚାଲିଗଲେ। ତା” 
ଭିତରେ ଅନ୍ୟାନ୍ୟ କାଯ୍ୟରେ ବ୍ୟସ୍ତ ରହି ମୁଁ ସମ୍ପର୍ଣ୍ଣ ଭାବରେ ସେମାନଙ୍କ କଥା ଭୁଲିଗଲି | 
ରାତିରେ ପୂଣି ମନେ ପଡିବାରୁ ରୋହନ୍‌କୁ ଫୋନ୍‌ କରି ପଚାରିଲି। ସେ ଉତ୍ତର ଦେଲା 

- ଭାଇ, ମୋର ଯେଉଁ କାଗଜରେ ଫଳ ବାହାରିଥିଲା, ସେ କାଗଜଟିକୁ କେହି ଚିରି 
ଦେଇଛନ୍ତି। ତେଣୁ ଜାଣିପାରୁନାହିଁ। ମୁଁ କହିଲି ପ୍ରତ୍ୟେକ କଲେଜକୁ ପରୀକ୍ଷା ଫଳ 
ଆସିବ । ସେଠାରେ ସିନା ଚିରିଦେଲେ, ଅନ୍ଯ କୌଣସିଠାରେ ଯାଇ ବୂଝିଆସିଲୁନି ? 
ସେ କହିଲା, କାଲି ସକାଳୁ ଯାଇ ବୁଝି ଆସିବି। ତା' ନିଜ ପରୀକ୍ଷା ଫଳ ଜାଣିବା ପାଇଁ 
ସେ ଆଦୌ ବ୍ୟସ୍ତ ନୁହେଁ, ଏ କଥାରେ ମୁଁ ନିଜେ ଆଶ୍ଚଯ୍ୟ ହୋଇଗଲି। ପରଦିନ 
ସକାଳେ ମନୋରଞ୍ଜନ ଦେଖା ହେଲା। ମୋ ମନରେ ଟିକେ ସନ୍ଦେହ ହେବାରୁ ତାକୁ 
ପଚାରିଲି - ରୋହନ୍‌ ଫେଲ୍‌ ହୋଇଯାଇଛି କି ? ମନୋରଞ୍ଜନ ଟିକେ ଇତସ୍ତତଃ ହୋଇ 
ଉତ୍ତର ଦେଲା - “ ବୋଧହୁଏ ଫେଲ୍‌ ହୋଇଯାଇଛି” । ମୁଁ ପଚାରିଲି ବୋଧହୁଏ କାହିଁକି 
କହୁଛ ? ତୁମେମାନେ କେହି ଜାଣିନାହଁ ? ସେ କହିଲା - “ ଆମେ ଆମର ପରୀକ୍ଷା ଫଳ 
ଦେଖୁଛୁ। ସେ ତା” ନିଜ ଫଳ ପାଇଁ ବ୍ୟସ୍ତ ନୁହେଁ। ଆମ୍ଭେମାନେ ମଧ୍ଯ ତା'ର ରୋଲ 
ନମ୍ବର ଜାଣି ନଥୁବାରୂ କେହି ଦେଖୁନାହୁଁ। ତାକୁ ପଚାରିଲେ ଜାଣିନାହିଁ ବୋଲି କହୁଛି । 
ଏଣୁ ଭାବୂଛୁ, ସେ ବୋଧହୁଏ ଫେଲ୍‌ ହୋଇଯାଇଛି। 


ଏ କଥା ଜାଣିଲା ପରେ ମୋତେ ଟିକେ ବ୍ୟସ୍ତ ଲାଗିଲା। ରୋହନ୍‌କୁ କିପରି 
ବୂଝାଇବି - ମନେ ମନେ ଚିନ୍ତା କରି ଅପେକ୍ଷା କଲି। ମଝିରେ ତାଙ୍କ ଘରକୁ ଫୋନ୍‌ 
କରି ବୂଝିଲି ¬ ସେ ସକାଳୁ କୁଆଡେ ଯାଇଛି, ଫେରିନାହିଁ। ମୋ ମନକୁ ପାପ ଛୁଇଁଲା 
ମନେ ମନେ ମାଙ୍କୁ ପ୍ରାର୍ଥନା ଜଣାଇଲି ¬ ରୋହନ୍‌ ଯୁଆଡେ ଯାଇଥାଉ ¬ 
ଶୀଘ୍ର ଫେରି ଆସ୍। 

ଅନେକ ସମୟ ପରେ ଅପା ଆସି ଖବର ଦେଲେ, “ ରୋହନ୍‌ ଆସିଲାଣି। 
ପଚାରିଲି ତା' ମନର ଅବସ୍ଥା କିପରି ? ଅପା କହିଲେ “ ଖୁବ୍‌ ଖୁସି ଅଛି ତ !” ମନେ 
ମନେ ଆଶ୍ବସ୍ତ ହେଲି। ଯାହା ହେଉ ପାସ କରିଛି। 

ରୋହନ ଆସିଲା । ସମାଧ୍ବରେ ପ୍ରଣାମ କଲା | ମା'ଙ୍କ ରୁମ୍‌କୁ ଗଲା। ସେଠାରେ 
ବହୁତ ସମୟ ବସି ଧ୍ୟାନ କଲା। ମୁଁ ମନେ ମନେ ଚିନ୍ତା କଲି ସେ ନିଶ୍ଚୟ ମା'ଙ୍କୁ 
କୃତଜ୍ଞତା ଜଣାଉଛି - ନିଜର ପରୀକ୍ଷା ଫଳ ପାଇଁ । ସେ ଯଦିଓ ସବୂ ଦିନ ଆସେ, 
ସମାଧୂରେ ପ୍ରଣାମ କରେ, ମା'ଙ୍କ ରୂମ୍‌ରେ ପ୍ରଣାମ କରି ଯାଏ। ତେବେ ଆଜିର ଅବସ୍ଥା 
ଟିକେ ଅଲଗା। ସେ ଖୁବ୍‌ ପ୍ରଫୁଲ୍ଲ ଏବଂ ସତେଜ ଦିଶୁଥାଏ । ମା'ଙ୍କ ରୂମ୍‌ରୁ ବାହାରିଲେ 
ପଚାରିବି ବୋଲି ମୁଁ ବାହାରେ ଅପେକ୍ଷା କରି ରହିଲି। 

କିଛି ସମୟ ପରେ ରୋହନ୍‌ ହସି ହସି ମା'ଙ୍କ ରୂମ୍‌ରୁ ବାହାରିଲା। ଆମ୍ଭେମାନେ 
କିଛି ପଚାରିବା ପୂର୍ବରୁ ତା? ଆଡ଼ୁ କହି ପକାଇଲା - “ ଭାଇ, Mother gave me 
another chance” କି ଅସମ୍ଭବ ଉତ୍ସାହ, ସାହସ ତଥା ଆମ୍‌ ବିଶ୍ଵାସ ! କିଛି ବୂଝି ନ 
ପାରିଲା ଭଳି ତା ମୁହଁକୁ ଚାହିଁବାରୁ ସେ ପୁଣି ଥରେ କହି ପକାଇଲା - ମାଂ ମୋତେ 

ଆଉ ଥରେ ସୂଯୋଗ ଦେଇଛନ୍ତି ପରୀକ୍ଷା ଦେବା ପାଇଁ” | Optimistic ଚରିତ୍ରର ଏକ 
ବ୍ୟକ୍ତି ରୂପ ଭଳି ସେ ମୋତେ ଲାଗୁଥାଏ। ହସରେ ସାମାନ୍ୟ ଛଳନା ନାହିଁ - ଏକ 
ଗଭୀର ଆମ୍ଭ ପ୍ରତ୍ୟୟ । କୌଣସି ବିଫଳତାରେ ଭାଙ୍ଗ ପଡ଼ିବାର ତଥାକଥ୍ତ ସାମାନ୍ୟତମ 
ଲକ୍ଷଣ ନାହିଁ। ବିଷାଦ ନାହିଁ କି ଅବସାଦ ନାହିଁ। ମୋର ସଫଳତା ଆଶାୟୀ ମନ, ପ୍ରାଣ 
— ଦୁଇଟିଯାକ ସତ୍ତା ଯେପରି ଖୁବ୍‌ ଏକ ଭୟଙ୍କର ବିସ୍ଫୋରଣରେ ହଠାତ୍‌ ଧରାଶାୟୀ 
ହୋଇଗଲେ । ମୋ ମୁହଁରେ ଏପରି ଆତଙ୍କର ଚିହ୍ନ ଦେଖୁ ସେ କହି ପକାଇଲା ¬ 
“ କାଲିଠାରୁ ମୁଁ ଏଇ ଆଶଙ୍କା ହିଁ କରୁଥଲି। ମୋର ପରୀକ୍ଷା ଫଳ ଯଦିଓ ଅନ୍ୟଠାରୁ ଶୁଣି 
ଥିଲି, ତଥାପି ନିଜେ ନ ଦେଖଥବାରୁ କିଛି କହିପାରୁନଥଲି। ଆଜି ନିଜେ ଦେଖୁବା 
ପରେ ନିଶ୍ଚିତ ହେଲି। ଆପଣ ନିଶ୍ଚୟ ମୋ ପାଖରୁ କିଛି ଆଶା କରିବେ, ହଠାତ୍‌ ନିରାଶ 
ହୋଇପଡ଼ିବା ଭୟରେ ସାଙ୍ଗେ ସାଙ୍ଗେ ଜଣାଇ ନ ଥୁଲି। 


ମୋ ଭିତରେ ପ୍ରକୃତରେ ତା” ବିଫଳତା ପାଇଁ ଭୟ ନ ଥୂଲା। ଭାବିଥୂଲି ଯଦି 
ସେ ପରୀକ୍ଷାରେ ଅକୃତକାଯ୍ୟ ହୋଇଥାଏ ତେବେ ମୋ ମାନସିକ ପ୍ରସ୍ତୁତିରେ ତାଂକୁ 
ଆଶ୍ଵାସନା ଦେବି। ଯେତେବେଳେ ଜାଣିଲି ଯେ ସେ ନିଜ ଆଡ଼ୁ ଖୁସି ଅଛି, ସେ 
କେବେହେଲେ ଅକୃତକାର୍ଯ୍ୟ ହୋଇନଥ୍‌ବ - ଏ କଥାରେ ସମ୍ପୂର୍ଣ୍ଣ ନିଶ୍ଚିତ ହୋଇଯାଇଥ୍‌ଲି। 
ମାତ୍ର ସେ ଯେ ଏତେ ସହଜରେ - ସୁନ୍ଦର ଭାବରେ ବିଫଳତା ଉପରେ ବିଜୟ ହାସଲ 
କରି ତାକୁ ଆଗାମୀ ସଫଳତା ନିମନ୍ତେ ଏକ ପଦକ୍ଷେପ ହିସାବରେ ଗ୍ରହଣ କରି ପାରିଥିବ, 
ଏ ପ୍ରକାର କଳ୍ପନା ମୋ ମଧ୍ଯକୁ ଆସିନଥୁଲା | ତା' ଠାରୁ Mother gave me another 
hance ଶୁଣିବା ପରେ ମୁଁ ନିଜକୁ ହଠାତ୍‌ ବିଶ୍ଵାସ କରିପାରି ନଥ୍ବାରୁ ମୋର 
ମନୋଭାବକୁ ସେ ଏକ ଆତଙ୍କର ଚିହ୍ନ ବୋଲି ଭାବିନେଲା। ସେ ଯେ ଅନ୍ତର ଭିତରେ 
କେତେ ଅଧ୍ବକ ତୀବ୍ର ଭାବରେ ଅଗ୍ରଗତି କରୁଛି, ଏ କଥା ଜାଣିବା ପାଇଁ ମଧ୍ଯ ମୋ 
ମଧ୍ଯରେ ସାମ୍ୟ ନାହିଁ। ଏହା ଢାଣି ମୁଁ ମନେ ମନେ ଲଜିତ ହେଲି। 


ରୋହନ୍‌ ଏକ ପୂଣ୍ୀଙ୍ଗ ଶିକ୍ଷାକେନ୍ଦ୍ରର ଛାତ୍ର। ଆମ ସମାଜ ତଥାକଥିତ ସଫଳତାକୁ 
କେତେ ଗୁରୁତ୍ଵ ଦେଉଛି ଏକଥା ସେ ଅନୁଭବ କରିସାରିଛି। ଏହି ସଫଳତା ବା ବିଫଳତା 
ପ୍ରକୃତରେ ଆମର ଆଧ୍ୟାମ୍ଭିକ ଅଗ୍ରଗତି ପାଇଁ ଯେ ବିଶେଷ ସହାୟକ ନୁହେଁ ¬ ଏକଥା 

ମଧ୍ଯ ସେ ହୃଦୟଙ୍ଗମ କରିଛି। ଏ ସମ୍ପର୍କରେ ମୁଁ ନିଶ୍ଚିତ ହୋଇଗଲି। 
ବର୍ରମାନ ସବୁଠାରୁ ଗୁରୁତ୍ଵପୂର୍ଣ କଥା ହେଲା - ମାଂ ଆମ ଠାରୁ କଂଣ ଚାହାନ୍ତି। 
ସମାଜକୁ ଖୁସୀ କରିପାରୁଥ୍ବା ତଥାକଥିତ ସଫଳତା ନା ଏକ ନୂତନ ଭବିଷ୍ୟତ ନିମନ୍ତେ 
ଯେତେ ସାମାନ୍ୟ ହେଲେ ମଧ୍ଯ ସଚେତନତା ଆମକୁ ବାଛି ନେବାକୁ ହେବ - ଆମେ 
ତଥାପି ଅତୀତର ହୋଇ ରହିବୁ ନା ଏକ ନୂତନ ଭବିଷ୍ୟତ ଦିଗରେ ଲ୍ଖ ପ୍ରଦାନ କରିବୁ 
ଜୁଲାଇ - ୨୦୦୩ 

ହୃଦାନନ୍ଦ ରାୟ 


ଅଧ୍ୟାପକ ହୃଦାନନ୍ଦ ରାୟ, କଟକ ବାନ୍ଧିସାହିର ବିଶିଷ୍ଠ ଆଡଭୋକେଟ୍‌ 
ଶ୍ରୀ ଭୋଳାନାଥ ରାୟଙ୍କର ସୁପୁତ୍ର । ଦର୍ଶନ ଶାସ୍ତ୍ରରେ ଅଧ୍ୟାପନା ବ୍ଯତୀତ ଅନେକ 
ଦାୟିତ୍ସସମ୍ପନ୍ନ ପଦରେ ନିଜ କାଯ୍ୟକାଳ ମଧ୍ଯରେ ଅଧ୍ଷ୍ଠିତ। ଅଧୁନା ଅବସରପ୍ରାପ୍ତ ଏବଂ 
ଅସଂଖ୍ୟ ଜନହିତକର ସଂସ୍ଥା ସହିତ ସମ୍ପୃ୍ତ। ଭିତରେ ସମ୍ପୂର୍ଣ ନିରଲିପ୍ର ଏବଂ ଏକାନ୍ତ କିନ୍ତୁ 
ବାହାରେ ଅଜସ୍ର ବନ୍ଧୁ ସୃଷ୍ଟି କରିପାରିଥ୍‌ବା ଏକ ସ୍ଵତନ୍ତ୍ର ବ୍ୟକ୍ତିତ୍ଵ ହେଲେ ଅଧ୍ୟାପକ 
ହୃଦାନନ୍ଦ ରାୟ | 


ଅନେକ ଦିନ ତଳର କଥା ବାନ୍ଧିସାହିକୁ ଯାଇଥାଏ। ଅଧ୍ୟାପକ ରାୟଙ୍କ ସହିତ 
ତାଙ୍କ ବାପାଙ୍କ ଓକିଲାତି ଚାମ୍ବରରେ ବସି ମାମୁଁ କୌଣସି ବିଷୟରେ ଆଲୋଚନା 
କରୁଥାନ୍ତି । ମୁଁ କେବଳ ଶ୍ରୋତା ! ତାଙ୍କର ପ୍ରତ୍ୟେକଟି କଥାରେ ଆମେ ଦୂର୍ହେଁ ହସି ହସି 
ଫାଟି ପଡ଼ୁଥାଉ। ମୋର ସେଦିନ ତାଙ୍କ ସହିତ ପ୍ରଥମ ସାକ୍ଷାତ। ମାତ୍ର ସେଦିନର 
ସାକ୍ଷାତରେ ମୋର ପେଟ ପୂରିଲା ନାହିଁ। ଲାଗିଲା ସେ ଯେପରି ସଂସାରର ସମସ୍ତ 
ଦୂଃଖତାପ ନିବାରଣ ପାଇଁ ଆନନ୍ଦ ଧରି ଆସିଛନ୍ତି । ଭଗବାନଙ୍କର ଏକ ସ୍ଵତନ୍ତ୍ର ଦାୟିତ୍ବ 
ଯେପରି ତାଙ୍କୁହିଁ ମିଳିଛି। ଯେତେ ମନ ଦୂଃଖରେ ତାଙ୍କ ପାଖରେ ପହଞ୍ଚଲେ ମଧ୍ଯ ଦୁଃଖକୁ 
ଭୁଲାଇ ଦେବାର କ୍ଷମତା ତାଙ୍କ ଭଳି ଦ୍ଵିତୀୟ ବ୍ଯକ୍ତି ମୋ ଜୀବନରେ ମୁଁ ଦେଖୁନାହିଁ। 


ପରେ ଅନେକ ବାର ତାଙ୍କ ସଂସ୍ପର୍ଶରେ ଆସିଛି। ସାଧାରଣ ଜଣାଶୁଣାରୁ ଘନିଷ୍ଠ 
- ଅତି ଘନିଷ୍ଠ। ଶ୍ରୀଅରବିନ୍ଦଙ୍କୁ ଏକ ଦର୍ଶନଶାସ୍ତ୍ର ଅଧ୍ୟାପକ ହିସାବରେ ସେ ଯେତିକି 
ଜାଣିଛନ୍ତି - ତା'ଠାରୁ ଅନେକ ଅଧକ ଭାବରେ - ଏକ ନୂତନ ଢଗତର ବାତ୍ତୀବହ 
ହୋଇ ଆସିଥ୍‌ବା ଅବତାର ପୂରୁଷ ଭାବରେ ସେ ଗ୍ରହଣ କରିଛନ୍ତି । ଯଦିଓ Divine 
Life Societyoାରୁ ଭଞ୍ଜ ସାହିତ୍ୟ, ଦାନ୍ତେଙ୍କଠାରୁ ଶଙ୍କରଙ୍କ ପର୍ଯ୍ୟନ୍ତ ସମସ୍ତେ ତାଙ୍କର 
ଜ୍ଞାନର ପରିସରଭୂକ୍ତ ମାତ୍ର ସେ ଶ୍ରୀମା ଶ୍ରୀଅରବିନ୍ଦଙ୍କୁ ତାଙ୍କ ଜୀବନରେ ସ୍ଵତନ୍ତ୍ର ସ୍ଥାନ 
ଦେଇଛନ୍ତି। ସେମାନଙ୍କ ସମ୍ପର୍କରେ ବର୍ଣ୍ଣନା କରିବା ସମୟରେ ଅଧ୍ୟାପକ ରାୟ ନିଜ 
ମଧ୍ଯରେ ସୀମିତ ହୋଇ ରହି ପାରନ୍ତି ନାହିଁ। ସର୍ବଦା ତାଙ୍କ ଗଳାରେ ଝୁଲୁଥିବା ଏକ 
ସୁନାହାର ଓ ତହିଁରେ ମାଙ୍କ ଫଟୋ ଥୁବା ଲକେଟ୍‌ ହେଉଛି ତାଙ୍କ ଶକ୍ତିଶାଳୀ ପ୍ରେମମୟ 
ଆମ୍ବ -ପୁରୂଷଙ୍କ ପରିଚୟ । 

ସେତେବେଳେ New Light Society ଖଟବିନ୍‌ ସାହିରେ ଚାଲୁଥାଏ | ଆମେ 
ଦଳେ ସେଥିରେ ସକ୍ରିୟ ଭାବରେ କାଯ୍ୟ କରୂଥାଉ । ମଝିରେ ମଝିରେ ସଭା ସମିତିର 
ଆୟୋଜନ ମଧ୍ଯ କରୁଥାଉ । ଅନେକ ସମୟରେ ଶ୍ରୀଯୁକ୍ତ ହୃଦାନନ୍ଦ ରାୟ ଆମର ବକ୍ତା 
ରହୁଥିଲେ। କହିବା ବାହୁଲ୍ୟ ଶ୍ରୀଯୁକ୍ତ ରାୟଙ୍କର ନାମ ଖବର କାଗଜରେ ବାହାରିଲେ 
ଶ୍ରୋତାଙ୍କ ପାଇଁ ସ୍ଥାନ ନିଅଣ୍ଡ ହୁଏ । ଆମେ ସବୁବେଳେ ଅଧ୍ୟାପକ ରାୟଙ୍କୁ ବକ୍ତାଭାବରେ 
ପାଉଥୁବାରୁ ଅନ୍ୟ ସଂସ୍ଥାମାନେ ଆମ ପ୍ରତି ଭଷୀନ୍ତିତ ହେଉଥାଅନ୍ତି। ସାର୍‌ଙ୍କର ମାତ୍ର 
ଗୋଟିଏ ସର୍ଭର - “ ମୋତେ ଆସି ନେଇଯିବ ଏବଂ ସଭା ଶେଷରେ ଆଣି 
ଛାଡିଦେଇଯିବ।” ସେ କୁହନ୍ତି ¬ ବାବା ମୁଁ ହେଲି ଠାକୁର — ଖଟୁଲିରେ ବସିଥ୍ବି 
ତୂମେ ମୋତେ ମୋ ଖଟୁଲିରୁ ଉଠାଇ ନେବ ଏବଂ ପୁଣି ମୋ ଖଟୁଲିରେ ଛାଡି ଦେଇଯିବ। 


ଥରେ ସେ New Light Society ର ଏକ ବିଶେଷ ଉତ୍ସବରେ ବକ୍ତା ଥାଆନ୍ତି । 
ସମ୍ବାଦଟା ଖବରକାଗଜରେ ପ୍ରକାଶ ପାଇଥାଏ। ମାତ୍ର ଠିକ୍‌ ସେହିଦିନ ସେଇ ସମୟରେ 
ଆଉ କୌଣସି ଏକ ସ୍ପାନରେ ଶ୍ରୀଯୁକ୍ତ ରାୟ ଭାଷଣ ଦେବେ ବୋଲି ମଧ୍ଯ ଠିକ୍‌ ସେଇ 
ଖବରକାଗଜରେ ପ୍ରକାଶ ପାଇଥାଏ । ଏକଥା ପଢ଼ି ଆମେ ବ୍ୟସ୍ତ ହୋଇ ପଡିଲୁ । ତାଙ୍କୁ 
ସଙ୍ଗେ ସଙ୍ଗେ ତାଙ୍କ ଘରେ ସାକ୍ଷାତ କରି ପଚାରିଲି। ସେ କହିଲେ — ଦେଖ ବାବୃ, ମୁଁ 
ତ ଡାଏରୀ ଲେଖେ ନାହିଁ, କେଉଁଠି କାର୍ଯ୍ୟକ୍ରମ ହେଉଛି - ସେକଥା ଯେଉଁମାନେ 
କରିବେ — ସେମାନେ ମନେ ରଖୂବେ - ମୁଁ ସେ ସବୁ ଜଞ୍ଜାଳରେ ପଡେ ନାହିଁ। ଯଦିବା 
ଆଉ କେହି ମୋ ନାଁ ବାହାର କରିଥିବେ - ମୁଁ ହୁଏତ ତାଙ୍କୁ ମଧ୍ଯ କହି ଦେଇଥୁବି ¬ 
ମାତ୍ର ତୁମେ ଟିକେ ଆଗରୁ ଆସିଲେ ତୁମ ସହିତ ପଳାଇବି। ଗୋଟିଏ ସ୍ଥାନରୁ ତ 
ଅନୁପସ୍ଥିତ ରହିବାକୁ ପଡିବ । ତେଣୁ ତୁମେ ଚିନ୍ତା କରନି। ଆଗରୁ ପଳାଇ ଆସିବ। ମୁଁ 
ତ ପ୍ରସ୍ତୁତ ଥବି। ସାଙ୍ଗ ହୋଇ ପଳାଇ ଯିବା । କହିବା ବାହୁଲ୍ୟ - ମୁଁ ନିଦ୍ଧାରିତ ସମୟଠାରୁ 
ଆଗରୁ ଯାଇ ପହଞ୍ଚଲି। ମାତ୍ର ସାର୍‌ ନାହାନ୍ତି, କାହା ସାଙ୍ଗରେ ଏକ ସଭାକୁ ଚାଲିଗଲେ 
ବୋଲି ଖବର ମିଳିଲା । ମୁଁ ହତାଶ ହୋଇଗଲି | ଭାବିଲି ଅନ୍ୟ ସଭାର ଉଦ୍ୟୋକ୍ତାମାନେ 
ଆସି ନେଇଗଲେ, ଏହା ଭାବି ଫେରିବାକୁ ବସିଛି ସେ ସଭାର ଉଦ୍ୟୋକ୍ତାମାନେ ଆସି 
ପହଞ୍ଲେ। ସାର୍‌ ତାହାହେଲେ ଗଲେ କୁଆଡ଼େ । ଏହା ଚିନ୍ତା କରି ସଭାକୁ ଫେରିଲି। 
ସଭା ଚାଲିଛି। ହଠାତ୍‌ ସାର୍‌ ଆସି ପହଞ୍ଚଲେ। କେହି ଜଣେ ତାଙ୍କୁ ଆଣି ଛାଡି 
ଦେଇଗଲେ । ଆମେ ସବୁ ସାରଙ୍କୁ ଦେଖୁ ଆନନ୍ଦରେ କୂରୁଳି ଉଠିଲୁ। ସଭାମଞ୍ଚକୁ ଆସୁ 
ଆସୁ କହିଲେ - ଆଜି ତୁମେ ଠାକୁରଙ୍କୁ ଖଟୁଲିରୁ ଉଠାଇ ଆଣିନ - ଠାକୁର ଆପେ 
ଆପେ ଉଠି ଆସିଲେ । ସମସ୍ତେ ହସି ଉଠିଲେ ¦ ସେ କହିଲେ — ଜଣେ ଭଦ୍ରଲୋକ ଆମ 
ଘରକୁ ଗାଡ଼ି ନେଇ ଆସିଲେ - କହିଲେ ସାର୍‌, ଗୋଟିଏ ସଭା ଅଛି - ଆସନୁ ଟିକେ 

ଯିବା। ମୁଁ ତ ମାନସିକ ଭାବରେ ତୁମ ସଭାକୁ ଆସିବି ବୋଲି ପ୍ରସ୍ତୁତ ଥୁଲି, ତେଣୁ ବିନା 
ବାକ୍ୟ ବ୍ୟୟରେ ଚାଲି ଆସିଲି। ସେଠାରେ ଦେଖୁଲି Divine ନନ୍ଦନ ( ମାମୁଁ) ନାହାନ୍ତି, 
ତୁମେ ନାହଁ - ଷ୍ଟେଜ୍‌ ରେ ଶ୍ରୀମା ଶ୍ରୀଅରବିନ୍ଦଙ୍କ ଫଟୋ ନାହିଁ। ପଚାରିଲି ଏଇଟା କି 
ସଭା କି ? ମୋତେ ବୋଧେ ଆପଣମାନେ ଆଗରୁ କହିନାହାନ୍ତି ୨ ସେମାନେ ମାନିଗଲେ। 
ଯାହା ହେଉ - ପହଞ୍‌ ସାରିଛି ଯେତେବେଳେ ଏବଂ ସେମାନଙ୍କ ମଧ୍ୟରେ ଅନେକ 
ପରିଚିତ ବ୍ୟକ୍ତି ଥାଆନ୍ତି। ତେଣୁ କିଛି ସମୟ ତାଙ୍କ ସଙ୍ଗରେ ରହିଲି। ପୂଣି ତାଙ୍କୁ ଧରି 
ତୁମ ସଭାକୁ ଆସିଛି। ମୋର ତ କାର୍ଯ୍ୟକ୍ରମ ଏହିପରି। କେତେବେଳେ କଂଣ କରିବି 
କିଛି ନିଦ୍ଧାରିତ ନୁହେଁ ଯାହା ପ୍ରେରଣା ଆସିବ ସେକଥା ହେବ। ମୁଁ କେବଳ ତାଙ୍କ ହାତର 
ଏକ ଯନ୍ତ୍ରା। ଏତେ ବଡ ଏକ ତତ୍ତସନକୁ ଖୁବ୍‌ ମଜାଳିଆ ସହଜିଆ ଢଙ୍ଗରେ କହୁଥାଆନ୍ତି। 
ମୁଁ ଅନୁଭବ କରୁଥାଏ — ସବୁ ଆନନ୍ଦ ସବୁ ଆମୋଦ ମଧ୍ଯରେ ବି ସେ ସମ୍ପୂର୍ଣ ସଚେତନ 
ଥାଆନ୍ତି। ତାଙ୍କ କଥାର ଅସଲ ଦିଗ ଯେପରି ସମସ୍ତଙ୍କୁ ସ୍ପର୍ଶ କରେ। ସେଇଥ୍‌ ପାଇଁ ତ 
ଆଜି ପଯ୍ୟନ୍ତ ମୋର ଏହା ସ୍ମରଣ ଅଛି। 


ରେଭେନ୍ସା କଲେଜରେ ସାର୍‌ ଅଧ୍ୟାପନା କରୁଥବା ସମୟରେ ମୁଁ କେତେ ଥର 
ତାଙ୍କୁ ସାକ୍ଷାତ କରିବାକୁ ଯାଇଛି। ସେ ଯଦି ଶ୍ରେଣୀରେ ଅଧ୍ୟାପନା କରୂଥବେ ତେବେ 
ସେଥୁରେ ତାଙ୍କ ଶ୍ରେଣୀର ଛାତ୍ରଛାତ୍ରୀମାନଙ୍କ ବ୍ୟତୀତ ଅନେକ ଅଧ୍କ ଛାତ୍ରଛାତ୍ରୀ ଥ୍‌ବେ । 
ପ୍ରାୟତଃ ସେ ଶ୍ରେଣୀରେ ସ୍ଥାନାଭାବ ହୁଏ। ସେ ଦର୍ଶନର କ୍ଲାସ୍‌ ନିଅନ୍ତି ମାତ୍ର ଗଣିତ, 
ଇତିହାସ, ଏପରି କି ପଦାର୍ଥ ବିଦ୍ୟା, ରସାୟନ ବିଦ୍ୟା ପ୍ରଭୃତିର ଛାତ୍ରଛାତ୍ରୀମାନେ ମଧ୍ଯ 
ତାଙ୍କ ଶ୍ରେଣୀରେ ବସିଥାନ୍ତି କେବଳ ଆମୋଦ ପାଇଁ ନୁହେଁ - ତା'ରି ମାଧ୍ଯମରେ ନିର୍ଦ୍ଦିଷ୍ଟ 
ଜ୍ଞାନ ଆହରଣର ଅଭିପ୍ରାୟରେ। ସୁଉଚ୍ଚ ମହାନ ଦର୍ଶନ ତତ୍ତ୍ସ ସମୂହ ଯାହାକି ଅନ୍ଯ 
ମାନଙ୍କର ଲେଖନୀରେ ପୃଷ୍ଠା ପରେ ପୃଷ୍ଠା ବୋଧଗମ୍ୟ ହେବା ନିମନ୍ତେ ଚେଷ୍ଟା କରିଥାଏ, 
ତାହା ହୃଦୟ ଛୁଆଁ ଭାଷା ନେଇ ଶ୍ରୀଯୁକ୍ତ ହୃଦାନନ୍ଦ ରାୟ କିପରି ଯେ ପ୍ରକାଶ କରିପାରନ୍ତି, 
ଏହା ପ୍ରକୃତରେ ଏକ ଆଶ୍ଚଯ୍ୟର କଥା ବିନା କ୍ଲାନ୍ତିରେ ଘଣ୍ଟା ପରେ ଘଣ୍ଟା କହିଚାଲିଥୂବବେ 
ଯେପରି ସେ କିଛି ଏକ ମନ ଆକାଶରେ ଦେଖୁଛନ୍ତି ଏବଂ ତାକୁ ଭଗବତ୍‌ ସେବକର 
ବିନମ୍ରତା ନେଇ ପ୍ରକାଶ କରିଚାଲିଛନ୍ତି। ଏହାକୁ ଦେଖୁ ହିଁ ପ୍ରପର୍ତି ଥରେ କହିଲେ, 
ହୃଦାନନ୍ଦ ବାବୁଙ୍କର ଏକ ବିଶାଳ ଶକ୍ତି ସହ ବ୍ୟକ୍ରିଗତ ସମ୍ପର୍କ ଅଛି। 


ଥରେ Election Dutyରେ ମୁଁ କେନ୍ଦ୍ରାପଡ଼ା ଯାଇଥାଏ | କେନ୍ଦ୍ରାପଡ଼ାରୁ ରାଜନଗର 
ଯାଇ ସେଠାରୁ ଲଞ୍ଚ୍‌ରେ ତାଳଚୂଆଁ ଯିବାକୁ ଥିଲା। ବୈତରଣୀ ନଦୀରେ ପ୍ରାୟ ଷାଠିଏ 
କିଲୋମିଟର ସରକାରୀ ଲଞ୍ଚ୍‌ରେ ଯାଉଥାଉ | ପ୍ରଥମ କରି ମୁଁ ଏତେ ବାଟ ଲଞ୍ଚରେ 
ଯାଉଥିବାରୁ ଉପର କାବିନ୍‌ରେ ବସି ସବୁଆଡ ଦେଖୁଥାଏ | ହଠାତ୍‌ ତଳୁ ଖୁବ୍‌ ଜୋରରେ 

ହାସ୍ୟରୋଳ ଶୁଣାଗଲା। ମଝିରେ ମଝିରେ ହସ ବଜୁଥାଏ, ଏତେ ହସର ମୋହ କାଟି 
ନ ପାରି ଓହ୍ଲାଇ ତଳକୁ ଆସିଲି। ଦେଖୁଲା ବେଳକୁ ହୃଦାନନ୍ଦ ସାର୍‌ | Presiding 
ଠଝ୮r ହୋଇ କୌଣସି ଗୋଟିଏ ସ୍ଥାନକୁ ଯାଉଥାନ୍ତି। ସେ ବସିଥାଆନ୍ତି ମଝିରେ - 
ତାଙ୍କର ଚତୁର୍ଦଦିଗରେ ଘେରି ବସିଥାଆନ୍ତି ¬ ଅନ୍ୟ ସବୁ Presiding ଏବଂ Polling 
ଠficer ମାନେ | କୌଣସି ଗୋଟିଏ ବିଷୟରେ କହିଚାଲିଥାନ୍ତି ସାର୍‌, ଅନ୍ୟ ସମସ୍ତେ 
ସମ୍ପୂର୍ଣ୍ଣ ଆମୋଦ ଉଠାଉଥନ୍ତି। ମୁଁ ମଧ୍ଯ ତାଙ୍କ ସହିତ ବସିପଡ଼ିଲି। 


ଥରେ ଏପ୍ରିଲ୍‌ ସମ୍ମିଳନୀକୁ ସ୍ଵର୍ଗତ ଅଧ୍ୟାପକ ମଧୁସୂଦନ ରେଡ୍ଲି ଆସିଥାନ୍ତି। ତାଙ୍କୁ 
ପୁରୀ ଜଗନ୍ନାଥ ମନ୍ଦିର ନେଇ ବୁଲାଇ ଆଣିବା ପାଇଁ ଉତ୍ସବ ମଉସା ମୋତେ ଦାୟିତ୍ଵ 
ଦେଲେ। ସାଙ୍ଗରେ ଥା'ନ୍ତି ଅଧ୍ୟାପକ ହୃଦାନନ୍ଦ ରାୟ । ବାଟରେ ଜଗନ୍ନାଥ ତତ୍ତସ ସହିତ 
ଅନ୍ୟାନ୍ୟ ଅନେକ କଥା ସେ ଆଲୋଚନା କରି କରି ଯାଉଥାନ୍ତି । ସେତେବେଳେ ବିହାରୀ 
ଭାଇ ଥାଆନ୍ତି ପୁରୀରେ Temple Adminstrator | ସେ ଆମ୍ଭମାନଙ୍କୁ ଏକଦମ୍‌ ରତ୍ନ 
ସଂ ହାସନ ପର୍ଯ୍ୟନ୍ତ ନେଇଗଲେ। ସେଠାରେ ଥବା ବଡ଼ପଣ୍ଡାଙ୍କୁ ବିହାରୀ ଭାଇ ବରାଦ 
କରିବାରୁ ସେ ଜଗନ୍ନାଥଙ୍କ ହାତରେ ବୋଳାହୋଇଥ୍‌ବା ଖୁଆରୁ କିଛି କାଢ଼ି ମୋ ହାତକୁ 
ବଢ଼ାଇ ଦେଲେ। ବିହାରୀ ଭାଇ ମୋତେ ଡାକି କହିଲେ, “ ବାବୁଲି, ନେ | ସେ ଖୁଆରୁ 
ତୂ ଟିକେ ପା ଏବଂ ଟିକେ ହୃଦାନନ୍ଦକୁ ଦେ।” ମୁଁ ଆଗେ ସାର୍‌କୁ ଦେବା ପାଇଁ ତାଙ୍କୁ 
ଚାହିଁଲା ବେଳକୁ ସେ ପୂରା ମୂଗ୍ଧ ହୋଇ ହାତଯୋଡ଼ି ଶଙ୍କରାଚାର୍ଯ୍ୟଙ୍କ ଜଗନ୍ନାଥ ସ୍ତୁତି 
“ ଜଗନ୍ନାଥ ସ୍ବାମୀ ନୟନ ପଥଗାମୀ ଭବତୁମେ” ଗାଇ ଚାଲିଥଆନ୍ତି। ମୁଁ ସେଥ୍‌ପ୍ରତି 
ଆଦୌ ସଚେତନ ନ ହୋଇ ତାଙ୍କୁ ଡାକି ଚାଲିଥାଏ, “ ସାର୍‌ ନିଅନ୍ତୁ - ସାର୍‌ ନିଅନ୍ତୁ। 
ମୁଁ ଦୂଇ ତିନିଥର ଡାକିବା ପରେ ହୃଦାନନ୍ଦ ସାର୍‌ ତାଙ୍କର ଶ୍ଲୋକ ଆବୃତ୍ତି ବନ୍ଦକରି 
ମୋତେ ଚାହିଁଲେ। ରତ୍ନ ସଂହାସନ ତଳେ ଦୁହେଁ ଛିଡ଼ା ହୋଇଥାଉ। ସେ ମୋତେ 
କହିଲେ, “ କ'ଣ କରୁଛ, ଜାଣି ପାରୁଛ ତ ? କଣ ? ଜାଣି ପାରୁଛ ? ଠାକୁରଙ୍କ 
ଆଗରେ ରତ୍ନ ସିଂହାସନ ତଳେ ତାଙ୍କ ହାତରୁ ମହାପ୍ରସାଦ ଆଣି ମୋ ହାତକୁ ବଢ଼ାଉଛ, 
କଂଣ ବୁଝି ପାରୁଛ ? ଜନ୍ମ ଜନ୍ମ ପାଇଁ ମୋର ବନ୍ଧୁ ହୋଇଗଲ - ତୁମେ ମୋର ବନ୍ଧୁ 
ହୋଇଗଲ” । ଏବେବି ସେ ଦୃଶ୍ୟ ମୋର ଜଳଜଳ ହୋଇ ମନେ ଅଛି। ଶ୍ରୀଯୁକ୍ତ ରାୟଙ୍କ 
ଭଳି ଜଣେ ବନ୍ଧୁଙ୍କୁ ଜନ୍ମ ଜନ୍ମ ପାଇଁ ପାଇବା କ'ଣ କମ୍‌ ସୌଭାଗ୍ୟର କଥା ! 

ମଝିରେ ପତ୍ନୀ ବିୟୋଗ ଜନିତ କାରଣରୁ ଆମେ ସାର୍‌ଙ୍କୁ କିଛି ଦିନ ପାଇଁ 
ବିମର୍ଷ ହେବା ଦେଖୁଥୁଲୁ। ମାତ୍ର ବିମର୍ଷ ଯାହା ରକ୍ତରେ ନାହିଁ - ସେ କେତେ ଦିନ ବା 


ସେପରି ରହିପାରିଥାନ୍ତେ। ଖୁବ୍‌ ଶୀଘ୍ର ସେ ତାକୁ ଅତିକ୍ରମ କରିଗଲେ। ଏବେ ମଧ୍ଧ ସାର୍‌ 
ବିଭିନ୍ନ ସଭାସମିତି ସହିତ ସମ୍ପୃକ୍ତ । ମଝିରେ ମଝିରେ ଆମକୁ ଫୋନ୍‌ କରିବେ - କିରେ, 

ତୁମର ଆଉ କିଛି ସଭାସମିତି ହେଉନାହିଁ କି ? କାହିଁକି ମୋତେ ଖୋଜୁନ ? କେତେ 
ଆପଣାର ନହେଲେ ଏତେ ଆମ୍ମୀୟ ଭଳି ଏ ଭଳି ବ୍ୟକ୍ତିତ୍ଵ ଏମିତି କହିପାରନ୍ତେ ! 


କିଛି ଦିନ ତଳେ ଦିଲ୍ଲୀ ଦୂରଦର୍ଶନରୂ ଗୋଟିଏ ସଙ୍ଗୀତ ବରାବର ଶୁଣିବାକୁ 
ମିଳୁଥିଲା ¬ 


“ ଖୁଦ୍‌ ଢିଏ ସବ୍‌କୋ ଜିନା ଶିଖାଏ। 
ଅପ୍ନି ଖୁସିଆଁ ଚଲୋ ବାଣ୍ଟ୍‌ ଆଏ।” 


ଅର୍ଥାତ୍‌ - ନିଜେ ବଞ୍ଚବା ଏବଂ ଅନ୍ୟମାନଙ୍କୁ ବଞ୍ଚବା ଶିଖାଇ ଦେବା - ଚାଲ, 
ନିଜର ଖୂସୀକୁ ସମସ୍ତଙ୍କ ମଧ୍ଯରେ ବାଣ୍ଡିଦେଇ ଆସିବା। ବୋଧହୁଏ ଅଧ୍ୟାପକ ହୃଦାନନ୍ଦ 


ରାୟଙ୍କୁ କେହି ନିବିଡ଼ ଭାବରେ ଦେଖ୍‌ସାରିବା ପରେ ଏହି କବିତାଟି ଲେଖୁଥ୍‌ବାର 
ମୋର ମନେ ହେଲା। 


କାଳର ମହାନ୍‌ ବିସ୍ତୃତିର ଏକ ବିଶେଷ ମୁହୂର୍ରରେ ଶ୍ରୀଯୁକ୍ତ ହୃଦାନନ୍ଦ ରାୟଙ୍କର 
ଆଗମନ କେବଳ ଲୋକ ସଚେତନତା ନିମନ୍ତେ। ସୁପ୍ତ, ନିଦ୍ବିତ ଆତ୍ମାକୁ ଜାଗ୍ରତ କରିବା, 
ଏବଂ ସେମାନଙ୍କୁ ଏକ ବିଶେଷ ଉଦ୍ଦେଶ୍ୟରେ ପ୍ରଣୋଦିତ କରିବାରେ ହିଁ ତାଙ୍କ ଜନ୍ମର 
ସାର୍ଥକତା। ଆଶ୍ଚଯ୍ୟ ଲାଗେ ଶ୍ରୀଯୁକ୍ତ ରାୟ ଏକ ବିଶାଳ ପ୍ରତିଭାର ଅଧ୍‌କାରୀ ହୋଇ 
ମଧ୍ଯ ଏହି ଉତ୍କଳ ଭୂମି ପ୍ରତି ଅଙ୍ଗୀକାର ବୋଧରୁ କେବେ ବିଚ୍ଯୁତ ହୋଇନାହାନ୍ତି। 
ଏଭଳି ଜଣେ ପିତୃତୁଲ୍ୟ ବିରଳ ବ୍ୟକ୍ତିତ୍ଵ ସହିତ ଏତେ ଘନିଷ୍ଠ ଭାବରେ ମିଶି ପାରିବାଟା 
ଆମର ସୌଭାଗ୍ୟ ବୋଲି ମୁଁ ମନେକରେ। 


ଅଗଷ୍ଟ - ୨୦୦୩ 

ସୂକ୍ଷ୍ମ ଉପସ୍ଥିତି 


୧୯୭୩ ମସିହା ନଭେମ୍ବର ୧୮ ତାରିଖ ସକାଳ ୭.୧୫, ଦିଲ୍ଲୀ ନିଉଜ୍‌ 
ରେଡିଓରେ ଘୋଷଣା କରାଗଲା — “ ଗତକାଲି ନଭେମ୍ବର୧ ୭ ତାରିଖ ସନ୍ଧ୍ୟା ୭. ୨୫ 
ରେ ପଡଶ୍ଡିଚେରୀ ଶ୍ରୀଅରବିନ୍ଦ ଆଶ୍ରମର ଶ୍ରୀମା ଶରୀର ତ୍ଯାଗ କରିଛନ୍ତି। ଆମ ଘରେ 
ନନା ପ୍ରଥମେ ଶୁଣି ମତେ ଜଣାଇଦେଲେ। ମୁଁ ହଠାତ୍‌ ବିଶ୍ଵାସ କରି ପାରିଲି ନାହିଁ। 
କାରଣ ୧୯୬୧ ମସିହାରୁ ମାଂଙ୍କୁ ଜାଣିଲା ପରଠାରୁ କିପରି ଏକ ଧାରଣା ରହିଥୁଲା 
ଯେ ମାଂ କେବେହେଲେ ଶରୀର ତ୍ୟାଗ କରିବେ ନାହିଁ। ତେଣୁ ମା'ଙ୍କ ଶରୀର ତ୍ୟାଗ 
ଖବରରେ ହଠାତ୍‌ ମୁଁ ହତଭମ୍ଭ ହୋଇପଡ଼ିଲି। ମୁଁ ତୁରନ୍ତ ସାଇକେଲ ଧରି ମାମ୍ଭଙ୍କ 
ପାଖକୁ ଚାଲିଲି । ଦୁହେଁ ମିଶି ଉତ୍ସବ ମଉସା( ଉତ୍ସବାନନ୍ଦ ସାମନ୍ତରାୟ )ଙ୍କ ଘରେ ପହଞ୍ଚଲୁ | 
ସେଠାରେ ଲୋକ ଗହଳି । ସମସ୍ତେ ଟେଲିଫୋନ୍‌କୁ ଅପେକ୍ଷା କରି ବସିଥାନ୍ତି। 
ସେତେବେଳେ ଟ୍ରଙ୍କଲ୍‌ ଛଡା ଟେଲିଫୋନ୍‌ରେ କଥା ହେବାପାଇଁ ଅନ୍ୟ ସୁବିଧା ନଥାଏ। 
ଟ୍ରଙ୍କକଲ୍‌ ଜରିଆରେ ୯୦nfmation ଆସିଲା ଏବଂ ସମ୍ବାଦ ଆସିଲା ଯେ ମା'ଙ୍କ ଶରୀରକୁ 
ସମସ୍ତଙ୍କ ଦର୍ଶନ ନିମନ୍ତେ ଧାନ କକ୍ଷରେ ରଖାଯାଇଅଛି ଏବଂ ତାଙ୍କ ଶରୀରକୁ ସମାଧ୍‌ 
ଦିଆଯିବା ନିମନ୍ତେ ସମସ୍ତ ପ୍ରସ୍ତୁତି କରାଯାଉଅଛି । ସେଠାରୁ ଆମେ ମାତୃଭବନ ଚାଲିଲୁ 
ମାତୃଭବନରେ ସେତେବେଳକୁ ଭକ୍ତମାନଙ୍କର ଗହଳି ବଢ଼ିଥାଏ । ଅନେକ ଅପା ମା'ଙ୍କ 
ଫଟୋ ନିକଟରେ ବସି କାନ୍ଦୁଥାଆନ୍ତି। ମୁଁ ଯଦିଓ ପ୍ରଥମରୁ ଟିକେ ବ୍ୟସ୍ତ ହେଉଥ୍‌ଲି ¬ 
କେଜାଣି କାହିଁକି ଭିତରଟା ହଠାତ୍‌ ଶାନ୍ତ ହୋଇଗଲା। ବଟଂ ଅନ୍ୟମାନଙ୍କ ମଧ୍ଯରେ 
ଦେଖାଯାଉଥିବା ଅତ୍ୟନ୍ତ କରୁଣ ତଥା ବିମର୍ଷ ଭାବକୁ ମୁଁ ଏବଂ ଅମ୍ବ ଧୀରେ ଧୀରେ 
ହାଲୁକା କରିବା ପାଇଁ ଚେଷ୍ଟା କଲୁ। 


ତା'ପରେ ପରବର୍ରୀ କାଯ୍ୟକ୍ରମ ଚିନ୍ତା କରାଗଲା। ସେତେବେଳେ ମାଡ୍ରାସକୁ 
ସମୁଦାୟ ଦୁଇଟି ଟ୍ରେନ୍‌ ଯାଉଥିଲା। ସକାଳ ୯ଟା ବେଳେ ଯାଉଥିଲା ଜନତା ଏକ୍ସପ୍ରେସ 
-ପରଦିନ ଦିନ ୩ଟା ବେଳେ ମାଡ଼୍ରାସ୍‌ରେ ପହଞ୍ଥିଲା। ଅନ୍ୟଟି ରାତି ୩ଟା ବେଳେ - 
ମେଲ୍‌ - ପରଦିନ ଖୁବ୍‌ ଭୋର୍‌ ୫ଟା ସୁଦ୍ଧା ମାଡାସ୍‌ରେ ପହଞ୍ଜଥିଲା। କେତେ ଜଣ କାଳ 
ବିଳମ୍ବ ନ କରି ତୁରନ୍ତ ଜନତା ଏକ୍ସପ୍ରେସରେ ବାହାରିଲେ। ଆମ୍ଭେମାନେ ଏତେ ତରତର 
ହୋଇ ବାହାରିବା ପାଇଁ ଚେଷ୍ଟା ନ କରି ରାତି ମେଲ୍‌ରେ ଯିବା ପାଇଁ ସ୍ପିର କଲୁ। ସାଙ୍ଗେ 

ସାଙ୍ଗେ ଅଫିସରୁ ଅନୁମତି ସଂଗ୍ରହ କଲି। ରାତି ୩ଟା ବେଳେ ଯିବା ପାଇଁ ସିନ୍ଧାନ୍ତ 
ହୋଇଯିବାରୁ ଆସ୍ତେ ଆସ୍ତେ ଦଳ ବଢ଼ିବାକୁ ଆରମ୍ଭ କଲା। ରିଜର୍ଭେସନ୍‌ର ପ୍ରଶ୍ନ ନାହିଁ। 
ସାଧାରଣ ଡବାରେ ଚଢ଼ି କରି ଯିବାକୁ ହେବ । ଜନତା ଟ୍ରେନ୍‌ରେ ବେଶୀ ଭିଡ ନ ଥାଏ। 
ତେଣୁ ସକାଳୁ, ଯେଉଁମାନେ ଚାଲିଗଲେ — ସେମାନେ ଭଲରେ ଜାଗା ପାଇ ଚାଲିଗଲେ। 
ରାତିକୁ ଆମର ଚିନ୍ତା ବଢ଼ିଲା। ରାତି ୩ଟା ବେଳକୁ କଟକରେ ଗାଡି ପହଞ୍ଚେ 
ବେଳେବେଳେ ୮e56୮୪ation ଡବା ମଧ୍ଯ କେହି ଖୋଲନ୍ତି ନାହିଁ। ଥରେ ଥରେ ଗାଡି 
ଛାଡ଼ିବା ବେଳକୁ ଗେଟ୍‌ ଫିଟାନ୍ତି ଏବଂ ଆମେ ତରତର ହୋଇ ଗାଡିରେ ପଶୁ । ମାତ୍ର 
ସାଧାରଣ ଯାତ୍ରୀଙ୍କ ଡବା ଆଦୌ କେହି ଫିଟାନ୍ତି ନାହିଁ। ଆମେ ସମୁଦାୟ ଥୁଲୁ ୨୯ 
ଜଣ। ଷ୍ଟେସନରେ ମଧ୍ୟ ନୂଆ ନୂଆ ଲୋକ ଆସି ମିଶୁଥାନ୍ତି। କିଛି ଧାରଣା ନ ଥାଏ 
କେମିତି ସମସ୍ତେ ଯିବୁ । ଟ୍ରେନ୍‌ ଆସି ପହଞ୍ଚଲା। ମାତ୍ର ୨/୩ ମିନିଟ୍‌ ରହିବ । ସମସ୍ତେ 
ଦୌଡାଦୌଡି ଆରମ୍ଭ କଲେ। ସବୁ ଆଡେ ବନ୍ଦ। କେହି କେଉଁଠି ଫିଟାଉ ନାହାନ୍ତି। 
ହଠାତ୍‌ ଦେଖୁଲୁ ଗୋଟିଏ ମିଲିଟାରୀ ଡବାର ଝରକା ଖୋଲି କେହି ଚା ମାଗୁଛନ୍ତି। 
ଭିତରେ ଖାଲି ମିଲିଟାରୀ । ଆମକୁ ତ କୌଣସି ମତେ ଯିବାକୁ ହେବ । ମିଲିଟାରୀ କିଏ 
ଦେଖୁଛି ! ଅମୂଜକୁ ମୁଁ ଟେକି କରି ଝରକା ବାଟେ ଡବା ଭିତରକୁ ଠେଲି ଦେଲି। ଭିତରୁ 
ସେମାନେ ପେଲୁଥାନ୍ତି। ବାହାରୁ ଆମେ ଠେଲୁଥାଉ | ଏମିତି ଠେଲାଠେଲି ଭିତରେ ଅମ୍ବୁଚ 
ଭିତରକୁ ପଶିଗଲା । ତାକୁ ସେମାନେ ଭିତରେ ଅଟକାଇଥିବା ଭିତରେ ସେ ଖୁବ୍‌ ଶୀଘ୍ର 
ଆସି ବାହାର କବାଟ ଫିଟାଇ ଦେଲା। ଯେଉଁମାନେ ବାହାରେ ଗଦା ହୋଇଥିଲେ 
ଭିତରକୁ ପଶିବା ଆରମ୍ଭ କଲେ । ଏତେ ଭିଡ଼ ଯେ ଆଉ କଳ୍ପନା କରି ହେବ ନାହିଁ। ସବୂ 
ମିଲିଟାରୀଙ୍କର ନିଦ ଭାଙ୍ଗିଗଲା । ସେମାନେ ଉଠି ଆମକୁ ଅଟକାଇବାକୁ ଚେଷ୍ଟା କରୁଥାନ୍ତି। 
ଆମେ ଚାଲାକି କରି ପ୍ରଥମରୁ ଖାଲି ସ୍ତ୍ରୀ ଲୋକମାନଙ୍କୁ ପୂରାଇ ଦେଇଥାଉ। ତେଣୁ 
ସେମାନେ ଖାଲି ଚିଜ଼୍ାର କରିବା ଛଡ଼ା ଆଉ କିଛି କରି ପାରୁ ନଥାନ୍ତି। ସେଇ ଭିଡ 
ଭିତରେ ଚେଷ୍ଟା କରି ଗୋଟିଏ ଗୋଟିଏ କରି ସମସ୍ତଙ୍କୁ ମୁଁ ଉଠାଇ ନେଲି । ଇଲା ଅପା 
ଶେଷକୁ ଥିଲେ - ତାଙ୍କୁ ମଧ୍ଯ ଟାଣି କରି ଉଠାଇନେଲି। ସର ଅପା ଏବଂ ଇଲା ଅପା 
1oilet ଭିତରେ ଛିଡା ହୋଇଥାନ୍ତି। ତଳେ ବିକ୍ରମ ଭାଇ (ଇଲା ଅପାଙ୍କ ସ୍ଵାମୀ ) ତାଙ୍କ 
ପୁଅ ହାପିକୁ ଧରି ବଢ଼ାଉଥାନ୍ତି। ଏଣେ ଟ୍ରେନ୍‌ ଛାଡିବା ଆରମ୍ଭ କଲା। ମୁଁ ଗୋଟିଏ 
ହାତରେ ଟ୍ରେନ୍‌କୁ ଧରି ଝୁଲୁଥାଏ । ହାପିକୁ ଧରିବା ସମ୍ଭବ ହେଲା ନାହିଁ। ବିକ୍ରମ ଭାଇଙ୍କୁ 
ମନା କଲି - ଭିତରୁ ଇଲା ଅପା ‘ମୋ ପୁଅ, ମୋ ପୁଅ କହି କାନ୍ଦିବା ଆରମ୍ଭ କରିଦେଲେ। 
ମୁଁ ଆଉ କିଛି ଉପାୟ ପାଇଲି ନାହିଁ। ଇଲା ଅପାଙ୍କ କାନ୍ଦ ବଢ଼ିଗଲା। ହାପି ବହୁତ ସାନ 
ହୋଇଥାଏ - ତାକୁ ଛାଡି କରି ସେ କେବେହେଲେ ରହି ପାରିବ ନାହିଁ। ହଠାତ୍‌ |¢! 
୯୮୦୫5ing ପାଖରେ ଆମ ଡବା ହୋଇଛି ¬ କେହି han pull କଲେ ଗାଡି ଅଟକିଗଲା। 

ବିକ୍ରମ ଭାଇ ଦୌଡି ଦୌଡି ଆସି ହାପିକୁ ଦେଇଗଲେ। ଭିତରର କୋଳାହଳ ବନ୍ଦ 
ହୋଇଗଲା । ଇଲା ଅପା ଶହେ ଥର ମୁଣ୍ଡିଆ ମାରି ପକାଉଥାଏ - ମା” ତୁମ କୃପା କହି 
କହି । ସେତେବେଳେକୁ ଡବା ଭିତରେ କନକ ଶ୍ବାସରୁଦ୍ଧ ହୋଇ ବେହୋସ୍‌ । 
ମିଲିଟାରୀମାନେ ଦୟାପରବଶ ହୋଇ ତାକୁ ଗୋଟିଏ ଉପର ବର୍ଥ ଦେଲେ। ପାଣି 
ପିଇବାକୁ ଦେଲେ। ସେ ଟିକେ ସାଷ୍ଟାଙ୍ଗ ହେଲା। ଅମ୍ପବଜ ଭିତର ଲୋକମାନଙ୍କ କଥା 
ବୃଝୁ ଥାଏ । ମୁଁ ବାହାର ଗେଟ୍‌ ପାଖରେ ଠିଆହୋଇ ଜଗିଥାଏ। ପ୍ରାୟ ୨୪ ଘଣ୍ଟା ଠିଆ 
ହୋଇ ହୋଇ ଆମେ ମାଡ୍ରାସରେ ପରଦିନ ଖୁବ୍‌ ଭୋର୍‌ରୁ ପହଞ୍ଚଗଲୁ । କାଳ ବିଳମ୍ବ ନ 
କରି ବସ୍‌ଷ୍ଟାଣ୍ଡ ଚାଲିଲୁ। ସେତେବେଳେକୁ ମାତ୍ର ଦୁଇ ଥର ଆଗରୁ ମୁଁ ପଶ୍ଡିଚେଗୀ 
ଯାଇଥାଏ। ଖୁବ୍‌ ବେଶୀ ଅଭିଜ୍ଞତା ନ ଥାଏ। ଖାଲି ପଣ୍ଡି ପଣ୍ଡି ପଚାରି ଗୋଟିଏ ବସ୍‌ରେ 
ବସିଗଲୁ। ବସ୍‌ଟି ପ୍ରାୟ ୧୦/୧୫ ମିନିଟ୍‌ ପରେ ଛାଡ଼ିଲା। ମାତ୍ର ତାହା ଥିଲା ଗୋଟିଏ 
Rural Bus | ମାଡ଼୍ରାସ୍‌ରୁ ପଣ୍ଡିଚେରୀ କୋଉ ଗାଁଗଣ୍ଡା ଭିତରେ ପଶି ପଶି ଆସୁଥାଏ। 
ହଠାତ୍‌ ଗୋଟିଏ ଗାଁ ଭିତରେ ତା'ର ଗୋଟିଏ ଚକା ଫାଟିଗଲା। ଗୋଟିଏ ଜାଗାରେ 
ଗାଡି ରଖ୍‌ ଚକା ବଦଳା ହେଲା | ପୁଣି ଆଉ କିଛି ବାଟ ଯିବା ପରେ - ପୁଣି ଗୋଟିଏ 
ଚକା ଫାଟିଲା। ମତେ ଯଦିଓ ଟିକେ ବ୍ୟସ୍ତ ଆଗରୁ ଲାଗୁଥିଲା ମାତ୍ର ପରେ ଆଉ କିଛି 
ଲାଗିଲା ନାହିଁ । ଦ୍ବିତୀୟ ଥର ଚକା ଫାଟିଲା ବେଳକୁ ଆମେ ଗୋଟିଏ ବଜାର ପାଖରେ 
ଅଛୁ। ପାଖରେ ଗୋଟିଏ ଦୋକାନ। ଆଗରେ ପଡିଥିବା ବେଞ୍ଚରେ ଆମେ ବସିଲୁ। 
ଦୋକାନ ଭିତରୁ ଗୋଟିଏ ୮୫୦ ବାଜୁଥାଏ । ଶୁଣିଲୁ - ମା”ଙ୍କ ଶରୀରକୁ ସମାଧ୍‌ସ୍ଥ 
କରାଯାଉଛି ଏବଂ ତା'ର Running commentary କରୁ ଆନ୍ତି କିରୀଟ ଭାଇ - 
ଇଂରାଜୀରେ । ସମସ୍ତଙ୍କ ଭିତରେ ଯେଉଁ ପ୍ରବଳ ଉତ୍କଣ୍ଠା ଥଲା - ମାଂଙ୍କୁ ଦର୍ଶନ କରିବା 
ପାଇଁ - ତା” ଉପରେ ଯେପରି ଥଣ୍ଡା ପାଣି କିଏ ଢ଼ାଳି ଦେଲା। କେତେଜଣ ତ ପୂରା 
ଆଶ୍ରମ ଆସିବା ବୃଥା ହୋଇଗଲା କହି ଦୀର୍ଘଶ୍ନାସ ପକାଇବା ଆରମ୍ଭ କରିଦେଲେ। 
ମାତ୍ର ମୁଁ ଆଉ ଅନମ୍ବୃଜ ନିର୍ବିକାର | ମାଂଙ୍କୁ ଦର୍ଶନ କରିପାରିଲେ ଭଲ ଲାଗିଥାନ୍ତା। ଏବେ 
ଆଉ ଦର୍ଶନ କରିବା ସମ୍ପୂର୍ଣ୍ଣ ଅସମ୍ଭବ। ପଶ୍ଡିଚେରୀରେ ପହଞ୍ବା ବେଳକୁ ଦିନ ୧ଟା | 
ସକାଳ ୯ଟା ପୂର୍ବରୁ ମା'ଙ୍କ ଶରୀର ସମାଧୂସ୍ଥ ହୋଇ ସାରିଛି। ଭିତରେ ଅନେକ 
Curiosity ଥିଲା ଜାଣିବା ପାଇଁ ମାଂଙ୍କୁ କେଉଁଠାରେ ସମାଧ୍‌ ଦିଆଯିବ। ଆଶ୍ରମରେ 
ମଧ୍ଯ କେହି ଜାଣିନଥିଲେ ସେ ରହସ୍ଯ। ଶ୍ରୀଅରବିନ୍ଦଙ୍କ ମହାପ୍ରୟାଣ ସମୟରେ ତାଙ୍କୁ 
ସମାଧ୍‌୍ସ୍ଥ କରାଯିବା ପାଇଁ ସମାଧୁ ଖୋଳା ହେବା ବେଳକୁ ମାଂ ସ୍ଵୟଂ ଗୋଟିଏ Design 
ଦେଇଥିଲେ ତିନୋଟି amber ଥାଇ ଗୋଟିଏ ସମାଧ୍‌ । ସବାତଳଟିରେ ଶ୍ରୀଅରବିନ୍ଦଙ୍କୁ 
ରଖାଯାଇଥିଲା ¦ ତା' ଉପର ଦୁଇଟିରେ ଖାଲି ବାଲି ଭର୍ରି କରାଯାଇଥିଲା। ଏବେ ଉପର 
ଦୂଇଟିରୁ ବାଲି କାଢ଼ି ଦିଆଯାଇ ମଝି hamberଟି ରେ ମାଙ୍କ ଶରୀର ରଖୁ ଦିଆଗଲା 

ତା' ଉପର hamberରେ ପୁଣି ବାଲି ଭର୍ରି କରି ତା' ଉପରେ ଗୋଟିଏ Ply Board 
ଲଗାଯାଇ ବନ୍ଦ କରି ଦିଆଯାଇଥିଲା। 


ଆମେ ପଶ୍ଡିଚେରୀଠାରେ ପହଞ୍୍‌ ତୁରନ୍ତ ଆଶ୍ରମ ଚାଲିଲୁ । Dinning ପାଇଁ ମଧ 
ସମୟ ନଥାଏ | ସମାଧ୍ବରେ ପ୍ରଣାମ କରିବା ସମୟରେ ଏକ ଅଉ୍ଭତ ଅନୁଭବ ହେଲା - 
ମା” ଯେପରି କହୁଛନ୍ତି - “ ମୋତେ ଦେଖ୍‌ ପାରିଲୁ ନାହିଁ ବୋଲି ମନ ଦୂଃଖ କରୁଛୁ କି ? 
ଆଗରୁ ତ ମୋତେ ଦେଖା କରିବା ପାଇଁ କେତେ ନିୟମ ଥଲା - ଅନେକ ସମୟରେ 
ଅନୁମତି ମିଳୁନଥିଲା ମଧ୍ଯ। ଦେଖ, ମୁଁ ଆଉ ମୋ କୋଠରୀ ଭିତରେ ସୀମିତ ହୋଇ 
ରହିନାହିଁ। ମୋର ଶରୀର ଭିତରୁ ମୁଁ ବାହାରି ଆସିଛି। ସବୁବେଳେ ସବୁଠାରେ ମିଳିବି। 
ଯିଏ ଯେଉଁଠାରେ ଚାହିଁବ ଯେତେବେଳେ ଚାହିଁବ। ଅନୁମତି ଦରକାର ନାହିଁ - ନିୟମ 
କାନୁନ ନାହିଁ। ସେତିକିବେଳେ ବୁଝି ପାରିଲି — ମାଂ ନାହାନ୍ତି ବୋଲି ମନ ଦୂଃଖ ନ 
ହୋଇ କାହିଁକି ସ୍ପିର ହୋଇ ଯାଇଥିଲା। ତାହା ନିଶ୍ଚୟ ମା'ଙ୍କର ସୃକ୍ଷ୍ମ ଉପସ୍ଥିତି ଥୂଲା। 


ସେଦିନ ସନ୍ଧ୍ୟାବେଳେ ଏକ ଅପୂର୍ବ କାଯ୍ୟକ୍ରମରେ ଅଂଶଗ୍ରହଣ କଲୁ। ପ୍ରଣବ 
ଦା” ମା'ଙ୍କ ନିକଟରେ ନିରନ୍ତର ରହୁ ଥଲେ। ମା' ଶରୀର ଛାଡିବା ପରେ ସେ ପ୍ରଥମ 
ଥର ପାଇଁ ଆଶ୍ରମର ନିରୋଦ ଦା'ଙ୍କର ବାରଣ୍ଡାରେ ଆସି ବସିଲେ। ଆଶ୍ରମର ଅନେକ 
ପିଲା - ଆଶ୍ରମବାସୀ ତାଙ୍କୁ ବିଭିନ୍ନ ପ୍ରକାର ପ୍ରଶ୍ନ ପଚାରୁଥାନ୍ତି। ଦାଦା ସେଗୁଡ଼ିକର ଅତି 
ପ୍ରାଞ୍ଜଳ ଉତ୍ତର ଦେଉଥାଆନ୍ତି। ଜଣେ କେହି ଦାଦାଙ୍କୁ ପ୍ରଶ୍ନ କଲେ, ଦାଦା ¬ ମା' ସ୍ବୟଂ 
ଭଗବତୀ ଦିବ୍ୟ ଜନନୀ ବୋଲି ଆପଣ କଂଣ ପ୍ରମାଣ ଦେଇ ପାରିବେ। ଦାଦା ତୁରନ୍ତ 
କହିଲେ - ଆମକୁ ଏତେ ଦିନ ପଯ୍ୟନ୍ତ ଯେ ସହ୍ୟ କଲେ, ସେ ଦିବ୍ୟ ଜନନୀଙ୍କ ଛଡା 
ଆଉ କେହି ହୋଇ ପାରିବେ ନାହିଁ। 


ଠିକ୍‌ ସେତିକିବେଳେ ଉଦାରଜୀ ସମାଧ୍‌ ଉପରୁ Py Board କାଢ଼ି Marble 
ଲଗାଇବା ଆରମ୍ଭ କଲେ। ମନେ ନାହିଁ କେତେ ରାତି ହେଲା ¬ ମାତ୍ର ଆଶ୍ରମରେ 
ସେଦିନ ରାତି ଆଉ ରାତି ଭଳି ଲାଗୁ ନଥାଏ, ବୋଧହୁଏ ସବୃ ସରୁ ସରୁ ରାତି ୨ /୩ଟା 
ହୋଇଯାଇଥିଲା। ଏସବୁରେ ଯୋଗ ଦେଇ ଭିତରଟା ପୂରି ପୂରି ଯାଉଥାଏ - ସବୁ 
ସରିଲା ବେଳକୁ । 


ମା'ଙ୍କୁ ମନେମନେ କୃତଜ୍ଞତା ଜଣାଇଲି - ତାଙ୍କର ସୂକ୍ଷ୍ମ ଉପସ୍ଥିତି ସହିତ ଯେପରି 
ସମ୍ପର୍କ ରଖୁପାରେ, ସେଥିପାଇଁ ପ୍ରାର୍ଥନା ଜଣାଇଲି। ଏପର୍ଯ୍ୟନ୍ତ ଏଇ ଅନୁଭୂତି ମୋର 
ଅତ୍ୟନ୍ତ ପ୍ରତ୍ୟକ୍ଷ ଏବଂ ଜ୍ଵଳନ୍ତ ଭଳି ସ୍ମରଣ ଅଛି। 


ସେପ୍ଟେମ୍ବର - ୨୦୦୩ 
at 

ସୂକ୍ଷ୍ମ ନିରାପତ୍ତା 


ସେ ବର୍ଷର ଶ୍ରୀଅରବିନ୍ଦ ମହିଳା ପାଠଚକ୍ର ସମ୍ମିଳନୀ ଥାଏ ମୟୂରଭଞ୍ଜ ଜିଲ୍ଲାର 
ବାରିପଦାଠାରେ। ଆଗରୁ ଅନେକଥର ପ୍ରସ୍ତୁତି ବୈଠକରେ ଯୋଗ ଦେବାକୁ ପଡ଼ିଲା । 
ପ୍ରତ୍ୟେକ ଥର କଟକରୁ ଗାଡ଼ି ନେଇଯାଏ। ମଞ୍ୁଂମାନି ଦୁଇଜଣ ନିଜର ପ୍ରାଣପଣେ 
ଚେଷ୍ଟା କରୁଥାନ୍ତି। କଟକରେ ପହଞ୍ଚବା ମାତ୍ରେ ଉଭୟଙ୍କ ମୁହଁରେ ହସ ଆରମ୍ଭ 
ହୋଇଯିବ। ସବୁବେଳେ ଦାନ୍ତ ଦେଖାଇ ବୂଲୁଥ୍‌ବେ। ବକ୍ତା ଠିକଣା ହୋଇନାହାନ୍ତି, 
ପ୍ରୋଗ୍ରାମ ହୋଇନାହିଁ, ସ୍ମରଣିକା କଥା ଆଗଉ ନାହିଁ ¬ ଟଙ୍କାପଇସା ମିଳିନାହିଁ 
ତଥାପି ଯେତେବେଳେ ଦେଖା ହେବ ହସୁଥ୍‌ବେ। ଅତି ବିଚିତ୍ର ଥଲେ ଦୁରହେଁଯାକ 
ସେତେବେଳେ | ଦିନେ ଦିନେ ମୁଁ କହିଦିଏ - “ କିରେ ପଇସାପତ୍ର ତ କିଛି ଏପର୍ଯ୍ୟନ୍ତ 
ପାଇନ, କାମ ତ କିଛି ଆରମ୍ଭ କରିପାରିନ — ସେଥ୍୍‌ରେ ଏତେ ଦାନ୍ତ ଦେଖାଇ ହସୁଛ 
କାହିଁକି ??” ଦୂଇଜଣଯାକଙ୍କ ହସ ଆହୁରି ବଢ଼ିଯାଏ ¬ “ ଭାଇ, ଏକଥା ଆପଣ ଆମକୁ 
କଂ ଣ ପଚାରୁଛନ୍ତି ! ଆମେ କଂଣ ଜାଣିଚୁ ଟଙ୍କା କେଉଁଠାରୁ ଆସିବ ଏବଂ କିଏ ଦେବ! 
ସେ କଥା ଯାହାର ଦାୟିତ୍ଵ ସେ ବୁଝିବେ। ଆମେ କିଆଁ ବ୍ଯସ୍ତ ହେବୂ - ହସିବୁନି ? 
ଅସମ୍ଭବ ବିଶ୍ଵାସ ଏବଂ ଭରସା ଥୁଲା ଝିଅ ଦୁଇଟାଙ୍କର। ମତେ ମଧ୍ଯ ସେମାନଙ୍କ ସଙ୍ଗେ 
କାମ କଲାବେଳେ ଖୁବ୍‌ ହାଲୁକା ଲାଗୁଥଲା। 


ଧୀରେ ଧୀରେ କାମ ଆଗେଇ ଚାଲିଲା। ବାରିପଦାର ଗୋଟିକରୁ ଗୋଟିଏ 
ହୋଇ ସବୁ ମାତୃତକ୍ତମାନେ ଯୋଗଦେଲେ । ବାରିପଦା ସହରର ଉତ୍ତର ପାଖରେ ଥୁବା 
ଶିକ୍ଷା ବିଭାଗର ଏକ ପ୍ରଶିକ୍ଷଣ ଅନୁଷ୍ଠାନକୁ ଏଥୁପାଇଁ ନିଆଯାଇଥୁଲା। ସେହି ସ୍ଥାନଟି 
ସମ୍ମିଳନୀ ପାଇଁ ଅତ୍ଯନ୍ତ ପ୍ରକୃଷ୍ଟ ଥୁଲା। ନିକଟରେ ଦୁଇଟି ହାଇସ୍ଟୁଲ୍‌ ହଷ୍ଟେଲ୍‌ 
ପ୍ରତିନିଧ୍ବମାନଙ୍କର ରହିବାପାଇଁ ଆୟୋଜନ କରାଯାଇଥଲା। ଏକ ଅତି ସୁନ୍ଦର ତଥା 
ମନୋରମ ପରିବେଶ ମଧ୍ଯରେ ସମ୍ମିଳନୀ ଆରମ୍ଭ ହେଲା। ସମ୍ମିଳନୀର ସମସ୍ତ କାର୍ଯ୍ୟକ୍ରମ 
ଖୁବ୍‌ ସୁରୂଖୁରୁରେ ଚାଲିଲା। ପ୍ରାୟ ୧୦/୧୨ କି.ମି. ଦୂରରେ ଥବା ଏକ ସୁଦୃଶ୍ଯ 
ଅତିଥୂଶାଳାରେ ଅତିଥୁମାନଙ୍କର ରହିବା ବ୍ଯବସ୍ଥା କରାଯାଇଥୁଲା। ବିଭିନ୍ନ ସ୍ଥାନରୁ 
ଆସିଥୁବା ମାତୃଭକ୍ତମାନଙ୍କ ସହିତ ସାକ୍ଷାତ ତଥା ହଠାତ୍‌ କୌଣସି ଆବଶ୍ୟକତା ପଡ଼ିବାର 

ସମ୍ଭାବନା ଥିବାରୁ ମୁଁ ସମ୍ମିଳନୀ ହେଉଥ୍‌ବା ସ୍ଥାନରେ ହିଁ ରହିଥଆାଏ। ସେଠାରେ ଆହୁରି 
ମଧ୍ଯ କିଛି ମାତୃଭକ୍ତ ରହିଥା'ନ୍ତି। 

ସମ୍ମିଳନୀ ଆରମ୍ଭ ହେଲା ଜାନୁୟାରୀ ୨୪ ତାରିଖ ସନ୍ଧ୍ୟାରେ । ମାତ୍ର ଆମ୍ଭେମାନେ 
କଟକରୁ ଗୋଟିଏ ଗାଡ଼ିରେ ୨୩ ତାରିଖ ଅପରାହ୍ନ ସ୍ମଦ୍ଧା ବାରିପଦାରେ ପହଞ୍ଚୁଗଲୁ। 
ତାହା ପୂର୍ବରୁ ମୁଁ ପ୍ରାୟ ୪/୫ ଥର ସମ୍ମିଳନୀ ଉଦ୍ଦେଶ୍ୟରେ ବାରିପଦା ଯାଇଥାଏ। ମାତ୍ର 
୨୩ ତାରିଖରେ ବାରିପଦାରେ ପହଞ୍ଚ୍‌ ପହଞ୍ଚ୍‌ ଏକ ଅସ୍ଵାଭାବିକ ନିରବତା ବାରିପଦାରେ 
ଅନୁଭବ କଲି। ଏହା ଏକ ଭୟାତୁର ନିରବତା ଭଳି ଅନୁଭୂତ ହେଲା। ଅନୁଭବ କଲେ 
ମଧ୍ଯ କାହାରି ସଙ୍ଗରେ ଏ ସମ୍ପର୍କରେ କଥା ହେବାପାଇଁ ଆଉ ଅବକାଶ ପାଇଲି ନାହିଁ। 
ସମ୍ମିଳନୀ ସ୍ଥାନରେ ପହଞ୍ଚବା ପରେ ଆଉ କିଛି ମନେରହିଲା ନାହିଁ। ସମ୍ମିଳନୀ ଚାଲିବା 
ସମୟରେ ପୁଣି ଯେତେବେଳେ କୌଣସି କାମରେ ବାହାରକୁ ଯିବାକୁ ହେଉଥାଏ। ପୁଣି 
ସେହି ପ୍ରକାରର ଏକ ଭୟାତୁର ନୀରବତା ଯେପରି ସହରକୁ ଘେରି ରହିଥ୍ବାର ଅନୁଭୂତ 
ହେଉଥାଏ । ଘଟଣାଟି ସମ୍ପୂର୍ଣ୍ଣ ଅସ୍ବାଭାବିକ ଲାଗିଲା, ମାତ୍ର ସେ ବିଷୟରେ ମୁଣ୍ଡ 
ପୂରାଇବାକୁ ସମୟ କାହିଁ! 


mm = = 


ଏହାମଧ୍ଯରେ ତିନିଦିନ ଚାଲିଗଲା। ୨୬ ତାରିଖ ସକାଳେ ଅତିଥୁମାନଙ୍କୁ 
ଆଣିବାପାଇଁ ମୁଁ ଗାଡ଼ି ନେଇ ଅତିଥୂଶାଳା ଚାଲିଲି। ସେଠାରୁ ଅତିଥୁମାନଙ୍କୁ ସାଙ୍ଗରେ 
ଆଣି ସମ୍ମିଳନୀରେ ପହଞ୍ଚୁବା ସମୟରେ ସମ୍ମିଳନୀ ନିକଟରେ ଖୁବ୍‌ ଭିଡ଼ଥ୍ବାର ଦେଖ୍ଲି। 
ଦୂରରୁ ଲୋକ ଭିଡ଼ ଦେଖୁ କ'ଣ ଘଟଣା ବୋଲି ଶଙ୍କା/ଆଶଙ୍କାରେ ପାଖରେ ପହଞ୍ଚୁଲି | 
ବୁଝିବା ବେଳକୁ ଗତ ୨୨ ତାରିଖରେ ମନୋହରପୂରଠାରେ ଗ୍ରାହାମ୍‌ଷ୍ଟେନ୍ସ ଏବଂ ତାଙ୍କର 
ଦୁଇପୂତ୍ରଙ୍କୁ ଜିପ୍‌ରେ ଶୋଇଥ୍‌ବା ଅବସ୍ଥାରେ ଜୀବନ୍ତ ପୋଡ଼ି ମାରିଦିଆଯାଇଥାଏ ଏବଂ 
ସେହିଦିନ ସେମାନଙ୍କର ଶବକୁ ସମ୍ମିଳନୀର ଠିକ୍‌ ଅପର ପାର୍ଶ୍ବରେ ଥବା କବରଖାନାରେ 
କବର ଦିଆଯାଉଥାଏ। ବାରିପଦା ସହରରୁ ଅନେକ ଲୋକ ତଥା ଗ୍ରାହମ୍‌ଷ୍ଟେନ୍ସ କାର୍ଯ୍ୟ 
କରୁଥ୍୍‌ବା କୁଷ୍ଠାଶ୍ରମର ଅନେକ କୁଷ୍ଠରୋଗୀ ଗଦା ହୋଇଥଅାନ୍ତି। ମାତ୍ର ସମ୍ପୂର୍ଣ୍ଣ ଶୃଙ୍ଖଳାର 
ସହିତ ସେମାନଙ୍କୁ କବର ଦିଆଯାଉଥାଏ | ଏହା ଜାଣିବା ପରେ ମୋ ନିକଟରେ ସମସ୍ତ 
ଘଟଣା ପରିଷ୍କାର ହୋଇଗଲା | ଗ୍ରାହାମ୍‌ଷ୍ଟେନ୍ସ ହତ୍ୟାକାଣ୍ଡ ପରେ ସମଗ୍ର ବାରିପଦା 
ଆତଙ୍କିତ ଅବସ୍ଥାରେ ଥାଏ। ଯେକୌଣସି ଘଟଣା ଘଟିଯିବାର ସମ୍ଭାବନା ଥାଏ। 
ଗ୍ରାହାମ୍‌ଷ୍ଟେନ୍ସ ସେଠାରେ ଯଦିଓ ଅନେକଦିନ ଧରି ରହୁଥୁଲେ ଏବଂ ଅନେକ ଜନହିତକର 
କାର୍ଯ୍ୟ କରୁଥିଲେ ତଥାପି ସରଳ ଆଦିବାସୀମାନଙ୍କୁ ଖ୍ରୀଷ୍ଟିୟାନ ଧର୍ମରେ ଦୀକ୍ଷିତ 
କରାଇବାର ମୁଖ୍ୟ ଭୂମିକା ନେଇଥ୍‌ବାରୁ ତାଙ୍କ ପ୍ରତି କିଛି ଅସନ୍ତୁଷ୍ଟ ଥବା ବ୍ଯକ୍ତି ମଧ୍ଯ 
ଥୁଲେ। ତେଣୁ ଏହିଭଳି ଦୁଃଖଦାୟକ ଘଟଣା ଘଟିବା ପରେ ଲୋକମାନେ ଉତ୍ତ୍ୟକ୍ତ ତଥା 

ଭାବପ୍ରବଣ ହୋଇଉଠିଥୁଲେ। ପ୍ରଶାସକ ମଧ୍ଯ ଅନେକ କିଛି ଦଙ୍ଗାଗୋଳର ଆଶଙ୍କା 
କରୂଥଲେ। ମାତ୍ର ଅତ୍ଯନ୍ତ ନିରାପଦ ଭାବରେ ସେ ଦିନଗୁଡ଼ିକ କଟିଗଲା। ଅବଶ୍ଯ 
ପ୍ରଶାସନ ଏଥପ୍ରତି ସତର୍କ ଦୃଷ୍ଟି ଦେଇନଥ୍‌ଲେ ସେ କଥା ନୁହେଁ, ମାତ୍ର ଯେପରି କୌଣସି 
ଏକ ଉଚ୍ଚତର ଶକ୍ତିର ପ୍ରଭାବ ସମସ୍ତଙ୍କୁ ନିରାପତ୍ତା ପ୍ରଦାନ କରୁଥ୍‌ବାର ଲକ୍ଷ୍ଯ 
କରାଯାଇଥୂଲା। 


ତା'ର କିଛିବର୍ଷ ଆଗରୁ ସେହି ବାରିପଦାରେ ଏକ ଆଧ୍ଯାମ୍ବିକ ସଂସ୍ଥାର ଏକ 
ରାଜ୍ୟସ୍ତରୀୟ ଅଧ୍ୟବେଶନରେ ଅଗ୍ୟୁପ୍ପାତରୁ ଦୁଇ ଶତାଧ୍ବକ ବ୍ଯକ୍ତିଙ୍କର ଅତ୍ଯନ୍ତ ଦୂଃଖଦ 
ମୃତ୍ୟୁ ଘଟିଥଲା। ଏଥରକ ମଧ୍ଯ କିଛି ବିପଦଜନକ ଘଟଣା ଘଟିଥିଲେ ତାହା ଅସ୍ଵାଭାବିକ 
ଲାଗିନଥାନ୍ତା। ମାତ୍ର ଏକଥା ସମ୍ପୂର୍ଣ୍ଣ ହୃଦୟଙ୍ଗମ କରିହେଲା ଯେ ବାରିପଦାର ଶ୍ରୀଅରବିନ୍ଦ 
ମହିଳା ପାଠଚକ୍ର ସମ୍ମିଳନୀ ହିଁ ସେ ସମୟରେ ସମଗ୍ର ବାରିପଦା ସହରକୁ ଏକ ସୃକ୍ଷ୍ମ 
ନିରାପତ୍ତା ପ୍ରଦାନ କରୁଥ୍ଲା। ୨୬ ତାରିଖ ସକାଳେ ଷ୍ଟେନ୍ୃଙ୍କ ଶବକୁ କବର 
ଦିଆଯାଉଥ୍‌ବା ସମୟରେ ହିଁ ଏହି ସୂକ୍ଷ୍ମ ନିରାପତ୍ତାର ବଳୟ ମୁଁ ଅନୁଭବ କଲି । ସମ୍ମିଳନୀ 
ସ୍ଥଳରୁ ଯେପରି ଏକ ଶକ୍ତିର ପ୍ରଭାବ ଧୀରେ ଧୀରେ ସମଗ୍ର ସହରକୁ ଆଛ୍ଛାଦିତ କରୁଛି 
ଏବଂ ତା” ଫଳରେ ଏକ ନିରାପତ୍ତାର ବଳୟ ସୃଷ୍ଟି ହୋଇଯାଉଛି। 


ଏହା ଯେ ଦିବ୍ୟଜନନୀଙ୍କର କରୁଣା ପ୍ରଭାବ, ଏଥୁରେ ମୋର ଆଉ ତିଳେମାତ୍ର 
ସନ୍ଦେହ ରହିଲା ନାହିଁ। ତାଙ୍କ ଚରଣରେ ମୋର ବିନମ୍ର କୃତଜ୍ଞତା ନିବେଦନ କଲି। 


ଅକ୍ଟୋବର - ୨୦୦୩ 
af 

ସନ୍ଦେହ — ନିର୍ବୋଧତା 


ମାତୃଭବନରେ ପୂଣ୍ୀଙ୍ଗ ଶିକ୍ଷାକେନ୍ଦ୍ର ଆରମ୍ଭ ହେଲା ୧୯୭୫ ମସିହାରେ ମାତ୍ର 
୧୯୯୩ ମସିହାରେ ହିଁ ନିଜର ସ୍ଥାୟୀଗୃହ ଆରମ୍ଭ ପାଇଁ ଶୁଭ ଦିଆଗଲା। ପୂଜ୍ୟ ମଉସା 
(ଉତ୍ସବାନନ୍ଦ ସାମନ୍ତରାୟ) ଆଦୌ ଚାହୁଁନଥ୍‌ଲେ ମାତୃଭବନ ଭିତରେ ସ୍ତୁଲ୍‌ କରି 
କୋଳାହଳ କରିବାକୁ ସେଥୂପାଇଁ ସେ ମାତୃଭବନକୁ ଲାଗିକରି ଢାଗା କିଣିଦେଇଥିଲେ। 
ମାତ୍ର ସେ ଜାଗାକୁ ଦଖଲକୁ ନେଇ ଘର କରିବା ପାଇଁ କିଛି ସମୟ ଆବଶ୍ୟକ। ସ୍ୁଲ୍‌ 
କିନ୍ଧୁ ବଢ଼ି ବଢ଼ି ଯାଉଛି। ପ୍ରତ୍ୟେକ ବର୍ଷ ଗୋଟିଏ ଶ୍ରେଣୀ ଖୋଲୁଛି ଏବଂ ଧୀରେ ଧୀରେ 
ପ୍ରତ୍ୟେକ ଶ୍ରେଣୀରେ ସେକ୍ସନ ବଢ଼ୁଛି । ସେଥୁପାଇଁ ମାତୃଭବନର ଚାରିପାଖରେ ଘେରିଥ୍‌ବା 
ପାଚେରୀକୁ କାନ୍ଧଭଳି ବ୍ୟବହାର କରି ଏକଚାଳି ଟିଣ ପକାଇ ଶ୍ରେଣୀଘର କରାଯାଇଥାଏ। 
ପ୍ରବଜ ମଶା, ଅନ୍ଧାର ଏବଂ ବଷ ହେଲେ ପାଣି ଗଳିବା ସାଙ୍ଗକୁ ତଳ କାଦୂଅ - ଏକ 
ଅସ୍ଵାସ୍ଥ୍ୟକର ପରିବେଶରେ ସ୍ଟୁଲ୍‌ ଚଲାଉଥାଉ। ଯେତେ ନୂଆ ଘର ସବୁ ଅସ୍ଥାୟୀ ଭଳି 
କରୁଥାଉ ! ମଉସାଙ୍କ ନିର୍ଦ୍ଦେଶ ଥାଏ ଯାହା କରୁଚ କରୁଥାଅ ମାତ୍ର ପରେ ସବୂ ଭାର୍ଗିଦେବ। 
ମାତୃଭବନ ହତା ଭିତରେ ସ୍ଥାୟୀ ଘର କଲେ ମୂଳ ସ୍ଥାପତ୍ୟର ସୌନ୍ଦର୍ଯ୍ୟ ରହିବ ନାହିଁ। 
ଆମେ ସେଥୁପାଇଁ ବାଧ ହୋଇ ଅସ୍ଥାୟୀ ଘରମାନ କରୁଥାଉ । 


ଏହି କଥା ଥରେ ଅନିମେଶ ଭାଇ ( ମଉସାଙ୍କ ବଡ଼ପୁଅ)ଙ୍କୁ କହିଲି। ତାଙ୍କୁ 
ଏକଥା ମଧ୍ଯ କହିଲି ଯେ — ଯେହେତୁ ମା” ମାତୃଭବନର ଗୋଟିଏ ପ୍ଲାନ ଦେଖ୍‌ ତା'କୁ 
ଆଶୀବୀଦ ଦେଇ ସାରିଛନ୍ତି - ସେଥ୍‌ରେ ଆଉ ଅଦଳ ବଦଳ କରିବାକୁ ମଉସା ଚାହୁଁ 
ନାହାନ୍ତି। ଅନିମେଶ ଭାଇ କହିଲେ ତୁ ବ୍ୟସ୍ତ ହୁଅନି। ବାପାଙ୍କୁ ବୃଝାଇବା ଦାୟିତ୍ଵ 
ମୋର । ଥରେ ଆମେ ସବୁ ମଉସାଙ୍କ ଘରକୁ ଯାଇଥାଉ, ଅନିମେଶ ଭାଇ ଆମ୍ଭମାନଙ୍କୁ 
ନେଇ ମଉସାଙ୍କ ପାଖକୁ ଗଲେ। ସ୍ତୁଲ୍‌ ଘର ତିଆରି କଥା କହିଲେ। ସେ କହିଲେ - 
ବାପା, ଏମାନେ Temporary ଘର କରି କରି ଏବଂ ତାକୁ maintain କରି କରି 
ପ୍ରତ୍ୟେକ ବର୍ଷ ଯେତେ ଟଙ୍କା ଖର୍ଚ୍ଚ କରୁଛନ୍ତି - ଯଦି ସ୍ଥାୟୀ ଘର ଆରମ୍ଭ କରନ୍ତେ ତେବେ 
କେତେ ଘର କରିସାରନ୍ତେଣି। ମଉସାଙ୍କ ପୂର୍ବ କଥା — ପୁଣି ସେ କହିଲେ ¬ ମା” ଯେଉଁ 
ପାନ୍‌ ଦେଖ୍କରି ଆଶୀବୀଦ ଦେଇଛନ୍ତି ତା'କୁ ଆମେ ବଦଳେଇବା କ'ଣ ଉଚିତ ହେବ ? 

ଅନିମେଶ ଭାଇ କହିଲେ - ବାପା, ମା'ଙ୍କୁ ଆମେ କେବଳ Relics Centreରେ ଏବଂ 
ଆନୁଷଙ୍ଚିକ ଆବଶ୍ୟକତା ପାଇଁ ଆଶୀବୀଦ ମାଗିଲେ ଏବଂ ସେ ଆଶୀବୀଦ ଦେଇ ଥୂଲେ 
ମାତ୍ର ସ୍ତୁଲ୍‌ ସେତେବେଳେ ଅProgrammeରେ ନଥୁଲା । ପରେ ୧୯୭୫ ମସିହାରେ 
ସ୍ଟଲ୍‌ ମଧ୍ୟ ଆରମ୍ଭ କରାଗଲା । ମା ଯଦି ଶରୀରରେ ଥାଆନ୍ତେ ତେବେ ସେ ନିଶ୍ଚୟ ସ୍ତୁଲ୍‌ 
ଘର ପାଇଁ ମଧ୍ଯ ଆଶୀବୀଦ ଦେଇଥାନ୍ତେ । ଆପଣ ରାଜି ହୋଇ ଯାଆନ୍ତୁ - ସଲ୍‌ ଘର 
ତା' ଭିତରେ ହେଉ।| ମଉସା ବୂଝିଗଲେ ମାତ୍ର ସର୍ଉ ରଖୁଲେ - ବଉଁମାନ ଯେଉଁ main 
$୮୪୯1u୮6 ହୋଇଛି, ତା'ର ସୌହନ୍ଦୟ୍ୟକୁ ଅକ୍ଷୂର୍ଣ୍ଣ ରଖୁ ତୁମେ ଯାହା କରିବ କର। 
ଆମେ ତ କେବଳ ଅନୁମତି ଚାହୁଁଥଲୁ। ଅନିମେଶ ଭାଇଙ୍କୁ ଅନେକ ଅନେକ କୃତଜ୍ଞତା 
ଜଣାଇ କାମ ଆରମ୍ଭ କଲୁ | ଶ୍ରୀ ବ୍ୟୋମକେଶ ଦାଶ ସେତେବେଳେ ଚାକିରୀରେ ଥାଅନ୍ତି। 
ବୋଧହୁଏ Chief Engineer | ସେ ପ୍ଲାନ୍‌ କରିଦେଲେ | Main structure view 
ପୂରାପୂରି ଅକ୍ଷୂର୍ଵ ରଖୁ ଏକ ସରୁଆ ଏବଂ ଲମ୍ବା ଘର ତିଆରି ପାଇଁ plan approve 
ହେଲା। ୨୫ ଫୁଟ୍‌ରେ ୨୨୦ ଫୁଟର ଘର ହେବ।| ମାଟି ଠମnାiଠର ଦେଖ ପାଇଳଁଂ 
କରିବା ପାଇଁ ସ୍ଥିର ହେଲା ଏବଂ ପୂଜା ମଉସାଙ୍କ ହାତରେ ( ୨୪ ନଭେମ୍ବର ୧୯୯୩ 
ଦିନ) ଶୁଭ ଦିଆଗଲା। 


ପାଇ୍ଳଂ ସରି ପ୍ରଥମ ମହଲାର ଗୋଟିଏ ପାଖ ଛାତ ପକାଇବା ପରେ ଅର୍ଥାଭାବ 
ଯୋଗୁଁ କାମ ବନ୍ଦ ରହିଗଲା। ସେତେବେଳେ କାମ ବୁଝୁଥାନ୍ତି ହାତୀ ଭାଇ ( ଶ୍ରୀ ପ୍ରଭାକର 
ହାତୀ - Deputy Director - Technical Education & Training - Director 
ଠf Industry ) ଦିନେ ହାତୀ ଭାଇ ମତେ ପଚାରିଲେ - ବାବୃଲି ଭାଇ, ଆପଣ କୋଉ 
ସିମେଣ୍ଡ୍‌ ବ୍ୟବହାର କରୁଛନ୍ତି ? ମୁଁ କହିଲି, ପାଇଳିଂ ଓ ପ୍ରଥମ ମହଲାର ଅଧା ଢଳାଇ 
ପାଇଁ ଇଡ଼କଲ୍‌ ଏବଂ ଏଲ୍‌.ଏଣ୍ଡ.ଟି ସିମେଣ୍ଡ୍‌ ନେଇଛୁ ଅଧୂକା ଦାମ୍‌ ପଡ଼ୁଛି ତେଣୁ ଅଧକ 
ଅର୍ଥ ଆବଶ୍ଯକ ପଡ଼ୁଛି। ହାତୀ ଭାଇ କହିଲେ - ଆମ ସରକାରୀ କାମରେ ଆମେ 
ଗୋଟିଏ ଅନ୍ୟ ସିମେଣ୍ଟ ବ୍ୟବହାର କରୁଛୁ ¬ ସେଇ ସିମେଣ୍ଡ୍‌ - ଟେଷ୍୍‌ ହୋଇଛି ଏବଂ 
ଖୁବ୍‌ ଭଲ ବୋଲି ଜଣା ପହୁଛି। ଛୋଟ ପ୍ଲାଣ୍ଟର ସିମେଣ୍ଡ୍‌ ତେଣୁ ଶସ୍ତା ମଧ୍ୟ ହେବ। 
ସିମେଣ୍ଵର ନାମ ହେଲା ସୁଶୀଳା ସିମେଣ୍ଟ । ଠିକଣା ରାଜଗାଙ୍ଗପୁର, ସୁନ୍ଦରଗଡ଼ । 


ସୁଶୀଳା ନାମଟି ଆମ୍ଭମାନଙ୍କର ଘରୋଇ ନାଁ, ଆମ ସମସ୍ତଟର ଅତି ପ୍ରିୟ 
ସୁଶୀଳା ଅପା - ଜଗବନ୍ଧୁ ଭାଇଙ୍କ ପତ୍ନୀ । ରାଜଗାଙ୍ଗପୁରର ଯାବତୀୟ ମାଂଙ୍କ କାଯ୍ୟ, 
ଏପରିକି ସୁନ୍ଦରଗଡ଼ ଜିଲ୍ଲା ତଥା ସମଗ୍ର ଓଡ଼ିଶାରେ ମଧ୍ଯ ମାଂଙ୍କ କାଯ୍ୟ ପାଇଁ ସୁଶୀଳା 
ଅପା ଏବଂ ତାଙ୍କ ପରିବାର ଅତି ମାତ୍ରାରେ ସମ୍ପୃକ୍ତ । ରାଜଗାଙ୍ଗପୂରର ସୁଶୀଳା ସିମେଣ୍ଟ 

ଶୁଣିଲା ପରେ ମନରେ ଟିକେ ଟିକେ ଆଗ୍ରହ ଆସିଲା ¬ ଆମ ସିମେଣ୍ଡ କି ଆଉ! 
ହାତୀଭାଇଙ୍କଠାରୁ ଫୋନ୍‌ ନମ୍ବର ଏବଂ ଠିକଣା ଆଣି ଫୋନ୍‌ କରିବାରୁ ଜଣା ପଡ଼ିଲା 
— ତାହା ଆମର ହିଁ ସିମେଣ୍ଟ। ସୁଶୀଳା ଅପାଙ୍କ ନାଁରେ - ଜଗବନ୍ଧୁ ଭାଇ ଆରମ୍ଭ 
କରିଛନ୍ତି । ଆମର ଆନନ୍ଦର ସୀମା ରହିଲା ନାହିଁ । ଟେଲିଫୋନ୍‌ରେ ଜଗବନ୍ଧୁ ଭାଇଙ୍କ 
ସହିତ ସିଧା ସିଧା କଥା ହୋଇଗଲି । ଜଗବନ୍ଧୁ ଭାଇ କହିଲେ - ବାବୁଲି ଭାଇ, ତୁମର 
ଯେତେ ସିମେଣ୍ଡ୍‌ ଦରକାର ନେଇ ଯିବ ଏବଂ ପ୍ରଥମେ ଗାଡ଼ିଭଡ଼ାଟି ଦେଇଦେବ - ପରେ 
ସିମେଣ୍ଡ୍‌ ଟଙ୍କା ଆସ୍ତେ ଆସ୍ତେ ଶୁଝିଦେବ। ଏ ସବୁ ସିଧା ସିଧା ମାଂଙ୍କ କୃପାଛଡ଼ା ଆଉ 
କିଛି ନୁହେଁ। ମନେ ମନେ ମାଂଙ୍କୁ ଅଶେଷ କୃତଜ୍ଞତା ଜଣାଇଲି ଏବଂ ସମଗ୍ର ଘରଟି 
ତିଆରି ଶେଷ ହେବା ପଯ୍ୟନ୍ତ କେବଳ ସୁଶୀଳା ସିମେଣ୍ଟ ହିଁ ବ୍ୟବହାର କରିବା ପାଇଁ 
ସ୍ଥିର କରି ମାଂଙ୍କୁ ଆଶୀବୀଦ ଭିକ୍ଷା କଲି। 


ଗୋଟିଏ ପରେ ଗୋଟିଏ ଛାତ ତା'ପରେ କଲମ। ପୂଣି ଛାତ ଏମିତି ଢଳାଇ 
ଚାଲିଥାଏ। ଅନେକ ଶୁଭାକଂକ୍ଷୀ ଇଞ୍ଜିନିୟର ଭାଇମାନେ ମଝିରେ ମଝିରେ ଆସି ଦେଖୁ 
ଯାଉଥାନ୍ତି। ସମସ୍ତଙ୍କ ନିକଟରୁ ଶୁଭେଚ୍ଛା ତଥା ଶ୍ରଦ୍ଧା ଅଜାଡ଼ି ହୋଇପଡ଼ୁଥାଏ। ମତ୍ର 
ଅଧ୍କାଂଶ ¬ ସୁଶୀଳା ସିମେଣ୍ଟ - ଗୋଟିଏ ନୂଆ ପ୍ାଣ୍ଟର ସିମେଣ୍ଡ୍‌ ¬ ବ୍ୟବହାର ଶୁଣି 
ଟିକେ ଶଙ୍କା ପ୍ରକାଶ କରୁଥାଆନ୍ତି । ଆମେ ସବୁ କିନ୍ଧୁ ସମ୍ପୂର୍ଣ ନିଧଡ଼କ | ମା'ଙ୍କୁ କୁହାଯାଇଛି 
- ତେଣୁ ଚାଲିଛି। ସେଇ ସିମେଣ୍ଟଟି ଶସ୍ତା ଏବଂ ବ୍ୟବହାର କରିବା ପାଇଁ ବାକିରେ 
ମିଳିବ, ଏହା କେବେହେଲେ ମୁଖ୍ୟ କାରଣ ନୁହେଁ ¬ ମୁଖ୍ୟ କାରଣ ହେଲା - ଆମ 
ଘର ସିମେଣ୍ଟ । ତେଣୁ ଆମଘର କାମରେ ବ୍ୟବହାର କରିବା । ଜଗବନ୍ଧୁ ଭାଇଙ୍କର ପୁଅ 
ଅଜିତ୍‌ ଭାଇ ମଧ୍ଯ ଏଥପାଇଁ ଅନେକ ଦାୟିତ୍ଵ ନେଉଥନ୍ତି। 


ଦୁଇଟି ମହଲାର ଛାତ ପଡ଼ିସାରି ତୃତୀୟ ମହଲା ପାଇଁ କଲମ ଢଳାହେବା 
ପରେ ଥରେ ଇଞ୍ଜିନିୟର ଜ୍ଞାନ ଭାଇ ଆସି ପହଞ୍୍‌ ଗଲେ। ଆମେ କଲମ ସେଣ୍ଡରିଂ 
ଫିଟାଇ ସାରିଥାଉ। ମୋ ସାଙ୍ଗରେ କେମିତି କାମ ଚାଲୁଛି ଦେଖୁବାକୁ ଛାତ ଉପରକୁ 
ଗଲେ । କଲମ ଢଳା ହେବା ଦୂଇ ତିନି ଦିନ ହୋଇଥାଏ | ସେଣୁରିଂ ସେହିଦିନ ଫିଟିଥାଏ। 
ଜ୍ଞାନ ଭାଇ ଦେଖୁ ଦେଖୁ ଗୋଟିଏ କଲମରୁ ଟିକେ ଛଡ଼ାଇବା ପାଇଁ ଚେଷ୍ଟା କଲେ। 
ସେଇ କଲମରୁ ଗୋଟିଏ ପୁଳା ଛାଡ଼ିଗଲା। ଜ୍ଞାନ ଭାଇ ଟିକେ ବ୍ୟସ୍ତ ହୋଇ ଆଉ 
ଗୋଟିଏ କଲମରୁ ପୁଳାଏ ଧରିଲେ ସେ ମଧ୍ଯ ଛାଡ଼ିଗଲା। ସେ ପୂରା ଆତଙ୍କତ ହୋଇ 
ଗୋଟିଏ ଲୁହା ରଡ଼୍‌ ଧରି ସବୁ କଲମକୁ ଟିକେ ଟିକେ ବାଡ଼େଇଲେ। ସବୁଥରୂ ଛୋଟ 
ବଡ଼ ଖଣ୍ଡ ଖଣ୍ଡ ଛାଡ଼ିଗଲା। ଆସ୍ତେ ଆସ୍ତେ ତାଙ୍କର ଚକ୍ଷୁ ଆତଙ୍କିତ ହୋଇ ଉଠିଲା। ସେ 

କହିଲେ କି — ବାବୂଲି ତୂମେ କି ଘର କରିବ! ଏ କଣ ସବୁ ଛାଡ଼ିଯାଉଛି। ମତେ 
ହଠାତ୍‌ ସବୂଆଡ଼ ଅନ୍ଧାର ଦିଶିଲା। ଆମେ କଣ ସବୁ ଭୁଲ୍‌ କରି ପକାଇଲୁ କି ? ସାଙ୍ଗେ 
ସାଙ୍ଗେ ଜଗବନ୍ଧୁ ଭାଇଙ୍କୁ ଫୋନ କଲି। ଜଗବନ୍ଧୁ ଭାଇ ମଧ୍ଯ ବ୍ୟସ୍ତ ହୋଇପଡ଼ିଲେ। ସେ 
କହିଲେ ¬ ତୁମେ ବ୍ୟସ୍ତ ହୁଅନି। ସବୁଗୁଡ଼ିକ ସିମେଣ୍ଡ୍‌ ଆମ ନିଜ ଦାୟିତ୍ଵରେ ତିଆରି 
ହୋଇଛି । ଯଦି କୌଣସି କାରଣରୁ ଏ ଟ୍ରିପ୍ଟି ଏପରି ପଡ଼ିଲା - ତୁମେ ସେ କଲମ 
ଢ଼ଳାଇକୁ ଭାଙ୍ଗିଦିଅ। ସେ ସିମେଣ୍ଡ୍‌ ଆଉ ଯାହା ଅଛି ତାକୁ ବାହାରକୁ କାଢ଼ି ଦିଅ। ମୁଁ 
ଆଜି ପୂଣି ସିମେଣ୍ଡ୍‌ ପଠଉଚି। ଆଉ ଥରେ କଲମ ଢଳେଇ କରାଯିବ । କଲମ ଢଳାଇ 
ଭାଙ୍ଗିବା ଏବଂ ଆଉ ଥରେ ଢଳେଇ ପକାଇବା ଟଙ୍କା ସିମେଣ୍ଟ B||ରେ adjust କରିଦେବ 
ଏବଂ ପୁରୁଣା ସିମେଣ୍ଡକୁ ଢଳେଇ କାମରେ ଲଗାଇ ପଲସ୍ତରା କରିବା ପାଇଁ କେହି 
ଚାହିଁଲେ ତାଙ୍କୁ ଶସ୍ତାରେ ବିକିଦିଅ ଏବଂ ସେ ଟଙ୍କା ମଧ୍ଯ ସ୍କୁଲ୍‌ କାମରେ ଲଗାଇଦିଅ। 
ଜ୍ଞାନ ଭାଇ ଅନ୍ୟ ମହଲାର ଢଳାଇ ଏବଂ କଲମଗୁଡ଼ିକୁ ପୁଣି ଥରେ ଟେଷ୍ଟ୍‌ କରି ଠିକ୍‌ 
ଅଛି ବୋଲି କହିଚାଲିଗଲେ । ଯାହାହେଉ ଜ୍ଞାନ ଭାଇ ଠିକ୍‌ ସମୟରେ ଆସି ପହଞ୍ଚଲେ 
ଏବଂ ଏତେ ବଡ଼ ଗୋଟିଏ ସଙ୍କଟରୁ ଆମେ ସବୁ ରକ୍ଷା ପାଇଲୁ ବୋଲି ମୋ ମଧ୍ଯରେ 
ଏକ ଧାରଣା ଦୃଢ଼ୀଭୂତ ହୋଇଗଲା। 


ଏବେ ତ ଆଉ ଅଧକ କଲମ ଢଳାଇ ହେବାର ନାହିଁ ବରଂ ଯେତିକି ହୋଇଚି 
ସେସବୂ ଭଙ୍ଗା ହେବ। ତେଣୁ କେବଳ ମୂଲିଆ ଲଗାଇ ସେ କାମ କରାଯିବ ବୋଲି 
ଅପେକ୍ଷା କରୁ କରୁ ୬/୭ ଦିନ ହୋଇଗଲା। ସେତେବେଳକୁ ନୂଆ ସିମେଣ୍ଡ୍‌ ଆସିଗଲାଣି 
¬ ତାଂ ସଙ୍ଗେ ଜଣେ $ ientistଙ୍କୁ ମଧ୍ଯ ଜଗବନ୍ଧୁ ଭାଇ ପଠାଇଥାନ୍ତି । ସେ ଭଦ୍ରଲୋକ 
ପୁରୂଣା ସିମେଣ୍ଡରୁ କିଛି ନେଇ ସେଥରେ ବାଲି ମିଶାଇ ଗୋଟିଏ ଛୋଟ ସ୍ଲାବ୍‌ ଢଳାଇ 
କରି ତାକୁ ଗୋଟିଏ ପାତ୍ରରେ କିଛି ପାଣିରେ ପକାଇ ଦେଇ ପୂରୀ ବୂଲିବାକୁ ଚାଲିଗଲେ। 
ସେ ଫେରିଲା ଦିନ ଆମେ ମୂଲିଆ ଲଗାଇ କଲମ ଭାଙ୍ଗୁ ଥାଉ । ଆଶ୍ଚର୍ଯ୍ୟର କଥା, 
କୌଣସି ଗୋଟିଏ ମଧ୍ଯ କଲମ ଭାଙ୍ଗୁ ନାହିଁ। ବଡ଼ ବଡ଼ ହାତୁଡ଼ି ଲଗାଇ ମୂଲିଆ ମାନେ 
ପିଟୁଥ'ନ୍ତି - ଟିକେ ଟିକେ ଛାଡ଼ୁଆାଏ। ସେତିକିବେଳକୁ Sintist ମଧ୍ୟ ପହଞ୍ଚଗଲେ। 
ସେ ନିଜେ ଢଳାଇଥିବା ସ୍ଲାବଟି ଆଣି ମୋତେ ଦେଲେ ଭାଙ୍ଗିବାକୁ । ମୁଁ ମୋର ସମସ୍ତ 
ଶକ୍ତି ବ୍ୟୟ କରି ଗୋଟିଏ ହାତୁଡ଼ିରେ ପିଟିଲି। ତଥାପି ଭାଙ୍ଗି ପାରିଲି ନାହିଁ। ଆଶ୍ଚଯ୍ୟ 
ହୋଇଗଲି । ଆମେ ଏତେ ବ୍ୟସ୍ତ ହୋଇ କଲମଗୁଡ଼ିକୁ ଭାଙ୍ଗିବାକୁ ସ୍ପିର କଲୁ କାହିଁକି ? 
ହଠାତ୍‌ ମୋର ମନେ ପଡ଼ିଲା ¬ ଜଗବନ୍ଧୁ ଭାଇ କହିଥିଲେ, ସିମେଣ୍ ଟିକେ ate 
ting ଅଥୀତ୍‌ ଟାଣ ହେବାକୁ ସମୟ ନେବ ମାତ୍ର ଟାଣ ହୋଇଗଲେ ଆଉ ଭାଙ୍ଗିବ 
ନାହିଁ। ତୁମେ ଟିକେ ଭଲକରି ପାଣି ଦେବ | ଜ୍ଞାନଭାଇ ଭଲା ସେକଥା ଜାଣିବେ କିପରି ! 

ଏସବୁ ଶୁଣିଲା ପରେହିଁ ଆମେ ମାଂଙ୍କୁ ପ୍ରାର୍ଥନା କରି ସୁଶୀଳା ସିମେଣ୍ଡ୍‌ ବ୍ୟବହାର 
କରିବାକୁ ସିଦ୍ଧାନ୍ତ ନେଇଥୁଲୁ। ପୁଣି ତା” ଉପରେ ସନ୍ଦେହ କରିବାକୁ ଆମକୁ କିଏ 
ଅଧକାର ଦେଲା ? ଏପରିକି ଜଗବନ୍ଧୁ ଭାଇଙ୍କୁ ମଧ୍ଯ ସଂଶୟାଚ୍ଛନ୍ନ କରିଦେଲା। ମାଂଙ୍କ 
କୃପା ଉପରେ - ସନ୍ଦେହ ! ଏତେ ନିବୌଧ ମୁଁ ! ମନେ ମନେ ଅନେକ ଅନୁତପ୍ତ ହେଲି। 
ମା'ଙ୍କ ନିକଟରେ ସବୁକିଛି - ବିଶେଷ କରି ନିଜର ନିବୌଧତା ସମ୍ପର୍କରେହିଁ ଜଣାଇଲି। 
ଭବିଷ୍ୟତରେ — କାଯ୍ୟ ଶେଷ ହେବା ପଯ୍ୟନ୍ତ ଯେପରି ଏପରି ନିବୌଧତା ଆଉ ମତେ 
ସ୍ପର୍ଶ ନକରେ ସେଥ୍ପାଇଁ ପ୍ରାର୍ଥନା ଜଣାଇଲି। 


ଯେହେତୁ କଲମଗୁଡ଼ିକୁ ଅଧା ଅଧା ଭାଙ୍ଗି ଖଣ୍ତିଆ କରାଯାଇଥିଲା - ତେଣୁ 
ଅଗତ୍ୟା ସବୁଗୁଡ଼ିକୁ ମୂଲିଆ ଲଗାଇ ଭାଙ୍ଗିବାକୁ ପଡ଼ିଲା ଏବଂ ଢଳାଇ ପାଇଁ ଯେତିକି 
ଖର୍ଚ୍ଚ ହୋଇଥାନ୍ତା, ଭାର୍ଗିବା ପାଇଁ ତା'ର ଚାରିଗୁଣାରୁ ଅଧକ ଖର୍ଚ୍ଚ ହେଲା। 


ମାତୃଭବନର ଘର ତିଆରି ଦେଖ୍‌ ଅନେକ ମାତୃ ଅନୁଷ୍ଠାନ ପରେ ସୁଶୀଳା 
ସିମେଣ୍ଟ ବ୍ୟବହାର କରି ଅନେକ ଉପକୃତ ହେଲେ। 


ନଭେମ୍ବର - ୨୦୦୩ 

ଏକ ଦିବ୍ଯ ପରିବାର 


ଆଲୋକସେନା ଶିବିର ପ୍ରଥମ ଥର ପାଇଁ ଅନୁଷ୍ଠିତ ହୋଇଥୂଲା ୨୦୦୨ 
ମସିହାର ଜୁନ୍‌ ମାସରେ । ପ୍ରଥମରୁ ସର୍ଭ ଥଲା, ଯେଉଁମାନେ ସମ୍ପୂର୍ଣ୍ଣ ଶିବିରଟି ଆରମ୍ଭରୁ 
ଶେଷ ପଯ୍ୟନ୍ତ ଯୋଗ ଦେଇପାରିବେ ସେହିମାନେ କେବଳ ଆସିବେ । ଶିବିର ଆରମ୍ଭ 
ହେବାର ଦୂଇଦିନ ପରେ ଜଣେ ଶିବିରାଥୀ ଅନୁରୋଧ କଲେ ଶିବିର ଛାଡ଼ି ଯିବାପାଇଁ 
ମୁଁ ଆରମ୍ଭରୁ ସବୁ କହିସାରିଥିଲି ଏବଂ ସେହି ମର୍ମରେ ତାଙ୍କୁ ନ ଯିବାକୁ ଅନୁରୋଧ 
କଲି। ମାତ୍ର ତାଙ୍କର ଅନେକ ଜରୂରୀ କାର୍ଯ୍ୟ ଥିଲା ସେଥୁପାଇଁ ସେ ଯିବାପାଇଁ ଅନୁମତି 
ଚାହିଁଲେ। ମୁଁ ଅନୁରୋଧ କରି କରି ବିଫଳ ହେବାରୁ ବାଧ୍ଯ ହୋଇ ବିରକ୍ତ ହେଲି ଏବଂ 
ବିରକ୍ତିର ମାତ୍ରା ବଢ଼ିଗଲା | ବିରକ୍ତି ମଧ୍ୟରେ ଅନେକ ପ୍ରକାରର କଥା କହିଦେଲି। ବିଚରା 
ମନ ଦୂଃଖ କରି ଶିବିରାଥୀ ଜଣକ ରହିଗଲେ। କିଛି ସମୟ ପରେ ମୁଁ ତାଙ୍କୁ ତାଙ୍କର 
ଘର ଠିକଣା ପଚାରିଲି। ଉତ୍ତର ଦେଲେ ¬ ନାମ — ଗୋପୀନାଥ ଖୁଲାରୀ, ଘର - 
ରେଢ଼ାଖୋଲ, ନିଜେ ଶ୍ରୀଅରବିନ୍ଦ ପୃଣ୍ୀଙ୍ଗ ଶିକ୍ଷାକେନ୍ଦ୍ରର ସମ୍ପାଦକ । ହଠାତ୍‌ ମୁଁ 
ବିସ୍ମୟାଭିଭୂତ ହୋଇପଡ଼ିଲି। ତାଙ୍କୁ ପଚାରିଲି, ଆପଣ ସେହି ଗୋପୀନାଥ ଭାଇ ନା ? 
ସ୍ୃତିରେ ଆସିଗଲା ଏକ ଘଟଣା। 


ସେତେବେଳେ ୨୦୦୧ ମସିହା ଜନଗଣନା ପାଇଁ ଆମ ଅଫିସ ଏକଦମ୍‌ 
ବ୍ୟସ୍ତଥାଏ । ସବୁବେଳେ ଗହଳ ଚହଳ | ରାତି ରାତି କାମ ଚାଲୁଥାଏ | ଅସଲ ଜନଗଣନା 
୨୦୦୧ ମସିହା ଫେବୃୟାରୀ ୧୦ ରୁ ୨୮ ତାରିଖ ପଯ୍ୟନ୍ତ ହେବା ପାଇଁ ଟ୍ରେର୍ନଂ ଦିଆ 
ସରି ଥାଏ। ପ୍ରାୟ ଏକ ଲକ୍ଷ ପଯ୍ୟନ୍ତ ଗଣନାକାରୀ ଏବଂ ତନଖୁକାରୀଙ୍କୁ ପ୍ରଶିକ୍ଷଣ ଦିଆ 
ସରିବା ପରେ ପରବର୍ତୀ ମୁଖ୍ୟ କାଯ୍ୟ ହେଲା ସମସ୍ତଟ ନିକଟରେ ଫର୍ମ ପହଞ୍ଚାଇବା | 
ବଡ଼ ବଡ଼ ଟ୍ରକ୍‌ରେ ଜିଲ୍ଲା କଲେକ୍ଟର /ତହସିଲଦାର/ବି.ଡ଼ି.ଓ ପ୍ରଭୃତିଙ୍କ ନିକଟକୁ ଜନଗଣନା 
ଫର୍ମ ପଠାଯାଉଥାଏ । ଅଫିସ୍‌ରୁ କେହି କେହି କର୍ମଚାରୀ ତାଙ୍କ ସହିତ ଟ୍ରକ୍‌ରେ ଯାଉଥାନ୍ତି। 
ଦୁଇମାସ ପୂର୍ବରୁ ଏ କାଯ୍ୟକ୍ରମ ଆରମ୍ଭ ହୋଇଥାଏ। ବିଭିନ୍ନ ଜିଲ୍ଲାରେ ଆବଶ୍ଯକ 
ପଡ଼ୁଥିବାରୁ ଆମ କାଯ୍ୟାଳୟର ଅଧୁକାଂଶ କର୍ମଚାରୀ ଆଗରୁ ଭିନ୍ନ ଭିନ୍ନ ଜିଲ୍ଲାମାନଙ୍କରେ 
ଗସ୍ତ କରୂଥାଆନ୍ତି। ଆମେ ଅଳ୍ପ ୧୦/୧୫ ଜଣ ବରିଷ୍ଠ କର୍ମଚାରୀ ଅଫିସରେ କାମ 
କରୁଥାଉ । 

ତା'ରି ମଧ୍ଯରେ ଦିନେ ପ୍ରାୟ ଅପରାହ୍ନ ୩/୪ଟା ସମୟ ହେବ ଉପନିର୍ଦେଶକ 
ମହୋଦୟ ମତେ ଡକାଇ ପଠାଇଲେ । ତାଙ୍କ କୋଠରୀରେ ପହଞ୍ଚୁ ପହଞ୍ଜ ଅତ୍ଯନ୍ତ 
ବିକଳ ହୋଇ ତାଙ୍କର ଦୁରଦଶା କଥା କହିଚାଲିଲେ। ସେ ପ୍ରକୃତରେ ଫର୍ମ ପଠାଇବା 
ଦାୟିତ୍ଵରେ ଥାଆନ୍ତି। ଗତ ୨/୩ ଦିନତଳେ ଗୋଟିଏ ଟ୍ରକ୍‌ରେ ଅନୁଗୁଳ ସମ୍ବଲପୁର 
ଜିଲ୍ଲାର ପ୍ରତ୍ୟେକ ତହସିଲକୁ ଫର୍ମ ପଠାଯାଇଥିଲା | ଟ୍ରକଟି ଅନୁଗୁଳରେ ଫର୍ମ ଦେଇସାରି 
ସମ୍ବଲପ୍ପର ଯିବା ବାଟରେ ରେଢ଼ାଖୋଲରେ ଖରାପ ହୋଇ ରହିଛି। ମରାମତି ହୋଇ 
ତେଲ ପକାଇ ଯିବା ପାଇଁ ଆଉ ପ୍ରାୟ ୫ ୦୦୦ ଟଙ୍କା ଦରକାର ପଡ଼ୁଛି । ଆମ କାଯ୍ୟୀଳୟର 
ଯେଉଁ କର୍ମଚାରୀ ଫର୍ମ ଦେବାକୁ ସାଙ୍ଗରେ ଯାଇଥିଲେ, ତାଙ୍କ ନିକଟରେ ଏତେ ଟଙ୍କା 
ନାହିଁ। ଆମର କାର୍ଯ୍ୟାଳୟ ତରଫରୁ ସେଠିକାର ସ୍ଥାନୀୟ ତହସିଲଦାର, ବି.ଡ଼ି.ଓ ଙ୍କଠାରୁ 
ଆରମ୍ଭ କରି ସମ୍ବଲପୁର ଏ.ଡି.ଏମ୍‌.ଙ୍କ ପଯ୍ୟନ୍ତ ସମସ୍ତଙ୍କୁ ଅନୁରୋଧ କରିସାରିଲୁଣି 
ମାତ୍ର କେହି ସାହାଯ୍ୟ କରି ପାରୁ ନାହାନ୍ତି । ଏପରି କି ସମ୍ବଲପୁର ଜିଲ୍ଲାରେ ଆମ ଦପ୍ତର 
ତରଫରୁ ଗସ୍ତ କରୁଥିବା ଜଣେ ବରିଷ୍ଠ କର୍ମଚାରୀ ମଧ୍ୟ ନିଜର ଯାବତୀୟ ଉଦ୍ୟମ କରି 
ଶେଷରେ ବିଫଳ ହୋଇ ବସିଥାଆନ୍ତି। ଯୋଗକୁ ସେହି ଜିଲ୍ଲାର ପ୍ରତ୍ୟେକ ତହସିଲ୍‌ରେ 
ଫର୍ମ ବଣ୍ଡା ହେବା ତାରିଖ ତା'ର ଗୋଟିଏ ଦିନ ପରେ ପଡ଼ୁଥାଏ। ଯେତେ ଶାଘ୍ର ଫର୍ମ 
ପହଞ୍ଚବ ସେତେ ଶୀଘ୍ର ବଣ୍ଲା ହେବ। ଅନେକ ସ୍ଥାନରେ ସେତେବେଳକୁ ଫର୍ମ ବଣ୍ଡାବଣ୍ଡି 
ସରିଥାଏ। ସେଇ ଅଞ୍ଚଳରେ ସମସ୍ତ ଫର୍ମ ଠିକ୍‌ ସମୟରେ ନ ପହଞ୍ଚଲେ ଅନେକ 
ଅବ୍ୟବସ୍ଥା ହୋଇଯିବ। ଏପରିକି ଜନଗଣନା ଆରମ୍ଭ ହେବା ବିଳମ୍ବ ହୋଇଯିବ ଏବଂ 
ସେଥପାଇଁ ଅନେକ ବିଭ୍ରାଟ ହୋଇଯିବାର ସମ୍ଭାବନା ଅଛି। ଏ ସବୁକୁ ଦୃଷ୍ଟିରେ ରଖୁ 
ଉପନିର୍ଦ୍ଦେଶକ ମହୋଦୟ ଅନେକ ବ୍ୟସ୍ତ ହୋଇପଡ଼ିଆନ୍ତି। କୁଆଡୁ କିଛି ଉପାୟ ନପାଇ 
ଶେଷକୁ ମୋତେ ଡକାଇଥଅନ୍ତି। 


ରେଢ଼ାଖୋଲ ସମ୍ବଲପୁରରୁ ପ୍ରାୟ ୭୦ କି.ମି. ପୂର୍ବରୁ ପଡ଼େ । ରାତିରେ ବସ୍ମାନେ 
ସେଇଠାରେ ଅଟକନ୍ତି। ଚା' ପାଣି ଖାଇବା ଜାଗା - ଦୂରଯାତ୍ରୀ ବସ୍‌ର ଡ୍ରାଇଭର ଏବଂ 
ଯାତ୍ରୀମାନଙ୍କର ଏକ ସାମୟିକ ରହଣୀ ସ୍ଥଳ ! ଅନ୍ତତଃ କଟକରୁ ସମ୍ବଲପୁର ଦିଗକୁ 
ଯାଉଥିବା ଯାତ୍ରୀମାନଙ୍କର ଏକ ଅତ୍ଯନ୍ତ ପରିଚିତ ସ୍ଥାନ। ସେହି ରେଢ଼ାଖୋଲଠାରେ 
ସାହାଯ୍ୟ ଦରକାର ପଢ଼ୁଛି । 


ମନେପଡ଼ିଲା, ଅନେକ ଦିନ ହେଲା ସେଠାରେ ଗୋଟିଏ ଶ୍ରୀଅରବିନ୍ଦ ପୂଣ୍ଠୀଙ୍ଗ 
ଶିକ୍ଷାକେନ୍ଦ୍ର ଆରମ୍ଭ ହୋଇଛି ¬ ମାତ୍ର ତା'ର ଅଧକ୍ଷ, ଅଧକ୍ଷା କିଏ କିମ୍ବା ସମ୍ପାଦକ 
ସଭାପତି କିଏ — ଏ ସମ୍ପର୍କରେ ମୋର ଆଦୌ ଧାରଣା ନାହିଁ। ମାତ୍ର ମୁଁ ନଚିହ୍ମିଥ୍‌ଲେବି 
ସେମାନେ ମୋତେ ଚିହ୍ନିଥିବେ ବୋଲି ବିଶ୍ଵାସ କରାଯାଏ - ତେବେ ସେମାନଙ୍କର ନାଁ 
ଜାଣି ନାହିଁ। ସେମାନଙ୍କ ଛଡ଼ା ମୋର ତ ସେଠାରେ ଆଉ କେହି ନାହିଁ। ଚିହ୍ନିବା ନଚିହ୍ମିବାର 


୧୭୯ 


Digitized by srujanika@gmail.com 


କିଛି ଯାଏ ଆସେ ନାହିଁ। ତେଣୁ ଆଉ ଟିକେ ବି ବିଳମ୍ବ ନକରି ରେଢ଼ାଖୋଲରୁ ଆସିଥ୍‌ବା 
ନମ୍ବରକୁ ଫୋନ୍‌ ଲଗାଇଲି। 


ଗୋଟିଏ ଏସ୍‌.ଟି.ଡ଼ି. ବୁଥ୍ରୁ ଆମ ଅଫିସର କର୍ମଚାରୀ ଜଣକ ଫୋନ କରୁଥାନ୍ତି। 
ମୋ ଫୋନ ଧରିଲେ ଏସ୍‌.ଟି.ଡ଼ି ବୁଥ୍‌ର ମାଲିକ | ତାଙ୍କୁ ପଚାରିଲି - ଆପଣଙ୍କର ସେଠାରେ 
ଗୋଟିଏ ଶ୍ରୀଅରବିନ୍ଦ ପୂର୍ଣ୍ଠାଙ୍ଗ ଶିକ୍ଷାକେନ୍ଦ୍ର ଅଛି - ଆପଣ ଜାଣିଛନ୍ତି କି ୨ ଉତ୍ତର ଆସିଲା 
ଆଜ୍ଞା ହିଁ - ଭଲକରି ଜାଣିଛି। ପୂଣି ପ୍ରଶ୍ନ କଲି - ଆପଣଙ୍କ ଦୋକାନରୁ କେତେ ଦୂର 
— ଉତ୍ତର ଆସିଲା — ଖୁବ୍‌ ବେଶୀ ନୂହେଁ। ପୁଣି ପ୍ରଶ୍ନ କଲି ତା'ର ସମ୍ପାଦକ କିଏ ଆପଣ 
ଜାଣନ୍ତି କି ? ଉତ୍ତର - ଆଜ୍ଞା ହଁ। ଜାଣେ ¬ ସେ ମୋର ସମ୍ପର୍କୀୟ ଭାଇ ହେବେ | ମୁଁ 
ଖୁବ୍‌ ଉତ୍କଣ୍ଡାରେ ପଚାରିଲି - ଆପଣଙ୍କ ଭାଇ ମିଳିବେ କି ? ସେ ଉତ୍ତର ଦେଲେ ¬ 
ଟିକେ ଅପେକ୍ଷା କରନ୍ତୁ। ଏବେ ବଜାର ଆଡ଼େ ଆସିଛନ୍ତି। ଏଇଠି କୋଉଠି ବୁଲୁଥ୍‌ବେ। 
ମୁଁ ଡକାଇ ଆଣୁଛି। ମୁଁ ଫୋନ୍‌ ରଖୁଲି। ଉପନିର୍ଦ୍ଦେଶକ ମହୋଦୟ ¬ ସେମିତି ଚାହିଁଆନ୍ତି। 
ପଚାରିଲେ, କ'ଣ ପ୍ରସାଦବାବୁ କିଛି ସମ୍ଭବ ହେବ ମୁଁ କହିଲି - ମାଙ୍କ ଇଚ୍ଛାଥଲେ ¬ 
ସବୁ ସମ୍ଭବ। 


ଦଶ ମିନିଟ ପରେ ଫୋନ କଲି। ଏଥରକ ଶ୍ରୀଅରବିନ୍ଦ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରର 
ସମ୍ପାଦକ ମହୋଦୟ ନିଜେ ଫୋନ ଧରିଲେ - କିଏ ବାବୁଲି ଭାଇ କହୁଛନ୍ତି - ମୁଁ ହଁ” 
କହିବାରୁ - ଆନନ୍ଦ ଆତିଶଯ୍ୟରେ ବିଭୋର ହୋଇ ଅତ୍ୟନ୍ତ ଗଦ୍‌ଗଦ୍‌ କଣ୍ଠରେ କହିବାକୁ 
ଆରମ୍ଭ କଲେ - ଭାଇ - ଆମର କି ଭାଗ୍ୟ- ଏତେ ଦିନ ପରେ ଆପଣ ଆମକୁ 
ଡାକିଲେ । ସ୍ତୁଲ୍‌ ଆରମ୍ଭ ହେବାର ଅନେକ ଦିନ ହୋଇଗଲାଣି ଆମ ଅନୁଷ୍ଠାନକୁ ଆପଣ 
ଆଦୌ ଆସି ନାହାନ୍ତି। ଆମେ ଅନେକଥର ଅନୁରୋଧ କରିଛୁ । ମୁଁ ସେ ବ୍ୟକ୍ତିଙ୍କୁ ଆଦୌ 
ମନେ ପକାଇପାରୁ ନଥାଏ | ସେ କିନ୍ଧୁ କହି ଚାଲିଥାନ୍ତି । ଭାଇ, ମନେ ଅଛି ନା - ଆପଣ 
ସମ୍ବଲପୁରରୁ କଟକ ଫେରିବା ସମୟରେ ଆପଣଙ୍କ ଗାଡ଼ିରେ ଆମେ ରେଢ଼ାଖୋଲ ଯାଏ 
ଆସିଥିଲୁ। ରାତି ଅଧ୍ଧକ ହୋଇଥିଲା ବୋଲି ଆପଣ ଏଠାରେ ଓହ୍ଲାଇଲେ ନାହିଁ। ମାତ୍ର 
ପରେ ଆସିବେ ବୋଲି ପ୍ରତିଶ୍ରୁତି ଦେଇଗଲେ। 


ଏସବୁ ଶୁଣିବା ପରେ ମୋ ଭିତରଟା ଗ୍ଲାନିରେ ପୂର୍ଣ୍ଣ ହୋଇଗଲା। ସେ ପୂଣି 
କହୁଥାନ୍ତି - ସେ ଯାହା ହେଉ - ଏବେ କ”ଣ ହେଲା କୁହନୁ - କାହିଁକି ଫୋନ୍‌ କରିଥିଲେ। 
ମୁଁ ଅତି ସନ୍ତର୍ପଣରେ କହିଲି ¬ ଭାଇ, ଯାହାଯାହା ସବୁ ଆପଣ କହିଲେ ସେ ସବୂ ପାଇଁ 
ମୁଁ ଦାୟୀ । ଆଉ ଥରେ ସମୟ କରି ଆପଣଙ୍କ ସ୍ତୁଲ୍‌କୁ ଯାଇପାରିନାହିଁ ମାତ୍ର ଆଜି ଅନ୍ୟ 
ଏକ ବ୍ୟକ୍ତିଗତ ଆବଶ୍ୟକତା ପାଇଁ ସ୍ବାର୍ଥପର ଭାବରେ ଫୋନ୍‌ କରୁଛି। ସେପଟୁ ସେ 
ଅତି ସଙ୍କୁଚିତ ହୋଇ କହିଲେ — ଭାଇ, ଆପଣଙ୍କର ଆଉ ସ୍ଵାର୍ଥ କ”ଣ ? ଯାହାବି 
କରୁଥ୍‌ବେ - ତାହା ମାଂଙ୍କର। କହୁନାହାନ୍ତି କଂଣ କରିବାକୁ ହେବ ? ଆମର ସମସ୍ତ 

ସମସ୍ୟା ମୁଁ ତାଙ୍କୁ ଫୋନରେ କହିଗଲି। ଶେଷରେ ୫୦୦୦ ଟଙ୍କା ଆମର ତୁରନ୍ତ 
ଦରକାର ବୋଲି କହିଲି। ସମ୍ପାଦକ ମହୋଦୟ ଅତି ସ୍ଵାଭାବିକ ଢଙ୍ଗରେ ଏହା ଏକ 
ଅତି ମାମୂଲି କଥା କହି ତୁରନ୍ତ ଆମ କାଯ୍ୟାଳୟର କର୍ମଚାରୀଙ୍କୁ ୫୦୦୦ ଟଙ୍କା ଆଣି 
ଦେଇଦେଲେ। ମୁଁ ଯେତେବେଳେ କହିଲି, ଆପଣଙ୍କ ନିକଟକୁ ୭ ଦିନ ମଧ୍ଯରେ ମୁଁ ଟଙ୍କା 
ପଠାଇଦେବି ସେ ସଙ୍ଗେ ସଙ୍ଗେ କହି ଉଠିଲେ। ଆପଣଙ୍କୁ ସେ କଥା କହିବାକୁ କିଏ 
କହୁଛି ? ଆପଣଙ୍କର କାମ ଆଗେ ହୋଇଯାଉ। ଟଙ୍କା ବଳେ ଆପଣ ପଠାଇଦେବେ ନି 
କି! ଫୋନ୍‌ରେ କୃତଜ୍ଞତା ଜଣାଇଲି। 


ସମସ୍ତ ଘଟଣାକୁ ଲକ୍ଷ୍ଯ କରୁଥାନ୍ତି ଉପନିର୍ଦ୍ଦେଶକ ମହୋଦୟ | ନିଜେ ଦାୟିତ୍ବରୁ 
କ୍ଷାନ୍ତ ହେବା ପରେ ସେ ଯେତେବେଳେ ନିର୍ଦ୍ଦେଶକ ମହୋଦୟଙ୍କୁ ଏକଥା ବର୍ଣ୍ଣନା କଲେ 
- ନିର୍ଦ୍ଦେଶକ ମହୋଦୟ କହିଲେ ¬ ମୁଁ ସେଇ କଥା ହିଁ ଭାବଛି ¬ ଆପଣ ପ୍ରସାଦ 
ବାବୁଙ୍କୁ ନକହି ଅନ୍ୟଆଡ଼େ କାହିଁକି ଚେଷ୍ଟା କରୁଥିଲେ। ତାଙ୍କର ଯେଉଁ ରାଜ୍ୟବ୍ୟାପୀ 
Net work (ନେଟ ଠୱାର୍କ ) ଆପଣ ସେମାନଙ୍କଠାରୁ ସବୁକିଛି ସାହାଯ୍ୟ ପାଇପାରିବେ । 
ଏକଥା ସରକାରୀ ଭାବରେ ଯେତେ ସମ୍ଭବ ନୂହେଁ ସେମାନଙ୍କର ପାଠଚକ୍ର ଜରିଆରେ 
ତା'ଠାରୁ ଅନେକ ଅଧୁକ ସମ୍ଭବ । 


ଆପଣ ସେହି ଗୋପୀନାଥ ଭାଇଟି। ଶିବିରାଥୀ ଜଣକ ଅତି ବିନମ୍ର ଭାବରେ 
“ହଁ” କହିଲେ। ମୁଁ ମନେ ମନେ ନିଜକୁ ଅନେକ ନ୍ୟୁନ ମନେକରି ତାଙ୍କୁ ପଚାରିଲି ଭାଇ, 
ଆପଣ ମୋ ବ୍ୟବହାରରେ ଅସନ୍ଧଷ୍ଠ ହୋଇ ନାହାନ୍ତି ତ ? ଗୋପୀନାଥ ଭାଇ ଓଲଟି 
କହିଲେ, ନା ଭାଇ, ମୁଁ ଏବେ ପୂରା ଶିବିରଟି ରହିବାକୁ ସିଦ୍ଧାନ୍ତ ନେଲି। ଆଦୌ 
ଆପଣଙ୍କୁ ଖୁସି କରିବାକୁ ନୁହେଁ କେବଳ ଶୃଙ୍ଖଳା ଏବଂ ଅନ୍ତରର ପ୍ରେରଣା ପାଇଁ। 


ଏହି ଘଟଣାକୁ ଅତି ସରଳ ଭାବରେ ଅନୁଶୀଳନ କରାଯାଉ । ରେଢ଼ାଖୋଲ 
ଶ୍ରୀଅରବିନ୍ଦ ପୁଣ୍ଠୀଙ୍ଗ ଶିକ୍ଷାକେନ୍ଦ୍ରର ସମ୍ପାଦକଙ୍କୁ ମୁଁ ଜାଣି ନଥିଲି କି ଚିହ୍ନି ନଥଲି। ଖୁବ୍‌ 
ବେଶୀରେ ସେ ମୋତେ କୌଣସି କୌଣସି ସମ୍ମିଳନୀରେ ଦେଖ୍‌ଥିବେ ¬ ହୁଏତ କିଛି 
ଆଳାପ ହୋଇଥିବ, ମାତ୍ର ସେତିକି ପରିଚୟରେ ଏଭଳି ଅନୁରୋଧ ଏବଂ ସଙ୍ଗେ ସଙ୍ଗେ 
ତା'ର ସମାଧାନ ସମ୍ଭବ କି ? ଏପରି କି ସରକାରୀ କାଯ୍ୟରେ ଆବଶ୍ଯକତା ପାଇଁ 
ନିଜର ପରମ ଆମ୍ମୀୟଙ୍କୁ ଅନୁରୋଧ କଲେ ମଧ୍ୟ ସେ କୌଣସି କାରଣ ଆଳରେ ଏଡ଼ାଇ 
ଦେବେ ¬ ସାହାଯ୍ୟ କରିବାକୁ ସାହସ କରିବେ ନାହିଁ। ମାତ୍ର ଆମ ସମ୍ପର୍କର ସୂତ୍ର କିଏ 
ଏବଂ ସେଠାରେ ସମ୍ପର୍କ ଏତେ ଦୃଢ଼ କାହିଁକି ୨ କେବଳ ଆମେ ପରସ୍ତରକୁ ମା'ଙ୍କ 
ଜରିଆରେ ଚିହ୍ନିଥିବାରୁ ଏବଂ ଆମ ସମ୍ପର୍କର ସେତୁ ମା” ହୋଇଥିବାରୁ | ବାସ୍ତବିକ୍‌ ଏହି 
ପରିବାର ହିଁ ଏକ ଭବିଷ୍ୟତ ଦିବ୍ୟ ପରିବାରର ପ୍ରାଥମିକ ସୂଚନା ଦିଏ। 


£ ଡ଼ିସେମ୍ବର - ୨୦୦୩ 

ମୂକ୍ତା ଭିତରର ସୂର୍ଯ୍ୟ 


ଗତ ଡିସେମ୍ବର ୨୧ ତାରିଖ ଅପରାହ୍ନ ୪ଟା ସମୟରେ ରାୟଗଡ଼ାର 
ବାରିଝୋଲାଠାରେ ପରମପ୍ରଭୁ ଶ୍ରୀଅରବିନ୍ଦଙ୍କର ପବିତ୍ର ଦେହାଂଶ ପ୍ରତିଷ୍ଠା ହୋଇଗଲେ। 
ପରେ ପରେ ଆମ୍ଭେମାନେ ଭୋଜନ କରିନେଲୁ। ଆଉ ସନ୍ଧ୍ୟାରେ କିଛି କାମ ନାହିଁ। 
ନିର୍ବାରିତ ଭାବରେ ସମସ୍ତ କିଛି ସୁରୂଖୂରୁରେ ଶେଷ ହୋଇଛି । ଆଉ ଶେଷ ଦେହାଂଶଟି 
ପାଇକକୁଶଡ଼ିହରେ ସ୍ଥାପନା ହେବା ପାଇଁ ରହିଲେ। ରାତ୍ରୀଟି ତାଙ୍କରି ଦାୟିତ୍ଵରେ ରହିବାର 
ସୈଭାଗ୍ୟ। ଅନ୍ୟମାନେ ଯିଏ ଯେଉଁଠାରେ ରୁହନ୍ଛ ଆମେ କେତେଜଣ ଦେହାଂଶଙ୍କ 
ପାଖରେ ରହିବୁ । ରାତ୍ରୀରେ ରହିବାର ସୂବିଧା ହେବ କି ନାହିଁ ବୁଝିବାକୁ ମଧୁଭାଇ, 
ସାହୁବାବୃ, କେଦାର ପ୍ରଭୃତି ସମସ୍ତ ବ୍ୟବସ୍ଥା ହୋଇ ପାରିବ ବୋଲି ଆଶ୍ଵାସନା ଦେଲେ। 
ସନ୍ଧ୍ୟାଟି ଶ୍ରୀଝର ଯାଇ ସେଠାରେ ଶ୍ରୀଝର ସମ୍ପର୍କରେ କିଛି ଆଲୋଚନା କରି ରାତ୍ରି 
ଭୋଜନ ସେହିଠାରେ ଶେଷ କରି ଆସିବା ପାଇଁ ଭାବିଲି ଏବଂ ସମସ୍ତଙ୍କଠାରୁ ଅନୁମତି 
ନେଇ ଶ୍ରୀଝର ଚାଲିଗଲି। ମୋ ସହିତ ଦେହାଂଂଶ ସ୍ଥାପନା ଗୋଷ୍ଠୀର କାନନ ବ୍ଯତୀତ 
ପ୍ରାୟ ୧୦ ଜଣ ମଧ୍ଯ ଚାଲିଗଲେ। ଶ୍ରୀଝରରୁ ସବୁ କାମ ସାରି ଆସିବା ବେଳକୁ ରାତ୍ର 
୧୧ଟା। ଭୀଷଣ ଥଣ୍ଡା। ସବୂତ ବ୍ଯବସ୍ଥା ହୋଇସାରିଥବ କେବଳ ଶୋଇବା କଥା। 
ମାତ୍ର ବାରିଝୋଲାରେ ପହଞ୍ଚୁବା ବେଳକୁ କାନନ ଦେହାଂଶଙ୍କ ପାଖରେ ବସିଥାଏ। 
କେବଳ ମୋ ଶୋଇବାର ବ୍ଯବସ୍ଥା ହୋଇଥାଏ। ଅନ୍ୟମାନଙ୍କ ପାଇଁ ବିଶେଷ କିଛି 
ବ୍ୟବସ୍ଥା ହୋଇପାରି ନାହିଁ। ଦରି, ମସିଣା ଇତ୍ୟାଦି ପକାଯାଇଛି। କିଛି ବିଛଣା ଆସିପାରି 
ନାହିଁ। କେଦାର ବିଚରା ଏପଟ ସେପଟ ହେଉଛି। ଥଣ୍ଡାରେ କିଛି କରିପାରୁ ନାହିଁ। 
ବ୍ୟସ୍ତ ହୋଇପଡ଼ୁଥାଏ। କହିଲା - ସମସ୍ତେ ବିଛଣା ଆଣିବା ପାଇଁ କହି ଚାଲିଯାଇଛନ୍ତି। 
ଆଉ କେହି ଆସି ନାହାନ୍ତି। ମୋ ମନରେ ସମସ୍ତ ଅଶାନ୍ତି ପୁଞ୍ଜିଭୂତ ହେଲା। ଅଭିମାନ 
ଆସିଲା। ସାହୁବାବୁ,ମଧୁ ଭାଇ, କେଦାର - ସମସ୍ତଙ୍କୁ ଅନୁରୋଧ କରି କହିଥୂଲି - କିଛି 
ବିଛଣା ସଂଗ୍ରହ କରିବାକୁ - ସମସ୍ତେ କହିଲେ - ସବ ବ୍ୟବସ୍ଥା ହେବ। ଆପଣ ବ୍ୟସ୍ତ 
ହୁଅନ୍ତୁ ନାହିଁ। ସେଇ ଭରସାରେ ତ ଶ୍ରୀଝରରୁ ଆମେ ସମ୍ପୂର୍ଣ୍ଣ ନିଶ୍ଚିନ୍ତ ହୋଇ ରାତି 
୧୧ଟାରେ ଫେରିଲୁ। ଗୋଟିଏ ରାତି ବିଶ୍ରାମ ନେବା ପାଇଁ ଟିକେ ବ୍ୟବସ୍ଥା କରିପାରିଲେ 
ନାହିଁ। ମଇଳା ପୋଷାକ ସବୁକୁ ବ୍ୟାଗରୁ କାଢ଼ି ଭାଟିଂଭୁଟି ତକିଆ କରିବାକୁ ପଡ଼ିଲା। 

ଏମିତି ଭାବୁ ଭାବୁ ହଠାତ୍‌ ଭିତରୁ ଉତ୍ତର ଆସିଲା - ଏଥ୍ପାଇଁ ପ୍ରସ୍ତୁତ ହୋଇ ବାହାରିଚୂ 
ପରା - ପୁଣି ଅଭିଯୋଗ କାହିଁକି ? ପୁରୁଣା ପୋଷାକ ସବୂକୁ ଆନନ୍ଦରେ ତକିଆ ଭାବି 
ଶୋଇ ପଡ଼ିଲି। 


ସକାଳୁ କେହି ଜଣେ କବାଟ ଠେଲି ପଶି ଆସିଲେ। ହଠାତ୍‌ ଦଲକାଏ ଥଣ୍ଡା 
ପବନ ଘରକୁ ପଶି ଆସିଲା। ଉଠି ବସି ଦେଖେ - ସେଇ ସ୍ତ୍ରୀଲୋକଟି- ଆଦିବାସୀଟିଏ 
ହେବ ପରା | ଗତକାଲି ସମାଧ୍‌ ପ୍ରତିଷ୍ଠା ପୂର୍ବରୁ ଯେତେ ମନା କଲେ ବି ମଇଳା କନାରେ 
ସମାଧ୍‌କୁ ପୋଛି ପକାଉଥୁଲା। ନିଜେ ଯାବତ ମଇଳା ପୋଷାକ ପିଛିଥାଏ। ମାର୍ବଲକୁ 
ଓଳାଇ ପକାଉଥାଏ । ତାକୁ ବରାବର ମୁଁ କହୁଥାଏ - ଥାଉ ସେତିକି - ବାକି ଆମେ 
କରିଦେବୁ - ତୁ ଯାଆ। ସେ ଟିକେ ଦୂରେଇ ଠିଆ ହେଉଥାଏ। ପୂଣି ସୁବିଧା ଦେଖୁ 
ହାତମାରି ଦେଉଥାଏ । ନିଶ୍ଚୟ ଦରମା ପାଇ ଚାକିରୀ କରିଥ୍‌ବ। ଗୋଟିଏ ଚାକିରିଆ 
ହାତରେ ସମାଧ୍‌ କାମ ନକରାଇ ସ୍ତୁଲ୍‌/ ପାଠଚକ୍ର ଅପା/ଭାଇମାନେ ସମାଧୂ କାମ କରନ୍ତୁ 
ବୋଲି ମୋର ଇଚ୍ଛା ହେଉଥାଏ । ମୋର ଜିଦ୍‌ ଦେଖୁ ସ୍ତ୍ରୀଲୋକଟି ବିଚରା ଶେଷକୁ 
ଚାଲିଗଲା - ମାତ୍ର ଦୂରରେ ଠିଆହୋଇ ପାକୁପାକୁ କରି କିଛି କହିବାକୁ ଲାଗିଲା। 
ନିଶ୍ଚୟ ମୋ ଉପରେ ବିରକ୍ତ ହୋଇ ଗାଳି କରୁଥିବ ବୋଲି ମୁଁ ଭାବିଲି। ଦେଖୁଲି ସେଇ 
ସ୍ତ୍ରୀଲୋକଟି ମାଂଙ୍କ ରୂମ୍‌କୁ ପଶି ଆସ୍ୁଛି। ପବିତ୍ର ଦେହାଂଶ ରଖାଯାଇଛନ୍ତି। ପୁଣି ସେଇ 
ମଇଳା ପୋଷାକରେ ଆସିଛି। ଥଣ୍ଡାରେ ନାକରୁ ପାଣି ବୋହି ପଡ଼ୁଛି। ଶାଢ଼ୀ କାନିରେ 
ନାକ ପୋଛି ପକାଉଚି। ଗୋଟିଏ ମଇଳା ଗାମୁଛା ଘୋଡ଼ି ହୋଇଛି। ଅତି ସାଧାରଣ 
ଭାବରେ ରୁମ୍‌କୁ ପଶି ଆସି ଫୁଲ ସଜାଇବାକୁ ଆରମ୍ଭ କଲା । ମୁଁ ଆଉ ଧୈର୍ଯ୍ୟଧରି 
ପାରିଲି ନାହିଁ। ତା'କୁ ପଚାରିଲି - ମା, ତୁ ଏଠି ଚାକିରି କରିଚୁ ? କହିଲା ହଁ, ବାବୁ 
୨୭ ବର୍ଷ ହେଲା - ଚାକିରି କରିଛି। ଆଗେ ବାବୁ ଘରେ ଥୂଲି, ଏବେ ଏଇ ଇସ୍ତୁଲ୍‌ରେ 
କାମ କରୁଛି । ପୂଣି ପଚାରିଲି - ତୂ ଜାଣିଚୁ ଇଏ କିଏ ? ( ଫଟୋକୁ ଦେଖାଇ ପଚାରିଲି) 
ହଁ ବାବୁ- ଇଏ ଭଗବାନ୍‌ - ଉତ୍ତର ଦେଲା। ପୁଣି ପଚାରିଲି - ତାଙ୍କୁ ଭଗବାନ୍‌ ବୋଲି 
ଫୁଲ ଦେଉଚୁ ନା ଚାକିରି କରିଚୁ ବୋଲି ଫୁଲ ଦେଉଚୁ ? ଜିଭ କାମୂଡ଼ି ପକାଇ କହିଲା 
- ଏ ବୋପା ! ଚାକିରି କିସ କରିବି ? ଏଠି ସିନା ଚାକିରି କରିଟି - ଆଉ ଆମ ଘରେ ? 
ଆମ ଘରେ ପରା ତା'କୁ ପୂଜା କରୁଚି। ମୋର ନିଜ ମା' ପେଟରୁ ଜନ୍ମ ହୋଇଥବା 
ଭଉଣୀ ଭଳି ଖୁବ୍‌ ସରଳ ତଥା ଅକ୍ଲେଶରେ କହିଚାଲିଲା - ଜାଣିଚ ଭାଇ, ମୋ ସ୍ଵାମୀ 
ଆମ ଦୁଇ ଭଉଣୀକୁ ବାହା ହୋଇଟି। ବଡ଼ ଭଉଣୀ ତା ପାଖରେ ଅଛି ମୁଁ ଇସ୍ତୁଲ୍‌ରେ 
କାମ କରୁଚି । ତା'ର ଗୋଟିଏ ଝିଅ ଗୋଟିଏ ପୁଅ - ମୋର ଦୁଇଟି ଝିଅ ଗୋଟିଏ ପୁଅ| 
ତା'ର ପିଲା ସବୁ ବାହା ହେଲେଣି - ମୋର ଝିଅ ଦୁଇଟା ବାହା ହୋଇଛନ୍ତି ଆଉ ପୁଅଟି 

ଏଇ ଇସ୍ତୁଲ୍‌ରେ କାମ କରୁଛି। ସବୂ ଭାଇ - ଏଇ ଭଗବାନ୍‌ଙ୍କର କୃପା | ଏତେ ନିର୍ବିଚଳ, 
ସ୍ଥିର ଏବଂ ଦୃଢ଼ ଭାବରେ କହୁଥାଏ ଯେ ସେଥରେ ଯେତେ ଚେଷ୍ଟା କଲେ ମଧ୍ଯ ଛଳନା 
ପ୍ରବେଶ କରାଇବା ସମ୍ଭବ ନୁହେଁ । ପୁଣି କହିଲା, ମୋ ସ୍ଵାମୀ ମଦ ଖାଉଥୂଲା - ବାବୁ 
ତା'କୁ ଗାଳି ଦେଲା। ଛାଡ଼ ନଥୁଲା - ଏଇ ଭଗବାନଙ୍କୁ କହିଲି - ସେ ମଦ ଛାଡ଼ି 
ଦେଲା। ମୁଁ ପଚାରିଲି, ତୁ ମଦ ଖାଉ ? ଲମ୍ବା ଜିଭ କାଢ଼ି ପକାଇ କହିଲା - ଏ ବୋପା, 
ଆମେ ଗଉଡ଼ ଜାତି - ଆମ ଘରେ ସ୍ତ୍ରୀ ପିଲା ମଦ ଖାଆନ୍ତି କି ? ମୋ ସାଙ୍ଗରେ କଥା 
ହେଉଥ୍‌ବା ସମୟ ବ୍ୟତୀତ ଅନ୍ୟ ସମୟରେ ପାଟି ପାକୁପାକୁ କରି ମା” ମା' ଜପ 
କରୁଥାଏ। ଜାଣି ପାରିଲି ପୂର୍ବଦିନ ସମାଧୂ ନିକଟରେ ମୋ ବିରକ୍ତି ଯୋଗୁ ସେ ଦୁରକୁ 
ଚାଲିଯାଇ ମା” ମାଂ ଜପ କରୁଥୁଲା। ତା ମୁହଁକୁ ଚାହିଁଲି। ଭଗବାନ୍‌ଙ୍କୁ ପ୍ରକୃତରେ ନିଜ 
କୋଳରେ ଧରିଥ୍‌ବାର ଏକ ପରମ ସାର୍ଥକତା ତା” ମୁହଁରେ ଫୁଟି ଉଠୂୁଥାଏ। ଅନେକ 
ଦିନରୁ ପ୍ରତୀକ୍ଷା କରି ଶେଷରେ ତାଙ୍କର ସାନ୍ଧିଧ ପାଇବାର ଏକ ଅକୃତ୍ରିମ ଆନନ୍ଦ ତା 
ମୁହଁରୁ ଝରି ପଡ଼ୁଥାଏ। ପୂର୍ବ ଦିନର ସମାଧ୍‌ ନିକଟରେ ତା” ପ୍ରତି କରିଥ୍ବା ଆଚରଣ 
ପାଇଁ ମନେ ମନେ ଅନେକ ଲଜିତ ହେଲି। ଏତିକିବେଳେ କେଦାର ପଶିଆସି ଡାକିଲା। 
ମୁକ୍ତା ଆସ, କାନନ ଭାଇ ସମାଧ୍‌ ସଜାଉଛନ୍ତି - ଦେଖ୍‌ ଆସିବା । କାଲିଠାରୁ ଆମକୁ 
ତ ସଜାଇବାକୁ ପଡ଼ିବ। 


ଆଶ୍ଚର୍ଯ୍ୟ ହେଲି- ନାଁଟି ବି ବାପା ମା - କେମିତି ବାଛି କରି ଦେଇଛନ୍ତି - ମୁକ୍ତା | 
ମାଙ୍କ କୃପାରୁ ଆମ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରଗୁଡ଼ିକରେ ଏଭଳି କେତୋଟି ମୁକ୍ତା ମିଳି ଯାଆନ୍ତେ 
କି! ପୂର୍ବ ରାତ୍ରୀର କୌଣସି ଅସୁବିଧା ଆଉ ସ୍କୃତିରେ ନଥୂଲା। ଏକ ପରମ ତୃପ୍ତିରେ 
ବିଛଣା ଛାଡ଼ି ନିତ୍ଯକମ ପାଇଁ ବାହାରିଲା ବେଳକୁ ମଧୁ ଭାଇ ଦେଖା ହେଲେ। ଅତି 
ଅନ୍ତରଙ୍ଗ ଭାବରେ କହି ପକାଇଲେ - ଭାଇ, ଆପଣ କାଲି ବହୁତ ହଇରାଣ ହୋଇଛନ୍ତି। 
ନିଶ୍ଚୟ ରାଗିଥ୍‌ବେ - ବହୁତ କ୍ଲାନ୍ତ ଲାଗୁଥୁଲା - ଶୋଇ ପଡ଼ିଲି। 

ମୁଁ ସ୍ଵତଃସ୍ତୁର୍ର ଭାବରେ କହି ଉଠିଲି, ମଧୂ ଭାଇ - ଯଦି ଆପଣ କାଲି ମୁଁ 
ଆସିବା ବେଳକୁ ଶୋଇନଥାନ୍ତେ ତେବେ ମୁଁ ଆହୁରି ବେଶୀ ରାଗିଥାନ୍ତି। ପ୍ରକୃତରେ 
ଆମର କିଛି ବି ଅସୁବିଧା ହୋଇ ନାହିଁ। 


ଉପର ବାରଣ୍ଡାରେ ଆମେ ଠିଆ ହୋଇ କଥା ହେଉଥାଉ - ତଳେ ମୁକ୍ତା ଏବଂ 
କେଦାର କାନନ ସାଙ୍ଗରେ ମିଶି ସମାଧ୍‌ କାମ କରୁଥାଆନ୍ତି। ହଠାତ୍‌ ପୂର୍ବ ଦିଗରେ 
ସୂର୍ଯ୍ୟ ଉଇଁଲେ - ସୁରେନ୍ଦ୍ର ଡାକଦେଲା - ଭାଇ, ଦେଖ ଦେଖ - କି ସୁନ୍ଦର ସୂର୍ଯ୍ୟ - 
ମୋତେ କିନ୍‌ ମୁକ୍ତା ଭିତରେ ଉଇଁ ଆସୁଥ୍‌ବା ସୂର୍ଯ୍ୟ ଅଧ୍ବକ ସ୍ପଷ୍ଟ ଭାବରେ ଦିଶୁଥାଆନ୍ତି। 


ଜାନୁୟାରୀ- ୨୦୦୪ 

ଅଯାଚିତ କୃପା 


ସେଦିନ ରେଲିକ୍ସ ଦାମନଯୋଡ଼ିରେ ପହଞ୍ଚବା କଥା। ସେଠାରେ ହିଁ ରାତ୍ର 
ରହଣୀ । ଗତ ଥର ପବିତ୍ର ରେଲିକ୍ସଙ୍କୁ ଦାମନଯୋଡ଼ି ବାଟଦେଇ ନେବା ପାଇଁ ତାରିଣୀ, 
ମେରୀ, ମାନସ ପ୍ରଭୃତି ଅନେକ ବ୍ୟାକୁଳ ହୋଇଥୁଲେ ମାତ୍ର ତାହା ହୋଇପାରି ନଥୁଲା। 
ତା'ରି ଭରଣା ପାଇଁ ଏଥରକ ବ୍ୟବସ୍ଥା ହୋଇ ପାରିଲା। ଅନିମେଶ ଭାଇଙ୍କର ପରାମର୍ଶ 
ଅନୁସାରେ କାର୍ଯ୍ୟକ୍ରମକୁ ଆଉ ଟିକିଏ ସହଳ କରାଯାଇ ସମସ୍ତ ସିଦ୍ଧାନ୍ତ ହୋଇଥ୍‌ଲା। 
ଦିନ ଗୋଟାଏ ସୁଦ୍ଧା କୋଟପାଡ଼ ଛାଡ଼ି ସେଠାରୁ ବୋରିଗୁମ୍ମା ଜୟପୂର Irrigation 
Colony, ଶ୍ରୀଅରବିନ୍ଦ ଭବନ, ଜୟପୁର, ବାରିଣୀପୁଟ ହୋଇ କୋରାପୁଟ Integral 
5୯hool ଏବଂ ସେଠାରୁ ବାହାରି ସୂନାବେଡ଼ା ଦେଇ ଦାମନଯୋଡ଼ି। 


କୋରାପୁଟ ଛାଡ଼ିଲାବେଳକୁ ପ୍ରାୟ ସନ୍ଧ୍ୟା ହୋଇ ଆସୁଥାଏ। ସୂନାବେଡ଼ାଠାରେ 
ଦୁଇଟି ସ୍ତୁଲ୍‌। ଗୋଟିଏ ରାସ୍ତାକୁ ପାଖ ଅନ୍ୟଟି ରାସ୍ତାଠାରୁ ଅନେକ ଦୂର । ଯେଉଁ ଗୋଟିକ 
ରାସ୍ତାଠାରୁ ଦୂର, ସେଠାକୁ ରେଲିକ୍ସ ନେବା ସମ୍ଭବ ହେବ ନାହିଁ। ତେଣୁ ସେମାନେ 
ରାସ୍ତାରେ ସମ୍ବର୍ବନା ଦେଇପାରିବେ। ମାତ୍ର ଯେଉଁ ସ୍ତୁଲ୍‌ଟି ରାସ୍ତାକୁ ନିକଟ - ସମ୍ଭବ 
ହେଲେ ସେ ସ୍ତୁଲ୍‌କୁ ରେଲିକ୍ସ ନେବା ପାଇଁ ଚେଷ୍ଟା କରିବାକୁ ଆମେ ଭାବି ଥାଉ। 
ସୁଲ୍‌ରେ ଅବଶ୍ୟ ସ୍ମଷ୍ଠଭାବରେ କିଛି କୁହାଯାଇନଥାଏ | ଖାଲି ଏତିକି ସମ୍ବାଦ ଦିଆଯାଇଥାଏ 
- ଆପଣମାନେ ରାସ୍ତାରେ ପ୍ରସ୍ତୁତ ରହିଥ୍‌ବେ - ଯଦି ସମ୍ଭବ ହେଲା ତ ସ୍ତୁଲ୍‌କୁ ଯିବା 
ନଚେତ ସମସ୍ତେ ରାସ୍ତାରେ ଦର୍ଶନ କରିବେ । 

ସୁନାବେଡ଼ାଠାରେ ପହଞ୍‌ ପ୍ରଥମ ସ୍ତୁଲ୍‌ର ପ୍ରସ୍ତୁତି ସ୍ଥଳରେ ଗାଡ଼ି ଅଟକିଲା। ଅନେକ 
ଲୋକ। ରାସ୍ତାରେ ଫୁଲଧରି ସମସ୍ତେ ପ୍ରସ୍ତୁତ। ଚିରାଚରିତ ଧାରାରେ ଯେଉଁଠାରେ 
ବ୍ୟତ୍ତିମାନେ ରାସ୍ତାରେ ଧାଡ଼ି ବାନ୍ଧି ଠିଆ ହୋଇଥାଆନ୍ତି - ସେ ସ୍ଥଳରେ ଆମେ ରିଲିକ୍ସଙ୍କୁ 
ଗାଡ଼ିରୁ ଓହ୍ଲାଇ ସମସ୍ତଙ୍କ ଆଗଦେଇ ଧରି ଚାଲିଆସୁ। ସମସ୍ତେ ସ୍ପର୍ଶ କରି ପ୍ରଣାମ 
କରିବା ସୁବିଧା ପାଆନ୍ତି । ଫୁଲ ମଧ୍ଯ ଦେଇ ପାରନ୍ତି। ଏଠାରେ ମଧ୍ଯ ସେଇ ପଦ୍ଧତି 
ଅନୁସରଣ କରାଗଲା। ରାଧାନାଥ ଭାଇନା ଗାଡ଼ିରେ ରେଲିକ୍ସ ଧରି ବସିଥୁଲେ। ନିଜେ 
ଆସି ବାହାରେ ଛିଡ଼ା ହୋଇଥୁବା ଭକ୍ତମାନଙ୍କ ନିକଟକୁ ଚାଲିଲେ। ଆମେ ସବୁ 

ସାହାଯ୍ୟକାରୀ ଭାବରେ ସାଙ୍ଗରେ ଥାଉ । ବନ୍ଦେମାତରମ୍‌ ଧ୍ଵବନିରେ ପରିବେଶ ପ୍ରକମ୍ପିତ 
ହେଉଥାଏ। ସନ୍ଧ୍ୟା ହୋଇ ସାରିଲାଣି। ଆମକୁ ଆହୁରି ଅନେକ ସ୍ଥାନକୁ ଯିବାକୁ ଅଛି। 
ତେଣୁ ରାଧାଭାଇନାଙ୍କୁ ତରତର କରିବାକୁ ପଡ଼ୁଥାଏ। ତା'ରି ଭିତରେ ଅନିମେଶ ଭାଇ 
ମୋତେ ପଚାରିଲେ ଦାମନଯୋଡ଼ି ପୂର୍ବରୁ ଆଉ କେଉଁଠିକୁ ରେଲିକ୍ସ ନେବାକୁ ବ୍ୟବସ୍ତା 
କରୁଛୁ କି ? ମୁଁ ଉତ୍ତର ଦେଲି ସମ୍ଭବ ହେଲେ ସୂନାବେଡାର ଅନ୍ୟ ସ୍ତୁଲ୍‌କୁ ନେବା । ସେ 
ମଧ୍ଯ ସମ୍ମରି ପ୍ରକାଶ କଲେ। ତା” ସହିତ ଅଧକ ବିଳମ୍ବ ନକରି ଶୀଘ୍ର ଯିବା ପାଇଁ 
ପରାମର୍ଶ ଦେଲେ। ଉପସ୍ଥିତ ସମସ୍ତଙ୍କର ଦର୍ଶନ ସାରି ଆମେ ପରବର୍ରୀ ସ୍ତୁଲ୍‌ ପାଖକୁ 
ଚାଲିଲୁ । 

ରାସ୍ତାରେ ସୁରେନ୍ଦ୍ରକୁ ମୁଁ ପଚାରୂୁଥାଏ - ସେମାନେ ସବୁ ବ୍ୟବସ୍ଥା କରିଥୂବେ 
ଟି ? ସୁରେନ୍ଦ୍ର କହିଲା - ରାସ୍ତାରେ ତ ନିଶ୍ଚୟ ଅପେକ୍ଷା କରିଥ୍‌ବେ ତା ସତ୍ତ୍ଵେ ସ୍ତୁଲ୍‌ରେ 
ମଧ୍ଯ ବ୍ୟବସ୍ଥା ଥବ। ଆମେ ସ୍ତୁଲ୍‌କୁ ଯିବାର ସମ୍ଭାବନା ଅଛି ବୋଲି କହିଚୁ । ମୁଁ ମନେ 
ମନେ ଆଶ୍ବସ୍ତ ହେଲି। ମାତ୍ର ସେ ସ୍ଥାନରେ ପହଞ୍ଚ୍‌ ଯାହା ଦେଖୁଲୁ - ନଦେଖୁଲେ ବିଶ୍ଵାସ 
କରିହେବ ନାହିଁ। ପ୍ରାୟ ଗୋଟିଏ ଫର୍ଲଙ୍ଗ ବ୍ୟାପୀ ରାସ୍ତା ଦୂଇପାର୍ଶ୍ବରେ ମାତୃଭକ୍ତମାନେ 
ଦୂଇ ହାତରେ ପୂଷ୍ଣ ଧରି ନିରବରେ ଛିଡ଼ା ହୋଇଛନ୍ତି। ରାସ୍ତାରେ ଏତେ ଲୋକ ! ଆଉ 
ସୁଲ୍‌କୁ କାହିଁକି ନେବା ଏମିତି ଭାବି ଭାବି ମୁଁ ଗାଡ଼ିରୁ ଓହ୍ଲାଇଲି। କର୍ମକର୍ରାଙ୍କ ମଧ୍ଯରୁ 
ଜଣେ ଦେଖା ହେବାରୁ ପଚାରିଲି - ଆପଣମାନେ ସ୍ତୁଲ୍‌କୁ ରେଲିକ୍ସ ନେବାପାଇଁ ଚାହିଁଥିଲେ 
ପରା ? ସେ କହିଲେ - ଚାହିଁଥୁଲୁ, ମାତ୍ର କୌଣସି ନିର୍ଦ୍ଦିଷ୍ଟ ଉତ୍ତର ନପାଇବାରୁ ରାସ୍ତାରେ 
ବ୍ୟବସ୍ଥା କରିଚୁ। ପୁଣି ପଚାରିଲେ - ସ୍ତୁଲ୍‌କୁ କ'ଣ ଯାଇପାରିବେ ? ମୁଁ କହିଲି, 
ଆମ୍ଭେମାନେ ତ ମାନସିକ ପ୍ରସ୍ତୃତ କରିସାରିଛୁ ଆପଣଙ୍କ ସ୍ତୁଲ୍‌କୁ ଯିବା ପାଇଁ। ସେ 
ହଠାତ୍‌ ଯେପରି ଆକାଶର ଚାନ୍ଦ ପାଇଗଲେ । ସାଙ୍ଗେ ସାଙ୍ଗେ କହିଲେ - ଆମେ ତାହା 
ହେଲେ ସ୍ଭୁଲ୍‌କୁ ଚାଲିଯିବା । ମୁଁ କହିଲି - ଏତେ ଲୋକ ? ସେ ପୁଣି କହିଲେ, ସମସ୍ତେ 
ଯିବେ। ଆପଣ ସ୍କୁଲ୍‌କୁ ତ ବାଟ ଦେଖୁଛନ୍ତି - ଚାଲନ୍ତୁ। ଆମେ ସମସ୍ତେ ଯାଉଚୁ । ଖୁବ୍‌ 
ସାଧାରଣ ଭାବେ ଆମେ ବାଟ କଢ଼ାଇ ବନ୍ଦେମାତରମ୍‌ ଗାଡ଼ିକୁ ଆଗରେ ନେଇ ଚାଲିଲୁ । 
ସେତିକି ଭିତରେ ସବୁ ଉପସ୍ମିତ ବ୍ୟକ୍ତିମାନଙ୍କୁ ଖବର ଦେଇ ଦିଆଗଲା । ରେଲିକ୍ସ ସ୍ତୁଲ୍‌କୁ 
ଯାଉଛନ୍ତି। ସେଠାରେ ସମସ୍ତେ ଦର୍ଶନ କରିବେ । ଆମେ ଗାଡ଼ି ବୁଲାଇ ସ୍କୁଲ୍‌ ଆଡ଼କୁ 
ଯିବା ଆରମ୍ଭ କରିଚୁ କି ନାହିଁ - ଦେଖୁଲୁ ରାସ୍ତାର ଦୂଇକଡ଼ରେ ପିଲାମାନେ ସ୍ତୁଲ୍‌କୁ 
ଦୌଡ଼ଛନ୍ତି। ଆମେ ସେମାନଙ୍କୁ ମନା କରୁଥାଉ - ଦୌଡ଼ ନାହିଁ - ଚାଲି ଚାଲି ଆସ | 
ଆମେ ଅପେକ୍ଷା କରିଚୁ - ରେଲିକ୍ସ ମଧ୍ଯ ଅପେକ୍ଷା କରିବେ, ବ୍ଯସ୍ତ ହୁଅନାହିଁ। ମାତ୍ର 
ସେମାନେ କେହି ଶୁଣିବା ଅବସ୍ଥାରେ ନାହାନ୍ତି। ଆମ ଗାଡ଼ି ସାଙ୍ଗେ ଟକ୍ଟର ଦେଇ 

ଦୌଡ଼ୁଥାଆନ୍ତି। ପ୍ରଥମେ ବନ୍ଦେମାତରମ୍‌ ଗାଡ଼ି ଏବଂ ପରେ ପରେ ରେଲିକ୍ ଗାଡ଼ି ସାଙ୍ଗରେ 
ଆମେ ପହଞ୍ଚଲୁ। ମାତ୍ର ସ୍ତୁଲ୍‌ରେ ପହଞ୍ଚୁବା ବେଳକୁ ସେଠିକା ଅବସ୍ଥା ଦେଖୁ ଆମର 
ହାଲୁକ ଶୁଖୂଗଲା। ସମ୍ପୂର୍ଣ୍ଣ ଅନ୍ଧାର, ଗୋଟିଏ ବିରାଡ଼ି ଛୁଆ ବି ସ୍ତୁଲ୍‌ରେ ନାହିଁ। ସ୍ତୁଲ୍‌ 
ଗେଟ୍‌ ବନ୍ଦ କରି ସମସ୍ତେ ରାସ୍ତାକୁ ପଳାଇଛନ୍ତି। ଏ କଥା ଜାଣିଥୂଲେ ଆମେ ଆଉ ସ୍ତୁଲ୍‌କୁ 
ଆସି ନଥାନ୍ତେ । ସେଇ ରାସ୍ତାରେ ପଛେ ଟିକେ ଅଧ୍କ ସମୟ ଦର୍ଶନ କରାଇ 
ଦେଇଥାଆନ୍ତେ। ପ୍ରଥମେ ମୁଁ ଗାଡ଼ିରୁ ଓହ୍ଲାଇ ଗେଟ୍‌ ଫିଟାଇ ଭିତରକୁ ପଶିଲି । 
ବନ୍ଦେମାତରମ୍‌ ଗାଡ଼ିକୁ ସ୍କୁଲ୍‌ ପଡ଼ିଆକୁ ଗଡ଼ାଇ ଦେଇ ରେଲିକ୍ସ ଗାଡ଼ିକୁ ସିଧା ପ୍ରାର୍ଥନା 
କକ୍ଷ ପର୍ଯ୍ୟନ୍ତ ନେଇଗଲୁ। ସବୁ ଆଡ଼ ଅନ୍ଧାର। ରେଲିକ୍ସ ଗାଡ଼ି ଭିତରୁ ଶର୍ମାଜୀ, ମାମୁଁ, 
ଭୋପାଲ, ରାଧାଭାଇନା ପ୍ରଭୃତି ଅତ୍ଯନ୍ତ ବ୍ଯସ୍ତ ହୋଇ ଚାହିଁଆନ୍ତି। ଅନିମେଶ ଭାଇ 
ପଛ ଗାଡ଼ିରୁ ଓହ୍ଲାଇ ଆସି ପଚାରିଲେ ତୁ ସେମାନଙ୍କୁ ଖବର ଦେଇଥ୍‌ୁଲୁ ଟି ? ମୁଁ କହିଲି 
- ସନ୍ଦେହ ଭିତରେ କୁହାଯାଇଥୁୂଲା। ତେବେ ସେମାନେ ସାଙ୍ଗେ ସାଙ୍ଗେ ବ୍ୟବସ୍ଥା 
କରିଦେବେ । ଅନିମେଶ ଭାଇ ମଧ୍ଯ ଅଧୈର୍ଯ୍ୟ ନହୋଇ ଅପେକ୍ଷା କଲେ। ଏ ସମସ୍ତ 
ଘଟଣା ମାତ୍ର ଗୋଟିଏ ବା ଦୂଇ ମିନିଟ ମଧ୍ୟରେ ହୋଇଥ୍‌ବ କି ନାହିଁ ସ୍ତୁଲ୍‌ର ଅଧ୍ଯକ୍ଷ 
ଶାନ୍ତି ଅପା ଏକଦମ ଧଇଁ ସଇଁ ହୋଇ ଆସି ପହଞ୍ଚଲେ। ସେ ବି ଦୌଡ଼ି ଦୌଡ଼ି ଆସିଥୁବା 
ଭଳି ଲାଗୁଥାନ୍ତି। ମତେ ଦେଖୁ ଦେଖୁ କହିଉଠିଲେ - ଭାଇ, ଆମର କି ଭାଗ୍ୟ, ପ୍ରଭୁ 
ନିଜ ଆଡ଼ୁ ଆସି ଅତିଥ୍‌ ହୋଇଛନ୍ତି। ଆମକୁ ସଜ଼୍ାର କରିବାର ସୌଭାଗ୍ଯ ଦେଇଛନ୍ତି। 
ମାତ୍ର ଆମେ ଚଣ୍ଡାଳ ଜାଣି ନପାରି କିଛି ବ୍ଯବସ୍ଥା କରିପାରିନୁ। ଏବେ କିନ୍ଧୁ ସବୁ 
କରିଦେବା, ଆପଣ ଟିକେ ଅପେକ୍ଷା କରନ୍ତୁ। ମୁଁ ତାଙ୍କୁ କହିଲି - ବ୍ଯସ୍ତ ହୁଅନ୍ତୁ ନାହିଁ 
ଅପା- ଚାଲନ୍ସଟ ସମସ୍ତେ ମିଶିକରି ବ୍ଯବସ୍ଥା କରିବା। ପ୍ରାର୍ଥନା କକ୍ଷ ଖୋଲାହେଲା। 
ଗୋଟିଏ ଛୋଟ ଟେବୁଲ - ଟେବୁଲ୍‌ କୃଥ୍‌ ଏବଂ ଫୁଲମାଳ ସବୁ ସେଇଠି ସେଇଠି 
ବ୍ୟବସ୍ଥା ହୋଇଗଲା। ସେତିକି ସମୟ ଭିତରେ ସ୍ତୁଲ୍‌ ହତା ଭିତରେ ଲୋକଭିଡ଼ 
ହୋଇସାରିଲାଣି। ସବୁ ପିଲା, ଅଭିଭାବକ, ଅପା ଭାଇ ପ୍ରଭୃତି ନିଜନିଢ ବାଟରେ କିଏ 
ଦୌଡ଼ି ଦୌଡ଼ି କିଏ ସ୍ତୁଟରରେ ବା କିଏ କାହାକୁ ସାହାଯ୍ୟ ମାଗି ତା' ସାଙ୍ଗରେ ଏମିତି 
ପହଞ୍ଚ୍‌ ଯାଇଛନ୍ତି। 

ପ୍ରାର୍ଥନା କକ୍ଷରେ ଦର୍ଶନ ଆରମ୍ଭ ହେଲା। ପ୍ରଥମେ ପିଲାମାନେ ଆସିଲେ। 
ଅଧ୍କାଂଶ ସଁ ସଁ ହୋଇ ନିଃଶ୍ବାସ ନେଉଥାଆନ୍ତି ଏବଂ ପେଟପୂରା ହସ ହସି ହସି ଆସୁଥାନ୍ତି 
ଦୌଡ଼ିକରି ଆସିଥ୍‌ବାରୁ ଧଇଁ ସଇଁ ହୋଇ ପଡ଼ିଛନ୍ତି ଏବଂ ପ୍ରଭୂକୁ ପ୍ରଣାମ କରିବାର 
ମୌକା ପାଇଥ୍‌ବାରୁ ଆନନ୍ଦରେ ଫାଟି ପଡ଼ୁଥାଆନ୍ତି। ପିଲାଙ୍କ ଦର୍ଶନ ପରେ - 
ଅଭିଭାବକମାନଙ୍କର ଦର୍ଶନ। ସେମାନେ ମଧ୍ଯ ସେହିପରି। ଏତେ ବାଟ କଷ୍ଟ କରି 

ଦୌଡ଼ି ଦୌଡ଼ି ଆସିବା ପରେ ମଧ୍ଯ ମନରେ ସାମାନ୍ୟ ଗ୍ଲାନି ନାହିଁ। ରାସ୍ତାରେ ଏତେ 
ସୁନ୍ଦର ଭାବରେ ଟେବୃୂଲ ସଜାଇ ପ୍ରାୟ ଘଣ୍ଟାଧ୍ବକ କାଳ ଅପେକ୍ଷା କରିସାରିବା ପରେ 
ସେ ସବୁ ଭାଙ୍ଗିଦେଇ ସେମାନଙ୍କୁ ସ୍ତୁଲ୍‌ ପର୍ଯ୍ୟନ୍ତ ଆସିବାକୁ ପଡ଼ିଲାଂ ସାଧାରଣ ଭାବେ 
ବ୍ୟସ୍ତ, ବିରକ୍ତ ହେବା ସ୍ଵାଭାବିକ । ମାତ୍ର କେହି ଜଣେ ବି ତ ସେମିତି ଦିଶୁନାହାନ୍ତି। 
ବରଂ, ପ୍ରଭୁ ସ୍ତୁଲ୍‌କୁ ଆସିପାରିଚନ୍ତି ବୋଲି ଆନନ୍ଦରେ ସମସ୍ତେ ବିଭୋର। 


ତା'ରି ଭିତରେ ଶାନ୍ତି ଅପା - ଅନ୍ୟ ଭାଇମାନେ ଆମକୁ ଚା/କଫି ଇତ୍ୟାଦି 
ଯାଚି ଚାଲିଥାଆନ୍ତି। ସେଥୁପାଇଁ ବ୍ୟସ୍ତ ନହୋଇ ପିଲାମାନଙ୍କର ଦର୍ଶନ ସାରିବାକୁ ଆମେ 
ପରାମର୍ଶ ଦେଉଥାଉ | ପ୍ରାୟ ପନ୍ଦର ମିନିଟ ଭିତରେ ସମସ୍ତଙ୍କର ଦର୍ଶନ ସରିଗଲା! 
ଭାଇ, ସୁରେନ୍ଦ୍ର ପ୍ରଭୃତିଙ୍କର ସହଯୋଗରେ ସମସ୍ତେ ଅତ୍ୟନ୍ତ ନିର୍ବିଗ୍ଵରେ ତଥା ସୂଚାରୂରୂପେ 
ଦର୍ଶନ ସାରିଦେଲେ। 


ଦର୍ଶନ ସରିବା ପରେ ମହାପାତ୍ର ଭାଇଙ୍କୁ ଅପେକ୍ଷା ଥୂଲା। ମାତ୍ର ସେ ଅତ୍ଯନ୍ତ 
ଜରୂରୀ କାମରେ ଚାଲିଯାଇଥ୍‌ବାରୁ ଫେରିପାରିଲେ ନାହିଁ। ଶାନ୍ତି ଅପା ନିଜେ ରେଲିକ୍ସଙ୍କୁ 
ଧରି ଆସିଲେ। ଆଖରେ ପରମ ତୃପ୍ତି । ସ୍ତୁଲ୍‌ର ଅଧୂବକାଂଶ କର୍ମକର୍ରର, ଅପାଭାଇ ତାଙ୍କ 
ସହିତ ଚାଲି ଥାଆନ୍ତି । ରାଧା ଭାଇନା ତାଙ୍କଠାରୁ ରେଲିକ୍ସଙ୍କୁ ନେବା ପାଇଁ ଚାଲି ଆସିଲେ। 
ମାତ୍ର ଶାନ୍ତି ଅପାଙ୍କ ପେଟ ପୂରୁନଥାଏ। ସେ କହିଲେ - ଭାଇ, ଗାଡ଼ି ପର୍ଯ୍ୟନ୍ତ ଧରିବାକୁ 
ଦିଅନ୍ତୁ। ରାଧା ଭାଇନା ହସି ହସି ଗାଡ଼ିଯାଏ ଫେରିଗଲେ ଏବଂ ସେଠାରେ ଅପେକ୍ଷା 
କଲେ। ଶାନ୍ତି ଅପାଙ୍କ ଚକ୍ଷୁହିଁ କହୁଥାଏ ସେମାନେ ପ୍ରଭୁଙ୍କ ପାଖରେ କେତେ କୃତଜ୍ଞ | 
ରାସ୍ତାରେ ସମସ୍ତେ ଦର୍ଶନ କରିପାରିଥାଆନ୍ତେ ମାତ୍ର ସ୍ତୁଲ୍‌ରେ ଯେ ପ୍ରଭୂ କିଛି ସମୟ 
ଅବସ୍ଥାନ କଲେ, ସମସ୍ତଙ୍କୁ ଧରିବାକୁ ସୁଯୋଗ ଦେଲେ ଏହା କ”ଣ ସେଠାରେ ସମ୍ଭବ 
ହୋଇଥାଆନ୍ତା। ରେଲିକ୍ସଙ୍କୁ ନିଜର କୋଳପୋଛା ପୁଅ ଭଳି କୁଣ୍ଢାଇ ଧରି ଥାଆଅନ୍ତି। 
ଯେମିତି ଆଦୌ ଛାଡ଼ିବାକୁ ରାଜି ନୁହଁନ୍ତି। ରାଧାଭାଇନାଙ୍କୁ ରେଲିକ୍ସ ବଢ଼ାଇଦେବା 
ବେଳକୁ ଶାନ୍ତି ଅପାଙ୍କ ଆଖ୍‌ ଛଳ ଛଳ - ସେଇ ଆଖୁର ଲୋତକ ହିଁ କହୁଥାଏ - ପ୍ରଭୁ 
ଆପଣଙ୍କ ଅଯାଚିତ କୃପା ପାଇଁ ଆମ୍ଭେମାନେ ପ୍ରକୃତରେ କେତେ ରଣୀ ! 

ଏକ ବିସ୍ମୟକର ଅନୁଭୁତି 


ସେଥରକ ଜୁଲାଇ ସାଙ୍ଗଠନିକ ସଭାଗୁଡ଼ିକରୁ କେନ୍ଦୁଝର ଜିଲ୍ଲାର ସଭାଟି 
ରବିବାରରେ ପଡ଼ୁଥାଏ। ସରକାରୀ ଚାକିରୀ ପାଇଁ ଶନିବାର - ରବିବାର ଛୁଟି। ଅନ୍ୟ 
କୌଣସି ଦିନରେ ଏହି ସଭାମାନଙ୍କରେ ଯୋଗଦେବା ପାଇଁ ସମ୍ଭବ ହୁଏ ନାହିଁ। କେନ୍ଦୁଝର 
ଜିଲ୍ଲାରେ ରବିବାରରେ ପଡୁଥ୍‌ବାରୁ ଅତ୍ଯନ୍ତ ସନ୍ତୋଷରେ ଯୋଗଦେବାପାଇଁ ପ୍ରସ୍ତୃତ 
ହେଲି। ରବିବାର ଥ୍ବାରୁ ଅନେକ ସାଥୀ ରାସ୍ତା ପାଇଁ ମିଳିଗଲେ। ରବିଭାଇ ଗାଡ଼ି 
ଚଲାଇବ, ଅଞ୍ଜଳି ସିହ୍ନା, ମାମୀଅପା, ନୀତା, ନନ୍ଦା, ଇତ୍ୟାଦି ବାହାରିଲେ । କେନ୍ଦୁଝରରେ 
ସଭା ସାରି ବାଟରେ କଇନିପୁରାଠାରେ ସମାଧ୍‌ ଦର୍ଶନ କରି ଫେରିବା ପାଇଁ ସ୍ଥିର 
କରିଥାଉ | 

ମାତୃଭବନଠାରୁ ଯେତେ ହିସାବ କରି ବାହାରିଲେ ମଧ୍ୟ କୌଣସିଠାରେ ନିର୍ଵାରିତ 
ସମୟର ଯଥେଷ୍ଟ ଆଗରୁ ପହଞ୍ଚବା ଭଳି ସୁଗୁଣ ମୁଁ ଏ ଜନ୍ମରେ ଅର୍ଜନ କରିପାରିନାହିଁ। 
ତର ତର ହୋଇ ବାହାରିବା ବେଳକୁ ରାସ୍ତା ହେଲା ସବୁଠାରୁ ବଡ଼ Hostile force | 
ସେତେବେଳେ ଚଣ୍ଡିଖୋଲ ପର୍ଯ୍ୟନ୍ତ ଚାରିଲେନ୍‌ ରାସ୍ତା ତିଆରି ସରିନଥାଏ। ସମଗ୍ର 
ରାସ୍ତାଟି ଚାରିଲେନ୍‌ ପାଇଁ କାମ ଚାଲୁଥାଏ । ଅଜସ୍ର ସ୍ଥାନରେ କଟାକଟି, ଖୋଳା ଖୋଳି । 
ଟିକେ ଅନ୍ୟମନସ୍ୃ ହେଲେ ଦୁର୍ଘଟଣାର ସମ୍ଭାବନା, ଅନେକ ଗାଡ଼ି ମଧ୍ଯ ବାଟରେ 
ଦୁର୍ଘଟଣାଗ୍ରସ୍ତ। ସେ ରାସ୍ତା ଟପି ପାଣିକୋଇଲି ଠାରୁ ବାମ ଦିଗକୁ ଗଡ଼ିବା ବେଳକୁ 
ରାସ୍ତାର ଅବସ୍ଥା ଆହୁରି ଶୋଚନୀୟ, ସବୁଠାରୁ ଅସୁବିଧା ଯାଜପୁର ରୋଡ଼ଠାରୁ 
ଆନନ୍ଦପୁର ପର୍ଯ୍ୟନ୍ତ। ଅବଶ୍ଯ ଆନନ୍ଦପୂରଠାରୁ ଆଉ ଅଧ୍ୂବକ ସମସ୍ଯା ହେଲା ନାହିଁ। 
ଯାହାହେଉ ପତାକା ଉତ୍ତୋଳନ ପୂର୍ବରୁ କଷ୍ଟେ ମଷ୍ଟେ ପହଞ୍ଚୁଗଲୁ। ପତାକା ଉତ୍ତୋଳନ 
ସାରି ସ୍ତୁଲ୍‌କୁ ସଭା ନିମନ୍ତେ ଯିବାକୁ ହେଲା। ସଭା ଶେଷ ପରେ ମଧ୍ଯାହ୍ନ ଭୋଜନ। 
ଅନ୍ୟାନ୍ୟ କିଛି ବିଷୟରେ ମଧ୍ଯ ଭିନ୍ନ ଭିନ୍ନ ସ୍ଥାନମାନଙ୍କରୁ ଆସିଥ୍‌ବା ଭାଇ ଅପାମାନଙ୍କ 
ସହିତ କିଛି ଆଲୋଚନା ହେଲା। ଫେରିବା ବେଳକୁ କଇନିପୂରା ଠାରୁ ଆସିଥୁବା 
ଅପାଭାଇମାନଙ୍କ ମଧ୍ଯରୁ ଯେତିକି ସମ୍ଭବ ଆମ ସହିତ ଫେରିବାପାଇଁ ରହିଲେ। 
ଅନ୍ୟମାନେ ଭିନ୍ନ ଭିନ୍ନ ବାଟରେ କଇନିପୂରା ଫେରିଗଲେ। 

ଯେପରି କଟକ ଭଦ୍ରଖ ରାସ୍ତାରେ ଗଲେ ପାଣିକୋଇଲିକୁ ନଯାଇ ରହି ହେବନାହିଁ 
ଠିକ୍‌ ସେମିତି କଟକ କେନ୍ଦୁଝର ରାସ୍ତାରେ ଗଲାବେଳେ କଇନିପୁରାକୁ ବାଦ୍‌ଦେଇ 
କେବେବି ଯାଇହେବନାହିଁ। କଇନିପୁରା କେନ୍ଦ୍ରର ଏକ ଦୂର୍ବାର ଆକର୍ଷଣ ପ୍ରତ୍ୟେକ 
ମାତୃକର୍ମୀ ନିଶ୍ଚୟ ଅନୁଭବ କରିଥୂବେ। କଇନିପୁରା ଓଡ଼ିଶାର ଅନେକ ପ୍ରତିଷ୍ଠିତ 
ମାତୃକର୍ମର କେନ୍ଦ୍ରମାନଙ୍କ ମଧ୍ୟରେ ଅନ୍ୟତମ | କଇନିପୁରା ପାଇଁ ଲିଲି ଦ୍ଵାରା ପଣ୍ଡିଚେରୀ 
ଶ୍ରୀଅରବିନ୍ଦ ଆଶ୍ରମରୁ ଆସିଥ୍‌ବା ଶ୍ରୀଅରବିନ୍ଦଙ୍କ ପବିତ୍ର ଦେହାଂଶ ସମଗ୍ର ଓଡ଼ିଶାର ଆସ୍କୃହାକୁ 
ବହୁଗୁଣିତ କରିପାରିଥୂଲା। ଅଛ କେତେଦିନ ମଧ୍ଯରେ ଗ୍ରାମର ଶେଷଭାଗରେ ଜମି 
କ୍ରୟକରି ସେଥ୍‌ରେ ସ୍ତୁଲ୍‌, ହଷ୍ଟେଲ୍‌ ଏବଂ ଦେହାଂଶ କେନ୍ଦ୍ର ସ୍ଥାପନ - ସବୁକିଛି ଅତ୍ୟନ୍ତ 
ତୀବ୍ର ବେଗରେ କରାଯାଇଥ୍‌ୁଲା | ରାସ୍ତା ଉପରେ ଛୋଟିଆ ପାଠଚକ୍ର ଘରେ ଆରମ୍ଭ 
ହୋଇଥବା ଛୋଟ ଏକ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ବର୍ରମାନ ହାଇସ୍ତୁଲ୍‌ରେ ରୂପାୟିତ । ଦେହାଂଶ 
ସ୍ଥାପନ କେନ୍ଦ୍ର ନିକଟସ୍ଥ ପୁଷ୍ପ ଉଦ୍ୟାନ ଏବଂ ଦେହଂଶ ସ୍ଥାପନ କେନ୍ଦ୍ରର ସ୍ଥାପତ୍ୟ ଶୈଳୀ 
ଅନନ୍ୟ। ମାୟାଧର, ଦନୂଭାଇ, ଶାନ୍ତିଭାଇ, ନିରୋଦ ପ୍ରଭୃତିଙ୍କ ସହିତ ଲିଲି, ଲକ୍ଷ୍ମୀ, 
ଗୀତା, ଗୀତୁ, ଜାନକୀ, ହରେକୃଷ୍ଣ, ବାବୁଲି ପ୍ରଭୃତି ଅନେକ ଉତ୍ସର୍ଗୀକୃତ ଦକ୍ଷ କର୍ମୀଙ୍କର 
ଏହା କର୍ମକ୍ଷେତ୍ର। ସବୁଠାରୁ Interesting କଥା ହେଲା ଗଞ୍ଜାମ ଜିଲ୍ଲାର ସାବୁଳିଆ 
ଗ୍ରାମରୁ ଲକ୍ଷ୍ମୀ ଏବଂ ଗୀତାଙ୍କ ଭଳି ଦୁଇଟି ଅତ୍ଯନ୍ତ ନିଷ୍ଠାପର ଏବଂ ଉତ୍ସର୍ଗୀକୃତ ଅପା 
କଇନିପୁରାକୁ ନିଜର କର୍ମକ୍ଷେତ୍ର ବାଛିବା। ଏହା ବ୍ଯତୀତ ନିରୋଦ ଭଳି ଏକ ବ୍ଯକ୍ତି 
ଅନେକ ଦିନ ଧରି ଏହା ସହିତ ଏକାଙ୍ଗ ହୋଇ କାର୍ଯ୍ୟ କରୂଥ୍‌ଲେ ଯିଏକି ବାସ୍ତବିକ 
ଅନେକ ଗୁଣରେ ପରିପୂର୍ଣ । ନିଜେ ଏକ ବ୍ୟାଙ୍କ ଅଫିସର ମାତ୍ର ଯେଉଁ ବ୍ୟାଙ୍କରେ ସେ 
କାମ କରେ ସେଠାରେ ସମସ୍ତ ବ୍ୟାଙ୍କଟି ତା? ପକେଟରେ । ମହାନ୍ତିବାବୁ ନହେଲେ ସେ 
ବ୍ୟାଙ୍କରେ ସମସ୍ତଙ୍କ ମୁଣ୍ଡ ଖରାପ | ଅତ୍ଯନ୍ତ ମାର୍ଜିତ ଭାଷା, ସ୍ମିତହାସ୍ୟ, ସମସ୍ତଙ୍କ 
ସହିତ ଆମ୍ମୀୟ ଆଚରଣରେ ଧୂରୀଣ ବ୍ୟକ୍ରିଟିଏ। ମାଂ ଶ୍ରୀଅରବିନ୍ଦଙ୍କ ସାହିତ୍ୟରେ ମଧ୍ଯ 
ଅଗାଧ ପ୍ରବେଶ। ପୂଣି ମାୟାଧର - ଗୂନ - ଦନଧଭାଇ, ଶାନ୍ତିଭାଇ ଏକୁ ଆରେକ 
ବଳିଆର | ରାମାୟଣରେ ନଳ, ନୀଳ, ଅଙ୍ଗଦଙ୍କ ଭଳି କାହାରିକୁ ବାରିହେବ ନାହିଁ। ଏ 
ସମସ୍ତଙ୍କ ସହିତ ଅନ୍ୟାନ୍ୟ ଅନେକ ଅତ୍ୟନ୍ତ ନିଷ୍ଠାପର କର୍ମୀ ବାସ୍ତବିକ କଇନିପୂରାଠାରେ 
ରାମାୟଣର ବାନରସେନା ଭଳି କର୍ମରତ। ସେହି କଇନିପୁରାକୁ ଦର୍ଶନ କରିବା 
ଉଦ୍ଦେଶ୍ୟରେ ଆମେ ଯାଉଥାଉ। 


କହିବା ବାହୁଲ୍ୟ, ଆମ ଆଗରୁ ଆସିଥ୍ବା ଅପାଭାଇମାନେ ଆମପାଇଁ ସେଠାରେ 
ରାତ୍ରଭୋଜନର ବ୍ୟବସ୍ଥା କରି ଦେଇଥା'ନ୍ତି । ଯଦିଓ ଆମେ କେବଳ ଦର୍ଶନ ସାରି ଫେରିବା 
ପାଇଁ ସ୍ଥିର କରିଥାଉ ମାତ୍ର ସେଠାକାର ଅପାଭାଇମାନଙ୍କର ବିନମ୍ର, ଆନ୍ତରିକ, ସ୍ବେହପୂର୍ଣ 

ଅନୁରୋଧକୁ ଏଡ଼େଇଯିବା ସମ୍ଭବ ହେଲା ନାହିଁ। ଅଗତ୍ୟା ସମସ୍ତେ ଦର୍ଶନ ସାରି 
ରାତ୍ରଭୋଜନ କଲୁ । ଆଉ ଅଧ୍ବକ ବିଳମ୍ବ ନକରି ଶୀଘ୍ର ଫେରିବା ପାଇଁ ବ୍ୟସ୍ତ ହେଉଥାଉ 
ହଠାତ୍‌ ବର୍ଷା ଉଠେଇଲା। ସମସ୍ତେ ଅନୁରୋଧ କଲେ ସେଠାରେ ରାତ୍ରଯାପନ କରିବା 
ପାଇଁ ମାତ୍ର ତାହା କେବେହେଲେ ସମ୍ଭବ ନୁହେଁ । ସମସ୍ତଙ୍କର ସକାଳକୁ ଭିନ୍ନ ଭିନ୍ନ କାର୍ଯ୍ୟ 
ଅଛି। ଯେ କୌଣସି ମତେ ଫେରିବାକୁ ହେବ । କେବଳ ରାସ୍ତାଖରାପ ପାଇଁ ସମସ୍ତଙ୍କର 
ଚିନ୍ତା ବଢିଯାଉଥାଏ। ଏମିତିତ ରାସ୍ତା ଅନେକ ଖରାପ ପୁଣି ଯଦି ବର୍ଷା ହୋଇଯାଏ 
ତେବେ ଆହୁରି ଶୋଚନୀୟ ହୋଇଯିବ | ମା ସାଙ୍ଗରେ ଅଛନ୍ତି, କିଛି ଅସୁବିଧା ହେବନାହିଁ 
କହି ସମସ୍ତଙ୍କୁ ଆଶ୍ଵାସନା ଦେଇ ଆମେ ଗାଡ଼ି ଛାଡ଼ିଲୁ। କଇନିପୁରାଠାରୁ ଛାଡ଼ିଲା ବେଳକୁ 
ରାତ୍ର ପ୍ରାୟ ୯ଟା ହୋଇଯାଇଥାଏ। ଆମେ ଆନନ୍ଦପୁର ରାସ୍ତା ଛୁଇଁଚୁକି ନାହିଁ - ଆରମ୍ଭ 
ହେଲା - ବର୍ଷା। ଅଳ ଅଳ୍ପ ବର୍ଷା ହେଉଥାଏ - ରବି ତା' ଭିତରେ କଟାଇ କଟାଇ ଗାଡି 
ଚଲେଇଥାଏ, ଯଦି ଆଗରୁ ଗୋଟିଏ ଗାଡ଼ି ଆସିଯାଉଥାଏ ଅଗତ୍ଯା - ଆମ ଗାଡ଼ିକୁ 
ପୂରା ବ୍ରେକ୍ଦେଇ ରାସ୍ତା କଡ଼ରେ ରହିଯିବାକୁ ପଡୁଥାଏ । ଏମିତି ଏମିତି 
ଯାଜପୁରରୋଡ଼ଠାରେ ପହଞ୍ଚଗଲୁ। ସେଠାରେ ବର୍ଷାର ବେଗ ଆହୁରି ବୃଵି ପାଇଲା। 
ବର୍ଷା ଯେତେ ବଢ଼ୁଥାଏ ଆମେ ସେତେ ବିକଳ ହୋଇ ମା'ଙ୍କୁ ଡ଼ାକୁଥାଉ - ଏକେତ 
ରାସ୍ତା ଖରାପ, ସେଥୁରେ ବର୍ଷା, ପୁଣି ରାତି ଅଧ୍ବକ ହୋଇଯାଉଛି। ପାଣିକୋଇଲି 
ଛୁଇଁବାବେଳକୁ ବର୍ଷାର ଗତି ଆହୁରି ତୀବ୍ର । କ୍ରମେ କ୍ରମେ ତାହା ଭୀଷଣରୁ ଭୀଷଣତର 
ହେବାକୁ ଲାଗିଲା। ରାସ୍ତାରେ ଗାଡ଼ି ଚଲାଇ ହେଉନାହିଁ କି ରହିହେଉନାହିଁ। ବର୍ଷାର 
ଭୀଷଣତା ଯୋଗୁଁ ରାସ୍ତା ଆଦୌ ଦିଶୁନଥାଏ ଏବଂ ଯଦିବା ଅନ୍ଦାଜ କରି ଚଲାଉଥାଉ 
ବାଟରେ ଖୋଳାଯାଇଥ୍‌ବା ଗାତରେ ପଡ଼ିଯାଉଥାଏ। ଏମିତି ଖୁବ୍‌ ଧୀରେ ଧୀରେ ଯାଉ 
ଯାଉ ଆଗରେ ଗୋଟିଏ ଟ୍ରକ୍‌ ଯାଉଥବା ଦେଖୁଲୁ, ତା' ପଛକୁ ଆମେ ଲାଗି ଲାଗି 
ଚଲାଇଲୁ। ମାତ୍ର ଟ୍ରକ୍‌ର ଚକା ବହୁତ ବଡ଼ । ସେ ଗାତରେ ପଡ଼ିଲେ ମଧ୍ଯ ତା'ର କିଛି 
ବିପଦ ନାହିଁ। ଆମ ମାରୁତି ଭ୍ୟାନ୍‌ର ଚକା ଅତି ଛୋଟ । ଯଦି ଗୋଟିଏ ବଡ଼ ଗାତରେ 
ଗଳିପଡ଼ିବ ତେବେ ରାସ୍ତାରେ ଅଗତ୍ୟା ଗାଡ଼ି ଛାଡ଼ି ଦେଇ ଯିବାକୁ ପଡ଼ିବ। ଏମିତି ଚାଲୁ 
ଚାଲୁ ମୁଁ ହଠାତ୍‌ ରବିକୁ କହିଲି - ରବି ଧୀରେ ଧୀରେ ଚଲା - ଏ ବଡ଼ ଗାଡ଼ିମାନଙ୍କ 
ପଛରେ ଯିବା ନିରାପଦ ନୁହେଁ । ଆମେ ରାସ୍ତା ଜାଣିପାରୁ ନାହୁଁ, ତୁ ତ ନିଜେ ଆତଙ୍କିତ 
ହୋଇ ଚଲାଉଚୁ । ଯଦି ପଛରୁ ଛୋଟ ଗାଡ଼ି କିଛି ଆସେ ତେବେ ତାକୁ ପାସ୍‌ ଦେଇଦେ 
ଏବଂ ଧୀରେ ଧୀରେ ତା'ରି ପଛରେ ଚଲା। ଆଉ ସବୁଠାରୁ ଭଲହେବ ଯଦି ମାରୁତି 
ଭ୍ୟାନ୍‌ଟିଏ ପଛରୂ ଆସେ। ତେବେ ଆଉ ଅସୁବିଧା କିଛି ହେବନାହିଁ। ତା'ରି ପଛରେ 
ଧୀରେ ଧୀରେ ଚାଲିଯିବା । 

ଏହି କଥା ମୁଁ ସମ୍ପୂର୍ଣ୍ଣ କହିଛି କି ନାହିଁ - ପଛରୁ ଗୋଟିଏ ଛୋଟ ଗାଡ଼ିର ଆଲୋକ 
ଦେଖାଗଲା। ମୁଁ ରବିକୁ ଗାଡ଼ି ଥଏଝ କରି ଧୀରେ ଚଲାଇବା ପାଇଁ କହିଲି। ଆମେ 
ଦେଖଲୁ ଗୋଟିଏ ମାରୁତି ଭ୍ୟାନ୍‌ ଆମ ପଛରୁ ଆମ ଗାଡ଼ିକୁ ଅତିକ୍ରମ କଲା ଏବଂ ଆମ 
ଗାଡ଼ି ଆଗକୁ ଯାଇ ଖୁବ୍‌ ଧୀରେ ଧୀରେ ଚାଲିବାକୁ ଲାଗିଲା। ଆମେ ସମସ୍ତେ ଏକ 
ସ୍ଵରରେ - ହେଇ ମାରୁତି ଭ୍ୟାନ୍‌ ବୋଲି ପାଟି କରି ଉଠିଲୁ। ବର୍ଷା ସେମିତି ମୂଷଳ 
ଧାରରେ ବରଷି ଚାଲିଥାଏ। ମାରୁତି ଭ୍ୟାନ୍‌ଟି ସିନା ଆମ ଗାଡ଼ିକୁ ଟପି ଚାଲିଗଲା ମାତ୍ର 
ଆମ ଗାଡ଼ି ଆଗରେ ଧୀରେ ଧୀରେ ଚଲାଉଥାଏ। ଖାଲି ସେତିକି ନୁହେଁ ସମଗ୍ର ରାସ୍ତା 
ଉପରେ ସମ୍ପୂର୍ଣ୍ଣ କର୍ର୍ତତ୍ଵ ଥବା ଭଳି ଅତି ବିଚକ୍ଷଣ ଭାବରେ ରାସ୍ତାରେ କଟାଇ କଟାଇ 
ଚାଲିଥାଏ ଠିକ୍‌ ଯେମିତି ଆମକୁ ବାଟ ବତାଇବା ପାଇଁ ଆଗେ ଆଗେ ଚାଲିଛି । ରବିର 
ମୁହଁରୁ ଆତଙ୍କ କଟିଯାଇଥାଏ।। ଏ ସବୁ ସନ୍ତ୍ଳେ ବର୍ଷାର ପ୍ରକୋପ ପୂର୍ବପରି ଥାଏ। 
ଆମେ କେବଳ ପରସ୍ପରକୁ ଚାହାଁଚାହିଁ ହେଉଥାଉ, କିଏ କହୁଥାଏ - ମାଂ ଆମ କଥା 
ଶୁଣିଲେ, କିଏ କହୁଥାଏ ଗାଡ଼ିଟା ରାସ୍ତାରେ ଯାଉ ଯାଉ ଅକସ୍ମାତ୍‌ ଆମକୁ ହାବୁଡ଼ିଲା। 
ମାତ୍ର ଗୋଟିଏ ମାରୂତି ଭ୍ୟାନ୍‌ ଆମ ଆଗରେ ଗଲେ ଅମେ ନିରାପଦରେ ଯାଇପାରନ୍ତୁ 
କହୁ କହୁ ଗୋଟିଏ ମାରୁତି ଭ୍ୟାନ୍‌ ଆମ ଆଗରେ ଯିବା ପାଇଁ ଆସି ପହଞ୍ଚବ - ଏକଥା 
ସମ୍ଭବ କିପରି ହେଲା ବୋଲି ସମସ୍ତେ ବିସ୍ମିତ ହେଉଥା'ନ୍ତି। ଗାଡ଼ିଟି ଆମକୁ ବାଟ 
କଢ଼ାଇ କଢ଼ାଇ କଟକ ପାଖାପାଖୁ ହେଲା। ମୁଁ ମନେ ମନେ ଭାବୁଥାଏ - କଟକ ପାଖ 
ହେଲେ ଗାଡ଼ିର ଟିକେ ବେଗ ବଢ଼ାଇ ଆଗକୁ ନେଇଯିବା ଏବଂ ଉକ୍ତ ଗାଡ଼ିର ଚାଳକଙ୍କୁ 
କ୍ତଜ୍ଞତା ଜଣାଇବା । ମାତ୍ର ଆମର ସମସ୍ତ ବିସ୍ପିତଭାବକୁ ବହୁଗୁଣିତ କରି ଜଗତପୁର 
ପାଖରୁ ସେ ଗାଡ଼ିଟି ବାମ ପାଖକୁ ବୂଲି ପୁଣି ପାଣିକୋଇଲି ଦିଗରେ ଫେରିଗଲା। ଗାଡ଼ି 
ବୂଲିବା ଦେଖ୍‌ ଆମେ ଭାବିଲୁ ସେହିଠାରେ ରହିବ ବୋଧହୁଏ ମାତ୍ର ଆମେ ଆଉ କିଛି 
ଭାବିବା ଆଗରୁ ଗାଡ଼ି ତାହାର ଦିଗକୁ ସମ୍ଚୂର୍ଣଣଭାବରେ ବିପରୀତ କରି ପୁଣି ପଛକୁ 
ଫେରି ଚାଲିଗଲା। 
ଆମକୁ କେବଳ ବିପଦ ସମୟରେ ସାହାଯ୍ୟ କରିବା ପାଇଁ ସେ ଭ୍ୟାନ୍‌ଟିକୁ 
ମା” କେଉଁଠୁ କିପରି ପଠାଇଲେ - ଏ ପର୍ଯ୍ୟନ୍ତ ତାହା ଆମ ସମସ୍ତଙ୍କୁ ବିସ୍ଲୟାଭିଭୂତ କରି 
ରଖୁଚି । 


ମାଇଁ - ୨୦୦୪ 

ଭୂଜତଳେ ମତେ ରଖ 


ସେତେବେଳେ ମୁଁ ନୂଆ ସ୍ତୁଟର କିଣିଥାଏ। ବର୍ଭମାନ ଭଳି ସେତେବେଳେ 
୨୫/୩୦ ପ୍ରକାରର ଗାଡ଼ି ନଥାଏ ମାତ୍ର ଲାମ୍ତରେଟା କିମ୍ବା ବଜାଜ । ସେଇ ଦୂଇଟି ଗାଡ଼ି 
ଉପରେ ଖୁବ୍‌ ଏmand ଦେଖ୍‌ AP Govt. ତରଫରୁ ଗୋଟିଏ Vijaya Puspak 
ଗାଡ଼ି ବାହାରିଲା। ଅବଶ୍ୟ ପରେ ତାହା ଥା1wn Puspak ହୋଇଗଲା। ଗୋଟିଏ 
Vijaya Puspak ଗାଡ଼ି ୧୯୭୮ ମସିହାରେ ମୁଁ କିଣିଲି। ସବୂୃ ମିଶି ଦାମ୍‌ ପଡ଼ିଥୂଲା 
୫୦ ୦୫ଟଙ୍କା | ଗାଡ଼ିଗୁଡ଼ିକ ଯେହେତୁ ବଜାରକୁ ପ୍ରଥମ ଆସିଥାଏ ତେଣୁ ସେଥୁରେ କିଛି 
ବିଶେଷତ୍ଵ ଥାଏ। ଦୁର୍ବଳ ଗାଡ଼ି ହେଲେ ମଧ୍ଯ ଖୁବ୍‌ pedରେ ଯାଇପାରୁଥାଏ । ସ୍କୁଟର 
ଚଲାଇଲେ ମୋର ଗୋଟିଏ ଦୁର୍ବଳତା, ଟିକେ ଅଧ୍କ $pedରେ ଚଲାଏ। 
ଯେତେବେଳେ ଗାଡ଼ି କିଣିଲି ବାବାଜୀ ମହାରାଜଙ୍କୁ ପତ୍ର ଲେଖୁଲି। ସେଥୁରେ ସେ 
ଲେଖ୍ଲେ ସୁଟର କିଣିଛନ୍ତି ଅତି ଉତ୍ତମ କଥା - ମାତ୍ର ଯେତେବେଳେ ଗାଡ଼ି ଚଲାଇବେ 
- ମାଂଙ୍କୁ ସ୍ମରଣ କରି ନିର୍ଭୀକ ଭାବରେ ଚଲାଇବେ। ମୁଁ ଭାବେ - କାହିଁ“ ବାବାଜୀ 
ମହାରାଜ ତ ଧୀରେ ଧୀରେ ଚଲାଇବାକୁ ଲେଖୁଲେ ନାହିଁ। ଯେଉଁମାନେ ମୋତେ 
ବାରଣ କରୁଛନ୍ତି ଜୋର୍‌ରେ ନ ଚଲାଇବା ପାଇଁ ସେମାନେ କ”ଣ ବାବାଜୀ 
ମହାରାଜଙ୍କଠାରୁ ଅଧକ ଜ୍ଞାନୀ ! ମୁଁ କାହାରି କଥା ଶୂଣେ ନାହିଁ। ଯେପରି ଚଲାଇବା 
କଥା ସେମିତି ଚଲାଏ। ମୋ ଗାଡ଼ିରେ ସେଥପାଇଁ ବସିବା ପାଇଁ ପ୍ରାୟତଃ କେହି ରାଜି 
ହୁଅନ୍ତି ନାହିଁ। ମାତ୍ର ସମସ୍ତଙ୍କ ମଧ୍ୟରେ ଅମ୍ତୁଜ ହେଉଛି ଶ୍ରେଷ୍ଠ ସହଯାତ୍ରୀ। ଯେତେ 
peedରେ ନେଲେ ମଧ୍ଯ ସେ ପଛରେ ବସି କହୁଥ୍‌ବ ଆହୁରି sped ଆହୁରି speed. 
ତେଣୁ ତାକୁ ପଛରେ ବସାଇବା ପାଇଁ ମୋର ଆଗ୍ରହ ଥାଏ। ମୋର ଆଉ ଗୋଟିଏ 
ଅଭ୍ୟାସ - ମୁଁ ଗାଡ଼ି ଚଲାଇବା ବେଳେ ଗୀତ ଗାଏ। ବଡ଼ ପାଟିରେ ଜଗନ୍ନାଥ ଜଣାଣ 
ଗାଏ। ଜଗନ୍ନାଥ ଜଣାଣ ବାସ୍ତବିକ ଜଗନ୍ନାଥଙ୍କ ପ୍ରତି ଭର୍ତି ଭାବରେ ଯେତିକି ନୁହେଁ - 
ଗୀତ ଗୁଡ଼ିକ ପ୍ରତି ପିଲାଦିନୁ ମମତା ଥୁବାରୂ ମୁଁ ଖୁବ୍‌ ଉଚ୍ଚକଣ୍ଡରେ ସ୍ତୁଟର ଚଲାଇବା 
ବେଳେ ଗୀତ ଗାଉଥାଏ | ମାତ୍ର ଅମ୍ଭୂଳର ଗୋଟିଏ ବେମାରି । ତା' ହେଲା ସେ କେବଳ 
ମା-ଶ୍ରୀଅରବିନ୍ଦଙ୍କ ବ୍ୟତୀତ ଆଉ କାହାରି ଆରାଧନା ପସନ୍ଦ କରେ ନାହିଁ। ମୋ ସ୍କୁଟର 
ପଛରେ ବସିଥ୍‌ବା ବେଳେ ମୁଁ ଜଗନ୍ନାଥ ଜଣାଣ ଗାଇଲେ ସେ ପଛରୁ ଖୁଙ୍କାରି ହୁଏ। 
“ ସେଗୁଡ଼ାକ କାହିଁକି ଗାଉଚ - ଥାଉ ବନ୍ଦ କର” କହି ପାଟି କରୁଥାଏ | ମଙତ୍ର ମୁଁ କିଛି 

ନଶୁଣି ସେମିତି ଗାଇଚାଲେ। ଆମ ସ୍ତୁଟର ଯାତ୍ରାରେ ଆଉ ଏକ ସର୍ଭ ଥାଏ - ତା' ହେଲା 
- ସୁଟର ଯାତ୍ରା ଆରମ୍ଭ କରିବତ ସିଧା ଲକ୍ଷ୍ୟ ସ୍ଥଳରେ ପହଞ୍ଚବ | ମଝିରେ ଯେତେ ବଡ଼ 
ବିଭ୍ରାଟ, ବିଘଗ୍ୁ ଥାଉ ପଛେ ଆଉ ଗାଡ଼ି ଅଟକିବ ନାହିଁ। 


ସେଦିନ ଅନମ୍ବକଜ ଆସି ପହଞ୍ଚଲା - ଆମର ଅ୮୦ଥ୮ଞmme ଥୁଲା ଆମେ ସାଙ୍ଗ 
ହୋଇ ଭୂବନେଶ୍ବର ଯିବା - ସେଠାରୁ ସେ ବସ୍‌ ଧରି ବାଙ୍କି ଯିବ ଏବଂ ମୁଁ ଆମ ଗାଁ 
ପଟିଆ ଯିବି। ଦୁହେଁ ଯାକ ବାହାରିଲୁ। ସେତେବେଳେ ମୁଁ ପ୍ରାୟତଃ ଧଳା ପୋଷାକ 
ପିନ୍ଧୁଥଲି। ଧଳା ଫୁଲ୍ସାର୍ଟ ଧଳା ଫୁଲପ୍ୟାଣ୍ -ସାଙ୍ଗରେ ଗୋଟିଏ Diary | ଅମୂଜର 
ଗୋଟିଏ ଛୋଟିଆ ବ୍ୟାଗ | ଗାଡ଼ି ଛାଡ଼ିଲା - ମାତୃଭବନରୁ ପ୍ରାୟ ଦିନ ୩ଟା ବେଳେ । 
ଗାଡ଼ି ଛାଡ଼ିଛି କି ନାହିଁ ଆରମ୍ଭ ହେଲା ମୋର ଭଜନ - “ ଭୁଜତଳେ ମୋତେ ରଖ 
ମୁଁ ତାକୁ କହୁଥାଏ, ଭୁଜ କ'ଣ କେବଳ ଜଗନ୍ନାଥଙ୍କର - ଯିଏ ଯାହାକୁ ଆରାଧନା 
କରିବ ଏଠି ତା'ର ଭୁଜ କଥା ଭାବିଲେ ହେବନି ? ତୁମେ ଚିଡ଼ୁଛ କାହିଁକି ? ଏମିତି କଥା 
ହୋଇ ଗୀତ ଗାଇ ଗାଇ ଚାଲିଚୂ ହଠାତ୍‌ ମେଘ ଘୋଡ଼ାଇ ଆସିଲା। ଅଦିନିଆ ମେଘ। 
ସେଥପାଇଁ ପ୍ରସ୍ତୁତ ହୋଇ ଆସିବାର ପ୍ରଶ୍ନ ନାହିଁ। ଖାଲି ମେଘ ଘୋଡ଼ାଇଲା ନାହିଁ ବର୍ଷିଲା 
ମଧ୍ଯ। ଘନ ଘୋର ବର୍ଷା। ଆମର ତ ସର୍ରଭ ଯାହାହେଉ ପଛେ ଗାଡ଼ି ଅଟକିବ ନାହିଁ 
ସେଇଥୂ୍‌ରେ ଭଜନ ଗାଇ ଗାଇ ଗାଡ଼ି ଚଲାଉଛି - ଠିକ୍‌ କୁଆଖାଇ ପୋଲ ଛୁଇଁଛିକି ନାହିଁ 
- ହଠାତ୍‌ ପଛଚକା ଲିକ୍‌ ହୋଇଗଲା | ଅଗତ୍ୟା ଗାଡ଼ିରୁ ଓହ୍ଵାଇ ପୋଲ ଉପରେ stand 
ମାରିଲି। ପୃଗ୍‌ ରେଞ୍ଚ୍‌ କାଢ଼ି ଫିଟାଇବା ବେଳକୁ କୌଣସି ଗୋଟିଏ ମଧ୍ଯ ନଟ୍‌ ଖୋଲୁ 
ନାହିଁ। ବର୍ଷାରେ ସବୁ 1 କରୁଚି। ମୁଁ ଖୋଲିବାକୁ ଯେତେ ଚେଷ୍ଟା କଲି ସବୁ ବୃଥା 
ହେଲା। ଅମ୍ବୂଜ ମଧ୍ଯ ଚେଷ୍ଟା କଲା - କିଛି ହେଲା ନାହିଁ। ଶେଷକୁ ବିରକ୍ତ ହୋଇ ଅମ୍ଭ୍ଜ 
ଆରମ୍ଭ କଲା - “ ଜୁଆଡ଼େ ଗଲା ତୁମର ଭୁଜ ? ଗାଉଥୂଲ ପରା ଭୂଜତଳେ ମତେ 
ରଖ ?” ମୁଁ ତାକୁ କହିଲି - “ ଅମୃଜ, ମା”ଙ୍କ ଭୁଜ ବି କ'ଣ କମ୍‌ ବଡ଼ କି ? ଆମେ 
କଣ ତାଙ୍କ ଭୁଜତଳେ ରହିନୁ ? ସେ କ'ଣ ତାଙ୍କ ଭୁଜତଳେ ଆମକୁ ରଖ୍‌ ନାହାନ୍ତି। 
ଦେଖ, କିଛି ଗୋଟାଏ ସମାଧାନ ହେବ” | ଅମ୍ବୁଜ କିନ୍ତୁ ସ୍ଵୀକାର କରିବାକୁ ନାରାଜ । 
କୁଆଖାଇ ପୋଲ ଉପରେ ସମ୍ପୂର୍ଣ୍ଣ ବର୍ଷାରେ ଭିଜୁଥାଉ ଏବଂ ବିକଳ ହୋଇ ସବୂ ଆଡ଼କୁ 
ଚାହୁଁଥାଉ | ମୁଁ ମନେ ମନେ ମାଂଙ୍କୁ ପ୍ରାର୍ଥନା କରୁଥାଏ - ମା”, ବାସ୍ତବିକ ତୂମର ଭୂଜହିଁ 
ଆମକୁ ଆଶ୍ରୟ ଦେଇଛି - ତୁମ ଭୁଜତଳେ ଭରସା ରଖ୍ଵ ମୁଁ ଗାଡ଼ି ଚଲାଉଛି। ବାବାଜୀଙ୍କ 
ଉପଦେଶ - ତୁମକୁ ଡାକି ନିର୍ଭୀକ ଭାବରେ ଚଲାଇବ - ତାହାହିଁତ କରିଚି। ଯଦି 
ତୁମର କିଛି ଅନ୍ୟ ଉଦ୍ଦେଶ୍ୟ ଥାଏ, ତେବେ ତାହା ପୂର୍ଣ୍ଣ ହେଉ।” 

ଠିକ୍‌ ଏତିକି ଭାବିଛି କି ନାହିଁ - ହଂସପାଳ ନିକଟରୁ ସେଇ ପ୍ରବଳ ବର୍ଷା ଭିତରେ 
ଗୋଟିଏ ଖାଲି ସାଇକେଲ ରିକ୍ସା ପୋଲ ଆଡ଼କୁ ଆସୁଥ୍‌ବାର ମୁଁ ଦେଖୁଲି। ସାଙ୍ଗେ 
ସାଙ୍ଗେ ଅମ୍ବୁଜକୁ କହିଲି - ଅମ୍ବଢ ଦେଖ, ଭୁଜ ଆସୁଛି ଆମକୁ ସାହାଯ୍ଯ କରିବାକୁ । 
ଆମେ ଦୁହେଁ ଏମିତି କଥା ହେଉଚୁ - ଅତି ଆଶ୍ଚର୍ଯ୍ୟଜନକ ଭାବରେ ରିକ୍ଵାଟି ଆମ 
ଡାକିବାକୁ ଅପେକ୍ଷା ନରଖୁ ସିଧା ଆମ ନିକଟକୁ ଚାଲି ଆସିଲା। ରିକ୍ସା ଅଟକାଇ 
ରିକ୍ଟାବାଲାଟି ଓହ୍ଲାଇଲା। ମୁଁ ପଚାରିଲି - ବାବା, ଆମକୁ ଟିକିଏ ସାହାଯ୍ଯ କରିବ ? 
ସ୍କୁଟରଟି ଟିକିଏ ରସୁଲଗଡ଼ ପର୍ଯ୍ୟନ୍ତ ଗୋଟିଏ ଗ୍ୟାରେଜ ନିକଟକୁ ନେଇଯିବ ? ରିକ୍ସାବାଲା 
କହିଲା - ଆପଣ ଆଉ ପଚାରୁଛନ୍ତି ୨ ଆପଣ ଯେଉଁ ଅବସ୍ଥାରେ ଅଛନ୍ତି ସେଥୁରେ ମୁଁ 
ନାହିଁ କରିବାର ପ୍ରଶ୍ନ ନାହିଁ। ଚାଲନ୍ଧୁ। ସ୍ତୁଟରଟି ଉଠାନ୍ସ ମୁଁ ରସୁଲଗଡ଼ ନେଇଯିବି। 
ତିନିଜଣଯାକ ମିଶି ଅକ୍ଲେଶରେ ସ୍କୁଟରଟିକୁ ରିକ୍ସା ଉପରକୁ ଉଠାଇଦେଲୁ। ଅମ୍ବୁଜ ତା 
ଉପରେ ବସିଥାଏ। ମୁଁ କହିଲି ତୁମେ ରସୁଲଗଡ଼ରେ ଗ୍ୟାରେଜରେ ଗାଡ଼ି ସଜାଡ଼ୁଥାଅ 
- ମୁଁ ପଛରେ ଚାଲି ଚାଲି ଯାଉଛି। ଅମ୍ଭୁଜ ଚାଲିଗଲା। ସେତେବେଳକୁ ଆନନ୍ଦରେ 
ମୋର ଛାତି ପୂରି ଉଠୁଥାଏ । ମୁଁ ସେହି ବର୍ଷା ମଧ୍ୟରେ ମୋର ଭିଜୁଥ୍‌ବା Diaryଟି ଧରି 
ରାସ୍ତାରେ ଚାଲିଥାଏ। ବର୍ଷା ମଧ୍ୟରେ ଯେଉଁ ବସ୍‌ ସବୁ ଭୂବନେଶ୍ବର ଯାଉଥା'ନ୍ତି - ସବୁ 
ବସ୍‌ ମୋ ନିକଟରେ ଅଟକାଇ ମୋତେ ଗାଡ଼ି ଭିତରକୁ ଯିବାକୁ ଅନୁରୋଧ କରୁଥା'ନ୍ତି, 
ମାତ୍ର ମୁଁ ଏତେ ଶୀଘ୍ର ଅନୁଭବ କରିଥ୍ବା ଆନନ୍ଦକୁ ନ ଭୁଲିବା ପାଇଁ - ସେମାନଙ୍କୁ ମନା 
କରି ଦେଇ ସେମିତି ଚାଲିଚାଲି ଯାଉଥାଏ। ପୂରା ଧଳା ପୋଷାକ ପିଛି ବର୍ଷାରେ ଜଣେ 
ସୁସ୍ଥ ମସ୍ତିଷଥ୍ବା ବ୍ୟକ୍ତି ଭିଜି ଭିଜି ଯାଉଥ୍ବ ଏବଂ ଗାଡ଼ିକୁ ଡାକିଲେ ମଧ୍ଯ ଆସିବ ନାହିଁ 
- ଏକଥା ବସ୍ରେ କେହି ବୁଝିପାରୁନଥା'ନ୍ତି। ସେମାନେ ମୋର ଆନନ୍ଦର ସୀମା ସ୍ପର୍ଶ 
କରିପାରୁନଥାନ୍ତି। ବରଂ - ପାଗଳଟାଏ ବୋଲି ନRemark କରି ଚାଲିଯାଉଥା'ନ୍ତି। 


ରସୁଲଗଡ଼ଠାରେ ପହଞ୍ବବା ବେଳକୁ ଅମ୍ବ ଗୋଟିଏ ଗ୍ୟାରେଜ୍‌ରେ ଗାଡ଼ି ଚକା 
ଫିଟାଇ ପ୍ୟାଚ୍‌ କରାଉଥାଏ । ନିଜେ କେବଳ ଚଡ଼ିଟି ପିନ୍ଧି ବାକିସବୁ ପୋଷାକକୁ ଗୋଟିଏ 
ପଞ୍ଜାବି ଢ଼ାବାର ଚୂଲି ଉପରେ ବିଛାଇ ଦେଇ ଶୁଖାଉଥାଏ। ଆଉ ଗୋଟିଏ ପାଣିପିଆ 
କାଚ ଗ୍ଲାସ୍‌ରେ ଗୋଟିଏ ପୂରା ଗ୍ଲାସ୍‌ ଗରମ ଚା” ପିଉଥାଏ। ମୋତେ ଦେଖୁ ଦେଖୁ 
ଆନନ୍ଦରେ କୁରୁଳି ଉଠି କହିଲା, “ ବାବୁଲି ଭାଇ | କିଛି ଅସୁବିଧା ହେଲା ନାହିଁ। ସବୁ 
କାମ ସରିଗଲାଣି।” ମୁଁ କହିଲି ଆଉ “ ଭୁଜତଳେ ମତେ ରଖ” ଘଟଣା କ'ଣ? 
ଅମ୍ବଭୁକ କହିଲା- ମୁଁ ଏଥରକ ବୁଝି ପାରିଲି। ଆମ ମାଙ୍କର ଭୂଜ ମଧ୍ଯ କିଛି କମ୍‌ ବଡ଼ 
ନୂହେଁ। ଦୁହେଁ ଯାକ ନିଜ ନିଜ ବାଟରେ ଖୁସିରେ ଚାଲିଗଲୁ । 

ଏବେ ମଧ୍ଯ ଅମ୍ଭୁଜ କେବେ କେବେ ଦେଖା ହେଲେ କହେ - ଭାଇ ଟିକେ 


“ ଭୁଜତଳେ ମତେ ରଖ” ଭଜନଟି ଗାଉନ ! 
$£ ଏପ୍ରିଲ - ୨୦୦୪ 

ଫୁଲର ଆହ୍ବାନ 


ସେଦିନ ସକାଳୁ ରବି ମୋତେ ଖୋଜୁଛି ବୋଲି କେହି ଖବର ଦେଲେ। ମୁଁ 
ବିରକ୍ତ ହୋଇ କହିଲି —- “ ରବି ଖୋଜୁଛି କାହିଁକି ମୋ ରୁମ୍‌କୁ ଆସୁନି, କ'ଣ ଦରକାର 
ଅଛି କହିବ।” ମାତ୍ର ଜଣେ /ଦୂଇଜଣ ଆସି ଖବରଦେଲେ, ରବି ବଗିଚାରେ ଥାଇ 
ଆପଣଙ୍କୁ ଡକାଇଚି। କିଛି ଗୋଟିଏ ସ୍ଵତନ୍ତ୍ର ବସ୍ତୁ ଥଲେ ରବି ମୋତେ ଖୋଜେ, ମୁଁ 
ଜାଣିଚି। ସେଥୁପାଇଁ ତରତର ହୋଇ ବଗିଚାକୁ ବାହାରିଲି। ରବି ଦୂରରୁ ମୋତେ ଦେଖ୍‌ 
କହିବାକୁ ଆରମ୍ଭ କଲା — “ ଭାଇ, ଦେଖ | ମନେପଡ଼ୂଚି ? ପାଟଣାଗଡ଼ରୁ ଏ ଫୁଲଗଛ 
ଆଣିବାପାଇଁ ଆପଣ କେତେ ବିକଳ ହୋଇଥୂଲେ।” ପାଖରେ ପହଞ୍୍‌ ଦେଖୁଲି — ଖୁବ୍‌ 
ଚମକ୍କାର ଭାବରେ ଦୂଇଟି ଫୁଲ ଗୋଟିଏ ଛୋଟ ଗଛରେ ଫୁଟିଛନ୍ତି ଏବଂ ସେମାନଙ୍କର 
ଯାବତୀୟ ସୌନ୍ଦର୍ଯ୍ୟ ମଧ୍ୟରେ ସମସ୍ତଙ୍କୁ ମୋହିତ କରୁଛନ୍ତି। ମୋର ହଠାତ୍‌ 
ମନେପଡ଼ିଗଲା... 


ପାଟଣାଗଡ଼ ଯିବାକୁ ଅନେକ ଦିନରୁ P୮ଠgramme ହୋଇସାରିଥାଏ। ମାତ୍ର 
କେତେ ପ୍ରକାରର ଅସୁବିଧା ପଡ଼ି ପୁଣି ବଦଳେ। ମେହେର ଭାଇ ବ୍ୟସ୍ତ ହୋଇ କୁହନ୍ତି 
— “ ଭାଇ, କ'ଣ ପାଟଣାଗଡ଼ କିଛି ଭୂଲ୍‌ କରିଛି ? ଏତେଥର କଥା ଦେଇ ମଧ୍ଯ ଆସୁନ 
କାହିଁକି ? ମୁଁ ବି ଭାବେ ବାସ୍ତବିକ ଅନେକ ଥର ସ୍ମିର କରିଛି ଯିବାକୁ, ମାତ୍ର କ'ଣ ହୁଏ 
କେଜାଣି; ଠିକ୍‌ ସମୟରେ କିଛି ଗୋଟାଏ ସମସ୍ଯା ଆସେ । 


ସେଥରକ କିନ୍ଧୁ ବହୁତ ଆଗରୁ ଏକଦମ ଆଣ୍ଟକରି କାର୍ଯ୍ୟକ୍ରମ କରାଗଲା। 
ଯେକୌଣସି ଅବସ୍ଥାରେ ମଧ୍ଯ ଆଉ ପରିବର୍ରନ ହେବ ନାହିଁ। ଗୋଟିଏ ଛୋଟିଆ ଦଳ 
ଗଢ଼ାହେଲା ଯେପରିକି ଜଣେ ଅଟକିଲେ ଅନ୍ୟମାନେ ତା'କୁ ଟାଣିବେ । ଦଳରେ ରହିଲେ 
ନିରାକାର, ବିନୋଦ, ସୁରେନ୍ଦ୍ର ଅରୁଣ, ଅମଜାଦ, ରବି ଓ ମୁଁ। ଅରୁଣର କାମ — 
ଆଶ୍ରମ ଷ୍ଟୋର, ଅମଜାଦ — ଗୀତ ଗାଇବ, ବିନୋଦ ଓ ସୁରେନ୍ଦ୍ର ସଙ୍ଗଠନ, ରବି 
ଗାଡ଼ିର ସାରଥୀ, ନିରାକାରର ଭାଷଣ ଏବଂ ମୋର ଦାୟିତ୍ସ ନେତୃତ୍ସ। 

ପୂର୍ବଦିନ ରାତ୍ରିରୁ କଟକ ଛାଡ଼ି ପାଟଣାଗଡ଼ଠାରେ ପହଞ୍ଚବା ବେଳକୁ ସକାଳ 
୭ଟା। ମେହେର ଭାଇ ଆଗରୁ ଅପେକ୍ଷାରେ ଥୁଲେ। ପାଟଣାଗଡ଼ର ସବୁଠାରୁ ଭଲ 
ତ୍ରିତଳ ବିଶିଷ୍ଟ ଏକ ଲଜ୍‌ରେ ଆମ ପାଇଁ ରହିବାର ବ୍ଯବସ୍ଥା କରିଥାଆନ୍ତି। ଆମେ 
ସମସ୍ତେ ଆମର ସବୁ ଲଗେଜ୍‌ ସହିତ ତିନି ମହଲା ଉପରକୁ ଉଠିଲୁ। ମାତ୍ର ସେଠାରେ 
ରହିବାର କୌଣସି ସମ୍ଭାବନା ନଥୂଲା। ବାଧ୍ୟହୋଇ ସମସ୍ତେ ଓହ୍ଲାଇଲୁ। ଗୋଟିଏ 
ଧର୍ମଶାଳା ପାଟଣାଗଡ଼ଠାରେ ଅଛି ବୋଲି ମୁଁ ଜାଣିଥୁଲି ଏବଂ ସେଠାରେ ଅତୀତରେ 
ଥରେ/ଦି'ଥର ରହିଛି ମଧ | ମେହେର ଭାଇଙ୍କୁ ପଚାରିବାରୁ ସେ ଅଗତ୍ୟା ଆମକୁ ସେହି 
ଧର୍ମଶାଳାକୁ ନେଇଗଲେ । ଖୁବ୍‌ ପ୍ରଶସ୍ତ ବାରଣ୍ଡା । ବଡ଼ ବଡ଼ ଘର। କେବଳ ଗୋଟିଏ 
ସମସ୍ୟା ¬ ସାଧାରଣ ଶୌଚାଳୟ । ତଥାପି ସୁରେନ୍ଦ୍ର ବିନୋଦ, ଅରୁଣ ଇତ୍ଯାଦି 
ଲାଗିଗଲେ ପାଣି ଢାଳି ଫିନାଇଲ ପକାଇ ସଫା କରିବାରେ। ମୁହୁର୍ଭକ ମଧ୍ଯରେ ଅତି 
ପରିଷ୍କାର ପରିଚ୍ଛନ୍ନ ହୋଇଗଲା ଶୌଚାଳୟ । ଗୋଟିଏ ରୂମ୍‌ରେ ଗଦି ବିଛାଇଦେଇ 
ଚାଦର ପକାଇ ଦିଆଗଲା | ସେଇଥୂରେ ସମସ୍ତେ ନିଜ ନିଜର ଜିନିଷପତ୍ର ରଖୁ ରହିଲୁ। 


ଆରମ୍ଭ ହେଲା କାର୍ଯ୍ୟକ୍ରମ। ପୂର୍ବାହ୍ନରେ ଆଲୋଚନା, ପାଠଚକ୍ର, ଶିକ୍ଷକ 
ଅପାଭାଇ ଇତ୍ୟାଦି ସମସ୍ତଙ୍କର ସ୍ଵତନ୍ତ୍ର ବୈଠକ। ପରଦିନ ଅପରାହ୍ନରେ ଅଭିଭାବକ 
ସଭା ଡକା ହୋଇଥାଏ। ତେଣୁ ରାତ୍ରଯାପନ ନିଶ୍ଚୟ । 


ସେଦିନ ରାତିଟି ଚମଜାର କଟିଲା। ନିରାକାର ସହିତ ଅମଜାଦ | କେହି କାହାରିକୁ 
ଉଣା ନୂହନ୍ତି। ହାରମୋନିୟମ ସହିତ ସଙ୍ଗୀତ ଗାଇବ ଅମଜାଦ। ନିରାକାର 
ଗାଇବାବେଳେ ବଜାଇବ ¬ ରୀତିମତ ଯାତ୍ରାଦଳ ଭଳି ଲାଗୁଥାଉ । ଧର୍ମଶାଳାରେ 
ଯେଉଁମାନେ ସବୂ ଥିଲେ — ଆସି ଝରକା ପାଖରେ ଉଭଣ୍ଡନ୍ତି। କିଏ ଏମାନେ ¬ କେଉଁ 
ଯାତ୍ରାପାର୍ଟିରୁ ଆସିଛନ୍ତି ପରା। 


ପରଦିନ ପ୍ରଭାତରୁ ଉଠି ନିତ୍ୟକର୍ମ ସାରି ଆମ୍ଭେମାନେ ପ୍ରାତଃ ଭ୍ରମଣ ପାଇଁ 
ବାହାରିଲୁ। ନିରାକାର ବିଶେଷ ଚଲାଚଲି କରେନାହିଁ। ତା'ର ଆସନ ହିଁ ମୁଖ୍ୟ। ମତ୍ର 
ଆମେ ଅନ୍ୟମାନେ ଧର୍ମଶାଳାର ଭିନ୍ନ ଭିନ୍ନ ଦିଗରେ ଚାଲିଳୁ। କିଛିବାଟ ଯାଇଛୁ କି 
ନାହିଁ, ହଠାତ୍‌ କାହାର ଏକ ଦୁର୍ବାର ଆକର୍ଷଣ ମୁଁ ଅନୁଭବ କଲି। କାହାରିକୁ କିଛି ନକହି 
ଚାଲିଥାଏ । ଯେତିକି ବାଟ ଅଗ୍ରସର ହେଉଥାଏ - ଆକର୍ଷଣ ସେତିକି ତୀବ୍ର ହେଉଥାଏ। 
କିଛି ବୁଝି ନପାରୂଥଲେ ମଧ୍ଯ ଭିତରେ କୌଣସି ଆଶଙ୍କା ନଥାଏ ବରଂ ଭାରି ଏକ ଆନନ୍ଦ 
ଲାଗୁଥାଏ। କୌଣସି ଆମ୍ୟଙ୍କୁ ସାକ୍ଷାତ କରିଯିବା ଭଳି ଅନୁଭବ ହେଉଥାଏ। 
ପାଟଣାଗଡ଼ର ଶ୍ରୀଅରବିନ୍ଦ ପାଠଚକ୍ର, ପୂର୍ଣାଙ୍ଗ ଶିକ୍ଷାକେନ୍ଦ୍ର ବ୍ୟତୀତ କାହିଁ ମୋର ଆଉ 

କେହିତ ଆତ୍ମୀୟ ନାହାନ୍ତି ¬ ମାତ୍ର ଏପରି କାହିଁକି ଲାଗୁଛି ବୋଲି ମୁଁ ମନେ ମନେ 
ଭାବୂଥାଏ । ଅନ୍ୟମାନଙ୍କ ସହିତ ପୂର୍ବଦିନରୂ ସାକ୍ଷାତ ସରିଛି, ପୁଣି ଆଉ କିଏ ଆସୁଛନ୍ତି 
କି ? ଏମିତି ଭାବନା ସହିତ ଆନନ୍ଦ ଏବଂ ଏକ ପ୍ରତୀକ୍ଷା ମଧ୍ୟରେ ମୁଁ ବାଟ ଚାଲୁଥାଏ । 
ଏ ଅନୁଭବ କାହାରିକୁ କହିପାରୁନଥାଏ। କିଛି ବାଟ ଯାଇଚୁ କି ନାହିଁ ¬ ଏଇ ଆକର୍ଷଣ 
ଏକ ନିର୍ଦ୍ଦିଷ୍ଟ ଦିଗରୁ ଆସିବା ଭଳି ମୁଁ ଅନୁଭବ କଲି। ହଠାତ୍‌ ମୁହଁ ବୁଲାଇ ଚାହିଁଦିଏ ତ 
ଦେଖୁଲି ଏକ ସୁନ୍ଦର ଝଙ୍କାଳିଆ ଫୁଲଗଛ — Violet ରଙ୍ଗର ଫୁଲରେ ଭରପୂର। 
ଡାହାଣପାଖେ ରାସ୍ତାଠାରୁ କିଛି ଦୂରରେ ଏକ ଘରୋଇ ବଗିଚାରେ ଫୁଟିଛି। ମୁଁ ବିକଳ 
ହୋଇ ଅନ୍ୟମାନଙ୍କ ସହିତ ସେହି ଦିଗରେ ଚାଲିଲି। ଫୁଲଗଛଟିର ଏକ ଅକଛ୍ଛନୀୟ 
ଆକର୍ଷଣ ମୁଁ ଅନୁଭବ କଲି । ଏପରିକି ଏହି ଥର କୌଣସି କାରଣରୁ ମଧ୍ଯ ପାଟଣାଗଡ଼ 
କାର୍ଯ୍ୟକ୍ରମ ବାତିଲ ନହେବା ପଛରେ ସେଇ ଫୁଲଗଛର ଆକର୍ଷଣର ଏକ ଭୂମିକା ଅଛି 
ବୋଲି ବିଶ୍ଵାସ ହେଲା। 


ଗଛଟି ପାଖରେ ପହଞ୍ବା ପରେ ଦେଖ୍ଲି - ଗୋଟିଏ ଲଟାଜାତୀୟ ଗଛ ମାତ୍ର, 
ଝଙ୍କାଳିଆ ହୋଇଛି । ଲଟାଗୁଡ଼ିକ ଅତି ମୋଟା ହୋଇ ଗଛର ଗଣଶ୍ଡିର ଭୂମିକା ନେଇ 
ସାରିଲେଣି। ଫୁଲଗୁଡ଼ିକ ଏକଦମ୍‌ ସାଲୁବାଲୁ ହୋଇ ଫୁଟିଛନ୍ତି। ଗଛଟି ନିକଟରେ 
ଠିଆହେବା ପରେ ଅନୁଭବ ହେଲା ସେ ଯେପରି ମାତୃଭବନର ପରିସରରେ ରହିବା 
ପାଇଁ ଇଛା ପ୍ରକାଶ କରୁଛି ¬ ଫୁଲମାନେ ସେଠାରେ ଥାଇ ଫୁଟିବା ପାଇଁ ଚାହୁଁଛନ୍ତି। 
ଯେଉଁଠାରେ ସେ ଅଛି, ସେଠାରେ ଥାଇ ମଧ୍ଯ ମାତୃଭବନକୁ ¬ ପ୍ରଭୁଙ୍କ ସମାଧୂ ନିକଟକୁ 
ଯିବାପାଇଁ ଯେପରି ଅତି ବ୍ୟାକୁଳ | ମାତ୍ର କାହା ବଗିଚା - କାହା ଗଛ — ଏ କଥା ତ 
ମୁଁ ଢାଣେନାହିଁ। ଗୋଟିଏ ମୋଟର ଗ୍ୟାରେଜକୁ ଲାଗିକରି ବଗିଚାଟି। ଉଭୟର ମାଲିକ 
ଏକ | କାହାକୁ ଅନୁରୋଧ କରିବି ? ଅନ୍ତତଃ ଗୋଟିଏ ଛୋଟିଆ ଡାଳ ଦେଲେ ସାଙ୍ଗରେ 
ନେଇଯିବି। ଛୋଟ ଡାଳ ଖଣ୍ଡିଏ ହେଲେ ସାଙ୍ଗରେ ନେଇ ସମାଧୂରେ ନିବେଦନ କରି 
ମାତୃଭବନରେ ଲଗାଇବା ପାଇଁ ରବିକୁ ଦେବି। ଏଇ କଥା ଭାବି ଗ୍ୟାରେଜରେ କାମ 
କରୁଥ୍ବା ପିଲାମାନଙ୍କୁ ପଚାରିଲି। ସେମାନେ କହିଲେ, “ ମାଲିକ ନାହାତ୍ତି | 
କେତେବେଳେ ଆସିବେ ଜାଣିଲୁ। ସେ ନ ଆସିଲେ ଆମେ ଦେବା ସମ୍ଭବ ନୂହେଁ।” 
ଏକଦମ୍‌ ସିଧାସିଧା ମନା କରିଦେଲେ। ମୋ ମନଟା ଟିକେ ଛୋଟ ହୋଇଗଲା। 
ସେମାନଙ୍କୁ କହିଲି - “ ଭାଇ, ଏତେବଡ଼ ଗଛ — ଏତେ ଡାଳ ହୋଇଛି। ତୂମେ ନିଜ 
ହାତରେ ଗୋଟିଏ ଛୋଟିଆ ଡାଳ ତଳୁ କାଟିକରି ଦିଅ! ଗଛର ତ କିଛି କ୍ଷତି ହେବନାହିଁ 
ଏଣେ ଗଛ ସହିତ ଫୁଲମାନେ ମଧ୍ଯ ଯେପରି ମୋ ସହିତ ଆଳାପ କରିବାପାଇଁ ଉଦ୍ୟତ | 
ସାଙ୍ଗରେ ଥ୍‌ବା ବନ୍ଧୁମାନେ ଗ୍ୟାରେଜରେ କାମ କରୁଥ୍‌ବା ପିଲାମାନଙ୍କ ଉପରେ ବିରକ୍ତ 

ହେବା ଆରମ୍ଭ କଲେ । ତାହା ଆଦୌ ସ୍ୃହଣୀୟ ନୁହେଁ ଅନୁଭବ କରି ମୁଁ ତୁରନ୍ତ ସେ 
ସ୍ଥାନ ପରିତ୍ୟାଗ କରି ଚାଲିଆସିଲି ଏବଂ ଆସିବାବେଳେକୁ ଗଛ ଏବଂ ଫୁଲମାନଙ୍କୁ, 
“ମାଂଙ୍କୁ କୁହ” - ବୋଲି କହିଦେଇ ଚାଲିଆସିଲି। 


ସେଦିନ ଅଭିଭାବକ ସଭାରେ ଯୋଗଦେବାପାଇଁ ଆମେ ଟିକେ ଆଗରୁ ପହଞ୍ଚଲୁ। 
ବନ୍ଧୁମାନେ ମୋର ମନୋଭାବକୁ ମେହେର ଭାଇଙ୍କୁ ଜଣାଇଦେଲେ। ମେହେରଭାଇ 
ଫୁଲଗଛର ଠିକଣା ବ୍ରଝି ତୁରନ୍ତ ଘୋଷଣା କଲେ, ସେ ଗ୍ୟାରେଜଜଟି ତାଙ୍କ ଭାଇଙ୍କର 
ଏବଂ ଗଛରୁ ଖଣ୍ଡେ ଡାଳଦେବାରେ ଆଦୌ ସମସ୍ଯା ହେବନାହିଁ। ମୋ ମନ ଖୁବ୍‌ ଖୁସୀ 
ହୋଇଗଲା। ରବି ତ ଆମ ସାଙ୍ଗେ ସାଙ୍ଗେ ଥାଏ । ତାକୁ ତୁରନ୍ତ ଗାଡ଼ି ଦେଇ ସେଠାକୁ 
ପଠାଇ ଦିଆଗଲା ଏବଂ ଅବିଳମ୍ବେ ସେ ଛୋଟ ଛୋଟ ଦୁଇଖଣ୍ଡ ଡାଳ କାଟିନେଇ ଆସିଲା। 


× x x 


ସେଇ ଫୁଲମାନେ ଅବିକଳ ପାଟଣାଗଡ଼ରେ ଚାହିଁ କଥା ହେଉଥ୍‌ବା ଭଳି ଏଠାରେ 
ବି ଚାହିଁଛନ୍ତି । ବେଶ୍‌ କିଛି ସମୟ ତାଙ୍କ ପାଖରେ କଟାଇବା ପରେ ଯେତେବେଳେ ତାଙ୍କ 
ନିକଟରୁ ଫେରିଲି, ଅନୁଭବ ହେଲା ¬ ସେମାନେ ଅନେକ ତୃପ୍ରିର ସହିତ ନିଜ ଘରେ 
ନିଜ ମା'ଙ୍କ କୋଳରେ ଆଇ ହସୁଛନ୍ତି। 


ମେ - ୨୦୦୪ 

ବର୍ଉଁମାନ ଏପରି ଚାଲୁ 


ବାବାଜୀ ମହାରାଜଙ୍କ ପାଖରେ ବସି ଆଲୋଚନା କରୁଥ୍‌ବା ପ୍ରତ୍ଯେକ ବ୍ୟକ୍ତି 
ଗୋଟିଏ କଥା ଅନ୍ତତଃ ନିଶ୍ଚୟ ସ୍ଵୀକାର କରିବେ ଯେ ମାତୃକାର୍ଯ୍ୟ ହେବାରେ ତାଙ୍କର 
କେତେ ବ୍ୟାକୁଳତା ! ଯଦି କୌଣସି ସ୍ଥାନରେ ସମସ୍ତେ ପ୍ରସ୍ତୁତ ହୋଇପାରୁନାହାନ୍ତି, 
ଘର ତିଆରି ସାରି ପାରୁନାହାନ୍ତି ଅଧକ ପିଲା ମିଳୁନାହାନ୍ତି ସବୁ କ୍ଷେତ୍ରରେ ସେ 
ପ୍ରାୟତଃ ଉତ୍ତର ଦିଅନ୍ତି ¬ ବର୍ରମାନ ଏପରି ଚାଲୁ ପୁଣି ପରେ ଯାହା ଆବଶ୍ୟକ କରାଯିବ। 
ଯେମିତି ହେଉ ପଳେ ସାଙ୍ଗେସାଙ୍ଗେ କାର୍ଯ୍ୟ ଆରମ୍ଭ ହେଉ ଏବଂ କିଛି ବି ହେଲେ ମା'ଙ୍କ 
କାର୍ଯ୍ୟ ହୋଇଯାଉ । ଗୋଟିଏ ମାତ୍ର ଲକ୍ଷ୍ଯ ¬ ଓଡ଼ିଶାରେ କିପରି ମାଂଙ୍କ କାର୍ଯ୍ୟ ହେବ। 

କଟକଠାରୁ ପୂର୍ବ ଦିଗରେ ମହାନଦୀ କୂଳେ କୂଳେ ବାଙ୍କି ରାସ୍ତାରେ ଗଲେ 
ନରାଜ ପଡ଼େ । ନରାଜ ଆଗେ ଆଦୌ ପ୍ରସିଦ୍ଧ ନଥୁଲା। ୧୯୬୪ ସମୟରେ 
ମହାନଦୀରେ ବ୍ୟାରେଜ୍‌ ତିଆରି ହେଲା। ଲୋକେ ନରାଜ ଆନିକଟ ବୋଲି କହିଲେ, 
ମହାନଦୀ ପାଣିକୁ ଅଟକାଇ ଜଳସେଚନରେ ବ୍ୟବହାର କରିବା ଏବଂ ଅନ୍ୟାନ୍ୟ ଅନେକ 
କାର୍ଯ୍ୟ ଆରମ୍ଭ କରାଗଲା। ଆଠଗଡ଼କୁ ପୋଲଦ୍ଵାରା ସଂଯୁକ୍ତ କରାଗଲା। ଧୀରେ ଧୀରେ 
ନରାଜ ଏକ ପ୍ରସିଦ୍ଧ ସ୍ଥାନ ହୋଇଗଲା। ନରାଜ ନିକଟରେ ସଂଲଗ୍ନ ଗ୍ରାମର ନାମ 
ମୁଣ୍ଡଳୀ। ଆନିକଟ ହେବାପରେ ସେ ଗ୍ରାମର ମଧ୍ଯ ଗୁରୁତ୍ଵ ବଢ଼ିଗଲା। ନରାଜ କହିଲେ 
ବାସ୍ତବରେ ମୁଣ୍ଡଳୀକୁ ହିଁ ବୁଝାଇଲା | 


ପ୍ରାୟ ତିନିବର୍ଷ ତଳେ କଟକ ମାତୃଭବନର ଦୂଇ ଅଭିଭାବକ ବନ୍ଧୁ ପ୍ରବୀର 
ଭାଇ ଏବଂ ଫକୀର ଭାଇ ଜମି କିଣିବା ଉଦ୍ଦେଶ୍ୟରେ ମୁଣ୍ଡଳୀ ଯାଇଥାନ୍ତି। ମୂଣ୍ଡଳୀକୁ 
ଯିବାପାଇଁ ଏହା ମଧ୍ଯରେ କୁଆଖାଇରେ ଏବଂ ମହାନଦୀରେ ପୂଣି ଦୁଇଟି ନୂଆ ପୋଲ 
ହୋଇସାରିଲାଣି। କଟକଠାରୁ ଖୁବ୍‌ ନିକଟ ହୋଇଗଲାଣି। କଟକରେ ତ ଆଉ ଜାଗା 
ମିନୁନି, ତେଣୁ ଟିକେ ଦୂରରେ ଜାଗା କିଣିବାପାଇଁ ଦୁଇବନ୍ଧୁ ମୁଣ୍ଡଳୀକୁ ଯାଇ କିଛି ଜାଗା 
ଦେଖା ଚାହାଁ କଲେ ଏବଂ କିଛି ଜାଗା ଉଭୟେ କିଣିଲେ ମଧ୍ଯ | ମାତ୍ର ଜାଗା କିଣିବାପାଇଁ 

ଯାଉ ଯାଉ ସେମାନେ ମୁଶ୍ଡଳୀ ଗ୍ରାମରେ ଏକ ଅପୂର୍ବ ଦିବ୍ୟପ୍ରେରଣା ଅନୁଭବ କଲେ। 
ସେ ସମ୍ପର୍କରେ ନିଜେ ବିଶେଷ କିଛି ଜାଣିନପାରି କଟକ ଆସି ମାତୃଭବନର ନିରଭାଇଙ୍କ 
ସହିତ ପରାମର୍ଶ କଲେ। ନିରଭାଇ ଜଣେ ଅସ୍ଵାଭାବିକ ମାତୃକର୍ମୀ। ଜୀବନରେ ମାତୃକର୍ମ 
ଛଡ଼ା ଅନ୍ୟକିଛି ଜାଣିନାହାନ୍ତି । ସେ ତୁରନ୍ତ ସେମାନଙ୍କ ସହିତ ମୁଣ୍ଡଳୀ ଗଲେ। ସେ ମଧ୍ଯ 
ଏକ ଅଉୁତ ଆକର୍ଷଣ ଅନୁଭବ କଲେ । ଶେଷରେ ସେହି ଗ୍ରାମରେ ଅମୀ ଭାଇ, ନରହରି 
ଭାଇ, ମିଟୁ, ଅଜୟ, କିଶୋର, ଦର୍ଶନ ଭାଇ, ସଞ୍ଜୟ ଭାଇ, ଯଦୁ ଭାଇ, ଚନ୍ଦ୍ରଶେଖର 
ପ୍ରଭୃତିଙ୍କ ସହାୟତାରେ ଗୋଟିଏ ଶ୍ରୀଅରବିନ୍ଦ ପାଠଚକ୍ର ଏକ ଘରୋଇ ସ୍ଥାନରେ ଆରମ୍ଭ 
ହେଲା। ପରେ ପୂଣି ସ୍ଥାନୀୟ ଏକ ଅବ୍ଯବହୃତ କ୍ଲବ୍‌ ଘରକୁ ସଫାକରି - ମରାମତି 
କରି ପାଠଚକ୍ରକୁ ସେଠାକୁ ସ୍ଥାନାନ୍ତର କରାଗଲା | ପ୍ରଥମ ପାଠଚକ୍ର ଆରମ୍ଭ ଦିନ ଏବଂ 
ପାଠଚକ୍ର ସ୍ଥାନାନ୍ତରିତ ହେବା ଦିନ ସୌଭାଗ୍ୟକ୍ରମେ ମୁଁ ସେଠାରେ ଉପସ୍ମିତ ଥୂଲି। ସେ 
ଅଞ୍ଚଳ ଯେ ମାତୃକର୍ମ ପାଇଁ ଏକ ପ୍ରକୃଷ୍ଟ କ୍ଷେତ୍ରର ଏହାକୁ ମୁଁ ଅତି ମର୍ମେ ମର୍ମେ ଅନୁଭବ 
କଲି । ବାର୍ଷିକୋବ ପାଳନ ଅବସରରେ ପୂଜ୍ୟ ଅଧ୍ୟାପକ ମହାପାତ୍ର ନୀଳମଣି ସାହୁ, 
ନିରାକାର ଭାଇ, ମାମୀ ଅପା, କନକ ଅପା ପ୍ରଭୃତିଙ୍କୁ ସାଙ୍ଗରେ ନେଲି। ଏହିପରି 
କିଛିଦିନ ଯିବାପରେ କୌଣସି ଏକ କାର୍ଯ୍ୟକ୍ରମ ସଂକ୍ରାନ୍ତରେ ମୁଣ୍ଡଳୀ ଯାଇଥାଏ — 
ମହାନଦୀ ବ୍ୟାରେଜ୍‌ ହେବା ସମୟରେ ଜଳସେଚନ ବିଭାଗ ତରଫରୁ ଯେଉଁ 
କ୍ଵାଟରଗୁଡ଼ିକ ନିର୍ମାଣ ହୋଇଥୂଲା ¬ ସେସବୂକୁ ଦେଖାଇବା ଉଦ୍ଦେଶ୍ୟରେ ପ୍ରବୀର ଭାଇ 
ତଥା ଅନ୍ୟମାନେ ମୋତେ ନେଇଗଲେ ଅପୂର୍ବ ପରିବେଶ ଏବଂ ଅବ୍ୟବହୃତ ଘରଗୁଡ଼ିକ 
ଦେଖୁ ମୋ ଭିତରେ ଏକ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ଆରମ୍ଭ କରିବାପାଇଁ ପ୍ରବଳ ଆଗ୍ରହ 
ଆସିଲା। ଏହା ମଧ୍ଯରେ ପରିବେଶ ପ୍ରସ୍ତୁତ ହୋଇସାରିଲାଣି। ସ୍ଥାନୀୟ ଅଞ୍ଚଳର ୨/୩ 
ଥର ବାର୍ଷିକୋସସବ ପାଳନ ଅବସରରେ ସାଧାରଣ ସଭା ଇତ୍ୟାଦି କରାଯାଇସାରିଲାଣି। 
ତେଣୁ କ୍ଷେତ୍ର ପ୍ରସ୍ତୁତ । ଯଦି ସେମାନେ ଚାହାନ୍ତି ତେବେ ସେଇ ଘରଗୁଡ଼ିକ ବ୍ୟବହାର 
କରି ଶିକ୍ଷାକେନ୍ଦ୍ରଟିଏ ଆରମ୍ଭ କରିପାରନ୍ତେ । ଏକଥା ପ୍ରକାଶ କରୁକରୁ ଉପସ୍ଥିତ ସମସ୍ତେ 
ସମସ୍ଵରରେ କହିଉଠିଲେ — “ ଭାଇ, ଆପଣଙ୍କ ଆମେ ଆଜି କେବଳ ସେଥ୍‌ପାଇଁ ହିଁ 
ଡାକି ଆଣିଚୁ ଦେଖାଇବା ପାଇଁ।” ମୁଁ ଆଶ୍ଚର୍ଯ୍ୟ ହୋଇଗଲି। ସମାନ ଭାବରେ ପ୍ରେରଣା 
¬ ସମସ୍ତଙ୍କ ମଧ୍ୟରେ ଏକ ସମୟରେ ଏହା ନିଶ୍ଚୟ ଏକ ଦିବ୍ୟ ସଂଯୋଗ। ତେବେ ମା' 
ଚାହିଁଲେ ସବୁ ସମ୍ଭବ। 


କଥାବାର୍ରା ଆରମ୍ଭ ହୋଇଗଲା | ଗ୍ରାମର ସବୁଠାରୁ ଗୁରୁତ୍ଵପୂର୍ଣ ବୟୋଜ୍ୟେଷ୍ଠ, 
ଯୁବକ, ତରୁଣ ତଥା ସମସ୍ତ ପ୍ରକାରର ଲୋକମାନଙ୍କ ସହିତ ଆଲୋଚନା କରାଗଲା । 
ଅବ୍ୟବହୃତ ତେରଟି ଘର (କ୍ଵାଟର) ଅଛି। କୌଣସିଟିରେ କବାଟ ଝରକା ନାହିଁ। 

ଗୋଟିଏ ତରଫରେ ଆଠଟି ଏବଂ ଅନ୍ଯ ତରଫରେ ପାଞ୍ଚଟି। କ୍ଵାଟରଗୁଡ଼ିକ ଯଦିଓ 
ସ୍କଲ୍‌ପାଇଁ ଯଥେଷ୍ଟ ହେବନାହିଁ, ତଥାପି ସଫାସ୍ପତୁରା କରି ଚୂନ ଦେଇଦେଲେ ଏବଂ 
କବାଟ ଝରକା ଲଗାଇଦେଲେ, ବର୍ଭମାନ ପାଇଁ ଚାଲିବ। ପିଲା ସଂଖ୍ୟା ଅଳ୍ପ ଥୁଲେ 
ଚଳାଇ ହେବ। ବେଶୀ ହେଲେ ¬ ଦେଖାଯିବ। ଆଉ ପୁଣି ନୂଆଘର କରାଯିବ । 
କ୍ଲାଟରଗୁଡ଼ିକ ଆଗରେ ବିସ୍ତୀର୍ଣ୍ଣ ପଡ଼ିଆ - ପିଲାମାନେ ଖେଳାଖେଳି କରିପାରିବେ । 
କ୍ଵାଟରଗୁଡ଼ିକର ପଛପାଖ ଜଙ୍ଗଲିଆ। ସବୂକିଛିକୁ ଲୋକ ଲଗାଇ ସମ୍ପୂର୍ଣ୍ଣ ପରିଷ୍କାର 
କରିବାକୁ ହେବ। ଅମୀୟ ଭାଇ ସବୁ କଥାରେ ପ୍ରସ୍ତୃତ । ଯାହା କହିଲେ ରାଜି । ପ୍ରଥମରୁ 
ଗୋଟିଏ ଟ୍ରଷ୍ଟ ରେଜିଷ୍ଟ୍ରେସନ୍‌ କରାଯିବ ¦ ସେଥ୍‌ରେ ସେ ରହିବେ ମ୍ୟାନେଜିଂ ଟ୍ରଷ୍ଠି। ସେ 
ରାଜି। ଘରଗୁଡ଼ିକ ବ୍ୟବହାର କରି ସ୍କୁଲ୍‌ କରିବା। ତାକୁ ସେ ଚେଷ୍ଟାକରି ଜଳସେଚନ 
( ଆଜିକାଲି ଜଳ ସମ୍ପଦ) ବିଭାଗ ତରଫରୁ ଟ୍ରଷ୍ଟ ନାମରେ କରିଆଣିବେ — ସେ ରାଜି 
- ସବୃଥ୍‌ରେ ରାଜି ହୋଇଗଲେ। ସେ ଗ୍ରାମରେ ଅମୀୟ ଭାଇଙ୍କ ଖାତିର ଅନେକ। 
ତାଙ୍କୁ ପ୍ରାୟ ସମସ୍ତେ ଶ୍ରଦ୍ଧା କରନ୍ତି। ଟ୍ରଷ୍ଟରେ ରହିଲେ ଅମୀୟ ଭାଇ, ନରହରି ଭାଇ, 
କଟକରୁ ପ୍ରବୀର ଭାଇ, ବିଶ୍ବପ୍ରେମ ଭାଇ, ଫକୀର ଭାଇ, ନନି ଭାଇ ଏବଂ ନୀର 
ଭାଇ । ମୋର ଠିକ୍‌ ମନେପଡ଼ନି, ବୋଧହୁଏ ଏଇମାନଙ୍କୁ ନେଇ ଟ୍ରଷ୍ଟ ରେଜିଷ୍ଟ୍ରେସନ୍‌ 
ହୋଇଗଲା। ତେବେ କାମରେ ସମସ୍ତଙ୍କର ଅଭୁତ ଆଗ୍ରହ, ଉତ୍ସାହ ଦେଖୁ ବିଦ୍ୟାଳୟ 
ଆରମ୍ଭରୁ ଶୁଭ ଉଦ୍‌ଘାଟନ ତାରିଖ ସିଦ୍ଧାନ୍ତ ହୋଇଗଲା। ନନିଭାଇ ତା” ପ୍ରେସରେ 
ଛାପିକରି ଫର୍ମ, ପ୍ରସ୍ପେକଟସ୍‌, ପୋଷ୍ଟର ପଠାଇଦେଲା। ସବୂ ଠିକ୍ଠାକ୍‌ ହୋଇ କାର୍ଯ୍ୟ 
ଆରମ୍ଭ ଦିନକ ପୂର୍ବରୁ ହଠାତ୍‌ ବଜ୍ରପାତ ହେବା ଭଳି ଲାଗିଲା। ସେଇ ଗ୍ରାମର ଆଉ 
ଗୋଟିଏ ଗୋଷ୍ଠୀ ଅବ୍ୟବହୃତ ଘରମାନଙ୍କ ମଧ୍ୟରୁ ଅଧେ ଦଖଲ କରି ସେଥୁରେ 
“Mahanadi Social Organisation” ଆରମ୍ଭ କରିବା ସିଦ୍ଧାନ୍ତ କରିଛନ୍ତି ବୋଲି 
ଖବର ମିଳିଲା ଏବଂ ସେଥ୍‌ରେ ଆମ ପାଠଚକ୍ରର କେହି କେହି ସମର୍ଥନ କରୁଛନ୍ତି 
ବୋଲି ମଧ୍ଯ ଜାଣିବାକୁ ମିଳିଲା। ସମସ୍ତେ ଅସନ୍ଧୁଷ୍ଟ ହେଲେ। ଦବିଗଲେ। ଗୋଟିଏ 
ସ୍ଥାନରେ ଦୂଇଟା ସଂସ୍ଥା କିପରି ଚାଲିବ, ଏଥୁପାଇଁ ଅନେକ ଆଲୋଚନା କରାଗଲା। 
ଅମୀୟ ଭାଇ ସବୁ କଥାରେ ସ୍ତଷ୍ଟ। ସେ କହିଲେ, “ ଯଦି ସମସ୍ତେ ସହଯୋଗ ନ 
କରିବେ, ତେବେ ବରଁମାନ ଆରମ୍ଭ କରିବା ନାହିଁ । “Mahanadi Social 
Organisation” କରନ୍ତୁ। ଆମେ ପରେ କରିବା। ଆମ ଭିତରେ କୌଣସି ପ୍ରକାରର 
ଅସଙ୍ଗତି ରଖ୍‌ ଆମେ କାମ ଆରମ୍ଭ କରିବା ନାହିଁ।” ମୋର ମନେପଡ଼ିଲା ବାବାଜୀଙ୍କ 
କଥା ¬ “ କାମ ଏବଂ ସଙ୍ଗତି ମଧ୍ଯରେ, ସଙ୍ଗତି ଗୁରୁତ୍ୃପୂର୍ଣ । କାମ ବିଳମ୍ବ ହେଲେ ଖୁବ୍‌ 
ବେଶୀ କ୍ଷତି ହେବନାହିଁ, ମାତ୍ର ଥରେ ସଙ୍ଗତି ଚାଲିଗଲେ ପୁଣି ଫେରାଇ ଆଣିବା 

କଷ୍ଟକର ।” ତେଣୁ ମୋ ଭିତରେ ମଧ୍ଯ ଅମୀୟ ଭାଇଙ୍କ କଥା ପ୍ରତି ଏକ ସମ୍ମତି ଆସିଲା। 
ସମସ୍ତେ ମଧ୍ଯ ବୂଝିଗଲେ। ତେଣୁ ବର୍ଭମାନ ପାଇଁ ସ୍ତୁଲ୍‌ ଆରମ୍ଭ ବନ୍ଦ ରଖାଗଲା । 


ଏତିକି ସିଦ୍ଧାନ୍ତ ହୋଇସାରିଛି କି ନାହିଁ ସଙ୍ଗେସଙ୍ଗେ ଅବସ୍ଥା ବଦଳିଗଲା। ଯେଉଁ 
ଭାଇମାନେ “Mahanadi Social Organisation” ଆରମ୍ଭ କରିବାକୁ ଚାହୁଁଥଲେ, 
ସେମାନେ ପୁଣି ସେମାନଙ୍କର ମତାମତ ବଦଳାଇଦେଲେ। ସେମାନେ ପୁଣି ଆସି 
ଅନୁରୋଧ କଲେ ସ୍ତୁଲ୍‌ ଆରମ୍ଭ କରିବାପାଇଁ, ସେଥ୍ପାଇଁ ବିଳମ୍ବ କରିଥ୍ବାରୁ ସେମାନେ 
ଅନୁତପ୍ତ ହେଲେ | ଅମୀୟ ଭାଇଙ୍କୁ ଖବର ଦିଆଗଲା । ସେ ମଧ୍ଯ ଖୁସୀ ହେଲେ। ସିଦ୍ଧାନ୍ତ 
ହୋଇଥବା ତାରିଖଠାରୁ ଦିନେ ବା ଦୂଇଦିନ ପରେ ସ୍ତୁଲ୍‌ ଆରମ୍ଭ କରିବା ନିମନ୍ତେ ପୁଣି 
ସ୍ପିର କରାଗଲା। ନନି ପୁଣି ନୂଆ ପୋଷ୍ଟର ଛାପିକରି ପଠାଇଲା। ପୋଷ୍ଟର ମରାହେଲା 
— ସବୂ ଅଞ୍ଚଳରେ ଖବର ଦିଆଗଲା। ସ୍ତୁଲ୍‌ ଆରମ୍ଭ କରିବାପାଇଁ କଟକରୁ ଆମେ ସବୁ 
ପହଞ୍ଚୁଗଲୁ । ଘରଗୁଡ଼ିକ ସଫାସୁତୁରା ହୋଇ - ଚୂନ ମରା ହୋଇଯାଇଥାଏ। ଦୂରକୁ 
ଖୁବ ସୁନ୍ଦର ଦିଶୁଥାଏ। ସେଠାରେ ଗ୍ରୀନ୍‌ ରଙ୍ଗର ସ୍ତୁଲୁର ନାମ ଖୁବ୍‌ ଭଲ ଭାବରେ 
ଲେଖା ହୋଇଥାଏ । ମୁଁ ଦୂରରୁ ଦେଖ୍‌ ଦେଖୁ ଆସୁଥାଏ। ମାତ୍ର ଠିକ୍‌ ପାଖରେ ପହଞ୍ଚ୍ବା 
ବେଳକୁ ଦେଖୁଲି ଅପର ପାଖରେ ଥୁଲା ଛଅଟି କ୍ଵାଟରରେ ମଧ୍ଯ ଗୋଟିଏ ହଳଦିଆ 
ସାଇନବୋର୍ଡ ମରାଯାଇଛି। ସେଇଟା ଛୋଟ, ତେଣୁ ଦୂରରୁ ପଢ଼ି ହେଉନାହିଁ। ପ୍ରବୀର 
ଭାଇଙ୍କୁ ପଚାରିଲି - “ ପ୍ରବୀର ଭାଇ ଅନ୍ୟମାନଙ୍କୁ ପଚାରିଲେ। ସମସ୍ତେ ପରସ୍ପରକୁ 
ଚାହୁଁଥାନ୍ତି । ହଠାତ୍‌ ସ୍ତୁଲ୍‌ରେ ଚୂନ ଦେଉଥ୍‌ବା ଜଣେ କର୍ମୀ କହିଲେ — “ ଆଜି ସକାଳେ 
ଆମେ କାମ କରୁଥ୍ବା ବେଳେ କେତେଜଣ ଆସି ସେ ସାଇନବୋର୍ଡଟି ଟାଙ୍ଗଦେଇ 
ଯାଇଛନ୍ତି।” ପାଖରେ ଯାଇ ଦେଖୁବା ବେଳକୁ ଲାଗିଛି — “Mahanadi Social 
Organisation”. ସମସ୍ତଙ୍କ ମୁଣ୍ଡରେ ବଜ୍ର ପଡ଼ିଲା। କିଏ ଏପରି କଲା ¬ ସମସ୍ତଙ୍କ 
ସହମତିରେ ପରା ସ୍ଟୁଲ୍‌ ଆରମ୍ଭ କରାଗଲା — ପୁଣି ଏପରି କିଏ କଲା ? ସମସ୍ତେ 
ସମସ୍ତଙ୍କୁ ଚାହୁଁଥାରନ୍ତି। ସମସ୍ତେ ସିନା ଜାଣିଲେ ¬ ମାତ୍ର ଅମୀୟ ଭାଇ ଆସିନଥଆନ୍ତି। ସେ 
ଆସିଲେ ପୁଣି କହିବେ — ବର୍ଭମାନ ପାଇଁ ବନ୍ଦ ରହୁ | ପୁଣି ଏକାଠି ହେଲେ ପରେ 
କରିବା। ସେ କେବେହେଲେ ଦୂଇଟା ସଂସ୍ଥାକୁ ଏକାଠି ଚାଲିବାପାଇଁ ରାଜି ହେବେ 
ନାହିଁ। କ'ଣ କରାଯିବ ବୋଲି ମୁଁ ଭାବୁଥାଏ | ହଠାତ୍‌ ଏକ ଆଚମ୍ବିତ ଦୃଶ୍ୟ ମୋ ଦୃଷ୍ଟିକୁ 
ଆସିଲା । 


“ ବାବାଜୀ ମହାରାଜଙ୍କ କୋଠରୀରେ ଏକ ପ୍ରାତଃ ମୁହୂର୍ଭରେ ମୁଁ ତାଙ୍କ ନିକଟରେ 
ବସିଛି। ସେ ପଚାରୂଛନ୍ତି - ଆଉ କ'ଣ ପଚାରିବ ?” ମୁଁ କହିଲି ¬ ' ମହାରାଜଜୀ ¬ 
ମୁଣ୍ଡଳୀରେ ଏପରି ଘଟଣା ଘଟିଛି ! ଆଜି ସ୍ତୁଲ୍‌ ଆରମ୍ଭ ହେବା କଥା। ସେମାନେ ସେଫଟେ 

ଗୋଟିଏ ସାଇନବୋର୍ଡ ମାରିଛନ୍ତି । ଅବଶ୍ୟ ଏପଟେ ଆମର ସ୍ତୁଲ୍‌ କରିବା ପାଇଁ ସେମାନେ 
ବିରୋଧ କରୁନାହାନ୍ତି, ତେବେ ଆମେ କରିବା ଉଚିତ ହେବ କି ?” ବାବାଜୀ ତୁରନ୍ତ 
ଉତ୍ତରଦେଲେ ¬ ‘ତ ବଇଉଁମାନ ଏପରି ଭାବରେ ଚାଲୁ । ସେମାନେ ପରେ ଆପଣଙ୍କୁ 
ସହାୟତା କରିବେ । ହୁଏତ ସେ ଘର ମଧ୍ଯ ଛାଡ଼ିଦେବେ। ଯାହା ମାଂଙ୍କ ବରାଦ ଥୁ୍‌ବ। 
ତେବେ ବର୍ଁମାନ ଆପଣଙ୍କୁ ଯେତିକି ସ୍ଥାନ ମିଳୁଛି ସେତିକିରେ ଆରମ୍ଭ କରନ୍ଧୁ।” 


ଦୃଶ୍ୟଟି ଏତିକି ପରେ ପୁଣି ଚାଲିଗଲା। ସମ୍ପୂର୍ଣ୍ଣ ଦୃଶ୍ୟଟିକୁ ସମ୍ପୂର୍ଣ୍ଣ ସତ୍ୟ ବୋଲି 
ମାନିବା ଛଡ଼ା ମୋର ଉପାୟ କିଛି ନଥୁଲା। ମୁଁ ମୋର ନିଜର ମାନସିକ ଧାରାରେ 
ହଠାତ୍‌ ଅବିଚଳିତ ରହି ସ୍ମିର କରିନେଲି କ”ଣ ହେବା ଉଚିତ । ବାବାଜୀ ଯେ ଆଜି ସ୍କୁଲ୍‌ 
ଆରମ୍ଭ କରିବାପାଇଁ ସମ୍ମତି ଦେଲେ ଏଥୁରେ ଆଉ ତିଳେମାତ୍ର ସନ୍ଦେହ ନାହିଁ। ମାତ୍ର 
ଅମୀୟ ଭାଇଙ୍କର ମନୋଭାବ ଆମେ ଜାଣିଥୁଲୁ ¬ ସେ କେବେହେଲେ ରାଜି ହେବେ 
ନାହିଁ । 


ଏତିକି ଭାବିବା ଭିତରେ ଅମୀୟ ଭାଇ ମୋଟର ସାଇକେଲରେ ଆସି ପହଞ୍ଚଲେ। 
ସେ ମୋଟରସାଇକେଲ ରଖୁ ରଖୁ ତାଙ୍କୁ ଅନ୍ୟମାନେ ଘେରିଯାଇ ଅନ୍ୟ ସାଇନ୍‌ବୋର୍ଡ 
କଥା କହିଲେ । ଅମୀୟ ଭାଇ ଦୂରରୁ ଚାହିଁଲେ, ପଢ଼ିଲେ ସାଇନବୋର୍ଡଟିକୁ । ପଚାରିଲେ 
— କିଏ ଲଗାଇଲା। କେହି ଜଣେ ଉତ୍ତରଦେଲେ। ସେ ସଙ୍ଗେସଙ୍ଗେ ମୋ ଆଡ଼କୁ 
ବୁଲିପଡ଼ି କହିଲେ - “ ଭାଇ, ସେମାନେ ଲଗାଇଥାନ୍ଧ - ଆମେ ଆମର ଏପଟେ 
କରିବା । କିଛି ଅସୁବିଧା ହେବ କି ? ଆପଣ ରାଜି ହେଲେ କରିଦେବା।” ମୁଁ ତାଙ୍କ 
କଥାକୁ ସମ୍ପୂର୍ଣ୍ଣ ଶୁଣିଥ୍‌ଲେ ମଧ୍ୟ ଆଦୌ ବିଶ୍ଵାସ ହେଉନଥାଏ | ଦ୍ଵିତୀୟବାର ଶୁଣିବାପାଇଁ 
ପଚାରିଲି - “ କ'ଣ କହିଲେ ?” ଅମୀୟ ଭାଇ ପୁନର୍ବାର ତାଙ୍କ କଥାକୁ ଦୋହରାଇଲେ, 
“ ସେମାନେ ସେପଟେ ସାଇନବୋର୍ଡ ମାରିଥାନ୍ସ - ଆମେ ଏପଟେ ସ୍ତୁଲ୍‌ କରିବା - 
କିଛି ଅସୁବିଧା ହେବ କି?” ମୋର ଚକ୍ଷୁରେ କୃତଞ୍ଞତାର ଅଶ୍ରି ଭରପୂର। ଅମୀୟ 
ଭାଇଙ୍କୁ ପରିଷ୍କାର ଭାବରେ ଦେଖୁପାରୁ ନଥାଏ । ଆଖୁ ପୋଛି କହିଲି — “ କିଛି ଅସୁବିଧା 
ହେବ ନାହିଁ। ତାହାହିଁ ମା'ଙ୍କ ଇଚ୍ଛା।” 


ସମ୍ପୂର୍ଣ୍ଣ ସରଳ ଏବଂ ଅନୌପଚାରିକ ଭାବରେ ଆଦୌ କୌଣସି ଚାକଚକ୍ୟ 
ନରଖୁ ବିଦ୍ୟାଳୟ ଉଦ୍‌ଘାଟିତ ହେଲା। ସେଦିନ ଅମୀୟ ଭାଇଙ୍କ ମୁହଁରେ ମୋତେ 
ବାବାଜୀ ମହାରାଜଙ୍କର ଆଖ୍‌ ଦୁଇଟି ହିଁ ବରାବର ଦିଶୁଥୁଲା। 
ଜୁନ୍‌ - ୨୦୦୪ 

ବାସ୍ତବ ଆମ୍ଭୀୟତା 


ଗତ ୨୦୦୧ ମସିହାରେ ଜନଗଣନା କାମରେ ମୋତେ ଓଡ଼ିଶାର ପ୍ରାୟ ୨ ୦ଟି 
ଜିଲ୍ଲାକୁ ଗସ୍ତ କରିବାକୁ ପଡ଼ିଥୁଲା। ତନ୍ମଧ୍ୟରୁ ଅନୁଗୁଳ ଅନ୍ଯୟତମ। ଦେବଗଡ଼ ଜିଲ୍ଲାରେ 
ଜନଗଣନା ପାଇଁ ତାଲିମ ପ୍ରଶିକ୍ଷଣ ଦେଇସାରିବା ପରେ ସନ୍ଧ୍ୟା ସୁଦ୍ଧା ମୁଁ ଏବଂ 
କାର୍ଯ୍ୟାଳୟରେ ଅନ୍ୟ ଜଣେ ବନ୍ଧୁ ପ୍ରମୋଦ ପଣ୍ଡା ଅନୁଗୁଳ ବାହାରିଲୁ | ସରକାରୀ ଗାଡ଼ି 
ସାଙ୍ଗରେ ଥାଏ। ସେତେବେଳେ ଆମେ ସରକାରୀ ଅତିଥ୍‌ । ପ୍ରତ୍ୟେକ ଜିଲ୍ଲାରେ ନିଜେ 
ଜିଲ୍ଲାପାଳ ଆମ ଗସ୍ତ ପାଇଁ ଦାୟିତ୍ଵ ନେଉଥାଆନ୍ତି। ତେଣୁ ଖୁବ୍‌ ଭଲରୂ ଭଲ ବ୍ଯବସ୍ଥା 
ସବୁ ହେଉଥାଏ। ସବୁଠାରୁ ଭଲ ଅତିଥୁଶାଳା, ଖାଦ୍ୟ ମଧ୍ଯ ଅନୁରୂପ। ଆମ ଆବଶ୍ୟକତା 
ମୁତାବକ ସବୁକିଛି କରାଯାଉଥାଏ | ଏମିତି ସୁବିଧା ଭିତରେ ଦେବଗଡ଼ କାର୍ଯ୍ୟ ସରିଗଲା। 
ସେଠାରୁ ପାଲଲହଡ଼ା ଏ.H. 6 ବାଟ ଦେଇ ଅନୁଗୁଳରେ ପହଞ୍ଚୁବା ବେଳକୁ ସନ୍ଧ୍ଯା 
୭ଟା ବାଢିସାରିଥାଏ । ରାତ୍ରିଟା ବିଶ୍ରାମ ¬ ପୁଣି ପରଦିନଠାରୁ ଆରମ୍ଭ ହେବ ପ୍ରଶିକ୍ଷଣ । 
ଏଥ୍‌ପାଇଁ ସବୁ ପ୍ରକାରର ପ୍ରାକ୍‌ ଆୟୋଜନ ସରିଥାଏ। 


ଅନୁଗୁଳଠାରେ ଗୋଟିଏ ସର୍କିଟ୍‌ ହାଉସ୍‌ ବ୍ୟତୀତ ଅନେକ ପ୍ରକାରର ଗେଷ୍ଟ 
ହାଉସ ଅଛି । ଆମେ ପହଞ୍ବା ବେଳକୁ ସବୁ ଅଫିସ ବନ୍ଦ ହୋଇଗଲାଣି | ତେଣୁ ରହିବାର 
ବ୍ୟବସ୍ଥା ଇତ୍ୟାଦି ଢାଣିବାପାଇଁ ଏ.ଡି.ଏମ୍‌.ଙୁ ଫୋନ୍‌ କଲି। ସେ ମହାଶୟ ତାଙ୍କ ଘରକୁ 
ଯିବାକୁ ଅନୁରୋଧ କଲେ। ତାଙ୍କ ଘରର ଠିକଣା ବୂଝି ସେଠାରେ ପହଞ୍ଚୁବା ପରେ 
ସାମାନ୍ୟ ଆଳାପ ଏବଂ ଚା' ପାନ ପରେ ଆମ୍ଭମାନଙ୍କ ପାଇଁ ରହିବାର ବ୍ୟବସ୍ଥା ବିଷୟରେ 
ସୂଚନା ଦେଲେ। କଲେକ୍ଟରଙ୍କ ପରାମର୍ଶ ଅନୁସାରେ ଆମ୍ଭମାନଙ୍କ ପାଇଁ ନାଲ୍‌କୋ 
ଅତିଥ୍ଶାଳାରେ ବ୍ୟବସ୍ଥା କରାଯାଇଛି ବୋଲି କହିଲେ | ନାଲ୍‌କୋ ଅତିଥୁଶାଳା ଅନୁଗୁଳର 
ସବୂଠାରୁ ମର୍ଯ୍ୟାଦାବନ୍ତ ଅତିଥଶାଳା। କେବଳ ନାଲ୍‌କୋର ନିଜର ଅତିଥ କିମ୍ବା ଜିଲ୍ଲାର 
ଗୁରୁତ୍ଵପୂର୍ଣ୍ଣ ଅତିଥ୍ମାନଙ୍କ ବ୍ୟତୀତ ଆଉ କାହାରିକୁ ସେଠାରେ ରହିବାର ଅନୁମତି 
ମିଳେନାହିଁ। ତେଣୁ ନାଲ୍‌କୋ ଅତିଥ୍ଶାଳାରେ ଆମର ରହିବାର ବ୍ୟବସ୍ଥା ହୋଇଛି ଶୂଣିବା 
ପରେ ପ୍ରମୋଦ ଖୁସି ହୋଇଗଲେ। 

ସେଠାରୁ ଚାଲିଲୁ ନାଲ୍‌କୋ ଅତିଥୁଶାଳା। ଅନୁଗୁଳ ସହରର ଗୋଟିଏ ପାଖରେ 
ନାଲ୍‌କୋ । ଅତିଥୂଶାଳା ବାହାରୁ ତା'ର ଭିତର ଅନୁମାନ କରିହେବ। ଖୁବ୍‌ ସୁନ୍ଦର 
ବଗିଚା। ଅନେକ ପ୍ରକାରର ଫୁଲ ଫୁଟିଥାଏ। ଅତି ସୁନ୍ଦର ଭାବରେ Maintained 
ହୋଇଥାଏ । ଅନେକ ଦାମୀ ଦାମୀ ଗାଡ଼ି ଆଗରେ ଲାଇନ୍‌ ହୋଇ ପାର୍କିଂ କରିଥାନ୍ତି। 
ବିଦେଶୀ ଅତିଥ ଅନେକ । ଆମର ପୂରୁଣା ଆତମ୍ବାସାଡରଟି ଯାଇ ତା” ମଧ୍ଯରେ ରହିଗଲା | 
ପ୍ରମୋଦ ଓ ମୁଁ ଗାଡ଼ିରୁ ଓହ୍ଲାଇ ଭିତରକୁ ଗଲୁ। ଏହା ମଧ୍ଯରେ ଅତିରିକ୍ତ ଜିଲ୍ଲାପାଳ 
(ଏ.ଡି.ଏମ୍‌.) ଫୋନ୍‌ କରି କହିସାରିଥାନ୍ତି। ମୋତେ ଲାଗିଲା ଅତିଥୁଶାଳାର ଦାୟିତ୍ଵରେ 
ଥବା ବ୍ଯକ୍ତି ଆମପାଇଁ ଅପେକ୍ଷା କରି ବସିଛନ୍ତି। ଆମେ ଭିତରକୁ ଯାଉ ଯାଉ ଜଣେ 
ଆସି ପଚାରିଲା - “ ସାର୍‌, ଆପଣ ତ୍ରିପାଠୀ ବାବୁ, ଜନଗଣନାର ଆସିଷ୍ଟାଣ୍ଡ 
ଡାଇରେକୃର୍‌ ?” ମୁଁ କହିଲି ¬ “ ଠିକ୍‌” | ପୁନର୍ବାର ପ୍ରଶ୍ନ କଲେ - “ ଆପଣଙ୍କର 
ଜଣେ ସହକାରୀ ¬ ?” ମୁଁ ପ୍ରମୋଦଙ୍କୁ ହାତ ଦେଖାଇ ଚିହ୍ବାଇଦେଲି। ପୁଣି ପ୍ରଶ୍ନ — 
“ ଆଉ ଗାଡ଼ି ?” ମୁଁ ବାହାରକୁ ଆମ୍ଭାସାଡର ଆଡ଼େ ହାତ ଠାରିଦେଲି। ସଙ୍ଗେସଙ୍ଗେ 
ସେ କାହାକୁ ଇସାରା ଦେଇ, ଲଗେଢ୍‌ ପ୍ରଭୃତି ଗାଡ଼ିରୁ ନେଇଆସିବାପାଇଁ ବରାଦ କଲେ, 
ଆଉ ନିଢେ ଆମକୁ ସାଙ୍ଗରେ ନେଇ ଆମ ପାଇଁ ଉଦ୍ଦିଷ୍ଟ କୋଠରୀ ଆଡ଼େ ଚାଲିଲେ। 


ରଜାଘର ଉଆସ ପରି ଉଆସ — ଆମକୁ ତା” ଭିତରେ ଭିତରେ ନେଇ ଗୋଟିଏ 
ରୂମ୍‌ ପାଖରେ ପହଞ୍ଚାଇଲେ ¬ ରୂମ୍‌ ଖୋଲି ଦେବାରୁ ଦେଖାଗଲା ତାହା ବାସ୍ତବିକ ୩/ 
୪ଟି ରୂମ୍‌ର ସମାହାର । ପ୍ରଥମଟି ଗୋଟିଏ ଡ୍ରଇଂ ରୂମ୍‌ ¬ ତା” ଭିତରକୁ ମୁଖ୍ୟ ରୁମ୍‌, 
ତା'କୁ ଲାଗିଛି ଦୂଇ ପାଖକୁ ଦୂଇଟି ରୂମ୍‌ ¬ ଗୋଟିଏ ସ୍ବାନାଗାର ¬ ଶୌଚାଳୟ ଏବଂ 
ଅନ୍ୟଟି ଆଣ୍ଟିରୁମ୍‌ ¬ ସେଠାରେ Luggage ଇତ୍ୟାଦି ରଖାଯିବା ପାଇଁ ବ୍ଯବସ୍ଥା ଅଛି। 
ସ୍ଵାନାଗାରରେ ଗାଧୋଇବା ପାଇଁ ସବୁ ବିଦେଶୀ ବ୍ଯବସ୍ଥା । ପାଣି ଟବ୍‌ରେ ବସିକରି 
ଗାଧୋଇବାକୁ ହେବ । ଶୌଚାଳୟଟି ମଧ୍ଯ ଅନୁରୂପ, ବିଦେଶୀ । କମୋଡ଼ ସିଷ୍ଟମ୍‌, ଟୁଲ୍‌ 
ଉପରେ ବସି ପାଇଖାନା ଯିବା କଥା, ପୁଣି ପାଣି ସାରିବାର ବ୍ୟବସ୍ଥା ନାହିଁ। ବିଦେଶୀ 
କାଗଜରେ ପୋଛି ହେବା କଥା। ସ୍ଵାନାଗାରରେ ପାଣି ବ୍ଯବସ୍ଥା କଂଣ ପଚାରିବାରୁ 
ଆମ ସହିତ ଯାଇଥିବା ବ୍ୟକ୍ତି ପାଣି ବ୍ୟବସ୍ଥା ବୃଝାଇଦେଲେ। କାହାକୁ ଚିପିଲେ ଗରମ 
ପାଣି — କାହାକୁ ଚିପିଲେ ଥଣ୍ଡା ପାଣି ଏବଂ ଉଭୟ ଆବଶ୍ୟକ ଥଲେ କିପରି କରିବାକୁ 
ହେବ ଇତ୍ୟାଦି। ପାଇଖାନା ନିକଟକୁ ପାଣିର ବ୍ଯବସ୍ଥା କିପରି କରିବାକୁ ହେବ ଆଉ 
ଯାହା ଯାହା ଆବଶ୍ଯକ ପ୍ରମୋଦ ଅତି ନିଖୁଣ ଭାବରେ ପ୍ରଶିକ୍ଷଣ ନେଉଥାଆନ୍ତି, କାରଣ 
ସେ ବ୍ୟକ୍ତି ବିଦା ହେବା ପରେ ସେ ଶୌଚାଳୟ ଯିବାପାଇଁ ଉଦବିଗ୍ଧ ଥାଆନ୍ତି । ବୋଧହୁଏ 
ଅନେକ ବେଳରୁ ତଲବ ଦେଲାଣି। ସ୍ବାନାଗାରରୁ ବାହାରିଆସି ବେଡ୍‌ରୂମ୍‌ରେ ଦେଖୁଲୁ 
ପ୍ରାୟ ୩ ଇଞ୍ଚ ମୋଟ କାର୍ପେଟ ତଳେ ପଡ଼ିଛି। ଚାଲିଲା ବେଳକୁ ଗୋଡ଼ ତଳେ ସ୍ପର୍ଗରୂ 

ଫାଳେ ଅବା ଭଳି ଲାଗୁଛି। ମର୍ର୍ଯୟରେ ଏତେ ମୁଲାୟମ ସ୍ଥାନ କେଉଁଠି ଥୁବ ବିଶ୍ଵାସ କରି 
ହେବନାହିଁ। ଦୁଇଟି ମଣିଷଙ୍କର ଶୋଇବା ପାଇଁ ଦୂଇଟି ଖଟ ପଡ଼ିଛି ମାତ୍ର ସେ ଦୂଇଟିରେ 
ଆମ ହିସାବରେ ଅଧ ଡଜନେ ଲୋକ ଆରାମରେ ଶୋଇପାରିବେ। ଛାତରୁ ଚଟାଣ 
ପର୍ଯ୍ୟନ୍ତ ପର୍ଦା କାନ୍ଧ ଦେହରେ ଟଙ୍ଗା ଯାଇଛି। କାନ୍ଧ କୌଣସି ସ୍ଥାନରେ ଦିଶୂନାହିଁ। ଅତି 
ସୁନ୍ଦର ତଥା ଦାମିକା ଟି.ଭି.ଟିଏ ରଖାଯାଇଛି। ବିଛଣା ଉପରେ ଖୁବ୍‌ ଦାମୀ ବିଛଣା 
ଚାଦର, ଗୋଡ଼ ପାଖେ ଆବଶ୍ଯକ ଥାଉ କି ନଥାଉ — ଘୋଡ଼ାଇ ହେବାପାଇଁ ଅତି 
ଦାମୀ କମ୍ବଳ | ଗୋଟିଏ ଟି ପୟ ଏବଂ ତାକୁ ଲାଗି କେତୋଟି ଚୌକି - ଟି ପୟ ଉପରେ 
ଦୁଇଟି ରିମୋଟ । ଗୋଟିଏ ଟି.ଭି. ପାଇଁ, ଆର ରିମୋଟଟି କଣ ବୋଲି ପଚାରିବାରୁ 
ଜାଣିଲି ତାହା 4 ପାଇଁ| ରାତିରେ ଶୋଇଥୁବା ଅବସ୍ଥାରେ ବେଶୀ ଶୀତ ବା ଗରମ 
ହେଲେ ଆଉ ବିଛଣାରୁ ନ ଉଠି ରିମୋଟ ଜରିଆରେ ଥ୯କୁ କମ୍‌ ବେଶୀ କରିହେବ | 
ଅତ୍ଯନ୍ତ କୌତୁହଳ ତଥା ମଜାରେ ସାଙ୍ଗରେ ଥୁବା ବ୍ୟକ୍ତିଙ୍କୁ ପଚାରିଲି —- ରାତିରେ 
ଶୋଇଥ୍୍‌ବାବେଳେ ପାଇଖାନା ବା ପରିସ୍ତା ଲାଗିଲେ କିଛି ରିମୋଟର ବ୍ୟବସ୍ଥା ଅଛି କି ? 
ବ୍ୟଗ୍ତି ବୁଝି ନ ପାରି ଖାଲି ହସିଦେଲେ। 


ଡ୍ରଇଂରୂମ୍‌ ମଧ୍ୟ ଅନୁରୂପ। ସେଠାରେ ଆଉ ଗୋଟିଏ ଟି.ଭି. । ଅତି ଚମଜ୍ାର 
ଭାବରେ ସଜ୍ଜା ହୋଇଥ୍‌ବା ଗୋଟିଏ ଦାମୀ ସୋଫାସେଟ୍‌ | ପିଇବା ପାଣି ପାଇଁ ଆକ୍ସାଗାର୍ଡ 
ଲାଗିଛି। ଓଟର କୁଲର, ରୁମ-ସ୍ତରେୟର - ଆଉ କୌଣସିଥ୍‌ରେ ଉଣା ନାହିଁ। ଏତିକି 
ସବୂ ଦେଖାଇଦେଇ ବ୍ୟକ୍ତିଜଣକ ଚାଲିଗଲେ । 


ପ୍ରମୋଦ ବୋଧହୁଏ Bathroom ଯାଇଥାଆନ୍ତି। ହଠାତ୍‌ ମୁଁ ଅନୁଭବ କଲି 
ମୋର ଶ୍ବାସରୁଦ୍ଧ ହେବାକୁ ଆରମ୍ଭ କରୁଛି, ଏସବୁ ଚାକଚକ୍ଯ ଯେ ମୋ ଦେହରେ 
ଯାଉନି ¬ ମୁଁ ତାକୁ ମର୍ମେମର୍ମେ ଅନୁଭବ କଲି। ସବୁଦିଗରୁ ଘରଟିକୁ ନିବୁଜ କରି ବନ୍ଦ 
କରାଯାଇଛି, AC ଲାଗିଲେ ଘରଗୁଡ଼ିକର ଯେଉଁ ଦୂର୍ଦଶା ହୁଏ, ସେଠାରେ ମଧ୍ଯ ତାହା; 
ଏପରିକି 4୯ ବନ୍ଦକରି ମଧ୍ଯ ଝରକା ଖୋଲିବାର ସମ୍ଭାବନା ନାହିଁ। ମତେ ଲାଗିଲା — 
ସେପରି ଘରେ ଝରକା ଲାଗିବାର କୌଣସି ଆବଶ୍ଯକତା କେହି କେବେ ଅନୁଭବ 
କରିନଥ୍‌ବେ । ପ୍ରମୋଦ ସାଷ୍ଟାଙ୍ଗ ହୋଇ ଆସିବା ବେଳକୁ ମୋ ଦେହରୁ ଦୁଇଥର ଝାଳ 
ବାହାରି ସାରିଲାଣି। ତା'ରି ଭିତରେ ରାତ୍ରିରେ ଖାଦ୍ୟ କ'ଣ ହେବ ବୋଲି କେହି ଆସି 
ପ୍ରମୋଦଠାରୁ ତାଲିକା ନେଇ ଯାଇଥାନ୍ତି। ମୁଁ ଅନୁଭବ କଲି, ସେ ଘରେ ମୁଁ ବେଶୀ 
ସମୟ ରହିପାରିବିନି ¬ ହଠାତ୍‌ କବାଟ ଖୋଲି ବାହାରି ଆସିଲି। ରିସେପସନିଷ୍ଠଙ୍କ 
ଅଫିସକୁ ଯାଉଛି, ପ୍ରମୋଦ ପଛରୁ ଡାକିଲେ ¬ “ ସାର, ଆପଣଙ୍କ ବାକ୍ସ ଫିଟାଇ ସବୁ 
କାଢ଼ୂଛି” — ମୁଁ ଯାଉ ଯାଉ କହିଲି, ଟିକେ ଅପେକ୍ଷା କର | 

ଅଭ୍ୟର୍ଥନାକାରୀ ମୋତେ ଦେଖୁ ଦେଖୁ ଆଉ କ'ଣ ଆବଶ୍ୟକ ବୋଲି ପଚାରି 
ବସିଲେ । ମୁଁ କେବଳ ଟେଲିଫୋନ୍‌ ଦରକାର ବୋଲି କହିବାରୁ ମୋ ହାତକୁ 
ଟେଲିଫୋନଟି ବଢ଼ାଇଦେଲେ। ସେତେବେଳେ ମୁଁ ଟେଲିଫୋନ୍‌ ବହିରୁ ବିଶ୍ଵନାଥ ପିଉସାଙ୍କ 
( ଶ୍ରୀ ବିଶ୍ଵନାଥ ପ୍ରଧାନ) ନମ୍ବର ଖୋଜି ସାରିଥାଏ । ଓଡ଼ିଶାର ଅନେକ ମାତୃକର୍ମୀମାନଙ୍କ 
ମଧ୍ଯରେ ବିଶ୍ଵନାଥ ପିଉସା ଏବଂ ପ୍ରମିଳାଅପା ଅନ୍ୟତମ । ଅନୁଗୁଳ ଜିଲ୍ଲାର ମୁଖ୍ଯ 
କର୍ଣ୍ଣଧାର | ପୂଜ୍ୟ ସ୍ଵର୍ଗତ ଉତ୍ସବ ମଉସାଙ୍କର ନିଜ ଭଉଣୀ ଭିଣୋଇ । ଉତ୍ସବ ମଉସାଙ୍କ 
ପିଲାମାନେ ଅପା-ପିଉସା ଡାକନ୍ତି, ଆମେ ମାତୃଭବନର ସମସ୍ତେ ମଧ୍ଯ ଅପା ଏବଂ 
ପିଉସା ଡାକୁ । ଟେଲିଫୋନ୍‌ କଲି — ଅପା ଧରିଲା। “ କିରେ ବାବୁଲି, କ'ଣ କହୁଛୁ ? 
ଆଉ, ମାତୃଭବନରେ ସବୁ ଭଲ ତ ! |” ମୁଁ ‘ହଁ କଲି। କହିଲା ¬ “ ଏତେ ରାତିରେ 
ଫୋନ୍‌ କରୁଛୁ ତ ମନରେ ଟିକେ ଛନକା ପଶିଗଲା। ଗଦାଧର, ଲୀଳା, ଶ୍ୟାମୀ ସବୁ 
ଭଲ ଅଛନ୍ତି ତ ?” ମୁଁ ଖାଲି “ହଁ, ହଁ” କରୂଥାଏ। “ ଆଉ, କାହିଁକି ଫୋନ୍‌ କରିଥ୍ଲୁ ?” 
ମୁଁ କହିଲି - ଅପା, ମୁଁ ଅନୁଗୁଳରେ ଅଛି — ନାଲ୍କୋ ଗେଷ୍ଟହାଉସ୍‌ରେ, କିନ୍ଧୁ ଭଲ 
ଲାଗୁନି।” ଅପା ରାଗରେ ଫାଟି ପଡ଼ି କହିଲା ¬ “ ତତେ ଭଲ ଲାଗୁନି, ଆଉ ମତେ 
କ”ଣ ଭଲ ଲାଗୁଛି ? ହଇରେ, ତତେ କିଏ କହିଲା — ଏଠିକି ମୋ ପାଖକୁ ନ ଆସି 
ସେ ନାଲ୍‌କୋ ନା ଫାଲ୍‌କୋ ଗେଷ୍ଟ ହାଉସ୍‌ରେ ରହିବାକୁ।” ମୁଁ କହିଲି ¬ “ ଅପା, 
ସରକାରୀ ଗସ୍ତରେ... ।” ମୋତେ ପୂରା କହିବାକୁ ନ ଦେଇ ତା’ ଚିଲେଇବା ସ୍ଵରରେ 
କହୁଥାଏ ¬ “ ରଖ ତୋ ସରକାରୀ | ମତେ ସରକାରୀ ଦେଖଉଛୁ ? କୋଉଦିନ ଏମିତି 
ବଡ଼ଲୋକ ହୋଇଗଲୁ —- ଅପା ଘର ଛାଡ଼ି ସରକାରୀ ଗେଷ୍ଟ ହାଉସ୍‌ରେ ରହିଥୁଲୁ।” 
ମୁଁ ଅଭ୍ୟର୍ଥନାକାରୀଙ୍କୁ ଲୁଚାଇ ଲୁଚାଇ ମୋ ଆଖୁରୁ ଲୁହ ପୋଛୁଥାଏ। ପୂଣି ସାଙ୍ଗେସାଙ୍ଗେ 
ତାଗିଦ୍‌ କରି କହିଲା — “ ସାଙ୍ଗେ ସାଙ୍ଗେ ତୋ ବ୍ୟାଗ୍‌ ପତ୍ର ଧରି ପଳାଇ ଆ।” ମୁଁ 
କହିଲି - “ ଅପା, ମୋ ସାଙ୍ଗରେ ଜଣେ ଅଫିସ୍‌ ଷ୍ଟାପ ଅଛନ୍ତି।” ଅପା କହିଲା — 
“ ତୋ ସାଙ୍ଗରେ ଯିଏ ଅଛି — ସିଏ ଆଉ ଅଫିସ୍‌ ଷ୍ଟାଫ୍‌ କେମିତି ହେଲେ ? ସିଏତ 
ନିଶ୍ଚୟ ମା”ଙ୍କ ଲୋକ ହୋଇଥ୍‌ବେ, ଯେତେଜଣ ଅଛନ୍ତି ¬ ସମସ୍ତଙ୍କୁ ନେଇ ଚାଲି 
ଆସ।” ମୁଁ ଫୋନ୍‌ ଥୋଇଲି। ଅଭ୍ୟର୍ଥନାକାରୀ ଆକାଶରୁ ଖସିପଡ଼ିଲା ପରି କହିଲେ ¬ 
“ ସାର୍‌, ଏଠାରେ ରହିବେ ନାହିଁ।” ମୁଁ କହିଲି ¬ “ ନୀ ମୋ ପିଉସୀ ଘର ଏଇଠାରେ | 
ସେ ରାଗିଲାଣି। ମୋତେ ଯିବାକୁ ହେବ।” ତାଙ୍କୁ ଅନୁରୋଧ କରି ଖାଇବା ଅର୍ଡର 
€ancel କଲି | ରୂମ୍କୁ ଆସିଲା ବେଳକୁ ପ୍ରମୋଦ ଆନନ୍ଦରେ ବସି †ଏ ଦେଖୁଥା'ନି। 
ମୁଁ କହିଲି - “ ପ୍ରମୋଦ ଉଠ, ଏଠି ରହିବାନି।” ସେ ମଧ୍ଯ ହଠାତ୍‌ କାବାହୋଇ 
କହିଲେ — “ ସାର, ଏହାଠାରୁ ଆହୁରି ଭଲ ଗେଷ୍ଟହାଉସ୍‌ ଅଛି ?” ମୁଁ କହିଲି, “ ହଁ 
ଅଛି, ଶୀଘ୍ର ଚାଲ।” 

ଗାଡ଼ିରେ ବସି କହିଲି - “ ଆମର ଗୋଟିଏ ବଡ଼ ମାତୃ ପରିବାର ଅଛି। ସେଇ 
ପରିବାର ବାସ୍ତବିକ ଆମର ନିଜର ପରିବାର, ସେ ପରିବାର ଆଗରେ ରକ୍ତ ସମ୍ପର୍କୀୟ 
ପରିବାର ମଧ୍ଯ ନ୍ୟୁନ ହୋଇଯାଏ। ସେହି ପରିବାରର ମୋ ପିଉସୀ-ପିଉସା ଏଠାରେ 
ଥାଆନ୍ତି। ଏଥରକ ତୁମେ ସାଙ୍ଗରେ ଥ୍‌ବାରୁ ଏବଂ ସରକାରୀ ଗସ୍ତରେ ଥୁବାରୁ ମୁଁ 
ଅନ୍ୟସ୍ଥାନରେ ରହିବାପାଇଁ ଭାବିଥୁଲି। ମାତ୍ର ସେମାନଙ୍କ ସହିତ ସମ୍ପର୍କ ଏତେ ନିବିଡ଼ 
ଯେ ଏଠାରେ ମୁଁ ମୁହୂର୍ରେ ମଧ୍ଯ ରହିପାରିଲି ନାହିଁ। ମୋତେ ସେ ରୂମ୍‌ ଏତେ ଅଧକ 
Sofocating ଲାଗିଲା — ମୁଁ ଭାବିଲି ସକାଳୁ ହୁଏତ ଶ୍ବାସରୁଦ୍ଧ ହୋଇଯିବ । ଅନ୍ଯ 
ଜିଲ୍ଲାରେ ମୁଁ ସରକାରୀ ଗେଷ୍ଟହାଉସ୍‌ରେ ଥରେ ରହିକରି ଆସିଛି - ମାତ୍ର ଏପରି 
ଲାଗେ ନାହିଁ। ଏଠାରେ ଏପରି ଲାଗିବାର କାରଣ - ମୋର ଏମାନଙ୍କ ସହିତ ସମ୍ପର୍କ । 
ଅପା ଘର ଛାଡ଼ି ମୁଁ ଅନୁଗୁଳର ବାହାରେ ଯାଇ ରହିପାରିବି ନାହିଁ।” ପ୍ରମୋଦ ଜଣେ 
ଧାର୍ମିକ, ଧର୍ମଭାବାପନ୍ନ ବ୍ଯକ୍ତି - କଥାଟି ଖୁବ୍‌ ହୃଦୟର ସହିତ ଗ୍ରହଣ କରିନେଲେ। 


ଅପା ଘରେ ପହଞ୍‌ ମୁଁ ଅପାକୁ ପାଦ ଛୁଇଁ ପ୍ରଣାମ କଲି, ପ୍ରମୋଦ ମଧ୍ଯ କଲେ। 
ଅପା ସଙ୍ଗେସଙ୍ଗେ କହିଲା - “ ଆଉ ତୁ କହୁଥୁଲୁ ସରକାରୀ ଲୋକ ? ଆରେ ଇଏ 
କେମିତି ସରକାରୀ ଲୋକ ହେଲେ ? ତୋ ସାଙ୍ଗରେ ବୁଲୁଛନ୍ତି - ଆମ ଘରେ ରହିବେ, 
ଏ ନିଶ୍ଚୟ ମା'ଙ୍କ ଲୋକ।” ଅନେକ ଦିନରୁ ଦେଖୁ ନ ଥ୍ବାରୁ ଅପା ଗପ ଆରମ୍ଭ 
କରିଦେଲା। ସେତେବେଳେ ରାତି ୧୧ଟା, କଥା ମଝିରେ କହିଲି - “ ଅପା, ଭାରି 
ଭୋକ।” ଅପାର ଆଖ୍‌ ଦି'ଟା ତାଳୁକୁ ଉଠିଗଲା ¬ “କ'ଣ, ଏତେ ବେଳ ଯାଏଁ 
ଖାଇନୁ ?” ପିଉସା ରାଗିଯାଇ ପାଟି କରି ଉଠିଲେ ¬ “ ପିଲାଟାକୁ ବସାଇ ଗପ ଆରମ୍ଭ 
କରିଦେଲ। ପଚାରିବାକୁ ମନେ ହଉନି — ଖାଇଚୁ କି ନାହିଁ।” ଅପା ଆଉ ମୁହୁର୍ରେ 
ବିଳମ୍ବ ନକରି ରୋଷେଇ ଘରକୁ ଚାଲିଗଲା। ଯାଉ ଯାଉ କହୁଥାଏ — “ ଦୁଇଖଣ୍ଡ ରୂଟି 
ଖାଇବ, କୋଉ ପର୍ବତ ଖାଇବ ନା କଣ ? ଯାହା ଥୋଇଦେଲେ ତ ଖାଇଦେବ।| ମୁଁ 
ନିଆଁଲଗା ଖାଇବା କଥାଟା ଟେଲିଫୋନ୍‌ରେ ବୂଝିନେଲିନି କାହିଁକି ୨?” ସମ୍ପୂର୍ଣ୍ଣ ଅକୃତ୍ରିମ 
ଆମ୍ମୀୟତାରେ ଭରପୂର | ବାସ୍ତବିକ, ୧୫ ମିନିଟ୍‌ ମଧ୍ଯରେ ରୁଟି, ଭଜା ଏବଂ କ୍ଷୀର। 
Dining Tableରେ ବାଢ଼ିଦେଇ ପାଖରେ ବସିଥାଏ ଅପା! “ ଆହେ ଦେଖୁଲ — ଫ୍ରିଜ୍‌ରେ 
ସେ ନାଲି ମିଠା ଥ୍‌ବ। ବାବୁଲି ଭଲପାଏ।” ପିଉସା ନିଜେ ଉଠିଯାଇ ଫ୍ରିଜରୁ ମିଠା 
ଆଣିଦେଲେ। ସବୁ ସରିବା ବେଳକୁ ରାତି ୧୨ଟା ଟପିଯାଇଥାଏ । ଅପାଙ୍କ ଦାଣ୍ଡଘରେ 
— ଦୁଇଟା ଖଟ ପଡ଼ିଥାଏ | ଯେତେଥର ଆଗରୁ ଆମେ ଆସିଚୁ, ସେଇ ଘରେ ରହୁ । ସେ 
ଘରକୁ ମା”ଙ୍କ କୋଠରୀ ବୋଲି ଆମେ କହୁ। ଆମେ ଦୁଇଜଣ ସେଠାରେ ଶୋଇଲୁ । 
ଅପା କବାଟ ଆଉଜାଇ ଦେଇ ¬ ଶୋଇବାକୁ ଗଲା | ଯିବା ପୂର୍ବରୁ ଆମର Programme 

ବିଷୟରେ ପଚାରି ବୃଝିଲା ¬ ଜଳଖୁଆ କେତେବେଳେ ଦରକାର, ଚା” ଦରକାର କି 
ନାହିଁ। ଏହା ମଧ୍ଯରେ ପ୍ରମୋଦ ମଧ୍ଯ ଅପାକୁ ଅପା” ବୋଲି ଡାକୁଥାଆନ୍ତି। ଅପା ଚାଲିଗଲା 
ପରେ ¬ କହିଲେ, “ ସାର୍‌, ଏ ଅପା ଆପଣଙ୍କ ନିଜ ପିଉସୀଙ୍କ ଭଳି ଲାଗୁଛନ୍ତି। 
ଆପଣଙ୍କର ତ ପୂର୍ବ ସମ୍ପର୍କ, ହେଲେ ମୁଁ ଆଜି ପ୍ରଥମ ଦେଖୁ ଦେଖୁ ମୋତେ ମଧ୍ଯ ମୋ 
ନିଜ ପିଉସୀଙ୍କ ଭଳି ଲାଗୁଛନ୍ତି। 


ଦୂହେଁଯାକ ଦୁଇଟି ଖଟରେ ଶୋଇଥାଉ। ପ୍ରମୋଦ ଡାକିଲେ — “ ସାର, କ'ଣ 
ଶୋଇଲେଣି ?” ମୁଁ କହିଲି, ନା। ସେ କହିଲେ ¬ “ ସବୃ ଦୃଷ୍ଟିରୁ ଏ ଗେଷ୍ଠହାଉସଟି 
ନାଲକୋ ଗେଷ୍ହାଉସ୍‌ଠାରୁ ଭଲ।” ମୁଁ ପଚାରିଲି “ କିପରି ?” ପ୍ରମୋଦ କହିଲେ, 
“ ସେଠାରେ ଦୂଇଟି ବେଡ୍‌ ¬ ଏଠାରେ ମଧ୍ଯ ଦୂଇଟି ବେଡ୍‌। ସେଠାରେ ସୋଫାସେଟ୍‌ 
- ଏଠାରେ ମଧ୍ଯ ସୋଫାସେଟ୍‌। ସେଠାରେ ଆଟାଚ୍‌ ପାଇଖାନା — ପୂଣି କମୋଡ୍‌। 
ଏଠାରେ ମଧ୍ଯ ସେଇଆ ସବୂ ସମାନ ମାତ୍ର ମାଙ୍କ ପରିବାର ବୋଲି ଯେଉଁ ଆମ୍ବୀୟତା 
ଏବଂ ସେହି ଆମ୍ବୀୟତାର ପ୍ରତୀକ — ଅପା, ଏଠାରେ ଅଛନ୍ତି; କିନ୍ ସେଠାରେ ନାହାନ୍ତି।” 
ପ୍ରମୋଦ ବାସ୍ତବିକ୍‌ ମୋର ହୃଦୟର କଥା ହିଁ କହିଲେ। ପରମ ତୃପ୍ତିରେ ଦୁହେଁ ବିଶ୍ରାମ 
ନେଲୁ । 

ଚାଲନ୍ତୁ ଚେଷ୍ଟା କରିବା 


କୌଣସି ଏକ ଶ୍ରୀଅରବିନ୍ଦ ପୂର୍ଣ୍ାଙ୍ଗ ଶିକ୍ଷାକେନ୍ଦ୍ରରେ ଅନେକ ଦିନ ଅସଙ୍ଗତି, 
ସମସ୍ୟା, ଦୃନ୍ଦ୍ର ଇତ୍ୟାଦି ପରେ ମିଳାମିଶା ହୋଇ ସମସ୍ତଙ୍କ ସହମତିରେ ଗୋଟିଏ ନୂଆ 
ପରିଚାଳନା ସମିତି ଗଢ଼ା ହେଲା। ଅନେକ ଦିନ ପରେ ସଙ୍ଗତିର ବାତାବରଣର ସୂଚନା 
ମିଳିଲା। ମାତ୍ର ପ୍ରକୃତ ସଙ୍ଗତି ଅନ୍ତରର କଥା, ଭିତରର କଥା। ବାହାରେ ହାତ ମିଳାଇ 
ଦେଲେ କିମ୍ବା ଟିକେ ହସିଦେଲେ ସବୁ କିଛିର ସମାଧାନ କେବେ ବି ହେବ ନାହିଁ ଯଦି 
ଆମେ ଭିତରେ ମିଶି ନ ଥାଉ। ପରେ ପୁଣି ଜଣା ପଡିଲା- ନୂତନ ପରିଚାଳନା ସମିତି 
ମଧ୍ଯ ଅନୁରୂପ । ସମ୍ପାଦକ ଗୋଟିଏ ଦିଗରେ - ଅନ୍ୟମାନେ ଅନ୍ୟ ଦିଗରେ। ଛୋଟିଆ 
ଛୋଟିଆ ଘଟଣାରେ ପୂଣି ଅନେକ ସମସ୍ୟା ସୃଷ୍ଟି ହୋଇଯାଉଛି । ସବୂ ଭିତରେ ଅଜ୍ଷକ୍ଷା 
ହରଡଘଣାରେ ପଡ଼ୁଛନ୍ତି। ଥରେ ସେ କଟକ ଆସିଥାନ୍ତି। ମାତୃଭବନରେ ପ୍ରଣାମ କରି 
ସାରି ଫେରିବା ସମୟରେ ମୋର ଦେଖା ହେଲେ, ସୁଲ୍‌ର ସମସ୍ତ କୁଶଳ ପ୍ରଶ୍ନ କରିବା 
ପରେ ବିଚରା ଟିକେ ଦୂଃଖ ପ୍ରକାଶ କଲେ। କହିଲେ, ଭାଇ - ମାଂଙ୍କ କୃପାରୁ ଏତେ 
ଦିନରେ ଗୋଟିଏ ମିଳାମିଶା ହେଲା। ମାତ୍ର ତାହା ଖାଲି ବାହାରକୁ । ଭିତରେ ବିଶେଷ 
କିଛି ପରିବର୍ରନ ହୋଇନାହିଁ। ସମ୍ପାଦକ କିଛି ନିର୍ଦ୍ଦେଶ ଦେଇଛନ୍ତି କରିବା ପାଇଁ - 
ପରିଚାଳନା ସମିତିର ସଭ୍ୟମାନେ ସେଥୁରେ ସନ୍ଧୁଷ୍ଟ ନୁହଁନ୍ତି। ପରିଚାଳନା ସମିତିର 
ସଭ୍ୟମାନେ ଯାହା ଚାହୁଁଛନ୍ତି - ସମ୍ପାଦକ ସେଥ୍‌ରେ ରାଜି ନୃହନ୍ତି। ମଝିରେ ମୁଁ ବଡ 
ଅସୁବିଧାରେ ପଡ଼ୁଛି । ସମସ୍ତଙ୍କ ମନ ନେଇ ଚଳିବା ବାସ୍ତବିକ ଅନେକ କଷ୍ଟ | ମୁଁ କହିଲି 
- ଅପା, ତୁମକୁ ବର୍ଭମାନ ପ୍ରକୃତରେ ସାଧନା ହିଁ କରିବାକୁ ପଡିବ। ତୁମେ ଚାହିଁଲେ 
ବର୍ଭମାନ ଏକ ସ୍ଥାୟୀ ସଙ୍ଗତି ଆଣି ପାରିବ। କାରଣ ଯେଉଁମାନଙ୍କ ମଧ୍ୟରେ ଅସଙ୍ଗତି 
ଅଛି- ସେମାନଙ୍କର ମାଂଙ୍କୁ ଜାଣିବା, ଭଲ ପାଇବା, ଗ୍ରହଣ କରିବା ମିଥ୍ୟା ନୁହେଁ 
ପ୍ରଥମେ ସେମାନେ ଯେବେ ମାଂଙ୍କୁ ଜାଣିଲେ - ତାହା ଛଳନା ନ ଥୁଲା! ମାତ୍ର ବର୍ଭମାନ 
ସମସ୍ତଙ୍କର ଅହଙ୍କାର ଏବଂ ସ୍ଵାର୍ଥ ସେମାନଙ୍କର ଅନ୍ତରରେ ଥୁବା ମାଂଙ୍କ ପ୍ରତି ଶ୍ରଦ୍ଧାକୁ 
ଘୋଡାଇ ପକାଇଛି । ଏବେ କେବଳ ତୁମେ ହିଁ ଦାୟିତ୍ଵ ନେବ। ଜଣେ କେହି ତ ନିଶ୍ଚୟ 
ନିଜର ଅହଙ୍କାର, ସ୍ବାର୍ଥକୁ ଭୁଲି ଅନୁଷ୍ଠାନ ପାଇଁ କାମ କରିବା ଦରକାର। ସେହି କାମଟି 


୨୧୧ 

ତୂମର। ମାଂଙ୍କ ପ୍ରତି କୃତଜ୍ଞ ରୁହ- ତୁମକୁ ଏପରି ଏକ ସାଧନା କରିବାର ସୁଯୋଗ 
ଦେଇଛନ୍ତି। ଅଧ୍ଷକ୍ଷା କହିଲେ - ଭାଇ, ଆପଣ ଯାହା କହୁଛନ୍ତି- ତାହା ବାସ୍ତବିକ ଠିକ୍‌ । 
ମାତ୍ର ତାହା ଅନେକ କଷ୍ଟ। ବେଳେ ବେଳେ ଅନେକ କଷ୍ଟ ଲାଗୁଛି । ଯିଏ ଯାହା ଚାହିଁଲେ 
ଆସି କହି ଯାଉଛନ୍ତି। ଯେଉଁଥୁ ପାଇଁ ମୁଁ ଆଦୌ ଦାୟୀ ନୂହେଁ- ସେଥୂପାଇଁ ମୋ ଉପରେ 
ବିରକ୍ତ ହେଉଛନ୍ତି। ମୁଁ ତାଙ୍କୁ କହିଲି ଏଇ କଷ୍ଟ ଲାଗିବାଟା ହିଁ ତୁମକୁ ଅତିକ୍ରମ କରିବାକୁ 
ପଡିବ । ଆଉ ତା'ର ଅନୁଭବ ଆସିଲେ ବାସ୍ତବିକ ତୁମକୁ ଏତେ ଆନନ୍ଦ ଲାଗିବ ଯେ 
ଏସବୁ କଷ୍ଟ ପ୍ରତି ତୁମେ ତିଳେ ହେଲେ ଦୃକ୍ଷେପ କରିବ ନାହିଁ। ନିଜର ସ୍ଵାର୍ଥ ଅହଂ 
ଉପରେ ତୁମର ସାମାନ୍ୟତମ ବିଜୟ ତୁମକୁ ସାଧନାରେ ଅନେକ ଅଗ୍ରଗତି କରାଇନେବ। 
ନିଜେ ନିଜ ଅଜାଣତରେ ଅନେକ ନମ୍ର ହୋଇପାରିବ । ନିଶ୍ଚୟ ତ କଷ୍ଟ ଲାଗିବ- ମାତ୍ର 
ତାହା ତୁମକୁ ନୂହେଁ- ତୁମ ଅହଙ୍କାରକୁ। ଅଧ୍ଯକ୍ଷା ଆଉ କଂ”ଣ ପଚାରୁଥ୍‌ଲେ ମୁଁ କହିଲି 
ଅପା ଶୂଣ - ମୋର ଗୋଟିଏ ପୁରୁଣା ଅନୁଭୂତି। 


“ ଅନେକ ଦିନ ତଳେ କୌଣସି ଗୋଟିଏ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରର ଅଫିସ୍‌ରେ ମୁଁ 
ବସିଥାଏ | ସ୍ତୁଲ୍‌ ଆରମ୍ଭ ହେଲା | ଅପା ଭାଇମାନେ ଆସିଲେ । ମୋତେ ଅଫିସ୍‌ ନିକଟରେ 
ଦେଖୁ ସମସ୍ତେ ନମସ୍ଟାର କରୁଥାନ୍ତି - ଭଲ ମନ୍ଦ ପଚାରୁଥାନ୍ତି। ଏତିକିବେଳେ ଜଣେ 
ଅଭିଭାବକ ତାଙ୍କର ଗୋଟିଏ ୪ ବର୍ଷର ଛୁଆକୁ ଧରି ଆସି ପହଞ୍ଚଲେ। ବୋଧହୁଏ 
ଅଧ୍ୟକ୍ଷାଙ୍କ ନିକଟକୁ ଆସିଥାନ୍ତି। ମାତ୍ର ଅଧକ୍ଷା ତାଙ୍କ ସ୍ଥାନରେ ନଥନ୍ତି। ମୁଁ ନିକଟରେ 
ଥୁ୍‌ବାରୁ ତାଙ୍କର ସମସ୍ୟାଟିକୁ ମୋତେ କହିବାକୁ ଆରମ୍ଭ କଲେ। ସମସ୍ୟାଟି ହେଲା ଉକ୍ତ 
ଶିକ୍ଷାକେନ୍ଦ୍ରରେ ତାଙ୍କ ଛୁଆଟି କେ.ଜିରେ ପଢ଼େ | ତାଙ୍କର ଶ୍ରେଣୀ ଶିକ୍ଷୟିତ୍ରୀ ଅଳପ କେତେ 
ଦିନ ତଳେ ତାକୁ ସ୍ଲେଟ୍‌ରେ ପିଟିଛନ୍ତି। ସେଥ୍‌ପାଇଁ ସେ ଡରି ଯାଇଛି। ଆମ୍ଭେମାନେ 
କେହି ତାକୁ ଟିକେ ବୁଝାଇଦେଲେ - ବୁଝିଯିବ। ସ୍ତୁଲ୍‌ୁକୁ ଆସିବାକୁ ଡରୁଛି। ମୁଁ ଟିକେ 
ହସିଦେଇ କହିଲି - ଭାଇ, ଆପଣ ପ୍ରକୃତରେ ଏ କଥା ବିଶ୍ଵାସ କରୁଛନ୍ତି ? ଗୋଟିଏ 
ଚାରିବର୍ଷର ପିଲାକୁ ଅପା କେବେହେଲେ ସ୍ଲେଟ୍‌ରେ ପିଟିଥ୍‌ବେ ବୋଲି ଆପଣ କିପରି 
ଭାବୁଛନ୍ତି ୨? ଅଭିଭାବକ ଭାଇ ଜଣକ ଯଥେଷ୍ଟ ନମ୍ର ହୋଇ କହିଲେ- ନାହିଁ ଭାଇ, ମୁଁ 
ବିଶ୍ଵାସ କରୁଛି ବୋଲି କହୁନି। ଯେହେତୁ ଛୁଆଟି ଡରି ଯାଇଛି ଏବଂ ସ୍ତୁଲ୍‌କୁ ଆସିବାକୁ 
ଚାହୁଁନି- ତା'ର କାରଣଟି ଖାଲି କହିଲି। ପ୍ରକୃତରେ ହୁଏତ ତାହା ଆଦୌ ଘଟିନଥୁବ। 
ମୁଁ ମଧ୍ଯ ତାଙ୍କ କଥାକୁ ସମର୍ଥନ କରି କହିଲି - ଦେଖନ୍ଧୁ ଭାଇ କୌଣସି ଗୋଟିଏ 
ଘଟଣାରୁ ପିଲାଟି ଡରି ଯାଇଛି ଏବଂ ଆଉ କିଛି ଉପାୟ ନ ପାଇ ଏଭଳି ଗୋଟିଏ ଭୁଲ୍‌ 
କଥା କହୁଛି। ତେବେ ଯାହା ହେଉ, ଏବେ ସେ ଅପାଙ୍କୁ ଡାକି ପିଲା ଆଗରେ କଥା 
ହୋଇଗଲେ ତା'ର ଭୟ ମଧ୍ଯ ଛାଡିଯିବ। ସ୍କୁଲୁକୁ ଆସିବାକୁ ସେ ମଧ୍ଯ ଅରାଜି ହେବ 

ନାହିଁ। ଅଭିଭାବକଙ୍କୁ ବସାଇ ମୁଁ ଉକ୍ତ ଅପାଙ୍କୁ ଡକାଇ ପଠାଇଲି। ଛୋଟ ପିଲାଟି ଅତି 
ନର୍ଭସ ଆଖରେ କନକନ ହୋଇ ଏଣେତେଣେ ଚାହୁଁଥାଏ। ତାକୁ ହସାଇବାକୁ ଚେଷ୍ଟା 
କଲେ ମଧ୍ୟ ସେ କିପରି ଏକ ଆତଙ୍କିତ ହୋଇ ରହିଥାଏ । ପକେଟରୁ ଚକୋଲେଟଟିଏ 
କାଢ଼ି ଦେଲି- ଅତି ଧୀରେ - ବିନା ଆଗ୍ରହରେ ଚକୋଲେଟଟି ନେଲା- ମାତ୍ର ନ ଖାଇ 
ପକେଟ୍‌ରେ ରଖୁଲା। ମୁଁ କହିଲି ଚକୋଲେଟ୍‌ ଖାଉନ। କିଛି ନ କହି ମୋତେ ଖାଲି 
ଚାହିଁଲା। ତାକୁ ସ୍ଵାଭାବିକ କରିବା ପାଇଁ ପଚାରିଲି- ଆଜି କ”ଣ ଖାଇଛ। ପୂର୍ବ ପରି 
ଖାଲି ଚାହିଁଲା। କୌଣସି ଉତ୍ତର ନାହିଁ। ଯେତେ ପ୍ରକାର ଉଦ୍ୟମ କଲେ ମଧ୍ଯ ତାକୁ 
ସହଜ କରି ପାରୁ ନଥାଏ । ତା'ର ବାପା ମଧ୍ଯ ତାକୁ କହୁଥାଆନ୍ତିଂ ଭାଇ କ”ଣ ପଚାରୁଛନ୍ତି 
- କହୁନୂ। ତଥାପି ସେ ନିରୂତ୍ତର। ମୁଁ ତାଙ୍କ ବାପାଙ୍କୁ କିଛି ନ କହିବାକୁ ଅନୁରୋଧ କରି 
ଅପାଙ୍କ ଆସିବାକୁ ଅପେକ୍ଷା କଲି। ଅପା ଆସି ପହଞ୍ଚୁଲେ । ପିଲାଟି ସେତେବେଳକୁ ତାଙ୍କ 
ବାପାଙ୍କ ନିକଟକୁ ଲାଗିଯାଇ ଠିଆ ହୋଇଥାଏ । ମୁଁ ଅପାଙ୍କୁ ବସିବାକୁ କହି ପଚାରିଲି - 
ଅପା, ଏଇ ପିଲାଟି ତୃମ ଶ୍ରେଣୀର ଛାତ୍ର । ସେ ଅଭିଯୋଗ କରୁଛି - ତୁମେ ତାକୁ ଶ୍ରେଣୀରେ 
ସ୍ଲେଟ୍‌ରେ ବାଡେଇଛ। ସେଥୁପାଇଁ ସେ ଡରିଯାଇଛି- ସୁଲ୍‌କୁ ଆସିବାକୁ ରାଜି ହେଉନି । 
ମୋ ପାଟିରୁ କଥା ସରିନାହିଁ- ଅପା ଜଣକ ହଠାତ୍‌ ଅତ୍ଯନ୍ତ ବିରକ୍ତ ସ୍ଵରରେ ପାଟିକରି 
କହିଲେ - ପାଠ ପଢ଼ିକରି ଆସୁନି, ଯାହା ପଚାରିଲେ କହି ପାରୁନି, ଆଉ ବାଡେଇବିନି 
ତ କଣ କରିବି ? ସବୁ Guardian ଙର ଠmplain ସୁଲ୍‌ରେ ପାଠପଢ଼ା ହେଉନାହିଁ। 
ପଢ଼ିବାକୁ କହିଲେ ତ ପିଲା ପଢ଼ୁନାହନ୍ତି। ଆଉ ମୁଁ କରିଆନ୍ତି କ'ଣ ? 


ସମଗ୍ର ଆକାଶଟି ମୋ ଉପରେ ଛିଡି ପଡିଥ୍‌ଲେ ବୋଧହୁଏ ମୋତେ ଏତିକି 
କଷ୍ଠ ହୋଇ ନଥାନ୍ତା - ଅପାଙ୍କ ମନ୍ତବ୍ୟରେ ମୋତେ ଯେତେ କଷ୍ଠ ହେଲା। ମୋର 
ସମଗ୍ର ଶରୀରରେ ଏକ ଅସ୍ଵାଭାବିକ କମ୍ପନ ଢାତ ହେଲା। ଗୋଟିଏ ମୁହୁର୍ର ପାଇଁ ମୁଁ 
ମୋର ଅସ୍ଥିତ୍ଵକୁ ମଧ୍ଯ ଭୁଲିଗଲି। ପର ମୂହୂର୍ଭରେ ସାଷ୍ଟାଙ୍ ହୋଇ ହାତ ଯୋଡି 
ଅଭିଭାବକଙ୍କୁ କହିଲି - ଭାଇ, ମୋତେ କ୍ଷମା କରନ୍ତୁ। ଅଭିଭାବକ ଭାଇ ଜଣକ ମୋ 
ହାତକୁ ଧରି କିଛି କହିବାକୁ ଯାଉଥଲେ - ମୁଁ ତାଙ୍କୁ ଆଦୌ କହିବାକୁ ସୁଯୋଗ ନ ଦେଇ 
କହି ଚାଲିଲି- ଭାଇ, ବାସ୍ତବିକ, ମୁଁ ଅପରାଧ କରିଛି। ସେତେବେଳକୁ ମୋର କଣ୍ଠ 
ବାଷ୍ପରୁଦ୍ଧ ହୋଇ ସାରିଥାଏ। ପିଲାଟିର ସରଳ ନିଷ୍ପାପ ଚକ୍ଷୁ ଦୁଇଟିକୁ ଚାହିଁ କହିଲି - 
ଏଇ ଶିଶୁଟି ପ୍ରତି ଅନ୍ୟାୟ କରିଛି। ତା'ର ମତାମତକୁ ସନ୍ଦେହ କରିଛି। ଅପା 
ବାଡେଇଥ୍‌ବା ଘଟଣାକୁ ସତ୍ୟ ନୁହେଁ କହି ସେ ମିଥ୍ୟା କହୁଛି ବୋଲି ଆରୋପ କରିଛି। 
ଦୟା କରି ମୋତେ କ୍ଷମା ଦିଅନ୍ତୁ। ଏ ସବୁ କଥା କିଛି ଚେଷ୍ଟା କରି ବା ଇଚ୍ଛା କରି ମୁଁ 
କହିନଥୂଲି। ଏହା ସ୍ଵତଃସ୍ତ୍‌ ର୍ର ଭାବରେ ହିଁ ଘଟିଗଲା। ଅଭିଭାବକ ଭାଇ ମଧ୍ଯ ଏପରି 

ଏକ ଅଭାବନୀୟ ଘଟଣା ଘଟିବ ବୋଲି ଆଦୌ ପ୍ରସ୍ତୁତ ନଥୂଲେ। ସେ ବ୍ୟସ୍ତ ହୋଇ 
ପଡି ମୋତେ ସାଷ୍ଟାଙ୍ଗ କରି - ମୋର ଆଖ୍ରୁ ଝରୁଥିବା ଲୁହକୁ ପୋଛି କହିଲେ- ଭାଇ, 
ଆପଣ ଏତେ ବ୍ୟସ୍ତ କାହିଁକି ହୋଇପଡୁଛନ୍ତି ୨ କ'ଣ ଗୋଟାଏ ଘଟିଯାଇଛି- ଏବେ ସବୁ 
ଠିକ୍‌ ହୋଇଯିବ । ଏତିକି ଘଟଣାହିଁ ଅପାଙ୍କୁ ଯଥେଷ୍ଟ ସଚେତନ କରିଦେଲା। ସେ ଏହା 
ମଧ୍ଯରେ ନିଜର ତ୍ରୁଟି ବୁଝିପାରି ପିଲାଟିକୁ କାଖେଇ ସାଙ୍ଗରେ ନେଇଯାଇଅଆନ୍ତି। ମତ୍ର 
ଗୋଟିଏ ମୂହୁର୍ରରେ ସବୁ କିଛିର ସମାଧାନ ହୋଇଗଲା।” 


ଘଟଣାଟି କହିସାରି ପୂର୍ବୋକ୍ତ ବିଦ୍ୟାଳୟର ଅଧ୍ଯକ୍ଷା ଅପାଙ୍କୁ ପଚାରିଲି - ଆଛା 
ଅପା କହିଲ - ଏଥରେ ମୁଁ କଣ ଛୋଟ ହୋଇଗଲି। ମୋ ଅଲକ୍ଷ୍ୟରେ ଅପା ତାଙ୍କ 
ଆଖୁରୂ ଲୁହ ପୋଛୁ ପୋଛୁ କହିଲେ- ନାହିଁ ଭାଇ, ଆପଣ କେବେବି ଛୋଟ ହେଲେନି । 
ମୁଁ ଏବେ ପାରୁ ପର୍ଯ୍ୟନ୍ତ ଉଦ୍ୟମ କରିବି- ଆମ ସ୍ଟୁଲ୍‌ରେ ସଙ୍ଗତି ଆଣିବା ପାଇଁ । 


ଅପାଙ୍କର ଏହି ଉଚ୍ତିରେ ମୋର ଅନ୍ତର ଆନନ୍ଦରେ ପୂର୍ଣ୍ଣ ହୋଇଗଲା । 
ଅଗଷ୍ଟ - ୨୦୦୪ 

ଏଇ ଭୁବନ ମଧୂରେ ଗାଏ 


ଅନେକ ଦିନ ହୋଇଗଲାଣି। ସେ ବର୍ଷ ରାଜ୍ୟସ୍ତରୀୟ ଶ୍ରୀଅରବିନ୍ଦ ପୂର୍ଣ୍ଣାଙ୍ଗ 
ଶିକ୍ଷାକେନ୍ଦ୍ର ଗୁଡ଼ିକର ଛାତ୍ର ସମ୍ମିଳନୀ ଶୀତ ଦିନେ ଡିସେମ୍ବର ମାସର ଶେଷ ସପ୍ତାହରେ 
ଭୁବନେଶ୍ବରର ଖଣ୍ଡଗିରି ଶିକ୍ଷାକେନ୍ଦ୍ରଠାରେ ଅନୁଷ୍ଠିତ ହେଉଥାଏ। 


ପ୍ରତ୍ୟେକ ଦିନ କାର୍ଯ୍ୟକ୍ରମ ରାତି ୪ଟାରୁ ଆରମ୍ଭ ହୁଏ। ସକାଳୁ ଉଠି ସମସ୍ତେ 
ସମବେତ ପ୍ରାର୍ଥନା ଗାଇ ନିତ୍ୟକର୍ମ କରିବାକୁ ଚାଲିଯାଆନ୍ତି। ସେଠାରୁ ଫେରି ଆସନ 
ବ୍ୟାୟାମ କାର୍ଯ୍ୟକ୍ରମ କରାଯାଏ, ତା'ପରେ କିଛି ସମୟ ସମବେତ ଧ୍ଯାନ, ତା'ପରେ 
ଶ୍ରମଦାନ । ପରେ ପରେ ପ୍ରାତଃ ଭୋଜନ ଏବଂ ତା'ପରେ ଆରମ୍ଭ ହୁଏ ଗୋଷ୍ଠୀ 
କାର୍ଯ୍ୟକ୍ରମ। କାର୍ଯ୍ୟକ୍ରମ ଏକଦମ୍‌ ଟାଇଟ୍‌, ପିଲାମାନଙ୍କୁ ଆଉ ହଲିବାକୁ ଚାରା ନଥାଏ। 
ପ୍ରତ୍ୟେକ ଗୋଷ୍ଠୀ କାର୍ଯ୍ୟକ୍ରମରେ ମଧ୍ଯ ସମସ୍ତଙ୍କୁ ଅଂଶ ଗ୍ରହଣ କରିବାକୁ 
ଉଦ୍ୟମ କରାଯାଏ। 


ମାତ୍ର ସନ୍ଧ୍ୟା ବେଳେ କାର୍ଯ୍ୟକ୍ରମଟି ଭିନ୍ନ ପ୍ରକାରର । ସେଠାରେ ପିଲାମାନେ ନିଜ 
ନିଜର ଅଭିଜ୍ଞତା ବର୍ଣ୍ଣନା କରନ୍ତି ଏବଂ କିଛି ସମୟ ସାଂସ୍କୃତିକ କାର୍ଯ୍ୟକ୍ରମରେ ଅଂଶ 
ଗ୍ରହଣ କରନ୍ତି। ସଂସ୍କୃତିକ କାର୍ଯ୍ୟକ୍ରମ ସେମାନେ ନିଜ ଇଚ୍ଛା ମତେ ଦେଖାଉଥାଅନ୍ତି। 
ସୂଚନା ଦିଆଯାଇଥାଏ ଯେ ପ୍ରତ୍ୟେକ ସ୍ତୁଲ୍‌ ସଂସ୍କୃତିକ କାର୍ଯ୍ୟକ୍ରମ ଦାୟିତ୍ଵରେ ଥ୍‌ବା 
ଅପା/ ଭାଇଙ୍କୁ ଆଗରୁ ନାମ ଦେଇଦେବେ - କେଉଁ କାର୍ଯ୍ୟକ୍ରମ ପରିବେଷଣ କରିବେ - 
ସେଥୁରେ କିଏ କିଏ ଅଂଶ ଗ୍ରହଣ କରିବେ - କେତେ ସମୟ ଲାଗିବ ଇତ୍ୟାଦି। ଦାୟିତ୍ଵରେ 
ଥୁବା ଅପା/ଭାଇ - ସମସ୍ତଙ୍କୁ ସମୟ କରି ଡାକିବେ। ବେଳେ ବେଳେ ଦେଖାଯାଏ - 
ନାମ ଦେଇଥ୍‌ବା ସବୁ ସ୍ତୁଲ୍‌କୁ ଡାକିବାକୁ ସମୟ ହେଉନାହିଁ - ରାତ୍ର ଭୋଜନ ପର୍ଯ୍ୟନ୍ତ 
ହିଁ କାର୍ଯ୍ୟକ୍ରମ କରିହେବ । ତେଣୁ ବାକି ଯେଉଁମାନେ ରହିଯାଆନ୍ତି ସେମାନଙ୍କୁ ପରଦିନ 
ପ୍ରଥମେ ଡାକିବେ ବୋଲି ପ୍ରତିଶ୍ରୁତି ଦିଆଯାଏ, ବେଳେବେଳେ ପିଲାମାନେ ବେଶ ହୋଇ 
ମଧ୍ଯ କାର୍ଯ୍ୟକ୍ରମ ପରିବେଷଣ କରି ପାରନ୍ତି ନାହିଁ। କାରଣ ୪/୫ଟି ସ୍ତୁଲ୍‌ କାର୍ଯ୍ୟକ୍ରମ 
କରିବା ନିମନ୍ତେ ବେଶ ହୋଇ ପଡିଥାନ୍ତି, ସେଥ୍‌ରୁ ୨/୩ଟି କରୁ କରୁ ସମୟ ବିଳମ୍ବ 
ହୋଇଯାଏ, ତେଣୁ ବାକି ଦୁଇଟିକୁ ପରଦିନ ପାଇଁ ଅନୁରୋଧ କରି ଅଟକାଇ ଦିଆଯାଏ । 
ଯେତେ ବୂଝାଇ ଅଟକାଇଲେ ମଧ୍ଯ ସେମାନେ ମନ ଦୁଃଖ କରନ୍ତି । ତେଣୁ ସମଗ୍ର 
ସମ୍ମିଳନୀ ମଧ୍ଯରେ ରାତିରେ ପିଲାମାନଙ୍କର ସାଂସ୍କୃତିକ କାର୍ଯ୍ୟକ୍ରମକୁ ସଙ୍ଗଠିତ କରିବା 

ସବୁଠାରୁ ମୂସ୍ତିଲ କାମ। ଯାହା ହେଉ, ସେ କାର୍ଯ୍ୟକୁ ଯିଏ ବି ସଙ୍ଗଠିତ କରୁ ପଛକେ 
ଆମେ ସବୁ ପଛରେ ଥାଉ। କେହି କିଛି ଅଶାନ୍ତି ହେଲେ ଟିକେ ବୁଝାଇ ଦେଉ। 


ସେ ବର୍ଷ ଖଣ୍ଡଗିରିଠାରେ ବୋଧହୁଏ ମିଲିଅପା ଏବଂ ରମାକାନ୍ତ ଏହି କାର୍ଯ୍ୟକ୍ରମକୁ 
ସଙ୍ଗଠିତ କରୂଥାଆନ୍ତି। ଦିନଯାକର ସବୁ ଟାଇଟ କାର୍ଯ୍ୟକ୍ରମ ପରେ ଏହି କିଛି ସମୟ 
ପିଲାଙ୍କୁ ଟିକେ ସ୍ଵାଧୀନତା ମିଳେ କିଛି ଦୂୃଷ୍ଟାମୀ କରିବାକୁ - ସାନ୍ଧ୍ୟ ଅଧ୍ୟବେଶନ ଚାଲିଥ୍‌ଲେ 
ମଧ୍ଯ କେତେ ଜଣ ବୂଲାବ୍ରଲି କରିବେ - ତାଙ୍କୁ ଡାକି ଆଣି ବସାଇଦେଲେ ଗପ କରିବେ । 
ସେଠାରେ ଡାକି ଚୃପ୍‌ ହେବାକୁ କହିଲେ ଅସନ୍ତୋଷିଆ - ବିରକ୍ତିଆ ଆଖିରେ ଚାହିଁବେ 
- {0 ଯିବା ବାହାନାରେ ପୁଣି ଯିବେ | ଏ ସବୂଥ୍‌ରେ ଆମେ ଅଭ୍ୟସ୍ତ | ତେଣୁ ସେମାନେ 
ଦୃଷ୍ଟାମୀ କରିବାରେ ହେଳା ନଥାଏ କି ଆମେ ତାଙ୍କୁ ଆକଟ କରିବାରେ ମଧ୍ଯ ଢିଲା 
ନଥାଏ। ଏଇ ସବୁ ଭିତରେ ଗୋଟିଏ ଦିନ ସନ୍ଧ୍ୟାର ଘଟଣା। 


ସେଥର ସମ୍ବଲପୂର ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରରୁ ଅପେକ୍ଷାକୃତ ବଡ ପିଲା କେତୋଟି 
ଆସିଥାଆନ୍ତି। ପ୍ରାୟ ପ୍ରତ୍ୟେକ ବର୍ଷ ଦେଖାଯାଏ ଯେ ସମ୍ବଲପୁରରୁ ଆସିଥୁବା ପିଲାମାନେ 
ଅନ୍ୟମାନଙ୍କ ତୁଳନାରେ ଟିକେ ବଡ | ବୋଧହୁଏ କେବଳ High School ପିଲାମାନଙ୍କୁ 
ସେଠାରୁ ଅଣାଯାଏ । ତେବେ ଯାହା ହେଉ ସେମାନଙ୍କ ସହିତ ଖୋଲାଖୋଲି ମିଳାମିଶା 
କରି ସେମାନଙ୍କୁ ସମସ୍ତଙ୍କ ସହିତ ମିଶାଇ କାର୍ଯ୍ୟକ୍ରମ କରିବାକୁ ପଡେ। ସେଦିନ 
ସନ୍ଧ୍ୟାରେ କିନ୍ଧ୍‌ ଘଟଣା ଘଟିଲା ଭିନ୍ନ ପ୍ରକାରର। ସାଂସ୍କୃତିକ କାର୍ଯ୍ୟକ୍ରମ ଚାଲିଛି, ଦର୍ଶକ 
ଗୋଷ୍ଠୀଙ୍କ ମଧ୍ଯରେ ଅନ୍ୟାନ୍ୟ ସ୍କୁଲ୍‌ର ପିଲାମାନେ ଏବଂ ଅପା ଭାଇମାନେ ବସି 
ଦେଖୁଥାଆନ୍ତି, ମାତ୍ର ସେମାନଙ୍କ ମଧ୍ଯରେ ଟିକେ ପଛକୁ କରି ଛିଡା ହୋଇ ସମ୍ବଲପୁରରୁ 
ଆସିଥ୍‌ବା ଦୁଇଟି ପିଲା ବେଶ୍‌ ପାଟି କରୁଥାନ୍ତି। ସେମାନେ ଏତେ ଜୋର୍‌ରେ କଥା 
ହେଉଥାଆନ୍ତି ଯେ ଦର୍ଶକମାନଙ୍କୁ ତାହା ଅସୁବିଧାରେ ପକାଉଥାଏ । ସେମାନେ ବରାବର 
ସେମାନଙ୍କୁ ଚୃପ୍‌ ହେବାକୁ କହିଲେ ମଧ୍ଯ ସେମାନେ ଶୁଣ୍ମନଥାନ୍ତି। ମୁଁ ଭାଇଙ୍କ ସହିତ 
ଅନ୍ୟ” ସ୍ଥାନରେ କୌଣସି କାର୍ଯ୍ୟରେ ବ୍ୟସ୍ତ ଥାଏ | ହଠାତ୍‌ ମିଲି ଅପା ପହଞ୍ଚ୍‌ ଅନୁରୋଧ 
କଲେ - ଆପଣମାନେ ପିଲାମାନଙ୍କ ପାଖରେ ନ ରହି ଏଠାରେ ବସିଛନ୍ତି କାହିଁକି ? 
ଆମେ କିଛି କୈଫିୟତ ଦେବାକୁ ଯାଉଛୁ ମାତ୍ର ସେ କିଛି ନ ଶୁଣି ପୁଣି କହି ଚାଲିଲେ 
- ଟିକେ ଦର୍ଶକମାନଙ୍କ ମଝିରେ ବସନ୍ଧ୍‌ - ଦେଖନ୍ତୁ ସେ ସମ୍ବଲପୁରରୁ ଆସିଥ୍‌ବା ବଡ 
ପିଲା ଦୂଇଟି ବାରମ୍ବାର କଥା ନ ମାନି ବଡ ପାଟିରେ ଗପସପ କରୁଛନ୍ତି । ଆପଣ ନିଜେ 
ସେମାନଙ୍କୁ ଡାକି ବୁଝାଇ ଦେଲେ ବୋଧହୁଏ ବୁଝିବେ ନଚେତ୍‌ ଅନେକ 
ବିଶୃଙ୍ଖଳା ହେଉଛି। 


ମୁଁ ସିଧା ଦର୍ଶକଙ୍କ ମଧ୍ଯକୁ ଚାଲିଗଲି | Fଧା! pant ପରିହିତ ଦୁଇଟି ପିଲା। ବଡ 
ପାଟିରେ କଥା ହେଉଥୂଲେ- ମୋତେ ଦେଖ୍‌ ଚୃପ୍‌ ହୋଇଗଲେ। ମାତ୍ର ମୁହଁରେ ଅସନ୍ତୋଷ 

ସୂସ୍ପଷ୍ଟ। ମୁଁ ଜାଣିଲି, ବାସ୍ତବିକ ସେମାନେ କୌଣସି କାରଣରୁ ଅସନ୍ଧୁଷ୍ଠ ହୋଇ ଏପରି 
ବିଶୃଙ୍ଖଳା କରୁଛନ୍ତି। ମୁଁ ସେମାନଙ୍କ ପାଖକୁ ଯାଇ ପଚାରିଲି - ପିଲେ, କ'ଣ ହେଲା 
- କଂଣ କାର୍ଯ୍ୟକ୍ରମ ଭଲ ଲାଗୁନି ? ଦୁହେଁଯାକ ଚପ୍‌ ରହିଲେ କିଛି ଉତ୍ତର ନାହିଁ ମୁଁ 
ପୁଣି ପଚାରିଲି କ'ଣ କିଛି ଅସୁବିଧା ହୋଇଛି କି ତୁମର ? ହଠାତ୍‌ ଜଣେ ସେ ଦୁହିଁଙ୍କ 
ଭିତରୁ କହିବାକୁ ଆରମ୍ଭ କଲେ - ସାର୍‌, ଏଠାରେ pଥiality ହେଉଛି ( ସମ୍ବଲପୁର 
ସ୍କୁଲ୍‌ରେ ଭାଇମାନଙ୍କୁ ପିଲାମାନେ ସାର୍‌ ଡାକନ୍ତି)। ମୁଁ ହସି ହସି କହିଲି - କ'ଣ 
partiality ହେଲା କୁହ - ସାଙ୍ଗେ ସାଙ୍ଗେ ସଜାଡି ଦେବା। ଏଥରକ ଦୂଇ ଜଣଯାକ 
ଏକାବେଳକେ ପୂରା ଅଭିଯୋଗ ଢ଼ାଳି ଦେଇଗଲେ। ଆମକୁ ସଂସ୍କୃତିକ କାର୍ଯ୍ୟକ୍ରମ 
ପାଇଁ ନୀ ମାଗିଥିଲେ, ଆମେ କାଲିଠାରୁ ନାମ ଦେଲୁଣି, ଗତକାଲି ସମୟ ହୋଇଗଲାଣି 
ବୋଲି ଦେଲେନି - ଆଜିକୁ ରଖୁଲେ। ଆଜି ମଧ୍ଯ ଆମେ ଅପେକ୍ଷା କରିଛୁ - ଆମକୁ ନ 
ଡାକି ପୂଣି ନୂଆ ନୂଆ ସ୍ତୁଲ୍‌କୁ ଡାକି ସାରିଲେଣି। ମୁଁ ଦେଖୁଲି ଅଭିଯୋଗ genuine | 
ତାଙ୍କୁ ସାଙ୍ଗରେ ଡାକି ନେଇ taଥଣକୁ ଗଲି | ସେତେବେଳକୁ ଦର୍ଶକମାନେ ସେ ଦୁହିଁଙ୍କ 
ଉପରେ ଭୀଷଣ ବିରକ୍ତ ହୋଇ ସାରିଥା'ନ୍ତି। ମୁଁ ମାତ୍ର ଆଦୌ ବିରକ୍ତ ନ ହୋଇ ଅତ୍ଯନ୍ତ 
ସ୍ବେହପୂର୍ଣ୍ ଭାବରେ ସେମାନଙ୍କ ସହିତ କଥା ହେଉଥାଏ | ଥରେ ପହଞ୍୍‌ ରମାକାନ୍ତଙ୍କୁ 
ପଚାରିଲି - ସେମାନଙ୍କୁ କାହିଁକି ଡକା ହୋଇନାହିଁ। ରମାକାନ୍ତ ମୋତେ ତାଲିକା 
ଦେଖାଇଦେଲେ, ସେମାନଙ୍କ ନାମ ଅଛି- ଡକା ହେବ, ମାତ୍ର ମୁଁ କହିଲି ଏବେ ଯାହାର 
ନାମ ଡାକିବା କଥା - ତା'କୁ ନ ଡାକି ଏଇ ଦୂଇ ଜଣଙ୍କୁ ଅର୍ଥାତ୍‌ ସମ୍ବଲପୁର ସ୍ତୁଲ୍‌ର 
ନାମ ଡାକ | ରମାକାନ୍ତ ଆଉ କାଳ ବିଳମ୍ବ ନ କରି ସେ ଦୁହିଁଙ୍କର ନାମ ଡାକିଲେ । କି 
କାର୍ଯ୍ୟକ୍ରମ ପରିବେଷଣ କରିବ ପଚାରିବାରୁ ସେମାନେ ଉତ୍ତର ଦେଲେ ଗୋଟିଏ ଭଜନ 
ଗାଇବୂ। ଏତେ ଚଗଲାମି କରୁଥବା ପିଲା କି ଭଜନ ଗାଇବେ ମୁଁ ମନେ ମନେ ଭାବୁଥାଏ, 
ତେବେ ଯାହା ଗାଆନ୍ତୁ ପଛେ - ଗାଇଦେଲେ ଶାନ୍ତ ହୋଇଯିବେ । ତେଣୁ ମୁଁ କହିଲି 
ଯାଅ- ତୁମ ନାମ ଡକା ସରିଲାଣି ଯାଅ। ସମ୍ପୂର୍ଣ୍ଣ ସାଧାରଣ - ଚାକଚକ୍ୟ ବିହୀନ 
ଭାବରେ ଦୂହେଁ ଯାକ aଥୁଝକୁ ଚାଲିଗଲେ - ଦର୍ଶକମାନେ ସେମାନଙ୍କର ବିଶୂୃଙ୍ଖଳାରେ 
ବ୍ୟସ୍ତ ହୋଇ ପଡିଥୂଲେ - ହଠାତ୍‌ ସେଇ ଦୁଇଜଣଙ୍କୁ ଥରେ ଦେଖ୍‌ ବ୍ୟଙ୍ଗାମ୍‌କ 
ଭାବରେ ସେମାନଙ୍କୁ ଚାହିଁ ଥାଆନ୍ତି। 


ଦୁହେଁଯାକ ମାଇକ୍‌ ପାଖରେ ଠିଆ ହୋଇ କୌଣସି ତଥାକଥ୍ତ ପ୍ରସ୍ତୁତି ନ କରି 
ବିନା ବାଦ୍ୟ ଯନ୍ତ୍ର “ ବିନା ହାରମୋନିୟମ୍‌ରେ ସିଧା ସିଧା ମାଇକ୍‌ରେ ଗାଇବାକୁ 
ଆରମ୍ଭ କଲେ - 

“ ଏଇ ଭୁବନ ମଧୁରେ ଗାଏ ପୂଣ୍ୟ ତୁମରି ନାମ। 

ସୁନ୍ଦର ହେ ପ୍ରଣତି ଘେନ ପୂର୍ଣ୍ଣ କର ମୋ ପ୍ରେମ।।” 

ଓଃ - କି ଅପୂର୍ବ କଣ୍ଠ - କି ଅପୂର୍ବ ଭାଷା - କି ଅପୂର୍ବ ଅନୁଭବ | ଏବେ ମଧ୍ଯ 
ସେ ଛୁଆ ଦୂଇଟିଙ୍କର ମୁହଁ ଏବଂ ସେହି ସମୟର ଅନୁଭବ ମନେ ପଡିଲେ ଦେହ 
ରୋମାଞ୍ଚ ହୋଇଯାଏ । ଖୁବ୍‌ ସରଳ ସହଜ ଭାବରେ ସେମାନେ ଭଜନଟି ଗାଉଥାଆନ୍ତି। 
ସମଗ୍ର ପରିବେଶ ଯେପରି ସ୍ଥିର ହୋଇଯାଇଛି । ଆକାଶ ସ୍ଥିର, ଧରଣୀ ସ୍ମିର, ବାୟୁମଣ୍ଡଳ 
ସ୍ପିର। ଅଳ୍ପ ସମୟ ତଳେ ସେମାନଙ୍କର ବିଶୃଙ୍ଖଳାରେ ଅତିଷ୍ଠ ଦର୍ଶକମଣ୍ଡଳୀ ବର୍ରମାନ 
ସମ୍ପୂର୍ଣ୍ଣ ବିମୋହିତ - କେବଳ ବିସ୍ତାରିତ ଚକ୍ଷୁରେ ସେମାନଙ୍କୁ ଚାହିଁ ରହିଥାଆନ୍ତି। 
ଅନ୍ୟମାନଙ୍କ କଥା କହିପାରିବିନି ମାତ୍ର ମୋ ନିଜର ଅବସ୍ଥା ମୁଁ ଆଦୌ ଭୁଲି ନାହିଁ। 
ତାଙ୍କର ଭଜନ ସରିଲା ବେଳକୁ ମୋର ଉଭୟ ଚକ୍ଷୁରୁ ଅନବରତ ଅଶ୍ରୁ ନିର୍ଗତ ହୋଇ 
କାମିଜ୍‌ରେ ପଡି ଚାଲିଥାଏ । ପିଲା ଦୁଇଟି ଯେ ଏପରି ଦୁଇଟି ଦେବଶିଶୁ କେହି କଳ୍ପନା 
ମଧ୍ଯ କରିପାରିବେନି । ଠିକ୍‌ ଯେମିତି ଥିରେ ସହଜ ସରଳ ଭାବରେ ଗାଉଥୂଲେ - 
ସେମିତି ସହଜ ସରଳ ଭାବରେ ଓହ୍ଲାଇ ଆସିଲେ। ସମଗ୍ର ପରିବେଶ ପ୍ରକୃତିସ୍ଥ ହେବାକୁ 
ବେଶ୍‌ କିଛି ସମୟ ଲାଗିଗଲା। ପ୍ରତ୍ୟେକ ନିଜ ନିଜ ଅବସ୍ଥିତିକୁ ଭୁଲି ଯାଇଥାଆନ୍ତି। 


ପ୍ରକୃତିସ୍ପ ହେଲା ପରେ ଦର୍ଶକମାନଙ୍କ ମଧ୍ଯରୁ ଅନୁରୋଧ ଆସିଲା - ଭାଇ, 
ଆଉ ଥରେ ଶୁଣିବା । ଆଉ ଥରେ ଖୋଜିଲି - ପିଲା ଦୁଇଟି ଗୋଟିଏ bn ଦଖଲ 
କରି ବସି ପୁଣି ହସ ଖୁସି ଆରମ୍ଭ କରି ଦେଇଥାଆଅନ୍ତି। ଡାକି ଅନୁରୋଧ କଲି - ପିଲେ 
ଆଉ ଥରେ ଗାଇ ପାରିବ କି ? ବିନା ବାକ୍ୟ ବ୍ୟୟରେ ପୁଣି ଉଠିଗଲେ aଥୁକୁ ଏବଂ 
ପୁଣି ଆରମ୍ଭ କଲେ - “ ଏଇ ଭୁବନ ମଧୁରେ ... |” କହିବା ବାହୁଲ୍ୟ ସେମାନେ ଦୂଇ 
ଥର ଲାଗ ଲାଗ ଗାଇବାରେ କେହି ତ ଅସନ୍ତୁଷ୍ଠ ହେଲେ ନାହିଁ ବରଂ ସେମାନେ 
ଭୁବନେଶ୍ବର ଛାଡିବା ଭିତରେ ଅନ୍ତତଃ ୧୫/୨ ୦ଟି ସ୍ବୁଲ୍‌କୁ ଗୀତର ଲେଖା ଏବଂ ସ୍ଵର 
ଶିଖାଇଥ୍‌ଲେ। 


ସେଇ ବର୍ଷ ଗ୍ରୀଷ୍ମ ଛୁଟିରେ ସେଇ ଖଣ୍ଡଗିରି ସ୍କୁଲ୍‌ରେ ସାମାଜିକ ପାଠ ଏବଂ 
ଇଂରାଜୀ କାର୍ଯ୍ୟଶାଳା ଅନୁଷ୍ଠିତ ହୋଇଥୁଲା ଏବଂ ସମ୍ବଲପୁରରୁ ଯୋଗଦେବାକୁ ଆସିଥୁବା 
ଅପାମାନଙ୍କ ମଧ୍ୟରେ ଏଇ ଗୀତଟିକୁ ଜାଣିଥିବା ଜଣେ ଅପା ଆସିଥୂଲେ - ମୋର ନାଁ 
ମନେ ପଡୁନି ବୋଧହୁଏ ଶୈବାଳିନୀ ଅପା । ସମସ୍ତଙ୍କ ଅନୁରୋଧରେ ସେ ଏଇ ଗୀତଟିକୁ 
ଯୋଗ ଦେଇଥ୍‌ବା ସମସ୍ତ ଅପା ଭାଇଙ୍କୁ ଶିଖାଇଦେଲେ। ଧୀରେ ଧୀରେ ଏହା ସମଗ୍ର 
ରାଜ୍ୟର ସମସ୍ତ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରକୁ ମାଡିଗଲା। ମାତ୍ର ଏ ଗୀତଟିର ଉତ୍ପତ୍ତିର କାହାଣୀ 
ଯେ ଏତେ ହୃଦୟସ୍ପର୍ଶୀ ଏ କଥା - ହୁଏ ତ କେହି ଜାଣି ନ ଥ୍‌ବେ। 

ରାତ୍ରୀରେ ମାତୃଭବନ ପାଠଚକ୍ର ପରେ ଥରେ ଥରେ ସେ ଗୀତଟିକୁ ସମସ୍ତେ ମିଶି 
ଗାଇବା ସମୟରେ ସମ୍ବଲପୁର ସେଇ ଦୁଇଟି ଛୁଆଙ୍କର ମୁଖମଣ୍ଡଳ ଏବଂ ଅତ୍ୟନ୍ତ ସାଧାରଣ 
ଭାବରେ ଗାଉଥୁୂବାର ଦୃଶ୍ୟ ଏବେ ମଧ୍ୟ ଅବିକଳ ଭାବରେ ମୋ ସ୍ଵତିକୁ ଆସିଯାଏ। 


ସେପ୍ଟେମ୍ବର- ୨୦ o୪ 
3B 

ତାଙ୍କ କୃପାଥୂଲେ ସବୁ ସମ୍ଭବ 


ଗୋଟିଏ ସରକାରୀ ଗସ୍ତକର୍ମରେ ଦକ୍ଷିଣ ଓଡିଶା ଯାଉଥାଏ । ସାଙ୍ଗରେ ରମେଶ, 
ସଞ୍ଜୟ, ଅରୁଣ, ସତ୍ୟ ନାରାୟଣ ପ୍ରଭୃତି ଯାଇଥାଆନ୍ତି। ଅନେକ ପ୍ରକାରର ବ୍ୟବସ୍ଥା। 
ପ୍ରତ୍ୟେକଙ୍କର ଭିନ୍ନ ଭିନ୍ନ ପ୍ରକାର ସମସ୍ୟା। ସେ ସବୂକୁ କୌଣସି ପ୍ରକାର Adjust କରି 
ସମସ୍ତେ ବାହାରି ଥାଆନ୍ତି। ବାଟରେ ଖଲିକୋଟରୁ ବାପିକୁ ସାଙ୍ଗରେ ନେବାର ପ୍ରସ୍ତାବ 
ଥାଏ। ମୋର କାର୍ଯ୍ୟକ୍ରମ ସବୁ ସେହିଭଳି। ସରକାରୀ କାମ ସାଙ୍ଗରେ ପାଠଚକ୍ର / ସଲ୍‌ 
କାମ ସବୂ ଥ୍‌ବ। ଦିନ ଯାକ ସରକାରୀ - ସନ୍ଧ୍ୟା ହେଲେ ଆମ ଧନ୍ଦା - ସ୍କୁଲ୍‌ /ପାଠଚକ୍ର 
ଇତ୍ୟାଦିରେ ସଭା/ଆଲୋଚନା | ଏତେ ଲମ୍ବା ଗସ୍ତରେ ବାଟରୁ କୋରାପୂଟରେ ସୁରେନ୍ଦ୍ର, 
ମାଳିଗୁଡାରେ ନିରାକାର ଜଗିଛନ୍ତି। ସେମାନେ ସଙ୍ଗରେ ଫେରିବେ । 


ମୋର ଗସ୍ତ ସମୟରେ ଦୁଇଟି ବସ୍ତୁ ସବୁଠାରୁ ବେଶୀ ଆବଶ୍ୟକ । ରଥ ଏବଂ 
ସାରଥୀ ସୁସ୍ଥ ଥବେ ବାକି ସାଙ୍ଗମାନେ ସଙ୍ଗୀତ ଗାଉଥ୍‌ବେ କିମ୍ବା ଉପଭୋଗ କରୁଥବେ | 
ତାହାହେଲେ ଯାତ୍ରା ଯେତେ ଦୀର୍ଘ ହେଲେ ମଧ୍ଯ ଯାଏ ଆସେ ନାହିଁ। ଏଥରକ ମଧ୍ଯ ରବି 
ସାରଥୀ ମାତ୍ର ଗାଡି ପାଇଁ ଦୀପୁକୁ କହି ତା'ଠାରୁ ଟାଟା ସୁମୋଟି ନେଲି। ଟାଟା ସୁମୋରେ 
ଟିକେ ଅଧୁକ ସ୍ଥାନ ତା” ଛଡା mo ମଧ୍ଯ ଅଧୁକ | ତେଣୁ ସେ ଦୃଷ୍ଟିରୁ ରଥର ମଧ୍ଯ 
କୌଣସି ଅସୁବିଧା ରହିଲା ନାହିଁ। ରଥ ସାରଥୀଙ୍କୁ ବାଦ୍‌ ଦେଲେ ବାକୀ ଅନ୍ୟମାନେ 
ମଧ୍ଯ ସବୂଠାରୁ ବଛାଳିଆ ସଙ୍ଗୀତ ପ୍ରେମୀ। ତେଣୁ ଯାତ୍ରାରେ ଆଉ କୌଣସି ବାଧା 
ନାହିଁ। ଟାଙ୍ଗୀଠାରୁ ସଞ୍ଜୟକୁ ନେଇଯିବା ପରେ ନାଚୂଣୀ ପାଖରେ ଟିକେ ଚକା ତାତିଲେ 
ଯେପରି ଗନ୍ଧ ହୁଏ ସେପରି ଜଣା ପଡିଲା। ରବି ଓହ୍ଲାଇ ହାତ ମାରିଲା - ପଛ ପାଖର 
ବାମ ଚକାଟି ତାତି କରି ପାଚି ଯାଇଛି। ହାତ ମାରି ହେଉନାହିଁ। ଜଗ୍‌ ଲଗାଇ ଗାଡି 
ଟେକିଲା, ଚକା ଏକଦମ୍‌ ଜାମ୍‌ ଆଦୌ ଘୂରୁନାହିଁ। ରବି ଯେତିକି ଜାଣିଛି ସେତିକି 
ଚେଷ୍ଟା କଲା। ଚକା ତଳେ ଶୋଇ ଟିକେ ଢ଼ିଲା କରିବାକୁ ଉଦ୍ୟମ କଲା । ସେହିଠାରୁ 
ମୋବାଇଲରେ ଦୀପୂକୁ ଫୋନ୍‌ରେ ପଚାରି କଥା ହେଲି। ସେ କହିଲା ଗାଡି ଅନେକ 
ବୁଲି ବୁଲି ଆସିଲା ପରେ ଆପଣ ନେଇ ଯାଇଛନ୍ତି। ବାଟରେ ତ କିଛି ଅସୁବିଧା ହୋଇ 
ନଥୁଲା। ଯଦି ଅସୁବିଧା ଲାଗୁଛି ମାଂଙକକୁ ଡାକି ଡାକି ଚାଲିଯାନତୁ - କିଛି ଅସୁବିଧା 
ହେବନାହିଁ। ମାତ୍ର ମୁଁ ମନେ ମନେ ଭାବୁଥାଏଓ ବରହମପୁର ଯାଏ ଯାଇ ସେଠାରେ 
ଗ୍ୟାରେଜ୍‌ରେ ଦେଖାଇ ନେଇଯିବା। ଆଉ ବିଳମ୍ବ ନ କରି ସେଠାରୁ ଚାଲିଲୁ ଖଲିକୋଟ | 
ଖଲିକୋଟରୁ ବାପି ଯିବା କଥା | ଖଲିକୋଟ ସ୍କୁଲ୍‌ ଆଗରେ ଗୋଟିଏ neon light ଥାଇ 

ସରକାରୀ ବତିଖୁଣ୍ଟଟିଏ ଅଛି। ପ୍ରବଳ ଆଲୋକ । ରବି ଆଲୋକର ସୁଯୋଗ ଦେଖୁ 
ପୁଣି ଥରେ ଗାଡିକୁ ଜଗ୍‌ ଲଗାଇ ଦେଖୁବାକୁ ପଚାରିଲା, ମୋତେ ସେତେବେଳେକୁ 
ଭୀଷଣ ବିରକ୍ତ ଲାଗିଲାଣି। ଏତେ ଭାବିଚିନ୍ତି ବିଚାର କରି ଗାଡି ଅଣାଗଲା - ସେଥୂରେ 
ଏପରି ଅସୁବିଧା - ବାଟରେ ଅନେକ ଘାଟ, ଜଙ୍ଗଲ ପୁଣି ରାତିରେ ଆମେ ଯାଉଛୁ । 
ହଠାତ୍‌ ଅସୁବିଧା ହେଲେ କ”ଣ କରାଯିବ। ଅଜାଣତରେ ଅସୁବିଧା ହେଲେ ଅଲଗା 
କଥା | ଜାଣିଶୁଣି ଅସୁବିଧା ଥାଇ ଗାଡିଟାକୁ ଆମେ ରାତିରେ ନେଇଯିବା । ଏଇଟା କେଉଁ 
ବୂଵଧିର କଥା ! ରବିକୁ ବିରକ୍ତ ହୋଇ କହିଲି ଯା” କରୁଛୁ କର, ମୋତେ କିଛି କହନି। 
ଏତିକି ବେଳେ ବାପି ହସି ହସି ସ୍କୁଲ୍‌ ଭିତରୁ ବାହାରି ଆସି କହିଲା - ଭାଇ ଚା' 
ଖାଇବେ, ସମାଧୂ ଦର୍ଶନ କରିବେ ତ ! ମୁଁ ତ ବିରକ୍ତ ହୋଇଥଲି - ସାଙ୍ଗେ ସାଙ୍ଗେ 
କହିଲି - ଚା' ଫା ଦରକାର ନାହିଁ, ତୂ ତୂରନ୍ତ ଆସି ଗାଡିରେ ବସ । ବାପି ଥର ଥର 
କରି ପଚାରୁଥାଏ। ଭାଇ, ସମାଧବକୁ ଯିବେନି ଦର୍ଶନ କରିବାକୁ ? ମୁଁ ସେହିଭଳି କହିଲି, 
ସମାଧ୍‌ ଏଇଠାରୁ ଦିଶୂଛନ୍ତି, ମୁଁ ପ୍ରଣାମ କରି ସାରିଲିଣି। ଆଉ ଯିବା ଦରକାର ନାହିଁ, 
ଚାଲ ଯିବା। ଏତିକି କହି ଚାହିଁଲି। ରବି ଗାଡି ତଳେ ପୂଣି ଶୋଇପଡି କ'ଣ କରୁଛି। 
ହଠାତ୍‌ ମୋ ସ୍କୃତିରେ ଆସିଗଲା - “ କିଛି ଦିନ ତଳେ ମୋର କୌଣସି କାଗଜ ହଜିଥୂବା 
ସମୟରେ ଗନାଇଲୋରୁ ନିରୁ ଆସି ସମାଧ୍ବରେ କାହିଁକି ଏ ଯାଏଁ କହିନ ବୋଲି ପଚାରି 
ନିଜେ ସମାଧ୍ୂବରେ ପ୍ରଣାମ କରି କହିଲା ଏବଂ ସାଙ୍ଗେ ସାଙ୍ଗେ ମୋର ହଜିଥୂବା କାଗଜଟି 
ମିଳିଯିବା ଘଟଣାଟି । ନିଜକୁ ଖୁବ୍‌ ଅପରାଧ୍‌ ଭଳି ଲାଗିଲା - ଏତେ ବ୍ୟସ୍ତ ହେଉଛୁ ଗାଡି 
ଖରାପ ପାଇଁ । ସମ୍ମୁଖରେ ଶ୍ରୀଅରବିନ୍ଦଙ୍କର ପବିତ୍ର ସମାଧୂ ପୀଠ । ଅଥଚ ସେଠାରେ 
ପ୍ରାଥିନା କରି କହିବା ପରିବର୍ତେ ଅଯଥା ବାଡେଇ ପିଟି ହେଉଛି। ଯେପରି ମୋ ଆଖୁ 
ସମ୍ମୁଖରୁ ଗୋଟିଏ କଳା ପର୍ଦ୍ଦା ଉଠିଗଲା। ମୁଁ ତୁରନ୍ତ ସମାଧ୍‌ ମନ୍ଦିର ନିକଟକୁ ଦୌଡିଲି। 
ରାତିରେ ସମାଧ୍‌ ମନ୍ଦିରରେ ତାଲା ପଡ଼ୁଥିବାରୁ ମୋ ପଛେ ପଛେ ଚାବି ଖୋଲିବା ପାଇଁ 
ବାପି ମଧ୍ୟ ଦୌଡିଲା। ସମାଧ୍‌ ମନ୍ଦିର ମଧ୍ଯରେ ପ୍ରବେଶ କଲା ବେଳକୁ ନିଜକୁ ଅନେକ 
guilty ଲାଗୁଥାଏ | ତୁମେ ଅଛ ଅଥଚ ଆମେ ବ୍ୟସ୍ତ ହେଉଛୁ, ମିଛୁଟାକୁ, ଏ କଥା ଜାଣି 
କରି ଯେ ବାସ୍ତବିକ ଆମ ହାତରେ କିଛି ନାହିଁ। ସମାଧୂରେ ପ୍ରଣାମ ଜଣାଇଲି - ଗାଡ଼ି 
ସମସ୍ୟା କଥା କହିଲି, ମୋର ସମସ୍ତ ଗସ୍ତକର୍ମ ସଂକ୍ଷିପ୍ରରେ ବର୍ଣ୍ଣନା କଲି ଏବଂ 
ନିରାପଦରେ - ନିର୍ବିଘଗ୍ଵରେ ଗସ୍ତ ସମାପ୍ତ କରି କଟକ ଫେରିବା ପାଇଁ ଆଶୀର୍ବାଦ ପ୍ରାର୍ଥନା 
କଲି। କହିବା ବାହୁଲ୍ୟ - ସାଙ୍ଗେ ସାଙ୍ଗେ ଅନ୍ତର ସମ୍ପୂର୍ଣ୍ଣ ସ୍ପିର ହୋଇଗଲା | ପୂର୍ବରୁ ଗାଡି 
ଖରାପଜନିତ କାରଣରୁ ଏବେ ବ୍ୟସ୍ତ ବିବତ ଲାଗୁଥଲା ବୋଲି ଆଉ ମନେ ବି ପଡ଼ୁ 
ନଥୁଲା । ସେଠାରୁ ଫେରିବା ବେଳକୁ ବାପି ଚା” ପ୍ରସ୍ତୁତ କରି ସାରିଥାଏ । ମନ ଖୁସିରେ 
ଚା” ଶେଷ କରି ବାପିକୁ ଧରି ବାହାରିଲୁ। ରବିକୁ ଚକା କଥା ନ ପଚାରିବାରୁ ସେ ତା 
ମନକୁ କହିଲା - ଭାଇ, ଚକା ସେମିତି ଯାମ୍‌ ଅଛି ଚାଲ ଧୀରେ ଧୀରେ ଯିବା। ମା'ଙ୍କୁ 
ଡାକି ଡାକି ପଳାଇବା। ମୁଁ ସମ୍ପୂର୍ଣ୍ଣ ନିଶ୍ଚିତ ହୋଇ କହିଲି - କିଛି ବ୍ୟସ୍ତ ହେବାର ନାହିଁ, 

କିଛି ହେବନାହିଁ - ଚଲା, ସବୁ ଠିକ୍‌ ଅଛି। ରବି ବିଶ୍ଵାସ କରି ପାରିଲା ନାହିଁ। ଅଳ୍ପ 
ସମୟ ପୂର୍ବରୁ ଏତେ ବିରକ୍ତି, ଆଉ ଫେରିବା ବେଳକୁ ଏତେ ଶାନ୍ତ କିପରି ହୋଇଗଲି 
ସେ କଥା ସେ ଭାବୁଥାଏ, ଗାଡି ଛାଡିଲା। ଆଉ କୌଣସି ସ୍ଥାନରେ ମୁଁ ରଖ୍ଠବାକୁ ବାରଣ 
କଲି। - ସିଧା ଯିବା ରାୟଗଡା ଶ୍ରୀଝର। ମଝିରେ ମଝିରେ କୌଣସି କାରଣରୁ ଗାଡି 
ଅଟକିଲେ ରବି ଓହ୍ଲାଇ ପଡି ଚକାରେ ହାତ ମାରେ ଏବଂ ତା' ଆଡ଼ୁ କହେ - ଭାଇ ଚକା 
ତାତୁ ନାହିଁ। ଠିକ୍‌ ଅଛି। ମୁଁ କିଛି କହିଲି ନାହିଁ। ଗାଡି ଚାଲିଲା । ସେଥରକ ଦୂଇ ଦିନ 
ପୁରା tight programe ଥୂଲା। ଶ୍ରୀଝର, କୋରାପୁଟ, ଇନ୍ଦ୍ରାବତୀ, ମାଳିଗୁଡା, 
କୋଟପାଡ, ଜୟପୁର, ସୁନାବେଡା, ଦାମନଯୋଡି ପ୍ରଭୃତି ସାରି ପୁଣି ଶ୍ରୀଝର ହୋଇ 
ବରହମପୁର ବାଟେ କଟକ ଫେରିବା କଥା ଯେଉଁଠି ମଝିରେ ଗାଡି ଅଟକୁ ଥାଏ, 
ରବିଭାଇ ଚକା ଚେକ୍‌ କରୁଥାଏ । ଚକା ତାତୁ ନାହିଁ। ତେଣୁ ସମସ୍ତେ ଆଶ୍ବସ୍ତ । ଏମିତି 
ଆମର ସବୁ କାର୍ଯ୍ୟ ମଧ୍ୟରେ ଫେରିବା ସମୟରେ ଜୟପୁର ଶ୍ରୀଅରବିନ୍ଦ ଭବନ ଯାଇ 
ସେଠାରେ ସମାଧ୍‌ ଦର୍ଶନ କରି ଫେରିବା କଥା। ଜୟପୁର ବସ୍‌ଷ୍ଟାଣ୍ଡ ମେନ୍‌ ରୋଡରୁ 
ବାମପାଖେ ଶ୍ରୀଅରବିନ୍ଦ ଭବନକୁ ଘୂରିବା ସମୟରେ ଗୋଟିଏ ରିକ୍ସାବାଲା ମୋତେ 
ଡାକି କହିଲା - ବାବୁ, ତୁମ ଗାଡି ଚକା ଲିକ୍‌ ଅଛି | ଗାଡି ଅଟକାଇ ସମସ୍ତେ ଓହ୍ଲାଇଲୁ- 
ଅନେକ ବେଳୁ ଗାଡି ଚକା ଲିକ୍‌ ହୋଇ ସାରିଲାଣି ମାତ୍ର ଆମେ ଜାଣିପାରିନାହୁଁ। 
ରିକ୍ସାବାଲା ଯେଉଁ ଜାଗାରେ ଆମକୁ କହିଲା ଠିକ୍‌ ସେହି ଜାଗାରେ ଗୋଟିଏ ଚକା 
ମରାମତି ଦୋକାନ | ସେଠାରୁ ଆଉ ଇଞ୍ଚେ ମଧ୍ଯ ନ ଘୁଞ୍୍‌ ଆମେ ଓହ୍ଲାଇଲୁ ଏବଂ ଚକା 
ଫିଟାଇଲୁ। ସେହି ଚକାଟି ହିଁ ଲିକ୍‌ ହୋଇଛି। ଚକାରେ ଗୋଟାଏ ବଡ ଲୁହାକଣ୍ଡା 
ପଶିଯାଇଛି। ଚକା ଫିଟାଇ ପ୍ୟାଚ୍‌ କରିବାକୁ ନେବାବେଳେ ଆମେ ଯାହା ଦେଖ୍ବଲୁ - 
ବାସ୍ତବିକ ବିଶ୍ଵାସ କରି ହେବ ନାହିଁ। ନାଚୂୁଣୀ ପାଖରେ ଏବଂ ଖଲିକୋଟ ପାଖରେ ଚକା 
ଯେତିକି ଜାମ୍‌ ଥଲା - ସେତିକି ଜାମ୍‌ ଅଛି ଆଦୌ ଢ଼ିଲା ହୋଇନାହିଁ। ମାତ୍ର ଏତେ ଜାମ୍‌ 
ଥାଇ ମଧ୍ଯ ଚକା ତାତୁ ନଥୁଲା - କି ଆଉ କୌଣସି ପ୍ରକାର ଅସୁବିଧା ହୋଇ ନାହିଁ। 
ଏତେ ଜାମ୍‌ ଥାଇ ମଧ୍ଯ ଚକା ନ ତାତିବା କେବଳ ଏକ ଅଲୌକିକ ଘଟଣା ଛଡା ଆଉ 
କିଛି ହୋଇ ନପାରେ। ମନେ ପଡିଲା, ଖଲିକୋଟ ସମାଧ୍ୂରେ ପ୍ରଣାମ କଲା ବେଳେ 
କହିଥୂଲି - ଆମ ଚକା ନ ତାତ, ଆମେ ନିରାପଦରେ କଟକ ଫେରିଆସୁ। ବାସ୍ତବିକ 
ଆମର ପ୍ରାର୍ଥନା ହିଁ - ମା” ଶୁଣିଲେ, ମାତ୍ର ପୁଣି ଲୁହା କଣ୍ଟା ପଶି ଚକା କାହିଁକି ଲିକ୍‌ 
ହେଲା ବୋଲି - କେହି ପଚାରିବାରୁ ସ୍ଵତଃ ମନକୁ ଉତ୍ତର ଆସିଲା - “ ଚକା ଲିକ୍‌ 
ହେବାରୁ ସିନା ଆମେ ଜାଣିପାରିଲେ ମାଂଙ୍କ କୃପାର ଅଲୌକିକ ଲୀଳା - ଚକା ଜାମ୍‌ 
ଥାଇ ମଧ୍ଯ ଗାଡି ଚାଲିଛି ଅଥଚ ଟାୟାର ତାତୁ ନାହିଁ।” କହିବା ବାହୁଲ୍ୟ - ସେଥରକ 
ସମ୍ପୂର୍ଣ ନିରାପଦରେ ଆମେ କଟକ ଫେରିଥ୍‌ଲୁ। 

ଭିତରର ଗ୍ନାନି 


ସେତେବେଳେ ଆଧ୍ୟାମ୍ବିକ ପତାକା ଅବତରଣ କାର୍ଯ୍ୟକ୍ରମଟିକୁ ପ୍ରାୟତଃ ବିଶେଷ 
ସମାବେଶ ମଧ୍ଯରେ କରାଯାଉନଥୁଲା। କୌଣସି ଉତ୍ସବ ଆରମ୍ଭରେ ମାତୃ ପତାକା 
ଉତ୍ତୋଳନକୁ ଖୁବ୍‌ ସମ୍ଭମତା ସହକାରେ କରାଯାଇ ତା'ପରେ ବନ୍ଦେମାତରମ୍‌ ଏବଂ 
ମାର୍ଚଚପାଷ୍ଟ ହେଉଥୁଲା। ସେଠାକୁ ଯିଏ ମୁଖ୍ୟ ଅତିଥ୍‌ ଆସୁଥିଲେ ସେ କିଛି ସମୟ କହିବା 
ପରେ ଚାଲିଯାଉଥୂଲେ ଏବଂ ପରେ ପରେ କାର୍ଯ୍ୟକ୍ରମ ଆରମ୍ଭ ହେଉଥୁଲା। କାର୍ଯ୍ୟକ୍ରମ 
ଦିନକର ହୋଇପାରେ ବା ଦୂଇଦିନର, ମାତ୍ର ସେଥ୍‌ରେ କିଛି ଯାଏ ଆସେ ନାହିଁ। 
କାର୍ଯ୍ୟକ୍ରମ ଉଦ୍‌ଯାପନ ଉତ୍ସବ ସହିତ ଶେଷ ହେଉଥଲା | Participantମାନେ ପ୍ରାୟତଃ 
ଚାଲିଯାଉଥଲେ। ଯେଉଁ କେତେଜଣ ରାତିରେ ରହୁଥିଲେ ସେମାନେ ପତାକା ନିକଟକୁ 
ଯାଇ ସେଠାରେ କିଛି ସମୟ ଏକାଗ୍ର ହୋଇ ଆଧ୍ଯାମ୍ବିକ ପତାକା ଧୀରେ ଧୀରେ ଅବତରଣ 
କରାଇ ନେଇ ଆସୂଥଲେ। ମାତ୍ର କାର୍ଯ୍ୟକ୍ରମ ସରିବାର ରାତ୍ରିରେ ବିଶ୍ରାମ ନେବା ପୂର୍ବରୁ 
ପତାକା ଅବତରଣ ନିଶ୍ଚୟ କରାଯାଉଥୂଲା। କହିବା ବାହୁଲ୍ୟ ଯଦି ମୁଁ ସେ ସ୍ଥାନରେ 
ଉପସ୍ଥିତ ରହୁଥୁଲି ତେବେ ପତାକା ଅବତରଣ କରାଇବାର ଦାୟିତ୍ଵ ପ୍ରାୟତଃ ମୋ 
ଉପରେ ପଡ଼ୁଥିଲା । ଯଦିଓ ପତାକା ସ୍ତମ୍ଭ କୁ ପୋତିବା, ପତାକା ଠିକ୍‌ ହିସାବରେ ବାଛିବା, 
ତା” ମଧ୍ଯରେ ଫୁଲ ରଖୁବା, ବିନା ଫୁଲରେ ଥରେ ପତାକାର ରସିକୁ ଭିଡ଼ି ଠିକ୍‌ ଫିଟୁଛି 
କି ନାହିଁ ପରୀକ୍ଷା କରିନେବା, ଶେଷରେ ମୂଖ୍ୟ ଅତିଥଙ୍କୁ ପତାକା ସ୍ତମ୍ଭ ନିକଟକୁ ନେବା 
ଏବଂ ତାଙ୍କ ଦ୍ଵାରା ଠିକ୍‌ ଠିକ୍‌ ପତାକା ଉତ୍ତୋଳନ କରାଇ ନେବା, କୌଣସି କାରଣରୁ 
ଯଦି ପତାକା ନ ଫିଟିଲା, ତେବେ ତଳୁ ରସିକୁ ଭିନ୍ନ ଭିନ୍ନ ଦିଗରେ ଟାଣି ପତାକା 
ଫିଟାଇବା, ଆପାତତଃ ଏସବୂଗୁଡ଼ିକ ମୋ କାମ ଥୂଲା। ଏତେ ଥର କରି ସାରିବା ପରେ 
ମଧ୍ଯ ଥରେ ଥରେ ପତାକା ଫିଟୂନଥୂଲା। ମାତ୍ର ପତାକା ଉତ୍ତୋଳନ ହେବା ପରେ ଆଉ 
ଅବତରଣ ପାଇଁ କୌଣସି ଅତିଥ ଖୋଜା ଯାଉ ନଥଲେ। ପ୍ରାୟତଃ ମୁଁ ନିଜେ ପତାକାକୁ 
ଉପସ୍ଥିତ ଅଛ କେତେଜଣଙ୍କ ଗହଣରେ ଅବତରଣ କରି ନେଇ ଆସୁଥଲି ଏବଂ ଯେଉଁ 
ସ୍ଥାନରେ ରହିବା କଥା ସେଠାରେ ରଖୁ ଦେଉଥ୍‌ଲି। ପତାକା ଉତ୍ତେଳନ ସମୟରେ 
ମୁଖ୍ୟ ଅତିଥ ଅଧ୍କାଂଶ ସମୟରେ ମାତୃଭକ୍ତ ନଥ୍‌ବାରୁ ମାତୃପତାକାଙ୍କୁ ଯଥାଯଥ ସମ୍ଭମତା 

ସହକାରେ ଉତ୍ତୋଳନ ହେଉନଥୂ୍‌ବାର ମୋର ଧାରଣା ହେଉଥୂଲା। ତେଣୁ ଅବତରଣ 
ସମୟରେ ମୁଁ ମୋର ପାରୂୁପର୍ଯ୍ୟନ୍ତ ନିଷ୍ଠା ସହକାରେ ସେ କାର୍ଯ୍ୟଟିକୁ ସମ୍ପାଦନ କରିବାକୁ 
ଚେଷ୍ଟା କରୁଥଲି। 


ଯେଉଁ କାର୍ଯ୍ୟକ୍ରମଟି ବିଷୟରେ ବର୍ଣ୍ଣନା କରିବାକୁ ଯାଇ ଏତେ କଥା ଅବତାରଣା 
କରିବାକୁ ହେଲା ବାସ୍ତବିକ ସେ କାର୍ଯ୍ୟକ୍ରମଟି ମୋର ମନେପଡୁ ନାହିଁ, ମାତ୍ର ଯେଉଁ 
ଘଟଣାଟି ଘଟିଥୂଲା ସେତିକି ସ୍ୃୃତିରେ ଅଛି ଏବଂ ସେତିକି ଖୁବ୍‌ ବେଶି ଚାତୁରୀ ନଦେଖାଇ 
ବର୍ଣ୍ଣନା କରିବାକୁ ଚେଷ୍ଟା କରୁଛି। ଭୁବନେଶ୍ବର ଶ୍ରୀଅରବିନ୍ଦ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର 
ସେତେବେଳେ ପଟେଲ ହଲଠାରେ ଥାଏ। କାର୍ଯ୍ୟକ୍ରମଟି ବୋଧହୁଏ ସ୍ତୁଲ୍‌ର ବାର୍ଷିକ 
କ୍ରୀଡ଼ା ଉସବ। ସେତେବେଳେ ତିନି ଦିନ ଧରି ହେଉଥ୍‌ଲା। ପ୍ରଥମ ଦିନ ସକାଳେ 
ପତାକା ଉତ୍ତୋଳନ ହୋଇ କାର୍ଯ୍ୟକ୍ରମ ଆରମ୍ଭ ହେଉଥଲା | ତୃତୀୟ ଦିନ ବିଭିନ୍ନ ପ୍ରକାର 
କ୍ରୀଡ଼ା କାର୍ଯ୍ୟକ୍ରମ ପ୍ରସ୍ତୁତ କରାଯାଉଥୁୂଲା। ବାକି ସମୟତକ ଭିନ୍ନ ଭିନ୍ନ ଶ୍ରେଣୀର ସବୁ 
ପିଲାଙ୍କୁ ବାଛି ପ୍ରତ୍ୟେକ ଗ୍ରପ୍‌ରେ କିଛି ଏ€mଠnstration ପ୍ରସ୍ତୁତ କରାଯାଉଥୂଲା | ଶେଷରେ 
physical demonstration, sweet ଏବଂ certificate distribution ପରେ କାର୍ଯ୍ୟକ୍ରମ 
ଶେଷ ହେଉଥଲା । ସେଥରକ ମଧ୍ଯ ସେଇ କାର୍ଯ୍ୟକ୍ରମ ହେଲା। ଓଡ଼ିଶାର ପ୍ରଥମ ସ୍ୁଲ୍‌ 
ହୋଇଥ୍‌ବା କାରଣରୁ ଯାହା କରାଯାଉଥୁଲା ଅତ୍ଯନ୍ତ ଉଚ୍ଚକୋଟୀର ହେବାପାଇଁ ଚେଷ୍ଟା 
କରାଯାଉଥୂଲା । ସେତେବେଳେ କଟକରେ ସ୍ବୁଲ୍‌ ଠିକ୍‌ ଆରମ୍ଭ ହେଉଥାଏ। ସମୁଦାୟ 
ଓଡ଼ିଶାରେ ୮ /୯ଟି ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ଥାଏ । ଯେ କୌଣସି କ୍ରୀଡ଼ା କାର୍ଯ୍ୟକ୍ରମ କରୁଥାଉ, 
ତାହା ନୂତନ, କାରଣ ଆଉ ତ କେଉଁଠି କିଛି ଆରମ୍ଭ ହୋଇନଥାଏ । ମୁଁ କଟକରେ 
ଥାଇ ମଧ୍ଯ ଭୁବନେଶ୍ବର କ୍ରୀଡ଼ା କାର୍ଯ୍ୟକ୍ରମ ଦାୟିତ୍ଵରେ ଥାଏ । ସେଥୁପାଇଁ ଅଫିସ୍‌ରୂ ଛୁଟୀ 
ନେଇ ୭/୮ ଦିନ ପର୍ଯ୍ୟନ୍ତ ଭୁବନେଶ୍ବରରେ ରହୁଥାଏ | ପ୍ରତ୍ୟେକ କାର୍ଯ୍ୟକ୍ରମକୁ ଯେତେଦୂର 
ସମ୍ଭବ ନିଖୁଣ ଭାବରେ କରିବାକୁ ଚେଷ୍ଟା କରେ। କହିବା ବାହୁଲ୍ୟ, ସେଠାକାର 
ଅପାଭାଇମାନେ ମଧ୍ଯ ଅନ୍ତରର ସହିତ ସହଯୋଗ କରନ୍ତି । ବିଶେଷ କରି କ୍ରୀଡ଼ା କାର୍ଯ୍ୟକ୍ରମ 
ହେବା ମାନେ ସମସ୍ତେ ମୋର ମତାମତକୁ ଚାହିଁଥାଆନ୍ତି। ଯାହାବି ମୁଁ କରିବା ପାଇଁ 
ଉଦ୍ୟମ କରେ, ସେଥୁରେ ସମସ୍ତେ ପୂର୍ଣ୍ଣପ୍ରାଣରେ ଲାଗିପଡ଼ନ୍ତି। ସେଥରକ ଏହିଭଳି 
ଏକ ପରିବେଶରେ ସମସ୍ତ କାର୍ଯ୍ୟକ୍ରମ ହୋଇଗଲା। ଏକ ତୀବ୍ର ଆନନ୍ଦ ତଥା ଉତ୍ସାହ 
ମଧ୍ଯରେ ତିନିଦିନର କାର୍ଯ୍ୟକ୍ରମ ଶେଷ ହେଲା। ନିଜ ଭିତରେ ଏକ ସନ୍ତୁଷ୍ଟ ହେବା 
ଅବସ୍ଥାରେ ମୁଁ ଥାଏ। ଅର୍ଥାତ୍‌ ଯାହା ଯାହା ପିଲାମାନେ ଶିଖୁଥୁଲେ- ସବୁ ମନଯୋଗ 
ସହକାରେ ଶିଖ୍ଲେ। ପୁନଶ୍ଚ ସବୁ ମଧ୍ୟ ଖୁବ୍‌ ଆନନ୍ଦରେ ପରିବେଷଣ କଲେ। 
ଅଭିଭାବକମାନେ ଖୁବ୍‌ ଖୁସୀରେ ଉପଭୋଗ କଲେ- ପ୍ରାଣ ଭରି ଉପଭୋଗ କଲେ। 


୨୨୩ 

ଯିବା ସମୟରେ ଉଛ୍ନସିତ ପ୍ରଶଂସା ଦେଇଗଲେ। ଏସବୂ ଯେପରି ମୁଁ ଚାହୁଁଥଲି। ତେଣୁ 
ମୋ ଭିତରଟା ମଧ୍ଯ ପୂରିଲା ପୂରିଲା ଭଳି ଲାଗୁଥାଏ । ଶେଷରେ ଅନେକ ରାତ୍ରୀ ପର୍ଯ୍ୟନ୍ତ 
ମଧ୍ଯ କାର୍ଯ୍ୟକ୍ତମଗୁଡ଼ିକ ସମ୍ଷକିରେ ଆଲୋଚନା - ବିଶ୍ଳେଷଣ ଇତ୍ୟାଦି କରାଗଲା - ସବୁ 
ସାରି ଏକ ଗଭୀର ନିଦ୍ରା ମଧ୍ୟରେ ଆମ୍ଭେମାନେ ବିଶ୍ରାମ ନେଇଗଲୁ। 


ସେତେବେଳେ ମୋ ସାନ ଭଉଣୀ ଜୟନ୍ତୀ (ଏବେ ପଣ୍ଡିଚେରୀ ନବଜ୍ୟୋତି 
କାର୍ଯ୍ୟାଳୟରେ କାର୍ଯ୍ୟରତ) ଭୁବନେଶ୍ବରରେ ରହୁଆାଏ। ପରଦିନ ଆଉ କିଛି ଅଧବକ 
ଦାୟିତ୍ଵ ନଥୁ୍‌ବାରୁ ଏବଂ ଗତ କେତେ ଦିନର ପରିଶ୍ରମ ପରେ କ୍ଲାନ୍ତି ମାରିବା କାରଣରୁ 
କିଛିଟା ବିଳମ୍ବରେ ଉଠିଲୁ। ପଟେଲ ହଲ୍‌ ସ୍କୁଲ୍‌ର ଭାଇଙ୍କ ରୂମ୍‌ରେ ଭାଇ ଏବଂ ମୁଁ ସାଙ୍ଗ 
ହୋଇ ରହୁଥଲୁ। ଭାଇ ବେଶୀ ବିଳମ୍ବ ନକରି ଉଠି ସ୍କାନ କରିବାକୁ ଚାଲିଗଲେ। ମୁଁ 
ଜାଣିଶୂଣି ନଉଠି ସେମିତି ଗଡ଼ୁଥାଏ। ଏମିତି ଗଡ଼ୁଥବା ଅବସ୍ଥାରେ ହଠାତ୍‌ ଜୟନ୍ତୀ 
ରୁମ୍‌କୁ ପଶିଆସି କହିଲା - ଭାଇନା- କାଲି ପତାକା ଅବତରଣ କରିଛନ୍ତି ? ମୁଁ ଶୋଇଥୁଲି 
- ହଠାତ୍‌ ସ୍ିଙ୍ଗବୋର୍ଡ଼ରେ ମାଡ଼ ହୋଇ ଉଠିଲା ଭଳି ଉଠି ବସି ପଡ଼ିଲି । ଭାଇଙ୍କ ରୂୁମ୍‌ର 
ଝରକା ପାଖରୁ ପତାକା ସ୍ତମ୍ଭ ଦେଖାଯାଏ। ଦେଖ୍ୁଲି - କାକରରେ ପତାକାଟି ଭିଜି 
ଏକଦମ୍‌ ଜାକିଜୂକି ହୋଇ ଝୁଲୁଛି। ମୁଁ ଆଉ ବିଳମ୍ବ ନକରି ମୁହଁ ଧୋଇ ବାହାରକୁ 
ଆସିଲି। ଯଦିଓ ପତାକା ଅବତରଣ ପାଇଁ କୌଣସି ବିଶେଷ ପଦ୍ଧତି ଅନୁସରଣ 
କରାଯାଉ ନଥୂଲା- ତଥାପି ଯେତିକି ଜଣ ଥଲେ ସମସ୍ତଙ୍କୁ ଡାକି ପତାକା ସ୍ତମ୍ଭ ନିକଟରେ 
ଏକତ୍ର କରି ସେମାନଙ୍କ ଗହଣରେ ପତାକା ଅବତରଣ କରାଯାଉଥୂଲା, ସେଦିନ ଖୋଜିଲି 
- ଯୋଗକୁ ପଞ୍ଚାନନ ଭାଇ ତ ରହୁଥ୍‌ଲେ - ଭାଇ ବାଥରୁମ୍‌ରୁ ଫେରି ଆସିଥୂଲେ- 
ବିହାରୀ ଭାଇ କୌଣସି କାରଣରୁ ସକାଳୁ ପହଞ୍ଚୁଥୁଲେ - ଜୟନ୍ତୀ, ଅପରି ଏବଂ ଆଉ 
କେତେଜଣ - ସମସ୍ତଙ୍କୁ ଡାକି ଛିଡ଼ାକରି ପତାକା ଅବତରଣ କରିବାକୁ ଆରମ୍ଭ କଲି। 
ପ୍ରଥମେ କିଛି ସମୟ ଏକାଗ୍ରତା ଏବଂ ତା'ପରେ ମୁଁ ନିଜେ ପତାକାର ଦଉଡିକୁ ଫିଟାଇ 
ଧୀରେ ଧୀରେ ଖସାଇବି । ଏକାଗ୍ରତା ଚାଲିଥ୍‌ବା ସମୟରେ ଦୁଇହାତରେ ପତାକା ସ୍ତମ୍ଭକୁ 
ଧରି ମୁଁ ଧୀରେ ମୋର ମୁଣ୍ଡ ଛୁଆଁଇଲି। ଠିକ୍‌ ମୁଣ୍ଡ ସ୍ତମ୍ଭକୁ ସ୍ପର୍ଶ କରିଛି କି ନାହିଁ ହଠାତ୍‌ 
ଏକ କମ୍ପନ ଅନୁଭବ କଲି। ଧୀରେ ଧୀରେ ମୁଣ୍ଡଟେକି ଉପରକୁ ଚାହିଁଲି - ପତାକାଙ୍କୁ 
ଦେଖୁବାକୁ - କ”ଣ ଦେଖୁଛି- ବାସ୍ତବିକ କିଛି ବିଶ୍ଵାସ କରିପାରୁନଥାଏ। ସେଠାରେ 
ପତାକା ନଥାଏ - ମା'ଙ୍କର ଏକ ବିଷର୍ଣ୍ଣ ମୁଖମଣ୍ଡଳ | ମାଂଙ୍କର ତ କୌଣସି ମୁଖମଣ୍ଡଳ 
ବିଷର୍ଣ୍ଣ ମୁଁ ଦେଖୁନି। ଇଏ ପୂଣି କ'ଣ ? କେବଳ ସୌହନ୍ଦର୍ଯ୍ୟମୟ, ମହିମାମୟ ମୁଖ ମୁଁ 
ଦେଖ୍ଛି ଏବଂ ମହାକାଳୀ ରୂପେ ତାଙ୍କର ବିସ୍କାରିତ ଚକ୍ଷୁର ଛବି ଦେଖୁଛି। ମାତ୍ର ଏତେ 
ବିଷର୍ଣ୍ଣ ଥବା ମୁଖର ଛବି ମୁଁ କୌଣସିଠାରେ କେବେ ବି ଦେଖୁ ନଥାଏ। ମୁଁ ଅରେ - 

ଦୁଇଥର - ତିନିଥର ଉପରକୁ ଚାହୁଁଥାଏ ଏବଂ ମୁଖ ତଳକୁ କରୁଥାଏ । ମୋ ସମ୍ମୁଖରେ 
ଅନ୍ୟମାନେ ଆଖୁବୁଜି ଏକାଗ୍ର ହୋଇଥାଆନ୍ତି। ମୁଁ ଆଉ ଧୈର୍ଯ୍ୟ ଧରି ରହିପାରିଲି ନାହିଁ। 
ନିଜକୁ ଅନେକ ଚାପିବାକୁ ଚେଷ୍ଟା କଲି। ସମସ୍ତ ଚେଷ୍ଟା ଯେତେବେଳେ ବିଫଳ ହେଲା 
ହଠାତ୍‌ ମୋ ଭିତରର କୋହ ବାଧା ଭାଙ୍ଗି ପ୍ରକାଶ ପାଇଲା। ଖୁବ୍‌ ଉଚ୍ଚକଣ୍ତଡରେ କଇଁ 
କଇଁ ହୋଇ କାନ୍ଦି ଉଠିଲି। ଯେଉଁମାନେ ଏକାଗ୍ର ହୋଇଥ୍‌ଲେ ନିଜ ନିଜ ସ୍ଥାନରେ 
ଆଖଖୋଲି ମୋତେ ଚାହୁଁଥାଆନ୍ତି। ମୁଁ ଯେ କାହିଁକି କାନ୍ଦୁଛି ନିଜେ ବୁଝିପାରୁ ନଥାଏ । 
ମାତ୍ର ଯେତେ ଚେଷ୍ଟା କଲେ ମଧ୍ଯ କାନ୍ଦିବା ରୋକି ପାରୂନଥାଏ। ମୋର କାନ୍ଦ ବନ୍ଦ 
ନହେବା ଦେଖୁ ଜୟନ୍ତୀ ନିଜ ସ୍ଥାନ ଛାଡ଼ି ମୋତେ ଆଉଁସିବା ଆରମ୍ଭ କରି କହୁଥାଏ- 
ଭାଇନା- ବ୍ୟସ୍ତ ହୁଅନ୍ଧୁନି-ଂ ଭୂଲ୍‌ ତ ଆମ ସମସ୍ତଙ୍କର“ ଆପଣ କାହିଁକି ଭାବୁଛନ୍ତି - 
କେବଳ ଆପଣଙ୍କ ଭୁଲ୍‌ । ମୁଁ ମାତ୍ର ଆଦୌ ଭୁଲ୍‌ ଠିକ୍‌ ଭାବୁନଥାଏ। ମୁଁ ଭାବୁଥାଏ - 
କାର୍ଯ୍ୟକ୍ରମ ସଫଳ ବୋଲି ଏତେ ଆନନ୍ଦରେ ଗତକାଲି ମୁଁ ଫାଟି ପଡ଼ୁଥ୍ଲି ମାତ୍ର ସବୁଠାରୁ 
ଗୁରୁତ୍ସପୂର୍ଶ ଯାହା ତାହା କିପରି ଭୁଲି ଗଲି- ତାହା ମୋତେ ଆଶ୍ଚର୍ଯ୍ୟ ଲାଗୁଥାଏ । ବିହାରୀ 
ଭାଇ ବ୍ୟସ୍ତ ହୋଇ କହୁଥାଆନ୍ତି, ବାବୁଲି- ଏତେ ensitive - ଏତେ emotional 
ହେବା ଠିକ୍‌ ହେଉନାହିଁ। ମା'ଙ୍କ ପାଇଁ କାର୍ଯ୍ୟ ହେଉ ହେଉ କେତେବେଳେ କ'ଣ 
ହୋଇଯାଉଛି - ଏତେ ବ୍ୟସ୍ତ କାହିଁକି ହେଉଛୁ । ଜୟନ୍ତୀର ଆଉଁସିବାରେ ମୁଁ ଟିକେ 
ପ୍ରକୃତିସ୍ଥ ହେଲି। ସେତିକି ସମୟ ମଧ୍ଯରେ ପବନ ବାଜି ପତାକା ଉଡିବାକୁ ଆରମ୍ଭ 
କରିଥାଏ। ଖରା ମଧ୍ଯ ପଡ଼ିସାରିଥାଏ। ମୁଁ ଅନୁଭବ କଲି ଯେପରି ମୋ ଭିତରର ଗ୍ନାନି 
ମଧ୍ଯ ଧୀରେ ଧୀରେ କଟି ଯାଉଛି। ଆସ୍ତେ ଆସ୍ତେ ପତାକା ଅବତରଣ କରି ଯଥା 
ସ୍ଥାନରେ ରଖ୍ବା ପରେହିଁ ମୁଁ ଆଶ୍ବସ୍ତ ହେଲି। 

ଏକ ବିଶାଳ ହୃଦୟର ଅବସାନ 


ସେଦିନ ସନ୍ଧ୍ୟାରେ ଭାଇ (ଶଙ୍କର ମହାନ୍ତି )ଙ୍କ ସାଙ୍ଗରେ କାମାକ୍ଷାନଗର 
ଯାଉଥାଏ ରାସ୍ତାରେ ଅନେକ କଥାବାରା। ଅନେକ ଦିନପରେ ଦୂଇଜଣ ଏକାଠି କିଛି 
ସମୟ ବିତାଇବାର ସୁଯୋଗ ପାଇଥାଉ। କେତେ କ”ଣ ମନକୁ ଆସୁଥାଏ। ଗପି ଗପି 
ଯାଉ ଯାଉ ଅତି ସ୍ଵାଭାବିକ ଭାବରେ ନନ୍ଦଭାଇ ଆମ ଆଲୋଚନା ଭିତରେ ଆସିଗଲେ। 
ଆମ୍ଭମାନଙ୍କର କଥାର ବାଗ ବଦଳିଗଲା | ଆମେ ଆମ ଅଜାଣତରେ କୃତଜ୍ଞ ହୋଇଗଲୁ ! 
ମୁଁ ପଚାରିଲି ଭାଇ, ନନ୍ଦଭାଇଙ୍କ ଶ୍ରାଦ୍ଧ କେବେ ପଡ଼େ । ଭାଇ କହିଲେ - ଏଇ ଡିସେମ୍ବରରେ 
କୋଉଦିନ ଗୋଟାଏ । ମୋ ଭିତରେ ତୁରନ୍ତ ଆସିଲା - ଯଦି ଏଇ ଡିସେମ୍ବରରେ 
ନନ୍ଦଭାଇଙ୍କ ଶ୍ରାଦ୍ଧ - ତେବେ ଏଇ ସଂଖ୍ୟାରେ ତାଙ୍କର ସ୍କୃତିଚାରଣ କରିବା ମୋ ପାଇଁ 
ସୌଭାଗ୍ୟ ହେବ। ଭାଇଙ୍କୁ କିଛି ନକହି ଏ କଥା ମୋ ମନରେ ରଖୁଥାଏ। କାମାକ୍ଷାରୁ 
ଫେରୁ ଫେରୁ ରାତି ପ୍ରାୟ ୨ଟା ହୋଇଗଲା। ପରଦିନ ମନରୁ ପୂର୍ବଦିନର ଘଟଣାକୁ 
ଭୁଲିବାକୁ ସୁଯୋଗ ନଦେଇ - ମୁଁ ଲେଖୁବା ଆରମ୍ଭ କଲି ନନ୍ଦ ଭାଇଙ୍କ ବିଷୟରେ । 


ନନ୍ଦ ଭାଇ - ଶ୍ରୀ ନନ୍ଦକିଶୋର ପଟ୍ଟନାୟକ | ପ୍ରଥମରୁ ତାଙ୍କର ଆକାର ଦେଖୁଲେ 
ହିଁ ତାଙ୍କର ବିଶାଳତା ଅନୁଭବ କରିହେବ। ମାତ୍ର ସେ କେବଳ ଆକାରରେ ବିଶାଳ 
ନଥୂଲେ - ସମ୍ପୂର୍ଣ୍ଣ ଭାବରେ ପ୍ରତ୍ୟେକ ଅବସ୍ଥାରେ ସେ ଏକ ବିଶାଳ ବ୍ୟକ୍ତିତ୍ଵର ଅଧ୍କାରୀ 
ଥୁଲେ। 


ପ୍ରଥମ ଥର ମୁଁ ତାଙ୍କୁ ଦେଖୁଥିଲି ଭୁବନେଶ୍ବର ୟୁନିଟ୍‌ ଦୂୁଇର ପଟେଲହଲ ଠାରେ 
ଥିବା ଶ୍ରୀଅରବିନ୍ଦ ପୂର୍ଣ୍ାଙ୍ଗ ଶିକ୍ଷାକେନ୍ଦ୍ରରେ। ସେ ଭାଇଙ୍କ (ଶଙ୍କର ମହାନ୍ତି) ରୁମ୍‌ରୁ ନାଲି 
ଖୋର୍ଵା ଗାମୁଛା ଖଣ୍ଡିଏ ପିଛି ଖୋଲା ଦେହରେ ପାଇଖାନାକୁ ଗଲେ, ପୁଣି ସେଠାରୁ 
ଫେରିଆସି ଭାଇ ରୂମ୍‌ରେ ଧୋତି ପାଲଟି ସେମିତି ଖୋଲା ଦେହରେ ବିଛଣାରେ ଟିକେ 
ଗଡ଼ି ପଡ଼ିଲେ। ଭାଇ ଆସିବାକୁ ଡେରି ହେଉଥାଏ। ବିଛଣାରେ ଶୋଇ ମିଛି ମିଛିକା 
ରାଗରେ - “ ଏ ଶଙ୍କରଟା ଗଧ, ଅଫିସ୍‌ରେ କ'ଣ ତାଡ଼ୁଛି କେଜାଣି ? ପାଞ୍ଚଟା ବାଜି 
ସାରିଲାଣି, ସମସ୍ତେ ଯାଇସାରିବେଣି- କେଉଁଠି ଗପ କରୁଥବ।” - କହି ପକାଇଲେ। 
ଭାଇକୁ କୋଉ ସୂଯୋଗରେ ତଥା କୋଉ ଶୁଭ ମୁହୂର୍ଭରେ ଦେଖୁଥ୍‌ଲେ କେଜାଣି - ତାକୁ 

ସେ ବଡ଼ପୁଅର ସ୍କାନ ଦେଇଥ୍‌ଲେ। ଖାଲି ସେ ନୃୂହେଁ, ଘରେ ମାଉସୀ ଏବଂ 
ସବୂୃପିଲାମାନେ ମଧ୍ଯ ଭାଇକୁ ଘରେ ବଡ଼ପୁଅର ସମ୍ମାନ ଦିଅନ୍ତି। କହିବା ବାହୁଲ୍ୟ, 
ଭାଇ ଜରିଆରେ ଆମେ କେତେ ଜଣ ମଧ୍ଯ ତାଙ୍କର ଅନ୍ୟ କେତୋଟି ସନ୍ତାନ ହେବାର 
ସୌଭାଗ୍ୟ ଲାଭ କରିଥୁଲୁ। ତାଙ୍କ ଘରକୁ ଯାଇଥ୍‌ବା ଯେ କୌଣସି ବ୍ୟକ୍ତି ତାଙ୍କ ଶ୍ରଦ୍ଧାର 
ସ୍ପର୍ଶ ନିଶ୍ଚୟ ଅନୁଭବ କରିଥ୍‌ବେ। 


ଅତି ବିଚିତ୍ର ସମ୍ପର୍କ ତାଙ୍କ ସହିତ। ମୁଁ ତାଙ୍କୁ ଡାକେ ନନ୍ଦ ଭାଇ ଏବଂ ତାଙ୍କ 
ପନ୍ନୀଙ୍କୁ ମାଉସୀ । ଏଥୁରେ କେହି କେବେ ପ୍ରଶ୍ନ କରିନାହାନ୍ତି। ମାଉସୀ ଫୋନ୍‌ରେ 
କହିବେ - “ ପ୍ରସାଦ, ତୁମ ନନ୍ଦଭାଇ ତୁମକୁ ଖୋଜୁଥ୍‌ଲେ - ଟିକେ ଆସିବ ।” ପିଲାମାନେ 
ସମସ୍ତେ ଆମକୁ ଭାଇ ଡାକନ୍ତି। ତାଙ୍କ ଘରେ କୌଣସି ସମ୍ପର୍କ ଯୁକ୍ତି ସିଦ୍ଧ ନୂହେଁ। ସବୁ 
ସମ୍ପର୍କ ହୃଦୟ ସହିତ । ସେଥୁପାଇଁ ତ ଚମ୍ପକଲାଲାଜୀ କହିଥୂଲେ ତାଙ୍କର “ ଏକ ବିଶାଳ 
ହୃଦୟ ଅଛି” (he has a big heart) 


ପ୍ରକୃତରେ ସେ ଥୁଲେ ଏକ ବିଶାଳ ହୃଦୟର ଅଧ୍‌କାରୀ। କେବଳ ମନୁଷ୍ଯ 
ନୁହେଁ, ବିଭିନ୍ନ ପ୍ରକାରର ପଶୁପକ୍ଷୀମାନଙ୍କ ସହିତ ଏତେ ଅନ୍ତରଙ୍ଗ ସମ୍ପର୍କ କେବଳ 
ଜଣେ ହୃଦୟବାନ୍‌ ବ୍ୟକ୍ତି ପାଖରେ ହିଁ ସମ୍ଭବ। ସବୁଦିନ ହାଟରୁ ଆସିବା ବେଳକୁ ମୟୂର 
ପାଇଁ ଶାଗ, ମାଙ୍କଡ଼ ପାଇଁ କଦଳୀ, କୁକୁର ପାଇଁ ଛିଞଚଡା, ଶୁଆପାଇଁ ପିଢୁଳି ଇତ୍ୟାଦି 
ସବୁ ନିର୍ଦ୍ଦିଷ୍ଟ ଭାବରେ ନିଶ୍ଚୟ ଆସିଥ୍‌ବ। ଘର ଜିନିଷ ପଛେ ଭୁଲିଯିବେ - ମାତ୍ର 
ପଶୂପକ୍ଷୀଙ୍କର ଖାଦ୍ୟ ଆଣିବା କେବେ ଭୂଲ୍‌ ହେବ ନାହିଁ। 


ପୋଷାକ - ଧଳା ଧୋତି, ପଞ୍ଜାବୀ ଏବଂ ହାତରେ ଗୋଟିଏ ଲମ୍ବା ବ୍ଯାଗ୍‌। 
ବ୍ୟାଗ୍‌ ଭିତରେ ଖୋର୍ଵା ଗାମୁଛାଟିଏ ନିଶ୍ଚୟ ଥ୍ବ ଏବଂ କିଛି ଖାଦ୍ୟ ଦ୍ରବ୍ୟ ମଧ୍ଯ ନିଶ୍ଚୟ 
ଥିବ । ଖାଇବା ଏବଂ ଖୁଆଇବା ତାଙ୍କର ବ୍ୟକ୍ତିଗତ ସ୍ଵଭାବର ସ୍ଵତନ୍ତ୍ର ଦିଗ। ତାଙ୍କ ଘରେ 
ସବୁଠାରୁ ନିଷ୍ଠାପର ଭାବରେ ଯଦି କିଛି କରାଯାଉଥାଏ - ତାହା ହେଲା ଅନ୍ଯକୁ 
ଖୁଆଇବା। ଅତି ଅନ୍ତରଙ୍ଗ ଭାବରେ ଉଭୟ ସ୍ଵାମୀ-ସ୍ତ୍ରୀ ଅତିଥ ସଢ଼୍ାର କରୁଥବେ। 
ବିଭିନ୍ନ ପ୍ରକାର ବ୍ଯଞ୍ଜନ ପ୍ରସ୍ତୁତ କରିବାରେ ଯେପରି ଆନନ୍ଦ, ଅତିଥ୍‌ ସଚ୍କାରରେ ମଧ୍ଯ 
ସେହିପରି ଆନନ୍ଦ। କେବଳ ଚମ୍ପକଲାଲଜୀ ନୂହଁନ୍ତି - ବାବାଜୀ ମହାରାଜ, ପ୍ରପରି, 
ଉଦାରଢୀ, ମାଧବ ପଶ୍ଡିତଜୀ ଇତ୍ୟାଦି ସମସ୍ତଙ୍କୁ ଅତିଥ୍‌ ଭାବରେ ସକ୍କାର କରିବାର 
ସୌଭାଗ୍ୟ ସେ ଅର୍ଜନ କରିଛନ୍ତି। 


ଆମେ ଦଳେ ତାଙ୍କ ଘରେ ସବୁବେଳେ ଉପ୍‌।ତ୍‌ ହେଉଥ୍‌ଲୁ । ଅରେ 
ଭୁବନେଶ୍ବରରେ କୌଣସି ଏକ ପାଠଚକ୍ର ସମ୍ମିଳନୀରେ ହଠାତ୍‌ ପଞ୍ଚୁ ପାଣ୍ଡବଙ୍କର ସୃଷ୍ଟି 

ହେଲା - ଭାଇ (ଯଯୁଧଶ୍ଠିର) ମୁଁ (ଭୀମ), ସୁରେନ୍ଦ୍ର (ଅନ), ଚିଭ (ନକୁଳ) ଏବଂ 
ବ୍ହ୍ମାନନ୍ଦ ( ସହଦେବ ) | ପାଞ୍ଚ ଭାଇ ପାଣ୍ଡବ ହେବା ସଙ୍ଗେ ସଙ୍ଗେ ପଞ୍ଭୁ ଏବଂ କୁନ୍ତି ପାଇଁ 
ତୁରନ୍ତ ନନ୍ଦରାଇ ଏବଂ ମାଉସୀଙ୍କୁ ଦାୟିତ୍ଵ ଦିଆଗଲା। ସେଇ ଦିନଠାରୁ ନିର୍ଦ୍ଦିଷ୍ଟ ଭାବରେ 
ସେମାନେ ଆମର ବାପା - ମା ହୋଇଗଲେ। 


ତାଙ୍କ ଘରେ ପହଞ୍ଚଲେ ଆମକୁ ଚାରିଖୁଣ ମାଫ। ଯାହା ଖାଇବୁ - ଯାହା କରିବାକୁ 
ଚାହିଁବୁ - ସବୁ ପାଇଁ ରାଜି। ଥରେ ପାଞ୍ଚ ଜଣ ଯାକ ନୂଆନଇ ପାଖରୁ ପୁରୀ ସମୁଦ୍ର 
କୂଳେ କୂଳେ ସ୍ଵର୍ଗଦ୍ଧାର ପର୍ଯ୍ୟନ୍ତ ଚାଲିଚାଲି ଯିବାକୁ ବ୍ଯବସ୍ଥା କଲୁ। ସଙ୍ଗେ ସଙ୍ଗେ 
ନନ୍ଦଭାଇ ଗୋଟିଏ ଜିପ୍‌ ବରାଦ କରି ଆମ୍ଭମାନଙ୍କୁ ସାଙ୍ଗରେ ନେଇ ନୂଆନଇ ଚାଲିଲେ। 
ସେଠାରୁ ଆମେ ଜିପ୍ରୁ ଓହ୍ଲାଇଲୁ। ଆମ ପାଇଁ ଖାଦ୍ଯ ଯାଇଥୁୂଲା। ସେସବୁ ଭୋଜନ 
କରି ଆମେ ସମୁଦ୍ର କୂଳରେ ଚାଲିଲୁ। ନନ୍ଦଭାଇ ଆମକୁ ଛାଡ଼ିଦେଇ ଜିପ୍‌ ନେଇ 
ଚାଲିଗଲେ। ଆମେ ସମୁଦ୍ର ବାଲିରେ ଚାଲି ଚାଲି କ୍ଲାନ୍ତ ହୋଇ ପୂରୀ ସ୍ଵର୍ଗଦ୍ାରସ୍ଥ 
ଶ୍ରୀଅରବିନ୍ଦ ଧାମରେ ପହଞ୍ଚୁବା ବେଳକୁ ସେଠାର ନନ୍ଦଭାଇ ବଡ଼ଦେଉଳରୁ ସ୍ବତନ୍ତ୍ର 
ଭାବେ ପ୍ରସ୍ଥୁତ ଅବଢା ଧରି ବସିଛନ୍ତି। ପୁଣି ସଙ୍ଗେ ସଙ୍ଗେ ଭୋଜନ ଆରମ୍ଭ ହୋଇଗଲା ¦ 
କେହି ଟିକେ କଥାବାଉାଁ। କଲେ ଶାସନ କଣ୍ଠରେ କହୁଥାନ୍ତି - “ ହଉ - ଥାଉ-ଆଉ ସବୁ 
ବାହାଦୂରୀ। ବାବୁ ଚାଲି ଚାଲି ଆସିବେ, ଆଣ୍ତରୁ ଘୋଳା ଉଠିବଣି, ଜଲଦି ଖାଉଚ ନା 
ନାହିଁ।” କି ଆତ୍ମୀୟତା - କି ଅନ୍ତରଙ୍ଗତା ! ପ୍ରକୃତରେ ଏହି ଜଗତରେ ଏକ ଅତ୍ଯନ୍ତ 
ଦୂଷ୍ପାପ୍ୟ ବସ୍ତୁ। 

କେମିତି କେଜାଣି ସେ ଜାଣିବାକୁ ପାଇଲେ - ମୋତେ ଅଣ୍ଡା ଖାଇବାକୁ ଭଲ 
ଲାଗେ । ସେତେବେଳେ ମୁଁ ଆମ ଅଫିସର୍‌ କମ୍ପ୍ୟୁଟର୍‌ ବିଭାଗର ରାତ୍ରୀବେଳା ଦାୟିତ୍ସରେ 
ଥାଏ । ସନ୍ଧ୍ୟାବେଳେ ନନ୍ଦ ଭାଇ ଅଫିସ୍‌କୁ ଆସିବେ । ଦୂରରୁ ତାଙ୍କୁ ଦେଖୁ ଦେଖୁ ଆମ 
ଅଫିସ୍‌ ପିଲାମାନେ ଆସି ଖବର ଦେବେ - ସାର୍‌, ଆପଣଙ୍କର ସେ ମଉସା ଆସିଛନ୍ତି। 
ମୁଁ ବାହାରକୁ ଆସି ଅପେକ୍ଷା କରେ। ସେ ପ୍ରକାଣ୍ଡ ଏକ ପଞ୍ଜାବୀ ପିନ୍ଧିଥିବେ। ଡାହାଣ 
ହାତ ପଞ୍ଜାବୀ ପକେଟରେ ପଶିଥୂବ | ମୋ ପାଖରେ ପହଞ୍୍‌ ହାତ କାଢ଼ିବେ - ଧରିଥୂବେ 
ଦୂଇଟି ସିଝା ଅଶ୍ତା, କଟା ପିଆଜ ତା ଭିତରେ ଥୂବ | ଖଣ୍ଡିଏ କାଗଜରେ ଗୁଡାଇ ଯେମିତି 
ଦୋକାନୀ ଦେଇଥୁବ - ସେମିତି ଧରି ପକେଟରେ ପୂରାଇଦେଇଥୁ୍‌ବେ ¦ ହାତ କାଢ଼ିବେ 
- ବଢ଼ାଇ ଦେଇ ବସିବେ - ନିଅ, ଅଭ୍ଡା ଦୁଇଟା ଖାଇଦିଅ। ବାଟରେ ଦେଖୁଲି - ତୁମ 
ପାଇଁ ନେଇ ଆସିଥୁଲି। ସେ ଠିଆ ହୋଇଥ୍‌ବେ, ମୁଁ ସେଇଠି ଖାଇବି। ଧୋତି କାନି 
ବଢ଼ାଇ ଦେବେ - ନିଅ - ହାତ ତ ଅଇଁଠା ହୋଇନି - ଧୋଇବ କଂଣ - ପୋଛି ଦିଅ। 
ଯାଅ, ଯାଅ ¬ ତୂମର ଡ଼େରି ହେବ ଭିତରକୁ ଯାଅ।| ସାଙ୍ଘାତିକ ଆତ୍ମୀୟତା। ଘରକୁ 

ଗଲେ ମାଉସୀଙ୍କୁ ଡାକି କହିବେ - ବିନି, ପ୍ରସାଦ ଆସିଲାଣି - ବେଶୀ କରି ଅଦାଦେଇ 
ଚା” କର | ଯାହାକୁ ଭଲ ପାଆନ୍ତି - ତା'ର ମୂଳରୁ ଚୂଳ ପର୍ଯ୍ୟନ୍ତ ସବୂକଥା ଜାଣିଥାନ୍ତି 
ମୋର ହାତଭାଙ୍ଗି ଯାଇଥାଏ। ମୁଁ ଅସ୍ଵାଭାବିକ ଭାବରେ ମନବ୍ୟସ୍ତ କରୁଥାଏ। ନନ୍ଦ 
ଭାଇଙ୍କ ଘରକୁ ଯାଇଥାଏ । ତାଙ୍କୁ ପ୍ରଣାମ କରୁ କରୁ - ଧରିନେଇ କହିଲେ - କିଓ 
ପ୍ରସାଦ ବାବୁ । ମୁଁ ଶୁଣିଲି ତୁମର ହାତ ଭାଙ୍ଗି ଯାଇଛି ବୋଲି ତୁମେ ବହୁତ ମନଦୂଃଖ 
କରିଛ। କିଓ କୌଣସି କଥାରେ ତୁମର ମନଦୂଃଖ ହୋଇଥବ - ଏଇଟା ତ କେହି 
ବିଶ୍ଵାସ କରିବେନି । ଆଉ ପୂଣି ତୁମେ ଯିଏ ମା'ଙ୍କ କୋଳରେ ଅଛ - ତୁମର ପୁଣି ଦୂଃଖ 
କଣ ? କିଓ ମାଂ କ'ଣ ନଜାଣି ତୁମ ହାତ ଭାଙ୍ଗଯାଇଛି ? ଏଥୁରେ ତୁମର କ”ଣ ଅଛି ? 
ଆମ ଉପରେ ତାଙ୍କର ବିଶ୍ଵାସ ଏତେ - ଆମ ନିଜର ଅଛି କି ନାହିଁ ସନ୍ଦେହ। 


ପ୍ରପରିଙ୍କ ମହାପ୍ରୟାଣର ଅଳ ଦିନ ପୂର୍ବର ଘଟଣା । ନନ୍ଦଭାଇ, ମାଉସୀ - 
ଦୁହେଁ ଆଶ୍ରମ ଯାଇଥନ୍ତି। ପ୍ରପରତିଙ୍କୁ ସାକ୍ଷାତ କରିବାକୁ ନବଜ୍ୟୋତିର ଉପର ମହଲାକୁ 
ଗଲେ। ମୁଁ ସେତେବେଳକୁ ପ୍ରପରିଙ୍କୁ ଶୁଆଇ ଦେଇ ତାଙ୍କ ରୂମ୍‌ କବାଟ ଆଉଜାଇ 
ବାହାରି ଆସୁଥାଏ । ନନ୍ଦଭାଇ ସେଠାରେ ମୋତେ ଅଟକାଇ ଅନୁରୋଧ କଲେ ଟିକେ 
ସାକ୍ଷାତ କରାଇ ଦେବା ପାଇଁ, ନଚେତ୍‌ ସେମାନେ ଅପରାହ୍ନ ଗାଡ଼ିରେ ଓଡ଼ିଶା 
ଫେରିଯିବେ, ଆଉ ସାକ୍ଷାତ ହୋଇପାରିବ ନାହିଁ। ମୁଁ ପୂଣି ପ୍ରପରିଙ୍କ ପାଖକୁ ଯାଇ ସବୁ 
ଜଣାଇଲି । ସେ ଅନେକ ଅସୁସ୍ଥତା ସତ୍ତେ ଉଠି ବସିବାକୁ ରାଜି ହେଲେ। ତାଙ୍କୁ ଚୌକିରେ 
ବସାଇ ନନ୍ଦଭାଇଙ୍କୁ ଡାକିଲି । ସେ ଦୁହିଁଙ୍କ ପାଇଁ ମଧ୍ୟ ଦୁଇଟି ଚୌକିର ବ୍ୟବସ୍ଥା ହେଲା। 
ନନ୍ଦଭାଇଙ୍କ ହାତକୁ କିଛି ସମୟ ଧରି ପ୍ରପତ୍ତି ଅତ୍ୟନ୍ତ ଭାବବିହ୍ଧଜ ହୋଇ କହି ଉଠିଲେ 
- “ ଅନେକ ଇଚୁାଥଲା ଆପଣଙ୍କ ଘରେ ଆଉଥରେ ଭୋଜନ କରିଥା'ନ୍ତି।” ନନ୍ଦ ଭାଇ 
କାନ୍ଦି କାନ୍ଦି କହି ଉଠିଲେ “ ସେ ସୌଭାଗ୍ୟ ମା' ଆମ ପାଇଁ ରଖୁଲେ ନାହିଁ।” ତିନିଜଣ 
ଯାକ କଇଁ କଇଁ ହୋଇ କାନ୍ଦୁଥାନ୍ତି। ଥରେ ଯିଏ ସେ ହୃଦୟର ପରିଚୟ ପାଇଛି, ତାକୁ 
ଭୁଲିବା ସମ୍ଭବ ନୁହେଁ। 

ନନ୍ଦଭାଇ ଅବସର ଗ୍ରହଣ ପରେ ଅର୍ବାନ କୋଅପରିଟିଭ୍‌ ବ୍ୟାଙ୍କରେ କିଛି ଦିନ 
ପାଇଁ କାମ କରୁଥିଲେ | ସେଠାରେ ମଧ୍ଯ ତାଙ୍କର ଅନ୍ତରଙ୍ଗତା ଏତେ ଥୁଲା ଯେ, ବ୍ୟାଙ୍କର 
ସଞ୍ଜିବ ଶେଷଦିନ ପର୍ଯ୍ୟନ୍ତ ତାଙ୍କ ଘରକୁ ବରାବର ଆସୂଥ୍‌ଲେ ଏବଂ ତାଙ୍କର ଅନେକ 
କାର୍ଯ୍ୟର ଦାୟିତ୍ଵ ନେଉଥୂଲେ। 


ମାତୃଭବନ ପ୍ରତି ତାଙ୍କର ଅଗାଧ ମମତା ଥୂଲା। ମାମୁ୍ଙ୍କୁ “ମାମୁଁ” ବୋଲି 
ସତ୍ବେଧନ କରୁଥଲେ ହେଲେ ପ୍ରଚଣ୍ଡ ଶ୍ରଦ୍ଧା ଓ ଭକ୍ତି କରୂଥଲେ। ନିଜ ପୁଅ ଭଳି ଶ୍ରଦ୍ଧା 
କରୁଥୁଲେ ମାତ୍ର ଏକ ଜ୍ଞାନୀ ଗୂରୁଜନଙ୍କୁ ଭକ୍ତି କଲାଭଳି ଭକ୍ତି ମଧ୍ଯ କରୂଥୁଲେ | ମାତୃଭବନ 

ଆସିଲେ ଖାଇବାକୁ ନିଶ୍ଚୟ ଆଣିଥ୍‌ବେ - ଖୋଜିବେ - ଲୀଳା କୁଆଡ଼େ ଗଲା। ସେ 
ଜାଣନ୍ତି କେଉଁ ଜିନିଷ କାହାକୁ ଦେବାକୁ ହେବ। ଏପ୍ରିଲ ସମ୍ମିଳନୀକୁ ଆସିଲେ - 
ପଦବାବୂଙ୍କ ପାଖରେ ପହଞ୍ଚ୍‌ ନନ୍ଦାଅପା - ପଦବାବୁୂ ପ୍ରଭୃତିଙ୍କୁ ପଚାରିବେ - ପ୍ରସାଦ 
କୁଆଡ଼େ ଗଲା। କେଉଁଠିତ ନିଶ୍ଚୟ ମାମଲତି କରୁଥ୍‌ବ। ମୁଁ ଆସି ପ୍ରଣାମ କଲେ - 
ଗୋଟିଏ ଲଫାପା ବଢ଼େଇ ଦେବେ - କିଛି ଟଙ୍କା ଥ୍‌ବ। ଏଇଟା Ong ସମ୍ମିଳନୀ 
ପାଇଁ| ଚୂୃପ୍‌ ଚୂପ୍‌ କରି କହିବେ - ଏତେ ଖର୍ଚ କରୁଛ | ଏ ଟଙ୍କା କୁଆଡ଼େ ତା” ଭିତରେ 
ମିଶିଯିବ। ତେବେ ଯାହା ହେଉ, ମା'ଙ୍କ କୃପାରୁ ଗୁଣ୍ଟିମୂଷା ଭଳି ଯେତେଦିନ ସମ୍ଭବ 
ହେବ କିଛି କିଛି ସହଯୋଗ କରୁଥ୍‌ବି। ଆମକୁ ସେ କେତେ ସାହାଯ୍ୟ କରନ୍ତି - ତାହା 
ଆମକୁ ଆଦୌ ଗୁରୁତ୍ଵପୂର୍ଣ ଲାଗେ ନାହିଁ - ମାତ୍ର ତାଙ୍କ ହାତରୁ କିଛି ସାହାଯ୍ୟ ହିଁ ଆମର 
ଭଣ୍ଡାରକୁ ପୂର୍ଣ୍ଣ କରେ। କହିବା ବାହୁଲ୍ୟ, ଆମେ ତାଙ୍କର ଲଫାପାଟି ପାଇଁ ହିଁ ସମ୍ମିଳନୀ 
ସମୟରେ ଅପେକ୍ଷା କରିଥାଉ। 


ନନ୍ଦଭାଇଙ୍କ ପରଲୋକ ଖବର ପାଇଲି ଭୋର୍‌ ୫ଘଣ୍ଟା ସମୟରେ। ପୁରୀ 
ସ୍ଵର୍ଗଦ୍ଧାର ନେବାକୁ ବ୍ଯବସ୍ଥା କରିବାକୁ ହେଲା। କଟକରୁ ଭୁବନେଶ୍ବର ଯାଇ ଗୋଟିଏ 
ଟ୍ରେକରରେ ତାଙ୍କୁ ନେଇଗଲୁ। ଭାଇ ଏବଂ ମୁଁ ତାଙ୍କର ଗୋଟିଏ ପାଖରେ ବସିଥାଉ ! 
ଭାଇ ସମସ୍ତଙ୍କ ଅଲକ୍ଷ୍ୟରେ କାନ୍ଦୁଥାଏ ଏବଂ ଅଲକ୍ଷ୍ୟରେ ହିଁ ଆଖୁ ପୋଛୁଥାଏ। ମୋ 
ନଜର ନନ୍ଦଭାଇଙ୍କ ଶରୀର ଉପରେ ପଡ଼ିଲା, ଠିକ୍‌ ଯେମିତି ପ୍ରଥମ ଦିନ ଦେଖୁଥ୍ଲି - 
ଖୋଲା ଦେହରେ ଧୋତି ପିଛି ଭାଇ ରୂମ୍‌ରେ ଶୋଇଥୂଲେ, ଠିକ୍‌ ସେମିତି। ସେଦିନ 
ଭଳି ମୋତେ ଲାଗିଲା, ସେ କହୁଛନ୍ତି - “ ଶଙ୍କରଟା ଗଧ, ଆରେ କାନ୍ଦୁଛି କାହିଁକି ? ମୁଁ 
କ'ଣ ସତରେ ଯାଇଛି ? ତୁମ ସମସ୍ତଙ୍କୁ ଛାଡ଼ି କଣ ମୁଁ ରହିପାରିବି ? ” 


ମୋର ମନେ ହେଲା - ପ୍ରକୃତରେ ଏକ ବିଶାଳ ହୃଦୟ ମଧ୍ଯରୁ ଯେପରି ଏ 
କେତୋଟି ବାକ୍ୟ ଉତ୍ସାରିତ ହେଉଛି। 


ଡିସେମ୍ବର - ୨୦୦୪ 

ଏକ ବିରଳ ବ୍ୟ୍ତିତ୍ସ 


ସେଦିନ ଗସ୍ତଥାଏ କୁଳିଅଣା। ସେଠାରେ ଆସ୍ଥା ଜୋନ୍‌ର କିମ୍ବା ମୟୂରଭଞ୍ଜ 
ଜିଲ୍ଲାର ଶିକ୍ଷକ ସମ୍ମିଳନୀ ହେବାର ଥାଏ। କଟକରୁ ନିରାକାର, ମୁଁ, ଅରୁଣ, ସୁରେନ୍ଦ୍ର 
ଏବଂ ବାଟରୁ ନାରାୟଣ ସାଙ୍ଗ ହୋଇ ଯାଉଥାଉ। ଗାଡ଼ି ଖଣ୍ଡିଏ ଥୂଲେ - ସବୁ ସିଟ୍ରେ 
ଲୋକ ନ ବସିବା ପର୍ଯ୍ୟନ୍ତ ମୁଁ ଗାଡ଼ି ବାହାର କରେ ନାହିଁ। ସେଥ୍‌ପାଇଁ ଏତେ ଲୋକ, 
ବାଟରେ ପୁଣି ବେତନଟୀ ଅଛି - ବାରିପଦା ଅଛି। କେହି ଛାଡ଼ିବେ ନାହିଁ। ତଥାପି 
ଅନୁରୋଧ କରି ଯେତିକି କରୁଣା ମିଳିଲା ସେଥ୍‌ରେ କେବଳ ବେତନଟୀଠାରେ ଗୋଟିଏ 
ମାତ୍ର ମିଟିଙ୍ଗ୍‌ ବାଟରେ। ଆଉ ସମସ୍ତଙ୍କଠାରୁ ମୁକ୍ତି ମିଳିଗଲା। ବାକି କୁଳିଅଣାଠାରେ 
ଅପରାହ୍ନରେ ପହଞ୍‌ ରାତ୍ରୀ ଆଲୋଚନା ପରେ କଟକ ଫେରିବା କଥା! ଏମିତି ବିଚାର 
ଆଲୋଚନା କରି ଆମେ ସମସ୍ତେ ବାହାରିଲୁ । 


ବେତନଟୀଠାରେ ପହଞ୍ବା ବେଳକୁ ସମୟ ପ୍ରାୟ ୧୦ଟା। ପୀତାମ୍ବର ଭାଇ, 
ହରେକୃଷ୍ଣ ଭାଇ, ଟୁକୁ, ମାମା ପ୍ରଭୃତି ସମସ୍ତେ ପରିଚାଳନା ସଦସ୍ୟ ଏବଂ ଅପାଭାଇ 
ଅପେକ୍ଷା କରିଥାନ୍ତି। ବହୁତ ଖୁସୀ ଲାଗିଲା। ଗତବର୍ଷ ଡିସେମ୍ବର ୧୦ ତାରିଖରେ 
ପରମପ୍ରଭୁ ଶ୍ରୀଅରବିନ୍ଦଙ୍କ ଦେହାଂଶ ସ୍ଥାପନ ହେବା ପରେ ଆଉ ଥରେ କୌଣସି କାମରେ 
ସେହି ରାସ୍ତା ଦେଇ ଯିବା ବେଳକୁ ସମାଧ୍‌ ଦର୍ଶନ କରିଥ୍‌ଲି। ଏହା ମଧ୍ୟରେ ଆଉ 
ଆସିବାର ସୁଯୋଗ ମିଳିନାହିଁ। ବେତନଟୀ କଥା ମନେପଡ଼ିଲେ ପବିତ୍ର ଦେହାଂଶ ସ୍ଥାପନର 
ଦୃଶ୍ୟ ଏବଂ ତା” ସଙ୍ଗେ ସଙ୍ଗେ ନବଭାଇଙ୍କ ମୁହଁ ସମ୍ମୁଖରେ ଝଲସି ଯାଏ ! ଆମ୍ଭେମାନେ 
ଗାଡ଼ିରୁ ଓହ୍ଲାଇ ଦେହାଂଶ ସ୍ଥାପନ କେନ୍ଦ୍ର ସମାଧ୍‌ ଦର୍ଶନ କରିବାକୁ ଚାଲିଲୁ । ଆମକୁ 
ଦେଖ୍‌ ସମସ୍ତେ ସମାଧ୍‌ ନିକଟକୁ ଚାଲି ଆସିଲେ। ଏହା ମଧ୍ଯରେ ସମାଧ୍‌ ଚତୁର୍ଦିଗରେ 
ଏକ ସୁନ୍ଦର ବଗିଚା ଆରମ୍ଭ ହୋଇଯାଇଛି । ବ୍ଯାଙ୍କରେ କାମ କରୂଥବା ଜଣେ ଭାଇ 
ସ୍ଵତଃପ୍ରବୂଭ ହୋଇ ବଗିଚାର ଦାୟିତ୍ଵ ନେଇଛନ୍ତି। ପୂର୍ବଠାରୁ ବାତାବରଣରେ ଅନେକ 
ପରିବର୍ଭନ ଲକ୍ଷ୍ୟ କରିହେଲା! ସମାଧରେ ପ୍ରଣାମ ଜଣାଇ ନିଜର କୃତଜ୍ଞତା ନିବେଦନ 
କଲି। ବାହାରି ଆସୁ ଆସୁ ଟୁକୁ କହିଲା - ଭାଇ, ବଗିଚା ଦେଖ୍ବେ ନି ? ଆଉ ହଁ କି 
ନା ନ କହି ମୁଁ ତା'ପଛେ ପଛେ ଅନୁସରଣ କଲି। ସମାଧ୍‌ ଦର୍ଶନ ପରେ ସ୍ଵତଃ ମୋ 
ଭିତରେ ନବଭାଇଙ୍କ ସମ୍ପର୍କରେ ଜାଣିବାକୁ ଆଗ୍ରହ ହେଲା! ଟୁକୂକୁ ପଚାରିଲି - ଟୁକୁ, 
ନବଭାଇ କିପରି ଅଛନ୍ତି ? ଟୃକୁ ଉତ୍ତର ହେଲା - ଅସୁସ୍ଥ ଅଛନ୍ତି - ଆଉ ବିଛଣାରୁ ଉଠି 

ପାରୁନାହାନ୍ତି। ବାରିପଦାରେ ତାଙ୍କ ପୁଅଙ୍କ ପାଖରେ ଅଛନ୍ତି । ଜାଣିଛ ଭାଇ, ନବଭାଇ 
ମୋତେ କହିଛନ୍ତି, “ ଟୁକୁ, ତୁମେ ସବୂ ସମାଧ୍‌ ଏବଂ ଏଇ ବଗିଚାର ଦାୟିତ୍ଵ ନେଉଥୁବ। 
ନଚେତ୍‌ ମଲାପରେ ଏ ଗଛମାନଙ୍କରେ ଭୂତ ହୋଇ ରହି ତୁମକୁ ଡରାଇବି। ମୋ 
ଭିତରେ ତାଙ୍କୁ ଦେଖା କରିବା ପାଇଁ ପ୍ରବଳ ଆଗ୍ରହଜାତ ହେଲା। ମାତ୍ର ତା'କୁ ପ୍ରକାଶ 
କରିବା ପାଇଁ ସୁଯୋଗ ନ ଦେଇ ପୀତାମ୍ବର ଭାଇ କହିଉଠିଲେ - ଭାଇ, କୁଳିଅଣା ଯିବା 
ବାଟରେ ଟିକେ ତାଙ୍କୁ ଦେଖାକରିଦେଇ ଯାଇହେବ ? ଆଶ୍ଚର୍ଯ୍ୟ ହୋଇ ମୁଁ ପୀତାମ୍ବର 
ଭାଇଙ୍କ ମୁହଁକୁ ଚାହିଁଲି - ମୋ ମନକଥା ଜାଣିଲେ କିପରି ? କହିଲି- “ ଯାଇ ହେବ 
ମାନେ ? - ତାଙ୍କ ପାଖକୁ ନଯାଇ କୁଳିଅଣା ଯାଇହେବକି ?” ତେବେ ଆଗେ 
ଆପଣମାନଙ୍କ ମିଟିଂ ସରୂ - ତା'ପରେ ଦେଖ୍ବା। 


ବେତନଟୀଠାରେ ମିଟିଂ ଆରମ୍ଭ ହେଲା। ସଭାର ଉଦ୍ଦେଶ୍ୟ ସେଠାରେ ହାଇସ୍କୁଲ୍‌ 
ଖୋଲିବା । ଆଗରୁ ମଧ୍ଯ ଅନେକବାର ଏ ସମ୍ପର୍କରେ ଆଲୋଚନା ହୋଇଛି। ଅଧୁକାଂଶ 
ପରିଚାଳନା ସମିତି ସଭ୍ୟସଭ୍ୟା ତଥା ବିଦ୍ୟାଳୟର ଅପାଭାଇମାନେ ଯୋଗ ଦେଇଥୂଲେ। 
ମତ୍ର ପ୍ରତିଥର ଭଳି ସେଦିନ ଆଲୋଚନାରେ ମଧ୍ଯ ନବଭାଇଙ୍କ ଅନୁପସ୍ଥିତି ଉପଲବ୍ଧ୍‌ 
ହେଲା। ମନେହେଲା ନବଭାଇ ଅସୁସ୍ଥ ନଥୂଲେ ବୋଧହୁଏ ସେଠାରେ ହାଇସ୍କୁଲ୍‌ ଅନେକ 
ଦିନରୁ ଆରମ୍ଭ ହୋଇସାରନ୍ତାଣି। କାହାରିକୁ କିଛି କହିଲି ନାହିଁ। ଆସନ୍ତା ଶିକ୍ଷା ବର୍ଷରେ 
ଯେପରି ହେଉ ହାଇସ୍କୁଲ୍‌ ଖୋଲିବା ସିଦ୍ଧାନ୍ତ ହୋଇ ସଭା ସରିଲା। ସମସ୍ତେ ବାହାରିଲୁ 
ବାରିପଦା । 


ନବଭାଇଙ୍କ ପୁଅ ଜଣେ ଇଞ୍ଜନିୟର। ବଦଳି ହୋଇ ବାରିପଦା ଆସିଛନ୍ତି। 
ନବଭାଇ ତାଙ୍କ ଘରେ ଅଛନ୍ତି। ଅତୀତରେ କେବେ ପଡ଼ିଯିବା ପରେ ଗୋଡ଼ 
ଭାଙ୍ଗଯାଇଥୁଲା। ତା” ପରଠାରୁ ଭିନ୍ନ ଭିନ୍ନ ପ୍ରକାର ଶାରୀରିକ ସମସ୍ୟା ଦେଖାଦେଇଛି। 
କେବେକେବେ ଭୁବନେଶ୍ବର ଯାଇ ଝିଅଘରେ ରହିଛନ୍ତି। ମାତ୍ର ଶରୀର କେବେ ତାଙ୍କୁ 
ହତାଶ କରିପାରିନି। ସେଇ ନବଭାଇଙ୍କୁ ଦେଖା କରିବାକୁ ବାହାରିଲୁ। ନବକିଶୋର 
ପଟ୍ଟନାୟକ | ଓକିଲ। ବେତନଟୀଠାରେ ନିଜ ଘର । ଟିକେ ଗାଁ ଭିତରକୁ । ଅତୀତରେ 
ତାଙ୍କ ଘରକୁ କେତେଥର ମୁଁ ଯାଇଛି। ଏକ ସାଙ୍ଘାତିକ ସାହସୀ ଓ ଉତ୍ସାହୀ ବ୍ୟକ୍ତି। 
ମନେପଡ଼ିଲା - ଯେତେବେଳେ ପ୍ରଥମ ଥରକ ଯାଇଥ୍‌ଲି - ସ୍ବର୍ଗତଃ ଉପେନ୍ଦ୍ର ମହାନ୍ତିଙ୍କ 
ଘରେ ପହଞ୍ୁଥ୍ଲି। ପ୍ରପତ୍ତିଙ୍କ ନିର୍ଦେଶରେ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ଆରମ୍ଭ ପାଇଁ ଆଲୋଚନା 
କରିଥୁଲି। ସେଦିନ ଠାରୁ ପରମ ପ୍ରଭୁଙ୍କ ପବିତ୍ର ଦେହଂଂଶ ସ୍ଥାପନ ପ୍ରତିଷ୍ଠା ପର୍ଯ୍ୟନ୍ତ, 
ପ୍ରତ୍ୟେକ ଥର ନବଭାଇ ହିଁ ପ୍ରତ୍ୟେକ କାର୍ଯ୍ୟକ୍ରମର କେନ୍ଦ୍ରବିନ୍ଦୁ ହୋଇଥାଆନ୍ତି। ପୂର୍ଣ୍ଣାଙ୍ଗ 
ଶିକ୍ଷାକେନ୍ଦ୍ର ଗଢ଼ାହେବା ଦିନଠାରୁ ଆରମ୍ଭ କରି ଜମିକିଣା ହେବା - ମହାନ୍ତି ଭାଇଙ୍କ 
ପରଲୋକ - ସେଠାରେ ପାଠଚକ୍ର ଥାଇ ନୂଆଜାଗାରେ ସ୍କୁଲ୍‌ ହେବା, ସବୁକିଛି ବେଳେ 

ନବଭାଇଙ୍କ ମୁଖ୍ୟ ଭୂମିକା ଥାଏ। ସମସ୍ତ କର୍ମୀଙ୍କୁ ନେଇ ଏକାଠି କାମ କରିବାର ଏକ 
ବିରଳ ସାମର୍ଥ୍ୟ ନବଭାଇଙ୍କ ନିକଟରେ ଥାଏ। କେବେ କାମ ବରାଦ କରିଦେଇ ଦୂରରେ 
ରହି ସେ ହାକିମି କରନ୍ତି ନାହିଁ। ସବୁବେଳେ ନିଜେ କାମରେ ସମ୍ପୃକ୍ତ ହୁଅନ୍ତି। 


ଥରେ ନବଭାଇ ତାଙ୍କ ଘରକୁ ମତେ ଡାକିନେଇ ଥାଆନ୍ତି । ଓକିଲ ଘର | ଅନେକ 
ପୂରୁଣା ବହିରେ ଭର୍ରି। ମୁଁ ଭାବିଲି ଏତେ ଓକିଲାତି ବହି କ'ଣ କାମରେ ଲାଗୁଥୁବ ? 
ପଚାରିଲି - ନବଭାଇ ଏ ବହିସବୂ କ'ଣ କରୁଛନ୍ତି - ଏଠାରେ ଯେଉଁ କେସ୍‌ ସବୁ 
ହେଉଥୂବ ସେଥ୍ପାଇଁ କ'ଣ ଏତେ ବହି ପଢ଼ିବା ଦରକାର ହେଉଥୂବ- ସାଙ୍ଗେ ସାଟ୍ଗେ 
କହିଲେ, ¢“ ପ୍ରସାଦ ଭାଇ, (ନବଭାଇ ମୋତେ ସବୂବେଳେ ପ୍ରସାଦ ଭାଇ ବୋଲି 
ଡାକନ୍ତି - କାହିଁକି ବାବୁଲି ଭାଇ ଡାକୁ ନାହାନ୍ତି ବୋଲି ପଚାରିବାରୁ ଥରେ କହିଥୂଲେ - 
ତୁମକୁ ପ୍ରପରି ମହାଶୟ ପ୍ରସାଦ ଡାକନ୍ତି- ତେଣୁ ମୁଁ ପ୍ରସାଦ ଭାଇ ଡାକୁଛି) ଆଇନ୍‌ ଗାଁ 
ଆଉ ସହର ପାଇଁ ସମାନ । ଗାଁରେ ମଣିଷ ମାରିଲେ ଯେଉଁ ଦଣ୍ଡଂ ସହରରେ ମଣିଷ 
ମାରିଲେ ସେଇ ଦଣ୍ଡ | ଏଠି ଫରକ ହେବ କିପରି। ମୁଁ ମନେ ମନେ ଲଜିତ ହେଲି - 
ବାସ୍ତବିକ ଏକଥା କ'ଣ ମୁଁ ସତରେ ଜାଣିନଥ୍‌ଲି ? 


ନବଭାଇ ଥରେ ସ୍କୁଲ୍‌ର ଜମିକିଣା ବ୍ୟାପାର ମୋତେ କହୁଥାଆନ୍ତି - ଯେତେ 
ସବୁ ଜମି ସ୍କୁଲ୍‌କୁ ଲାଗିକରି ଅଛି - ସେସବୁ କିଣା ସରିଲାଣି। ମୁଁ ପଚାରିଲି - ପାଠଚକ୍ର 
ନାଁରେ କିଣିଛନ୍ତି ? ସେ କହିଲେ ପାଠଚକ୍ର ତ ଗୋଟିଏ ଘରେ ହେଉଛି - ତା'ର ଏତେ 
ଜମି କ”'ଣ ଦରକାର। ସ୍ତୁଲ୍‌ ନାମରେ ସବୁ କିଣାଯାଇଛି। ମୁଁ ସ୍ତୁଲ୍‌ ନାମରେ ଜମି 
କିଣାହେବାରେ ସମସ୍ୟା କ'ଣ ବୂଝାଇ ଦେବାରୁ ସାଙ୍ଗେ ସାଙ୍ଗେ କହିଲେ - ଆରେ 
ସତେତ, ଓକିଲଟିଏ ହୋଇ ଏ କଥା ଜାଣି ପାରିଲି ନାହିଁ କିପରି। ସ୍କୁଲ୍‌ ନାମରେ ଜମି 
ନକିଣି ପାଠଚକ୍ର ନାମରେ କିଣିବା ପାଇଁ ତୁମେ ଲେଖୁଥୁବା ଚିଠି ପାଇଥ୍‌ଲି - ମାତ୍ର ପୁଣି 
କଂଣ ଭାବି ସ୍ତୁଲ୍‌ ନାମରେ କିଣି ଦେଲି। ସେଦିନ ମୁଁ ଲକ୍ଷ୍ଯ କରିଥୁଲି ଜମିକିଣା ତୁଟି 
ପାଇଁ ସେ କେତେ ବ୍ୟସ୍ତ ହେଉଥା'ନ୍ତି। ପ୍ରତ୍ୟେକଟି କାର୍ଯ୍ୟକୁ ଯଥେଷ୍ଟ ଗୁରୁତ୍ଵ ଦେଇ 
ପୂର୍ଣଣରାବରେ କରିବାର ସେ ଦାୟିତ୍ଵ ନେଉଥଲେ। 


ଥରେ ଶରୀର ଅସ୍ସସ୍ଥ ଥବା ସମୟରେ ଭୁବନେଶ୍ବରରେ ଝିଅଙ୍କ ପାଖରେ 
ଥାଇ କଟକ ଆସିଥାନ୍ତି। ବୋଧହୁଏ ବେତନଟୀ ଫେରୁଥାଆନ୍ତି। କୌଣସି ସ୍ଥାନରେ ସ୍ଥିର 
ହୋଇ ବସି ପାରୁନଥାନ୍ତି। ଗୋଟିଏ ଚୌକିରେ ଖାଲି ଶରୀରକୁ ସ୍ପର୍ଶ କରାଇ ଆଉଜିକରି 
ବସୁଥାଆନ୍ତି। ମାତୃଭବନରେ ମୋ ରୁମ୍‌ରେ କିଛି ସମୟ ବସିବା ଭିତରେ ଅନ୍ତତଃ ଦଶ 
ପନ୍ଦର ଥର ପବିତ୍ର ଦେହଂଶ ଆସିବା କଥା କହୁଥା'ନ୍ି। ତାଙ୍କର ସେଇ ଗୋଟିଏ କଥା 
- ପ୍ରସାଦ ଭାଇ, ମୁଁ ବଞ୍ଥ୍ବା ଭିତରେ ଦେହାଂଶ ସ୍ଥାପନ ହୋଇଯିବଟି ! କି ସାଙ୍ଘାତିକ 
involvment -ନଦେଖ୍ଲେ ବିଶ୍ଵାସ କରିହେବ ନାହିଁ । 

ବେତନଟୀଠାରେ ପବିତ୍ର ଦେହାଂଶ ସ୍ଥାପନର ଦୃଶ୍ୟ ମୁଁ ଅନ୍ୟତ୍ର ବର୍ଣ୍ଣନା କରିଛି। 
ନିଜର ଶରୀର ଦୁର୍ବଳ ହୋଇଗଲାଣି - ଏ କଥା ତାଙ୍କୁ ଦେଖ୍‌ଲେ ଆଦୌ ବିଶ୍ଵାସ 
ହେଉନଥାଏ | ତାଙ୍କୁ ଅନ୍ୟମାନେ ଧରି ଚଲାଉଥନ୍ତି। ମାତ୍ର ସେଥୂରେ ମଧ୍ଯ ସବୁ କଥାରେ, 
ସବୂ କାର୍ଯ୍ୟରେ ଅଂଶଗ୍ରହଣ କରୁଥାଆନ୍ତି। ସେଦିନ ମଧ୍ଯ ସେ ଥାଆନ୍ତି ମୁଖ୍ୟକର୍ମୀ। 


ଏମିତି ଭାବୁ ଭାବୁ ଆମେ ପହଞ୍ଚୁଗଲୁ ନବଭାଇଙ୍କ ପୁଅଙ୍କ ଘରେ । କେହି 
ଜଣେ ଯାଇ ଆଗରୁ ଖବର ଦେଇଦେଲେ । ବିଛଣାରେ ଶୋଇଥାଆଅନ୍ତି। ସମ୍ପୂର୍ଣ୍ଣ Active | 
ଟିକେବି ରୋଗର ସୂଚନା ନାହିଁ। ଉଠିପାରୁ ନାହାନ୍ତି ବୋଲି ତାଙ୍କୁ ଦେଖ୍‌ୁଲେ ଆଦୌ 
ବିଶ୍ଵାସ କରିହେବ ନାହିଁ। ବିଛଣାରେ ଝାଡ଼ା ପରିସ୍ତା ହେଉଛି ବୋଲି ଖଟ ତଳେ ଥବା 
ସରଞ୍ଜାମଗୁଡ଼ିକରୁ ଜଣା ପଡ଼ିଲା। ଶ୍ରବଣ ଶକ୍ତି ଟିକେ କମିଯାଇଛି। ମାତ୍ର ଆମକୁ ଦେଖୁ 
ଦେଖୁ ସେ ଯେମିତି Ae ହୋଇଗଲେ - ହୁଏତ ଆମେ ସମସ୍ତେ ସମ୍ପୂର୍ଣ୍ଣ ଚଳନକ୍ଷମ 
ବ୍ୟକ୍ତିମାନେ ମଧ୍ଯ ଏତିକି Ave ହୋଇନଥୁୂବୁ। ଆମକୁ ଦେଖୁ ଦେଖୁ - କ'ଣ ପ୍ରସାଦ 
ଭାଇ - ଏ ବେତନଟୀ ଖବର ବୁଝୁଛନ୍ତି କି ନାହିଁ। ସାଙ୍ଗେ ସାଙ୍ଗେ ହରେକୃଷ୍ଣ ଭାଇ ଏବଂ 
ପୀତାମ୍ବର ଭାଇଙ୍କୁ ସ୍ତୁଲ୍‌ର ବିଭିନ୍ନ ବିଷୟ ପଚାରି ବୁଝିଲେ। ଆମ ସାଙ୍ଗରେ ଜୟଶ୍ରୀ 
(ମାମା) ସୃୂଲ୍‌ର ଅଧଯକ୍ଷା ଥାଅନ୍ତି। ତାଙ୍କୁ ପୁଣି ଶାସନ କଣ୍ଠରେ ପଚାରିଲେ, କ'ଣ 
ଜୟଶ୍ରୀ - କ୍ସ କେମିତି ଚାଲିଛି ? ୪ର୍ଥ, ୫ମ ଶ୍ରେଣୀରେ ଇଂରାଜୀ ଗ୍ରାମାର 
ପଢ଼ାଯାଉନାହିଁ। ସେଥ୍ପାଇଁ ଆଉ ଜଣେ ଶିକ୍ଷକ ଦରକାର | ତୂମେ ସବୁ କ”ଣ କରୁଚ ? 
ତା” ସହିତ ସ୍କୁଲ୍‌ର ଆଉ ସବୁ ଖବର ପଚାରି ବୁଝିଗଲେ। ନିରାକାର ଓ ମୁଁ ସ୍ତଚ୍ତ ହୋଇ 
ତାଙ୍କର ଆଚରଣ ଦେଖୁଥାଉ | ତାରି ମଧ୍ଯରେ ଟୁକୁକୁ କହୁଥାଆନ୍ତି - ଡ଼ିସେମ୍ବର ୧୦ 
ତାରିଖରେ ( ବେତନଟୀ ରିଲିକ୍ ସେଣ୍ଟରର ପ୍ରଥମ ବାର୍ଷିକ ଉତ୍ସବ ) ମୋତେ ବେତନଟୀ 
ନେବଟି ? ପୁଣି ମୋ ଆଡ଼କୁ ଚାହିଁ - ପ୍ରସାଦ ଭାଇ ରିଲିକ୍ସ ସେଣ୍ଟର କେମିତି ଦେଖୁଲେ ? 


ସେଦିନର ଅନୁଭୂତି ଏବଂ ପ୍ରଥମ ଥର ତାଙ୍କୁ ଦେଖ୍ଲା ବେଳର ଅନୁଭୂତି ଭିତରେ 
ମୁଁ କୌଣସି ଫରକ ଦେଖ୍‌ ପାରିଲି ନାହିଁ। ବୟସ ତାଙ୍କୁ ବୃଦ୍ଧ କରିପାରି ନାହିଁ। ରୋଗ 
ତାଙ୍କୁ ଦୁର୍ବଳ କରିପାରି ନାହିଁ। ଅଦୃଶ୍ୟ କେଉଁ ଏକ ଶଭ୍ତିର ଅଫୁରନ୍ତ ଭଣ୍ଡାରରୁ ସେ 
ଯେପରି ଅବାରିତ ଭାବରେ ଶକ୍ତି, ସାହସ ସଂଗ୍ରହ କରି ଚାଲିଛନ୍ତି। ମା'ଙ୍କ ଉପରେ 
ଏପରି ଅସ୍ଵାଭାବିକ ନିର୍ଭରତା କେବଳ ତାଙ୍କଠାରୁ ହିଁ ଶିଖୁବାର କଥା। ଫେରିବା ବେଳେ 
ତାଙ୍କୁ ପୁଣି ନିକଟରେ ଆସିବାର ପ୍ରତିଶ୍ରୁତି ଦେଇ ଆସିବାକୁ ପଡ଼ିଲା। ମନେମନେ ସେଇ 
ବିରଳ ବ୍ୟକ୍ତିତ୍ଵ ନବଭାଇଙ୍କର ଦୀର୍ଘ ନିରାମୟ ଜୀବନ ପାଇଁ ମା'ଙ୍କ ନିକଟରେ ପ୍ରାର୍ଥନା 
କରି ଫେରିଲି। 
3 ଜାନୁୟାରୀ - ୨୦୦୫ 

ଜଡ଼ର ମାତୃକର୍ମ 


ରାତି ପ୍ରାୟ ଗୋଟାଏ । ଶୋଇବାକୁ ବାହାରିଛି - ହଠାତ୍‌ ମୋବାଇଲ୍‌ ବାଢି 
ଉଠିଲା। ମାମୁଁ ପ୍ରଭୃତି ସୋନପୁର ଯାଇଥୂଲେ। ରାତି ୧୨ଟା ସୁଦ୍ଧା ଫେରିବା କଥା। 
ଡେରି ହେବାରୁ ଅପେକ୍ଷା କରି କରି ଶୋଇବାକୁ ଯାଇଥ୍‌ଲି। ବୋଧହୁଏ ମାର୍ମୁଁ ମାତୃଭବନ 
ଗେଟ୍‌ ପାଖରୁ ଗେଟ୍‌ ଫିଟାଇବାକୁ ଡାକୁଛନ୍ତି । ପ୍ରକୃତରେ ମାର୍ମୁଁ ହିଁ ଫୋନ୍‌ କରୁଥ୍‌ଲେ - 
କିନ୍ଧ୍‌ ବିଷୟ ଥୁଲା ଭିନ୍ନ ମାମୁଁ କହିଲେ - 


“ ଖୁଣ୍ଟୁଣୀ ପାଖରୁ କହୁଛି। ଆମ ଗାଡ଼ି ଗୋଟିଏ ଛୋଟକାଟିଆ ଦ୍ରର୍ଘଟଣାରେ 
ପଡ଼ିଛି । ଗୋଟିଏ ଟ୍ରକ୍‌ ଆମ ଗାଡ଼ିକୁ ପିଟିଦେଇ ପଳାଇଛି । ଆମର କାହାର କିଛି ହୋଇ 
ନାହିଁ। ଖାଲି ମୃଣାଳବାବୁଙ୍କର କାନ୍ଧରେ ଟିକେ ଦରଜ ଲାଗୁଛି। ଅବଶ୍ୟ ଆମେ ସବୁ 
ବାହାରକୁ ଏପର୍ଯ୍ୟନ୍ତ ବାହାରି ପାରିନାହୁଁ । ଅଛ ସମୟ ଭିତରେ ବାହାରିବୁ ।” ମୁଁ ପଚାରିଲି 
“ ଗାଡ଼ି ?” ମାମୁଁ କହିଲେ “ ଗାଡ଼ିଟି ଟିକେ ଭାଙ୍ଗିଯାଇଛି। ଏବେ ମରାମତି ନହେଲେ 
ଚାଲିପାରିବନି” । ମୁଁ କହିଲି କେହି ବ୍ଯସ୍ତ ହୁଅ ନାହିଁ - ମୁଁ ମାରୁତି ନେଇ ଯାଉଛି । 


ଆଉ ମୁହୂର୍ରେ ବିଳମ୍ବ କରିବାର ଅବକାଶ ନାହିଁ। ରବି ଶୋଇପଡ଼ିଥୂଲା - ତା'କୁ 
ଉଠାଇଲି। ଲୀଳା ଅପାଙ୍କୁ ଉଠାଇ ସବୁ ଘଟଣା କହିଲି। ଆଉ କାହାରିକୁ କହିବା ଉଚିତ 
ନୁହେଁ ବୋଲି କହି ବାହାରିଲୁ। ଚୌଦ୍ଵାର ନିକଟରେ ପହଞ୍ଚବା ଭିତରେ ମୁଁ ଦୁଇଥର 
ମୋବାଇଲ୍‌ରେ ଫୋନ୍‌ କରି ଘଟଣା ବୁଝି ସାରିଥାଏ। ସେମାନେ ଗାଡ଼ିରୁ ବାହାରି 
ରାସ୍ତାରେ ଛିଡ଼ା ହୋଇଛନ୍ତି ବୋଲି ମାମୁଁ କହିଲେ। ବାହାରେ ଏକ ଆତଙ୍କିତ ଅବସ୍ଥାରେ 
ଥୁଲେ ମଧ୍ଯ ଭିତରଟା କିପରି ଶାନ୍ତ, ସ୍ଥିର ଲାଗୁଥାଏ। ମନେପଡ଼ିଲା ଗତ 
ଦୁଇଦିନର କଥା- 

ମାର୍ମୁଁଙ୍କର ସୋନପୁର ଯାଇ ସେଠାରୁ ଚଢ଼େଇଗୁଡ଼ି ଯିବା କଥା। ତାଂ ପୂର୍ବଦିନ 
ପାଣିକୋଇଲିରେ ମଧ୍ଯ କାର୍ଯ୍ୟକ୍ରମ ଥୂଲା। ମାତ୍ର ମାମୁଁ ନାରାଜ। ଏତେ ବାଟ ଗାଡ଼ିରେ 
ଯାଇ ଆସିବାକୁ କୁଣ୍ଠା ପ୍ରକାଶ କରୁଥା'ନ୍ତି। ଆଗରୁ ପ୍ରସ୍ତୁତ ହେବାକୁ ପଡ଼ିବ ବୋଲି 
ପାଣିକୋଇଲି ପ୍ରୋଗ୍ରାମ ବାତିଲ କଲେ । ମତେ କହିଲେ ମାର୍ଶାଲ ଗାଡ଼ି ନେଇ ସୋନପୁର 

ଯିବେ। ମୁଁ କହିଲି - ସେ ଗାଡ଼ିରେ ଅଧକ ଲୋକ ନ ବସିଲେ ଗାଡ଼ି ଡେଇଁବ। ତେଣୁ 
ଆଉ କିଏ ଯିବେ- ପଚାର | ଲୋକ ସଂଗ୍ରହରେ ମାମୁଁ ଲାଗିଗଲେ । ପ୍ରଥମେ ମୃଣାଳଭାଇ - 
ମାର୍ମଙ୍କର ଚୌଦ୍ଵାର ପେପର୍ମିଲ ବେଳର ସାଙ୍ଗ - ଏବେ କଟକ ଜିଲ୍ଲାର ସଙ୍ଗଠକ, 
ତା'ପରେ ନିରଭାଇ - ଏକ ସାଙ୍ଘାତିକ ମାତୃକର୍ମୀ, ପୁଣି ସମରେନ୍ଦ୍ର ସ୍ଵରୀଜ- 
ମାତୃଭବନର ତରୁଣ କର୍ମୀଯୋଡ଼ି। ଆଉ ନାରାୟଣ - ଶ୍ରୀଅରବିନ୍ଦ ଆଶ୍ରମ ଷ୍ଟୋରର 
କର୍ମୀ। ଶେଷରେ ପପ୍ପ- ସାରଥୀ। ଏମିତି ମାମୁ୍ଙ୍କୁ ମିଶାଇ ସାତଜଣ | ଏମାନେ ସମସ୍ତେ 
କେବଳ ମାମ୍ମଙ୍କୁ ସାଙ୍ଗ ଦେବା ପାଇଁ ଯାଉଥାନ୍ତି। ମାମୁଁ କଟକ ଛାଡ଼ିବା ବେଳରୁ ମଝିରେ 
ମଝିରେ ମେସେଜ୍‌ ପଠାଉଥାନ୍ତି। ଶେଷ ମେସେଜ୍‌ ପଠାଇଥ୍‌ଲେ ଫେରିବା ବେଳେ 
ସନ୍ଧ୍ୟା ୭ଟାରେ ରେଢ଼ାଖୋଲଠାରୁ । ସେଇଥରୁ ମୁଁ ହିସାବ କରିସାରିଥୁଲି ଖୁବ୍‌ ବେଶୀରେ 
୧୨ଟା ବାଜିବ । ମାତ୍ର ବାଟରେ ଏ ଘଟଣା ଘଟିଲା। 


ମୋର ଭାବନାକୁ ବନ୍ଦ ରଖୁ ହଠାତ୍‌ ମୋବାଇଲ୍‌ ପୁଣି ବାଜିଲା। ଉଠିଥ୍‌ବା 
ନମ୍ବରରୁ କିଏ କହୁଛନ୍ତି - ଜାଣି ହେଲା ନାହିଁ। ସେ ପଟୁ ପ୍ରଶ୍ନ ହେଲା - ଆପଣ କେଉଁଠି 
ହେଲେଣି। ମୁଁ କହିଲି ଚୌଦ୍ଵାର ଟପିଗଲିଣି। ସେ ପଚାରିଲେ ବାଳି ହେଲାଣି ? ମୁଁ 
କହିଲି -ଆଉ ଅଳ ବାଟ ଅଛି । ସେ କହିଲେ - ମୁଁ ଏଠାରେ ଗୋଟିଏ କୋଇଲା ଗୋଦାମ 
କରିଛି। ଆପଣଙ୍କ ଗାଡ଼ିର ଲୋକମାନଙ୍କ ଭିତରୁ କେତେଜଣ ଏଇଠି ମୋ ଗୋଦାମରେ 
ବସିଛନ୍ତି । ଆପଣ ଯେଉଁଠାରେ ଗୋଟିଏ ଲଣ୍ଡନ ଜଳୁଥବାର ଦେଖୁବେ ସେଇଠି 
ଅଟକିବେ । ଆପଣଙ୍କ ଗାଡ଼ି ଏଇଠି ଅଛି। ବାଳିଯାଏ ଯିବାକୁ ହେବନି। ଆମ ଗାଡ଼ିର 
ଗତି କମାଇ ଆମେ ଧୀରେ ଧୀରେ ଗଲୁ। କହିବା ବାହୁଲ୍ୟ ଫୋନ୍‌ ପାଇବାର ୨/୩ 
ମିନିଟ୍‌ ମଧ୍ୟରେ ଆମେ କୋଇଲା ଗୋଦାମ ନିକଟରେ ପହଞ୍ଚଗଲୁ। ରାତିର ସେହି 
ସମୟ ପ୍ରାୟ ୨ଟା। ସମ୍ପୂର୍ଣ୍ଣ ଅନ୍ଧକାର- ନିର୍ଜନ ସ୍ଥାନ। ସେହିଠାରୁ ଟିକିଏ ଦୂରରେ 
ବାମପାଖ ବୁଲାଣିରେ ଗାଡ଼ିଟି ରାସ୍ତା ଭିତରକୁ ଜଙ୍ଗଲିଆ ସ୍ଥାନ ମଧ୍ୟରେ ପଶି ରହିଛି। 
କୋଇଲା ଗୋଦାମରେ ମାମୁଁ ବସିଛନ୍ତି। ସମ୍ପୂର୍ଣ୍ଣ ଭାବରେ ଏକ ସାମୂହିକ ଭୟ ମିଶ୍ରିତ 
ନିରବତା - ତା'ରି ଭିତରେ ଆମେ ପହଞ୍ଗଲୁ। 


ମା'ଙ୍କର ପରମ କୃପାରୁ ଏକ ଅତ୍ଯନ୍ତ ଭୟଙ୍କର ଦୁର୍ଘଟଣାରୁ ସମସ୍ତେ ଅତି 
ଆକସ୍ମିକ ଭାବରେ ରକ୍ଷା ପାଇଥା'ନ୍ତି। ତଥାପି ଦୁର୍ଘଟଣାର ସ୍ବୃତିଟା ସମ୍ପୂର୍ଣ୍ଣ ଜୀବନ୍ତ ଥ୍ବା 
କାରଣରୁ ନିଜ ମଧ୍ଯରୂ ତା'ର ପ୍ରତିକ୍ରିୟା ଜନିତ ଭୟ ଏବଂ ଆତଙ୍କ କଟିନଥାଏ। ସମସ୍ତେ 
ବାହାରକୁ ଫୁର୍ଭି ଦିଶୁଥ୍‌ୁଲେ ମଧ୍ଯ ଭିତରେ ଭୟରୁ ମୁକ୍ତ ନଥୁ୍‌ବା ଭଳି ଲାଗୁଥାଆନ୍ତି। 
ଦୁର୍ଘଟଣାର ବିବରଣୀ ନିରଭାଇଠାରୁ ଶୁଣିବାକୁ ହେଲା - 

“ ଢ଼େଙ୍କାନାଳ ବାଇ ପାସ ନିକଟରେ ପପୁ ଗୋଟିଏ ଗାଡ଼ିକୁ ଓଭରଟେକ୍‌ କରିବା 
ସମୟରେ ଟିକେ ବେହୁସିଆର ହୋଇପଡ଼ିବାରୁ ତାକୁ ବିରକ୍ଥ ହୋଇ ଧୀରେ ଧୀରେ 
ଚଲାଇବାକୁ ନିରଭାଇ ପରାମର୍ଶ ଦେଲେ । କାଳେ ପପୁକୁ ନିଦ ଲାଗିବ ତେଣୁ ନିରଭାଇ 
ତା” ନିକଟରେ ବସି ତା ସହିତ କଥା ହେଉଥନ୍ତି। ମାମୁଁ ଆଗ ସିଟ୍‌ର ଝରକା ନିକଟରେ 
ବସିଛନ୍ତି । ମଝି ସିଟ୍‌ରେ ନାରାୟଣ, ସମରେନ୍ଦ୍ର ଏବଂ ସ୍ଵରାଜ । ପଛରେ ମୃଣାଳ ଭାଇ 
ଗୋଡ଼ ଟେକି ବସିଛନ୍ତି। ଗାଡ଼ି ବାଳି ଟପିବା ପରେ ବାମ ପାଖକୁ ଏକ ଘେରା ବୁଲିବା 
ସମୟରେ ଗାଡ଼ିର ଗତି ୬୦ରୁ ଉର୍ବ୍ଚୃଥୁଲା। ସେତେବେଳେ ସମ୍ମୁଖରୁ ଗୋଟିଏ ଟ୍ରକ ମଧ୍ଯ 
ତୀବ୍ର ଗତିରେ ଡାହାଣକୁ ବୂୁଲିକରି ଆସୁଥୁଲା। ଦୂଇଟିଯାକ ଗାଡ଼ି ପାଖାପାଖୂ ହେବା 
ବେଳକୁ ନିରଭାଇ ପପୂକୁ ସାବଧାନ କରି ଦେଇ ଆହୁରି ବାମ ପାଖକୁ କାଟିବାକୁ 
ପରାମର୍ଶ ଦେଲେ । ମାତ୍ର ଆଖୁରେ ଆଲୁଅ ପଡ଼ୁଥବାରୁ ବାମ ପାଖରେ ରାସ୍ତା କେଉଁଠି 
ସରୁଛି, ତଳେ କିଛି ଅଛି କି ନାହିଁ ଦିଶୁ ନଥିବାରୁ ପପୁ ଆଉ ବାମ ପାଖକୁ କାଟି ପାରିଲା 
ନାହିଁ। ଟ୍ରକ୍‌ ମାର୍ଶାଲକୁ କାଟି ଆଗକୁ ଯିବା ସମୟରେ ମାର୍ଶାଲର ଡାହାଣପାଖ ଅର୍ଥାତ୍‌ 
ଚାଳକର ସମ୍ମୁଖ ଭାଗ ଟ୍ରକ୍‌ର ଡାହାଣ ପାଖରେ ପିଟି ହୋଇ ଏକ ଭୟଙ୍କର ଶବ୍ଦ କଲା। 
ସେଥରେ ମାର୍ଶାଲର ଡାହାଣପାଖ ଟାୟାରଟି ଫାଟିଗଲା। ଗାଡ଼ି ବାମପାଖର ଦୁଇଟି 
ଚକାରେ ସାଇଡ୍‌ ହୋଇ ଗଡ଼ି ଗଡ଼ି ୫ ୦/୬୦ ମିଟର ପରେ ରାସ୍ତାର ଦକ୍ଷିଣ ପଟେଥ୍‌ବା 
ଜଙ୍ଗଲ ଭିତରକୁ ପଶିଗଲା ଏବଂ ଗୋଟିଏ ପ୍ରକାଣ୍ଡ ଉଇହୁଙ୍କାରେ ଧକ୍ଟା ହୋଇ ସେଇଠି 
ପୁଣି ଚଟାଣରେ ପଡ଼ିଲା ଏବଂ ଚାରିଚକ ସ୍ଥିର ହେଲା | ଖୁବ୍‌ ଜୋର୍‌ରେ ମାଡ଼ ହୋଇଥ୍‌ବାରୁ 
ଆଗପାଖ ଅତ୍ୟନ୍ତ ବିଧ୍ଵସ୍ତ ହୋଇଥାଏ । ଆଗର ଡାହାଣ ପାଖ ଚକା ସହିତ ରିମ୍‌ ଫାଟି 
ପୂରା ଛତୁ ହୋଇଯାଇଥାଏ। ମାଡ଼ ହେବାଫଳରେ ଗାଡ଼ିର ପ୍ରତ୍ୟେକଟି ଦ୍ଵାର ଜାମ୍‌ 
ହୋଇ ଆଉ ଫିଟୁ ନଥାଏ । ସେଥପାଇଁ ପଛ ପାଖର ଦ୍ଵାର ଖୋଲି ସେଇବାଟେ ସମସ୍ତେ 
ଧୀରେ ଧୀରେ ବାହାରକୁ ବାହାରିଲେ । ଭିତରୁ ଥାଇ ମାମୁଁ ପଶ୍ଡିଚେରୀକୁ ଓ ମୋ ପାଖକୁ 
ଫୋନ କରିସାରିଥ୍‌ଲେ। ବାହାରକୁ ବାହାରି ପ୍ରଥମେ ନୀର, ପପୁ ଏବଂ ସମରେନ୍ଦ୍ର 
ଅନ୍ଧାରରେ ରାସ୍ତାକୁ ଆସି ଦେଖୁଲେ ଟ୍ରକ୍‌ ଡ୍ରାଇଭର ଟ୍ରକ୍‌କୁ ଅନ୍ଧାରରେ ଥୋଇ ଗାଡ଼ିରୁ 
ଓହ୍ଲାଇ ଏମାନଙ୍କ ଗାଡ଼ିକୁ ଦେଖୁବାକୁ ଆସୁଛି । ନୀର ପ୍ରଭୃତିଙ୍କୁ ଅନ୍ଧାରରେ ଦେଖୁ ସେମାନେ 
ଫେରିଯାଇ ଶୀଘ୍ର ଶୀଘ୍ର ଟ୍ରକ୍‌ରେ ଚଢ଼ି ଅନ୍ଧାରରେ ପଳାଇଲେ ¦ ସେମାନେ ଭାବିଥୂଲେ 
ବୋଧହୁଏ କାର୍‌ରେ ଯେଉଁମାନେ ଥୁଲେ ସମସ୍ତେ ସାଙ୍ଘାତିକ ଦୁର୍ଘଟଣାରେ ପଡ଼ିଥ୍‌ବେ - 
ମାତ୍ର ଯେତେବେଳେ ଦେଖୁଲେ ଏମାନେ ରାସ୍ତାକୁ ଆସିଲେ - କାଳେ ବିପଦ କିଛି 
ପଡ଼ିବ - ଏହି ଆଶଙ୍କା କରି - ସେଇ ଅନ୍ଧାରରେ ଟ୍ରକ୍‌ ଛୁଟାଇ ସେମାନେ ପଳେଇଲେ।” 
ଆମକୁ ଅପେକ୍ଷା କରି କରି ମାମୁଁ ପ୍ରଭୃତି ଅନ୍ଧାରରେ ବସିଥା'ନ୍ତି 

ସମସ୍ତ ଘଟଣା, ସମୟ, ସ୍ଥାନ, ଅନ୍ଧକାର, ନିଛାଟିଆ ଜଙ୍ଗଲ ଇତ୍ୟାଦି କାହାରି 
ବିଶେଷ କିଛି କ୍ଷତି ନହୋଇ ଏଭଳି ଏକ ସାଙ୍ଘାତିକ ଦୂର୍ଘଟଣା ଘଟିଛି ବୋଲି ସେଠାରେ 
ଦେଖୁ ସାରିବା ପରେ ହିଁ ବିଶ୍ଵାସ ହେଲା। ସମସ୍ତେ ନିର୍ଦ୍ଧଦନ୍ଦରେ ମୃତ୍ୟୁମୁଖରେ ପଡ଼ୁ ପଡ଼ୁ 
ଯେପରି କେହି ହାତ ଧରି ଉଠାଇ ନେଇଛି। 


ରବି ଏବଂ ମୁଁ ପହଞ୍ଚଲା ପରେ - ରବି ମାର୍ଶାଲ ଗାଡ଼ିର ଚତୁର୍ଦିଗରେ ଥରେ ଘୂରି 
ଆସିଲା। ମତେ ପଚାରିଲା ଭାଇ, ଆପଣ ଗାଡ଼ିକୁ ଦେଖୁବେ। ମୁଁ ତ ଅତି ବିକଳ 


ହେଉଥ୍ଲି। ଯେତେବେଳେ ଲୋକମାନଙ୍କର କାହାରି କିଛି ହୋଇନି ଜାଣିଲି- ଗାଡ଼ିର 
କ'ଣ ହୋଇଛି ଜାଣିବାକୁ ଇଚ୍ଛା ହେଲା। ଗାଡ଼ି ସହିତ ମୋର ସମ୍ପର୍କ ସ୍ଵତନ୍ତ୍ର। 


ମନେ ଅଛି ଯେଉଁ ଦିନ ପ୍ରଥମେ ସେ ଗାଡ଼ି କମ୍ପାନୀରୁ କିଣି ମୁଁ ଚଲାଇ ଆସିଥୁଲି। 
ମାମୁଁ ଦେଖୁ୍‌କରି ଟିକେ ଅସନଧଷ୍ଠ ହେଲେ - କହିଲେ, ବଡ଼ଗାଡ଼ିଟିଏ ଆଣିଲୁନି - ସବୁ 
କାମକୁ ପାଇଥାନ୍ତା । ବାହାରକୁ ଗଲାବେଳେ ଅନେକ ଜିନିଷ ପଛରେ ରଖୁ ହୋଇଥାନ୍ତା। 
ଜୁଲାଇମାସ ଟୁୂର୍‌କୁ କ”ଂଣ ଏ ଗାଡ଼ି ପାଇବ ନା ଜାଗା ଅଣ୍ଡିବ ? ମୁଁ ବୁଝାଇ କହିଲି - 
ମାମୁଁ ଏ ଗାଡ଼ି ଭଳି ଷ୍ଟ୍ରଙ୍ଗ ଗାଡ଼ି ଆଉ ନାହିଁ। ହୁଏତ ସବୂଗାଡ଼ି ଭଳି ଆରାମ ନ 
ହୋଇପାରେ ମାତ୍ର ସାମର୍ଥ୍ୟ ଦୃଷ୍ଟିରୁ ଏଭଳି ଗାଡ଼ି ଆଉ ନାହିଁ। ବାକି - ଉପରେ ଆମେ 
ତ ଲଗେଜ୍‌ କ୍ୟାରିଅର୍‌ ରଖୁଛୁ। ତେଣୁ ଜିନିଷ ଭିତରେ ନହେଲେ କ”ଣ ହେଲା, ଉପରେ 
ଯାଇପାରିବ | ପ୍ରମାଣ ସ୍ଵରୂପ - କିଣିବା ପରଦିନ ଆମେ ନୟାଗଡ଼ ଯାଉଥାଉ, ଉପର 
ଲଗେଜ୍‌ କ୍ୟାରିଅର ଲଗାଇ ସବୁ ଜିନିଷ ପତ୍ର ବାନ୍ଧି ଆମେ ନେଇଥାଉ - ଠିକ୍‌ ନୟାଗଡ଼ 
ଫରେଷ୍ଟ ଚେକ୍‌ ଗେଟ୍‌ ପାଖରେ ଚେକ୍ଗେଟ୍‌ ବାଲା ଫପାଟକଟିକୁ ଅଧକ ନ ଉଠାଇ 
ମୋତେ ଯିବା ପାଇଁ ଛାଡ଼ିଦେଲେ । ମୁଁ ଗାଡ଼ି ନେଇଗଲି ଏବଂ ଉପର ଚେକ୍‌ ଗେଟ୍‌ର 
କାଠ ମାଡ଼ ହେଲା - ଲଗେଜ୍‌ କ୍ଯାରିଅର୍‌ ସହିତ। ଲଗେଜ୍୍‌ କ୍ଯାରିଅର୍‌ ବଙ୍କା ହୋଇ 
ଗାଡ଼ିର ଛାତ ଉପରେ ପଡ଼ିଗଲା | ସେଥୂରେ ବେଶ୍‌ କିଛି ଲଗେଜ୍‌ ଥଲା ତେଣୁ ଛାତ ମଧ୍ଯ 
ଚେପା ହୋଇଗଲା ଗାଡ଼ିର ପ୍ରଥମ ଦିନ | ସେଠାରୁ ନୟାଗଡ଼ ନେଇଗଲୁ। ନୟାଗଡ଼ରେ 
କିଛି ନକରି ପୁଣି କଟକ ଫେରାଇ ଆଣି ତାକୁ କମ୍ପାନୀରେ ମରାମତି କଲ୍ଧ। ପ୍ରାୟ 
୫୦୦୦ ଟଙ୍କା ମଧ୍ଯ ଖର୍ଚ ହେଲା। ତଥାପି ଗାଡ଼ିର ଅସନ୍ତୋଷ ନାହିଁ କି ଆମର ମଧ୍ଧ 
ଅସନ୍ତୋଷ ନାହିଁ। ମାମୁଁ ପ୍ରଭୃତି ଧଳା ମାରୁତିରେ ଓଡ଼ିଶା ଟୁର୍‌ରେ ଗଲେ। ମୁଁ ମାର୍ଶାଲ 
ନେଇ ପ୍ରତ୍ୟେକ ଦିନ ଭୂବନେଶ୍ବର ଅଫିସ୍‌ ଯିବା ଆସିବା କଲି। ବ୍ଯକ୍ତିଗତ ଭାବରେ 
ମୋ ସହିତ ସେ ଏତେ ଘନିଷ୍ଠ ଯେ ତା'ର ଅନୁଭବ ନଥୁଲେ ବିଶ୍ଵାସ କରିହେବ ନାହିଁ। 
ଅଫିସ୍‌ ଛୁଟି ହେଲେ କଟକରୁ ଯାଉଥୁବା ବନ୍ଧୁମାନେ ମୋ ସହିତ ଫେରିବାକୁ ଅପେକ୍ଷା 
କରନ୍ତି। ଗାଡ଼ିର ଯେତିକି ସାମର୍ଥ୍ୟ ତା'ଠାରୁ ଅଧୁକ ବ୍ୟକ୍ତି ଥଲେ ମଧ୍ଯ ମୁଁ ନାହିଁ” କରେ 

ନାହିଁ। କହେ ଟିକେ 4ର୍ju କରି ବସନ୍ଧୁ। କଟକ ତ ଅଧଘଣ୍ଟାଏ। ସାଙ୍ଗେ ସାଙ୍ଗେ 
ପହଞ୍ବା । ମାତ୍ର ମୋତେ ଲାଗେ ସେ କଥା ଗାଡ଼ି ନିଜେ କହେ। ମତେ ଯେପରି ସେ 
କହେ ସେମାନଙ୍କୁ ନେଇ ଆସୂନ। ମୋର କିଛି ଅସୁବିଧା ନାହିଁ। ତୁମେ ସାଙ୍ଗ ହୋଇ 
ବସିଗଲେ ମୁଁ ତ ନେଇଯିବି। ଯେତେଥର ଗାଡ଼ି ଚଲାଇବାକୁ ମୁଁ ଗାଡ଼ି ପାଖକୁ ଯାଏ - 
ଗାଡ଼ି ସଙ୍ଗେ ସଙ୍ଗେ ମୋତେ ସ୍ଵାଗତ କଲାଭଳି ମନେହୁଏ। 


ରବି ପୁଣି ପଚାରିଲା କ'ଣ ଭାଇ ଦେଖୁବେ ତ ? ରବିକୁ କହିଲି କେମିତି 
ଯିବି ? ରବି ସାଙ୍ଗ ସାଙ୍ଗେ ନିଜ ଗୋଡ଼ରେ କଣ୍ଟାଗଛଗୁଡ଼ିକ ଦାବି ଦାବି ଭାଙ୍ଗିଦେଲା | 
ମୁଁ ଟର୍ଚ୍ଚ ଆଲୋକରେ ଗାଡ଼ିକୁ ଦେଖୁବାକୁ ଆଗପାଖକୁ ଚାଲିଗଲି। ଆଗପଟୁ ଗାଡ଼ିର 
ଅବସ୍ଥା ଦେଖୁ ମୁଁ ଆଉ କୋହ ସମ୍ବରଣ କରିପାରିଲିନି। ଦୂଇ ଆଖୁରୁ ଅଶ୍ରୁ ନିର୍ଗତ 
ହେବାକୁ ଆରମ୍ଭ କଲା। ଗାଡ଼ିଟି ଏକ ପରମ ଶକ୍ତିଶାଳୀ ମଇଁଷି ନିଜେ କ୍ଷତ ବିକ୍ଷତ 
ହୋଇ ନିଜର ପ୍ରଭୂମାନଙ୍କୁ କୌଣସି ହିଂସ୍ରପଶୁଠାରୁ ରକ୍ଷା କରିପାରିବା ଭଳି ଆମ୍‌ 
ସନ୍ତୋଷରେ ଛିଡ଼ା ହୋଇଥାଏ। ପୂରା ସଁ ସଁ ହୋଇ ଯେପରି ଦମ୍‌ ନେଉଥାଏ । ଦେହଯାକ 
ପ୍ରକୃତରେ କ୍ଷତ ବିକ୍ଷତ । ଅନେକ ସ୍ଥାନରେ ଆଘାତ ହୋଇଥାଏ ମାତ୍ର ଯେମିତି ସେଥ୍‌ପ୍ରତି 
ତା'ର ତିଳେବି ଭୃକ୍ଷେପ ନାହିଁ। ତା'ର ଆରୋହୀମାନେ ନିରାପଦ ଅଛନ୍ତି। ସମସ୍ତ 
ଆଘାତ ସେ ନିଜ ଶରୀରରେ ନେଇଯାଇ ସମସ୍ତଙ୍କୁ ସମ୍ପୂର୍ଣ୍ଣ ନିରାପଦ ରଖୁପାରିଛି। 
ଏତିକିରେ ହିଁ ସେ ସନ୍ଧୁଷ୍ଟ। ଗାଡ଼ିକୁ ଟିକେ ଆଉଁଷି ଦେବା ବେଳକୁ ମୋତେ ପୂରା 
ମନେହେଲା ଗାଡ଼ି ଯେପରି ମୋତେ କିଛି କହୁଛି। ଅବଶ୍ୟ ଏକଥାକୁ ଅନ୍ୟକେହି ବିଶ୍ଵାସ 
କରିବାକୁ ବାଧ ନୂହେଁ - ମାତ୍ର ମୁଁ ମୋର ଅନୁଭବକୁ ପ୍ରକାଶ ନକରି ରହିପାରୁନାହିଁ। 
ନଚେତ୍‌ ଏତେ ତ୍ୟାଗ ସ୍ଵୀକାର କରିଥ୍‌ବା ଜଡ଼ ବସ୍ତୁଟି ପ୍ରତି ସମ୍ପୂର୍ଣ୍ଣ ଅନ୍ୟାୟ ହେବ 


ଗାଡ଼ି ମୋତେ କହୁଚି - “ ଆଉ କଂଣ କରିଥାନ୍ତି କହିଲ ! ସବୁଦିନ ତୁମେମାନେ 
ମା'ଙ୍କ ପାଇଁ କାର୍ଯ୍ୟ କରୂଚ। ସେଥ୍‌ରେ ମୋର ଅଂଶ ଗ୍ରହଣ କେବଳ ତୁମକୁ ପହଞ୍ଚାଇବା | 
ମାତ୍ର ତାହା କ'ଣ ଯଥେଷ୍ଟ ? ଆଜି ମା' ଏତେ କୃପାକରି ମୋତେ ଏକ ସୁଯୋଗ 
ଦେଲେ ତାଙ୍କ ସେବା କରିବା ପାଇଁ। ଯେଉଁମାନେ ତାଙ୍କ କାର୍ଯ୍ୟ କରୁଛନ୍ତି - ତାଙ୍କର 
ଜୀବନ ରକ୍ଷା କରିବାରେ ଦାୟିତ୍ଵ ବହନ କରିବା। ମୁଁ ଏତିକିରେ ସନ୍ତୁଷ୍ଟ - ତେଣିକି 
ତୁମେ ଯାହା ଭାବୁଛ ଭାବ।” 


ମୋର ଚକ୍ଷୁ ଲୋତକାର୍ଦ୍ଧ ଦେଖୁ ପୁଣି ସେ କହିଲା - “ ମୋ ପାଇଁ ବ୍ୟସ୍ତ ହୁଅନି । 
ମାଂ ମୋ ସହିତ ଅଛନ୍ତି। ଯାହା ମୁଁ କଲି ତାହା ମୁଁ ପାରିବି ବୋଲି ମୋ ଜରିଆରେ ମା' 
କରାଇନେଲେ। ମୋତେ କେବଳ ଶକ୍ତ ଦେଖ୍‌ କିଣିଥଲ ଟି। ମୋ ଶରୀର ଶକ୍ତ ଆଉ 
ଏହାଠାରୁ ଅଧକ କେଉଁ କାମରେ ଲାଗିପାରିଥାନ୍ତା କି? ଯାହା ମା'ଙ୍କ ନିର୍ଦ୍ଦେଶ ଥଲା 


୨୩୯ 


Digitized by srujanika@gmail.com 


ତାହା ମୁଁ ପାଳନ କରିଛି ଏବଂ ଏବେ ମଧ୍ଯ ମା” ମୋ ଦାୟିତ୍ଵ ନେଇଛନ୍ତି। ମାତୃସେବା 
କରିବାର ଏତେବଡ଼ ସୌଭାଗ୍ୟ ମତେ ଏତେ ଦିନେ ମିଳିଲା।” 


ଗୋଟାଏ ଘେରା ଗାଡ଼ି ଚାରିପାଖରେ ବୁଲି ଆସି ପପୁକୁ ବିରକ୍ତ ହେବାରୁ - 
ସଙ୍ଗେ ସଙ୍ଗେ ପୁଣି ଶୁଣିପାରିଲି- “ ତା'କୁ କାହିଁକି ଗାଳି ଦେଉଛ! ସେ ତ ସବୁଦିନ 
ଶୀଘ୍ର ଚଲାଏ ଏବଂ ସେଥ୍ପାଇଁ ତୁମେ ତାକୁ ପ୍ରଶଂସା ମଧ୍ୟ କରିଥାଅ। କେବେ ଦୁର୍ଘଟଣା 
ହୋଇନଥଲା। ବିରୋଧ୍‌ ଶକ୍ତିର କ୍ରିୟା କଂଣ ସବୂ ସମୟରେ ଥାଏ ? ତେବେ ଯାହା 
ହେଉ ସେ ଅନେକ ଚେଷ୍ଟା କରିଛି - ତାକୁ ବିରକ୍ତ ହୁଅ ନାହିଁ।” 


ଏ ସମସ୍ତ ଆଳାପକୁ ମୁଁ ତୁରନ୍ତ ଆସି ଲିପିବଦ୍ଧ କରିଦେଲି - କାରଣ 
ଭବିଷ୍ୟତରେ ସ୍ସୃତିରୁ ଲେଖ୍ଥ୍‌ଲେ ସେଥ୍‌ରେ ଅନ୍ୟକିଛି ନିଜର ଭାଷା ପ୍ରବେଶ 
କରିଯାଇପାରେ। 


ଅଛ କିଛି ସମୟ ସେଠାରେ କଟାଇ ପପୁ ଏବଂ ନାରାୟଣଙ୍କୁ ଗାଡ଼ିରେ ଛାଡ଼ି 
ପୋଲିସ୍‌ ଥାନାକୁ ଫୋନ୍‌କରି ରାତି ୩ଟା ସୁଦ୍ଧା ମାମୁଁ ପ୍ରଭୃତିଙ୍କୁ ଧରି ମୁଁ ମାତୃଭବନ 
ଫେରିଲି। ୩ଦିନ ପରେ ସମସ୍ତ fଠ୮mଉlities ସରିବା ପରେ ଗାଡ଼ି ମରାମତି ପାଇଁ 
ଗ୍ୟାରେଜ୍‌କୁ ଆସିଲା ଏବଂ ସେ ପର୍ଯ୍ୟନ୍ତ ମଧ୍ଯ ନିଜ ପ୍ରଭୁଙ୍କୁ ରକ୍ଷା କରିପାରିଥିବା ଏକ 
ଶଭ୍ତିଶାଳୀ ମହିଷୀ ରୂପ ତା” ନିକଟରୁ ଫୁଟିଉଠୁଥାଏ। 


ଫେବୃୟାରୀ - ୨୦୦୫ 

ସଙ୍ଗତିର ସ୍ବାଦ 


ପ୍ରଥମ କରି ଏକ ଶ୍ରୀଅରବିନ୍ଦ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ଖୋଲାଯିବାର ପ୍ରସ୍ତାବ ନେଇ 
ଯେଉଁଦିନ ମୋ ପାଖକୁ ସେମାନେ ଆସିଲେ, ମୁଁ ପଚାରିଥ୍ଲି, ଆଜି ପର୍ଯ୍ୟନ୍ତ ପାଠଚକ୍ର 
ଆରମ୍ଭ କରିନାହାନ୍ତି କିନ୍ଧ ଶିକ୍ଷାକେନ୍ଦ୍ର ପାଇଁ ଆଗ୍ରହ କାହିଁକି କରୁଛନ୍ତି ୨ ଉତ୍ତର ଦେଲେ 
- ଆମେ ଅନେକ ମାତୃଭକ୍ତ ଭିନ୍ନ ଭିନ୍ନ ସ୍ଥାନରେ ପାଠଚକ୍ରତରେ ଯୋଗଦେଉ ମାତ୍ର ନିଜେ 
ଆଜି ପର୍ଯ୍ୟନ୍ତ ପାଠଚକ୍ର ଆରମ୍ଭ କରିନାହୁଁ। କିନ୍‌ ଆମ ଗାଁରେ ଅନ୍ଯ ଏକ ପାଠଚକ୍ର 
ଅଛି। ଏଠାରେ ଗୋଟିଏ ସରକାରୀ ଘର ବିନା ବ୍ୟବହାରରେ ଅନେକ ଦିନ ହେଲା 
ଖାଲି ପଡ଼ିଛି । ଆମେ କର୍ର୍ପକ୍ଷଙ୍କ ସହିତ ଯୋଗାଯୋଗ କରିଛୁ। ବର୍ଭମାନ ସ୍ତୁଲ୍‌ ଆରମ୍ଭ 
କରିବା ପାଇଁ ସେମାନେ ଆପରି କରୁନାହାନ୍ତି ମାତ୍ର ପରେ ଦରକାର ପଡ଼ିଲେ ଘର 
ଛାଡ଼ିବା ପାଇଁ କହିବେ । ଅବଶ୍ୟ ସେଥୁପାଇଁ ଆମକୁ ଯାଗା, ଘର ଦେବେ । ପାଠଚକ୍ର 
ତ ଆରମ୍ଭ କରିନଥୁଲୁ। ଯେହେତୁ ପାଠଚକ୍ର ଆରମ୍ଭ ନକଲେ ଶିକ୍ଷାକେନ୍ଦ୍ର ହୋଇପାରିବ 
ନାହିଁ ତେଣୁ ପାଠଚକ୍ରଟିଏ ଆରମ୍ଭ କରିଚୁ । ସେହି ଘରେ ହିଁ କରୁଛୁ। ଏବେ ଆପଣ ଯଦି 
ଆପରି ନକରନ୍ତି ତେବେ ଶିକ୍ଷାକେନ୍ଦ୍ରଟିଏ ଆରମ୍ଭ କରିବୁ। 


ଏ ହେଲା କଟକ ଭୁବନେଶ୍ବର ରାସ୍ତାର ଠିକ୍‌ ମଝିରେ ଥୁବା ଫୁଲନଖରାର 
OMFED Buildingରେ ଆରମ୍ଭ ହୋଇଥବା ଶ୍ରୀଅରବିନ୍ଦ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରର 
ଇତିହାସ। ପ୍ରଥମ ଦିନ ହିଁ କାରିକ ଭାଇ ଅନ୍ୟ ଭାଇମାନଙ୍କ ସହିତ ଆସିଥୁଲେ। 
ତା'ପରେ ଅନେକ ଥର ଯିବାକୁ ହେଲା। ଓମ୍‌ଫେଡ଼ ସେଠାରେ ଚାଲିଥ୍‌ବା ସମୟରେ 
ହୁଏତ ଅଫିସ୍‌ କିମ୍ବା ଷ୍ଟାଫ୍‌ ରହିବା ପାଇଁ କ୍ଵାଟର ତିଆରି ହୋଇଥୁଲା। ଏକ ବିରାଟ 
ହତା | ଚାରିଦିଗରୁ ପାଚେରୀ ଘେରା ହୋଇଛି। ତା'ରି ଭିତରେ ବାମ ପାଖରେ ଜାତୀୟ 
ରାଜପଥ ନିକଟକୁ ଦୂଇଟି କ୍ଵାଟର୍‌ ନେଇ ସ୍ତୁଲ୍‌ ଆରମ୍ଭ ହେଲା। ଅବଶ୍ୟ ଅନତିଦୁୂରରେ 
ଥବା ଷ୍ଟାଫ୍‌ କ୍ଵାଟର୍‌ରୁ କେତୋଟି ଭବିଷ୍ୟତରେ ପୂରାପୂରି ମିଳିବା ପାଇଁ ପ୍ରତିଶ୍ରୁତି ମଧ୍ଯ 
ମିଳିଲା। ଯେଉଁ ଦିନ ସ୍ତୁଲ୍‌ ଆରମ୍ଭ ସେଦିନ ମୁଁ ଯାଇଥୁଲି। 


-~ 


ଉଦ୍‌ଘାଟନ କାର୍ଯ୍ୟକ୍ରମରେ ଦେଖୁଲି ସ୍ତୁଲ୍‌ ପ୍ଯାଡ଼, ଫର୍ମ ପ୍ରଭୃତି ଛପା ସରିଛି 
ମାତ୍ର ସେଥ୍‌ରେ ଛପା ହୋଇଛି - ଲକ୍ଷେଶ୍ବର ଶ୍ରୀଅରବିନ୍ଦ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର। ମୁଁ 

ବୂଝିପାରିଲି ନାହିଁ ଏପରି କାହିଁକି ନାମକରଣ କରାଗଲା। ମୋତେ ବୂଝାଇ ଦିଆଗଲା 
- ଫୁଲନଖରା ଛକ ନିକଟରେ ଶ୍ରୀ ଲକ୍ଷେଶ୍ବର ମହାଦେବ ମନ୍ଦିର। ଏଠାରେ ସମସ୍ତ 
କାମ ଆରମ୍ଭ ପୂର୍ବରୁ ଲକ୍ଷେଶ୍ବରଙ୍କ ନାମ ରଖାଯିବା ଏକ ବିଧ୍‌ ଅଛି। ତେଣୁ ଆମେ 
ଏପରି କରିଛୁ । ମୁଁ କହିଲି - ଏ ପ୍ରକାରର ବିଧ୍‌ ଏଠାରେ ଥାଇପାରେ - ମାତ୍ର ଶ୍ରୀଅରବିନ୍ଦ 
ପୂର୍ଣାଙ୍ଗ ଶିକ୍ଷାକେନ୍ଦ୍ର ଶ୍ରୀଅରବିନ୍ଦଙ୍କ ନାମରେ ହୋଇଛି। ତା” ବ୍ୟତୀତ - ସମଗ୍ର ଓଡ଼ିଶାର 
ସବୁ ଶିକ୍ଷାକେନ୍ଦ୍ରକୁ ଗୋଟିଏ ପ୍ରକାର ନାମକରଣ କରାଯାଇଛି। ଆଉ ବି ଲକ୍ଷେଶ୍ବର 
ମହାଦେବ ତ ନିକଟରେ ଅଛନ୍ତି - ତାଙ୍କ ନାମ ନଲେଖ୍ଵ ଅନୁଷ୍ଠାନଟିଏ ଆରମ୍ଭ କଲେ 
ମଧ୍ଯ ତାଙ୍କ କୃପା, କରୁଣାରୁ କିଛି ବି ତ ଉଣା ହେବ ନାହିଁ। କର୍ର୍ପକ୍ଷମାନେ ବୁଝିଗଲେ 
ଏବଂ ପୁଣି ଥରେ ପ୍ୟାଡ଼୍‌, ଫର୍ମ୍‌ ଇତ୍ୟାଦି ଛପାହେଲା | ଶିକ୍ଷାକେନ୍ଦ୍ର ଆରମ୍ଭ ପରେ ସମସ୍ତ 
କର୍ମୀମାନଙ୍କ ଉତ୍ସାହ - ଆଗ୍ରହ ଅନେକ ବଢ଼ିଗଲା । ପ୍ରତ୍ୟେକ ବର୍ଷ ଶ୍ରୀଅରବିନ୍ଦ ମହିଳା 
ପାଠଚକ୍ର ବାର୍ଷିକ ସମ୍ମିଳନୀ ଅକ୍ଟୋବର ୨ ତାରିଖ ଦିନ ଅତି ଜାକଜମକରେ କରନ୍ତି। 
ଅନେକ ବ୍ୟକ୍ତି ଯୋଗଦିଅନ୍ତି। ମୁଁ ମଧ୍ୟ କେତେଥର ଯାଇଛି। ସବୁ ଭଲ ଚାଲିଥୁବା 
ବେଳେ ବିରୋଧୀ ଶକ୍ତି ଆମର ଦୁର୍ବଳତା ଦେଖୁ ଆମ ମଧ୍ଯରେ ପ୍ରବେଶ କରେ ଠିକ୍‌ 
ସେମିତି ଏଠାରେ ମଧ୍ଯ ସବୁ ଚାଲୁ ଚାଲୁ ହଠାତ୍‌ କୌଣସି କାରଣରୁ ନିଜ ନିଜ ମଧ୍ଯରେ 
ମନ ଫଟାଫଟି ହୋଇଗଲେ। ମୁଁ ଜାଣିବା ବେଳକୁ କଥା ବହୁତ ଆଗେଇ ସାରିଛି। ଆଉ 
ମିଳାଇବା ସମ୍ଭବ ନୂହେଁ। କାର୍ରିକ ଭାଇ ସମ୍ପାଦକ ପଦରୁ ଇସ୍ତଫା ଦେଇ ଦେଇଛନ୍ତି। 
ଅନ୍ୟମାନେ କୌଣସି ମତାମତ ଦେଉନାହାନ୍ତି । କୌଣସି ଅବସ୍ଥାରେ ମଧ୍ଯ ଅଉ ମିଳାମିଶା 
ସମ୍ଭବ ନୂହେଁ। 


ବାବାଜୀ ମହାରାଜ ସବୁବେଳେ କୁହନ୍ତି କାମ ଏବଂ ସଙ୍ଗତି ମଧ୍ଯରୂ ସଙ୍ଗତି 
ଅଧକ ଗୁରତ୍ୃପୂର୍ଣ। କାମ ତ ବିଳମ୍ବ ହେଲେ ଚଳିବ ମାତ୍ର ସଙ୍ଗତି ଥରେ ଭାଙ୍ଗିଗଲେ 
ଆଉ ଆଣିବା ସମ୍ଭବ ନୂହେଁ। ଏ ସ୍ଥାନରେ ମଧ୍ଯ ସେଇଆ ଘଟିଲା। ଏତେ ସାଙ୍ଗ ହୋଇ 
ସମସ୍ତେ ଚଳୁଥଲେ ମାତ୍ର ହଠାତ୍‌ ଫଟାଫଟି ହୋଇଗଲେ ! କାଉିକ ଭାଇ ପଳାଇ ଆସିବାରୁ 
ବେଶ୍‌ କେତେଜଣ ଅପା ଭାଇ ମଧ୍ଯ ସ୍ତୁଲ୍‌ ଛାଡ଼ି ଚାଲି ଆସିଲେ। ସେମାନେ ମନ 
ଦୁଃଖରେ ଆସିଥୁୂବେ ମାତ୍ର ସେପଟେ ସ୍କୁଲ୍‌ର ମଧ୍ଯ ସମସ୍ୟା ଛିଡ଼ା ହୋଇଗଲା। ତେବେ 
ଯାହା ହେଉ ସେମାନେ ପୂଣି ନୂଆ ଅପା, ଭାଇ ରଖ୍‌ ସ୍କୁଲ୍‌ ଚଲାଇଲେ। 


କିଛି ଦିନ ପରେ କାଉିକ ଭାଇ ମୋ ପାଖରେ ହଠାତ୍‌ ଦିନେ ସନ୍ଧ୍ୟାବେଳେ 
ପହଞ୍ଚ୍‌ କହିଲେ, ଭାଇ ଆମେ ତେଳେଙ୍ଗା ପେଣ୍ଠଠାରେ ଗୋଟିଏ ସ୍କୁଲ୍‌ ଆରମ୍ଭ କରିବୁ । 
ମୁଁ ପଚାରିଲି, ପିଲା ? ପିଲା କେଉଁଠୁ ପାଇବ ? ତୁମେ ତ ମୋର ସମ୍ପୂର୍ଣ୍ଣ ଅନିଚ୍ଛାରେ ସେ 
ସ୍ଥାନ ଛାଡ଼ିକରି ଆସିଛ। ମାତ୍ର ଏବେ ଯଦି ସେ ସ୍କୁଲ୍‌ର ପିଲାମାନଙ୍କୁ ରଖୁନିଅ ତେବେ 

ସ୍କୁଲ୍‌ର ସିଧାସଳଖ କ୍ଷତି ହେବ। ଏ କଥା କେହି କେବେ ବି ରାଜି ହେବେ ନାହିଁ। ମୁଁ 
ଆଦୌ ରାଜି ନୁହେଁ। କାର୍ରିକ ଭାଇ ମୋତେ ବୁଝାଇଲେ ଏବଂ ପ୍ରତିଶ୍ରତି ଦେଲେ ଯେ 
ଫୁଲନଖରା ସ୍ତୁଲ୍‌ର ଗୋଟିଏ ବି ପିଲା ଆମେ ନେବୁ ନାହିଁ। ସମସ୍ତ ଅନିଚ୍ଛା ସନ୍ତେ ମୁଁ 
ରାଜଁ ହେଲ। ମାତ୍ର ଗୋଟିଏ କଥା ତାଙ୍କୁ କହିଲି - ଦୁଇଟି ସ୍କୁଲ୍‌ ହେବାରେ କୌଣସି 
ଅସୁବିଧା ନାହିଁ। ତେବେ ଉଭୟଙ୍କ ମଧ୍ୟରେ ଆତ୍ମୀୟତା ଥାଇ କଂ ଣ ଦୁଇଟା ସ୍ତୁଲ୍‌ ଆରମ୍ଭ 
କରାଯାଇ ପାରିବ ନାହିଁ ? ସମସ୍ତେ ରାଜି ହେଲେ। ମୁଁ କହିଲି ନିଜ ନିଜ ମଧ୍ଯରେ ସମ୍ପର୍କ 
ଭଲ ରଖୁ ଆମେ ଯେତେ ଯାହା କଲେ ମଧ୍ଯ କିଛି ଅସୁବିଧା ଲାଗିବନି । ସମସ୍ତେ ବୂଝିଲେ — 
ଗଲେ। 


ଦିନେ ଫୁଲନଖରା ସ୍ତୁଲ୍‌ର କର୍ରୁପକ୍ଷ କେତେଜଣ ଅପାଭାଇଙ୍କ ସହିତ ଆସି 
ହାଜର । ଭାଇ, ତେଲେଙ୍ଗାପେଣ୍ଠଡରେ ସ୍ତୁଲ୍‌ ହେଲା- ଜାଣିଛନ୍ତି ? ମୁଁ କହିଲି ମୁଁ ଖାଲି 
ଜାଣିନି - ବରଂ ସେମାନଙ୍କୁ କହିଚି ତୁମ ସହିତ ଭଲ ସମ୍ପର୍କ ରଖ୍‌ କାମ କରିବେ- ସେ 
ମୋତେ ପ୍ରତିଶ୍ରୁତି ଦେଇଛନ୍ତି ତୂମ ସ୍ତୁଲ୍‌ର ଗୋଟିଏ ବି ପିଲା ନେବେ ନାହିଁ। ସେମାନେ 
କହି ଉଠିଲେ - ଭାଇ, ଆମେ ସେଇଥ୍‌ ପାଇଁ ତ ଆସିଥୁୂଲୁ - ଆମ ସ୍କୁଲ୍‌ର କେତୋଟି 
ପିଲାଙ୍କୁ ସେଠାରେ ନାମ ଲେଖାଇ ଦେଇଛନ୍ତି। 


ଏମିତି ପରସ୍ପରର ଦୋଷାରୋପ ଶୁଣିବା ପରେ ମୁଁ ଭାବିଲି ଏମାନେ ତ କଥା 
ନମାନି ଅଲଗା ହେଲେ । ଯଦି ଅନ୍ତତଃ ପରସ୍ପର ବିରୋଧରେ ଗପିବା ବନ୍ଦ ନ କରିବେ 
ତେବେ ମୁଁ ଆଉ ସେଠାକୁ ଯିବି ନାହିଁ। ତେଣିକି ଯିଏ ଡାକିବାକୁ ଆସେ ତାଙ୍କୁ ମୁଁ 
ପ୍ରଥମେ ପଚାରେ ଅନ୍ୟ ସ୍ତୁଲ୍‌କୁ ଡାକିଚ କି ନାହିଁ ? ସମସ୍ତେ କୁହନ୍ତି ¬ ହଁ ଭାଇ, ତାଙ୍କୁ 
ଡାକିଟଚୂ ମାତ୍ର ସେମାନେ ତ ଆସୁନାହାନ୍ତି । ତା'ପରେ ମୁଁ ଯେତେଥର ଉଭୟ ସ୍ୁଲ୍‌କୁ 
ଯାଇଚି ସବୁବେଳେ ଅନ୍ୟସ୍ତୁଲ୍‌ର ଅପାଭାଇମାନଙ୍କୁ ଖୋଜେ । ପ୍ରାୟ କେବେହେଲେ ମୁଁ 
ଅନ୍ୟ ସ୍କୁଲ୍‌ର କୌଣସି ଅପା/ଭାଇଙ୍କୁ ଦେଖୁବାକୁ ପାଏ ନାହିଁ। ସେମାନେ ମଧ୍ୟ ଏକ 
ଅନ୍ୟ ବିରୁଦ୍ଧରେ ଆଉ ଗପିଲେ ନାହିଁ। ତେଣୁ ମୁଁ ଏ ସବୁ କଥା ଭୁଲିଗଲି। ମାତ୍ର ଉଦୟ 
ସ୍କୁଲ୍‌ର ବାର୍ଷିକୋତ୍ସବରେ ମୁଁ ପ୍ରାୟ ଯୋଗଦିଏ । 


ସେଦିନ ତେଲେଙ୍ଗାପେଣ୍ଠଡର ଅଧ୍ଯକ୍ଷା ପ୍ରତିମା ମୋ ପାଖରେ ହାଜର। ମୁଁ ତା 
ମୁହଁକୁ ଚାହୁଁ ଚାହୁଁ ସେ କାନ୍ଦି ଉଠିଲା। କ'ଣ ହେଲା ବୋଲି ପଚାରିବାରୁ କହିଲା- ଭାଇ, 
କାଉିକ ଭାଇଙ୍କ ସ୍ବାସ୍ଥ୍ୟ ଖୁବ୍‌ ଖରାପ - ମୁମ୍ବାଇରେ ଚିକିତ୍ସା ହେଉଛନ୍ତି। ଆସନ୍ତା ଫେବୃୟାରୀ 
୧୨ ତାରିଖ ଆମ ଶ୍ରୀଅରବିନ୍ଦ ସାଧାନା ପୀଠର ବାର୍ଷିକୋତ୍ସବ । ଆପଣଙ୍କୁ ଡାକିବାକୁ 
ଆସିଚି। ଆପଣ ନିଶ୍ଚୟ ଯିବେ । ମୁଁ ତ ଏମିତି ଯାଏ। ସେଦିନ ତା” ଅବସ୍ଥା ଦେଖ୍‌ ଆଉ 

ନା” କହିବା ପ୍ରଶ୍ନ ନାହିଁ। ତା' ବ୍ୟତୀତ ମୋର ଶନିବାର ଛୁଟି। ମୁଁ କହିଲି ନିଶ୍ଚୟ ଯିବି 
¬ ତୂ ବ୍ୟସ୍ତ ହଅନି। 


୧୨ ତାରିଖ ଶନିବାର ଠିକ୍‌ ସମୟଠାରୁ ଅଳ୍ପ ବିଳମ୍ବରେ ମୁଁ ଯାଇ ପହଞ୍ଚଲି। 
ସାଙ୍ଗରେ ଥାଏ ଅରୁଣ। ପ୍ରତିମା ତା'ର ସାଙ୍ଗମାନଙ୍କ ସହିତ ପାଖକୁ ଧାଇଁ ଆସିଲା। ମୁଁ 
କହିଲି - ଟିକେ ଡେରି ହୋଇଗଲା - ମାତ୍ର ଲୋକତ କେହି ଆସି ନାହାନ୍ତି - କ'ଣ 
କରିବା ? ସେ କହିଲା - ଭାଇ ପିଲାଙ୍କର ପ୍ରଦର୍ଶନୀ ଟିକେ ଦେଖୁ ଆସିବେ ମୁଁ ତୁରନ୍ତ 
ସ୍କୁଲ୍‌ ଭିତରକୁ ପଶିଗଲି। ଅତି ସରଳ, ନିରାଡ଼ମ୍ବର ମାତ୍ର ନିଷ୍ଠାପର ଉଦ୍ୟମରେ 
କରାଯାଇଥିବା ପ୍ରଦର୍ଶନୀ, ମଝିରେ ଗୋଟିଏ ଟି.ଭି.ରେ ଆଶ୍ରମର ସିନେମା ପ୍ରଦର୍ଶନ 
ଇତ୍ୟାଦି ଦେଖୁ ଧ୍ଯାନଗୃହରେ ପ୍ରଣାମ କରି ସଭାକୁ ଫେରି ଆସିଲି। ନନ୍ଦଶର୍ମା ଭାଇନା 
ଏବଂ ରବି ଭାଇ ମଞ୍ଚରେ ବସିଥାଆନ୍ତି। ଆଗରେ ୧୦/୧୨ ଜଣ ଶ୍ରୋତା। ମୁଁ ଯାଇ 
ମଞ୍ଚରେ ଆସନ ଗ୍ରହଣ କରିନେଲି। ସେଇଠାରେ ବସି ମୁଁ ଚତୁର୍ଦିଗକୁ ଲକ୍ଷ୍ୟ କରୁଥାଏ । 
ଲୋକ ଆସିଲେ ସଭା ଆରମ୍ଭ ହେବ ବୋଲି ପାଇଁ ଟିକେ ବିଳମ୍ବ ହେଉଥାଏ। ଏତିକି 
ବେଳେ ପ୍ରତିମାର କାର୍ଯ୍ୟ ଦୂରରୁ ସ୍ପଷ୍ଟ ଦିଶୁଥାଏ। କା୍ରିକ ଭାଇ ଅସୁସ୍ଥ ଅଛନ୍ତି ବୋଲି 
କେହି ଅନୁଭବ କରିବାକୁ ସୁଯୋଗ ନଦେଇ ସବୁ କିଛି ନିଜେ କରି ପକାଉଥାଏ। 
ଖରାରେ ବିଜୁଳି ଭଳି ଏପଟ ସେପଟ ଦଉଡ଼ୁ ଥାଏ | କେହି ଅଭିଭାବକ ଅପାଟିଏ ପହଞ୍୍‌ 
ଗଲେ ନିଜେ ଦଉଡ଼ିଯାଇ ତା'ର ହାତ ଧରି ଆଣି ବସାଇ ଦେଉଥାଏ । ସବୁ ଅପାଭାଇଙ୍କୁ 
ଭିନ୍ନ ଭିନ୍ନ କାର୍ଯ୍ୟରେ ଲଗାଇ ଦୂରରୁ ଖାଲି ଲକ୍ଷ୍ୟ କରୁଥାଏ । କାହାରି କାର୍ଯ୍ୟରେ ହସ୍ତକ୍ଷେପ 
କରୁନଥାଏ। ପ୍ରତ୍ୟେକ ଘଟଣାରେ ନିଜେ ସମ୍ପୃକ୍ତ ହୋଇ ପଳାଇ ଆସୁଥାଏ । 


ଏହାରି ମଧ୍ୟରେ ସଭା ଆରମ୍ଭ ହେଲା। ପ୍ରଥମେ କୈବଲ୍ୟ ଭାଇ କହିଲେ। ସେ 
କହୁଥୁ୍‌ବା ସମୟରେ ମୁଁ ଶ୍ରୋତା ମଣ୍ଡଳୀଙ୍କୁ ଚାହିଁଥାଏ । ମୋର ହଠାତ୍‌ ପୁଣି ପୁରୁଣା କଥା 
ମନେ ପଡ଼ିଗଲା - ଭିତରେ ଇଚ୍ଛା ହେଲା - ଫୁଲନଖରା ସ୍ତୁଲ୍୍‌ର ଅପାଭାଇ ମାନେ 
ଆସିଥୂଲେ କେତେ ଭଲ ହୋଇଥାନ୍ତା ! କୈବଲ୍ୟ ଭାଇ କହି ସାରିବା ପରେ ମୋତେ 
କହିବାକୁ ପଡ଼ିଲା- ଠିକ୍‌ ସେତିକି ବେଳକୁ ମାଇକ୍‌ ଖରାପ ହୋଇଗଲା | ବିନା ମାଇକ୍‌ରେ 
କହି ମୋ କଥା ସାରିଦେଲି। ମୋର ତ ପାଟି ବଡ଼। ତେଣୁ ଲୋକଙ୍କୁ ଶୁଣିବାକୁ ବିଶେଷ 
ଅସୁବିଧା ହେଲା ନାହିଁ। ମାତୃଭବନରେ କାମଥୁବା ଉତ୍ତାରୁ ମୁଁ ଶୀଘ୍ର ଫେରିବା ପାଇଁ 
ଅନୁମତି ନେଇ ମଞ୍ଚର ଓହ୍ଲାଇଲି। ମୁଁ ଓହ୍ଲାଉ ଓହ୍ଲାଉ ପ୍ରତିମା ମୋ ପାଖରେ ହାଜର - 
ଭାଇ ଖାଇକରିଯିବେ। ପ୍ରସାଦ ରନ୍ଧା ସରିଲାଣି। ମୁଁ ତୁରନ୍ତ ରାଜି ହୋଇଗଲି। ତା’ 
ସହିତ ମୁଁ ଖାଇବାକୁ ଯାଉଛି- ହଠାତ୍‌ ଦୂରରୁ ଦେଖୁଲି ଫୁଲ ନଖରା ସ୍ତୁଲ୍‌ର ଜଣେ 
ଅପା। ମୋ ମନ ଖୁବ୍‌ ଖୁସୀ ହୋଇଗଲା। ତାକୁ ଟିକେ ଖବର କ”ଣ ପଚାରି ଖାଇବାକୁ 

ବସିଛି ସେଠାରେ ଦେଖୁଲି - ଆଉଜଣେ ଫୁଲନଖରା ସ୍କୁଲ୍‌ର ଅପା। ସେ ମଧ୍ଯ ପ୍ରଣାମ 
କଲେ। ମୋ ପେଟ ଅଧେ ପୁରିଗଲା। ମୋ ପତ୍ରରେ ଭାତ, ଡାଲମା, ଖଟା, 
ବାଢ଼ିଦେଲେ। ଅଳ୍ପ ଖାଇଛି- ଡାଲମାର ସ୍ଵାଦ ମତେ ଅପୂର୍ବ ଲାଗିଲା - ମୁଁ ପ୍ରତିମାକୁ 
ଡାକି କହିଲି- ଛୋଟ ଟିଫିନ୍‌ ବାଟିଟିଏ ମିଳିବ ? ମାମୁଁ ଡାଲମା ଭଲ ପାଆନ୍ତି। ଟିକେ 
ମାମୁଁଙ୍କ ପାଇଁ ନେଇଯାଆନ୍ତି। ସେ ଲାଗିପଡ଼ିଲା ଟିଫିନ୍‌ ବାଟି ସଂଗ୍ରହ କରିବାରେ। ମୁଁ 
ପୁଣି ପଚାରିଲି - କିଛି ଖରାପ ଭାବିଲୁ ଜି ? ପ୍ରତିମା ସାଙ୍ଗେ ସାଙ୍ଗେ କହିଉଠିଲା- ନା, 
ଭାଇ - ଭାବିବୁ କାହିଁକି - ଇଏ ତ ଆମ ଭାଗ୍ୟ । ସାଙ୍ଗେ ସାଙ୍ଗେ ଫୁଲନଖରା ଦୂଇ 
ଅପାଙ୍କୁ ଡାକି କହିଲା - ଅପା, ଭାଇଙ୍କ ଖାଇବା ଟିକେ ବୂଝୁଥାଅ। ମୁଁ ଟିଫିନ୍‌ ବାଟି 
ନେଇଆସେ । ଫୁଲନଖରା ଅପା ଦୁଇଟି ମଧ୍ଯ ନିଜ ଘରେ ଖୁଆଇଲାଭଳି ଆମକୁ ଜରବଦସ୍ତ 
ଖୁଆଉଥାନ୍ତି। ପ୍ରତିମା ଗୋଟିଏ ଚାରିଥାକିଆ ଟିଫିନ୍‌ ବାଟି ଧରି ଆସି ପହଞ୍ଚଲା। 
ସେତେବେଳକୁ ମୋର ପେଟ, ହୃଦୟ, ମନ ସବୁ ପୂରି ସାରିଥାଏ। ଗାଡ଼ିରେ ଚଢ଼ିଲା 
ବେଳକୁ ସବୁ ଅପାମାନେ ଘେରିଯାଇଅନ୍ତି। କିଏ ଫୁଲନଖରା - କିଏ ତେଲେଙ୍ଗାପେଣ୍ଡ 
ଚିହ୍ନି ହେଲା ନାହିଁ। ଜଣେ ଫୁଲନ ଖରାର ଅପା କହିଉଠିଲେ, ଭାଇ ଆମ ସ୍କୁଲ୍‌କୁ କେବେ 
ଯିବେ ? ମୁଁ ସାଙ୍ଗେ ସାଙ୍ଗେ କହିଲି, ଆମ ସଲ୍‌ କୁହନି, କୁହ ଫୁଲନଖରା ସୁଲ୍‌କୁ। ସେ 
ସାଙ୍ଗେ ସାଙ୍ଗେ ବୂଝିପାରି କହିଦେଲା - ହଁ, ଭାଇ ଫୁଲନଖରା ସ୍କୁଲ୍‌କୁ କେବେ ଯିବେ ? 
ମୁଁ କହିଲି, ଯେତେ ଶୀଘ୍ର ସମ୍ଭବ ଯିବି। ମନେପଡ଼ିଲା, ପ୍ରଭୁ ସାବିତ୍ରୀରେ ଲେଖୁଛନ୍ତି - 


All contraries prepare her harmony. 


ବାଟରେ ଆସୁ ଆସୁ ସ୍କୁଟର ପଛରୁ ଅରୂଣ ପଚାରିଲା - ଭାଇ, ଡାଇମାର ସ୍ଵାଦ 
କ”ଣ ସତରେ ଏତେ ବଢ଼ିଆ ହୋଇଥଲା ? ମୁଁ କହିଲି, ସେ କ”ଣ ଖାଲି ଡାଇମାର 
ସ୍ବାଦ - ତାଂ ସଙ୍ଗେ ପରା ମିଶିଥୂଲା - ସଙ୍ଗତିର ସ୍ଵାଦ | 
ମା୍କ-୨୦୦୫ 
3€ 

ଦେଖାଇ ହୁଅନାହିଁ 


ପିଲାଦିନେ ଯେତେବେଳେ ଆମେ ପାଠଚକ୍ର ଆରମ୍ଭ କରିଥଲୁ ସେତେବେଳେ 
ଆମ ପାଖରେ ମାଶ୍ରୀଅରବିନ୍ଦଙ୍କ ବଡ଼ ଫଟୋ ନଥୂଲା। ଆମେ ଭିନ୍ନ ଭିନ୍ନ ମାତୃଭକ୍ତଙ୍କ 
ଘରୁ ଫଟୋ ମାଗି ଆଣି ସଭା କରୁଥଲୁ ଏବଂ ସଭା ପରେ ଯାଇଁ ଫେରାଇ ଦେଇ 
ଆସୁଥଲୁ। ସେତେବେଳେ ବଡ଼ ଫଟୋ କେଉଁଠାରେ କିଣିବାକୁ ମିଳେ କିମ୍ବା ତା'ର ଦାମ୍‌ 
କେତେ - ଏସବୁ ଆମେ ଜାଣିନଥଲୁ। ପିଲାଙ୍କ ସାଧନା ( ଆଦର୍ଶ ଶିଶୁ) ବହି ମଝିରେ 
ଥବା ମାଂ ଶ୍ରୀଅରବିନ୍ଦଙ୍କ ଫଟୋକୁ କାଚରେ ବନ୍ଧାଇ ନିଜ ନିଜ ଘରେ ରଖୁ ପାଠଚକ୍ର 
କରୂଥଲୁ। ମାତ୍ର କୌଣସି ସ୍ଥାନରେ ସ୍ଵତନ୍ତ୍ର ପାଠଚକ୍ର କରିବାକୁ ହେଲେ ବଡ଼ ଫଟୋ 
ଦରକାର ହେଉଥୁୂଲା। ପରେ ଯେଉଁମାନେ ବଡ଼ ଫଟୋ ଦିନକ ପାଇଁ ଦେଉଥୂଲେ - 
ସେମାନେ ମଧ୍ଯ ଦେବାକୁ ମନା କରିଦେଲେ । ଆମେ ବଡ଼ ଅଶାନ୍ତିରେ ପାଠଚକ୍ର କରୁଥଲୁ | 
ଧୀରେ ଧୀରେ ଅବସ୍ଥାର ପରିବର୍ଭନ ହେଲା | ଆମ ପାଖରେ କ୍ରମେ ଭିନ୍ନ ଭିନ୍ନ ସାଇଜ୍‌ର 
ଫଟୋ ଆସିଲା। ଆମ ଭିତରେ ସବୁଠୁ ବେଶୀ ଫଟୋ କାଙ୍ଗାଳ ଥୁଲେ ମାମୁଁ । 
ସେତେବେଳେ ଆମେ ସ୍ମିର କଲୁ ଯେଉଁମାନେ ସଭା ସମ୍ମିଳନୀ କରିବେ ସେମାନଙ୍କୁ 
ଫଟୋ ଦରକାର ହେଲେ ଆମେ ଦେବା । ଖାଲି ଫଟୋ ନୁହେଁ - ଫଟୋ ବନ୍ଧାଇ ମଧ୍ଯ 
ଏକ ଗୁରୁତ୍ୃପୂର୍ଣ୍ କାର୍ଯ୍ୟ ହେଲା। ରାଣୀହାଟ ଛକରେ ଥ୍‌ବା ଗୋଟିଏ ଫଟୋ ବନ୍ଧାଇ 
ଦୋକାନ ପାଖରେ ବସି ବିଭିନ୍ନ ଥଲର ଫଟୋ ବନ୍ଧାଇ କରି ରଖୁଥଲୁ। ସେହି 
ସମୟରେ ବନ୍ଧାଇ ହୋଇଥୁବା ଫଟୋମାନଙ୍କ ମଧ୍ଯରୁ ଗୋଟିଏ ଏବେ ମଧ୍ଯ ମା'ଙ୍କ ରୂମ୍‌ରେ 
ରଖାଯାଇଛନ୍ତି। 


୧୯୭୩ ମସିହାରେ ମାଂଙ୍କ ମହାପ୍ରୟାଣ ହେବା ପରେ ଆମେ ପଣ୍ଡିଚେରୀ 
ଯାଇଥାଉ | ସେତେବେଳେ ଆଶ୍ରମରେ ମା’ ନିଜେ ଦସ୍ତଖତ କରିଥ୍‌ବା ଫଟୋସବୁ ବିକ୍ରୟ 
ହେଉଥୂଲା। ମାମୁଁ ଯେତେ ଦସ୍ତଖତ ଫଟୋ ପାଇଲେ ସବୁ କିଣି ଆଣିଲେ। ଏମିତି ଆମ 
ପାଖରେ ମାଂ ଶ୍ରୀଅରବିନ୍ଦଙ୍କ ଫଟୋ ଅନେକ ହୋଇଗଲା। ତଥାପି ମାମୁଁଙ୍କର ଫଟୋ 
ଲାଳସା କମିଲା ନାହିଁ। ସେତେବେଳେ ବଡ଼ ଫଟୋ ବେଶୀ ମିଳୁନଥୂଲା। ଯଦି ମଝିରେ 
ମଝିରେ କେବେ ବଡ଼ ଫଟୋ ମିଳୁଥଲା ତେବେ ସେସବୁ ମଧ୍ଯ ଆମେ ସଂଗ୍ରହ 
କରିନେଉଥ୍‌ଲୁ | 

ଥରେ ମାମୁଁ ପଣ୍ଡିଚେରୀ ଯାଇଥ୍‌ବା ସମୟରେ ମା'ଙ୍କର ଗୋଟିଏ ବଡ଼ ଫଟୋ 
ପାଇଲେ । ସେ ଫଟୋଟିରେ ମା! ତାଙ୍କ ନିଜ ରୁମ୍‌ରେ ସୋଫାରେ ବସି ଡାହାଣ ପାଖକୁ 
ଚାହିଁଛନ୍ତି । ପୂରା ପୋଷାକ ଉପରେ ଗୋଟିଏ ଆପ୍ରନ୍‌ ପଡ଼ିଛି। ମାଂ” ସେତେବେଳକୁ 
ପୂରା ସିଧା ବସିପାରୁ ନ ଥୂଲେ। ସେ ପ୍ରାୟ ଅଧା ନଇଁ ଯାଇଥୂଲେ। ଫଟୋଟିରେ ମା'ଙ୍କ 
ଚକ୍ଷୁ ଦୁଇଟି ଅପୂର୍ବ ସୁନ୍ଦର ଲାଗୁଆାଏ। ଏକଦମ୍‌ ସମସ୍ତଙ୍କୁ ନିଜ ଘରେ ମା” ବସି ନିଜର 
ଦକ୍ଷିଣ ଦିଗକୁ ନିରୀକ୍ଷଣ କଲାଭଳି ଲାଗୁଥାଏ। ମାର୍ମୁ ଫଟୋଟି ଆଣି ମତେ ବନ୍ଧାଇ 
କରିବାକୁ ଦେଲେ । ସେତେବେଳେ Lamination ଆରମ୍ଭ ହୋଇନଥୂଲା। ଫଟୋଟିକୁ 
ଅଧ୍କ Prominent କରି ଦେଖାଇବା ଉଦ୍ଦେଶ୍ୟରେ ମୁଁ ତା'କୁ ବକ୍ସ ବନ୍ଧେଇ କଲି। 
ଫଟୋର ଉପର ପାଖରେ କାଚ ଦିଆଯିବ। କାଚ ତଳେ ଫଟୋଟି ପେଷ୍ଟ କରାଯିବ । 
ପୁଣି ପଛପଟେ Tube light ଦିଆଯିବ | ପଛପଟେ ଏବଂ କଡ଼ରେ ମୋଟା plywood 
ଲଗାଯିବ । ସବୁ ସିଦ୍ଧାନ୍ତ କରି ଫଟୋଟି ବନ୍ଧାଇ ସାରିବା ପରେ ବିଦ୍ୟୁତ୍‌ ସଂଯୋଗ 
କଲାବେଳକୁ ଅପୂର୍ବ ସୁନ୍ଦର ଦେଖାଗଲା। 


ଏବେ ଚିନ୍ତା ପଡ଼ିଲା ଫଟୋଟିକୁ ରଖୁବୁ କେଉଁଠି ? ସେତେବେଳେ ମାତୃଭବନର 
ଏବେ ଯେଉଁ ସ୍ଥାନରେ Mother India Map ଅଙ୍କା ଯାଇଛି ଠିକ୍‌ ସେଇ ସ୍ଥାନରେ ମା 
ଶ୍ରୀଅରବିନ୍ଦଙ୍କର ଦୁଇଟି ବଡ଼ ରଙ୍ଗୀନ୍‌ ଫଟୋ ରଖାଯାଇଥୂଲା। ପରେ ୧୯୯୯ ମସିହାରେ 
ମହାବାତ୍ୟାରେ ସେ ଘରଟି ଭାଙ୍ଗି ଚୂର୍‌ମାର୍‌ ହୋଇଗଲା। ଅବଶ୍ୟ ତା’ ପୂର୍ବରୁ ଆମେ 
ଫଟୋ ଦୂଇଟି ନେଇ ଆସିଥ୍‌ଲୁ। ଯେହେତୁ ସେଠାରେ ଦୁଇଟି ବଡ଼ ରଙ୍ଗୀନ୍‌ ଫଟୋ ଥୁଲା 
ତେଣୁ ଆଉ ଗୋଟିଏ ଫଟୋ ସେଠାରେ ରଖୁବାର କୌଣସି ଯୁକ୍ତିଯୁକ୍ତତା ନାହିଁ। ଅନ୍ତତଃ 
ମାତୃପ୍ରେମୀମାନେ ସମାଧ୍‌କୁ ପ୍ରଣାମ କରିବାକୁ ଆସିବା ବେଳେ ଫଟୋଟି ଦେଖ୍‌ ପାରିବେ 
ଏବଂ ସେଠାରେ ମଧ୍ଯ ପ୍ରଣାମ କରିପାରିବେ। ଏଇ କଥା ଭାବି ସମାଧ୍‌ର ଗୋଟିଏ 
କୋଣରେ ସମାଧ୍କୁ ମାତ୍ର ୨/୩ ଫୁଟ ଛାଡ଼ି ଗୋଟିଏ ଟେବୁଲ୍‌ ସଜାଇ ସେଇଠାରେ 
ଫଟୋଟି ରଖୁଦେଲୁ। ଭିତରେ ଟ୍ର୍ୟୁବ୍‌ ଲାଇଟ୍‌ ଦିଆ ଯାଇଥାଏ। ସନ୍ଧ୍ୟା ହେଲେ ସମାଧ୍‌ 
ଉପରେ ଗୋଟିଏ ଅତି ଛୋଟିଆ ଲାଇଟ୍‌ଟିଏ ଲଗାଇ ବାକିସବୁ ଲିଭାଇ ଦିଆଯାଉଥୁଲା। 
ମାତ୍ର ଫଟୋଟି ଭିତରେ ଟ୍ରଯୁବଲାଇଟ୍‌କୁ ଜଳାଇ ଦିଆଯାଉଥୁଲା। ସବୁ ଆଡ଼ ଅନ୍ଧାର 
କରିଦେଲେ ଫଟୋଟି ଅତ୍ୟନ୍ତ ଚମଳ଼ାର ଭାବରେ ଶୋଭା ପାଉଥୁଲା। କହିବା ବାହୁଲ୍ୟ, 
ଫଟୋଟିକୁ ସେଠାରେ ସଜାଇ ସାରିବା ପରେ ମୁଁ ପ୍ରାୟତଃ କୌଣସି ମାତୃଭକ୍ତ ସମାଧ୍‌ 
ନିକଟକୁ ଦର୍ଶନ କରିବାକୁ ଗଲାବେଳେ ଅପେକ୍ଷା କରି ଠିଆ ହେଉଥ୍‌ଲି। ଯେତେବେଳେ 
କେହି ମାତୃଭକ୍ତ ସମାଧ୍‌କୁ ଦର୍ଶନ କରିବାକୁ ଯାଉଥାନ୍ତି, ମୁଁ ଦୂରରୁ ଥାଇ ନିରୀକ୍ଷଣ 
କରୁଥାଏ ଯେ ସେମାନେ ସେ ଫଟୋଟିକୁ ଦେଖୁଛନ୍ତି କି ନାହିଁ। ଯଦି ଦେଖୁ୍‌ବେ ମୁଁ 

ଦୂରରେ ଥାଇ ଅପେକ୍ଷା କରୁଥାଏ ଯେପରି ସେ ଫେରି ଆସି ମୋତେ ଫଟୋଟି ସମ୍ପର୍କରେ 
ପ୍ରଶଂସା କରିବେ। ଏହା ହେଲା ମଧ୍ଯ। ଯଦି କେହି ଭୁଲ୍‌୍ବଶତଃ ଫଟୋଟିକୁ ନ ଦେଖୁ 
ପଳାଇ ଆସନ୍ତି ମୁଁ ପୂଣି ତାଙ୍କୁ ଡାକି ନେଇଯାଏ ଫଟୋଟିକୁ ଦେଖାଇବାକୁ। କିଛି ଦିନ 
ଧରି ଏଇ କାର୍ଯ୍ୟ ମୋର ଚାଲିଲା। ରାତିରେ ଫଟୋଟିକୁ ଆଣି ଘର ଭିତରେ ରଖୁଦିଏ 
କାଳେ ବର୍ଷା ହେବ ବୋଲି। ପୁଣି ସକାଳ ହେଲେ ସମାଧ୍‌ ନିକଟରେ ସଜାଇ ରଖୁଦିଏ। 


ଏହା ମଧ୍ଯରେ ଦିନେ ପ୍ରପରି ମହାଶୟ କଟକରେ ଆସି ପହଞ୍ଚଲେ। ପ୍ରାୟତଃ 
ରାତିରେ ମେଲ୍‌ରେ ସେ ଆସନ୍ତି । ପହଞ୍ଚୁବା ପରଦିନ ବା ଖୁବ୍‌ ବେଶୀରେ ଆଉ ଗୋଟିଏ 
ଦିନ ପରେ ମାତୃଭବନ ଆସନ୍ତି । ସେଦିନ ପ୍ରପତର୍ତି ମହାଶୟ ସନ୍ଧ୍ୟାବେଳେ ଆସିଥା'ନ୍ତି। 
ପ୍ରପରି କଟକ ଆସିବା ଶୂଣିବା ଦିନରୁ ମୁଁ ମନେ ମନେ ପ୍ରସ୍ତୁତ ଥାଏ ଫଟୋଟିକୁ ତାଙ୍କୁ 
ଦେଖାଇବା ପାଇଁ। ସନ୍ଧ୍ୟାବେଳେ ନ ଆସିଲେ ଲାଇଟ୍‌ ଜଳାଇ ହେବନି। ତେଣୁ ସେ 
ସନ୍ଧ୍ୟା ପରେ ଆସିଲେ ଭଲ। ଏହା ଭାବି ମୁଁ ଅପେକ୍ଷା ରଖୁଥାଏ। ପ୍ରପରି ପହଞ୍ଲେ। 
ଲୀଳା ଅପା ତାଙ୍କ ପାଇଁ ଧୂପବତୀ ଲଗାଇ ରଖୁଥାଏ। ଧୂପ ଧରି ପ୍ରପଭି ସମାଧ୍‌ 
ନିକଟକୁ ଗଲେ। ସମାଧ୍‌ ନିକଟରେ ପ୍ରଣାମ ସାରି ସଜା ହୋଇଥ୍‌ବା ଫଟୋଟିକୁ ଟିକେ 
ଚାହିଁଦେଲେ ଏବଂ ସିଧା ଦୂରରେ ଅବା ରଙ୍ଗୀନ୍‌ ଫଟୋ ନିକଟରେ ପ୍ରଣାମ କରିବାକୁ 
ଚାଲିଗଲେ। 


ଅତି ଉକ୍ସଣ୍ଠାର ସହିତ ମୁଁ ଅପେକ୍ଷା କରିଥାଏ। ପ୍ରପରି ସମାଧ୍‌ ନିକଟରୁ ଆସି 
ଠିଆ ହୋଇଛନ୍ତି କି ନାହିଁ - ମୁଁ ମୋ ଆଡ଼ୁ କହିବାକୁ ଆରମ୍ଭ କଲି। ସାର୍‌, ଫଟୋଟିକୁ 
ଏଥରକ ମାମୁଁ ପଣ୍ଡିଚେରୀ ଗଲାବେଳେ ଆଣିଥୂଲେ। ପ୍ରପର୍ତି ସଙ୍ଗେ ସଙ୍ଗେ ଏକ ବିରକ୍ତ 
ଭାବ ପ୍ରକାଶ କରି କହିଲେ - କ”ଣ ହେଲା ଆଣିଲେ ? ତା'କୁ ସେଠାରେ କାହିଁକି 
ରଖୁଛ ? ମୁଁ ସଙ୍ଗେ ସଙ୍ଗେ ଅତ୍ୟନ୍ତ ଠାଏ] କହିଚାଲିଲି - ସମସ୍ତେ ସମାଧ୍‌ 
ଦର୍ଶନ କରିବାକୁ ଆସିଲେ ସେଠାରେ ଦର୍ଶନ କରିବେ ପ୍ରପରି ଏକଦମ୍‌ ବିରକ୍ତି ହୋଇ 
କହିଲେ - ସେଠାରେ ସମାଧ୍‌ ଦର୍ଶନ କରିବେ ନା - ଫଟୋ ଦର୍ଶନ କରିବେ । ସମାଧ୍‌ 
ନିକଟରେ ଫଟୋଟିଏ ସଜାଇ ଦେଲେ ଯେଉଁମାନେ ସମାଧ୍‌ରେ ପ୍ରଣାମ କରିବେ- 
ସେମାନଙ୍କର ଠେ entration ରହିବ ? ତା” ଛଡ଼ା ତୁମର ତ ସମାଧ୍‌ ଆଗରେ ଦୂଇଟି 
ରଙ୍ଗୀନ୍‌ ଫଟୋ ଅଛି, ସେଠାରେ ତ ସମସ୍ତେ ଦର୍ଶନ କରିବେ। ପୁଣି ଏପରି ରଖୁଛ 
କାହିଁକି ? ମୁଁ କିଛି କହିବାକୁ ଆରମ୍ଭ କରିଛି କି ନାହିଁ - ପ୍ରପରି ପୂଣି କହିଲେ - ପ୍ରକୃତରେ 
ତୁମେ ମାଙ୍କ ଫଟୋ ରଖୁବାର ଯେତିକି ଆବଶ୍ୟକତା ଅନୁଭବ କରିନାହିଁ - ତା'ଠାରୁ 
ବେଶୀ ଦେଖାଇ ହେବାର | ତୁମର ଗୋଟିଏ ଭଲ ଫଟୋ ଅଛି- ଅନ୍ୟମାନଙ୍କର ନାହିଁ। 
ତେଣୁ ସେମାନଙ୍କୁ ଦେଖାଇ ପ୍ରଶଂସା ପାଇବା ଲକ୍ଷ୍ୟରେ ସେମିତି ସଜାଇଛ। ନଚେତ୍‌ 

ମା'ଙ୍କ ଫଟୋ ସମାଧୂ ନିକଟରେ ସଜାଇବା ଅନୁଭବ କରିନଥାନ୍ତ। ତୁମର କ'ଣ ଆଉ 
କେଉଁଠି ଜାଗା ନାହିଁ ଫଟୋଟି ରଖୁବାକୁ ? ପଶ୍ଡିଚେରୀରୁ ଏ ଫଟୋଟି ଆଣିଚ ପରା ? 
ସେମାନଙ୍କର କ”ଣ ବୃଦ୍ଧି ନଥୂଲା- ସମାଧ୍‌ ନିକଟରେ ସଜାଇ ରଖୁବାକୁ ? ଏତେ ଦେଖାଇ 
ହେବାର ପ୍ରବୃତ୍ତି କାହିଁକି ? ପ୍ରଶଂସା ପାଇବାକୁ ଆକାହ୍ନା କାହିଁକି ୨ ମୋତେ ଶଦଟିଏ 
ମଧ୍ଯ କହିବାକୁ ସୁଯୋଗ ନଦେଇ ପ୍ରପତ୍ତି କହିଚାଲିଥା'ନ୍ତି - ଦେଖାଇ ହେବାର ପ୍ରବୃତ୍ତି 
ଏକ ଅତି ମନ୍ଦ ପ୍ରବୃଭି। ମା'ଙ୍କ ଫଟୋ ହେଲେ ମଧ୍ଯ ଯଦି ତୂମେ ତାହାକୁ ଦେଖାଇ 
ହେବାକୁ ରଖୁଥାଅ, ତେବେ ତାହା ସମ୍ପୂର୍ଣ୍ଣ ଅନୁଚିତ କଥା। ବେଶ୍‌ କିଛି ସମୟ ବିରକ୍ତ 
ହେବା ପରେ ସେମିତି ଠିଆହୋଇଥ୍‌ବା ଅବସ୍ଥାରେ କହିଲେ ଏଇ ମୁହୂର୍ରରେ ସେ ଫଟୋ 
ସେଠାରୁ ଉଠାଅ | ଅନ୍ୟ କେଉଁଠି ରଖ। ମୁଁ କୈଫିୟତ କ”ଣ ଦେବି ତୂରନ୍ତ ଫଟୋ 
ଫିଟାଇବାକୁ ଚାଲିଲି । ପ୍ରପରି ସେମିତି ଛିଡ଼ା ହୋଇଥ୍‌ବା ମଧ୍ଯରେ ମୁଁ ଫଟୋଟିକୁ ସେଠାରୁ 
ନେଇ ଧାନ କକ୍ଷରେ ଥୁବା ସମାଧ୍‌ ଫଟୋ ଉପରେ ସଜାଇ ରଖୁଦେଇ ଆସିଲି। ମୋ 
ପଛେ ପଛେ ପ୍ରପର୍ତି ଯାଇ ଦେଖୁଲେ, ଟିକେ ଫଟୋଟିକୁ ସିଧାକରି ସଜାଡ଼ି ମଧ୍ୟ ଦେଲେ 
- ପୁଣି କହିଲେ - ଦେଖ୍ଲ, ଏଠାରେ ଫଟୋଟି ଭଲ ଦିଶୁଛି ନା ସେଠାରେ ଫଟୋଟି 
ଭଲ ଦିଶୁଥୁଲା ? 


ସେଦିନ ପ୍ରପଭି ଫେରିବା ପର୍ଯ୍ୟନ୍ତ ଫଟୋଟିକୁ ମୁଁ ସେଠାରେ କାହିଁକି ସଜାଇଛି 
ବୋଲି ମୋତେ କହିଚାଲିଥା'ନ୍ତି ¦ ପ୍ରପତ୍ତି ଫେରିବା ପରେ ମୁଁ ପୁଣିଥରେ ଧ୍ୟାନ କକ୍ଷକୁ 
ଯାଇ ଫଟୋଟିକୁ ଦେଖୁଲି। ଲାଗିଲା - ଫଟୋ ଭିତରୁ ମାଂ ହସି ହସି କହୁଛନ୍ତି କିରେ, 
ମୋତେ ସେଠାରେ ସଜାଇଥ୍‌ଲୁ ପରା- କ”ଣ ହେଲା ପୁଣି ? 


ଏବେ ମଧ୍ଯ ଫଟୋଟି ଠିକ୍‌ ସେଇ ସ୍ଥାନରେ ସେମିତି ଅଛି। ଫଟୋଟିକୁ ଏବେବି 
ଚାହିଁଲେ ଲାଗେ ମାଂ ମୋତେ କଣେଇ କଣେଇ ଚାହିଁ ହସୁଛନ୍ତି ଏବଂ ସେଦିନର କଥା 
ମନେପକାଇ ଦେଉଛନ୍ତି। 


ଏପ୍ରିଲ୍‌ - ୨୦୦୫ 

ଏ ସଂସାର ରହିବ 


ପ୍ରପରିଙ୍କ କାର୍ଯ୍ୟପ୍ରଣାଳୀ ଅତି ବିଚିତ୍ର। ଓଡ଼ିଶାରେ ଯେତେଯେତେ କାର୍ଯ୍ୟକ୍ରମ 
ଅନୁଷ୍ଠିତ ହେଉଛି ସେ ସବୁର ମୁଖ୍ୟ ପ୍ରେରଣାଦାତା ହେଲେ ପ୍ରପରି। ପୂର୍ଣ୍ଠାଙ୍ଗ ଶିକ୍ଷାକେନ୍ଦ୍ର 
ଆରମ୍ଭ ହେବାର ସିଦ୍ଧାନ୍ତ ହେବାପରେ ୧୯୭୦ ମସିହା ଜୂଲାଇ ୧୫ ତାରିଖ ଦିନ 
ପ୍ରଥମ ଶ୍ରୀଅରବିନ୍ଦ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ଭୁବନେଶ୍ବର ଇଉନିଟ୍‌- ୨ରେ ସର୍ଦାର ପଟେଲ 
ହଲ୍‌ କ୍ଯାମସ୍‌ରେ ଉଦ୍‌ଘାଟିତ ହେଲା। ଶ୍ରୀମତୀ ନନ୍ଦିନି ଶତପଥୀ, ଉଦାରଜୀ ଏବଂ 
ପ୍ରପଭ୍ତି ସମସ୍ତେ ଉପସ୍ଥିତ ଥ୍‌ଲେ। ଧୀରେ ଧୀରେ ଏଇ କାର୍ଯ୍ୟକ୍ରମ ବୃଦ୍ଧି ପାଇଲା | 
୧୯୭୫ ଡ଼ିସେମ୍ବର ମାସରେ ପ୍ରପରି ସିଦ୍ଧାନ୍ତ କଲେ ଏକ ଶିକ୍ଷକ ସମ୍ମିଳନୀ କରିବା 
ପାଇଁ ଏବଂ ମାତୃଭବନଠାରେ ଏହି କାର୍ଯ୍ୟକ୍ରମ ଉଦ୍‌ଘାଟିତ ହେଲା। ପୁଣି କିଛି ବର୍ଷ 
ପରେ ଗ୍ରୀଷ୍ମଦିନେ ଅପାଭାଇମାନେ ଏତେ ଛୁଟି ନେଇ ଘରେ କଂଣ କରିବେ ତେଣୁ 
ସେମାନଙ୍କ ପାଇଁ ଗୋଟିଏ ଗ୍ରୀଷ୍ମକାଳୀନ ତାଲିମ ଶିବିର ଆରମ୍ଭ କଲେ। ଯାହା ଥରେ 
ଆରମ୍ଭ ହେଲା ସେ ଚାଲିଲା - ଆଉ ବନ୍ଦ ହେବାର ନାହିଁ। ଏବେ ମଧ୍ଯ ଚାଲିଛି। 


ସେଇ ବାର୍ଷିକ ଶିକ୍ଷକ ସମ୍ମିଳନୀ କଥା। ସେ ବର୍ଷ ସର୍ଦାର ପଟେଲ ହଲ୍‌ଠାରେ 
ସମ୍ମିଳନୀ ହେଉଥାଏ। ସବୁ କଥା ତ ପ୍ରପର୍ି ନିଜେ ବୂଝନ୍ତି। ସଭା କେଉଁଠାରେ ହେବ, 
ଅପାଭାଇମାନେ କେଉଁଠାରେ ରହିବେ, ଖାଇବା ବ୍ୟବସ୍ଥା କିପରି ହେବ, ବଢ୍ତା ସବୁ 
କେଉଁଠାରୁ ଆସିବେ, ସେମାନଙ୍କ ଯିବା ଆସିବା ପାଇଁ ଗାଡ଼ି କେଉଁଠାରୁ ଆସିବ, ସଭାର 
କାର୍ଯ୍ୟକ୍ରମ କିପରି ହେବ, ଆଲୋଚନାର ବିଷୟବସ୍ତୁ କ'ଣ ରହିବ ଇତ୍ୟାଦି ସବୂ କିଛି 
ସେ ନିଜେ ବୂଝୁଥା'ନ୍ତି। ଅବଶ୍ୟ ପ୍ରତ୍ୟେକ ଦିନ ଯାହା ଯାହା ଆୟୋଜନରେ ଅଗ୍ରଗତି 
କରିଥାଏ, ରାତିକୁ ବାବାଜୀ ମହାରାଜଙ୍କୁ ଚିଠିରେ ଜଣାନ୍ତି। 


ସେ ବର୍ଷ କାର୍ଯ୍ୟକ୍ରମରେ ସକାଳ ଅଧ୍ବେଶନ, ଅପରାହୃ ଅଧବେଶନ, ସାନ୍ଧ୍ୟ 
ଅଧ୍ବେଶନ - ଏହି ପରି ତିନୋଟି ଅଧ୍ବେଶନ ରଖାଯାଇଥାଏ। ପ୍ରତ୍ଯେକ 
ଅଧ୍ବବେଶନରେ ଆଲୋଚନା କରିବା ପାଇଁ ବିଭିନ୍ନ ମାତୃପ୍ରେମୀ ବକ୍ତାମାନଙ୍କୁ ଡକା 
ଯାଇଥାଏ ଏବଂ ଜଣେ କେହି ମୁଖ୍ୟ ଅତିଥ୍‌ ଥାଆନ୍ତି। ମୁଖ୍ୟ ଅତିଥ୍‌ ସାଧାରଣତଃ 
ମାତୃ ପରିବାର ବାହାରୁ କେହିକେହି ସରକାରୀ ପଦସ୍ଥ ଅଧୂକାରୀ କିମ୍ବା ଶିକ୍ଷାବିତ୍‌ ଥାଆନ୍ତି। 

ସେମାନଙ୍କର ଦାୟିତ୍ଵ କେବଳ ଆମ୍ଭମାନଙ୍କର କାର୍ଯ୍ୟକ୍ରମରେ ସମ୍ପକ୍ତ ହେବା - ଆମ୍ଭମାନଙ୍କୁ 
କିଛି ପରାମର୍ଶ ଦେବା। ପ୍ରପରିଙ୍କର ଉଦ୍ଦେଶ୍ୟ ଥାଏ - ଆମେ ଶ୍ରୀଅରବିନ୍ଦ ପୂର୍ଣ୍ଣାଙ୍ଗ 
ଶିକ୍ଷାକେନ୍ଦ୍ର ମାଧ୍ଯମରେ ଯେଉଁସବୁ କାର୍ଯ୍ୟକ୍ରମ କରୁଛୁ, ସେସବୁକୁ ସରକାରୀ ସ୍ତରରେ 
ତଥା ଅନ୍ୟ ସ୍ତରରେ ଅନ୍ୟମାନେ ଜାଣନ୍ତୁ। କାରଣ ତାହାଦ୍ଵାରା ଆମ୍ଭମାନଙ୍କୁ ସ୍ଵୀକୃତି 
ଦେବା ସହଜ ହେବ । ସେତେବେଳେ ଆମର ଅଧଵକାଂଶ ସ୍ତୁଲ୍‌ ସରକାରୀ ସ୍ଵୀକୃତି 
ପାଇନଅାନ୍ତି। 


ସେ ବର୍ଷ ସମ୍ମିଳନୀର ଦ୍ଵିତୀୟ ଦିବସ। ପୂବୀହୃ କାର୍ଯ୍ୟକ୍ରମ ସକାଳ ୮ଟାରୁ ଦିନ 
୧୨ଟା ପର୍ଯ୍ୟନ୍ତ ରଖାଯାଇଥାଏ। ବିଷୟ ବସ୍ତୁ ମୋର ଠିକ୍‌ ମନେନାହିଁ। ମାତ୍ର 
ଆଲୋଚନାର କିଛି କିଛି ଅଂଶ ମନେ ଅଛି। ବକ୍ତା ଥାଆନ୍ତି ପ୍ରାୟତଃ ଆମ 
ଶିକ୍ଷାକେନ୍ଦ୍ରମାନଙ୍କର ପୁରୁଣା ଅପାଭାଇ ଏବଂ କେତେକ ପରିଚାଳନା ସମିତିର କର୍ମକର୍ରା। 
ଶ୍ରୀଅରବିନ୍ଦ ପାଠଚକ୍ରର ସମସ୍ତେ ସକ୍ରିୟ କର୍ମୀ। ମୂଖ୍ୟ ଅତିଥ୍‌ ସେ ଅଧବେଶନରେ 
ଥୁଲେ ଡ: ଘନଶ୍ୟାମ ସାମଲ । ସେତେବେଳର ଡି.ପି.ଆଇ | ଶିକ୍ଷାନିର୍ଦଦେଶକ ଡ: ସାମଲ 
ଜଣେ ଅତ୍ୟନ୍ତ ଉଚ୍ଚକୋଟୀର ଶିକ୍ଷାବିତ୍‌ । ପ୍ରପତ୍ତିଙ୍କର ଅତ୍ୟନ୍ତ ଘନିଷ୍ଠ । ମୋର ସୈଭାଗ୍ୟ 
ଯେ ମୁଁ ରେଭେନ୍ସା କଲେଜରେ ଏମ୍‌.ଏସ୍‌.ସି ( ଗଣିତ) ପଢ଼ିଲାବେଳେ ସେ ଗଣିତ 
ବିଭାଗର ମୁଖ୍ୟହୋଇ ଯୋଗଦେଲେ । ଅତ୍ୟନ୍ତ ଅମାୟିକ - ଛାତ୍ରବତ୍ସଳ । ଏକ ପରିପୂର୍ଣ୍ଣ 
ମାର୍ଚ୍ଚିତ ବ୍ୟକ୍ତିତ୍ଵ। ଏହା ମଧ୍ୟରେ ରେଭେନ୍ସା କଲେଜର ଅଧ୍ଯକ୍ଷ ହୋଇସାରି ଡି.ପି.ଆଇ 
ହୋଇଥାନ୍ତି। ଆମ ଶିକ୍ଷା କାର୍ଯ୍ୟକ୍ରମର ଯାବତୀୟ ସ୍ମବିଧା ଅସୁବିଧା ବିଷୟରେ ପ୍ରପରି 
ତାଙ୍କୁ ଅନେକବାର ସାକ୍ଷାତ କରିଛନ୍ତି ଏବଂ ପ୍ରତ୍ୟେକ ଥର ସହାୟତା ପାଇଛନ୍ତି। ମୁଁ 
ମଧ୍ଯ ପ୍ରପଭିଙ୍କ ସହିତ କେତେଥର ତାଙ୍କ ନିକଟକୁ ଯାଇଛି। ଉଭୟଙ୍କ ଅନ୍ତରଙ୍ଗ 
ଆଲୋଚନା ଶୁଣିଛି। ଆମ କାର୍ଯ୍ୟକ୍ରମକୁ ତାଙ୍କର ଅଯାଚିତ ଶ୍ରଦ୍ଧା ଓ ସହାନୁଭୂତି ମଧ୍ଯ 
ଅନୁଭବ କରିଛି। 

ସେଦିନ ଡ: ଘନଶ୍ୟାମ ସାମଲ ତାଙ୍କର ଚିରାଚରିତ ଧାରାରେ ନିର୍ଦ୍ଦିଷ୍ଟ 
ସମୟଠାରୁ ଟିକେ ଆଗରୁ ଆସି ପହଞ୍ଚଲେ। ମୁଁ ସାର୍‌ଙ୍କୁ ଗେଟ୍‌ ନିକଟରୂ ପାଛୋଟି ନେଇ 
ପ୍ରପତ୍ତିଙ୍କ କୋଠରୀକୁ ନେଇଗଲି। ସେଠାରେ ଅନେକ ବ୍ୟକ୍ତି ଆଗରୁ ଆଲୋଚନାରେ 
ବ୍ୟସ୍ତ ଆଆନ୍ତି। ଡ: ସାମଲଙ୍କୁ ଦେଖ୍‌ ସମସ୍ତେ ଅତ୍ଯନ୍ତ ଆନନ୍ଦରେ ସ୍ଵାଗତ କଲେ। 
ପଞ୍ଚାନନ ଭାଇ, ବିପିନ୍‌ ଭାଇ, ଚିତ୍ତ ଭାଇ, ପ୍ରୀତି ଅପା ପ୍ରଭୃତି ସମସ୍ତେ ତାଙ୍କୁ ଅଭିବାଦନ 
ଜଣାଇଲେ। ପ୍ରପରି ନିଜର ଚଉକି ଛାଡ଼ି ତାଙ୍କୁ ହାତଧରି ନେଇ ଆସିଲେ। ମୁଁ ମୋର 
ଦାୟିତ୍ଵ ସାରିଥ୍୍‌ବାରୁ ସଭା ନିକଟକୁ ଫେରି ଆସିଲି। ସଭା ଆୟୋଜନ ସାରି ଆରମ୍ଭ 
ହେବାକୁ ଅପେକ୍ଷା କରିଚୁ - ପ୍ରପର୍ତିଙ୍କ ରୁମ୍‌ରୁ ସମସ୍ତେ ବାହାରିଲେ। ସମସ୍ତେ ନିଜନିଜର 

ଆସନ ଗ୍ରହଣ କଲେ । ପଞ୍ଚାନନ ଭାଇ ପ୍ରାରମ୍ଭିକ ସୂଚନା ଦେବାପରେ ପ୍ରପରି ମହାଶୟ 
ସମସ୍ତଙ୍କୁ ସ୍ଵାଗତ କଲେ ଏବଂ ତା” ସହିତ ମୁଖ୍ଯ ଅତିଥ୍‌ ଡ: ସାମଲଙ୍କର ପରିଚୟ 
ଦେଲେ। ତାଙ୍କ ସହିତ ତାଙ୍କ ନିଜର ଘନିଷ୍ଠତା ଏବଂ ଆମ୍ଭମାନଙ୍କର କାର୍ଯ୍ୟକ୍ରମରେ 
ତାଙ୍କର ସହାୟତା ବିଷୟରେ ବାରମ୍ବାର ଉଲ୍ଲେଖ କରୁଥାନ୍ତି। ତା'ପରେ ସଭାର 
ଆଲୋଚନା ଆରମ୍ଭ ହେଲା। 


ସେଦିନର ଅଧୂକାଂଶ ଆଲୋଚକ ଥୁଲେ ଆମ ଶିକ୍ଷାକେନ୍ଦ୍ରମାନଙ୍କର ପୂରୁଣା 
ଅପାଭାଇ କିମ୍ବା ପାଠଚକ୍ରର ସଭ୍ୟସଭ୍ୟାଗଣ। କହିବା ବାହୁଲ୍ୟ, ସମସ୍ତେ ସିଧାସଳଖ 
ମା'ଙ୍କ କଥାକୁ ହିଁ ପ୍ରକାଶ କରୁଥାଆନ୍ତି । କାହାରି କଥାରେ ତିଳେ ହେଲେ ଛଳନା ନଥାଏ, 
ଅତିରଞ୍ଜନ ନଥାଏ କିମ୍ବା ବିଷାଦ, ଅବସାଦ ନଥାଏ । 


ଜଣେ କହୁଥାନ୍ତି, “ ଆମ ଶିକ୍ଷାର ଲକ୍ଷ୍ଯ ସଫଳତା ନୁହେଁ - ଆମର ଲକ୍ଷ୍ୟ 
ପୂର୍ଵତା। ତଥା କଥ୍ତ ସଫଳତା ପାଇଁ ଯେଉଁମାନେ ଆଗ୍ରହୀ ସେମାନଙ୍କ ପାଇଁ ଆମ 
ଶିକ୍ଷାକେନ୍ଦ୍ରରେ ସ୍ଥାନ ନାହିଁ। ଆମେ ଏକ ନୂତନ ଜଗତର ଆବିର୍ଭାବ ନିମନ୍ତେ ଅପେକ୍ଷା 
କରୁଛୁ ।” 

ଆଉ ଜଣେ କହିଲେ - “ ଶ୍ରୀଅରବିନ୍ଦ କହିଛନ୍ତି Nothing can be taught - 
ଅର୍ଥାତ୍‌ ଆମେ କାହାରିକୁ କିଛି ଶିକ୍ଷାଦେଇ ପାରିବୁ ନାହିଁ। କାରଣ ପ୍ରତ୍ୟେକଟି ମନୁଷ୍ୟ 
ଶିଶୂ ଜନ୍ମ ବେଳୁ ନିଜ ମଧ୍ଯରେ ଏକ ସିଦ୍ଧାନ୍ତ ନେଇ ଆସିଥାଏ । ଆମର ଦାୟିତ୍ଵ ତାକୁ 
ଉପଯୁକ୍ତ ପରିବେଶଟିଏ ଯୋଗାଇ ଦେବୁ ଯାହାଫଳରେ ତା'ର ଅନ୍ତରାମ୍ମା ଯେଉଁ ସିଦ୍ଧାନ୍ତ 
ନେଇ ଆସିଥୁବ ଅନ୍ତତଃ ତାହା କାର୍ଯ୍ୟକାରୀ ହେବାରେ ସହାୟତା କରିପାରିବୁ । 


ପୁଣି ଜଣେ କହିଲେ, “ ଆଗରୁ ଶିକ୍ଷା ଥୁଲା ଥAuthoritarian- ଅର୍ଥାତ୍‌ ଶିକ୍ଷକ 
ଏବଂ ଛାତ୍ରଙ୍କ ମଧ୍ୟରେ ସମ୍ପର୍କ ଥୁଲା ଥଧuthorityର | ମୁଁ ଶିକ୍ଷକ ତୁ ଛାତ୍ରୀ, ତେଣୁ ତୁ 
ମୋତେ ଅବଶ୍ୟ ଭକ୍ତି କରିବୂୁ। ଏହା ମୋର ପ୍ରାପ୍ଯ। ମାତ୍ର ତାହାର ଫଳାଫଳ ଆମେ 
ଦେଖୁଚୁ - ପୂର୍ଣ୍ଣାଙ୍ଗ ଶିକ୍ଷା ହେଲା ପ୍ରେମ ମାଧ୍ଯମରେ ଶିକ୍ଷା। ଆମେ ସମସ୍ତେ ମାଂଙ୍କ 
ନିକଟରେ ସନ୍ତାନ। ଆମେ ଶିକ୍ଷକ ଏବଂ ସେମାନେ ଛାତ୍ର। ମାତ୍ର ସମସ୍ତେ ମାଂଙ୍କ 
ସନ୍ତାନ। ପରସ୍ପରକୁ ଭଲ ପାଇବା, ନିବିଡ଼ ଭାବରେ ଭଲ ପାଇବା ହିଁ ଆମର ଶିକ୍ଷାର 
ମାଧ୍ଯମ | 


ଏହିପରି ଜଣେ ଜଣେ ଆସି ନିଜ ନିଜ ଧାରାରେ ମା” ଶ୍ରୀଅରବିନ୍ଦଙ୍କ ଶିକ୍ଷା 
ଦର୍ଶନ, ପୂର୍ଣ୍ଣାଙ୍ଗ ଶିକ୍ଷାର ଧାରା ତଥା ପ୍ରୟୋଗ, ନିଜ ନିଜର ଅଭିଜ୍ଞତା ଇତ୍ୟାଦି ବର୍ଣ୍ଣନା 


୨୫୨ 


Digitized by srujanika@gmail.com 


କରୁଥାନ୍ତି । ତିନିଘଣ୍ଟାରୁ ଉର୍୍ ବର୍ଣ୍ଣନା କରିସାରିବା ପରେ ପ୍ରପର୍ତି ଡ: ସାମଲଙ୍କୁ ତାଙ୍କର 
ବକ୍ତବ୍ୟ ଦେବାକୁ ଅନୁରୋଧ କଲେ। ଡ: ସାମଲ ଆରମ୍ଭ କଲେ ତାଙ୍କର ବକ୍ତବ୍ୟ - 


“ ମୋତେ ଅତାନ୍ତ ବ୍ୟଥାର ସହିତ କହିବାକୁ ପଡ଼ୁଚି ଯେ ଆପଣମାନେ ଗତ 
ତିନିଘଣ୍ଟା ଧରି ମୋତେ ଅପମାନିତ କରିଚାଲିଛନ୍ତି ।” ଆମେ ସବୁ ଆଶ୍ଚର୍ଯ୍ୟ ହୋଇଗଲୁ । 
ସମସ୍ତେ ପରସ୍ପରକୁ ଚାହୁଁଥାଉ। କାହିଁ - ଗୋଟିଏ ଶବ୍ଦ ତ କେହି ତାଙ୍କ ବିରୂଦ୍ଧରେ କି 
ସରକାରଙ୍କ ବିରୂଦ୍ଧରେ କହିନାହାନ୍ତି । ଅପମାନ ଦେବାତ ପଛକଥା। ମାତ୍ର ସେ ଏପରି 
କହିଲେ କାହିଁକି ? ଡ: ସାମଲ କହିଚାଲିଥାନ୍ତି - “ ଆପଣମାନେ ଜାଣନ୍ତି ମୁଁ ଏହି ରାଜ୍ୟର 
ଶିକ୍ଷାବିଭାଗର ମୁଖ୍ୟ ଏବଂ ଏକଥା ମଧ୍ଯ ଜାଣନ୍ତି ଯେ ମୁଁ ଆଜି ଆପଣମାନଙ୍କର ମୂଖ୍ୟ 
ଅତିଥ୍‌ । ମାତ୍ର ଆପଣମାନେ ଆଚରଣରେ ତିଳେ ହେଲେ ତା'ର ସୂଚନା ଦେଇ ନାହାନ୍ତି। 
ଗୋଟିଏ ରାଜ୍ୟର ଶିକ୍ଷା ବିଭାଗର ମୁଖ୍ୟ ହିସାବରେ ମୋର ପ୍ରାପ୍ୟ କ'ଣ ? ଆପଣମାନେ 
ମୋତେ ଖୁବ୍‌ ବେଶୀ ପ୍ରଶଂସା କରି ଦୂୁଇପଦ କହିଥଆନ୍ତେ। ମୋର ଉପସ୍ଥିତିର ଗୁରୁତ୍ବ 
ବଢ଼ାଇବାକୁ ଯାଇ ଆପଣମାନେ ଶିକ୍ଷାକେନ୍ଦ୍ରର ଅଭାବ ଅସୁବିଧା ବଖାଣି ଥାଆନ୍ତେ । 
ମୋର ସାମର୍ଥ୍ୟ ଆଉ ବା ନଥାଉ ମୋ ନିକଟରେ ଏକ ଦାବିପତ୍ର ଦାଖଲ କରି ମୋଠାରୁ 
ପ୍ରତିଶ୍ରୁତି ଆଦାୟ କରିଥାନ୍ତେ । ଏବଂ ଶେଷରେ ମୋର ଜୟ ଜୟକାର ବା ଡି.ପି.ଆଇ. 
ଜିନ୍ଦାବାଦ। ଡ: ସାମଲ ଜିନ୍ଦାବାଦ ଧ୍ଵବନୀ ଦେଇଥାଆନ୍ତେ। ମାତ୍ର ମୁଁ ଶୁଣୁଛି କ'ଣ ? 
ତିନି ଘଣ୍ଟାକାଳ ମୋର ଉପସ୍ଥିତିକୁ ଗୁରୁତ୍ଵ ନଦେଇ ଆପଣମାନେ ଆଲୋଚନା 
କରିଚାଲିଛନ୍ତି - ଏକ ନୂତନ ଜଗତ ଉପନୀତ। ଆମ୍ଭେମାନେ ସେଇ ଅତିମାନସ 
ଜଗତ ପ୍ରତି ଚେଷ୍କିତ। ଆମର ଶିକ୍ଷାର ଲକ୍ଷ୍ୟ ପୂର୍ଣୂତା - ସଫଳତା ନୂହେଁ। ଆମେ କେହି 
ଦରମା ପାଇବା ପାଇଁ ଏଠାରେ କାମ କରୁନାହୁଁ। କାହିଁ କେହି ତ ନିଜର ଅଭାବ 
ଅସୁବିଧା କଥା କହିଲେ ନାହିଁ ? କେହିତ ଦାବିପତ୍ର ଦେଲେ ନାହିଁ। କେହି ତ ଜଣେ ମୋ 
ଠାରୁ ପ୍ରତିଶ୍ରୁତି ମାଗିଲେ ନାହିଁ।” ଆମେ ମନେ ମନେ ଭାବୁଥାଉ ଏସବୁ କଥା କ'ଣ 
ସେ ସତରେ ଆଶା କରୂଥୂଲେ। 


ହଠାତ୍‌ ମୁହଁକୁ ଅସ୍ବାଭାବିକ ଭାବରେ ହାଲୁକା କରି କିପରି ଏକ ପରମ ଶ୍ରଦ୍ଧାବାନ 
ଭଙ୍ଗୀରେ ଡ: ସାମଲ କହିଲେ, “ ପିଲାମାନେ, ଏବେ ତୁମ୍ଭମାନଙ୍କୁ ତୁମେ” ବୋଲି 
କହିବାକୁ ଇଚ୍ଛା ହେଉଛି। ଆଗରୁ ଆପଣ କହୁଥୁଲି। ଗୋଟିଏ କଥା- ବୋଧହୁଏ ଜୀବନରେ 
ପ୍ରଥମଥର ପାଇଁ ମୁହଁ ଖୋଲି ମୋର ମନର କଥା କହୁଛି - ଯେବେଠାରୁ ମୁଁ ଶିକ୍ଷାବିଭାଗର 
ମୁଖ୍ୟ ଦାୟିତ୍ଵ ଗ୍ରହଣ କଲି ଆମ ରାଜ୍ୟର ଶିକ୍ଷା ବ୍ଯବସ୍ଥା ଜାଣି ସାରିବା ପରେ ଏଇ 
ବିଷୟରେ ମୁଁ ସମ୍ପୂର୍ଣ ନିଶ୍ଚିତ ଥୁଲି ଯେ ଏ ଦେଶ, ସମାଜ, ରାଜ୍ୟ କିଛି ରହିବ ନାହିଁ 
ଧ୍ୃଂସ ହୋଇଯିବ । ମାତ୍ର ତୁମ୍ଭମାନଙ୍କର ଆଲୋଚନା ଶୁଣିବା ପରେ ପ୍ରଥମ କରି ମୋର 

ବିଶ୍ଵାସ ଆସୁଚି ଯେ ନା - ଏ ସଂସାର ରହିବ। ଅନ୍ତତଃ ବିଭିନ୍ନ ସ୍ଥାନରେ ତୁମପରି 
ଫୁଲମାନେ ଫୁଟିବାକୁ ଆରମ୍ଭ କଲେଣି।| ଏ ପୂତିଗନ୍ଧମୟ ସଂସାରକୁ ପୁଣି ମହକାଇବାର 
ଉଦ୍ୟମ ହେଲାଣି। ଛୋଟ ଛୋଟ ଦୀପଶିଖାଟିମାନ ହୋଇ ଜଳିବାକୁ ଆରମ୍ଭ କଲାଣି। 
ଗାଢ଼ ଅନ୍ଧକାରାଚଛଛନ୍ନ ସଂସାରକୁ ପୁଣି ଆଲୋକିତ କରିବା ଉଦ୍ୟମ ହେଲାଣି। ପିଲାମାନେ 
- ପ୍ରପରି ମୋର ଅତି ଅନ୍ତରଙ୍ଗ । ମୁଁ ତାଙ୍କୁ ଶ୍ରବା କରେ ଏବଂ ତାଙ୍କଠାରୁ ଶୁଣି ତୁମ୍ଭ 
କାର୍ଯ୍ୟକ୍ରମ ଦେଖୁବାକୁ ଆସିଥୁଲି। ମାତ୍ର ମୁଁ ଜାଣି ନଥଲି ଯେ ମୋର ଚକ୍ଷୁ ଖୋଲିଦେବା 
ପାଇଁ ଭଗବାନ୍‌ ମୋତେ ଆଜି ଏଠାକୁ ପଠାଇଛନ୍ତି । ତୁମକୁ ମୋର ମନକଥା କହୁଛି - 
ଯେ ତୁମ୍ଭମାନଙ୍କ ଉପରେ ମୋର ଅତୁଟ ଆସ୍ଥା ଆସୁଚି। ଅନ୍ତତଃ ସଂସାରକୁ ଧ୍ୁଂସରୂ 
ରକ୍ଷା କରିବା ପାଇଁ ତୁମ୍ଭେମାନେ ପ୍ରସ୍ତୁତ ହେଲଣି। ଅତିମାନସ ଶକ୍ତି ବିଷୟରେ 
ତୁମ୍ଭେମାନେ ଯାହାସବୁ କହିଲ ମୁଁ ସେ ବିଷୟରେ କିଛି ବି ଜାଣି ନାହିଁ। ମାତ୍ର ତୃମ୍ଭମାନଙ୍କର 
ସାହସ, ଉତ୍ସ, ଆଶା, ଭରସା, ତେଜ ଦେଖୁ ମୋ ଭିତରେ ହଜି ଯାଇଥୁ୍‌ବା ସାହସ 
ଆଜି ପୂନର୍ବାର ଉଜୀବିତ ହେଉଛି। ମୁଁ ସରକାରୀ ଦାୟିତ୍ଵରେ ଥ୍‌ଲେ ମଧ୍ଯ ଏଭଳି କିଛି 
ପ୍ରତିଶ୍ରତି ଦେଇ ତୁମକୁ ଅପମାନିତ କରିବାକୁ ଚାହୁଁନାହିଁ। କେବଳ ତୁମର ସମସ୍ତ 
ମଙ୍ଗଳ ପାଇଁ ଶ୍ରୀମାଙ୍କ ନିକଟରେ ପ୍ରାର୍ଥନା କରୁଛି ଏବଂ ମୋର ଯାବତୀୟ ଆଶୀର୍ବାଦ 
ଦେଉଛି।” 


ସେତେବେଳକୁ ଆମ ସମସ୍ତଙ୍କର ମୁହଁ ଡ: ସାମଲଙ୍କ ନିକଟରେ କୃତଜ୍ଞତାରେ 
ପରିପୂର୍ଣ୍ଣ ହୋଇସାରିଥାଏ। ଜଣେ ଅତାନ୍ତ ଅନ୍ତରଙ୍ଗ ଅନୁଭବି ଶ୍ରଦ୍ଧାବାନ୍‌ ଗୁରୁଜନ ଭଳି 
ସେ ଆମ୍ଭମାନଙ୍କୁ କହିଚାଲିଥାନ୍ତି। କେହି କେହି ଆମ ମଧ୍ଯରେ ନିଜର ଆଖୁରୁ ଲୁହ 
ପୋଛୁଥଆନ୍ତି। 


ଶେଷରେ ପଞ୍ଚାନନ ଭାଇ ଧନ୍ୟବାଦ ଦେବାକୁ ଉଠିଛିଡ଼ା ହେଲେ ଏବଂ ଡ: 
ସାମଲକୁ ସତ୍ମୋଧନ କରିକହିଲେ, “ ଆଜି ଆମେ ଆମ୍ଭମାନଙ୍କ ମଧ୍ୟରେ ଆପଣଙ୍କୁ 
ପାଇଚୂ। ଅଳ୍ପ ମୁହୂର୍ଭ ପୂର୍ବରୁ ଆପଣ ଆମର ଅତିଥୁ ଥୁଲେ ମାତ୍ର ଏବେ ଆପଣ ଆମର 
ମୁରବୀ ଏବଂ ଆପଣଙ୍କ ଭଳି ଏକ ମୁରବୀ ପାଇଥୁବାରୁ ଆମେ ମା'ଙ୍କ ନିକଟରେ ଅତି 
କୃତଜ୍ଞ ।” 


ସମସ୍ତ ସଭାଗୃହରେ କିପରି ଏକ ଦିବ୍ୟ ଆନନ୍ଦ ତଥା ଆଶା ଓ ବିଶ୍ଵାସର 
ବାତାବରଣ ଖେଳିଯାଇଥ୍‌ୁଲା। 


ମେ - ୨୦୦୫ 

ବିଚିତ୍ର ସମାଧାନ 


୧୯୮୫/୮୬ ମସିହା କଥା। ଦିନବାର ମନେରଖୁବା ସମ୍ଭବ ନୁହେଁ। କେବଳ 
ଘଟଣାଟି ମନେ ଅଛି। ସେତେବେଳେ ଆମର ଗୋଟିଏ Standard Micro Mini 
Bus କିଣା ହୋଇଥାଏ। ଦିନରେ ୨ଟ୍ରିପ୍‌ କରି ପିଲାମାନଙ୍କୁ ଅଣାଯାଉଥାଏ। ସେଥ୍‌ରେ 
ପ୍ରଥମ ଡ୍ରାଇଭର୍‌ ଥୁଲେ ତ୍ରିନାଥ। ଜଣେ ମିଲିଟାରୀ ଫେରନ୍ତା ଡ୍ରାଇଭର। ମାତ୍ର 
ମିଲିଟାରୀର କିଛିବି ସୂଚନା ତାଙ୍କଠାରେ ନଥାଏ। ବୋଧହୁଏ ଅନ୍ୟ କୌଣସି କାର୍ଯ୍ୟରେ 
ବ୍ୟସ୍ତ ରହୁ ଥାନ୍ତି । ସେଥୁପାଇଁ ଆମ ଗାଡ଼ି ଚଲାଇବା ପାଇଁ ସେତିକି ଆଗ୍ରହ 
ରଖୁପାରୁନଥାନ୍ତି। ମାତ୍ର ତାଙ୍କ ପୁଅ ଟୁକୁନା ଭିନ୍ନ ପ୍ରକାର। ଖୁବ୍‌ m୮ | ବାପା ଗାଡ଼ି 
ଚଲାଇବା ବେଳେ ସେ ଆସି ଗାଡ଼ି ଧୁଆଧୋଇ କରେ। ଯାହା ଗାଡ଼ିକାମ ଦରକାର 
କରିପକାଏ | ନିଜ ଆଡ଼ୁ ଉପରେ ପଡ଼ି ସେ କରୁଥାଏ | ତା'ରି ମଧ୍ୟରେ ଦେଖୁଲାବେଳକୁ 
ଟୁକୁନା ଗାଡ଼ି ଚଲାଇବା ଶିଖୁଗଲାଣି। ଆମର ପୁଣି ଆଉ ଗୋଟିଏ ଗାଡ଼ି ଦରକାର 
ପଡ଼ିଲା। ଆମେ ମହେନ୍ଦ୍ର ମିନିବସ୍‌ଟିଏ କିଣିଲୁ। ଗୋଟିଏ ଗାଡ଼ି ତ୍ରିନାଥ ଚଲାଇଲେ ଏବଂ 
ଅନ୍ୟଟି ଟୁକୁନା | ଗାଡ଼ିରୁ କିଛି ଆୟ ହେବା ନ ହେବା ଆମେ କେବେ ବିଚାର କରୁନଥ୍ଲୁ। 
ସେଥ୍‌ରୁ ଆମକୁ ଦୂଇଟି ସୁବିଧା ମିଳୁଥୂଲା। 


ପ୍ରଥମଟି ହେଲା ପିଲାମାନେ ଗାଡ଼ିରେ ଆସିବାର ସୁବିଧା ପାଇଲେ। ଦ୍ଵିତୀୟଟି 
ହେଲା ଆମ ହାତରେ ଗାଡ଼ି ରହିଲା | ରବିବାର କିମ୍ବା ଛୁଟିଦିନମାନଙ୍କରେ ଆମେ କୌଣସି 
ପାଠଚକ୍ର ଗଲେ ନାନାପ୍ରକାର ଅସୁବିଧା ହେଉଥ୍‌ଲା। ଏବେ ଆମେ ନିଜେ ଇଛା କରି 
ଭିନ୍ନ ଭିନ୍ନ ସ୍ଥାନକୁ ରବିବାର କିମ୍ବା ଛୁଟିଦିନମାନଙ୍କରେ ଯାଇପାରିବୁ। 


ଗାଡ଼ି ଦୁଇଟି ଆମପାଇଁ ଯେପରି ସାକ୍ଷାତ ମା'ଙ୍କ କୃପାଭଳି ଲାଗୁଥାଏ। ମତ୍ର 
ଗାଡ଼ିର ଚାଳକ ଦୂଇଟି ମଝିରେ ମଝିରେ ବିଭିନ୍ନ ପ୍ରକାରର ସମସ୍ଯା କରୁଥାଆନ୍ତି। 
ମାତୃଭବନରେ ଆମ୍ଭମାନଙ୍କ ମଧ୍ୟରେ କେବଳ ମୁଁ ଗାଡ଼ି ଚଲାଇ ଶିଖୁଥାଏ। ତ୍ରିନାଥ 
ଯେଉଁଦିନ ନ ଆସନ୍ତି ସେଦିନ ମୁଁ ଗାଡ଼ି ନେଇ ପିଲାମାନଙ୍କୁ ନେଇଆସେ ଏବଂ ପୁଣି 
ଛାଡ଼ିଦେଇ ଆସେ । ଦିନେ ଦିନେ ସେଥୁପାଇଁ ମତେ ଅଫିସ୍‌ରୂୁ ଛୁଟି ନେବାକୁ ପଡ଼େ। 

ମାତ୍ର ଟୃକୁନାର ସମସ୍ୟା ଭିନ୍ନ । ଗାଡ଼ି ଥୋଇ ଦେଇ କୁଆଡ଼େ ଚାଲିଯାଏ । ତା'କୁ ଖୋଜିବା 
ବେଳକୁ ରାସ୍ତାରେ କାହା ସାଙ୍ଗରେ ଗପୁଥ୍‌୍ବ। ବେଳେବେଳେ ପିଲାମାନେ ଗାଡ଼ିରେ 
ଥବେ ସେ ରାସ୍ତାରେ କାହାସାଙ୍ଗେ ଗପୂଥ୍‌ବ। ଖୁବ୍‌ ପିଲାଳିଆ। ଗାଡ଼ିରେ ପିଲାମାନଙ୍କୁ 
ନେଇ ଯାଉଛି - ସେଥପାଇଁ ଟିକେ ସାବଧାନ ହେବା - ଠିକ୍‌ ସମୟରେ ପିଲାମାନେ 
ସ୍କୁଲ୍‌ରେ ନପହଞ୍ଚଲେ - ପ୍ରାର୍ଥନାରେ ବିଳମ୍ବ ହେବା- ଏସବୁ ବିଷୟ ପ୍ରତି ଆଦୌ ସତର୍କ 
ନଥାଏ । ବୟସରେ ଟିକେ ଛୋଟ ତେଣୁ ଆମେ ପିଲାଟାଏ ବୋଲି ଚଳାଇନେଉ | ଏସବୁ 
କେତୋଟି ଛୋଟ ଛୋଟ ସମସ୍ଯା ଛଡ଼ା ତା'ର ଆଉ କିଛି ଅସୁବିଧା ନଥାଏ। ଏହା 
ମଧ୍ଯରେ ତ୍ରିନାଥ ନିଜର ବ୍ୟକ୍ତିଗତ ଅସୁବିଧା ଯୋଗୁଁ ଗାଡ଼ି ଚଲାଇବା ଛାଡ଼ି ସାରିଥାନ୍ତି। 
ତାଙ୍କର ପୁରୁଣା ଗାଡ଼ିକୁ ପୂର୍ଣ୍ଣ ଚଲାଉଥାଏ ମାତ୍ର ମହେନ୍ଦ୍ର ନୂଆଗାଡ଼ିକୁ ଟୁକୁନା 
ଚଲାଉଥାଏ। 


ଟୁକୁନାର ରାସ୍ତାହେଲା ଓଏମ୍‌ପିଠାରୁ ଡାହାଣପାଖେ। ପୂର୍ଣ୍ଣର ବାମପାଖ । 
ସେତେବେଳେ ଚାଉଳିଆଗଞ୍ଜ, ନୂଆବଜାର, ବିଦ୍ୟାଧରପୁର, CRRI, ମହାନଦୀ 
ବିହାର ପ୍ରଭୃତିରୂ ପ୍ରାୟ ସ୍କୁଲ୍‌ର ଏକତୃତୀୟାଂଶ ପିଲା ଆସୂୁଥ୍‌ଲେ। ସେ ଦିଗରେ ଗାଡ଼ିର 
ଶେଷ ଦୂରତ୍ଵ ହେଲା CRRI | ସେଠାରୁ ଗାଡ଼ି ପିଲା ଉଠାଇ ସାରିଲେ ତେଣିକି ସିଧା 
ମାତୃଭବନ | ଫେରିବାବେଳେ ମଧ୍ଯ ସେଠାରେ ପିଲା ଛାଡ଼ିଲାବେଳକୁ ଶେଷ ପିଲା ଗାଡ଼ିରୁ 
ଓହ୍ଲାଇ ସାରିଥାଏ। ତେଣୁ ଗାଡ଼ି ସିଧା ମାତୃଭବନକୁ ଫେରେ। ଯୋଗକୁ ୯ ଧାରେ 
ଟୁକୁନାର ଭଉଣୀ ଘର । ସେଠାରେ ତା'ର ଭିଣୋଇ କାମ କରନ୍ତି। ରାସ୍ତା କଡ଼ରେ ତା’ 
ଘର ଥ୍‌ବା କାରଣରୁ ପ୍ରାୟ ଭାଇ ଭଉଣୀ ଭେଟ ହୋଇଯାଆନ୍ତି । ଟୁକୁନାର ତ ଅଭ୍ୟାସ 
ଏମିତି ଗପିବା। ତେଣୁ ଭଉଣୀ ଦେଖାହେଲେ ନ ଗପିବ ବା କିପରି। ଅବଶ୍ୟ ପ୍ରାୟ 
ସବୂଦିନ ଦେଖାହେଉଥ୍‌ବାରୁ ଦରକାର ଥୁଲେ ଦିନେ ଦିନେ ଦିନେ ଅଟକେ ନହେଲେ 
ଖାଲି ହାତ ହଲାଇବାରେ କାମ ହୋଇଯାଏ। 


ସେଦିନ ଟୁକୁନା ପିଲାମାନଙ୍କୁ ଛାଡ଼ିକରି ଫେରୁଥାଏ। ଆପାତତଃ ସେତିକିବେଳେ 
ଟୁକୁନାର ଗାଡ଼ି ଟିକେ ଅଧକ ଗତିରେ ଆସେ । ଯଦି ଭଉଣୀକୁ ଦୂରରୁ ଦେଖେ ତେବେ 
ସେ ଗାଡ଼ି ଧୀର କରି ଅଟକାଏ ନଚେତ୍‌ ସେହି ଗତିରେ ମାତୃଭବନକୁ ଚାଲିଆସେ। 
ସେଦିନ ଦୂରରୁ ଦେଖୁଲା ଭଉଣୀର ଘର କବାଟ ବନ୍ଦ ଅଛି। ମାତ୍ର ସେ ଠିକ୍‌ ତା' ଘର 
ଟପିଲାବେଳକୁ ଦେଖୁଲା ଯେ ଭଉଣୀ କବାଟ ଫିଟାଇ ବାହାରି ଆସିଲା। ସେତେବେଳକୁ 
ଟୁକୁନା ବେଶ୍‌ କିଛି ବାଟ ଆଗେଇ ଚାଲିଯାଇଥୂଲା। ଯେମିତି ଦେଖୁଲା ଭଉଣୀ କବାଟ 
ଫିଟାଉଛି - ଗାଡ଼ିକୁ ହଠାତ୍‌ ଅଟକାଇ ଖୁବ୍‌ ସ୍ପିଡ଼୍‌ରେ ପଛକୁ ଫେରିଲା। ଆଉ ପଛ 
ଦେଖ୍ବାକୁ ମନେ ନାହିଁ। ଠିକ୍‌ ସେତିକିବେଳେ ତା'ର ଗାଡ଼ି ପଛରେ ଦୂଇଟି କଲେଜ 


୨୫୬ 


Digitized by srujanika@gmail.com 


ପିଲା ସାଇକେଲରେ ଆସ୍ୁଥାଆନ୍ତି। ଟୁକୁନାର ଆଦୌ ସେମାନଙ୍କ ପ୍ରତି ନଜର ନାହିଁ। 
ସେ ଖୁବ୍‌ ତୀବ୍ର ଭାବରେ ପଛକୁ ବ୍ୟାକ୍‌ କରି ଚଲାଉଥାଏ। ପିଲା ଦୂଇଟି ଅନ୍ୟ କୌଣସି 
ଉପାୟ ନପାଇ ବାମ ପାଖରେ ଥବା କଣ୍ଟାବାଡ଼ ଭିତରକୁ ପଶିଗଲେ । ଅଗତ୍ୟା କଣ୍ଟାଲାଗି 
ଉଭୟଙ୍କର ପୋଷାକ ଚିରିଗଲା- ସାଇକେଲ ବଙ୍କା ହେଲା ଏବଂ କିଛି କିଛି ଖଣ୍ଡିଆ 
ଖାବରା ହେଲେ । ତେବେ ଯାହା ହେଉ ନିଶ୍ଚିତ ମୃତ୍ୟୁ ମୁଖରୁ ବଞ୍ଚଗଲେ। ସେତେବେଳକୁ 
ଟୃକୁନା ନିଜର ଭୁଲ୍‌ ବୁଝି ସାରିଲାଣି। ଦୁଇଜଣ ଯାକ ବନ୍ଧୁ କଣ୍ଟାବାଡ଼ରୁ ଉଠିଆସି 
ଟୃକୂନାକୁ କିଛି ଉତ୍ତମ ମଧ୍ୟମ ଛେଚିଲେ। ଗାଡ଼ିର ଆଗ କବାଟକୁ ଦୁଇ ହାତରେ ମୋଡ଼ି 
ବଙ୍କା କରିଦେଲେ ଏବଂ ଚାବିକୁ ଛଡ଼ାଇ ସାମ୍ପାରେ ଥବା ଗୋଟିଏ ନାଳକୁ ଫି୍ଗିଦେଲେ। 
ତା'ର ଭଉଣୀ ଭିଣୋଇ ପ୍ରଭୃତି ଆସି ବୁଝାବୁଝି କରିବାରୁ ସେମାନେ ଛାଡ଼ିଦେଇ 
ଚାଲିଗଲେ। ଟୁକୁନା ଆଉ କିଛି କହୁନଥାଏ। 


ଏଣେ ସ୍କୁଲ୍‌ରେ ଟୁକୁନା କାହିଁକି ଆସିନାହିଁ ବୋଲି ସମସ୍ତେ ବ୍ଯସ୍ତ 
ହୋଇପଡ଼ିଲେଣି। ପିଲାମାନେ ଯେ ଗାଡ଼ିରୁ ଓହ୍ଲାଇ ସାରିଛନ୍ତି ଏଥୁରେ କୌଣସି ସନ୍ଦେହ 
ନାହିଁ ନଚେତ୍‌ ଅଭିଭାବକମାନଙ୍କ ଘରୁ ଫୋନ୍‌ ଆସି ଆମକୁ ଅତିଷ୍ଠ କରିସାରନ୍ତାଣି। 
କିନ୍ତୁ ଗାଡ଼ି କାହିଁକି ଆସୁ ନାହିଁ ବୋଲି ଆମେ ଭାବୃଛୁ, ଏତିକିବେଳେ ଟୁକୁନା ପହଞ୍ଚଲା। 
ଗାଡ଼ିର ଏଠଠ୮ କୁ ଗୋଟିଏ ଗାମୂଛାରେ ବାନ୍ଧି ଦେଇଛି- ଇଞ୍ଜିନ୍କୁ ଡାଇରେକ୍‌ କରି ଷ୍ଟାର୍ଟ 
କରିଦେଇଛି । ଆମକୁ ଦେଖୁ ହଠାତ୍‌ କିଛି ନଘଟିବା ଭଳି ଆଚରଣ କଲା। ପଚାରିବାରୁ 
କହିଲେ ଏମିତି ଟିକେ ଗପୁଥଲି। ଗପିବାରେ ଏତେ ବିଳମ୍ବ ହେବା ସମ୍ଭବ ନୁହେଁ। 
ତାପରେ ତା’ ମୁହଁ ଏକ୍ଦମ୍‌ ଝାଉଁଳା ପଡ଼ିଯାଇଥାଏ। ହଠାତ୍‌ କେହିଜଣେ ଆବିଷ୍କାର 
କଲେ- ଗାଡ଼ିର ଏଠଠାକୁ ଗାମୂଛାରେ ଭିଡ଼ା ଯାଇଛି। ସେ ଆସି ମୋତେ କହିଦେଲେ। 
ମୁଁ ଟୁକୁନାକୁ ଡାକି ପଚାରିବାରୁ - ସେ ସବୁକଥା କହିଲା ମାତ୍ର ନିଜର ଭୁଲ୍‌କୁ ସମ୍ପୂର୍ଣ 
ଉହ୍ୟ ରଖ୍‌ ବାକି ସବୂ କଥା କହିଲା। ଏମିତି ବିଶେଷ କାରଣ ନଥାଇ ଦୂଇଟା ପିଲା 
ରାସ୍ତାରେ ଗାଡ଼ି ଅଟକାଇବେ, ଗାଡ଼ିର ଏଠଠାକୁ ଭାର୍ଗବେ, ଚାବିକୁ ଫିଙ୍ଟଦେବେ- ଏସବୁ 
ଆଦୌ ବିଶ୍ଵାସ ହେଉନଥାଏ। ତେବେ ଟୁକୁନାର ଅବସ୍ଥା ଦେଖ୍‌ ତା'କୁ ଆଉ ଅଧକ କିଛି 
ପଚାରିବାକୁ ଇଚ୍ା ହେଉନଥାଏ। 


ଶେଷରେ ଭାବିଲି କ'ଣ କଲେ ହେବ । ସେତେବେଳେ ଚାଉଳିଆଗଞ୍ଜର ବିଜୟ 
ଭାଇ (ବିଜୟ କୁମାର ପଟ୍ଟନାୟକ) ଆମର ଜଣେ ଅଭିଭାବକ ଥା'ନ୍ତି। ତାଙ୍କରି ପୁଅ 
ଅଂଶୁମାନ ଏବଂ ଝିଅ ଗୁଡ଼ି ଆମ ସ୍ତୁଲ୍‌ର ଛାତ୍ରଛାତ୍ରୀ । ଅଂଶୁମାନ ଏବେ କେନ୍ଦ୍ର 
ସରକାରଙ୍କର ଆଲାଏଡ଼୍‌ ଚାକିରୀରେ ଇନ୍‌କମ୍‌ ଟ୍ୟାକ୍ସ ବିଭାଗର ଅତ୍ଯନ୍ତ ଗୁରୁତ୍ଵପୂର୍ଣ 
ପଦବୀରେ ଅବସ୍ଥାପିତ । ଗୁଡ଼ି ବିବାହ କରି ସଫଳ ସଂସାର ଢୀବନ ନିର୍ବାହ କରୂଛି। 

ବିଜୟ ଭାଇ ମାତୃଭକ୍ତ । ନିଜେ ମାତୃଭବନର ଅନେକ କାମରେ ସାହାଯ୍ୟ କରନ୍ତି। 
ତାଙ୍କ ପନ୍‌ୀ ମଧ୍ଯ ଆମର ଅନେକ ଆମ୍ବୀୟାଙ୍କ ଭଳି ଆମ ସହିତ ବ୍ୟବହାର କରନ୍ତି। 
ସମଗ୍ର ପରିବାର ମାତୃଭକ୍ତ। ପୁଣି ବିଜୟ ଭାଇ ଚାଉଳିଆଗଞ୍ଜର ମଧ୍ଯ ଜଣେ ମୁରବୀ । 
ସେଠାରେ ତାଙ୍କୁ ସମସ୍ତେ ମାନଚ୍ତି। ମୁଁ ମନେମନେ ଚିନ୍ତାକଲି- ବିଜୟଭାଇଙ୍କୁ ଘଟଣାଟି 
ଜଣାଇଲେ ସେ ହୁଏତ ଅନ୍ୟମାନଙ୍କୁ ପଚାରି କିଛି ସମାଧାନ କରିଦେବେ। ନଚେତ୍‌ 
ପ୍ରତ୍ୟେକ ଦିନ ଗାଡ଼ି ସେଠାକୁ ଯିବ - ପ୍ରତ୍ୟେକ ଦିନ କେହି ଗାଡ଼ି ଅଟକାଇ ଗଣ୍ଡଗୋଳ 
କରିବ । ମୁଁ ଟିକେ ବ୍ୟସ୍ତ ହୋଇ ବିଜୟ ଭାଇଙ୍କୁ ଫୋନ୍‌ କଲି, ସେ କହିଲେ ତୂ ଟୁକୁନାକୁ 
ଧରି ତୂରନ୍ତ ଆମ ଘରକୁ ଆସ। 


\ 


ମୁଁ ପାଞ୍ଚମିନିଟ୍‌ ମଧ୍ଯରେ ଟ୍ୂକୁନାକୁ ସାଙ୍ଗରେ ଧରି ତାଙ୍କ ଘରେ ହାଜର ହେଲି। 
ଟୁକୁନାକୁ ଦାଣ୍ଡଘରେ ବସାଇ ମୁଁ ଭିତରକୁ ଗଲି। ସେତେବେଳକୁ ବିଜୟ ଭାଇ ନିଜେ 
ପତା ଲଗାଇ ସବୁ ବୃଝିସାରିଥାନ୍ତି। ମତେ କହିଲେ - ସେ ପିଲା ଦୂଇଟିଙ୍କୁ ମୁଁ ଡକାଇଛି 
- ଏବେ ସେମାନେ ଆସି ପହଞ୍ବେ । ତୁ ଟିକେ ବସ | ଆମେ କଥା ହେଉଛୁ ପିଲା ଦୁଇଟି 
ଆସି ପହଞ୍ଚଲେ। କାହାର ହାତରେ ବ୍ୟାଣ୍ଡେଜ୍‌, କାହାର ମୁଣ୍ଡରେ ପଟି। ଫୁଲ୍‌ପ୍ୟାଣ୍ଟକୁ 
ଅଧାକରି ଫୋଲ୍ସ କରିପିନ୍ଧିଛନ୍ତି। ପୂରା ପିନ୍ଧିଲେ ପାଦରେ ଖଣ୍ଡିଆ ହୋଇଛି ଲାଗିବ। ମୁଁ 
ତାଙ୍କ ଅବସ୍ଥା ଦେଖ୍‌ କାବା ହୋଇଗଲି। ବିଜୟ ଭାଇ ମୋ ସହିତ ତାଙ୍କର ପରିଚୟ 
କରାଇଦେଲେ। ସମସ୍ତ ବିଷୟଟି ବର୍ଣ୍ଣନା କଲେ ଏବଂ ତା” ସହିତ କହିଲେ ଯେ ଟୁକୁନା 
ତା'ର କିଛି ଭୂଲ୍‌ ନାହିଁ ବୋଲି କହୁଛି। ଦୁହେଁଯାକ ସାଙ୍ଗେ ସାଙ୍ଗେ କହିଲେ ତା'କୁ 
ଏଇଠିକୁ ଡାକନ୍ଧୁ - ଦେଖୁବେ କିପରି ମୁହଁ କଳାକାଠ ପଡ଼ିଯିବ। ମୁଁ କହିଲି ଆଉ 
ଡାକିବା କାହିଁକି ବୋଧହୁଏ ସେ ଡରିକରି ମିଛ କହିଦେଇଛି। ହେଲା ଏବେ ତା'ର ଭୁଲ୍‌ 
ହୋଇଛି - ମାତ୍ର ଗାଡ଼ିର ଯାହାସବୁ ଭାଇିଛି ତା'କୁ କ'ଣ କରିବୁ ? ଦୁହେଁଯାକ କହିଲେ 
- ଆମେ ଯେତେ ରାଗିଥୁଲୁ କ'ଣ ନା କ'ଣ କରିଥାନୁ। ତା'ର ହାଡ଼ ଗୋଡ଼ ଭାଇ ଥାନ୍ତୁ - 
ଗାଡ଼ିକୁ ମଧ୍ଯ ଭାଙ୍ଗିଦେଇଥାନ୍ତୁ। ମାତ୍ର ଗାଡ଼ିରେ ମାତୃଭବନ ଲେଖା ପଢ଼ିସାରିବା ପରେ 
ଚୂପ୍‌ ହୋଇ ଚାଲିଗଲୁ। ମାତୃଭବନ ଲେଖା ପଢ଼ିବା ପୂର୍ବରୁ ଯେତିକି ଯାହା କରିଥୁଲୁ 
ତା'ପରେ ଆଉ କିଛି କରିନୁ। ଆପଣ ହୋଇଥ୍‌ଲେ ମଧ୍ଯ ଏଇୟା କରିଥାନ୍ତେ। ଆମେ 
ଆହୁରି ଆମର ଓଉିଷଧ ଖର୍ଚ୍ଚ ମାଗିନୁ। 


ବିଜୟ ଭାଇ ସେମାନଙ୍କୁ ଆଉ କିଛି ଅଧକ କହିବାକୁ ନଦେଇ ପଚାରିଲେ, 
ଆଛା ଛାଡ଼, ତୁମର ଓଷଧ ଖର୍ଚ୍ଚ କେତେ ହୋଇଛି ? ସେମାନେ ବିଜୟ ଭାଇଙ୍କୁ ଚିହ୍ନିଥିଲେ 
ତେଣୁ ନାହିଁ ବିଶେଷ କିଛି ନାହିଁ ବୋଲି କହିଲେ - ମାତ୍ର ବିଜୟ ଭାଇ ଜବରଦସ୍ତ 
ସେମାନଙ୍କ ପକେଟରେ ୧୦୦ଟଙ୍କା ଦେଇ ବିଦାକଲେ। ପିଲା ଦୂଇଜଣ ଗରଲିଯିବା 


୨୫୮ 

ପରେ ବିଜୟ ଭାଇ ମୋତେ ପଚାରିଲେ - ଆଉ ତୁମ ଗାଡ଼ିରେ କେତେ ଖର୍ଚ ହେବ ? 
ମୁଁ କହିଲି ଯାହା ହେବ ଦେଖୁବା। ବିଜୟ ଭାଇ କହିଲେ- ନାହିଁ ଦେଖୁ୍‌ବ କ”'ଣ- ଯାହା 
ଗାଡ଼ିରେ ଖର୍୍ଟ ହେବ ମୋଠାରୁ ନେଇଯିବ । ମୁଁ ଆଶ୍ଚର୍ଯ୍ୟ ହୋଇ ଚାହିଁଲି - ପୁଣି ବିଜୟ 
ଭାଇ କହିଲେ - ଦେଖ ସେ ଗାଡ଼ି ଆଶ୍ରମର। ଆଶ୍ରମରେ ଏପରି ପଇସା ଖର୍ଚ କରିବାକୁ 
କେଉଁଠାରୁ ଆସିବ ? ତା ଛଡ଼ା ତୁ ଆଉ କେଉଁ ବିଶ୍ବାସରେ ମୋ ପାଖକୁ ଆସିଥୁଲୁ ? 
ଝଗଡ଼ା ତୁଟିଯାଉ ଏବଂ ଗାଡ଼ି ମରାମତି ହୋଇଯାଉ ! ଝଗଡ଼ା ତ ତୁଟିଗଲା। ସେମାନେ 
ଆଉ କିଛି ଗଣ୍ଡଗୋଳ କରିବେ ନାହିଁ। ବାକି ଗାଡ଼ି ମରାମତି ପାଇଁ ଯାହା ଲାଗିବ 
ମୋଠାରୁ ନେଇ ସଜାଡ଼ି ଦେବୁ । ମାଙ୍କ କୃପାରୁ ଏମିତି ତାଙ୍କ ପାଇଁ କିଛି ଖର୍ଚ୍ଚ କରିବାର 
ସୁଯୋଗ ମତେ ମିଳୁଛି। ଏଥୁପାଇଁ ମୁଁ ଆହୁରି ତୋ ପ୍ରତି କୃତଜ୍ଞ । 

ମୁଁ ଆଉ କିଛି କହିବାକୁ ବାହାରିଛି - ସେ ମୋତେ ଚୂପ୍‌ କରିଦେଇ କହିଲେ- 
ଦୟାକରି ମୋତେ ଭାବିବନି ବଡ଼ଲୋକ ବୋଲି। ବାସ୍ତବିକ୍‌ ମୁଁ ତ ମାତୃପରିବାରର 
ଜଣେ। ତେଣୁ ଯେଉଁ ସମସ୍ଯା ତୁମକୁ ପଡ଼ଛି ସେ ସମସ୍ଯା ଆମ ସମସ୍ତଙ୍କର! ଯଦି 
ସମାଧାନର କିଛି ଦାୟିତ୍ଵ ନେଇ ପାରିଲି - ତେବେ ତାତ ମା'ଙ୍କ କୃପା 

ଆଶ୍ଚର୍ଯ୍ୟ ହୋଇ ମୁଁ ଚାହିଁଥାଏ। ମୁଁ କ'ଣ ଭାବିକରି ଆସିଥୁଲି କିନ୍ଧୁ ମାଂ କି 
ପ୍ରକାର ସମାଧାନ ରଖୁଛନ୍ତି ! ସେଥରକ ଗାଡ଼ିରେ ସେ ସମୟରେ ୧୫୦୦ଟଙ୍କା ପ୍ରାୟ 
ଖର୍ଚ୍ଚ ହୋଇଥୁଲା ଯାହା ବର୍ରମାନ ୧୦୦୦୦ଟଙ୍କାରୁ ଉର୍ବ୍ବ ହେବ। 


ଜୁନ୍‌ - ୨୦୦୫ 

ସ୍ବେହା - ଏକ ସଚେତନ ଆମ୍ମା 


ସ୍ନେହା । ଖଲିକୋଟ ଶ୍ରୀଅରବିନ୍ଦ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରରୁ ଆସିଥୂଲା ମାତୃଭବନକୁ | 
ବାଛୁରୀଟିଏ ଥୂଲା। ଶିବ ନିଜେ ସଙ୍ଗରେ ଆଣି ଛାଡ଼ିଯାଇଥୂଲା। ଲୀଳା ଅପା କହେ - 
ଶିବ ଫେରିଲା ବେଳେ ତାକୁ ଯାଇ ଆଉଁସି ଦେଇ କହିଲା - “ ତୁ ତୋ ଭାଗ୍ୟ ବଳରେ 
କେତେ ବଡ଼ ଜାଗାକୁ ଆସିଲୁ। ଏଠାରେ ସବୁବେଳେ ମା'ଙ୍କ ଉପସ୍ଥିତିରେ ରହିବୂ। 
ମା”ଙ୍କ ପାଖରେ ରହିବୁ । ଭାରି ଖୁସିରେ ରହିବୁ। ଥା - ମୁଁ ଯାଉଛି।” ଶିବ ତାଂକୁ 
ଆଉଁସି ଦେଇ ଫେରି ଆସିଲା - ମାତ୍ର ସ୍ପେହା ତା'କୁ ସେମିତି ଚାହିଁଥାଏ । ଶିବ ସମାଧ୍‌ରେ 
ପ୍ରଣାମ କଲାବେଳେ ବି ସ୍ବେହା ତାକୁ ଚାହିଁଥାଏ - ତାଂ ଆଖୁରୁ ଦୁଇଧାର ଲୁହ 
ବହିଯାଉଥାଏ | ବାସ୍ତବିକ ଖଲିକୋଟରେ ପଶୁ ମଧ୍ଯ ମଣିଷଙ୍କ ଭଳି ଆଚରଣ କରନ୍ତି - 
ସ୍ବେହାକୁ ଦେଖୂଲେ ଯେ କେହି ନିଶ୍ଚୟ ବିଶ୍ଵାସ କରିବ । 


ସ୍ବେହାର ନାମକରଣ ହେଲା। ଲୀଳା ଅପା ତା'ର ପୁରୋହିତ। ସ୍ନେହା ବୋଲି 
ଡାକିଦେଲେ ସେ ଯାହା କରୁଥ୍‌ଲେ ମଧ୍ଯ ମୁଣ୍ଡ ଉଠାଇ ଚାହିଁବ। ଆଗରୁ ମାତୃଭବନରେ 
ଗୋଟିଏ ହଳ ଗାଇ ବାଛୁରୀ ଥୂଲେ। ସ୍ବେହା ସେମାନଙ୍କ ସହିତ ମିଶିଗଲା। ଏହା ମଧ୍ଯରେ 
ଅନେକ ଦିନ ଚାଲିଗଲା। ସ୍ପେହାର ମଧ୍ଯ ସ୍ଵାସ୍ଥ୍ୟରେ ଅନେକ ପରିବର୍ଭନ ହେଲା। ଅଳ୍ପ 
ଦିନ ମଧ୍ଯରେ ଏକ ପୂର୍ଣ୍ଣ ବୟସ୍ଵ ଗାଇର ଶରୀର ସେ ଧାରଣ କଲା ଏବଂ ଗର୍ଭବତୀ 
ହେଲା। ସ୍ବେହାର ସ୍ଵାସ୍ଥ୍ୟ ସହିତ ଆଚରଣରେ ମଧ୍ଯ ଅନେକ ପରିବରଁନ ହେଲା। 
ମାତୃଭବନର ଭୋଜନଶାଳା ନିକଟରେ ସେ ସକାଳୁ ବନ୍ଧାହୁଏ। ଶଶୀ ତାଂକୁ ବନ୍ଧାବନ୍ଧି 
କରେ ଏବଂ ତା'ର ଖାଦ୍ୟ ପଦାର୍ଥର ଦାୟିତ୍ଵ ନିଏ । ସ୍ବେହା ଯେଉଁଠାରେ ବନ୍ଧା ହୋଇଥାଏ 
ସେଠାରୁ ସମାଧ୍‌ ଅତି ସ୍ପଷ୍ଟ ଦେଖାଯାଏ । ସ୍ନେହା ଅଧ୍ଵକଂଶ ସମୟରେ ସମାଧକୁ ଚାହିଁକରି 
ଠିଆ ହୋଇଥାଏ। କୌଣସି ବ୍ଯକ୍ତି ଆସି ସମାଧୂରେ ପ୍ରଣାମ କଲେ ବି ଚାହେଁ ଆଉ 
କେହି ନଥୂଲେ ମଧ୍ଯ ସେମିତି ସମାଧ୍ବକୁ ଚାହିଁ ଠିଆ ହୋଇଥାଏ | କାହାରି ସହିତ ଟିକେ 
କ୍ରୋଧ ଆଚରଣ କରେ ନାହିଁ। କେବେ ବି ହମ୍ବାଳେ ନାହିଁ। ଏକଦମ୍‌ ଏକ ସଚେତନ 
ପ୍ରାଣୀ ଭଳି ଲାଗେ। 


ସ୍ବେହା ସମସ୍ତଙ୍କର ଅନ୍ତରଙ୍ଗ ହେଲା। ମାତୃଭବନକୁ ଆସୁଥ୍‌ବା ଅନେକ ବ୍ଯକ୍ତି 
ସ୍ବେହାକୁ ଖୋଜି ତା'ର ନିକଟକୁ ଯାଆନ୍ତି ଏବଂ ମାତୃଭବନର ଅନ୍ତେବାସୀ ଭଳି ତାଂ 
ସହିତ ଆଚରଣ କରନ୍ତି। 

ସ୍ଵେହାର ସ୍ଵଭାବରେ ମାତୃଭବନରେ ସମସ୍ତେ ସନ୍ଧଷ୍ଠ । ସ୍ଵାସ୍ଥ୍ୟରେ ଉନ୍ନତି ହେବା 
ସହିତ ଅନେକ ସୁନ୍ଦର ମଧ୍ଯ ଦେଖାଗଲା । ସମସ୍ତଙ୍କର ଅତ୍ୟନ୍ତ ଆତ୍ମୀୟ ଭଳି ମଧ୍ଯ ସେ 
ଆଚରଣ କଲା। ଗୋଟିଏ ପଶୁ ମଧ୍ଯ ଏତେ ସଚେତନ ହୋଇପାରେ କେହି ବିଶ୍ଵାସ 
କରିପାରିବ ନାହିଁ। ମାତୃଭବନର ଗୁହାଳ ଭାଙ୍ଗି ଯାଇଥୁଲା। ସ୍ବେହା ଆସିବା ପରେ 
ତାହା ମରାମତି ହୋଇ ସୁନ୍ଦର କରି ଗଢ଼ାଗଲା। ଅନ୍ତେବାସୀମାନଙ୍କ ମଧ୍ଯରୁ କିଏ ଘାସ 
ଆଣିଦେବ, କିଏ ବଜାରରୁ ନଡ଼ା କିଣି ଆଣିବ, କିଏ ଦାନା ଆଣିବ, କିଏ ଗୁହାଳ ସଫା 
କରିବ ସବୁ ଦାୟିତ୍ଵ ନେଇଗଲେ। ମାତୃଭବନରୁ ପେଜ ତୋରାଣି ଅନେକ ମିଳେ। ତା' 
ସହିତ ବାହାରୁ ଦାନା ମଧ୍ଯ କିଣାଯାଏ ତେଣୁ ସ୍ବେହାର ଖାଦ୍ୟରେ ଆଦୌ ଅଭାବ ନଥାଏ। 
ସ୍ବେହାର ଅନ୍ଯ ଗାଇଟି ଅପେକ୍ଷା ଅଧକ ସାଥୀ ହେଲା ସୁଇଟ୍‌। ଗୋଟିଏ ନେପାଳି 
ବାଳିକା କୁକୂରଟିଏ। ସୁଇଟ୍‌ ଭୁକିଲେ ସ୍ବେହା ମୁଣ୍ଡ ହଲାଏ। ଉଭୟ ଖୁବ୍‌ 
ସାଥୀ ହୋଇଗଲେ । 


ସେଥରକ ସ୍କୁଲ୍‌ ପିଲାଙ୍କର କୌଣସି ଏକ ଭୋଜି ଥାଏ। ପିଲାମାନେ ଖାଇ 
ସାରିବା ପରେ ଯାହା ବଳେ ତା'କୁ ପେଜ ତୋରାଣି ଟିଣରେ ଢ଼ାଳି ଦିଅନ୍ତି। ସେଥରକ 
ମଧ୍ଯ ଟିଣ ଭର୍ଭି ହୋଇଗଲା। ଶଶୀ ଦେଖୁଲା ଗାରମାନଙ୍କ ପାଇଁ ଅନେକ ଖାଦ୍ୟ । ଆଉ 
କିଛି ଚିନ୍ତା ନକରି ଗାରଙ୍କୁ ଖାଦ୍ୟ ଦେଇଦେଲା। ଅତି ଆନନ୍ଦରେ ଗାଇଭମାନେ 
ଖାଇନେଲେ। ପୂରୁଣା ଗାଇଟିର ବିଶେଷ ସମସ୍ୟା ହେଲାନାହିଁ। କାରଣ ଏପରି ଖାଦ୍ୟ 
ଖାଇବାର ତା'ର ଅଭ୍ୟାସ ଥୁଲା। ମାତ୍ର ସ୍ପେହାର ଖାଦ୍ଯ ଗ୍ରହଣରେ ସମସ୍ଯା ହେଲା। 
ସେ ବୋଧହୁଏ ଏପରି ଗରିଷ୍ଠ ଖାଦ୍ୟ ଆଗରୁ କେବେ ଖାଇ ନଥୁଲା। ତେଣୁ ତା'ର 
ହଜମରେ ପ୍ରତିକ୍ରିୟା ସୃଷ୍ଠି ହେଲା। ପ୍ରଥମରୁ ଏକଥା କେହି ଆମେ ଜାଣି ପାରିଲୁ ନାହିଁ। 
ପରଦିନ ଶଶୀ କେବଳ ଖାଇବାକୁ ଦେଲାବେଳେ ଦେଖୁଲା ସେ ସାମାନ୍ୟ ଅସୁସ୍ଥ ଅଛି। 
ଭଲ କରି ଖାଉନାହିଁ। ମାତ୍ର ସେ ମଧ୍ଯ ଏହାକୁ ସାଧାରଣ ବୋଲି ଭାବିଲା। 


ସମସ୍ୟା ଗୁରୁତର ହୋଇଗଲା ଅପରାହ୍ନ କୁ । ସେତେବେଳେ ଆଉ ସ୍ତେହା 
ମୁଣ୍ଡଟେକି ଚାହିଁଲାନି। ଆମେ ସମସ୍ତେ ବ୍ୟତିବ୍ୟସ୍ତ ହୋଇପଡ଼ିଲୁ। କିଛି ନଥାଇ ହଠାତ୍‌ 
ଗୋଟିଏ ଦିନ ଭିତରେ ସବୁ ଓଲଟପାଲଟ ହୋଇଗଲା । ସ୍ବେହା ପାଇଁ ସମସ୍ତେ ପ୍ରାର୍ଥନା 
କରୁଥାଉ । ସେତେବେଳକୁ ଡାକ୍ତର ଆସି ତାକୁ ଦେଖ୍‌ ସାରିଥାନ୍ତି। ମୁଁ ଖଲିକୋଟ, 
ଗନାଇଲୋ।, ଇତ୍ୟାଦି ସମସ୍ତଙ୍କୁ ଫୋନ୍‌ରେ ଜଣାଇଦେଲି। ସମସ୍ତେ ସମାଧୂରେ ପ୍ରାର୍ଥନା 
ଜଣାଉଥାଆନ୍ତି। ଭବାନୀପାଟଣାର କଳ୍ପନା ଅପା ମଧ୍ଯ ସେଦିନ କଟକରେ ଥାଆନ୍ତି। ସେ 
ମଧ୍ଯ ପ୍ରାର୍ଥନା କରୁଆାନ୍ତି। 


ସ୍ପେହା ପାଖରେ ଧୀରେ ଧୀରେ ଲୋକ ଅଧକ ହେଲେ। ସ୍ବେହା କିନ୍ଧୁ ଏକ ଭିନ୍ନ 
ଭଙ୍ଗୀରେ ଚାହୁଁ ଥାଏ । ଯେଉଁଠାରେ ସ୍ବେହା ଥାଏ, ସେଠାରେ ମା'ଙ୍କ ଫଟୋ ରଖାଯାଇ 

ଧୂପ ଦିଆଯାଇଥାଏ। ସ୍ବେହା ନିଜର ଅସୁସ୍ଥତା ମଧ୍ୟରେ ଅତ୍ଯନ୍ତ ସାଧାରଣ ଭାବରେ 
ମା'ଙ୍କ ଫଟୋକୁ ବେଳେବେଳେ ଚାହୁଁ ଥାଏ। ଏହା ଧୀରେ ଧୀରେ ସ୍ଵାଭାବିକ୍‌ ଲାଗିଲା । 


ମାତୃଭବନର ପ୍ରାୟ ସମସ୍ତ ଅନ୍ତେବାସୀ ଏବଂ କର୍ମୀମାନେ ଥର ଥର କରି ଯାଇ 
ତାକୁ ଦେଖ୍‌ ଆସୁଥାଆନ୍ତି। ଯିଏ ବି ତା' ପାଖକୁ ଯାଉଥାନ୍ତି ଗଲାବେଳକୁ ମାଂ ମାଂ ଜପ 
କରି କରି ଯାଉଥାନ୍ତି ଏବଂ ଫେରି ସିଧା ସମାଧବକୁ ଯାଇ ପ୍ରାର୍ଥନା ଜଣାଉଥାଆନ୍ତି। ନିଜର 
କେହି ଅତି ଅନ୍ତରଙ୍ଗ ଆତ୍ମୀୟ ଯେପରି ଅସୁସ୍ଥ ଅଛି - ସେପରି ସମସ୍ତଙ୍କ ମୁଖ ମଣ୍ଡଳରୁ 
ଜାଣି ହେଉଥାଏ। 


ସ୍ଵେହା ନିକଟରେ ବାତାବରଣ କିନ୍ଧ ଭିନ୍ନ। କିପରି ଏକ ପବିତ୍ରତା ଅନୁଭବ 
ହେଉଥାଏ । କିଛି ସମୟ ଏପରି କଟିଗଲା ପରେ ହଠାତ୍‌ ସ୍ପେହା ତା'ର ମୁଣ୍ଡ ଉଠାଇ 
ସିଧା କଲା। ସ୍ଥିର ହୋଇ ସବୁ ଦିଗକୁ ଚାହିଁଲା। ଉପସ୍ଥିତ ଡାକ୍ତର ଟିକେ ଆସ୍ବସ୍ତ 
ହେଲେ। କହିଲେ ଆଉ ପ୍ରାୟ ଭୟ ନାହିଁ। ଏଥରକ ସେ ଉଠିବ। ଆମ୍ଭେମାନେ ସମସ୍ତେ 
ଖୁବ୍‌ ଖୁସୀ ହୋଇଗଲୁ । ସ୍ବେହା ପୂର୍ବପରି ସ୍ପିର। ସବୁ ଦିଗକୁ ଚାହିଁଲା। ବ୍ୟସ୍ତତା ନାହିଁ। 
ଅସ୍ପିରତା ନାହିଁ। ସମସ୍ତେ ଭାବିଲୁ ସମସ୍ୟା କଟିଗଲା । ସ୍ବେହା ପାଖରୁ ଭିଡ଼ ବି କମିଗଲା। 
ତାଂ ପାଖରୁ ଯାଉଥବା ପ୍ରତ୍ୟେକେ ଦୀର୍ଘଶ୍ବାସ ପକାଉଥାଆନ୍ତି। ଓହୋ - ଗୋଟାଏ 
ଯନ୍ତ୍ରଣା ଗଲା। ନିରାକାର ଭାଇ ସେତେବେଳକୁ କୁଆଡୁ ଆସି ପହଞ୍ଚ୍‌ ସାରିଥା'ନ୍ତି। ସେ 
ମଧ୍ଯ ସ୍ବେହାକୁ ଦେଖୁ ଆସିଲେ। 


ହଠାତ୍‌ ପୁଣି ସବୁକିଛି ବଦଳି ଗଲା। ସ୍ବେହା ସମସ୍ତଙ୍କୁ ଚାହିଁ ସାରି ପୂଣି କିଛି 
ସମୟ ଅସ୍ଥିର ହେଲା ଏବଂ ଧୀରେ ଧୀରେ ମା'ଙ୍କ ଫଟୋଆଡ଼କୁ ମୁହଁ କରି ଶୋଇପଡ଼ିଲା। 
ଆଖ୍‌ ଖୋଲା ଥାଇ ସିଧା ମା'ଙ୍କ ଫଟୋ ଆଡ଼କୁ ଚାହିଁଥାଏ । ଖୁବ୍‌ ଅଳ୍ପ ସମୟ ମଧ୍ଯରେ 
ସବୁ ଓଲଟ ପାଲଟ ହୋଇଗଲା। ସ୍ବେହା ଆଉ ନଥୁଲା | କିନ୍ଧ୍‌ ତା'ର ଚକ୍ଷୁ ଦୁଇଟି ଅତି 
ନିବିଷ୍ଟ ହୋଇ ମାଂଙ୍କୁ ଚାହିଁଥାଏ । ସ୍ବାଭାବିକ ଭାବରେ ସମସ୍ତ ବାତାବରଣରେ ଏକ 
ସାଙ୍ଘାତିକ ବିଷାଦର ଛାୟା ଖେଳିଗଲା । ଲୀଳା ଅପା ତା'ର ଗେହ୍ଲା ଝିଅକୁ ହରାଇଥ୍‌ବା 
ଭଳି କାନ୍ଦୁ ଧାଏ। ଏପରି କିଛି ସମୟ ବିତିଗଲା ପରେ ଏକ ଆଶ୍ଚର୍ଯ୍ୟଜନକ 
ଘଟଣା ଘଟିଲା। 


ବାତାବରଣରୁ ଆକସ୍ମିକ ଭାବରେ ସମସ୍ତ ବିଷାଦ ଚାଲିଗଲା। ସ୍ବେହା ଏକ 
ନିର୍ଦ୍ଦିଷ୍ଟ ଲକ୍ଷ୍ୟ ନେଇ ଯେପରି ମାତୃଭବନକୁ ଆସିଥୂଲା ଏବଂ ସେ ଲକ୍ଷ୍ୟ ତା'ର ପୂରଣ 
କରିସାରି ଫେରିଗଲା। ପରେ ପରେ ତା'ର ପ୍ରତ୍ୟେକଟି ଆଚରଣକୁ ସ୍ମରଣ କଲେ 
ସବୂଗୁଡ଼ିକ ଯଥାର୍ଥ ଭଳି ମନେହେଲା । ଆରମ୍ଭରୁ ମାତୃଭବନକୁ ଆସିବା; ଅନେକ 
ଆନନ୍ଦରେ କିଛି ଦିନ ଅତିବାହିତ କରିବା, ସମସ୍ତଙ୍କ ମେଳରେ ମା'ଙ୍କ ଉପସ୍ଥିତିକୁ 
ଅନୁଭବ କରିବା ଏବଂ ଶେଷରେ ଫେରିଯିବା, ସବୁକିଛି ଯେପରି ତା'ର ନିଜ ଆତ୍ମାର 

Cd 


ସିଦ୍ଧାନ୍ତ ଅନୁସାରେ ହି ଘଟିଲା। ଅସୁସ୍ଥ ଥଲାବେଳେ ଏବଂ ସାମାନ୍ୟ ସୁସ୍ଥ ସମୟରେ 
ଯେଉଁମାନେ ତା'କୁ ଦେଖ୍ବାକୁ ଯାଉଥ୍‌ଲେ ସେ ସମସ୍ତଙ୍କୁ ଚାହୁଁ ଥ୍ଲା, ଯେପରି 
ସମସ୍ତଙ୍କଠାରୁ ବିଦାୟ ନେଉଥୁଲା। ଶରୀର ଅସୁସ୍ଥତା ତ ଗୋଟାଏ କାରଣ ଥୁଲା ମାତ୍ର 
ତାହାତ ଆବଶ୍ୟକ ଥିଲା ତା'ର ଶରୀର ଛାଡ଼ିବାକୁ । ସେତେବେଳେ ତା'ର ମୁଖମଣ୍ଡଳ 
ଯେପରି କହିଲା - ମୁଁ ମା”ଙ୍କ ପାଖକୁ ଯିବାକୁ ଆସିଥଲି-ଏବେ ଯାଉଚି। ମୋ ପାଇଁ 
କେହି ବ୍ୟସ୍ତ ହୁଅ ନାହିଁ। 


ନିରାକାର ଭାଇ ତା'ର ଶରୀର ଦେଖୁ ଆସି କହିଲେ- ସେ ନିଶ୍ଚିତ ମାଂଙ୍କ 
ସହିତ ମିଶିଯାଇଛି। ତା'ର ଚକ୍ଷୁ ଏବଂ ମୁଖମଣ୍ଡଳରୁ ସୁସ୍ପଷ୍ଟ ବାରିହେଉଥ୍‌ଲା। 


ସବୂଠାରୁ ବେଶୀ ଆଚମ୍ବିତ ଲାଗିଲା ଘଟଣାର ଶେଷ ପର୍ଯ୍ୟାୟ। କ'ଣ ଏବେ 
କରାଯିବ ଆଲୋଚନା ହେଉ ହେଉ ସମସ୍ତଙ୍କ ମଧ୍ଯରେ ସାମୂହିକ ଭାବରେ ଇଛ୍ଛା ପ୍ରକାଶ 
ପାଇଲା ସ୍ପେହାକୁ ଆଶ୍ରମର ବଗିଚା ମଧ୍ଯରେ ସମାଧସ୍କ କରାଯିବ। ତା'ପରେ ଚାଲିଲା 
ଆୟୋଜନ । ମାତୃଭବନର ସମସ୍ତ ଅନ୍ତେବାସୀ ନିରାକାର ଭାଇଙ୍କ ସହିତ ସକ୍ରିୟ 
ହୋଇପଡ଼ିଲେ। କେତେଜଣ ତ ଅବିଶ୍ଵାସନୀୟ ଭାବରେ ଉତ୍ସାହର ସହିତ କାର୍ଯ୍ୟ କରୁଆନ୍ତି। 
ରାତ୍ର ୧୧ଟା ପରେ ମଧ୍ଯ ଅଜୟ ଭାଇ ଲୁଣ ଆଣିବା ପାଇଁ ମାଲଗୋଦାମ ଚାଲିଗଲେ । 
ପୁପିକୁ ଫୋନ୍‌ କରି ଡକାଇ ଦିଆଗଲା | ମାମୁଁ ମଧ୍ଯ ଘରୁ ଚାଲି ଆସିଲେ । ହଷ୍ଟେଲ୍‌ ପିଲାମାନେ 
ଲାଗିଗଲେ ଗାତ ଖୋଳିବାରେ। ଅବିଳମ୍ବେ ଏକ ପ୍ରକାଣ୍ଡ ଗାତ ଖୋଳିଦିଆଗଲା। ୪ ଫୁଟ 
ଚଉଡା, ୫ଫୁଟ ଗଭୀର ଏବଂ ୮ ଫୁଟ ଲମ୍ବର ଏକ ଗାତ! ଏକ ଅଜଣା ଉତ୍ସାହ ସମସ୍ତଙ୍କ 
ମଧ୍ଯରେ ପ୍ରକାଶ ପାଉଥାଏ। ଯେପରି କୌଣସି ଏକ ଦିବ୍ୟ କର୍ମରେ ସମ୍ପ୍ତ। ସ୍ଟେହାକୁ 
ବୋହିଆଣିବାକୁ ପଡ଼ିବ । ପ୍ରଥମେ ଗୋଟିଏ ଟ୍ରଲିରିକ୍ସା ବନ୍ଦୋବସ୍ତ କରାଗଲା | ମାତ୍ର ସମସ୍ତେ 
ସିଦ୍ଧାନ୍ତ କଲେ ପରିବାରର ଯେପରି ଜଣେ ଚାଲିଯାଇଛି - ତାକୁ ସମସ୍ତେ କାନ୍ଧରେ ବୋହିକରି 
ନେବେ । ସ୍ବେହା ଏତେ ସୁସ୍ଥ ଏବଂ ବୟସ୍ଵ ଥୁଲା ଯେ ତାକୁ ଚାରିଜଣ ମଧ୍ଯ କାନ୍ଧେଇ 
ପାରୂନଥୂଲେ। ଛଅଜଣ ମିଶି ତାକୁ କାନ୍ଧେଇ ବଗିଚାକୁ ନେଇଗଲେ । ଅଜୟ ତିନି କ୍ଳିଣ୍ଟାଲ 
ଲୁଣ ସହିତ ପ୍ରସ୍ତୁତ ଥାଏ। ପ୍ରଥମେ ଲୂଣ ତା'ପରେ ସ୍ଟେହା। ତା' ଉପରେ ସମାଧ୍ବ ଫୁଲ 
ଏବଂ ବାଲି - ଧୂପ ଇତ୍ୟାଦି। ଶେଷରେ ପୁଣି ଲୁଣ ଦେଇ ପେତି ଦିଆଗଲା। ମାତୃଭବନର 
ସମସ୍ତେ ଏ କାର୍ଯ୍ୟଟିରେ ଅଂଶ ଗ୍ରହଣ କଲେ। ସବୂକିଛି ଶେଷ ହେବା ବେଳକୁ ରାତ୍ରି ପ୍ରାୟ 
ଦୁଇଟା ବାଜିଥୁଲା ମାତ୍ର କାହାରିଠାରେ କ୍ଲାନ୍ତିର ଲେଶମାତ୍ର ଚିହ୍ନ ନଥୂଲା। ସମସ୍ତଙ୍କ ମୁହଁ 
ଆନନ୍ଦରେ ପରିପୂର୍ଣ୍ଣ ଲାଗୁଥୂଲା। 


ଲାଗୁଥିଲା ଯେପରି ସମସ୍ତେ ବାସ୍ତବିକ ଏକ ଦିବ୍ୟ ଆତ୍ମାର ଅନ୍ତିମ କ୍ରିୟାରେ 
ସାନନ୍ଦ ସହଯୋଗ କରି ଅତ୍ୟନ୍ତ ଆନନ୍ଦିତ! 


ଲାଇ - ୨୦୦୫ 
3 ଜୁ 

ଗର୍ବନାଶିନୀ ମା” 


ପିଲାଦିନର କଥା ଆଜି ମୋର ମନେପଡ଼େ- ସେତେବେଳେ ସବୁଠାରୁ ଅଧୁକ 
ଭୟାତୁର ସ୍ବୃତି ମୋର ପରୀକ୍ଷା ସମୟର । ପାଠ ପଢ଼ିବା ଯେତିକି ସମସ୍ୟା ନଥୁଲା - 
ତା'ଠାରୁ ବହୁତ ବଡ଼ ସମସ୍ଯା ଥଲା ପରୀକ୍ଷା। ପରୀକ୍ଷା ମାନେ ମୋ ପାଇଁ ଗୋଟିଏ 
ଆତଙ୍କ । ଘରେ ପ୍ରାୟ ପଢ଼ୁନଥ୍‌ଲି। ଯାହା ସ୍ତୁଲ୍‌ରେ ପଢ଼ାଯାଉଥଲା- ସେତିକି, ଆଉ 
ଘରେ ପାଠ ପଢ଼ା ପ୍ରାୟ ବନ୍ଦ | ସ୍ତୁଲ୍‌କୁ Home Work କରିନେବାରେ ମଧ୍ଯ ଅବହେଳା 
କରୁଥଲି। ମାତ୍ର ଯାହା ପଚାରିଲେ ଶ୍ରେଣୀରେ ଉତ୍ତର ଦେଇ ଦେଉଥୁଲି। ତେଣୁ ଦଣ୍ଡ 
ଅପେକ୍ଷାକୃତ କମ୍‌ ପାଉଥ୍‌ଲି। ସେ ଯାହା ହେଉ ପଛେ ପରୀକ୍ଷା କଥା ଶୁଣିଲେ ମୋତେ 
ଭୀଷଣ ଭୟ ଲାଗୁଥୂଲା। 


ସ୍କୁଲ୍‌ରେ ଯେଉଁ ଦିନ ପରୀକ୍ଷା ନୋଟିସ୍‌ ବାହାରିବ ସେଦିନ ମୋର ଛାନିଆରେ 
ପତଳା ଝାଡ଼ା ଆରମ୍ଭ ହୋଇଯାଏ। ଯେଉଁ ଦିନ ପରୀକ୍ଷା ରୂଟିନ ଦିଆଯାଏ ସେଦିନ 
ଜ୍ଵର ଆରମ୍ଭ ହୋଇଯାଏ। କେଜାଣି କାହିଁକି ଏକଦମ୍‌ ପିଲାଦିନରୁ ମୋର ପରୀକ୍ଷା ପ୍ରତି 
ଏକ ବୀତସ୍ତୃହ ଭାବ ରହିଥୁୂଲା। ପରୀକ୍ଷାର ସବୁଠାରୁ ବଡ଼ ସମସ୍ୟା ଥଲା କପି କରିବା । 
ଯଦି ମୁଁ ପରୀକ୍ଷାରେ ଲେଖୁଥବା ଅବସ୍ଥାରେ କେହି କପି କରିବାର ଦେଖୁଲି ତେବେ 
ମୋର ହାତ ଥରୁଥିଲା - ଦେହରୁ ଝାଳ ବାହାରୁଥଲା। ମୁଁ କୌଣସିମତେ ପରୀକ୍ଷକଙ୍କୁ 
ଡାକି କପି କରୁଥ୍‌ବା ଛାତ୍ରଛାତ୍ରୀମାନଙ୍କୁ ଧରାଇ ନ ଦେବା ପର୍ଯ୍ୟନ୍ତ ମୁଁ ସ୍ତିର ହୋଇ ବସି 
ପାରୁନଥଲି। ଥରେ କପି ଧରାଇ ଦେଇଥିବାରୁ କପି କରୂଥବା ଛାତ୍ର ଠାରୁ ମୁଁ ବେଶ୍‌ କିଛି 
ଉତ୍ତମ ମଧ୍ଯମ ମଧ୍ଯ ଖାଇଥୁଲି। ତଥାପି କପି କରିବା ଦେଖୁଲେ ମୁଁ ଆଦୌ ଧୈର୍ଯ୍ୟ ଧରି 
ରହିପାରୁ ନଥୁଲି। 


ଆମର ମାଟ୍ରିକ୍‌ ପରୀକ୍ଷା କେନ୍ଦ୍ର ଥଲା କଟକ ସହରର ଭକ୍ତମଧୁ ବିଦ୍ୟାପୀଠ । 
ଯେଉଁ ରୁମ୍‌ରେ ମୋର ସିଟ୍‌ ପଡ଼ିଥିଲା ସେଇଠାରେ ପ୍ରାଇଭେଟ୍‌ ପିଲା ମଧ୍ୟ କେତେ ଜଣ 
ପରୀକ୍ଷା ଦେଉଥଲେ। ସେମାନଙ୍କ ମଧ୍ୟରେ ଜଣେ ଆମଠାରୁ ଅନେକ ବଡ଼ ବାଳିକା 
ପିଲା ପରୀକ୍ଷା ଦେଉଥୂଲେ। ସେ ମୋର ଠିକ୍‌ ବାମ ପାଖରେ ଗୋଟିଏ ଧାଡ଼ି ଆଗରେ 
ବସିଥ୍‌ଲେ ଆଉ ଟେଷ୍ଟ୍‌ ପେପର ଭଳି ମୋଟା ବହିକୁ ମଧ୍ୟ ନିଜ ଗୋଡ଼ ଜଙ୍ଘତଳେ ରଖୁ 

ସେଠାରୁ ଦେଖୁ କପି କରୁଥ୍‌ୁଲେ। ମୋର ସେ ପର୍ଯ୍ୟନ୍ତ ଧାରଣା ନଥୁଲା ଯେ ଝିଅ 
ପିଲାମାନେ ମଧ୍ଯ କପି କରନ୍ତି। ହଠାତ୍‌ ଦେଖୁ ମୁଁ ପୂରା ଛାନିଆଁରେ ଠିଆ ହୋଇପଡ଼ିଲି। 
ପରୀକ୍ଷକ ଦୂରରେ ଆଇ ମୋ ଆଡ଼କୁ ପ୍ରଶ୍ନବାଚି ଭଙ୍ଗୀରେ ଚାହିଁଲେ ? ଅର୍ଥାତ୍‌ କ'ଣ 
ଦରକାର - ପାଣି, କାଗଜ ନା କ'ଣ ? ମୁଁ ଅତି ସନ୍ତର୍ପଣରେ ମୋ ଆଡ଼କୁ ଆସିବାକୁ 
ଠାରିଲି। ସେ ବିରକ୍ତ ହୋଇ ଆସିଲେ। ମୋ ପାଖକୁ ଆସି ପଚାରିଲେ- କ'ଣ ହେଲା ? 
ମୁଁ ଧୀରେ ଧୀରେ କପିକରୁଥ୍ବା ଝିଅଟି ଆଡ଼କୁ ହାତ ଦେଖାଇଲି। ସାର୍‌ ଚାହିଁଲେ ଏବଂ 
ଅଧ୍ୂକ ବିରକ୍ତ ଭଙ୍ଗୀରେ ମୋତେ କହିଲେ - ତୃମର କଂ” ଣ ହେଲା - ସେ କପି କଲେ ? 
ମୁଁ କିପରି କହିବି ଯେ କପି କରୁଥ୍‌ବା ଦେଖୁଲେ ମୋ ହାତ ଥରୁଛି । କିଛି ନ କହି ଚୂପ୍‌ 
ହୋଇ ବସି ପଡ଼ିଲି। ମାତ୍ର କିଛି ଲେଖୁ ପାରିଲି ନାହିଁ। ସାର୍‌ ପୁଣି ଚାହିଁଲେ ଦେଖୁଲେ 
ମୁଁ କିଛି ଲେଖୁନାହିଁ। ଅବଶ୍ୟ ସେତେବେଳକୁ ସେ ଝିଅ ଟେଷ୍ଟ ପେପର ବହିଟିକୁ ନିଜ 
ଜଙ୍ଘ ତଳୁ କାଢ଼ି ବ୍ୟାଗ୍‌ରେ ରଖ୍‌ସାରିଥାଏ। ସାର୍‌ ଦେଖୁଲେ ମୁଁ ଖୁବ୍‌ disturb 
ଦେଖାଯାଉଛି ତେଣୁ ମୋ ସିଟ୍‌ ବଦଳାଇ ଆଉ ଟିକିଏ ଆଗକୁ - ଏକଦମ୍‌ ପ୍ରଥମକୁ 
ନେଇଗଲେ ଠିକ୍‌ କାନ୍ଧକୁ ଲାଗିକରି ବସିଲି - ଯେମିତିକି ମୋତେ ଆଉ କେହି ଦିଶିବେ 
ନାହିଁ। ଯଦି ବା କେହି କପି କଲେ - ତା'ର ଆଉ କୌଣସି ପ୍ରଭାବ ମୋ ଉପରେ ପଡ଼ିବ 
ନାହିଁ। ସେଥରକ ସେପରି ଅଶାନ୍ତିରେ ପରୀକ୍ଷା ଦେଲି। ମୋ ଭିତରେ ଅଭିଯୋଗ ଥିଲା 
ଯେ ମୁଁ କପି କରୁଥୁବା ବ୍ୟକ୍ତିକୁ ଚିହ୍ନାଇ ଦେଲି ଅଥଚ ମୋତେ ପ୍ରଶଂସା କରିବା ପରିବର୍େ 
ସାର୍‌ ବିରକ୍ତ ହେଲେ। ଏହିପରି ଭାବରେ ପରୀକ୍ଷାରେ କପି କରୁଥ୍‌ବା ବ୍ୟକ୍ତି ପ୍ରତି ଏକ 
ନୀଚ ମନୋଭାବ ଏବଂ ନିଜେ କପି କରୁନାହିଁ ବୋଲି ଏକ ପ୍ରବଳ ଅହଙ୍କାର ମୋ 
ମଧ୍ଯରେ ପ୍ରକାଶିତ ହେବାକୁ ଲାଗିଲା। 


ଆସ୍ତେ ଆସ୍ତେ ମୋ ମଧ୍ଯରୁ ପରୀକ୍ଷା ପ୍ରତି ଭୟ କମି କମି ଗଲା| ମତ୍ର କପି ପ୍ରତି 
ମୋ ମଧ୍ଧରେ ନିମ୍ନ ମନୋଭାବ ବଢ଼ିବାକୁ ଲାଗିଲା। ମତେ ଲାଗିଲା ବୋଧହୁଏ ସଂସାରରେ 
ମୋ ବ୍ୟତୀତ ସମସ୍ତେ କପି କରନ୍ତି। ମୁଁ ହିଁ ଏକମାତ୍ର ସତ୍ୟ ଆଚରଣ କରୁଥିବା ବ୍ୟକ୍ତି । 
କୌଣସି ସମୟରେ ସାଙ୍ଗ ମେଳରେ ବା ଅନ୍ୟ କୌଣସି ସ୍ଥାନରେ ଆଲୋଚନା ହେବା 
ସମୟରେ ମୁଁ ଅତ୍ୟନ୍ତ ଗର୍ବର ସହିତ ଅହଙ୍କାର ପ୍ରକାଶ କରି କହେ - ମୁଁ ବୋଧହୁଏ 
ଆମ ସମସ୍ତଙ୍କ ମଧ୍ୟରେ ଏକମାତ୍ର ଛାତ୍ର ଯିଏ କି ଜୀବନରେ ଆଦୌ କପି କରିନାହିଁ। 
ମୋ କଥାର ମର୍ମ କିଏ ବୂଝୁକି ନବୁଝୁ ମୁଁ କିନ୍ଧ୍‌ ମୋ ଅହଙ୍କାରରେ ତୀବ୍ର ହୋଇ ରହୁଥାଏ। 


ଏହିପରି ଭାବରେ ସ୍ତୁଲ୍‌ ଏବଂ କଲେଜର ସମୟ କଟିକଟି ଗଲା | ସ୍କୁଲ୍‌ର ଶେଷ 
ବର୍ଷ ମାଂଙ୍କୁ ଜାଣିଲି ୧୯୬୧ ମସିହା ଏବଂ ତା” ପରଠାରୁ ମାଂଙୁ ଡାକିବା, ମା'ଙ୍କ 
ଉପରେ ନିର୍ଭର କରିବା ଇତ୍ୟାଦି ଶିଖୁଲି। ପରୀକ୍ଷାକୁ ଯିବା ପୂର୍ବରୁ ମା'ଙ୍କୁ ଡାକିବା ଏବଂ 

ପରୀକ୍ଷାରେ ପାଠ ମନେ ନପଡୁଥଲେ - ମାଂଙ୍କୁ ଡାକିବା ଇତ୍ଯାଦି ମୋର ଅଭ୍ୟାସରେ 
ପଡ଼ିଗଲା। ଫଳରେ ପରୀକ୍ଷା ପ୍ରତି ଅହେତୂକ ଭୟ ଧୀରେ ଧୀରେ ସମ୍ପୂର୍ଣ୍ଣ ଚାଲିଗଲା। 
ମା'ଙ୍କୁ ଡାକିଲେ ତାଙ୍କ ଆଶୀର୍ବାଦରୁ ଯାହା ଯାହା ମୋ ପାଇଁ ଆବଶ୍ଯକ ମାଂ ନିଶ୍ଚୟ 
କରିବେ । କିନ୍ତୁ ଏ ସବୂ ସତ୍ତ୍ଵେ କପି କରୁଥୁବା ପିଲାମାନଙ୍କ ପ୍ରତି ଏକ ତୃଚଢ୍ୁ ମନୋଭାବ, 
ହେୟଞ୍ଞାନ ତଥା ନିଜେ କପି କରୂନଥ୍ବା ପ୍ରତି ଏକ ସାଙ୍ଘାତିକ ଅହଂକାର ମୋର ତୀବ୍ରରୂ 
ତୀବ୍ରତର ହେବାରେ ଲାଗିଥାଏ। 


ଧୀରେ ଧୀରେ ପାଠପଢ଼ା ଏବଂ ପରୀକ୍ଷାର ଶେଷ ଅବସ୍ଥା ଆସି ପହଞ୍ଚଲା। 
Stewart College ରୁ ବି.ଏସ୍‌.ସି ପାସ୍‌ କରିବା ପରେ ବାଣୀବିହାରରେ ଏମ୍‌.ଏସ୍‌.ସି 
( ଗଣିତ )ରେ ନାମ ଲେଖାଇଲି। ପ୍ରଥମକରି ସେଠାରେ ଡିପାର୍ଟମେଣ୍ଟ ଖୋଲୁଥାଏ। ତେଣୁ 
ଅଧ୍ୟାପକ ନଥଅଥନ୍ତି। ବି.ଢେ.ବି. କଲେଜରୂ ଅଧ୍ଯାପକମାନେ ଆସି ପାଠପଢ଼ାଉଥାଆନ୍ତି। 
Statistics Department ର ତତ୍ତ୍ଵାବଧାନରେ Mathematics Department 
ଚାଲିଲା। ବିଭିନ୍ନ ପ୍ରକାରର ଅସୁବିଧା ହେବାରୁ ଷଷ୍ଠ ବର୍ଷକୁ ମୁଁ ରେଭେନ୍ସା କଲେଜକୁ 
ଚାଲି ଆସିଲି। ସବୁ ପ୍ରକାରର f୦maliti6s ପରେ ରେଭେନ୍ସାରେ ନାମ ଲେଖାଇ 
ପଢ଼ାପଢ଼ି ଚାଲିଲା। ମୋର Stewart College ର ଅନେକ ବନ୍ଧୁ ମଧ୍ୟ ସେଠାରେ 
ପଢୁଥ୍‌ଲେ। ତେଣୁ ଏକ ସୌହାର୍ଦଦ୍ୟପୂର୍ଣ୍ ବାତାବରଣରେ ପଢ଼ାପଢ଼ି ହେଲା। 
ବାଣୀବିହାରରେ ପାଠପଢ଼ାକୁ ଆଦୌ ଉପଭୋଗ କରିପାରୁ ନଥୁଲି। ରେଭେନ୍ସାରେ 
ଖୁବ୍‌ ଭଲ ଲାଗିଲା। ସେତେବେଳେ ଡ: ଘନଶ୍ୟାମ ସାମଲ ଆମର ବିଭାଗ ମୂଖ୍ୟ ହୋଇ 
ଯୋଗ ଦେଲେ। ଏକ ଖୁବ୍‌ ଉତ୍ତମ ବ୍ୟକ୍ତି। ଏହିପରି ପାଠପଢ଼ା ଚାଲୁ ଚାଲୁ ପରୀକ୍ଷା 
ଆସିଗଲା। ପ୍ରଥମ ବର୍ଷ ୪ଟି ଏବଂ ଦ୍ଵିତୀୟ ବର୍ଷ ୪ଟି, ଏପରି ୨ ବର୍ଷରେ ୮ଟି ପେପର 
ପରୀକ୍ଷା ଦେବାକୁ ହେବ। ମୁଁ ମଧ୍ଯ ଗୋଟିଏ ବର୍ଷ ୪ଟି ଏବଂ ପର ବର୍ଷ ଆଉ ୪ଟି ପରୀକ୍ଷା 
ଦେଲି। ୭ଟି ପେପର ମୋର ଯାହା ଯେମିତି ହୋଇଗଲା। ମୁଁ ଜାଣେ ମୁଁ a ନୁହେଁ 
ଏବଂ ଏକଥା ମଧ୍ଯ ଜାଣେ ଯେଉଁ Mathରେ M.Sc ପଢୁଛି ତାହା ମୋ ଜୀବନ ବଞ୍ବାରେ 
ବିଶେଷ ସହାୟତା କରିବ ନାହିଁ। ତଥାପି ପାଠଟା ପଢ଼ୁଛି ଯେତେବେଳେ ପାସ୍‌ ତ କରିବାକୁ 
ହେବ। ତେଣୁ ପରୀକ୍ଷାରେ ଯାହା ହେଲେ ମଧ୍ଯ ମୁଁ ସନ୍ଧଷ୍ଟ ଥାଏ । 


ସାତୋଟି ପରୀକ୍ଷା ସରିଗଲା। ଶେଷ ପରୀକ୍ଷା ଅଷ୍ଟମ ପେପର । ପାଠପଢ଼ାର 
ଶେଷ ପରୀକ୍ଷା - ଜୀବନର ଶେଷ ପରୀକ୍ଷା । ଆଉ ସେହିଭଳି ପରୀକ୍ଷା ଦେବାକୁ ପଡ଼ିବନି । 
ଅବଶ୍ଯ ଜୀବନବ୍ୟାପୀ ତ ପରୀକ୍ଷା ଚାଲିବ। ମାତ୍ର ଏହିଭଳି ମର୍ମନ୍ତୁଦ ପରୀକ୍ଷା ଏଇ 
ଶେଷ। କହିବା ବାହୁଲ୍ୟ, ଏଇ ପରୀକ୍ଷା ଗୁଡ଼ିକରେ ମଧ୍ଯ ଅନେକ ପିଲା କପି କରୁଥା'ନ୍ତି। 
ଯେମିତି କପିକରିବା ସେମାନଙ୍କର bh ଅମ ଭଳି ଲାଗୁଥାଏ | ପରୀକ୍ଷାକୁ ଯିବା ପୂର୍ବରୁ 


୨୬୬ 


Digitized by srujanika@gmail.com 


ନିଙ୍ଚ ନିଜ ମଧ୍ୟରେ ଆଲୋଚନା ଚାଲିଥାଏ କାହା ପାଖରେ କ'ଣ (କପି) ଅଛି। ମୁଁ 
ସେସବୃକୁ ଅତ୍ଯନ୍ତ ହେୟ ଜ୍ଞାନ ଦୃଷ୍ଟିରେ ଦେଖୁଥଆାଏ। ସେ ପର୍ଯ୍ୟନ୍ତ ମୋ ମଧ୍ୟରେ ସେଇ 
ଅହଙ୍କାର ଯେ “ ମୁଁ ଜୀବନରେ ଆଦୌ କପି କରିନାହିଁ” ପୂରାପୂରି ଉଜୀବିତ ଥାଏ । 


ଅଷ୍ଟମ ପେପର ପରୀକ୍ଷା | Mathematics ବିଷୟ | ଅତ୍ୟନ୍ତ ଜଟିଳ ନ ହେଲେ 
ମଧ୍ଯ କମ୍‌ ଜଟିଳ ନୂହେଁ। ଗୋଟିଏ ଗୋଟିଏ Theorem କୁ ଲେଖୁବାକୁ ୧୦ ରୁ ୧୨ 
ପୃଷ୍ଠା ପର୍ଯ୍ୟନ୍ତ ଚାଲିଯାଏ। ଘରେ ଅଭ୍ୟାସ କଲାବେଳେ ଖାତାରେ ନକଷି ଚଟାଣରେ 
ଚକ୍‌ ଖଡ଼ିରେ ଲେଖୁବାକୁ ପଡ଼େ । ଏମିତି ତ ସାତଟା ପେପର ସରିଗଲା । ୧୦ ରୁ ୧୨ 
ପୃଷ୍ଠା Theorem ସବୂ ଲେଖ୍ଲା ବେଳେ ସମୟ ସମୟରେ ମନେପଡ଼େ ନାହିଁ। ଅହେତୁକ 
ଭାବରେ ମାଂଙ୍କୁ ଡାକିଲେ ପୁଣି ଠିକ୍‌ ସ୍ଥାନରୁ ମନେପଡ଼ିଯାଏ। ଏ ପ୍ରକାରର ଅନୁଭବ 
ଅନେକବାର ହୋଇଛି । ତେଣୁ ଶେଷ ପରୀକ୍ଷାକୁ ମଧ୍ଯ ସେଇ ଏକାଭଳି ମନୋଭାବ ସହ 
ଯାଇଥାଏ । 


ପରୀକ୍ଷା ଆରମ୍ଭ ହେଲା । ଇନ୍‌ଭିଜିଲେଟର ଥୁଲେ ଇଂରାଜୀ ବିଭାଗର ଡ: ପରେଶ 
ରାଉତ । ମୋର ଅତି ଅନ୍ତରଙ୍ଗ ବନ୍ଧୁଙ୍କର ବଡ଼ଭାଇ । ମୋତେ ଖୁବ୍‌ ଶ୍ରଦ୍ଧା କରନ୍ତି ଏବଂ 
ତୂ ତା କରି ଡାକନ୍ତି । ଖାତା ଏବଂ ପ୍ରଶ୍ନପତ୍ର ଦିଆହୋଇଗଲା। ଚିରାଚରିତ ଧାରାରେ ମୁଁ 
ଖାତା ପାଇଲା ମାତ୍ରେ ଯାହା ଜାଣିଥାଏ ଆଗ ଲେଖୁଯାଏ। ମା'ଙ୍କୁ ସ୍ମରଣ କରି ଲେଖୁବା 
ଆରମ୍ଭ କଲି। ୨ଟି ପ୍ରଶ୍ନର ସଠିକ୍‌ ଉତ୍ତର ୨୫ ନମ୍ବର ଲେଖୁ ସାରିଲା ପରେ ପୁଣି ପ୍ରଶ୍ନ 
ପଢ଼ିଲି। ମାତ୍ର ନା - କିଛି ମନେପଡୁନାହିଁ। ପୂରା ପ୍ରଶ୍ନଟି ୮/୧୦ ଅର ପଢ଼ିଗଲି। ନାଁ 
- କିଛି ତ ମନେପଡ଼ୁନାହିଁ। ମା'ଙ୍କୁ ବିକଳ ହୋଇ ଡାକିଚାଲିଲି। ନା - କିଛି ଟିକେବି 
ମନେପଡ଼ୁ ନାହିଁ। M.S୯.ରେ ଗୋଟିଏ ପେପରରେ ସର୍ବନିମ୍ନ ୨୫ ନମ୍ବର ନରଖୁଲେ 
ତାହା $୮2୯୯ ହୋଇଯିବ ଅର୍ଥାତ୍‌ ଶୂନ୍ୟ ନମ୍ବର ମିଳିବ। ମୁଁ ତ ସମୁଦାୟ ୨୫ ନମ୍ବର 
ଉତ୍ତର ଲେଖୁଛି। ଆଉ ଅନ୍ତତଃ ୧୦ ନମ୍ବର ଉତ୍ତର ନ ଲେଖୁଲେ ସେ ପେପରଟି ସମ୍ପୂର୍ଣ 
ଶୂନ୍ୟ ହୋଇଯିବ ଏବଂ ସମ୍ଭବତଃ ପୂରା ପରୀକ୍ଷାରେ ଫେଲ୍‌ ମଧ୍ଯ ହେବାକୁ ହେବ। 
ଏତେ ପରିଶ୍ରମ କରି ପୁଣି ଶେଷରେ ଫେଲ୍‌ ହେବାକୁ ହେବ। ଟିକେ ମୁଣ୍ଡ ଉଠାଇ 
ଚାହିଁଲା ବେଳକୁ ଦେଖୁଲି ମୋର ଚତୁର୍ଦଦିଗରେ ଅନାୟାସରେ ପିଲାମାନେ କପିକରି 
ପକାଉଛନ୍ତି । ମନେମନେ ଭାବିଲି ଏମ.ଏସ୍‌.ସି.ରେ ପଢ଼ୁଛନ୍ତି ବୟସ ୨୨ ବର୍ଷ ଟପିଲାଣି 
ତଥାପି ଏଇ ଜୁକର୍ମ କରିବାକୁ ଇଛା ହେଉଛି! ଏଣେ ନିଜ କଥା ଭାବୁଥାଏ। ଏତେ 
ପରିଶ୍ରମ କରି ମଧ୍ଯ ୫/୧୦ ନମ୍ବର ପାଇଁ ଫେଲ୍‌ ହେବି ମାତ୍ର ଯେଉଁମାନେ ଆଦୌ 
ନପଢ଼ି କେବଳ କପି ଉପରେ ନିର୍ଭର କରି ପରୀକ୍ଷା ଦେବେ ସେମାନେ ପାସ୍‌ କରିବେ ? 
ଭିତରଟା କେମିତି ଶୁଷ୍ଠ ହୋଇ ଆସିଲା। ଜୀବନର ଶେଷ ପରୀକ୍ଷା - ଏଇ ପରୀକ୍ଷାରେ 

ମା'ଙ୍କ କୃପା- ଆଶୀର୍ବାଦ ପାଇଁ ଯେତେ ବିକଳ ହୋଇ ଡାକୁଚି - କାହିଁ କିଛି ତ ମନେ 
ପଡୁନି। ମା”କି ପରୀକ୍ଷା କରୁଛନ୍ତି ମୁଁ କିଛି ବୁଝିପାରୂନଥାଏ। 


ଏତିକିବେଳେ ମୋ ଆଗରେ ଯେଉଁ ବନ୍ଧୁ ବସି ପରୀକ୍ଷା ଦେଉଥୂଲେ ସେ Toilet 
ଗଲେ। Toilet ଖାଲି ବାହାନା । ଯାଉଥଲେ କିଛି କପି ଆଣିବା ପାଇଁ । ଏହା ଜଣାଶୁଣା 
କଥା। ଏମିତି ଅଧ୍ବକାଂଶ ଯାଉଥାନ୍ତି - ଆସୁଥାନ୍ତି । ମୁଁ ବିକଳ ହୋଇ ସମସ୍ତଙ୍କୁ ଚାହୁଁଥାଏ । 
ମୁଁ ତାଙ୍କ ମୁହଁକୁ ବିକଳ ହୋଇ ଚାହିଁଲି। ସେ ମୋତେ ହଠାତ୍‌ ଚାହିଁ କହିଲେ - କିରେ 
କ'ଣ କିଛି ଆସୁନି କି ! ନେ ଏଇଟା | କହି ଗୋଟିଏ କାଗଜ ମୋ ପାଖକୁ ବଢ଼ାଇଦେଲେ। 
ମୁଁ କିଛି ଭାବିବା ପୂର୍ବରୁ ମୋ ହାତରେ କାଗଜଟି ଧରାଇ ଦେଇ କହିଲେ ୫ନମ୍ବର 
ପ୍ରଶ୍ନର ଉତ୍ତର ୧୦ ମାର୍କ ଅଛି । ମୁଁ କାଗଜଟିକୁ ଧରି ପକାଇ କ'ଣ କରିବି କିଛି ଭାବି 
ପାରିଲି ନାହିଁ। ପୁଣି ସେ ବନ୍ଧୁ କହିଲେ ଲେଖୁପକା, ଆଉ ଭାବୃଛୁ କ'ଣ ? ମୁଁ କିଛି 
ଭାବିବା ପୂର୍ବରୁ ମୋର ହାତ ଲେଖୁବା ଆରମ୍ଭ କଲା। ଅନ୍ୟମାନେ କପି କରୁଥିବା 
ଦେଖୁଲେ ଯାହାର ହାତ ଥରୁଥିଲା, ଦେହରୁ ଝାଳ ବାହାରୂଥୂଲା, ସେ ନିଜେ କାଗଜଟି 
ଧରି ଲେଖୁ ଚାଲିଲା । ଅନ୍ୟମାନେ ଯେଉଁମାନେ କପି କରିବାରେ ଧୁରନ୍ଧର, ସେମାନେ 
ଖାତା ତଳେ ପକାଇ ଲେଖୂଥାନ୍ତି। ମାତ୍ର ମୁଁ ସେମିତି ଉପରେ ପକାଇ ଲେଖୁଥାଏ। 
ସମ୍ମୁଖରୁ ପରେଶ ଭାଇ ଆସିଲେ। ମଝିରେ ମଝିରେ ସେ ଆସି କପି ଛଡ଼େଇ 
ନେଇଯାଉଥାନ୍ତି। ମୋ ଆଗରେ ବସିଥୁ୍‌ବା ବନ୍ଧୁଙ୍କର ପକେଟରୁ, ଖାତା ତନୁ ସବୁ କପି 
କାଢ଼ି ନେଇଗଲେ। ମୁଁ ପ୍ରସ୍ତୁତ ହୋଇ ବସିଥାଏ - ମୋତେ ମାଗିଲେ ମୋ କାଗଜ 
ଖଣ୍ଡିକ ଦେଇଦେବି। ପରେଶ ଭାଇ ମୋ ପାଖକୁ ଆସିଲେ। କାଗଜ ଖଣ୍ଡିକ ସେମିତି 
ଟେବୁଲ ଉପରେ ଥୁଆ ହୋଇଥାଏ। ପରେଶ ଭାଇ ମୋ ପିଠିକୁ ଥାପୁଡ଼ାଇ ଦେଇ 
ଚାଲିଗଲେ । ତାଙ୍କ ଆଖୁ ଆଗରୁ ସେ କାଗଜ ଖଣ୍ଡିକ ଯେପରି ଅଦୃଶ୍ୟ କରି ଦିଆଗଲା। 
ମାତ୍ର ଅଧ ପୃଷ୍ଠାର ଗୋଟିଏ କାଗଜକୁ ଟିପି ଦେବା ପାଇଁ ମୋତେ ୫ ମିନିଟ୍‌ ମଧ୍ୟରେ 
ଲାଗିଲା- ମାତ୍ର ସେତେବେଳକୁ ମୋର ୧ ୫ ବର୍ଷ ଛାତ୍ର ଜୀବନର ଏକ ପ୍ରଚଣ୍ଡ ଅହଙ୍କାର 
ଧୂଳିସାତ୍‌ ହୋଇ ମାଟିରେ ମିଶିଯାଇଥୂଲା। ଅନ୍ୟମାନଙ୍କୁ ହେୟ ଜ୍ଞାନ କରି ନିଜେ 
ଜୀବନରେ ଆଦୌ କପି କରିନାହିଁ ବୋଲି କହି କହି ଆସିଥୁବା ମୁହଁରେ ଯେପରି ଏକ 
ପ୍ରଚଣ୍ଡ ଆଘାତ ଲାଗିଲା। ସମ୍ପୂର୍ଣ୍ଣ ଘଟଣାଟି ମୋତେ ଏକ ଚିତ୍ରପଟ ଭଳି ଦେଖାଗଲା। 
ମୁଁ ମୋର ଏତେ ଦିନର କପି କରିନଥୁବାର ଅହଙ୍କାର ଭାଙ୍ଗିବା ପାଇଁ ସେଇ ଗୋଟିକ 
ଦିନ ହିଁ ସମୟ ଥଲା। ସେ ଦିନର ପରୀକ୍ଷାରେ ଭଲ କରିଥୂଲେ ସେଇ ଅହଙ୍କାର 
ଚିରଦିନ ପାଇଁ ରହିଯାଇ ଥାଆନ୍ତା। ତେଣୁ ସେଦିନ ମୋତେ ମାତ୍ର ୨୫ ନମ୍ବର ଉତ୍ତର 

କରିବାକୁ ଦେଇ, ଆଉ କୌଣସି ପାଠକୁ ମନେନପକାଇ, ଅନ୍ୟଠାରୁ ମାତ୍ର ୧୦ ନମ୍ବର 
କପି କରିବାକୁ ସୁଯୋଗ ସୃଷ୍ଟି କରି, ଶେଷରେ କେହି ମୋତେ ଧରି ନ ପାରନ୍ତୁ ବୋଲି 
ମୋ ଚାରି ଦିଗରେ ସୁରକ୍ଷା ଦେଇ ମୋତେ ଏକ ଅପରାଧ କରିବାକୁ ବାଧ୍ଯ କରାଗଲା 
- ଯେପରି ବଞ୍ଥିବା ପର୍ଯ୍ୟନ୍ତ କେବେବି ମୁଁ କହିପାରିବିନି ମୋ ଢୀବନରେ ମୁଁ କପି 
କରିନାହିଁ । 

ମୋର ଆଉ ଅପେକ୍ଷା କରିବାର ଅବକାଶ ନଥ୍‌ଲା। ମାତ୍ର ୩୫ନମ୍ବର ଉତ୍ତର 
ଲେଖ୍‌ ଖାତା ଦେଇଦେଲି। ପରେଶ ଭାଇ ପଚାରିଲେ ଆଉ ଲେଖୁବୂନି - ମୁଁ ଖାଲି ମୁଣ୍ଡ 
ହଲାଇ ମନାକଲି | ଅନ୍ତରରେ ଏକ ପ୍ରବଳ କୋହ ଜାତ ହେଉଥାଏ। ମୋ ଅହଙ୍କାର 
ଭାଙ୍ଗିବା ପାଇଁ ଏହାଠାରୁ ଆଉ ଅଧ୍ୂବକ କଂଣ ବା କରାଯାଇ ପାରିଥାଆନ୍ତା ! ୧୦ ନମ୍ବର 
କପି କରିବାର ଗ୍ଲାନି ଜୀବନରେ ଚିରଦିନ ପାଇଁ ରହିଯାଉ ପଛେ - ମୁଁ କେବେ କପି 
କରିନାହିଁ ବୋଲି କହିବାର ଦମ୍ଭ ଭାଟ୍ଗିଯାଉ । 


ପରୀକ୍ଷା ହଲ୍‌ରୁ ସିଧା ଉଠି ଗେଟ ବାହାରକୁ ଆସ୍ପ ଆସୁ ଜଣେ ବନ୍ଧୁଙ୍କୁ ଦେଖୂକରି 
- ପାଗଳଙ୍କ ଭଳି କହି ଉଠିଲି - ଜାଣିଚ ଭାଇ, ଆଜି ମୁଁ କପିକରିଛି। ସେ ଉତ୍ତର 
ଦେଲେ - କଣଟେ ହୋଇଗଲା ? ମୁଁ ଜାଣିଲି ମୋର କହିବାର କୌଣସି ମହତ୍ତ୍ଵ ତାଙ୍କ 
ଉପରେ କିଛି ପ୍ରଭାବ ପକାଇବ ନାହିଁ। ଆଉ କୌଣସି ସ୍ଥାନରେ ମୁହୁର୍ଗେ ମଧ୍ଯ ନ ରହି 
ସିଧା ଚାଲିଲି ମାର୍ମୁଙ୍କ ପାଖକୁ। ତାଙ୍କୁ କହିଲି - ମାମୁଁ, ମୁଁ ଆଜି ପରୀକ୍ଷାରେ କପି 
କରିଚି। ମାମୁଁ ସବୂ ଜାଣିଥିବା ଭଳି ଟିକେ ହସିଦେଇ କହିଲେ, କରିଚୁ ତ କରିଚୃ, କ'ଣ 
ହେଲା। ମୁଁ କହିଲି, ମୁଁ ଆଉ କେବେ କହିପାରିବି ନାହିଁ କପି କରିନି ବୋଲି। ମାମୁଁ 
କହିଲେ ସେଇଟା କହିବାର ଆବଶ୍ୟକତା ନଥୁଲା। କହୁଥଲୁ ବୋଲି କରିବାକୁ ହେଲା। 
ତେବେ ଏସବୁ ପାଇଁ ମାଙ୍କ ନିକଟରେ କୃତଜ୍ଞ ରହ। 


ତାହା ହିଁ କଲି। ମାଂଙ୍କୁ ମନେମନେ କହିଲି - ଅତୀତରେ ଶୁଣିଚି ପୁରାଣରେ - 

କାହା କାହାର ଗର୍ବ ଭାର୍ିବା ପାଇଁ କେତେ କଣ ଉପାୟ କରିଛ। ମୋ ପ୍ରତି ଏତେ କୃପା 
କଲ - ମା” - ମୋ ଗର୍ବ ଭାଙ୍ଗିବାକୁ ଏତିକି ନାଟକ କରିବାକୁ ପଡ଼ିଲା। 

ଦୁଇ ଚକ୍ଷୁରୁ ଦୂୁଇଧାର ଅଶୁ ନିଗାଡ଼ି ତାଙ୍କ ଚରଣରେ କୃତଜ୍ଞତା ଜଣାଇଲି। 

ଅଗଷ୍ଟ - ୨୦୦୫ 

ଜଡ଼ ବସ୍ତୁ ସହିତ ପ୍ରପତ୍ତିଙ୍କ ସମ୍ପର୍କ 


ମା”ଙ୍କ ପରମ କୃପାରୁ ପ୍ରପରିଙ୍କ ସହିତ ଅତି ଘନିଷ୍ଠ ଭାବରେ ମିଶି ତାଙ୍କର 
ବ୍ୟକ୍ତିଗତ କାମରେ ଅଂଶ ଗ୍ରହଣ କରିବାର ସୌଭାଗ୍ୟ ମୋତେ ମିଳିଥୁଲା। ଓଡିଶା 
ଆସିଲେ ତାଙ୍କୁ ଷ୍ଟେସନ୍‌ରୁ ଆଣିବାକୁ ଯାଏ । ଉତ୍ସବ ମଉସାଙ୍କ ଘରେ ପହଞ୍ଚଲେ ବ୍ୟାଗ୍‌ 
ପ୍ରଭୃତି ଠିକ୍‌ ଠିକ୍‌ ସ୍ଥାନରେ ରଖୁଦିଏ। ସୁରାଇରେ ପାଣି ଅଛି କି ନାହିଁ ଦେଖୁବାକୁ 
ମାଉସୀ ପଚାରନ୍ତି। ନ ଥୁଲେ ପାଣି ବ୍ୟବସ୍ଥା କରି ଦିଅନ୍ତି । ପ୍ରାୟତଃ ରାତି Mail ରେ 
ଆସୁଥ୍‌ଲେ ତେଣୁ ଦଶଟା ପରେ ପହଞ୍ଚୁଥଲେ। ରାତ୍ର ଖାଇବା ସେ ବାଟରୁ ଖାଇ 
ନେଉଥ୍‌ଲେ। ସାଙ୍ଗରେ ଯେଉଁ ଖାଦ୍ୟ ଆସୁଥିଲା ପ୍ରାୟ ତା'କୁ ହିଁ ଖାଉଥ୍‌ଲେ। ପହଞ୍ଚବା 
ପରେ ମାଉସୀ ଖାଇବାକୁ ଡାକନ୍ତି ମାତ୍ର ସେ ଖାଉ ନ ଥଲେ। ସବୁ ସରିଲା ପରେ ମୁଁ 
ମାତୃଭବନ ଫେରୁଥ୍‌ଲି। ପରଦିନ ସକାଳୁ ତାଙ୍କର ଫୋନ୍‌ ଡାକରା ପାଇ ମୁଁ ରାଜାବଗିଚା 
ଯାଉଥୂଲି। ସେଠାରେ ପହଞ୍ଚବା ପରେ ତାଙ୍କ ସାଙ୍ଗରେ ଜଳଖୁଆ ଖାଉଥୁଲି। କୌଣସି 
କୌଣସି ସ୍ଥାନକୁ Telephone କରିବାକୁ ଥୁଲେ - ଉତ୍ସବ ମଉସାଙ୍କ ରୂମ୍‌କୁ ଯାଇ ମୁଁ 
ଫୋନ୍‌ ଲଗାଇ ଦେଉଥ୍‌ଲି ଏବଂ ପ୍ରପରି ନିଜେ କଥା ହେଉଥ୍‌ଲେ । ତା' ପରେ ପୂଣି ତାଙ୍କ 
ରୂମ୍‌କୁ ଫେରି ପୂର୍ବ ଗସ୍ତର ବିସ୍ତୃତ ବିବରଣୀ, ସେଇ ଗସ୍ତର ଭିନ୍ନ ଭିନ୍ନ କାର୍ଯ୍ୟକ୍ରମ 
ପ୍ରଭୃତି ମୋତେ କହୁଥୁଲେ । ମୁଁ ଯେ ଏସବୁ ପାଇଁ ଯୋଗ୍ୟ - ସେ କଥା କଳ୍ନାରେ ସୁଦ୍ଧା 
ବିଶ୍ଵାସ କରିନି। ମାତ୍ର ମାଂଙ୍କ କୃପାରୁ ଏହାସବୁ ଘଟିଛି। 


ଥରେ ସକାଳେ ପ୍ରପରିଙ୍କ ଡାକରା ପାଇ ରାଜାବଗିଚାରେ ପହଞ୍ଚଲା ବେଳେ 
ଦେଖ୍‌ଲି ପ୍ରପରି ଟିକେ ମନ ବ୍ୟସ୍ତରେ ଅଛନ୍ତି। ମତେ ଦେଖୁ ଦେଖୁ ମାଉସୀ କହିଲେ- 
ବାବୁଲି, ପତି ବାବୁଙ୍କୁ ଡାକି ଆସ, ବଢ଼ା ହେଲାଣି ମାତ୍ର ତାଙ୍କ ମୁହଁରୁ ମୁଁ ଠଉରାଇଲି 
କିଛି ଗୋଟାଏ ଅସୁବିଧା ହୋଇଛି। ମାତ୍ର ଖାଇବା ଆଗରୁ ନ ପଚାରି ଖାଇବା ପର୍ଯ୍ୟନ୍ତ 
ଅପେକ୍ଷା କଲି। ସାଙ୍ଗ ହୋଇ ଜଳଖୁଆ ଖାଇଲୁ, ଖାଇବା ସମୟରେ ମଧ୍ଯ ବିଶେଷ କିଛି 
କଥାବାର୍ରା ନାହିଁ। ମାଉସୀ କହୁଥାନ୍ତି - ପତି ବାବୁ, ତୁମ ଦେହ କଂଣ ଭଲ ନାହିଁ ? 
କାହିଁକି ଖାଉନ ତ ଠିକ୍‌.. | ପ୍ରପତ୍ତି ଖାଲି ମୁଣ୍ଡ ହଲାଇ ମନା କଲେ, ଦେହ ଭଲ ଅଛି 
ବୋଲି କହିଲେ। ଭୋଜନ ସରିଲା, ପ୍ରପର୍ତି ନିଜ ରୂମ୍‌କୁ ଗଲେ। ମୁଁ ତାଙ୍କ ସହିତ ତାଙ୍କ 

ରୂମ୍‌କୁ ଗଲି। କିଛି ସମୟ ବସିବା ଭିତରେ ମୁଁ ଏଣୁ ତେଣୁ କିଛି ପଚାରି ପରିବେଶକୁ 
ହାଲୁକା କରିବାକୁ ଚେଷ୍ଟା କଲି। ମୁଁ ଜାଣେ ପ୍ରପରି ଯାହା ହୋଇଥ୍‌ବ ସେ କଥା ନିଜେ 
ନିଜ ଆଡ଼ୁ କହିବେ । ମୁଁ ମନେ ମନେ ଅପେକ୍ଷା କରିଥାଏ ପ୍ରପରି ଅନ୍ୟାନ୍ୟ କଥା କହୁ 
କହୁ ତା'ରି ଭିତରେ କହି ପକାଇଲେ, ଆଜି ମୋର ମନ ଭଲ ନାହିଁ। ମୁଁ ତ ଅପେକ୍ଷାରେ 
ଥୁଲି, ସଙ୍ଗେ ସଙ୍ଗେ ଲାଗି ଗଲି- କହିଲି - ହଁ, ଆପଣଙ୍କ ମୁହଁରୁ ତ ସେଇଆ ଜଣା 
ପଡ଼ୁଛି। କ'ଣ କିଛି ହୋଇଛି ବୋଧହୁଏ। ପ୍ରପରି ସଙ୍ଗେ ସଙ୍ଗେ ଗୋଟିଏ ଛୋଟିଆ 
ପ୍ଲାଷ୍ଟିକ୍‌ ଶିଶି ଧରି ଦେଖାଇଲେ, କହିଲେ - ଚିହ୍ନି ପାରୁଛ ? ମୁଁ କହିଲି - ଆଜ୍ଞା, 
ଆପଣଙ୍କ ନଡିଆ ତେଲ ଶିଶି। ପ୍ରପରି କହିଲେ - କାଲି ରାତିରେ ମୂଷା କାଟି ଦେଇଛି। 
ଏତିକି ମାତ୍ର କଥା ! ଗୋଟିଏ ପ୍ଲାଷ୍ଟିକ୍‌ ଶିଶିକୁ ମୂଷା କାଟି କରି କଣା କରି ଦେଇଛି - 
ସେଥପାଇଁ ପ୍ରପରିଙ୍କ ଭଳି ବ୍ୟକ୍ତି ଏତେ ମନ ଦୂଃଖ କରିବେ - ଏ କଥା କେହି ବିଶ୍ଵାସ 
କରି ପାରିବେ ନାହିଁ। ମୁଁ କହିଲି - ମାଉସୀଙ୍କ ଠାରୁ ପ୍ଲାଷ୍ଟିକ୍‌ ବୋତଲ ଗୋଟିଏ ମାଗି 
ଆଣିବି ? ପ୍ରପର୍ତି ତଳେ ଥୁଆ ହୋଇଥୁବା ୪।୫ଟି ପ୍ଲାଷ୍ଟିକ୍‌ ଶିଶି ଦେଖାଇ କହିଲେ- ନାହିଁ 
ଥାଉ, ସେମାନେ ଦେଇ ସାରିଛନ୍ତି। ଆଉ ମାଗିବା ଦରକାର ନାହିଁ। ମାତ୍ର ଶିଶିଟି କଣା 
ହୋଇଗଲା ବୋଲି ମୁଁ ବ୍ୟସ୍ତ ହେଉନି କି ଶିଶିଟି ପ୍ରତି ଆସକ୍ତ ବୋଲି ମଧ୍ଯ ମୁଁ ବ୍ୟସ୍ତ 
ହେଉନି। ମୋତେ ଖରାପ ଲାଗୁଛି ଯେ ଯେଉଁ ଶିଶିଟି ଗତ ୧୨ ବର୍ଷ ଧରି ମୋର 
ସେବା କରିଥୁୂଲା - ତା'ର ସାମାନ୍ୟ ଦାୟିତ୍ଵ ମୁଁ ନେଇ ପାରିଲି ନାହିଁ। ଏଭଳି ଜାଗାରେ 
ରଖ୍ଦେଲି ଯେ ମୂଷା ତା”କୁ କାଟିଦେଲା। ମୋର ଦାୟିତ୍ବହୀନତା କେତେ- ସେତିକି 
ବେଳୁ ମୁଁ ଭାବୁଛି। ଗତ ୧୨ ବର୍ଷ ଧରି ନିରବଚ୍ଛିନ୍ନ ଭାବରେ ସେ ମୋର ସେବା 
କରିଛି। ମୋର ହାତ ସହିତ ଶିଶିଟି ଏତେ ଅଭ୍ୟସ୍ତ ହୋଇଅଛି ଯେ ଗାଧୋଇବା ବେଳ 
ହୋଇଥ୍‌ଲେ ଶିଶିଟି ପାଖକୁ ମୋ ହାତ ଆପେ ଆପେ ଚାଲିଯାଏ। ଏତେ ବିଶ୍ଵସ୍ତ ବସ୍ତୁଟି 
ପ୍ରତି ମୁଁ ଠିକ୍‌ ବ୍ୟବହାର କରି ପାରିଲି ନାହିଁ। 

ସେହି ସମୟରେ ପ୍ରପରି ଯୁଆଡେ ଗସ୍ତରେ ଯାଇଛନ୍ତି - ସବୁ ସ୍ଥାନରେ ଏଇ 
ନଡିଆ ତେଲ ଶିଶି କଥା କହିଛନ୍ତି। ଏପରିକି ସେତେବେଳେ ଯେଉଁ ଭାଇମାନେ 
ନବଜ୍ୟୋତି କାର୍ଯ୍ୟାଳୟରେ ଥୁଲେ ସେମାନେ ମଧ୍ଯ ଏ ବିଷୟରେ ଆଲୋଚନା କରିଛନ୍ତି। 
ବାସ୍ତବିକ ଏଥୁରେ ସାମାନ୍ୟତମ ଆସସକ୍ତିର ପ୍ରଶ୍ନ ନ ଥଲା। ଥଲା କେବଳ କୃତଜ୍ଞତାର 
ଭାବ । ଏଭଳି ବ୍ୟସ୍ତତା ପ୍ରକୃତରେ ନିଜ ଭିତରେ ବସ୍ତୁଟି ପ୍ରତି ଥବା କୃତଜ୍ଞତାର ଭାବକୁ 
ହିଁ ପ୍ରକାଶ କରୁଥଲା। 


ଆଉଥରେ ପ୍ରପରିଙ୍କ ସହିତ ମୁଁ ବସ୍‌ରେ କୌଣସି ସ୍ଥାନକୁ ଯାଉଥାଏ। ବାଟରେ 
ପ୍ରପରିଙ୍କ ସାର୍ଟ କିମ୍ବା ପ୍ୟାଣ୍ଟର ଗୋଟିଏ ବୋତାମ ଛିଡି କରି ଗଳି ପଡିଲା। ପ୍ରପରି 

ମୋତେ ବୋତାମଟି ଗୋଟାଇବା ପାଇଁ କହିଲେ। ମାତ୍ର ମୁଁ କହିଲି - ମୋ ବ୍ୟାଗ୍‌ରେ 
ଠିକ୍‌ ସେମିତି ବୋତାମ ଅଛି - ଗାଡିରୁ ଓହ୍ଲାଇଲେ ମୁଁ କାଢ଼ିକରି ଦେଇଦେବି । ପ୍ରପରି 
ଯେମିତି ଜାଣିଲେ ମୁଁ ନଇଁ କରି ଅନ୍ୟମାନଙ୍କୁ ଗୋଡ ଉଠାଇବାକୁ କହି ଖୋଜିବାକୁ 
ଚେଷ୍ଟା କରୁନାହିଁ - ସେ ନିଜେ ସିଟରୁ ଉଠି ନଇଁବାକୁ ଆରମ୍ଭ କଲେ। ମୁଁ ସାଙ୍ଗେ ସାଙ୍ଗେ 
ଉଠି ପଡି ଆଣ୍ଡେଇ ପଡିଲି । ଅନ୍ୟମାନେ ସବୁ ବସିଥା'ନ୍ତି । କାହା ଗୋଡ ତଳେ ବୋତାମଟି 
ରହି ଯାଇଛି। ମୁଁ ସମସ୍ତଙ୍କୁ ଅନୁରୋଧ କରି ଗୋଡ ଉଠାଇବାକୁ କହୁଥାଏ । ଅବଶେଷରେ 
ବୋତାମଟି ମିଳିଲା ଅନ୍ୟମାନେ ଭାବୁଥ୍‌ବେ କ'ଣ ଗୋଟାଏ ମୂଲ୍ୟବାନ ବସ୍ତୁ ବୋଧହୁଏ, 
ହଜି ଯାଇଛି। ବୋତାମଟି ପାଇ ମୁଁ ଉଠାଇବାରୁ ଗୋଟାଏ ତାତ୍ସଲ୍ୟ ଭାବରେ ସେମାନେ 
ହସି କହିଲେ, ଗୋଟିଏ ବୋତାମ ପାଇଁ ଆମକୁ ଏତେ ହଇରାଣ କଲେ, ଆମେ ଭାବିଲୁ 
ରତ୍ଧମୁଣ୍ଡାଟିଏ ପରା। ମୁଁ ଠିକ୍‌ ବୂଝିଥାଏ ରତ୍ଧମୁଣ୍ଡା ବା ବୋତାମ ପ୍ରପରଭିଙ୍କ ପାଇଁ ବ୍ୟବହାର 
ଦୃଷ୍ଟିରୁ ଉଭୟ ମଧ୍ଯରେ ଟିକିଏ ବି ତାରତମ୍ୟ ନ ଥାଏ ପ୍ରପତ୍ତି ବୋତାମଟି ଧରି କହିଲେ 
- ମୋ ବ୍ୟାଗ୍ରେ ମଧ୍ଯ ଏହିପରି ଅନେକ ବୋତାମ ଅଛି ମାତ୍ର ଏହି ବୋତାମଟି ମୋର 
ଏତେ ସେବା କରିଛି ତାକୁ ଏମିତି ଅନ୍ୟମାନଙ୍କ ଗୋଡ ତଳେ ପକାଇ ଦେଇ ମୁଁ 
ଚାଲିଯିବି । 

ଜଡ ବସ୍ତୁମାନଙ୍କ ସହିତ ଏପରି ଆତ୍ମୀୟ ଆଚରଣ ମୁଁ ଆଉ କେଉଁଠି ଦେଖ୍‌ନାହିଁ। 
ପ୍ରପରି ଓଡିଶା ଆସିଲେ ଆଶ୍ରମରେ ପଢ଼ୁଥିବା ଓଡିଆ ପିଲାଙ୍କର ଅଭିଭାବକମାନେ ତାଙ୍କୁ 
ସାକ୍ଷାତ କରି ସେମାନଙ୍କର ପିଲାମାନଙ୍କ ନିକଟକୁ ଟଙ୍କା ପଠାନ୍ତି। ପ୍ରପର୍ତି ପ୍ରତ୍ୟେକଙ୍କ 
ଟଙ୍କାକୁ ସ୍ଵତନ୍ତ୍ର ଗୋଟିଏ ଲଫାପାରେ ପୂରାପୂରି ଫିଟାଇ ସିଧା କରି ରଖୁବେ। ସେ ଟଙ୍କା 
ତାଙ୍କ ନିଜର ନୁହେଁ, ଅନ୍ୟକୁ ଦେବାକୁ ଥୁବ । ତଥାପି ଲଫାପା ଭିତରେ ନୋଟ୍‌ ଗୁଡିକ 
ସିଧା ସିଧା ରଖାଯାଇଥ୍‌ବେ। ଗୋଟିଏ ବି ନୋଟ୍‌ ତାଙ୍କ ନିକଟରୁ ଭାଙ୍ଗ ହୋଇଥୁବା 
ମିଳିବ ନାହିଁ। ଏପରି ଅନେକ ଦୃଷ୍ଟାନ୍ତ ତାଙ୍କ ଆଚରଣରେ ଦେଖୁବାକୁ ମିଳେ । 


ଏହା ବ୍ୟତୀତ ଯଦି ଅନ୍ୟ କାହାର କୌଣସି ଜଡ ବସ୍ତୁ ସହିତ ଆମ୍ମୀୟତା ସେ 
ଅନୁଭବ କରନ୍ତି ତେବେ ସେ ତାଙ୍କୁ ମଧ୍ଯ ଉତ୍ସାହିତ କରନ୍ତି। ସେତେବେଳେ ପ୍ରପରିଙ୍କର 
ଗୋଟିଏ ଚମଡା ବ୍ୟାଗ୍‌ ଥାଏ । ସେଥ୍‌ରେ ଦୂଇଟି ମହଲା ଭଳି ଥାଏ। ତଳେ ଗୋଟିଏ 
ବ୍ୟାଗ୍‌ ଓ ତା'ର ଚାରି ପାଖରେ ଜିପ୍‌ ଦ୍ଵାରା ସଂଯୁକ୍ତ ହୋଇ ଉପରେ ଗୋଟିଏ ବ୍ୟାଗ୍‌ | 
ଜିପ୍‌ ଫିଟାଇ ଦେଲେ ଉପର ବ୍ୟାଗ୍‌ଟି ଗୋଟିଏ ପାଖକୁ ଶୋଇ ପଡିବ । ଏତିକିବେଳେ 
ତଳ ବ୍ୟାଗ୍‌ରୁ ଜିନିଷପତ୍ର କାଢ଼ିହେବ ବା ରଖୁହେବ । ପୂଣି ଉପର ବ୍ୟାଗ୍‌ଟିକୁ ସିଧା କରି 
ଧରି ଜିପ୍‌ ଲଗାଇ ଦେଲେ ଉପର ଏବଂ ତଳ ବ୍ୟାଗ୍‌ ଦୁଇଟି ଗୋଟିଏ ବ୍ୟାଗ୍‌ ହୋଇଯାଏ | 
ମୁଁ ତାକୁ ଦୁଇ ମହଲା ବ୍ୟାଗ୍‌ କହେ | ପ୍ରପତ୍ତି ମଧ୍ୟ ଏହି ନାମ କରଣରେ ଖୁସି ହୁଅନ୍ତି। 


୨୭୨ 

ପ୍ରପଭ୍ତି ଯେଉଁଦିନ ପଶ୍ଡିଚେରୀ ଫେରନ୍ତି ସେଦିନ ମୁଁ ତାଙ୍କ ଘରେ ତାଙ୍କର ଜିନିଷପତ୍ର 
ସଜାଡି ଦିଏ । ତା'ରି ଭିତରେ ଅନେକ ଥର ଦୂଇ ମହଲା ବ୍ୟାଗ୍‌ କଥା ପାଟିରେ ଉଚ୍ଚାରଣ 
କରେ | ସାର୍‌ ଦୁଇ ମହଲା ବ୍ୟାଗ୍‌ଟି କାହିଁ। ଦୁଇ ମହଲାରେ ଆଉ ପୋଷାକ ରହିବ କି ? 
ଦୂଇ ମହଲା ଟିକେ ମଇଳା ହୋଇଗଲାଣି। ଏମିତି ଆବଶ୍ୟକ ନ ଥାଇ ମଧ୍ଯ ମୁଁ ଅନେକ 
ଥର ଦୁଇ ମହଲା ବ୍ୟାଗ୍‌ କହେ ପ୍ରପରି ଠିକ୍‌ ଅନୁଭବ କଲେ ଯେ ଦୁଇ ମହଲା ବ୍ୟାଗ୍‌ 
ସହିତ ମୋର ଅନେକ ଘନିଷ୍ଠତା ହୋଇଗଲାଣି। ଥରେ ପଣ୍ଡିଚେରୀ ଯିବା ବେଳେ ଠିକ୍‌ 
ସେମିତି ଗୋଟିଏ ବ୍ଯାଗ୍‌ ତିଆରି କରି ସେଥୁରେ ନିଜର ଜିନିଷ ପତ୍ର ଆଣିଥା'ନ୍ତି। 
ମୋତେ ଷ୍େସନ୍‌ରେ ଦେଖୁ ଦେଖୁ ମୋ ହାତକୁ ଗୋଟିଏ କାଗଜ ପ୍ଯାକେଟ୍‌ 
ଧରାଇଦେଲେ । କହିଲେ - ପ୍ରସାଦ, ନିଅ ତୁମର ଦୂଇ ମହଲା ବ୍ୟାଗ୍‌ | ତୂମେ ବ୍ୟବହାର 
କରିବ। ମୁଁ ଦେଖୁଲି ନୂଆ ବ୍ଯାଗ୍‌ଟିରେ ନିଜର ଜିନିଷପତ୍ର ଆଣିଛନ୍ତି ଆଉ ପୁରୁଣା 
ବ୍ୟାଗ୍‌ଟିକୁ ପଶ୍ଡିଚେରୀରୂ ସ୍ଵତନ୍ତ୍ର ଭାବରେ ପ୍ୟାକେଟ୍‌ କରି ମୋତେ ଦେବାକୁ ଆଣିଛନ୍ତି। 
ବ୍ୟାଗ୍‌ଟି ପାଇ ମୁଁ ଅନେକ ଖୁସି ହେଲି, ତା'କୁ ଅଛ ଟିକିଏ ମରାମତି କରି କିଛି ଦିନ 
ବ୍ୟବହାର ମଧ୍ଯ କରିଛି। ପରେ ତା'କୁ ପୁଣି ରଖ୍ଦେଲି। ଏବେ ଅବଶ୍ଯ ଆଉ ନାହିଁ। 
ନଷ୍ଟ ହୋଇଗଲାଣି। 


ପ୍ରପରିଙ୍କ ଦେହ ଅଧ୍ବକ ଅସୁସ୍ଥ ଥବା ବେଳେ ମୁଁ ଥରେ ପଣ୍ଡିଚେରୀ ଯାଇଥାଏ। 
ଖରାବେଳେ ପ୍ରାୟ ମୁଁ ତାଙ୍କ ପାଖରେ ରହେ । ସେ ଥରକ ଦେଖୁଲି ପ୍ରପରି ଗୋଟିଏ 
Remote calling bell ବ୍ୟବହାର କରୁଛନ୍ତି । ସେତେବେଳେ ରାଓ ବାବୁ ଏବଂ 
ଶେଷଦେବ ପ୍ରପରିଙ୍କର ଯତ୍ନ ନେଉଥୁଲେ । ସେମାନଙ୍କୁ ଡାକିବା ପାଇଁ ପ୍ରପରିଙ୍କ ପାଖରେ 
ଗୋଟିଏ Remote calling bell ରଖାଯାଇଥୂଲା | ବୋଧହୁଏ କେହି ତ ଦେଇଥ୍‌ବେ | 
ତାକୁ ଚିପିଲେ ଗୋଟିଏ ଚଢ଼େଇର ବୋବାଉ ଥୁବା ସୁନ୍ଦର ଶବ୍ଦ ଶୁଣାଯାଏ । ମୁଁ ସେଇଟିକୁ 
ଦେଖୁଲା ପରେ ମିଛଟାକୁ ଖାଲି ମଝିରେ ମଝିରେ ବଜାଇଲି। ରାଓ ବାବୁ, ଶେଷଦେବ 
ପ୍ରପରିଙ୍କ ପାଖରେ ଥବା ସମୟରେ ମଧ୍ଯ ମୁଁ ବଜାଇଦିଏ। ପ୍ରପରି ଦେଖୁଲେ ମତେ 
ସେଇଟି ଖୁବ୍‌ ଭଲ ଲାଗୁଛି। ତେଣିକି ରାଓ ବାବୁ କିମ୍ଭା ଶେଷଦେବକୁ ଡାକିବାକୁ ହେଲେ 
- ଯଦି ମୁଁ ଥାଏ ତେବେ ing beଟା ମୋତେ ଦେଇ ଚିପିବାକୁ କହିବେ । ମୁଁ ଅରେ 
ଦୂଇ ଥର ଚିପିଦେବି। ସେ ନିଜେ ହସିବେ - njଠ କରିବେ | ତା'ରି ମଧ୍ଯରେ ପ୍ରପରିଙ୍କର 
ଭଦ୍ରକ ଆସି ଧରମୂ ସିଂଙ୍କ ଘରେ ଚିକିତ୍ସା ହେବାର ହେଲା! ପ୍ରପରି ପଶ୍ଡିଟେରୀରୁ ଆସି 
ପ୍ରଥମେ କଟକରେ ଓହ୍ଲାଇଲେ। ପରଦିନ ସକାଳୁ ଭଦ୍ରକ ଯିବା ସମୟରେ ମାତୃତଭବନ 
ବାଟ ଦେଇଗଲେ । ଗଲାବେଳେ ମୋତେ ଡାକି ଗୋଟିଏ ପ୍ୟାକେଟ୍‌ ଦେଲେ। କହିଲେ, 
- ଏବେ ବ୍ୟବହାର କରୁଥାଅ- ପୁଣି ପଶ୍ତିଚେରୀ ଗଲାବେଳେ ତୁମଠାରୁ ନେଇଯିବି। 

ପ୍ୟାକେଟ୍‌ ଫିଟାଇ ଦେଖୁଲି - ସେଇ Remote calling bell - ତାଙ୍କୁ ଚାହିଁଲାବେଳକୁ 
ସେ ହସୂଛନ୍ତି। କହିଲେ ଏବେ ମୋର ମାସେ ଦରକାର ହେବନାହିଁ। ତୁମେ ବ୍ୟବହାର 
କରୁଥାଅ| କହିବା ବାହୁଲ୍ୟ, ମାସେ ପରେ ସେ ପଣ୍ଡିଚେରୀ ଫେରିବା ସମୟରେ ମୋଠାରୁ 
ସେ ling bellଟି ନେଇଯାଇଥୂଲେ ଏବଂ ଏଇ ମାସକ ମଧ୍ଯରେ ମୁଁ ବି ତାକୁ ପେଟ 
ପୂରା ବ୍ୟବହାର କରି ସାରିଥୁଲି। 


ସାଧାରଣ ବ୍ୟବହାର୍ଯ୍ୟ ବସ୍ତୁଗୃଡିକ ପ୍ରତି ତାଙ୍କର ଆଚରଣ ଦେଖୁଲା ପରେ - 
ଏପରି ଦ୍ଵିତୀୟ ବ୍ଯକ୍ତି ଆଉ ମୋ ଜୀବନରେ ଦେଖୁଥବା ମନେପଡ଼ୁନି। 


ସେପ୍େମ୍ବରଥ ୨୦୦୫ 

ସବୁକିଛି ସମ୍ଭବ 


ଆଲୋକ ସେନାର ଚତୁର୍ଥ ବାର୍ଷିକୀ ରାଜ୍ୟସ୍ତରୀୟ ଶିବିର ମାତୃଭବନଠାରେ 
ଆରମ୍ଭ ହେଲା ଚଳିତ ୨୦୦୫ ଅଜ୍ଲୋବର ୯ ତାରିଖ ସନ୍ଧ୍ୟାରେ । ଶ୍ରୀବଲୁଭ ଭାଇ 
ପୂର୍ଣ୍ାଙ୍ଗ ଶିକ୍ଷାର ଶିକ୍ଷକ ଶିବିର ଉଦ୍‌ଯାପନ କରି ଫେରିବା ପୂର୍ବରୁ ଆଲୋକ ସେନା 
ଶିବିରକୁ ଆନୁଷ୍ଠାନିକ ଭାବରେ ଉଦଘାଟନ କଲେ। 


ଶିବିରର ପ୍ରଥମଦିନ ଥୁଲା ୧୦ ତାରିଖ। ଯୋଗକୁ ମୋର ସରକାରୀ ଛୁଟି 
ଥ୍ଲା। ସେତେବେଳକୁ ତଇଲିପଡ଼ାରେ ନେଇଥ୍‌ବା ଜମିରେ ଆମେ କରିଥୁବା 
ଧାନଚାଷରେ ଧାନ ପାଟି ସାରିଥାଏ। ସେଦିନ ଆଲୋକ ସେନାର କିଛି ଶିବିରାର୍ଥୀଙ୍କୁ 
ନେଇ ସେଠାରେ ଧାନକଟା ଆୟୋଜନ କରିଥାଉ । ମାତୃଭବନରୂ ସକାଳୁ ଜଳଖୁଆ 
ଖାଇ ବାହାରୁ ବାହାରୁ ପ୍ରାୟ ୯ଟା ହୋଇଗଲା। ତଇଲିପଡ଼ାରେ ପହଞ୍୍‌ ଧାନକଟା 
ଆରମ୍ଭ କରିବାକୁ ପ୍ରାୟ ୧୦ଟା —- ପୂରା ଖରା ଆସି ସାରିଥାଏ। ତଥାପି ପ୍ରାୟ ୨ଟା 
ପର୍ଯ୍ୟନ୍ତ ରହି ସମସ୍ତେ ଯେତିକି ପାରିଲେ ଧାନ କାଟିଲେ। ମାତ୍ର ସମ୍ପୂର୍ଣ୍ଣ ନସରିବାରୁ ପୁଣି 
୧୨ ତାରିଖ ଦିନ ଯିବାପାଇଁ ସ୍ଥିରକରି ସମସ୍ତେ ଫେରିଲୁ। ୧୨ ତାରିଖ ଦିନ ପ୍ରାୟ 
ସାତଟା ସୁଦ୍ଧା ସମସ୍ତେ ତଇଲିପଡ଼ା ଯିବାପାଇଁ ପ୍ରସ୍ତୁତ। ସମୁଦାୟ ପ୍ରାୟ ୪୮ ଜଣ। 
ଦୁର୍ଯ୍ୟୋଧନ ଚଲାଇଲା ୯ Ride | ସେଥୁରେ ପ୍ରାୟ ୩୬ ଜଣ | ମୁଁ ଚଲାଇଲି ମାର୍ଶାଲ । 
ସେଥୂରେ ୧ ୨ ଜଣ | ସକାଳୁ ବାହାରିବା ବେଳକୁ ମେଘ ଢାଙ୍କଥାଏ | ରବିଭାଇ କହୁଥାଏ 
— “ ଭାଇ, ଆଜି ମେଘ ଢାଙ୍କିଛି ¬ ଯିବା କି ?? ଆଲୋକ ସେନାମାନେ ମାନସିକ 
ପ୍ରସ୍ତୁତି କରିସାରିଛନ୍ତି । ସମସ୍ବରରେ କହିଲେ ¬ “ ହଁ ଯିବା।” ସକାଳୁ କେବଳ ପ୍ରାଣାୟମ 
ସାରି ଜଳଖୁଆ ନଖାଇ ଚାଲିଲୁ ତଇଲିପଡ଼ା। ବ୍ଯବସ୍ଥା ହେଲା ¬ ଲୀଜାଅପା ପଛରେ 
ମାରୂତିରେ ଜଳଖୁଆ ନେଇ ପହଞ୍ବେ | ty Ride ଏବଂ ମାର୍ଶାଲ ଆଗପଛ ହୋଇ 
ତଇଲିପଡ଼ାରେ ପହଞ୍ଚଲେ। ସେତେବେଳେ ଯଦିଓ ମେଘ ପୂରା ଘୋଡ଼ାଇ ଆସିଥାଏ 
ମାତ୍ର ବର୍ଷା ପଡ଼ିନଥାଏ। କିନ୍ତୁ ପୂର୍ବଦିନ ବର୍ଷା ହୋଇ ଜମିରେ ପାଣି ଜମିଥାଏ। ଅନ୍ନ 
କିଛି ଧାନ କଟା ହୋଇ ଜମିରେ ମଧ୍ଯ ପଡ଼ିଥାଏ । ଆଲୋକ ସେନା ବାହିନୀ ଲାଗିଗଲେ 
କାମରେ | ପ୍ରାୟ ୧୫ଟି ଦାଆ ସଂଗ୍ରହ ହୋଇଥାଏ। ୧୫ ଜଣ ଏକାବେଳକେ 

କାଟୁଥାଆନ୍ତି। ଯେଉଁଗୁଡ଼ିକ କଟାସରୁଥାଏ ଏବଂ ଯେଉଁଗୁଡ଼ିକ ଆଗରୁ କଟାହୋଇ 
ପଡ଼ିଥାଏ, ସେସବୂୃକୁ କେତେଜଣ ବିଡ଼ା ବାନ୍ଧୁଥାନ୍ତି ଏବଂ ଆଉ କେତେଜଣ ବନ୍ଧା ବିଡ଼ାକୁ 
ବୋହୂଥାନ୍ତି। ବାସ୍ତବିକ ସେନାବାହିନୀ ଯୁଦ୍ଧରେ ନିୟୋଜିତ ହେବାଭଳି ଲାଗୁଥାଆନ୍ତି। 
ସେପଟେ ଯେତିକି ବନ୍ଧାବିଡ଼ା ପହଞ୍ଜଥାଏ, ତା'କୁ ଦଳେ ପଥରରେ ବାଡ଼ଉଥାଆନ୍ତି। 
ଆଉ କେତେଜଣ ବସ୍ତାରେ ମଧ୍ଯ ଭରୁଥାଆନ୍ତି। 


ନିୟୋଜିତ ସମସ୍ତ କର୍ମୀମାନଙ୍କ ମଧ୍ୟରେ ବୋଧହୁଏ କେବଳ ମୁଁ ଜଣେ ଅଲି, 
ଯିଏକି କେବେବି ଏଭଳି ସମୟରେ ପୂର୍ବରୁ ଥରେ ମଧ୍ଯ ଧାନ ବିଲର ଏପ୍ରକାର କାର୍ଯ୍ୟରେ 
ଅଂଶଗ୍ରହଣ କରିନାହିଁ। କେବଳ ଧାନବିଲକୁ ଦେଖୁ ଖୁସୀହେବା ଛଡ଼ା ହାତରେ ଥରେ 
ମଧ୍ଯ ବିଲରେ ପଶି ଧାନ ଛୁଇଁବା କିମ୍ଭା କେବେହେଲେ ଥରେ ଧାନକଟା, ଅମଳ, 
ବେଉଷଣ ଇତ୍ଯାଦିରେ ଅଂଶଗ୍ରହଣ କରିବା ମୋ ଜାତକରେ ହୋଇନଥଲା। ତେଣୁ 
ମୋତେ ଖୁସୀ ଲାଗୁଥାଏ - ଆଗ୍ରହ ଆସୁଥାଏ । କେବଳ ଆକାଶକୁ ଚାହିଁଦେଲେ ଟିକିଏ 
ଦବି ଯାଉଥାଏ । ରବିଭାଇ ମଝିରେ ମଝିରେ ତନାଘନା କରୁଥାଏ | କଳପଡ଼ାରୁ ସୁବାସ, 
ଝରି ପ୍ରଭୃତି ଧାନଝଡ଼ା ମେସିନ୍‌ ସହିତ ପହଞ୍ଜଥା'ନ୍ତି। କାମ ଚାଲୁଆାଏ। ସବୁବେଳେ 
ବର୍ଷାର ଆଶଙ୍କା ଆଏ । ମାତ୍ର କାହାରି ମନ ଉଣା ନଥାଏ | ହଠାତ୍‌ ରବିଭାଇ ଘୋଷଣା 
କଲା — “ ବର୍ଷା ମାଡ଼ିଆସୂଚି। ଧାନକଟା ବନ୍ଦକରି ଯେଉଁତକ କଟାଯାଇଛି ସବ୍ୃତକ 
ବୋହିନିଅ।” ସେନାବାହିନୀ ଶୃଙ୍ଖଳିତ। ଧାନକଟା ବନ୍ଦ ହୋଇଗଲା। ସମସ୍ତେ ଦାଆ 
ଆରମ୍ଭ ହେଲା। ସବୁ ଧାନବିଡ଼ା ବୋହିନେଇ ଆମେ ଚାଲିଲୁ। ଯେତିକି ଧାନ ବାଡ଼ିଆ 
ହୋଇଥୂଲା ସେତକ ମଧ୍ଯ ଅଖାରେ ପୂରାଇ ବୋହିନେଲୁ। ମେସିନ୍‌ ଏବଂ ବାଡ଼ିଆ 
ହୋଇନଥ୍‌ବା ଧାନକୁ ପାଲ ଘୋଡ଼ାଇ ସମସ୍ତେ ତଇଲିପଡ଼ା ଆଶ୍ରମର ଘରକୁ ଫେରିଲୁ। 
ଘର ବୋଲି ଗୋଟିଏ ଛୋଟିଆ ରୂମ୍‌ । ସେଥ୍‌ରେ ଧାନଗଦା ପୁଣି ମୋଟର ପମ୍ପ, ଚୂଲି। 
ମଣିଷ ଆଉ କେତେ ଧରିବେ । ଅଗତ୍ୟା ପୁଣି ଆସି ଗାଡ଼ିରେ ବସିଲୁ। ଅପେକ୍ଷା କଲୁ, 
ବର୍ଷା ଛାଡ଼ିଲେ ପୁଣି କାମ ଆରମ୍ଭ କରିବୁ । 


କଟକରୁ ଫୋନ୍‌ ଆସିଲା । ମାତୃଭବନରେ ଭୀଷଣ ବର୍ଷା ହୋଇ ପାଣି ପଡ଼ିଆରେ 
ଜମି ସାରିଲାଣି। ସେମାନେ ଖାଦ୍ୟ ନେଇ ବାହାରି ପାରୁନାହାନ୍ତି। ମୁଁ କହିଲି, “ ଏବେ 
ଆସ ନାହିଁ। ଯଦି ଆମେ କାମ ନକରି ଫେରୁ ତେବେ କଟକରେ ଜଳଖୁଆ ଖାଇବା।” 
ଅଳ୍ପ ସମୟ ମଧ୍ଯରେ ବର୍ଷା ଛାଡ଼ିବ କି ନାହିଁ ଜଣା ପଡ଼ିଗଲା। ଆକାଶ ଆହୁରି କଳା 
ଦିଶିଲା। ବର୍ଷା ମଧ୍ୟ ଧୀରେ ଧୀରେ ବଢ଼ିଲା। ଆମେ ସିବ୍ଧାନ୍ତ କଲୁ - ଫେରିଆସିବା 
ଏବଂ ପୂଣି ସୁବିଧା କରି ଆଉ ଦିନେ ଆସିବା। ଦୂଇଟିଯାକ ଗାଡ଼ି ବୁଲାଇ ଫେରିବା 

ଆରମ୍ଭ କଲୁ । ଦୁର୍ଯ୍ୟୋଧନ ପ୍ରଥମରୁ ତା'ର ସିଟି ରାଇଡ୍‌ ବୁଲାଇ ନେଇ ଚାଲିଲା। ମୁଁ 
ଅଛ ସମୟ ପରେ ଛାଡ଼ିଲି। 


ତଇଲିପଡ଼ାକୁ ରାସ୍ତା ବେଣ୍ଟକାର ପାଖରୁ ଡାହାଣକୁ ଭାଟ୍ଗିଯାଇଛି। ଯେଉଁଠାରେ 
ଗ୍ରାମ ରାସ୍ତାରୁ ବିଲ ରାସ୍ତାକୁ ଭାଙ୍ଗିଛି ¬ ସେଠାରେ ରାସ୍ତା ଟିକେ ଅଣଓସାରିଆ । ଅବଶ୍ୟ 
ଗୋଡ଼ି ପଡ଼ିଛି, ମାତ୍ର ଦୁଇପଟେ ବିଲ ଆଉ ମଝିରେ ରାସ୍ତା। ତେଣୁ ଗାଡ଼ିକୁ ସତର୍କ 
ହୋଇ ଚଲାଇବାକୁ ପଡ଼ୁଛି । ସେଥ୍‌ରେ ପୂଣି ବର୍ଷା ଏବଂ ଗାଡ଼ି ମଧ୍ଯ ପୂରା ଓଜନ | ତା' 
ଗାଡ଼ିରେ ୨୦ ସିଟ୍‌ରେ ୩୬ ଜଣ ଏବଂ ମୋର ୮ ସ୍ଥାନରେ ୧୨ ଜଣ। ଆଲୋକ 
ସେନାମାନେ ଅବଶ୍ୟ ପୂରା ଖୁସ୍‌ ଆଆନ୍ତି। ବର୍ଷାରେ ଭିଜିଛନ୍ତି ସେଥୁରେ ଚିନ୍ତା ନାହିଁ। 
ଖୁବ୍‌ ଭୋକ ହେଉଥ୍‌ଲେ ମଧ୍ଯ ଭୋକକୁ ବରଦାସ୍ତ କରିବା ଭଳି ସମସ୍ତଙ୍କ ମଧ୍ଯରେ 
ମନୋଭାବ ପ୍ରକାଶ ପାଉଛି । 


ଦୁର୍ଯ୍ୟୋଧନ ଗାଡ଼ି ଆଗରେ ଯାଉଛି। ଦୂଇପଟେ ବିଲ - ସେ ଧୀରେ ଧୀରେ 
ଆଗଉ ଆଗଉ ରାସ୍ତା ମୋଡ଼ ବୂଲିଲା। ମୁଁ ଅନେକ ପଛରେ ଅଛି - ମୋତେ ଆଉ 
ଦେଖାଗଲା ନାହିଁ। ମୁଁ ଅନୁରୂପ ଧୀରେ ଧୀରେ ଆସୁଚି । ମୁଁ ଯେତେବେଳେ ରାସ୍ତାରେ 
ମୋଡ଼ ବୂଲିଲି ¬ ସେପଟେ ଦେଖୁଲା ବେଳକୁ କଥା ଶେଷ | ଏତେ ଜାଗ୍ରତରେ ଆସୁଆସୁ 
ମଧ୍ଯ ଦୁର୍ଯ୍ୟୋଧନ ଗାଡ଼ିର ଡାହାଣପାଖ ଚକା ବିଲ ମଧ୍ଯକୁ ଦବିଯାଇଛି। ଡାହାଣପାଖ 
ଆଗଚକା ଅଛ ମାତ୍ର ପଛଚକା ପୂରାପୂରି ଦବିଯାଇଛି। ଗାଡ଼ିରେ ପୂରା ଲୋଡ଼ । ଛତିଶ 
ଜଣ ଆଲୋକ ସେନା | ସମସ୍ତେ ଧଡ଼ଧାଡ଼୍‌ ଓହ୍ଲାଇ ଗ୍ରାମ ରାସ୍ତାରେ ଠିଆ ହୋଇଗଲେ । 
ମୁଁ ସେତେବେଳକୁ ମୋର ଗାଡ଼ିକୁ ବାପଟେ କଟାଇ ଆଗରେ ନେଇ ରାସ୍ତା ମଝିରେ 
ଠିଆ କରାଇ ଆସିଥାଏ । ସେଇ ସ୍ଥାନରେ ଗ୍ରାମର ପ୍ରାୟ ୮/୧୦ ଘର ଲୋକ ଥାଆନ୍ତି। 
ପ୍ରତ୍ୟେକ ପରିବାରରୁ ଲୋକମାନେ ଛତା ଖଣ୍ଡେ ଖଣ୍ଡେ ଧରି ବାହାରେ ଠିଆ 
ହୋଇଗଲେ। ଆଲୋକ ସେନାମାନଙ୍କର ଯୁଦ୍ଧ ଆରମ୍ଭ ହେଲା। ଚକାଗୁଡ଼ିକ ଆଗରୁ 
ମାଟିଖୋଳି କାଢ଼ି ଦିଆଗଲା | ବର୍ଷା ଚାଲିଥାଏ | ସମସ୍ତେ ନିଜ ନିଜ ବାଟରେ ଲାଗିଥା'ନ୍ତି। 
ତେବେ ପଛରୁ ଠେଲିବାପାଇଁ ପ୍ରସ୍ତୁତ ହୋଇଗଲେ। ବିଲ ଭିତରେ ପଶିଗଲା ବେଳକୁ 
ପାଦ ଦବିଯାଉଚି | ଧୀରେ ଧୀରେ ଗାଡ଼ିର ପଛଚକାର ଆକ୍ତିଲ୍‌ ମଧ୍ଯ ମାଟିରେ ଲାଗିଗଲା। 
ମାଟିତଡ଼ା ହୋଇ ପଥର ପକାଇ ସମସ୍ତେ ଠେଲିବା ଆରମ୍ଭ କଲେ । ଦୂର୍ଯ୍ୟୋଧନ ମା'ଙ୍କୁ 
ପ୍ରଣାମ କରି ଷ୍ଟାର୍ଟ ମାରିଲା | ଘାଉଁ ଘାଉଁ ଘାଉଁ କରି ଥକି ପଡ଼ିଲା। ଗାଡ଼ି ଆହୁରି ଦବିଲା 
ସିନା ଟିକେବି ହୁଙ୍କିଲା ନାହିଁ। 

ଏତିକିବେଳେ ଜଣେ ଗ୍ରାମବାସୀ ମୋତେ ପଚାରିଲେ ¬ “ ମାର୍ଶାଲ ଗାଡ଼ିର 
ଡ୍ରାଇଭର କିଏ ?” ମୁଁ କହିଲି ¬ “ ଆଜ୍ଞା ମୁଁ।? ସେ କହିଲେ ¬ “ ଗାଡ଼ିକୁ ଆଗକୁ 

ନେଇ ସାଇଡ଼ କରି ରଖ ¬- ବଳଦ ଯାଇପାରୁନାହାନ୍ତି।” ମୁଁ ଚାଲିଲି ¬ ମୋ ଗାଡ଼ିକୁ 
ସାଇଡ଼୍‌ କରିବାକୁ । ଗ୍ରାମରାସ୍ତା ହେଲେ ମଧ୍ଯ ପ୍ରତ୍ୟେକ ଲୋକଙ୍କ ଘର ଆଗରେ ରାସ୍ତା 
ଟିକେ ଚଉଡ଼ା । ସେଇଭଳି ଗୋଟିଏ ସ୍ଥାନରେ ଗାଡ଼ିକୁ ନେଇ ରଖୁ ରଖୁ ଘାସ ତଳେ 
ଗୋଟିଏ ବଡ଼ ସିମେଣ୍ଟ ନାଳରେ ବାଁ ପାଖ ପଛ ଚକାଟି ପଡ଼ିଗଲା। ଆଉ ଉଠିଲା ନାହିଁ। 
ଗଲା —- ଗୋଟିଏ ସମସ୍ୟା ବଢ଼ିଲା। ଗାଡ଼ିକୁ ଟିକେ ଆଗକୁ ଗଡ଼ାଇ ବା ପାଖକୁ 
ରଖ୍ଦେଇଥଲେ ହୋଇଥାଆନ୍ତା। ମାତ୍ର ବୋକାମି କରି ମୁଁ ବହୁତ ବାମପାଖକୁ ମଡ଼ାଇ 
ଦେଲି, ତଳେ ସିମେଣ୍ଟ ନଳା ଦିଶୁନି। ତା' ଉପରେ ଘାସ ହୋଇଯାଇଛି । ଗାଡ଼ି ପଡ଼ିଗଲା, 
ମୋତେ ଟିକେ ବ୍ଯସ୍ତ ଲାଗିଲା। ମାତ୍ର ଯେତେବେଳୁ ପ୍ରଥମ ଗାଡ଼ିଟି ପଡ଼ିଛି 
ସେତେବେଳଠାରୁ ଆଲୋକ ସେନାମାନେ ମା'ଙ୍କ ନାମଜପ ସହିତ ଅନେକ ଆନନ୍ଦ ¬ 
ଆଗ୍ରହରେ ଲାଗିଥା'ନ୍ତି। ସେସବୂ ଦେଖୁ ଏହା ପଛରେ ମାଂଙ୍କର ନିଶ୍ଚୟ କୌଣସି ଉଦ୍ଦେଶ୍ୟ 
ଅଛି ବୋଲି ମୋତେ ଲାଗିଥୂଲା। ତେଣୁ ଏ ଘଟଣାଟି ମଧ୍ଯ ସେହିଭଳି ଆଉ ଗୋଟିଏ 
ଉଦ୍ଦେଶ୍ୟ ବୋଲି ମନେ ମନେ ଗ୍ରହଣ କରିନେଲି। ସେଠାରୁ ପ୍ରଥମ ଗାଡ଼ି ପାଖକୁ ଯାଇ 
ସମସ୍ତଙ୍କୁ ଶୁଣାଇଦେଲି ଯେ ମୋ ଗାଡ଼ି ମଧ୍ଯ ଗଳିପଡ଼ିଲା। କେତେଜଣ ଦୌଡ଼ିଲେ ସେ 
ପାଖକୁ । ଦେଖୁକରି ଆସି କହିଲେ ¬ “ ଭାଇ, ବ୍ୟସ୍ତ ହୁଅନ୍ଧୁ ନାହିଁ। ଆମେ ସମସ୍ତେ 
ମିଶି ଟେକିଦେବୂ - ସେ ଗାଡ଼ି ଉଠିଯିବ।” 

ଏତେବେଳକୁ ଗାଁ ଲୋକମାନେ ପଟା, ବହୁ, ପଥର ସବୁ ଧରି ସାହାଯ୍ଯ 
କରିବାକୁ ପହଞ୍ଗଲେଣି। ଏହା ମଧ୍ଯରେ ଦୁର୍ଯ୍ୟୋଧନ ଥରେ ଦୁଇଥର, ରବି ମଧ୍ଯ ଥରେ 
ଦୁଇଥର ଚେଷ୍ଟା କରିସାରିଲେଣି। ଗାଡ଼ି ଟିକେ ଉଠି ପୁଣି ଦବୂଛି। ସେତିକିବେଳେ 
କଳପଡ଼ାର ସୁବାସ, ଝରି ମଧ୍ଯ ଖବର ପାଇ ତଇଲିପଡ଼ା ଆଶ୍ରମରୁ ପହଞ୍ଚଗଲେ। ଝରି 
ସବୂ ଦେଖୁ ପ୍ରସ୍ତାବ ଦେଲା — “ ଭାଇ, ପିଲାମାନେ ସକାଳୁ ଖାଇନାହାନ୍ତି - ଦଶଟା 
ବାଜିଲାଣି। ଏତେ ପରିଶ୍ରମ କଲେଣି । ଆଉ କିଛି ନ କରି ଅପେକ୍ଷା କରନ୍ତୁ ¬ ମୁଁ ଟ୍ରାକ୍ଟର 
ନେଇ ଆସେ, ଡୋଜର ଲଗାଇ ଟାଣିଦେବା।” ମୁଁ କହିଲି, “ ଠିକ୍‌ ଅଛି। ଆମେ 
ଅପେକ୍ଷା କରିଛୁ ।” ସମସ୍ତଙ୍କୁ କହିଦେଲି - ସମସ୍ତେ ଅପେକ୍ଷା କଲେ। ରବି ହଠାତ୍‌ 
କହିଉଠିଲା ¬ “ ତେବେ ଚାଲ, ଭାଇଙ୍କ ଗାଡ଼ିକୁ ଠେଲିକରି ଉଠାଇଦେବା।” 


ସମସ୍ତେ ଚାଲିଲୁ । ମାର୍ଶାଲରେ ମୁଁ ବସିଲି। ପଛରେ ଆଲୋକସେନା ୫/୬ 
ଜଣ । ମୁଁ ଷ୍ଠାର୍ଟମାରି ଗିଅର ପକାଇଛି କି ନାହିଁ ଗାଡ଼ି ଆସି ରାସ୍ତାରେ । ପଛରେ ଠେଲୁଥୁବା 
ପିଲାଙ୍କ ଭିତରେ ସୁଧ୍‌ (ଇନ୍ଦ୍ରାବତୀ) ଥାଏ। ସେ କହିଲା, “ ଭାଇଙ୍କ ଗାଡ଼ି ଉଠିଗଲା 


ଏଥରକ ଭାଇ ନିଜେ ଚଲାନ୍ତୁ, ବଡ଼ଗାଡ଼ି ବି ଉଠିଯିବ।” ଅନ୍ୟମାନେ ସମସ୍ତେ 
କହିଉଠିଲେ — “ ଭାଇ, ଆପଣ ଟିକେ ଚେଷ୍ଟାକଲେ ଉଠିଯିବ ବୋଧେ” ମୁଁ ଜାଣିଛି 

ସେ ଗାଡ଼ି ଯେପରି ଦବିଛି ¬ କେବଳ ଟ୍ରାକ୍ଟର ଛଡ଼ା ଅନ୍ୟ କୌଣସି ବାଟରେ ଉଠିବା 
ସମ୍ଭବ ନୂହେଁ। ତଥାପି ପିଲାମାନଙ୍କ ଅନୁରୋଧ ଏଡ଼ାଇ ନପାରି ଡ୍ରାଇଭର ସିଟ୍‌ରେ 
ବସିଲି। ଦେଖୁଲି ସାମ୍ପାରେ ମାଂଙ୍କ ଫଟୋ । ଭିତରେ ଏକ ପ୍ରଚଣ୍ଡ ବ୍ୟାକୁଳତା ସହିତ 
ମାଂଙ୍କୁ କହିଲି — “ ମା” ପିଲାମାନେ ବହୁତ ଚେଷ୍ଟା କଲେଣି ¬ ତୁମେ ଟିକେ ସାହାଯ୍ୟ 
କରିଦିଅ | ଗାଡ଼ିଟା ଉଠାଇଦିଅ।” ସେତେବେଳକୁ ପ୍ରାୟ ଘଣ୍ଟାଏ ହେବ ପାଣି କାଦୂଅରେ 
ସମସ୍ତେ ଲାଗିଥା'ନ୍ତି। ଏତିକିବେଳେ ପଛରୁ କେତେଜଣ ପିଲା ପାଟିକରି ଉଠିଲେ — 
“ ଭାଇ, କିଛି କରନ୍ତୁ ନାହିଁ। ଗାଡ଼ି ଆଉ ହଲିବ ନାହିଁ। କେବଳ ଟ୍ରାକ୍ଟର ଛଡ଼ା ଆଉ କିଛି 
ହୋଇପାରିବ ନାହିଁ।” ମୁଁ କହିଲି, “ଏତେ ଚେଷ୍ଟାତ ହୋଇଛି — ମୁଁ ଥରେ ଚେଷ୍ଟା 
କରିଦିଏ। ଦେଖୁବା କ”ଣ ହେଉଛି।” ସୁଧୂ ପ୍ରଭୃତି କହିଉଠିଲେ — “ ଭାଇ, ଷ୍ଟାର୍ଟ 
କରନ୍ତୁ ¬ ଆମେ ଠେଲୁଛୁ। ” 


ମା'ଙ୍କ ଆଖୁକୁ ଚାହିଁ ଗାଡ଼ି ଷ୍ଟାର୍ଟ କଲି ¬ ଫାଷ୍ଟ୍‌ ଗିଅର ପକାଇ ଅଜ୍ତିଲେଟର୍‌ 
ଦବାଇଛି ତ ଗାଡ଼ିଟି ଅକ୍ଲେଶରେ ଫୁଲ ଭଳି ରାସ୍ତାକୁ ଉଠିଆସିଲା। ସମସ୍ତେ ତାଳିମାରି 
ଉତ୍‌ଫୁଲ୍ଲ ହୋଇଉଠିଲେ ! ମୁଁ କୃତଜ୍ଞତାରେ ଫାଟିପଡ଼ୁଥାଏ। ମାଂଙ୍କ ଫଟୋକୁ ଚାହିଁଲା 
ବେଳକୁ ଲାଗିଲା ମା” ମୁରୁକେଇ ମୁରୁକେଇ ହସୁଛନ୍ତି। ତେବେ ଏସବୁ ତ ସେ 
ଜାଣିଥ୍‌ଲେ। ଆମକୁ ଗୋଟିଏ ପରୀକ୍ଷା ମଧ୍ୟରେ ନେଉଥୂଲେ। ଆମେ ବାସ୍ତବିକ 
ଆଲୋକସେନା କି ନୁହେଁ - ତା'ର ପରୀକ୍ଷା କରୁଥୁଲେ। ଆମେ ଆଲୋକସେନା 
ହିସାବରେ ଆଗରୁ କେତେକେତେ କାମରେ ଅଂଶଗ୍ରହଣ କରିଥୁଲୁ — ମାତ୍ର ଏଭଳି ବର୍ଷା 
କାଦୁଅରେ, ଓପାସ ଭୋକରେ, ସମାନ ଆଗ୍ରହ ଆନନ୍ଦରେ ପରିଶ୍ରମ କଲାଭଳି ଏକ 
ସୁଯୋଗ ପାଇନଥୁଲୁ। ଏଇ ସୁଯୋଗଟି ସେ ଦେଇଥୂଲେ ଏବଂ ସେସବୁ ସେ ଜାଣିକରି 
ମଧ୍ଯ ଅପେକ୍ଷା ରଖୁଥ୍‌ଲେ ଆମର ବ୍ୟାକୁଳତା, ତାଙ୍କ ଉପରେ ନିର୍ଭରତା — ସବୂକିଛିକୁ 
ପରୀକ୍ଷା କରି ସେ ସନ୍ଧୁଷ୍ଠ ହେଲାଭଳି ସ୍ମିତହାସ୍ୟ ମଧ୍ଯ ପ୍ରକାଶ କଲେ। 


ପିଲାମାନେ ମୋତେ ଆନନ୍ଦରେ କୁଣ୍ଠାଇବାକୁ ଆସୁଥ୍୍‌ବା ବେଳେ ମୁଁ ସମସ୍ତଙ୍କ 
ଅଲକ୍ଷ୍ୟରେ ଚଷମା ତଳୁ ମୋ ଆଖୁରେ ଥୁବା କୃତଜ୍ଞତାର ଅଶ୍ରକୁ ପୋଛୁଥାଏ । 

ଅପୂର୍ବ ସୁଯୋଗ 


ଅଗଷ୍ଟ ୩ ତାରିଖ ୧୯୯୫ ମସିହା । ସ୍କଟର୍‌ରେ ଅଫିସ୍‌ ଯାଉଥାଏ । ଅଫିସ୍‌ରେ 
ପହଞ୍ବାକୁ ଆଉ ମାତ୍ର ଗୋଟିଏ ମିନିଟ୍‌ ବାକି ଥାଏ। ହଠାତ୍‌ ଦୁର୍ଘଟଣା ହେଲା। 
ହେଲମେଟ ପିନିଥୂଲି ବୋଲି ମୁଣ୍ଡ ରକ୍ଷାପାଇଗଲା - ମାତ୍ର ଡାହାଣ ହାତର ରିଷ୍ଟ ପାଖରେ 
ଭାର୍ଗିଗଲା। ଅଫିସ୍‌ରୂ ବନ୍ଧୁମାନଙ୍କ ସାହାଯ୍ୟରେ ନିକଟରେ ଗୋଟିଏ X-Ray କରାଇ 
କଟକ ଆସିଲି । ମାତୃଭବନରେ ପହଞ୍ଚ୍‌ ପହଞ୍ଜ୍‌ ମୋର ହଠାତ୍‌ କୋହ ଆସିଲା। ଜାଣିନି 
କ'ଣ ପାଇଁ - ମାଂଙ୍କ ରୂମ୍‌ରେ ବସି ବହେ କାନ୍ଦିଲି। ମା'ଙ୍କୁ ଚାହିଁ - ପଚାରିଲି, “ କ'ଣ 
ପାଇଁ ଏମିତି କଲ ? ତୁମେ କଂଣ ଜାଣିନାହଁ - ମୁଁ ଅନ୍ୟମନସ୍ଟ୍‌ ରହି ଗାଡ଼ିଚଲାଏ, 
ଏମିତି ହାତ ଭାଙ୍ଗିଦେଲେ କଂଣ ମୁଁ ଠିକ୍‌ ହୋଇଯିବି ? ଆଉ ଅନ୍ୟମନସ୍ବ ହେବିନି ?” 
ସବୁ କୋହ ଅଭିମାନ ମା'ଙ୍କ ପାଖରେ ଅଜାଡ଼ି ହୋଇପଡ଼ିଲା। ମାତ୍ର ସାଙ୍ଗେସାଙ୍ଗେ 
ଅନ୍ତରରେ ଯେପରି କାହାର ଆଶ୍ଧାସନା, ପ୍ରେରଣା ଅନୁଭବ କରି ଉଠିଲି। 


ସଙ୍ଗେସଙ୍ଗେ ବିରଭାଇ ( ୮. ଚB.K. Das )ଙ୍କୁ ଖବର ଦିଆଗଲା। ରାଣୀହାଟ 
ନରସିଂହୋମରେ ଜେନେରାଲ ଆନାସ୍‌ଥେସିଆ ଦେଇ ହାତକୁ ପ୍ଲାଷ୍ଟର କରାଗଲା। 
ଡାହାଣହାତର ଚାରୋଟି ଆଙ୍ଗୁଠି ଅଗରୁ ଟିକେଟିକେ ଦିଶୁଥାଏ। ବୂଢ଼ାଆଙ୍ଗୁଠିଟି ମଧ୍ଯ 
ଟିକେ ଟିକେ ଦିଶୁଥାଏ । ସେଇଠାରୁ ଆରମ୍ଭ କରି ପୂରା କାଖ ପର୍ଯ୍ୟନ୍ତ ପ୍ଲାଷ୍ଟର | ହାତଟି 
ହଲଚଲ ହେବାର ସମ୍ଭାବନା ନାହିଁ। ମୋର ହୋସ ଆସିବା ବେଳକୁ କାମଶେଷ। 
ହାତକୁ ଏକ୍‌୍ଦମ୍‌ ଟାଇଟ୍‌ ପ୍ଲାଷ୍ଟର କରି ଡାକ୍ତରବାବୂ ଚାଲିଗଲେ | ଖୁବ୍‌ ଆଶ୍ଧାସନା - କିଛି 
ନାହିଁ- ସାମାନ୍ୟ ଭାଇିଛି, ଠିକ୍‌ ହୋଇଯିବ। ମୁଁ ମନେମନେ ଭାବୁଥାଏ - ଆଉ ବଡ଼ 
ଭାଙ୍ଗିଥୁଲେ - କଣ ପ୍ଲାଷ୍ଟର କରିଥାନ୍ତେ ? ସାମାନ୍ୟ ଭାର୍ଗବାରେ ତ ଏତିକି ! 


ନସିଂହୋମରୂ ଫେରିଆସିଲି। ମାତୃଭବନରେ ମୁଁ ଗୋଟିଏ ଦୃଶ୍ଯ ହୋଇଗଲି। 
ମୋ ପାଖରେ ଲୋକଗହଳି। ମୋତେ କିନ୍ତୁ ଅନେକ ଅଶ୍ଵସ୍ତି ଲାଗୁଥାଏ। ଧୀରେଧୀରେ 
ଭିତରେ ଏକ ଭୟ କିପରି ଆସିଲା। ମୁଁ କେବଳ ମୋ ହାତକୁ ଚାହୁଁଥାଏ। ମୋତେ 
ସଚୂଆଡ଼ ଅନ୍ଧାର ଲାଗିଲା। ଏମିତି ଏ ହାତକୁ କିପରି ରଖୁବି ମୁଁ କିଛି ଭାବି ପାରୂନଥାଏ। 

କେମିତି ocating ଲାଗିଲା। ମୁଁ ସବୁଆଡ଼େ ଯାଉଥାଏ, ସବୁ କରୁଥାଏ ମାତ୍ର ସବୁ 
ସମୟରେ ହାତକୁ ହିଁ ଚାହୁଁଥାଏ। ଚାଲିବା, ବୁଲିବା, କାମ କରିବା ସବୂ କରୁଥାଏ ମାତ୍ର 
ଏକଦମ୍‌ depressed | ପୂରା ଯେମିତି ସବୂ ଅନ୍ଧାର ଦେଖାଗଲା। ହାତର ହାଡ଼ ଅତି 
ସାମାନ୍ୟ ଭାଇ୍ଗିଚି ଏବଂ ୧୫/୩୦ ଦିନ ମଧ୍ଯରେ ସବୁ ଠିକ୍‌ ହୋଇଯିବ ବୋଲି ଯିଏ 
କହିଲେ ବି ମୋତେ ଆଦୌ ଭଲ ଲାଗୁନଥାଏ। ତେଣୁ ବ୍ୟସ୍ତ ହୋଇ ପଡ଼ୁଥାଏ। 


ଏତିକିବେଳେ କେହିଜଣେ ବନ୍ଧୁ କହିଲେ, “କୁଲାଇଲୋ ଗଲନି କାହିଁକି ?” ମୁଁ 
ଭାବିଲି ସତେତ ! ସେଠାକୁ ଯାଇଥୂ୍‌ଲେ କ”ଣ ଅସୁବିଧା ହୋଇଥାନ୍ତା ! ଏମିତି ଭାବୁଚି 
ପୁଣି କେହି ଜଣେ gest କଲେ - ଏ ପ୍ଲାଷ୍ଟର ଆଦୌ ଠିକ୍‌ ନୁହେଁ- ତୁମେ କୁଲେଇଲୋ 
ଯାଅ ସେଠାରେ ଦେଖାଇବ । ଏମାନେ ଏଠି କଟକ ହସ୍‌ପିଟାଲରେ ଯେତିକି ହାଡଭଙ୍ଗା 
ଚିକିତ୍ସା କରୁଛନ୍ତି ସେ ସେଠାରେ ଏକୁଟିଆ ତା'ଠାରୁ ଅଧୁଵକ କରୁଛି। ମୋ ଭିତରେ 
ଅତ୍ୟନ୍ତ ତୀବ୍ର ଭାବରେ ପ୍ରେରଣା ଆସିଲା - ଯେମିତି ହେଉ କୁଲେଇଲୋ ଯିବି। ମତ୍ର 
ମୋ କଥା ଶୁଣ୍ଚି କିଏ ? ମାଂଙ୍କୁ ଅତି ବିକଳ ହୋଇ ପ୍ରାର୍ଥନା କଲି। ମାଇଁଙ୍କୁ ଅନୁରୋଧ 
କଲି। କାରଣ ମୁଁ ଜାଣିଚି ମାଇଁ (ଡ: ଶ୍ୟାମା କାନୁନ୍‌ଗୋ) ରାଜୀ ହୋଇଗଲେ ଆଉ 
କେହି ଆପଭି କରିବେନି। ମାଇଁଙ୍କୁ ଅନେକ ଅନୁରୋଧ କରିବାରୁ ମାଇଁ ରାଜି ହେଲେ 
- ଖାଲି ରାଜି ହେଲେନି - ମୋ ସଙ୍ଗରେ କୁଲାଇଲୋ ଯିବାପାଇଁ ମଧ୍ଯ ଆଗ୍ରହ ପ୍ରକାଶ 
କଲେ। 


ମାଇଁଙ୍କ ସାଙ୍ଗରେ ଗୋଟିଏ ରବିବାର ଦିନ ମୁଁ କୁଲାଇଲୋରେ ପହଞ୍ଚୁଲି। 
ସେଠାରେ କବିରାଜ ଦେବଭାଇ (ଦେବେନ୍ଦ୍ର ବେଉରା) ସାକ୍ଷାତ ହେଲେ। ସାଧାରଣ 
ଭାବରେ ସବୁ ଚିକିତ୍ସକ ନିଜ ଧାରାକୁ ଅଧକ ପସନ୍ଦ କରନ୍ତି । ଦେବଭାଇ ମଧ୍ଯ ଅନେକ 
ଘଟଣାରେ ନଜିର ଦେଲେ - କଟକ ମେଡ଼ିକାଲରେ ସବୂ ପ୍ରକାରର ଚିକିତ୍ସା କରି ଫେଲ୍‌ 
ହୋଇଥୁବା କେତେକେତେ ରୋଗୀଙ୍କୁ ସେ ଅକ୍ଲେଶରେ ଚିକିତ୍ସା କରି ଭଲ କରିଦେଇଛନ୍ତି। 
ଚିକିତ୍ସାର ଧାରା ହେଲା ଯେଉଁ ସ୍ଥାନରେ ଭାଟିଥ୍‌ବ ସେଠାରେ ବତା ସାହାଯ୍ୟରେ କିଛି 
ଚେରମୂଳି ଥଷଧ ଦେଇ ସେଥୁରେ ସଫାକନା ବାନ୍ଧି ଦିଅନ୍ତି। ସାତଦିନ ପରେ ଫିଟାଇ 
ପୁଣି ବାନିବେ ଏମିତି ଚାରିଥର ବାନ୍ଧିସାରିବା ପରେ - କିଛି ତେଲ ଦେଇ ଘଷିବେ ଏବଂ 
ଗରମ ପାଣି ସେକ ଦେବେ । ମାଇଁ ସବୁ ଶୁଣିସାରି ମୋତେ ପଚାରିଲେ, କ'ଣ ପ୍ାଷ୍ଟର 
କାଟିବ ?' ମୁଁ ଅତି ବିକଳ ହୋଇସାରିଥାଏ - ଅତି କରୁଣ ଭାବରେ କହିଲି, ହଁ 
କାଟିଦେବି, ମାଇଁ କବିରାଜଙ୍କୁ କହିଲେ - ସେ ଯଦି ପ୍ଲାଷ୍ଟର ରଖୁବାକୁ ରାଜି ହେଉନାହିଁ 
ତେବେ ଆପଣ କାଟିଦିଅନ୍ଧ। ଦେବଭାଇ ତାଙ୍କର ଦା' କରତ ଇତ୍ଯାଦି ଧରି ମୋର 
ପ୍ଲାଷ୍ଟର କାଟି ପକାଇଲେ। ମାତ୍ର ଚାରିଦିନ ତଳେ ପ୍ଲାଷ୍ଟର ହୋଇଥୁଲା। ତଥାପି ଖୁବ୍‌ 


୨୮୧ 


Digitized by srujanika@gmail.com 


ଟାଣ ହୋଇଥୂଲା। ତାକୁ ହଲାଇ ହଲାଇ କାଟିବା ଫଳରେ ସେ ପୁଣି ଯେମିତି ଥୁଲା 
ସେମିତି ଖସିଗଲା । ମାତ୍ର ତାକୁ ଦେବଭାଇ ବାଉଁଶ ବତା, କନା ଥିଷଧ ଇତ୍ୟାଦି ଦେଇ 
ବାନ୍ଧିଦେଲେ। ମୋର ଆନନ୍ଦର ସୀମା କହିଲେ ନସରେ | ହାତଟାର ଯେଉଁ ଅସୁବିଧା 
ଥଲା ଦୂର ହୋଇଗଲା। ମାତୃଭବନକୁ ଫେରି ସମସ୍ତଙ୍କୁ ଦେଖାଇଲି। ଦେଖ ମୋ ହାତ 
କେମିତି ପୁଣି ସିଧା ହୋଇଗଲା। ମାତ୍ର ବୂଲୁ ପ୍ରଭୃତି ଯେତେ ଡାକ୍ତର ଥଲେ, ସମସ୍ତେ 
ଅସନ୍ଧଷ୍ ହେଲେ । ମୋର ଜିନ୍ତୁ ମନ ବେଜାଏ ଖୁସୀ। ହାତ ଆଉ ବନ୍ଧାହୋଇ ରହିବନି। 
ଏମିତି ଏମିତି ଚାରି ସପ୍ତାହ ଗଲି - ପ୍ରତ୍ୟେକ ଥର କେହି ନା କେହି ଡାକ୍ତର ସାଙ୍ଗରେ 
ଯାଆନ୍ତି । ଡା: ଅଲେଖ ମଧ୍ଯ କେତେଥର ଯାଇଛନ୍ତି । 


ଶେଷ ପାଳିରୂ ଫେରିବା ପରେ ମୋ ହାତ ଫିଟିଗଲା। ଏଥରକ ଦେବ ଭାଇ 
କିଛି ତେଲ ଦେଲେ କହିଲେ ୟାକୁ ମାଲିସ କରି ଉଷ୍ମ ଓଦାକନାରେ ସେକ ଦେବେ । 
ଆଉ ଯାହା ଯାହା ଅସୁବିଧା ଅଛି ଠିକ୍‌ ହୋଇଯିବ । ମୁଁ ଫେରି ଆସିଲି। ମାତ୍ର ମାତୃଭବନରେ 
ପହଞ୍ଚ୍‌ ପହଞ୍ଚ୍‌ ଯିଏ ମୋ ହାତ ଦେଖୁଲେ କହିଲେ ଏମିତି କ”ଣ ବଙ୍କା ଦିଶୁଚି। ମାଇଁ 
ନିଜେ ମଧ୍ଯ ବ୍ୟସ୍ତ ହୋଇପଡ଼ିଲେ । ଶେଷରେ ମୁଁ ଯେତେବେଳେ କହିଲି ତେଲ ମ୍ୟାସେଜ୍‌ 
କରିବା ପାଇଁ - ସେ ପୂରା ମନା କରିଦେଲେ - କହିଲେ ଯାହା ବଙ୍କା ହୋଇଛି ଥାଉ, 
ଆଉ କିଛି କରନି । ମୋ ହାତଟା ଯେ ମୁଁ ନିଢେ ବଙ୍କା କରିଦେଲି - ମୋର ଏପରି ଏକ 
ଧାରଣା ହେଲା । କୁଆଡ଼େ ଥୁଲା - ବିଷାଦ, ଭୟ, ଅବସାଦ - ସବୁ ମାଡ଼ି ଆସିଲା। 
ଲାଗିଲା - ଆଉ ହାତରେ କିଛି କରିପାରିବିନି। ଯାହାକୁ ଦେଖୁଲି ସମସ୍ତଙ୍କୁ ପଚାରି 
ଚାଲିଲି। ଯାହାର କେବେ ହାତ ଭାଙ୍ଗିଛି ଶୁଣିଲି - ତା'କୁ ଯାଇ ପଚାରିଲି। ଏହା ମଧ୍ଯରେ 
ବୀର ଭାଇଙ୍କୁ ଯାଇ ଦେଖାକଲି ¦ ପୁଣି X-Ray କରି ନେଇଥାଏ | ବିରଭାଇ ଦେଖ୍ଲେ 
- ଖୁବ୍‌ ହସିଲେ କହିଲେ- ଆଦୌ କିଛି ପ୍ାଷ୍ଟର ନ କରିଥୁଲେ ତୁମ ହାତ ଯେମିତି ଯୋଡ଼ି 
ହୋଇଥାନ୍ତା ସେମିତି ହୋଇଛି। ତଥାପି କିଛି ବ୍ଯସ୍ତ ହେବାର ନାହିଁ। ସବୁ କାମ ସେ 
ହାତରେ ତୁମେ କରିପାରିବ । ଯଦି କେବେ ବିନ୍ଧାବିନ୍ଧି ହେବ ତେବେ ଓିଷଧ ଦେବା। 


ମାତ୍ର ତାଙ୍କ କଥା ମୋ ମନକୁ ପସନ୍ଦ ହେଲା ନାହିଁ। ମତେ ଲାଗିଲା ବୋଧହୁଏ 
ମୋତେ ଭୁଲାଇଦେବାକୁ କହୁଛନ୍ତି। ନଚେତ୍‌ କିଛି ଗୋଟାଏ major problem 
ହୋଇଯାଇଛି । ଜଣେ ହାଡ଼ ଡାକ୍ତର କହିଲେ- ଯଦି ଦରକାର ପଡ଼େ Wrist 
replacement ହେବ ଅର୍ଥାତ୍‌ ମଲା ଲୋକର ws କଟା ହୋଇ ତୁମ ହାତରେ 
ଯୋଡ଼ାହେବ। ମୁଁ ଏସବୁ ଶୁଣି ତଟସ୍ଥ ହୋଇଗଲି। ମୋର pression ବଢ଼ିବାକୁ 
ଲାଗିଲା। ସବୁବେଳେ ସବୂକାମ ମା'ଙ୍କୁ ଡାକିକରି କରୁଥଲି - ତଥାପି କାହିଁକି ଏପରି 


—~ 


ଘଟିଲା ମୁଁ ତା'ର ଆଦୌ ଆଦିଅନ୍ତ କିଛି ପାଉନଥାଏ। ଏମିତି ଏମିତି କିଛିଦିନ କଟିଗଲା | 

ପରବର୍ଷ ପୁଣି ଅଗଷ୍ଟକୁ ମୁଁ ପଣ୍ଡିଚେରୀ ଗଲି। ମୋର ବିଷାଦ, ଅବସାଦ 
ସେତେବେଳକୁ ଆଉ ନଥାଏ । ହାଡ଼ଭଙ୍ଗାଜନିତ ସମସ୍ଯା ମଧ୍ଯ କିଛି ଆଉ ନଥାଏ। 
ଦିନେ ପଣ୍ଡିଚେରୀରେ ଆଶ୍ରମ ଭିତରେ ବସିଛି, ରାମଚନ୍ଦ୍ର ପାଣି ଭାଇ ଆସି କହିଲେ - 
ଆପଣ କୌଣସି ତୈଳ ବ୍ଯବହାର କରିଛନ୍ତି - ଯେଉଁଥ୍‌ରେ କି ହାଡ଼ର ସମସ୍ୟା ଦୂର 
ହୋଇଯାଇଛି ? ମୁଁ କହିଲି, ମୁଁ କରିନି ମାତ୍ର ଅନ୍ୟମାନେ କରିବାର ଜାଣିଛି। ପୁଣି 
ପଚାରିଲେ - ଦାଦାଙ୍କ ପାଇଁ ତୈଳ ଦରକାର ହେଲେ ଆଣିପାରିବେ ? ମୁଁ କହିଲି - 
ଏହା କ”ଣ ପଚାରିବାର କଥା ? ଯେତେବେଳେ କହିବେ ମୁଁ ନେଇ ଆସିବି। ପୂଣି 
ପଚାରିଲେ - ଆପଣ massage ଜାଣନ୍ତି ? ମୁଁ କହିଲି - ଠିକ୍‌ ଜାଣିନି ମାତ୍ର କହିଲେ 
ଶିଖୁ ଆସିବି। ପୁଣି କେମିତି ମୋ ଭିତରେ ପ୍ରଶ୍ନ ଆସିଲା - ଯଦି ଦେବ ଭାଇ ନିଜେ 
ଆସନ୍ତେ ତେବେ massage କରିଦିଅନ୍ତେ | ମୁଁ ପଚାରିଲି - ରାମ ଭାଇଙ୍କ, ଯଦି ବୈଦ୍ୟଙ୍କୁ 
ସାଙ୍ଗରେ ନେଇ ଆସିବି - ସେ massage କଲେ ଚଳିବ ? ରାମ ଭାଇ ତୂରନ୍ତ ଦାଦାଙ୍କ 
ପାଖକୁ ଯାଇ ପଚାରି ଆସି ଉତ୍ତର ଦେଲେ - ଦାଦା ରାଜି ହୋଇଛନ୍ତି - ଆପଣ 
ବୈଦ୍ୟଙ୍କୁ ଧରି ସାଙ୍ଗରେ ଆସିପାରନ୍ତି। 


ଆଉ କାଳ ବିଳମ୍ବ ନକରି ଲାଗିପଡ଼ିଲି ଆୟୋଜନରେ। କଟକ ଫେରି ଚାଲିଲି 
କୁଲେଇଲୋ। ଦେବ ଭାଇ ପ୍ରଥମେ କଂଣ ଭାବିଲେ - ପୁଣି ଯେତେବେଳେ ମୋଠାରୁ 
ଦାଦାଙ୍କ ପରିଚୟ ପାଇଲେ - ସାଙ୍ଗେ ସାଙ୍ଗେ ରାଜି ହୋଇଗଲେ। ତୂରନ୍ତ ରେଳରେ 
ଟିକେଟ କରିଦିଆଗଲା ଏବଂ ଅଳ୍ପ ଦିନ ମଧ୍ୟରେ ତୈଳ ସହିତ ଦେବୃଭାଇ, ମୁଁ 
ପଶ୍ଡିଚେରୀରେ ପହଞ୍ଚଗଲୁ। ଦାଦା ସେତେବେଳେ ଭିତରେ ଥାଆନ୍ତି। ଅଫିସ୍‌ ଆସୁ 
ନଥାନ୍ତି। ଖବର ପାଇ ଆମ ଦୁହିଁଙ୍କୁ ଭିତରକୁ ଡକାଇ ପଠାଇଲେ। 


ଆମେ ଭିତରକୁ ଗଲୁ | ସାବିତ୍ରୀ ଦିଦି ଆମକୁ ଡାକି ନେଇଗଲେ ଦାଦାଙ୍କ ପାଖକୁ | 
କ”ଣ ସତରେ ଆମେ ଦେଖୂଚୂୁ ! ଦାଦାଙ୍କୁ ବହୁତ ଥର ଆଗରୁ ଅଫିସ୍‌ରେ ସାକ୍ଷାତ 
କରିଛି ମାତ୍ର ଏତେ ନିକଟରୁ ତାଙ୍କ ବାସଗୃହ ମଧ୍ୟରେ କେବେ ଦେଖୁନଥୁଲି। ଦାଦା 
ଗୋଟିଏ ଛୋଟ ଆର୍ମଚେୟାରରେ ବସିଥାନ୍ତି। ଧଳା ହାଫ୍‌ପ୍ଯାଣ୍ଡ ଏବଂ ଧଳା ଗଞ୍ଜି 
ଗୋଟିଏ। ଅପୂର୍ବ ତାଙ୍କର ଭଙ୍ଗୀ | ଦୃଷ୍ଟିରେ ତୀକ୍ଷ୍ମଷତା, କୋମଳତା ଏକ ସମୟରେ 
ସନ୍ନିବେଶିତ । ଆମ ଆଡ଼କୁ ଚାହିଁ ଗୋଟିଏ ସ୍ପିତହାସ୍ୟ ସହ ବଙ୍ଗଳାରେ ଡାକିଲେ- 
“ଏସୋ ପ୍ରସାଦ ଭାଇ, ଏସୋ।” ମୋର ସମସ୍ତ ଅଙ୍ଗରେ ଏକ ଅପୂର୍ବ ଶିହରଣ 
ଖେଳିଗଲା। ମୁଁ ନିଜକୁ ବିଶ୍ଵାସ କରିପାରିଲିନି। ଦାଦାଙ୍କ ପାଖକୁ ଯାଇ ତଳେ ଚଟାଣରେ 
ବସି ପଡ଼ିଲୁ। ମାତ୍ର ଦାଦା ଖୁବ୍‌ ବ୍ୟସ୍ତ ହୋଇ ଦେବଭାଇଙ୍କୁ ଚେୟାରରେ ବସିବାକୁ ବାଧ୍ଯ 
କଲେ। ଦେବ ଭାଇ ଗୋଟିଏ ଚେୟାରରେ ବସିଲେ। ଦାଦା ପଚାରିଲେ - କବିରାଜ 

ମହାଶୟଙ୍କର ନାମ - ମୁଁ କହିଲି ଦେବେନ୍ଦ୍ର ବେହେରା - ଆମେ ଦେବଭାଇ ବୋଲି 
ଡାକୁ । ଦାଦା ସଙ୍ଗେ ସଙ୍ଗେ କହିଲେ - ମୁଁ ଦେବୁଭାଇ ବୋଲି ଡାକିବି । ଆପଣଙ୍କର କିଛି 
ଆପରି ଅଛି କି ବୋଲି ଦେବଭାଇଙ୍କୁ ପଚାରିଲେ। ଦେବଭାଇ ହସି ହସି କହିଲେ 
ଆପଣ ଯାହା ଡାକିଲେ ବି ଭଲ ଲାଗିବ । ଦାଦା ଖୁବ୍‌ ହସିଲେ । ତା' ପରେ ସଂକ୍ଷେପରେ 
ଅଳ କିଛି ଦେଖାହେଲା ପରେ - ଦେବଭାଇ ସକାଳେ ଏବଂ ସନ୍ଧ୍ୟାରେ ୧ ଘଣ୍ଟା massage 
କରିବାକୁ କହିଲେ । ଦାଦା ସାବିତ୍ରୀ ଦିଦିଙ୍କୁ ଚାହିଁଲେ, ସାବିତ୍ରୀ ଦିଦି ସମୟ ଦେଲେ - 
ସକାଳ ୮ଟା ଏବଂ ସନ୍ଧ୍ୟା ୬ଟାରେ ଯିବା ପାଇଁ, ଆମେ ତ ପ୍ରସ୍ତୁତ ହୋଇଥାଉ ¦ ଦାଦାଙ୍କୁ 
ପଚାରିଲୁ - mage କରିବା ପାଇଁ- ଦାଦା ରାଜି ହୋଇଗଲେ। ତାଙ୍କ ବିଛଣାରେ 
ଖୋଲାଦେହରେ ଖାଲି ହାଫ୍‌ ପ୍ୟାଣ୍ଡପିନ୍ଧି ଦାଦା ପେଟେଇ ଶୋଇପଡ଼ିଲେ। ମ୍ୟାସେଜର 
ନିୟମ ହେଉଛି - ସବୁବେଳେ ହୃତ୍ପିଣ୍ଡ ଦିଗକୁ ମ୍ୟାସେଜ୍‌ କରାଯିବ । ଓଲଟା ହେବନି | 
ଦେବଭାଇ ନିଜେ ପିଠିପାଖରେ ରହି ମତେ ପାଦପାଖକୁ ଛାଡ଼ିଲେ। ମୁଁ ମନେ ମନେ 
ତାହାହିଁ ଚାହୁଁଥଲି। ଟିକେ ତୈଳ ନେଇ ଦେବଭାଇ ଯେମିତି କହିଲେ ମୁଁ ସେମିତି ପାଦ 
ପାଖରୁ ଜଙ୍ଘ ଦିଗକୁ ମ୍ୟାସେଜ୍‌ ଆରମ୍ଭ କଲି। ସତେକି ଆଗରୁ ସବୂ ଶିଖୁଛି - ଏକ 
ପୋଖତ ଲୋକଙ୍କ ଭଳି ମ୍ୟାସେଜ୍‌ କରିବାକୁ ଲାଗିଗଲି। ପ୍ରତ୍ୟେକ ଥର ପାଦକୁ ଛୁଇଁ 
ଥରେ ମୁଣ୍ଡରେ ମାରୁଥାଏ । ମନେପଡ଼ିଲା ଥରେ ଦାଦାଙ୍କ ଅଫିସ୍‌ରେ ପାଦଛୁଇଁ ପ୍ରଣାମ 
କରିବାକୁ ଅନୁରୋଧ କରୁକରୁ ଦାଦା ଅତ୍ଯନ୍ତ ଶ୍ରଦ୍ଧାର ସହ ମନାକଲେ। କହିଲେ - 
ଦେଖ, ତୁମେ ବାବାଜୀଙ୍କୁ ପ୍ରଣାମ କର - ତାହା କରିବା ଉଚିତ ମାତ୍ର ମୁଁ ତୁମ୍ଭମାନଙ୍କର 
କମ୍ରେଡ଼ - ଆମେ ସବୁ କମ୍ରେଡ଼ - ଆମ ସାଙ୍ଗରେ ହ୍ୟାଣ୍ଡସେକ୍‌ କହି ମୋ ହାତକୁ ନେଇ 
ହ୍ୟାଣ୍ଡସେକ୍‌ କରିଥୂଲେ। ମାତ୍ର ସେଦିନରୁ ଦାଦାଙ୍କୁ ପାଦଛୁଇଁ ପ୍ରଣାମ କରିବା ପାଇଁ ମୋ 
ଭିତରେ ଏକ ପ୍ରବଳ ଆକଂକ୍ଷା ଥୁଲା ତେଣୁ ସୁଯୋଗ ପାଇବାମାତ୍ରେ ତାକୁ ଆଉ ହାତଛଡ଼ା 
କରିବାକୁ ନଦେଇ ବ୍ୟବହାର କରିଚାଲିଲି। ମତେ ପୂରା ସ୍ଵପ୍ନଭଳି ଲାଗୁଥାଏ - ଦାଦାଙ୍କ 
ସ୍ଵର୍ଣ୍ଣବର୍ଣର ଶରୀରକୁ ବେକପାଖରୁ ଦେବଭାଇ ଏବଂ ପାଦପାଖରୁ ମୁଁ ମ୍ୟାସେଜ୍‌ କରୁଥାଉ | 
ମୋ ଭିତରେ ଏକ ଶିହରଣ ମୁଁ ଅନୁଭବ କରୁଥାଏ- ଯେଉଁ ଶରୀରକୁ ମାଂ ଏତେ 
ବିଶ୍ଵାସ କରୁଥିଲେ - ଯାହାକୁ ନିଜର ସମ୍ପୂର୍ଣ୍ଣ ଦାୟିତ୍ଵ ଦେଇଥ୍‌ଲେ- ସେଇ ଶରୀରକୁ ମୁଁ 
ଖାଲି ସ୍ପର୍ଶ କରୁନି - ମନଭରି ସେବା କରୁଚି - ମୋ ଭିତରେ ଅତ୍ୟନ୍ତ ଆନନ୍ଦ ପରିପୂର୍ଣ୍ଣ 
ହୋଇଯାଉଥାଏ | ଦାଦା ମାତ୍ର ଖାଲି ଶୋଇନଥଅଥାନ୍ତି। ମଝିରେ ମଝିରେ ଅନେକ ଜୋକ୍‌ 
କରୁଥାନ୍ତି। ଆମେ ସମସ୍ତେ ହସୁଥାଉ। ଏକ ଘଣ୍ଟାରୁ ଉର୍ବ୍ବ ମ୍ୟାସେଜ୍‌ ହେବାପରେ ସାବିତ୍ରୀ 
ଦିଦି ଗରମ ପାଣି ଦେଲେ - ଗରମ ପାଣିରେ ସେକ ଦେବା ପରେ ଆମେ ଦୂହେଁ ଚାହା 
ଖାଇଲୁ । ପୁଣି ସନ୍ଧ୍ଯାକୁ ଆସିବାକୁ କହି ଫେରିଲୁ। ଦାଦା ଏକ ଅପୂର୍ବ ସ୍ପିତହାସ୍ୟ ସହ 
ଆମକୁ ବିଦାୟ ଦେଲେ । ଆସିବା ପୂର୍ବରୁ ଦେବଭାଇ ଦାଦାଙ୍କୁ କିଛି ଆୟୁର୍ବେଦ ଓଷଧ 

ଖାଇବାକୁ ଅନୁରୋଧ କଲେ - ମାତ୍ର ଦାଦା ଡ: ଦିଲ୍ଲୀପଦା”ଙ୍କୁ ନପଚାରି କିଛି ଖାଇବେ 
ନାହିଁ ବୋଲି ମୋତେ କହିଲେ ଏବଂ ମୋତେ ଦାୟିତ୍ଵ ଦେଲେ ଦିଲ୍ଲୀପଦା'ଙ୍କୁ ପଚାରିବାକୁ | 
ମୁଁ ଦାଦାଙ୍କ ପାଖରୁ ସିଧା ଦିଲ୍ଲୀପଦା”ଙ୍କ ପାଖକୁ ଯାଇ ତାଙ୍କୁ ସବୁ ପଚାରିଲି। ମାତ୍ର 
ଦିଲ୍ଲୀପ ଦା କହିଲେ ¢ ପ୍ରସାଦ, ସେଇଟା ଆଉ କାହା ଶରୀର ନୁହେଁ - ଦାଦାଙ୍କର - 
ଆମେ ସେଠାରେ କୌଣସି isk ନେଇ ପାରିବା ନାହିଁ। ମୁଁ ଖୁସୀ ହେଲି - ତୁମର 
ମ୍ୟାସେଜ୍‌ରେ ଦାଦା ଆନନ୍ଦ ଏବଂ ରିଲାକ୍ସ ଅନୁଭବ କରୁଛନ୍ତି - ମାତ୍ର ତାକୁ କେବଳ 
ମ୍ୟାସେଜ୍‌ରେ ସୀମିତ ରଖ - ଓିଷଧ ଦେବାକୁ ମୋତେ ଅନୁରୋଧ କରନି। କାରଣ 
କୌଣସି ବିଷୟରେ ସମ୍ପୂର୍ଣ୍ଣ ନିଶ୍ଚିତ ନହୋଇ ଆମେ ଦାଦାଙ୍କ ପାଖରେ Experiment 
କରିପାରିବନି | Please ମୋତେ ଭୁଲ୍‌ ବୁଝିବ ନାହିଁ।” ତାଙ୍କର ବିନମ୍ରତା ଦେଖୁ ମୁଁ 
ତଟସ୍ଥ ହୋଇଗଲି, କହିଲି ଦିଲିପ୍ଦା - ଦାଦାଙ୍କ ସଙ୍ଗରେ ମିଶିବା ପାଇଁ ଏବଂ ମ୍ୟାସେଜ୍‌ 
କରିବା ପାଇଁ ଆପଣ ଆମକୁ ଯେତିକି ଅନୁମତି ଦେଇଛନ୍ତି - ସେଥ୍‌ରେ ଆମେ କୃତଜ୍ଞ | 
ଯଦି ଆମର ଚେଷ୍ଟା ଫଳରେ ଦାଦା ଟିକିଏ ବି ଆରୋଗ୍ୟ ଅନୁଭବ କରୁଥା'ନ୍ତି - ତେବେ 
ମା'ଙ୍କର ପରମ କୃପା | ଥିଷଧ ବ୍ୟବହାର ପାଇଁ ଆପଣ ଯେଉଁ ସିଦ୍ଧାନ୍ତ ନେଲେ, ତାହାହିଁ 
ଯଥାଥ। 


ରାତ୍ରୀରେ ନବଜ୍ୟୋତି ଗେଷ୍ଟ ହାଉସରେ ଶୋଇବା ବେଳେ ଦେବଭାଇ କହିଲେ 
- ବାବୁଲି ଭାଇ, ପ୍ରଣବ ଦା? ମୋତେ ଏକ ଦେବତା ଭଳି ଲାଗିଲେ । ତୁମେ ତ କହିଥୂଲ 
ଶ୍ରୀମାଶ୍ରୀଅରବିନ୍ଦ ଭଗବାନ୍‌ - ମାତ୍ର ଦାଦା କିଏ ? ମୁଁ ତାଙ୍କୁ ବୁଝାଇବାକୁ କହିଲି - 
ଭଗବାନ୍‌ ନିଜେ ପୃଥ୍ବୀ ଆସିବା ସମୟରେ ତାଙ୍କ ସହିତ କାର୍ଯ୍ୟ କରିବା ପାଇଁ ଅନେକ 
ଦୂତଙ୍କୁ ସଙ୍ଗରେ ଆଣିଥାଂନ୍ତି। ଦାଦା ସେହିଭଳି ଜଣେ ଦେବଦୁୂତ। ମା” ଶରୀର ଛାଡ଼ି 
ଯିବା ପରେ ଆମ ସହିତ ମା'ଙ୍କୁ ସଂଯୋଗ କରାଇବା - ଆମ ପ୍ରାର୍ଥନା ମା'ଙ୍କ ନିକଟରେ 
ପହଞ୍ଚାଇବା କାର୍ଯ୍ୟ କରୁଛନ୍ତି । ତେଣୁ ଆପଣଙ୍କୁ ଦେବତା ଭଳି ଲାଗିବା ଆଦୌ ଅସ୍ଵାଭାବିକ 
ନୂହେଁ। 

ତା” ପରଠାରୁ ଦୀର୍ଘ ସାତଦିନ ଆମେ ଦୁହେଁ ଦାଦାଙ୍କୁ ପାଖକୁ ଦିନରେ ଦୂଇବେଳା 
ଯାଇ ଦାଦାଙ୍କ ମ୍ୟାସେଜ୍‌ କଲୁ । ଦାଦାଙ୍କୁ ସେବା କରିବାର ଯେଉଁ ଅପୂର୍ବ ଆନନ୍ଦ ତାହା 
ଏ ଜନ୍ମରେ ଭୁଲିବା ସମ୍ଭବ ନୁହେଁ । 

ଫେରିବା ଦିନ ଦାଦା ଦେବଭାଇଙ୍କୁ ଅନେକ ଉପହାର ଦେଲେ। ରାସ୍ତାରେ 
ଖାଇବା ପାଇଁ କିଛି ଖାଦ୍ୟ ଦେଲେ । ମୋତେ ଦାୟିତ୍ଵ ଦେଲେ ଫେରିବାବେଳେ କାଞ୍ଜିପୁରମ୍‌ 
ବାଟେ ଗଲେ ଶଙ୍କରାଚାର୍ଯ୍ୟଙ୍କ ଆଶ୍ରମ ଦେଖୁପାରିବ - ଭୂପାଳ ଭାଇ ସେଇଭଳି ଗାଡ଼ିର 
ମଧ୍ଯ ବ୍ୟବସ୍ଥା କରିଦେଲେ - ଆମେ ଆଶ୍ରମ ଛାଡ଼ିଲୁ। 


୨୮୫ 

ଫେରିବା ସମୟରେ ମୁଁ ମୋର ବଙ୍କାହୋଇ ଯୋଡ଼ିହୋଇଥ୍‌ବା ହାତକୁ ଚାହୁଁଥାଏ | 
ଯିଏ ମୋତେ ବର୍ଷକ ତଳେ ସାଙ୍ଘାତିକ ବିଷାଦରେ ପକାଇଥ୍‌ୁଲା - ସିଏ ପ୍ରକୃତରେ ମୋ 
ପାଇଁ ଏପରି ସୌଭାଗ୍ୟ ମଧ୍ଯ ରଖୁଥୁଲା। ମୁଁ ହାତରୁ ପ୍ଲାଷ୍ଟର କାଟି କୁଲାଇଲୋ ନ 
ଯାଇଥୂଲେ - ଦାଦାଙ୍କୁ ଏପରି ସେବା କରିବାର ସୁଯୋଗ ପାଇପାରିନଥା'ନ୍ତି। ପ୍ରକୃତରେ 
ମା'ଙ୍କ ନିକଟରେ କୃତଜ୍ଞତାରେ ମୋ ହୃଦୟ ପରିପୂର୍ଣ୍ଣ ହୋଇଗଲା - ହାତଟିକେ ବଙ୍କା 
ହୋଇଯାଇଛିତ କ”ଣ ହେଲା - ତା” ପାଇଁ ଏତେବଡ଼ ସୁଯୋଗ ଯେ ଏ ଜୀବନରେ 
ମିଳିବ ଏ କଥା କିଏ ଜାଣିଥୂଲା। ଏହିଭଳି ଏକ ଅପୂର୍ବ ସୁଯୋଗ ମାଂ ଦେଇଥୁ୍‌ବାରୁ 
ଅନ୍ତରରେ ମାଂଙ୍କ ନିକଟରେ କୃତଜ୍ଞତା ଜଣାଇଲି। 


ଡ଼ିସେମ୍ବର - ୨୦୦୫ 

